
ପୂର୍ବାଭାସ 


ସ୍ଵତନ୍ତ୍ର କୋଶଳ ରାଜ୍ୟ ଦାବି ଉପସ୍ଥାପନା କରି ବର୍ରମାନ ଜନ ଆନ୍ଦୋଳନ 
ଅୟମାରମ୍ଭ ହୋଇଅଛି । ଏହାର ବିଶଦ ଆଲୋଚନା ଯଥା ସ୍ଥାନରେ କରାହେବ । ଏହି 
ଆନ୍ଦୋଳନର ସପକ୍ଷରେ ମୁଁ ତା ୨୯.୪. ୨୦୦୧ ଦିନ ଏକ ସଂକ୍ଷିପ୍ତ ପ୍ରବନ୍ଧ ଧରିତ୍ରୀ 
ପତ୍ରିକାରେ ପ୍ରକାଶିତ କରିଥୁଲି । ଧରିତ୍ରୀ ପ୍ରତିକାର ସୌଜନ୍ୟରୁ କ୍ରମାଗତ ଆଠଟି ପ୍ରବନ୍ଧ 
ପ୍ରକାଶ ପାଇଲା । ପ୍ରବନ୍ଧମାନଙ୍କରେ ପ୍ରଥମେ ପୈରାଣିକ, ପରେ ପ୍ରାଚୀନ ଓ ଏତିହାସିକ 
କୋଶଳର ଇତିହାସ କ୍ରମିକ ଭାବରେ ଆଲୋଚିତ ହେଉଥଲା । ମୋର ଅନେକ ଛାତ୍ର 
ଓ ବନ୍ଧୁ ପ୍ରବନ୍ଧମାନଙ୍କୁ ଆଗ୍ରହ ସହିତ ପାଠକ କରୁଥିଲେ | କେତେକ ଭାବଗ୍ରାହୀ ପାଠକ 
ମୋତେ କୋଶଳର ସଂକ୍ଷିପ୍ତ ଇତିହାସ ରଚନା କରିବା ପାଇଁ ଅନୁରୋଧ ତଥା ଉତ୍ପାହିତ 
କଲେ । ସେମାନଙ୍କ ମଧ୍ୟରୁ ଇଂଜିନିୟର କରୁଣାକର ସୂପକାର, ବରିଷ୍ଠ ଆଇନଜୀବୀ 
ପ୍ରେମରାମ ଦୁବେ, ଭାଇ ରଘୁନାଥ ମିଶ୍ର ଓ ଶ୍ରୀଯୁକ୍ତ ଭାଗବତ ପ୍ରସାଦ ନନ୍ଦ 
ଅନ୍ୟତମ । ମୋର ସହଧର୍ମିଣୀ ତଥା ସାରସ୍ବତ ସଂଗିନୀ ଡ଼: ରେଣୁ ମିଶ୍ର ଏକ ଉତ୍ସାହ 
ପ୍ରଦାୟିନୀ ଶକ୍ତି ଭାବରେ ମୋର ପ୍ରୟାସକୁ ବହୁ ପରିମାଣରେ ଲାଘବ କଲେ । ସେ 
ପାଣ୍ଡୁଲିପି ସଂଶୋଧନ ଓ ବିଶେଷ ଭାବରେ କମ୍ପ୍ୟୁଟରରେ ଟାଇପ ହୋଇଥୁବା ପ୍ରଥମ 
କପିକୁ ନିଷ୍ଠାର ସହିତ ପାଠ କଲେ । ଅଶୁଦ୍ଧ ବର୍ଣ୍ଣ ସବୁକୁ ନିର୍ଭୁଲ ଭାବରେ ସଂଶୋଧନ 
କରିବାରେ ତାଙ୍କର ପରିଶ୍ରମ ପ୍ରଶଂସନୀୟ | ଆହୁରି ମଧ୍ୟ ସେ ଏ ପୁସ୍ତକରେ ଜଣେ 
ସହାୟକ ଲେଖୁକା । ଭ୍ରମ ସଂଶୋଧନ କରିବାରେ ତାଙ୍କର ଯୋଗ୍ୟତା ଅପରିସୀମ । 
ଓଡ଼ିଆ ଭାଷାର ଜଣେ ବରିଷ୍ଠ ପ୍ରାଧ୍ୟାପିକା ଭାବରେ ଏହା ତାଙ୍କର ସହଜାତ ସୁଗୁଣ । 


ପାଣୁଲିପି ପ୍ରସ୍ତୁତ ହେଉଥିବା ସମୟରେ ଶ୍ରଦ୍ଧେୟ ଛାତ୍ର ରାମକୃଷ୍ଣ ମହାପାତ୍ର 
ସୋନପୁରରୁ ପ୍ରକାଶ କରନ୍ତି ତାଙ୍କର ସାପ୍ତାହିକୀ  ସୁବର୍ଣଭୂମି' । ପତ୍ରିକାଟିରେ ସୋନପୁର 
ତଥା ବିଶାଳ କୋଶଳ ରାଜ୍ୟର ଏତିହ୍ଯ ପରିବେଷଣ କରିବାପାଇଁ ତାଙ୍କର ଅଦମ୍ୟ 
ଉତ୍ସାହ ବହୁତ ପ୍ରେରଣା ପ୍ରଦାନ କରିଥଲା । ସେ ମୋର କୋଶଳ ଇତିହାସର ପାଣୁଲିପିରୁ 
କେତେକ ପ୍ରବନ୍ଧ ୧ ୭ଟି ଭାଗରେ ପ୍ରକାଶ କରିଥିଲେ । ସୋନପୁର ଅଂଚଳରେ ଏହି 
ପ୍ରବନ୍ଧମାନ ସାଧାରଣ ପାଠକର ମନମୁଗ୍ଧ କରିଥଲା । ମୋ ପାଖକୁ ମଧ୍ୟ କେତେକ 
ବନ୍ଧୁ ପ୍ରଶଂସାସୂଚକ ପତ୍ର ଲେଖ ମୋର ଉସ୍ସାହକୁ ଦ୍ଵିଗୁଣିତ କରିଥିଲେ । 


ସ୍ଵତନ୍ତ୍ର କୋଶଳ ରାଜ୍ୟପ୍ରେମୀ ବନ୍ଧୁଗଣ କୋଶଳର ଇତିହାସ ଓ ସଂସ୍କୃତି 
ଜାଣିବା ପାଇଁ ଆଗ୍ରହୀ ହେବା ସ୍ଵାଭାବିକ । କାରଣ କୋଶଳ କଣ, ନ ଜାଣିଲେ, କୋଶଳ 
କାହିଁକିର ଉତ୍ତର ଦେଇ ହେବ ନାହିଁ । ସଂକ୍ଷିପ୍ତ କୋଶଳ ଇତିହାସ ସବୁ ପାଠକମାନଙ୍କୁ 
ସମାନ ଭାବରେ ଆନନ୍ଦ ଦେଇ ପାରିବ ନାହିଁ । ଯେଉଁମାନେ କୌଣସି ନିର୍ବଷ୍ଟ ବିଷୟରେ 

ବହୁତ ତଥ୍ଯ ଜାଣିବା ପାଇଁ ଆଗ୍ରହୀ, ସେମାନେ ହୁଏତ ନିରାଶ ହେବେ । କିନ୍ତୁ 
ଯୁବପୀଢ଼ିର ଜଣେ କୋଶଳୀ ପାଠକ କୋଶଳର ଆଂଚଳିକ ଇତିହାସରେ ନିଶ୍ଚୟ ତାର 
ସମ୍ୟକ ପରିଚୟ ପାଇବ । ସେ ଖୋଜିବ ସର୍ବଭାରତୀୟ ଇତିହାସରେ ତାର ଅଂଚଳର 
ସ୍ଥାନ । ଆଂଚଳିକ ଇତିହାସ ଉପରେ ଉଚ୍ଚକୋଟୀର ତବେଷଣା ସମ୍ପଦ୍ଧ କରିବ ଭାରତର 
ଇତିହାସକୁ | 


ଶିବପ୍ରସାଦ ଦାଶ ସମ୍ବଲପୂର ଇତିହାସ ପ୍ରଣୟନ କରି ଭାବୀ 
ଏତିହାସିକମାନଙ୍କୁ ପଥ ପ୍ରଦର୍ଶନ କରିଛନି, ପ୍ରେରଣା ପ୍ରଦାନ କରିଛନ୍ତି ଶତ ଶତ 
ଇତିହାସର ଛାତ୍ରମାନଙ୍କ ଗବେଷଣା କରିବାପାଇଁ । ବରପାଲି ମାଟିର ଯୋଗ୍ୟତମ ସନ୍ତାନ 
ଡ଼: ନବୀନ କୁମାର ସାହୁ ଓ ଡ଼: ଯଜ୍ଞ କୁମାର ସାହୁ ଆଂଚଳିକ ଇତିହାସ ପ୍ରଣୟନ 
କରି ଆଜି ପ୍ରାତଃ ସ୍ମରଣୀୟ । ଏମାନେ ଉଭୟେ ମୋର ଯଥାକ୍ରମେ ଶିକ୍ଷା ଓ ଦୀକ୍ଷା 
ଗୁରୁ । ଗବେଷଣା କରିବାପାଇଁ ମୁଁ ଏହି ଭ୍ରାତୃଦ୍ଵୟଙ୍କ ପାଖରୁ ବହୁତ ପ୍ରେରଣା ଲାଭ 
କରିଅଛି । ଆଜି ମୁଁ ଯାହା ଲେଖୁଛି ତାହା ସମଟ୍ର ହ'ବରେ ମୋ ଗବେଷଣା ନୁହେଁ । 
ବରଂ ସେମାନଙ୍କ ଗବେଷଣା ଳଳ୍ତ ବହୁତ ତଥ୍ୟ ମୁଁ ଉକ୍ତ ପୁସ୍ତକରେ ସନ୍ଧିବେଶଶିତ 
କରିଅଛି। ସେମାନଙ୍କ ଜ୍ଞାନଦୀପ ମୋତେ ଆଲୋକ ପ୍ରଦାନ କରିଅଛି ଅନ୍ଧକାରମୟ 
ଦୁର୍ଗମ ପଥ ଅତିକ୍ରମ କରିବାପାଇଁ । 


ଲେଖକ, ପାଠକ ଓ ପ୍ରକାଶକ ପରସ୍ପର ଘନିଷ୍ଠ ଭାବରେ ସଂପୃକ୍ତ । ପାଠକ 
ଚାହେଁ ବିଷୟବସ୍ତୁର ସଂକ୍ଷିପ୍ତ ଉପସ୍ଥାପନା । ପ୍ରକାଶକକୁ ଦରକାର ବ୍ଯବସାୟରେ 
ଲାଭ । ଲେଖକକୁ ମଧ୍ୟ ସେଥୁପାଇଁ ବହୁତ ବିଚାର କରିବାର ଆବଶ୍ୟକ ହୋଇଥାଏ । 
ପାଠକର ମନୋରଂଜନ ଲେଖକର ପ୍ରଥମ କର୍ରବ୍ୟ । ସେହିପରି ଲେଖକକୁ ଠିକ୍‌ 


Mi 


ଭାବରେ ବୁଝିବାପାଇଁ ମଧ୍ୟ ପାଠକର ଧୈର୍ଯ୍ୟ ଥଚା ୨ରଳାର ¦! ଲେଖକ ଭାଟ୯ଟ ୮ 
ଯଥାସମ୍ଭବ ଏ ସବୁ ପ୍ରତି ଦୃ୍ଧି ଦେଇଅଛି । ଆଂଚଳିକ ଇତିହାସ ରଚନାରେ ଲେଖକକୁ 
ସଂବେଦନଶୀଳ ହେବାକୁ ପଡ଼ିଥାଏ । ଆଂଚଳିକ ଗୌରବ ବା ସ୍ଵାତନ୍ତ୍ୟକୁ ଉପସ୍ଥାପନା 
କରିବା ପାଇଁ ସେ ବହୁତ ଯନୂଶୀଳ ହୋଇଥାଏ । ପାଠକ ଉପଯୁକ୍ତ ବିଚାରକ । ଜଣେ 
ଅଧ୍ୟାପକଙ୍କ ବିଚାର ଧାରାରେ ଯେଉଁ ଉଦାରତା ଥାଏ, ବା ରହିବା ଦରକାର, ତାହା 


ମୁଁ ପାଠକକୁ ଦେଇ ପାରିଲେ ନିଜକୁ ଧନ୍ୟ ମନେ କରିବି । 


ପ୍ରାଚୀନ କୋଙ୍ଗୋଦ, କୋଶଳ ଓ ତୋଷାଳୀ କିମ୍ବା ଉତ୍କଳକୁ ଏକତ୍ରିତ କରି 
ଗଢ଼ା ହୋଇଥିଲା ସ୍ବତନ୍ତ୍ର ଓଡ଼ିଶା ପ୍ରଦେଶ | ବର୍ଗମାନ ଓଡ଼ିଶାକୁ ଭୌଗୋଳିକ ଦୃଷ୍ଟିକୋଣରୁ 
ପଶ୍ଚିମ ଓ ଉପକୂଳ ଓଡ଼ିଶା ଭାବରେ ବିଭକ୍ତ କରାହୋଇଥାଏ । ଦକ୍ଷିଣ କୋଶଳ ଆଜିର 
ପଶ୍ଚିମ ଓଡ଼ିଶା ଅପେକ୍ଷା ଆୟତନରେ ବହୁତ ବଂ ଳା: । କିନ୍ତୁ ମୋର ପୁସ୍ତକରେ ମୁଁ 
କୋଶଳକୁ ପଶ୍ଚିମ ଓଡ଼ିଶା ସହିତ ଅଭିନ୍ନ ରଖୁ ପ୍ରାଚୀନ କୋଶଳର ଅନେକ ଅଂଚଳର 

ଇତିହାସ ସନ୍ମିବିଷ୍ଟ କରିନାହିଁ । ପ୍ରାଚୀନ କୋଶଳ କିମ୍ବା ମଧ୍ୟଯୁଗୀୟ କୋଶଳର ଅନେକ 
ଅଂଶ ବର୍ଭମାନ ଛତିଶଗଡ଼ ରାଜ୍ୟରେ ଅନ୍ତର୍ଭୁକ୍ତ ! ଅଧୁନା ପଵ୍ରିମ ଓଡ଼ିଶାର ଭାଷାର 
ନାମକରଣ ଉପରେ ମତଭେଦ ଦେଖାଦିଏ । କେତେକ ଏହାକୁ ସମ୍ବଲପୁରୀ କେତେକ 
କୋଶଳୀ ଓ କେତେକ କୋଶଳୀ-ସମ୍ବଲପୁରୀ ନାମରେ ଅଭିହିତ କରିଥାନ୍ତି । 
ସମ୍ବଲପୁରକୁ କେନ୍ଦ୍ର କରି ବଳରାମ ଦେବ ତାଙ୍କ ଚୌହାଣ ସାମ୍ରାଜ୍ୟ ଗଠନ 
କରିଥଲେ । ସେ ଦିନରୁ ସମ୍ବଲପୁରର ଆଧ୍ବପତ୍ୟ ବିସ୍ତାର ଲାଭ କରିଥଲା । କାଳକ୍ରମେ 
ପ୍ରଶାସନିକ ଆବଶ୍ଯକତାକୁ ଭିରି କରି ସମ୍ବଲପୁର ଓଡ଼ିଶା ପ୍ରଦେଶର ଏକ କିଲ୍ଲା 
ହେଲା । ଏକ ବିରାଟ ଜିଲ୍ଲା କହିଲେ ଅତ୍ୟୁକ୍ତି ହେବ ନାହିଁ । ଜିଲ୍ଲାର ନାମ ଅନୁସାରେ 
ଅଂଚଳର କଥୂତ ଭାଷାକୁ ସମ୍ବଲପୁରୀ କୃହାହେଲା । ସେଥୁପାଇଁ ଶିବପ୍ରସାଦ ଦାଶ ରଚନା 
କରିଥଲେ ସମ୍ବଲପୁର ଇତିହାସ । ଏହା ବସ୍ତୁତଃ ପଶ୍ଚିମ ଓଡ଼ିଶାର ଇତିହାସ ଉପରେ 
ଏକ ବିରାଟ ଗ୍ରନ୍ଧ । କଥିତ ସମ୍ବଲପୁରୀ ଭାଷାର ବଙ୍ଗ ସ୍ବାତନ୍ତ୍ଯ ଥଲା । ଏବେ ମଧ୍ୟ 
ରହିଛି । ଶିକ୍ଷାର ପ୍ରସାର ହେଲା । ସିଦ୍ଧ ଓଡ଼ିଆ ଭାଷାକୁ ଆମେ ପ୍ରାଦେଶିକ ଭାଷା ଭାବରେ 
ଗ୍ରହଣ କଲୁ । ଖ୍ରୀ ୧୯୦ ୨ରୁ ଆମେ ଏହାକୁ ଗ୍ରହଣ କରିଥାଉଁ, ଆମର ମାତୃଭାଷା 
ଭାବରେ । ଏ ସମୟରେ ଓଡ଼ିଆ ଭାଷାର ସ୍ପିତି ମଧ୍ୟ ସୁଦ୍ଧଢ଼ ନ ଥଲା । ସମ୍ବଲପୁରୀକୁ 
ଏକ ଭାଷା ଭାବରେ ଦାବି କରିବାର ପରିବେଶ ନ ଥିଲା । ପଶ୍ଚିମ ଓଡ଼ିଶାରେ କାଳକ୍ରମେ 
ଶିକ୍ଷାର ପ୍ରସାର ହେଲା । ଶିକ୍ଷିତ ଲୋକମାନେ ତାଙ୍କର କଥିତ ଭାଷା ଉପରେ ଗବେଷଣା 
କଲେ । ଖ୍ରୀ. ପୁ ୬୦୦ରେ ପାଲି ଭାଷାରେ ବୌବଦ୍ଧଗ୍ରନ୍ଧମାନ ରଚନା ହେଲା ପରି 
ସମ୍ବଲପୁରୀ ଭାଷାରେ ନାଟକ, ଗଛ ଓ କବିତାମାନ ଲେଖା ହେଲା । ଆକାଶବାଣୀର 
ସ୍ଵତନ୍ତ୍ର କାର୍ଯ୍ୟକ୍ରମ ମଧ୍ୟରେ ସମ୍ବଲପୁରୀ ଭାଷା ସ୍ଥାନ ପାଇଲା | ଭାଷାର ସ୍ବାତନ୍ତ୍ୟ ଉପରେ 
ଗବେଷକମାନେ ଶତାଧ୍ବକ ପ୍ରବନ୍ଧ ରଚନା କଳେ : "ପକ ଅଶୋକ ଦାଶ ସମ୍ବଲପୁରୀ 
ଭାଷା ଉପରେ ନିବନ୍ଧ ରଚନା କରି ସମ୍ବଲପୁର ବିଶ୍ବବିଦ୍ୟାଳୟରୁ ପି.ଏଚ୍‌.ଡ଼ି. 
( ବିଦ୍ୟାବାରିଧ ଉପାଧ  ) ପାଇଲେ | ଇଂରେଜୀ ବିଭାଗର ଅଧ୍ୟାପକମାନେ ମଧ୍ୟ 
ସମ୍ବଲପୁରୀ ସିନ୍‌ଟେକ୍୍‌୍‌ ଉପରେ ଗବେଷଣା କଲେ । ତେଣୁ ଆଂଚଳିକ ଭାଷାର ନାମ 
ସମ୍ବଲପୁରୀ ରହିଗଲା । ଆଜି ତାକୁ ଅନ୍ୟ ନାମ ଦେବାରେ ନିଶ୍ଚୟ ଅସୁବିଧା ହେବ । 
ବିଦ୍ୟାଭୂଷଣ ପଣ୍ଡିତଗଣଙ୍କୁ ବିଦ୍ଯୟାବିବାଦର ଦୂରରେ ରହିବାପାଇଁ ମୋର ବିନମ୍ର 
ନିବେଦନ । ଭାଷାର ନାମକରଣ ଉପରେ ବିବାଦ ରହିଲେ ବା ମତଭେଦ ପ୍ରକାଶ 
ପାଇଲେ, ସମ୍ବଲପୁରୀ ଭାଷା, ସାମ୍ବିଧାନିକ ସ୍ବୀକୃତି ପାଇବା ପାଇଁ କଷ୍ଟକର ହେବ । 
ଅଂଚଳର କ୍ଷତି ହେବ ଏବଂ ଆମର ଭାଷା ଓ ସଂସ୍କୃତିର ବିକାଶ ଉମରେ ଳୁଲାରାମାର 
ହେବ । ଏ ପରିପ୍ରେକ୍ଷୀରେ ଓଡ଼ିଆ ଭାଷାବିତମାନଙ୍କୁ ଅନୁରୋଧ, ସେମାନେ ସମ୍ବଲପୁରୀ 
ଭାଷାକୁ ହତାଦର କରନ୍ତୁ ନାହିଁ । ଏହି ଭାଷାରେ ଥବା ସଂକେତମୟ ଓ ବିଶେଷ 
ଅର୍ଥବୋଧକ ଶବ୍ଦ ରାଶିକୁ ଓଡ଼ିଆ ଅଭିଧାନ ବା ଭାଷାକୋଷରେ ସ୍ଥାନ ଦିଅନ୍ତୁ । 

ସୌମ୍ୟରଂଜନ ମହାଶୟଙ୍କ ଶୁଦ୍ଧ ଓଡ଼ିଆ ଲିଖନ କାର୍ଯ୍ୟକ୍ରମ ସଂପ୍ରସାରିତ ହେଉ | କିନ୍ତୁ 
ଆଂଚଳିକ ଶବ୍ଦସଂଭାର ଓ ଶୈଳୀ ଉପେକ୍ଷିତ ନ ହେଉ | 


ସଂବେଦନଶୀଳ ଭାଷା ବିଲୋପ ବିରୁଦ୍ଧରେ ସମ୍ବଲପୁର ମାଟିରେ ହୋଇଥବା 
ଆନ୍ଦୋଳନ, ସଂକ୍ଷେପରେ ପରିବେଶିତ ହୋଇଅଛି । ସମ୍ବଲପୁରର ଅନେକ ବରିଷ୍ଠ 
ନାଗରିକ, ବୁବିଜୀବୀ ଓ ଭାଷାବିତ ଅଧ୍ୟାପକମାନଙ୍କୁ ଏହା ନୂତନ ସଂଦେଶ ବା ତଥ୍ୟ 
ପ୍ରଦାନ କରିବ ନାହିଁ । କିନ୍ତୁ ସ୍ଵୀୟ ଜିଜ୍ଞାସାକୁ ଚରିତାର୍ଥ କରିବାପାଇଁ ସେମାନେ ନିଶ୍ଚୟ 
ଭାବପ୍ରବଣ ହୋଇ, ଅଧକ ଅଧ୍ୟୟନ କରିବେ । ମୁଁ ସ୍ଵୀକାର କରିବି, ସମ୍ବଲପୁରର 
ପଂଚସଖା ଜୀବନୀ ଉପରେ ଅଧକ ଆଲୋକପାତ କରିବା ଉଚିତ ଥଲା । କିନ୍ତୁ ପୁସ୍ତକର 
କଳେବରର ବୃଦ୍ଧି ପ୍ରକାଶକଙ୍କ ପାଇଁ ଅସୁବିଧା ସୃଷ୍ଠି କରି ପାରେ । କାରଣ କହିବା 
ଅନାବଶ୍ୟକ । ପଶ୍ଚିମ ଓଡ଼ିଶାର ପ୍ରନତାର୍ତିକ ବିଭବ ଉପରେ ଗୋଟିଏ ସୁଦୀର୍ଘ ସନ୍ଦର୍ଭ 
ଲେଖୁବାର ଉଚିତ ହୋଇଥାନ୍ତା । ଏପରି ଏକ ଗତିଶୀଳ ବିଷୟବସ୍ତୁକୁ ଅତି ସଂକ୍ଷେପରେ 
ଉପସ୍ଥାପନା କରିଥିବାରୁ ମୁଁ ବହୁତ ଦୁଃଖୂତ । ମୋର ଜାଣିବାରେ ଏହି ଶିରୋନାମାରେ 
ଗବେଷଣାମୂଳକ଼ ସଂଦର୍ଭ ରଚନା କରି ଜଣେ ଅଧ୍ୟାପକ ବବିଦ୍ୟାବାରିଧବ' ଉପାଧୂରେ 
ବିଭୂଷିତ ହୋଇଛନ୍ତି । ତଥାପି ମୋର ବିଶ୍ଵାସ ସାଧାରଣ ପାଠକ, ଏପରିକି ମାଧ୍ୟମିକ 
ଶ୍ରେଣୀରେ ଶିକ୍ଷକତା କରୁଥିବା ଯୁବବନ୍ଧୁମାନଙ୍କ ପାଇଁ ଏହା ଯଥେଷ୍ଟ ଉପାଦାନ ପ୍ରଦାନ 
କରିବ । 


ଇଂରେଜ ବିରୋଧୀ ଆନ୍ଦୋଳନରେ ସମ୍ବଲପୁରର ଅବଦାନ ଅତୁଳନୀୟ । 
ଏହାର ପଟାନ୍ତର ନାହିଁ କହିଲେ ଅତ୍ୟୁକ୍ତି ହେବନାହିଁ । ସୁରେନ୍ଦ୍ର ସାଏ ସର୍ବଭାରତୀୟ 
ସ୍ତରରେ ପ୍ରଥମ ସ୍ଵାଧୀନତା ସଂଗ୍ରାମୀ । ତାଙ୍କପରି ଦୀର୍ଘଦିନ କେହି କାରାଭୋଗ 
କରିନାହାନ୍ତି । ଅସହଯୋଗ ଆନ୍ଦୋଳନ ସମୟରେ ସମ୍ବଲପୁର ଜିଲ୍ଲାସ୍କୁଲର ଛାତ୍ରମାନଙ୍କ 
ଶ୍ରେଣୀବର୍ଜନ ବଂଗବାସୀମାନଙ୍କୁ ମଧ୍ୟ ଆଚମ୍ବିତ କରିଥଲା | ଆଦିବାସୀ ଜମିଦାରମାନଙ୍କ 
ଦେଶପ୍ରାଣତା ଓ ଆମ୍ବବଳୀ ଅନ୍ୟତ୍ର ବିରଳ । ଇଂରେଜମାନଙ୍କ ବିରୁଦ୍ଧରେ ସଂଗ୍ରାମ 
କରି ଆଣ୍ଡାମାନ ସେଲୁଲାର ଜେଲରେ ପ୍ରାଣତ୍ୟାଗ କରିଥିବା ୩୦ ଜଣ ସଂଟ୍ରାମୀମାନଙ୍କ 
ମଧ୍ୟରୁ ହାତୀ ସିଂ ପ୍ରଥମ । କ୍ରିମିୟୀ ଯୁଦ୍ଧରେ ବିଜୟ: ହାସଲ କରିଥବା ଇଂରେଜ 
ସେନାନୀ ସୁରେନ୍ଦ୍ର ସାଏଙ୍କ ସଶସ୍ତ ବିଦ୍ରୋହକୁ ଦମନ କରିବା ପାଇଁ ନାକେଦମ ହୋଇ 
ଯାଇଯାଇଥୁଲେ । ଇତିହାସର ଏସବୁ ରୋମାଂଚକର କାହାଣୀ ସାଧାରଣ ପାଠକର ମନକୁ 
ନିଶ୍ଚୟ ଆନ୍ଦୋଳିତ କରିବ । ପୂର୍ବପୁରୁଷମାନଙ୍କ ଗୌରବ ପାଠ କରି, ପ୍ରେରଣା ପାଇବ, 
ସ୍ଵୀୟ ସ୍ଵାଭିମାନକୁ ପ୍ରତିଷ୍ଠା କରିବା ପାଇଁ । 


ପୁସ୍ତକଟିରେ. ଡ: ଶ୍ରୀମତୀ ରେଣୁ ମିଶ୍ରୟ ସମ୍ବଲପୁରୀ ଭାଷା ଉପରେ ଏକ 


ଘ 

ନାତି ଦୀର୍ଘ ପ୍ରବନ୍ଧ ପ୍ରଦାନ କରିଛନ୍ତି । ଏହା ମୋର ଅନୁରୋଧ କ୍ରମେ ସଂପାଦିତ 
ହୋଇଥବା ସ୍ଵାଭାବିକ । ପ୍ରବନ୍ଧଟିରେ ସମ୍ବଲପୁରୀ ଭାଷାର ଉପ୍ପତ୍ତି, ସ୍ବାତନ୍ତ୍ୟ, ସଂସ୍କୃତ 
ଭାଷା ସହିତ ଘନିଷ୍ଠତା ତଥା ଅଦୂରତା, ବ୍ୟାକରଣ, ଅଳଂକାର, ରସ ଓ ଓଡ଼ିଆ ଭାଷାରୁ 
ଏହାର ପାର୍ଥକ୍ୟ ଆଦି ବିଷୟରେ କିଞ୍ଚିତ୍‌ ଆଲୋକପାତ କରିଛନ୍ତି । ସମ୍ବଲପୁରୀ ଭାଷାକୁ 
ଏକ ଉପଭାଷା ଭାବରେ ପ୍ରତିପାଦିତ କରିବାପାଇଁ ଓଡ଼ିଆ ଭାଷାବିତମାନଙ୍କ ସାମଗ୍ରିକ 
ପ୍ରଚେଷ୍ଟା ବିରୁଦ୍ଧରେ ସ୍ଵୀୟ କ୍ଷୀଣ ସ୍ଵରରେ ସମୁଚିତ ଯୁକ୍ତ ବଳରେ ସ୍ଵାଧୀନ ମତ 
ଉପସ୍ଥାପନ କରିଛନ୍ତି । ସମ୍ବଲପୁରୀ ଭାଷା କହୁଥିବା ଜଣେ ସ୍ଵାଭିମାନୀ ପାଇଁ ଏହା 
ଆନନ୍ଦପ୍ରଦ ହେବ । ଏଥରେ ତିଳେ ମାତ୍ର ସଂଦେହ ନାହିଁ । 


ପଶ୍ଚିମ ଓଡ଼ିଶାର ପ୍ରାଚୀନ କଳା, ପ୍ରସ୍ତର ଉପରେ ଚିତ୍ର, ମନ୍ଦିର କଳା, ଭାସ୍ର୍ଯୟ 
ଓ ଉତ୍କୀର୍ଣଣ ପ୍ରତିମୂର୍ଗି ଉପରେ ଅନେକ ଯୁବଗବେଷକ ଉଲ୍ଲେଖନୀୟ ଗବେଷଣା 
କରିଛନ୍ତି । ଖ୍ରୀଷ୍ଟାବ୍ଦ ୬୦ ୦ରୁ ଆରମ୍ଭ କରି ଆଜି ପର୍ଯ୍ୟନ୍ତ ଶତାଧ୍ବକ ମନ୍ଦିର ନିର୍ମିତ 
ହୋଇଅଛି । ମନ୍ଦିରମାନେ ମୁଖ୍ୟତଃ ଶାକ୍ତ ଶୈବ ବା ବୈଷ୍ଣବ । ମୁଁ ମନ୍ଦିରମାନଙ୍କ 
ଉପରେ ଉକ୍ତ ପୁସ୍ତକରେ କିଛି ତଥ୍ୟ ପରିବେଷଣ କରିନାହିଁ । ପଶ୍ଚିମ ଓଡ଼ିଶାର ସାଂସ୍କୃତିକ 
ଇତିହାସ ରଚନା କଲା ବେଳେ ଏହି ବିଷୟକୁ ଗୁରୁତ୍ଵ ଦିଆହେବ । ବର୍ଭମାନ କେବଳ 
ଧର୍ମ ପରଂପରା ଉପରେ ଆଲୋଚନା କରାହୋଇଅଛି । ଶ୍ରୀକ୍ଷେତ୍ରରେ ପୁରୁଷୋରମଙ୍କୁ 
ଜଗନ୍ନାଥ ତ୍ରିମୁରି ରୂପରେ ପୂଜା କରିବାର ପଶ୍ଚିମ ଓଡ଼ିଶାର ବିଶେଷତଃ ସୋନପୁରର 
ଅବଦାନ ଉପରେ ଆଲୋକପାତ କରାହୋଇଅଛି ! 


ସ୍ବାଧୀନତା ପରର ପଶ୍ଚିମ ଓଡ଼ିଶା ଇତିହାସ ଉପରେ ଏହି ପୁସ୍ତକରେ କିଛି 
ଆଲୋଚନା ହୋଇନାହିଁ । ସେହିପରି ଓଡ଼ିଶା ପ୍ରଦେଶ ଗଠନ କରିବାରେ ସୋନପୁର 
ଓ ବାମଣ୍ଡାର ଅବଦାନ ଉପରେ ମଧ୍ୟ କିଛି ଆଲୋକପାତ ହୋଇନାହିଁ । ପରବର୍ଭୀ 
ସଂସ୍ବଟରଣରେ ଏସବୁ ବିଷୟ ଉପରେ ଆଲୋଚନା କରାହେବ । ପାଣ୍ଡୁଲିପି ଓ ପୁଫ୍‌ 
କପିକୁ ପ୍ରଫେସର ଆଦିତ୍ୟ ପ୍ରସାଦ ପାଢ଼ୀ ଆମୁଳଚୂଳ ପାଠ କରିଛନ୍ତି । ତାଙ୍କର ସଂକ୍ଷେପ 
ମତାମତ ଏଠାରେ ପ୍ରକାଶ ଲାଭ କରିଅଛି । ଇଂ କରୁଣାକର ସୂପକାରଙ୍କ ମତ ମଧ୍ୟ 
ପ୍ରକାଶିତ ହୋଇଛି । ସେଥୁପାଇଁ ମୁଁ ସେମାନଙ୍କ ପାଖରେ କୃତଞ୍ଚତା ଜ୍ଞାପନ କରୈ । 
ପାଣ୍ୁଲିପିର କମ୍ପ୍ୟୁଟରୀକରଣ କରିଛନ୍ତି ଶ୍ରୀ ସୁବ୍ରତ ପ୍ରଧାନ । ତାଙ୍କୁ ଅଶେଷ 
ଧନ୍ୟବାଦ । ପରିଶେଷରେ ପ୍ରକାଶକ ପ୍ରଦୀପ କୂମାର ପାଢ଼ୀଙ୍କ ବିଶେଷ କୃତଜ୍ଞତା ଜ୍ଞାପନ 
କରେ: | 

ଅଭିମତ 


କୋଶଳ ରାଜ୍ୟ ଉପରେ ଯେଉଁ ସବୁ ପୁସ୍ତକ ଅଦ୍ୟାବଧ୍ବ ମୁଦ୍ରିତ ଆକାରରେ 
ଲୋକଲୋଚନକୁ ଆସିଅଛି ସେଗୁଡ଼ିକ କେତେକାଂଶରେ ତଥ୍ୟଭିଭିକ ହୋଇଥିଲେ ମଧ୍ୟ 
ସାଧାରଣ ଲୋକଙ୍କ ବୋଧଗମ୍ୟ ଓ ହୃଦୟସ୍ପର୍ଶୀ ହେବା ଭଳି ପ୍ରତୀୟମାନ ହୁଏ ନାହିଁ । 
ଏ ପୁସ୍ତକରେ ଏତିହାସିକ ଭୂଗୋଳ, ଆଦିବାସୀଙ୍କ ପ୍ରତିରୋଧ ଆନ୍ଦୋଳନ, ସ୍ବାଧୀନତା 
ସଂଗ୍ରାମ, ଭାଷା ଆନ୍ଦୋଳନ, ଭାଷା ସ୍ବାତନ୍ତ୍ୟ ଇତ୍ୟାଦି ଅଳ୍ପ କେତେକ ହୃଦୟସ୍ପର୍ଶୀ ତଥା 
ରୋମାଂଚକର ତଥ୍ୟ ଆଲୋଚିତ ହୋଇଅଛି । ଲେଖକଙ୍କର ଅପର ଏକ ଉଲ୍ଲେଖନୀୟ 
ଅବଦାନ ହେଉଅଛି -ଘଟଣାବଳୀର କ୍ରମବିକାଶ ଆଲୋଚନା କରିବା ସଂଗେ ସଂଗେ 
ଏଠାରେ ସେଗୁଡ଼ିକର ସମୀକ୍ଷାମ୍ବକ ବିଶ୍ଳେଷଣ ମଧ୍ୟ କରାହୋଇଅଛି । ଓଡ଼ିଶାରେ ଭାଷା 
ସୁରକ୍ଷା ପାଇଁ ଆନ୍ଦୋଳନ ସ୍ବଦେଶ ପ୍ରୀତିକୁ ଜାଗ୍ରତ କରିଥଲା । ସମ୍ବଲପୁରର ପଞ୍ଚସଖାଙ୍କର 
ବଳିଷ୍ଠ ପଦକ୍ଷେପ ଫଳରେ ସମ୍ବଲପୁର ଜିଲ୍ଲାରେ ଭାଷାର ସୁରକ୍ଷା ହେବା ସଂଗେ ସଂଗେ 
କୋର୍ଟ କଚେରୀରେ ହିନ୍ଦୀ ଭାଷା ପରିବର୍ରେ ଓଡ଼ିଆ ଭାଷାର ପ୍ରଚଳନ ହୋଇଥିଲା । 
ଏହା କମ୍‌ ଗୌରବର ବିଷୟ ନୁହେଁ । 


ପଞ୍ଚଦଶ ଶତାଦ୍ଦୀରେ ସାରଳା ଦାସ ଓଡ଼ିଆ ମହାଭାରତ ରଚନା କରିଥଲେ । 
କିନ୍ତୁ ଅତୀବ ପରିତାପର ବିଷୟ ଏହିକି ଯେ ଶିଷ୍ଟ ଓଡ଼ିଆ ଭାଷା ସୃଷ୍ଟି ହେବାର ସୁଦୀର୍ଘ 
୬୦୦ ବର୍ଷ ଅତିକ୍ରାନ୍ତ ହୋଇ ଯାଇଥିଲେ ସୁଦ୍ଧା ଅଦ୍ଯାବଧ୍ୂ ତାହା ସ୍ଵ ପ୍ରଦେଶ ଶାସନ 
ପରିଚାଳନା କ୍ଷେତ୍ରରେ କିମ୍ବା କୋର୍ଟ କଚେରୀରେ ପ୍ରଚଳିତ ହୋଇ ପାରିନାହିଁ । ବରଂ 
ଏ ଭାଷା ଉନ୍ନତି ତଥା ଆନ୍ତର୍ଜାତିକ କ୍ଷେତ୍ରକୁ ବିସ୍ତୁତି ପରିବର୍ରେ କ୍ରମେ କ୍ରମେ ଅବନତି 
ଦିଗକୁ ଗତି କରୁଛି କହିଲେ ଅତ୍ୟୁକ୍ତି ହେବ ନାହିଁ । ଏ ପରିପ୍ରେକ୍ଷୀରେ ସୂଚନା 
ଦିଆଯାଇପାରେ ଯେ ସପ୍ତଦଶ ଶତକରେ ଇଂଲଣ୍ଡରେ ସରକାରୀ ଭାଷା ରୂପେ ସ୍ତୀକୃତି 
ପ୍ରାପ୍ତ ହୋଇଥବା ଇଂରାଜୀ ଭାଷା ଆଜି ଏକବିଂଶ ଶତାଦ୍ଦୀରେ ଆନ୍ତର୍ଜାତୀୟ ଭାଷା 
ରୂପେ ପ୍ରତିଷ୍ଠା ଲାଭ କରି ପାରିଛି । ଲେଖକ ଡ଼: ମିଶ୍ରଙ୍କ ଇତିହାସ ଲେଖା କେବଳ 
ବଂଶାନୁଚରିତ ଓ ନୃତର୍‌ ବିଜ୍ଞାନ ମଧ୍ୟରେ ସୀମିତ ହୋଇ ରହିନାହିଁ । ତାହା ସୁବିସ୍ତୃତ 
ହୋଇଛି ସମାଜ, ସମାଜବିଜ୍ଞାନ ଓ ସଂସ୍କୃତିର ପରିସୀମା ମଧ୍ୟକୁ । ସେଥୁପାଇଁ ସେ 
ଧନ୍ୟବାଦର ପାତ୍ର । ସେହିପରି ସେ ଆଦିବାସୀମାନଙ୍କର ଇଂରେଜ ବିରୋଧୀ 
ଆନ୍ଦୋଳନକୁ ଆଲୋଚନା କରି ଏକବିଂଶ ଶତାଦ୍ଦୀରେ ତାର ପ୍ରାସଙ୍ଗିକତା, ପାଠକମାନଙ୍କ 
ସମ୍ମୁଖରେ ପରିବେଷଣ କରିଛନ୍ତି । ଜନସାଧାରଣଙ୍କୁ ଅତୀତ ଗୌରବର ସୃତିଚାରଣ 
କରିବା ନିମିଭ ଏବଂ ଅଧୁକ ଦେଶପ୍ରେମୀ ଓ ଗଣତନ୍ତ୍ରର ଜାଗ୍ରତ ପ୍ରହରୀ ହେବା ପାଇଁ 
ନିବେଦନ କରିଛନ୍ତି । 

ଅନେକ ସ୍ଥଳରେ ଉତ୍କଳ ଓ କୋଶଳ ମଧ୍ୟରେ ଥିବା ସଂପର୍କ ତଥା ବିଭେଦ 
ମଧ୍ୟ ଦର୍ଶାଇଛନ୍ତି । ଲେଖକଙ୍କ ଲେଖନୀରୁ ବିସ୍ତୃତ ଭାବରେ ଏପରି ତୁଳନାମ୍ୂବକ 
ଆଲୋଚନା ଆଶା କରାଯାଏ । ମୋ ଜାଣିବାରେ ଏହା ପୂର୍ବରୁ କୋଶଳ ସଂକ୍ରାନ୍ତରେ 
ଯେତେ ଲେଖା ଲୋକଲୋଚନକୁ ଆସିଛି ସେସବୁ ମୁଖ୍ଯତଃ ‘ କୋଶଳାନନ୍ଦ” ଓ 
' ଜୟଚନ୍ଦିକା' କାବ୍ୟ ଉପରେ ଆଧାରିତ । ଡ଼: ମିଶ୍ର କୋଶଳ ଅଞ୍ଚଳରେ ଆବିଷ୍କୃତ 
ହୋଇଥୁବା ବହୁତ ଅଭିଲେଖ ଓ ତାମ୍ରଶାସନମାନଙ୍କରୁ ଲନ୍ଧ ବିଷୟବସ୍ତୁକୁ, ଉକ୍ତ 
ପୁସ୍ତକରେ ଆଲୋଚନା କରି ନୂତନ ଦିଗ୍ଦର୍ଶନ ପ୍ରଦାନ କରିଛନ୍ତି । ଗବେଷକମାନଙ୍କର 
ସାଧନା ତଥା ଗବେଷଣାର ଫଳାଫଳକୁ କେବଳ ପାଣ୍ଡୁଲିପିରେ ସାଇତି ନ ରଖ, 
ସାଧାରଣ ଜନତା ପାଖରେ ପହଞ୍ଚାଇବାର ଆବଶ୍ୟକତା, ଅନସ୍ବୀକାର୍ଯ୍ୟ । ସେହି ଦୃଷ୍ଟିରୁ 
ଡ଼: ମିଶ୍ରଙ୍କ ଉଦ୍ୟମ ପ୍ରଶଂସନାୟ । ପ୍ରକାଶକ ମହୋଦୟ ମଧ୍ୟ ଏଥିପାଇଁ ଧନ୍ୟବାଦର 
ପତ୍ର । 


ଏହି ପୁସ୍ତକରେ କୋଶଳ ଉପରେ ଗବେଷଣାର ପରିସର ଆହୁରି ବ୍ୟାପକ 
ହୋଇପାରିବ ବୋଲି ଡ: ମିଶ୍ର ବର୍ଭମାନର ଗବେଷକମାନଙ୍କ ସୂଚନା ଦେଇଛନ୍ତି । 
ଅବସର ନେବା ପରେ ମଧ୍ୟ ଏହିପରି କଷ୍ଟକର ଗବେଷଣା କାର୍ଯ୍ୟରେ ଡ: ମିଶ୍ର ରତ 
ରହୁଥୁବାରୁ ଭଶ୍ଵରଙ୍କଠାରେ ମୋର ପ୍ରାର୍ଥନା ତାଙ୍କ ସେ ଦୀର୍ଘାୟୁ କରନ୍ତୁ ଏବଂ ତତ୍ସଂଗେ 
ତାଙ୍କ ଲେଖନୀକୁ ସୁଦୃଢ଼ କରିବାରେ ସହାୟକ ହୁଅନ୍ତୁ । ଖୁସିର କଥା, ଉକ୍ତ ପୁସ୍ତକରେ 
ଭାଷାବିତ୍‌ ଡ଼: ଶ୍ରୀମତୀ ମିଶ୍ରଙ୍କ ସମ୍ବଲପୁରୀ ଭାଷା ଉପରେ ଏକ ଗବେଷଣାମୂଳକ 
ପ୍ରବନ୍ଧ ସନ୍ନିବେଶିତ ହୋଇଅଛି । ମୋର ଆଶା ଓ ବିଶ୍ଵାସ ପ୍ରବନ୍ଧଟି ସମସ୍ତଙ୍କ ପାଇଁ 
ଉପାଦେୟ ଓ ପ୍ରେରଣା ପ୍ରଦାୟକ ହେବ । ଅଦୂର ଭବିଷ୍ୟତରେ ପ୍ରକାଶ ଲାଭ କରୁଥୁବା 
' ପଶ୍ଚିମ ଓଡ଼ିଶାର ସାଂସ୍କୃତିକ ଇତିହାସ” ପୁସ୍ତକରେ ଭାଷା ବିଷୟରେ ସୁବିସ୍ତୃତ 
ଆଲୋଚନା ହେବ । 


ବରର୍ମାନ ସ୍ଵତନ୍ତ ରାଜ୍ୟ ଦାବି ପାଇଁ ଆନ୍ଦୋଳନ ତୀବ୍ରତର ହୋଇ ନାହିଁ । 
କର୍ଗ୍ପକ୍ଷ ଆଂଚଳିକ ବୈଷମ୍ୟ ଦୂର କରିପାରିଲେ ତାଙ୍କର ଉଦାର ମନୋବୃରିର ପରିଚୟ 
ମିଳିବ । ସ୍ବୟଂଶାସିତ ପଶ୍ଚିମ ଓଡ଼ିଶା ବିକାଶ ପରିଷଦ ବୈଷମ୍ୟ ଦୂର କରିବା ନିମିତ୍ତ 
ଏକ ବିକଳ୍ପ ମାତ୍ର । ବିକାଶର ଫଳ ସମବଣ୍ଟନ କରି ଆଞ୍ଚଳିକ ବୈଷମ୍ୟ ଦୂର କରିବା 
ସଂଗେ ସଂଗେ ସାମାଜିକ ନ୍ୟାୟ ପ୍ରତିଷ୍ଠା କରିବା ପାଇଁ କର୍ର୍ଧପକ୍ଷ ଯନ୍‌ଶୀଳ ହେବେ 

ବୋଲି ଆଶା କରାଯାଏ । 

{Ns ce eae 

ଆଦିତ୍ୟ ପ୍ରସାଦ ପାଢ଼ୀ 

ପ୍ରାକ୍ତନ କୁଳପତି ଏବଂ 
ସଭାପତି, ଭାରତୀୟ ରାଜନାତି ବିଜ୍ଞାନ ସୁବର୍ଣ୍ଣ ଜୟନ୍ତୀ 

| ଅଭିମତ 


ତା ୨୯.୪. ୨୦ ୦୧ ରିଖ ଦିନ ଧରିତ୍ରୀ ପତ୍ରିକାରେ ମୁଁ ଡ: ବିଭୂତି ଭୂଷଣ 
ମିଶ୍ରଙ୍କ ରଚିତ ଏକ ପ୍ରବନ୍ଧ ପାଠ କରିଥୁଲି । ପ୍ରବନ୍ଧଟିର ଶିରୋନାମା ଥିଲା “ ପଶ୍ଚିମ 
ଓଡ଼ିଶା ଓ କୋଶଳ ରାଜ୍ୟ ଆନ୍ଦୋଳନ ” । ପ୍ରବନ୍ଧଟିରେ ସ୍ଵତନ୍ତ୍ କୋଶଳ ରାଜ୍ୟ ଦାବିପାଇଁ 
ସେ ଅନେକ ଯୁଚ୍ତି ବାଢ଼ିଛନ୍ତି । ବୁଵଧିଜୀବୀମାନଙ୍କୁ ଆହ୍ଵାନ କରିଛନ୍ତି, ଆନ୍ଦୋଳନରେ 
ସକ୍ରିୟ ଅଂଶ ଗ୍ରହଣ କରିବା ପାଇଁ | ସୂଚନା ଦେଇଛନ୍ତି, ସୃତନ୍ତ କୋଶଳ ରାଜ୍ୟ ପ୍ରେମୀ 
ଯୁବପାଢ଼ିଙ୍କ ପ୍ରତି ବରିଷ୍ଠ ବୁଦ୍ଧିଜୀବୀମାନଙ୍କ କର୍ଭବ୍ୟ ଉପରେ । ପ୍ରବନ୍ଧଟି ମୋତେ ବେଶ 
ବିମୁଗ୍ଧ କରିଥଲା । 

କୋଶଳ ମହାସଭା ରୂପାୟିତ କରାହେଲା, ତା ୧୬.୯.୨ ୦୦୧ ରିଖ 
ଦିନ । ଡ: ବିଭୂତି ଭୂଷଣ ମିଶ୍ର ଉକ୍ତ ସଭାରେ ଏକ ସକ୍ରିୟ ସଭ୍ୟ ହେଲେ । ପ୍ରତ୍ୟେକ 
ସଭାରେ ତାଙ୍କର ସଂକ୍ଷେପ ବକ୍ତବ୍ୟ ପ୍ରଦାନ କରି ନିଜର ଭାବମୁର୍ଚିକୁ ବୁ୍ଦିଜୀବୀମାନଙ୍କ 
ପାଖରେ ସ୍ପଷ୍ଟ ଭାବରେ ଉପସ୍ଥାପନ କଲେ | ତାଙ୍କ ମତରେ କୋଶଳ ରାଜ୍ଜ୍ୟପ୍ରେମୀମାନଙ୍କୁ 
କୋଶଳର ଇତିହାସ, ସାଂସ୍କୃତିକ ବିଭବ ଓ ରାଜନୈତିକ ସ୍ଵାତନ୍ତ୍ୟ ଉପରେ ସମ୍ୟକ 
ଧାରଣା ଦେବା ନିତାନ୍ତ ଦରକାର । ଏହି ପରିପ୍ରେକ୍ଷୀରେ ପଶ୍ଚିମ ଓ ପୂର୍ବ ଓଡ଼ିଶା ମଧ୍ୟରେ 
ଆଂଚଳିକ ବୈଷମ୍ୟ ଓ ଉପକୂଳ ଲୋକମାନଙ୍କ ପ୍ରାଦୁର୍ଭାବ ଉପରେ ମଧ୍ୟ ଯୁବ ସମାଜକୁ 
ତଥ୍ୟଭିଭିକ ସମାଚାର ପ୍ରଦାନ କରିବାର ଆବଶ୍ୟକତା ଉପରେ ସେ ଗୁରୁତ୍ଵ ଆରୋପ 
କରନ୍ତି । କୋଶଳର ଇତିହାସ ଓ ସଂସ୍କୃତି ଉପରେ ତାଙ୍କ ରଚିତ ଅନେକ ପ୍ରବନ୍ଧ ଧରିତ୍ରୀ 
ଓ ସୁବର୍ଣ୍ଣରୂମିରେ ପ୍ରକାଶିତ ହୋଇଅଛି । ପ୍ରବନ୍ଧ ସବୁ ପାଠ କରି ମୁଁ ତାଙ୍କୁ କୋଶଳର 
ଏକ ସଂକ୍ଷିପ୍ତ ଇତିହାସ ରଚନା ପାଇଁ ଅନୁରୋଧ କରିଥୁଲି । ମୋର ଅନୁରୋଧ ସେ ରକ୍ଷା 
କରିଥିବାରୁ ମୁଁ ବହୁତ ଖୁସି । ଆଜି କୋଶଳର ଇତିହାସ ଉପରେ ମୋର ମତାମତ 
ପ୍ରକାଶ କରିବାପାଇଁ ସେ ମୋତେ ସୁଯୋଗ ଦେଇଛନ୍ତି । ଏହା ମୋ ପାଇଁ ସୌଭାଗ୍ୟର 
ବିଷୟ | ମୁଁ ଜଣେ ଇଂଜିନିୟର । ଏତିହାସିକ ନୁହେଁ । କିନ୍ତୁ ଇତି ହାସ ଜ୍ଞାନ ଲାଭ ପାଇଁ 
ଆଗ୍ରହ ବହୁତ | ଇତିହାସର ମୁଁ ଜଣେ ସୌଖୀନ ପାଠକ । ଡ: ବିଭୂତି ଭୂଷଣ ମିଶ୍ର 
ଭାରତ ଇତିହାସର ଯୁଗ ବିଭାଗରେ ଓଡ଼ିଶା ଇତିହାସର ଆଧାରରେ ଦକ୍ଷିଣ କୋଶଳର 
ଇତିହାସ ରଚନା କରିଛନ୍ତି । ଅଯୋଧ୍ୟା କୋଶଳର ବିଲୟ ହେବା ପରେ ଦକ୍ଷିଣ କୋଶଳ 
ହିଁ କୋଶଳ ସହିତ ପରିଚିହ୍ନିତ ହେଉଥିଲା । ଓଡ଼ିଶା ପ୍ରଦେଶ ଗଠନ ପରେ ପଶ୍ଚିମ ଓଡ଼ିଶା 
ସହିତ ଏହାର ଅଭିନ୍ନତା ସ୍ଵୀକୃତି ଲାଭ କଲା । ମୋର ମତରେ ଏବେ ମଧ୍ୟ କୋଶଳର 
ବିଲୟ ହୋଇନାହିଁ । 

ଡ: ମିଶ୍ର ତାଙ୍କ ପୁସ୍ତକରେ କୋଶଳର ଇତିହାସ, ସଂସ୍କୃତି, ରାଜନୀତି, କଳା, 
ସ୍କାପତ୍ୟ, ପ୍ରନୃତତ୍ତୃ,. ସ୍ବାଧୀନତା ସଂଗ୍ରାମ, ଧର୍ମଧାରା, ଓଡ଼ିଆ ଭାଷାକୁ ବଂଚାଇବା ପାଇଁ 
ଅବଦାନ ଓ ସମ୍ବଳପୁରୀ ଭାଷାର ସ୍ବାତନ୍୍ୟ ଉପରେ ତଥ୍ୟଭିତ୍ତିକ ବିଷୟମାନ ପରିବେଷଣ 
କରିଛନ୍ତି । ସହଯୋଗୀ ଭାବରେ ତାଙ୍କ ଧର୍ମପନ୍ନୀ ଡ: ଶ୍ରୀମତୀ ରେଣୁ ମିଶ୍ରଙ୍କ ପ୍ରେରଣା 
ଅନସ୍ବାକାର୍ଯ୍ୟ । ମୁଁ ବର୍ଭମାନ ଡ: ମିଶ୍ରଙ୍କ ଜଣେ ଘନିଷ୍ଠ ବନ୍ଧୁ । ମୋତେ ସେ ବହୁତ ଶ୍ରଦ୍ଧା 
କରନ୍ତି । ମୁଁ ତାଙ୍କୁ ଜଣେ ବଡ଼ଭାଇ ଭାବରେ ସମ୍ମାନ କରୈ । ମୋର ବିଶ୍ବାସ ପୁସ୍ତକଟି 
ସାଧାରଣ ପାଠକ ଉପଭୋଗ କରିବେ । ଡ: ମିଶ୍ରଙ୍କ ଶତ ଶତ ଛାତ୍ରଙ୍କ ମନରେ ଦେଶପ୍ରାଣ 
ଜାଗ୍ରତ କରିବ । ଯୁବ ଗବେଷକମାନଙ୍କୁ ଆଂଚଳିକ ଇତିହାସ ଉପରେ ଗବେଷଣା କରିବା 
ନିମିତ୍ତ ପ୍ରେରଣା ପ୍ରଦାନ କରିବ । ବିରାଟ ଓଡ଼ିଶା ଇତିହାସ ମଧ୍ୟରେ ଶ୍ବାସରୁଦ୍ଧ ହୋଇଥବା 
କୋଶଳର ଇତିହାସ, ନିଜର ସ୍ଵାତନ୍ତ୍ୟ ନେଇ ପାଠକଙ୍କ ପାଖରେ ଆମ୍ମପରିଚୟ ପ୍ରଦାନ 
କରିବ । ସମ୍ବଲପୁରୀ ଭାଷାର ସଂକେତମୟ ଓ ବିଶେଷ ଅର୍ଥବୋଧକ ଶବ୍ଦରାଶିକୁ ଓଡ଼ିଆ 
ଭାଷା ସାଦରେ ଗ୍ରହଣ କଲେ ଆମର ଓଡ଼ିଆ ଭାଷା ସମୃଦ୍ଧ ହେବ । ୧୮୯୫ ଭାଷା 
ବିଲୋପ ସଂକଟ ମୋଚନ ପାଇଁ ସମ୍ବଲପୁର ତଥା ପଶ୍ଚିମ ଓଡ଼ିଶାର ଅବଦାନ ଚିର ଦିନ 
ପାଇଁ ଜୀବନ୍ତ ରହିବ । ସ୍ଵତନ୍ତ୍ର ରାଜ୍ୟ ନିମିର ଆନ୍ଦୋଳନ କରୁଥିବା ସଂଗ୍ରାମୀମାନଙ୍କୁ, 
ତାଙ୍କର ଅପହୃତ ଗୌରବର ସୂଚନା ଦେଇ, “ କଂକାଳ'କୁ ମଧ୍ୟ ଜାଗ୍ରତ କରିବ । 


ଡ: ମିଶ୍ର ଜଣେ ଗବେଷକ । ଉଚ୍ଚକୋଟୀର ଗବେଷଣା କରି ସେ ଖ୍ଜୀ. 
୧୯ ୯ ଠ୦ରେ ସମ୍ବଲପୁର ବିଶ୍ଵବିଦ୍ୟାଳୟରୁ ବିଦ୍ୟାବାରିଧୂ ଉପାଧବ ପାଇଛନ୍ତି । ଏହାପରେ 
ପଶ୍ଚିମାଂଚଳର ଇତିହାସ, ସଂସ୍କୃତି ଓ ଏତିହ୍ୟ ଉପରେ ସେ ନିଷ୍ଠାପର ଭାବରେ ବହୁତ 
ଗବେଷଣା କରିଛନ୍ତି । ପୁସ୍ତକଟିରେ ପରିବେଷିତ ବିଷୟବସ୍ତୁର ମୂଲ୍ୟାୟନ କରିବେ 
ଆଜିର ଓ ଭାବୀ ଏତିହାସିକଗଣ । ମୋର ବିଶ୍ଵାସ ସେମାନେ ନିଶ୍ଚୟ ତାଙ୍କୁ ପ୍ରଶଂସା 
କରିବେ | ପାଠକମାନଙ୍କ ପାଖରୁ ପ୍ରେରଣା ଲାଭ କରି ସେ ବୃହତ୍‌ କୋଶଳ ଇତିହାସ ଓ 
ସଂସ୍କୃତି ନାମରେ ଆଉ ଏକ ପୁସ୍ତକ ପ୍ରକାଶ କରିବେ । ମୋର ବିଶ୍ଵାସ ସଂକ୍ଷିପ୍ତ କୋଶଳ 
ଇତିହାସ ପାଠ୍ୟପୁସ୍ତକର ମର୍ଯ୍ୟାଦା ଲାଭ କରିବ । 

ସୂଚୀ ପତ୍ର 


ବିଷୟ 
ପୂର୍ବାଭାସ - ମତାମତ 
ପଶ୍ଚିମ ଓଡ଼ିଶା ଓ କୋଶଳ ରାଜ୍ୟ ଆନ୍ଦୋଳନ 
ପ୍ରାଚୀନ କୋଶଳ 
ଏତିହାସିକ କୋଶଳ 
ଚେଦି ରାଜବଂଶ 
ମହାଜାନ୍ତାର ନଳବଂଶ 
ଷଷ୍ଠ ଓ ସପ୍ତମ ଶତକରେ କୋଶଳ 
ପାଣ୍ଡୁ ଓ ସୋମବଂଶୀ-ଅଷ୍ଟମ ଶତକ 
ନବମ ଶତକରେ କୋଶଳ 
କୋଶଳ ରାଜ୍ୟ 
ଖ୍ରୀ.ଅ. ୮୫୫-୯୯୫ 
ଖୀ.ଅ. ୯୯୫-୧୦୨୩ 
ଖୁୀ.ଅ. ୧୦୨୪-୧୦୪୦ 


ପୃଷ୍ଠା 


୩୬ 


କୋଶଳର କ୍ରମିକ ପତନ ଓ ବିଲୟ, ଖୁୀ.ଅ. ୧୦୪୦-୧୧୧୮ ୪୩ 


ପଶ୍ଚିମ ଓଡ଼ିଶାରେ ସ୍ଵାଧୀନ ଦେଶୀୟ ରାଜ୍ୟ 
ପାଟଣାରେ ଚୌହାଣ ଖୀ. ୧୩୫୫-୧୫୬୮ 
କଳାହାଶ୍ତିରେ ନାଗ ଖ୍ରୀ. ୧୩୦୦-୧୮୫୩ 
ବଉଦରେ ଭଂଜ ଖ୍ରୀ. ୧୩୫୦-୧୮୧୭ 
ଗାଂଗପୁରରେ ପରମାର ଖୀ. ୧୪୫୦-୧୮୨୭ 
ବଣାଇରେ କଦମ୍ବ ଖ୍ଥୀ. ୧୩୫୦-୧୮୨୬ 
ବାମଣ୍ଡାରେ ଟଂଗ ଖ୍ରୀ. ୧୩୫୦-୧୮୨୬ 
ସମ୍ବଲପୁରରେ ଚୌହାଣ ଖ୍ରୀ. ୧୫୭୦-୧୮୧୭ 
ଭାତୃରାଜ୍ୟ ପାଟଣାଗଡ଼ ଖ୍ରୀ. ୧୫୫୯-୧୮୨୦ 
ସୋନପୁର ଚୌହାଣ ଖ୍ରୀ. ୧ ୬୩୫-୧୮୪୧ 
ଇଂରେଜ ଶାସନାଧୀନ ପଶ୍ଚିମ ଓଡ଼ିଶା 

ସମ୍ବଲପୁର 

ପାଟଣାଗଡ଼ 

ସୋନପୁର 

କଳାହାଣ୍ଡି 


୫୧ 
୫୧ 

୧୧ 
୧୨ 
୧୩ 
୧୪ 
୧୫ 


ଗଂଂଗପୁର 
ବୌଦ୍ଧରାଜ 

ବଣାଇ 

ବାମଣ୍ଡାଦେବଗଡ଼ 
କୋଶଳଂଂଚଳର ଇଂରେଜ ବିରୋଧୀ ଆନ୍ଦୋଳନ 
ରେଣ୍ଡା ମାଝି 

ବିର୍ସା ମୁଣ୍ଡା 

ସୁରେନ୍ଦ୍ର ସାଏ 

ଶହୀଦ ପରିବାର 
ଅସହଯୋଗ 

ଗଣ ଆଇନ ଅମାନ୍ୟ 
ସମ୍ବଲପୁରରେ ଗାନ୍ଧିଜୀ 
ଗଡ଼ଜାତରେ ଆନ୍ଦୋଳନ 
ପ୍ରଜାମଣ୍ଡଳ 

ସିମ୍କୋ ଗୁଳିକାଣ୍ଡ 
ଭାରତଛାଡ଼ ସମ୍ବଲପୁରରେ 
ଗଡ଼ଜାତରେ ଭାରତ 
କୋଶଳରେ ଧର୍ମଧାରା 
ଜୈନଧର୍ମ 

ମହାଯାନ 

ବିଜ୍ଞାନବାଦ 

ବଢ୍ରଯାନ 

ସହଜଯାନ 

ଶୈବ ଧର୍ମ 

ବୈଷ୍ଣବ ଧର୍ମ 

ଭୀମଭୋଇ I 

ଭାଷା ବିଲୋପ ବିରୁଦ୍ଧରେ ଆନ୍ଦୋଳନ 
ପ୍ରନ୍ତାରତ୍ସିକ ବିଭବ 
ଏତିହାସିକ ଭୂଗୋଳ 
ସମ୍ବଲପୁରୀ ଭାଷାର ସ୍ପାତନ୍ତ୍ୟ 
ଗତାନୂଦର୍ଶନ - ଶେଷକଥା 


୯୮ 

୧୦୦ 
୧୦୧ 
୧୦୩ 
୧୧୦ 
୧୧୦ 
୧୧୧ 
୧୧୪ 
୧୧୮ 
୧୨୧ 
୧୩୦ 
୧୩୨ 
୧୩୫ 
୧୩୭ 
୧୪୨ 
୧୪୪ 
୧୪୮ 

ଦକ୍ଷିଣ ଜୋଶଳ (ପଶ୍ଚିମ ଓଡ଼ିଶା) ସଂକ୍ଷିସ୍ତ ଇତିହାସ 


ପଶ୍ଚିମ ଓଡ଼ିଶା ଓ କୋଶଳ ରାଜ୍ୟ ଆନ୍ଦୋଳନ 


ଛତିଶଗଡ଼ ଓ ଝାଡ଼ଖଣ୍ଡ ରାଜ୍ୟ ଗଠନ ହେବା ପରେ କୋଶଳ ରାଜ୍ୟ ଗଠନ 
ପାଇଁ ଦାବି ତୀବ୍ରତର ହୋଇଛି । ସାଧାରଣ ଭାବରେ କହିଲେ ଗୋଟିଏ ରାଜ୍ଯ ବା 
ପ୍ରଦେଶରେ ଅନୁନ୍ନତ ଅଞ୍ଚଳ ଓ ସେଠାରେ ବସବାସ କରୁଥିବା ଲୋକମାନେ ସବୁ 
ସମୟରେ ଉନ୍ନତ ଓ ଶିକ୍ଷିତ ଲୋକମାନଙ୍କର ଦୌରାମ୍୍ଯର ଶିକାର ହୋଇଥାନ୍ତି । 
ବଙ୍ଗାଳୀମାନଙ୍କ ଦୌରାମ୍ୟରୁ ମୁକ୍ତ ହେବା ପାଇଁ ବିହାରୀମାନେ ୧୯୧ ୨ରେ ନୂତନ 
ପ୍ରଦେଶ ଦାବି କରି କୃତକାର୍ଯ୍ୟ ହୋଇଥିଲେ | ଘଟଣାଚକ୍ରରେ ଓଡ଼ିଶା ବିହାରର ଏକଅଂଶ 
ହେଲା । ପ୍ରଦେଶର ନାମ ହେଲା ବିହାରଓଡ଼ିଶା । କାଳକ୍ରମେ ଓଡ଼ିଆମାନଙ୍କର 
ଜାତୀୟତାବୋଧ ଜାଗ୍ରତ ହେଲା । ନିଜର ସ୍ଵତନ୍ତ୍ର ପରିଚୟ ଓ ସ୍ପିତି ପାଇଁ ସେମାନେ 
ଆନ୍ଦୋଳନ କରି ଶିଖୁଲେ । ଭାଷା ଭିତ୍ତିରେ ଏକତ୍ରିତ ହେବା ପାଇଁ ଚେଷ୍ଟା କଲେ । 
ଭାଷା ଆଜିର ପଶ୍ଚିମାଂଚଳକୁ ମଧ୍ୟପ୍ରଦେଶରୁ ଅଲଗା କରି ଓଡ଼ିଶା ଡ଼ିଭିଜନ ସହିତ 
ମିଶ୍ରଣ କଲା । ଗଡ଼ଜାତମାନଙ୍କ ରାଜନ୍ୟଯବର୍ଗ ମଧ୍ୟ ଉକ୍ତ ଆନ୍ଦୋଳନକୁ ସମର୍ଥନ 
ଜଣାଇଲେ । ୧ ୯୩୬ରେ ସ୍ବତନ୍ତ୍ର ଓଡ଼ିଶା ପ୍ରଦେଶ ଗଠିତ ହେଲା |! 


ଭୌଗୋଳିକ ବିଚାରରେ କମିଶନର ହଣ୍ଡର ସାହେବ ପ୍ରଥମେ ପଶ୍ତିମ, ଦକ୍ଷିଣ 
ଓ ଉପକୂଳ ଶବ୍ଦ ବ୍ୟବହାର କରିଥଲେ । ଓଡ଼ିଶା ପ୍ରଦେଶ ଗଠନ କରିବାରେ ପଶ୍ଚିମ 
ଓଡ଼ିଶାର ଅବଦାନ ଅନସ୍ବାକାର୍ଯ୍ୟ । କିନ୍ତୁ ଦୁଃଖର ବିଷୟ, ବହୁଦିନ ଧରି ଉପକୂଳ ଓଡ଼ିଶାର 
ଉପେକ୍ଷା ଭାବ ପଶ୍ଚିମ ଓଡ଼ିଶା ସହ୍ୟ କଲା । ଲୋକମାନେ ନିଜର ଦାବି ପାଇଁ କ୍ରମେ 
ସ୍ଵର ଉତ୍ତୋଳନ କଲେ | ୧୯୫ ୦ରୁ ୭୫ ସାଲ ମଧ୍ୟରେ ଆଞ୍ଚଳିକ ବୈଷମ୍ୟ ଦୂର 
କରିବାପାଇଁ କିଛି ଚେଷ୍ଟା ହେଲା ! କେତେକ ପ୍ରଭାବଶାଳୀ ନେତାଙ୍କ ପ୍ରଚେଷ୍ଟାରେ ପଶ୍ଚିମ 
ଓଡ଼ିଶାରେ ମେଡ଼ିକାଲ ଏବଂ ଇଞ୍ଚିନିଅରିଂ କଲେଜ ପ୍ରତିଷ୍ଠିତ ହେଲା । କ୍ରମେ ଏକ 
ବିଶ୍ଵବିଦ୍ୟାଳୟ ପ୍ରତିଷ୍ଠିତ ହେଲା | ସମ୍ବଲପୁରରେ ଏକ ରାଜସ୍ଵ କମିଶନର କାର୍ଯ୍ୟାଳୟ 
ମଧ୍ୟ ପ୍ରତିଷ୍ଠିତ ହେଲା । ଆଂଚଳିକ ବୈଷମ୍ୟ କିଞ୍ଚିତ ପରିମାଣରେ ଦୂରୀଭୂତ ହେଲା | 
ମନେ ହେଲା ସଂସ୍କୃତି ଦୃଦ୍ଚିରୁ ଓଡ଼ିଶା ସତେ ଯେପରି ତିନୋଟି ଅଞ୍ଚଳରେ 
ବିଭାଜିତ । ସେସବୁ ହେଲା ମାଡ୍ରାସ ପ୍ରଦେଶରୁ ଆସିଥିବା ଦକ୍ଷିଣ ଓଡ଼ିଶା, ବଂଗ କବଳରୁ 
ମୁକ୍ତ ହୋଇଥବା ଉପକୂଳ ଓଡ଼ିଶା ଓ ମଧ୍ୟପ୍ରଦେଶରୁ ବିଚ୍ଛିନ୍ନ ହୋଇଥୁବା ପଶ୍ଚିମ 
ଓଡ଼ିଶା । ଉକ୍ତ ଅଞ୍ଚଳମାନଙ୍କର ଭାଷା ମଧ୍ୟ ଏ ପର୍ଯ୍ୟନ୍ତ ତେଲୁଗୁ, ବଂଗାଳୀ ଓ ହିନ୍ଦୀର 
ପ୍ରଭାବରୁ ମୁକ୍ତ ହୋଇପାରିନାହିଁ । ମଧ୍ୟଯୁଗୀୟ କୋଶଳ କୋଟ୍ଗୋଦ ଓ ଉତ୍କଳ କ'ଣ 
ଏପର୍ଯ୍ୟନ୍ତ ଆମର ଅସ୍ଥି ଓ ମଜାଗତ ହୋଇ ରହିଛି ? ଲୋକମାନେ ସୋମବଂଶୀ, 

ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ସଂକ୍ଷିସ୍ତ ଇତିହାସ 


ଶୈଳୋଉବ ଓ ଭୌମକରମାନଙ୍କ ଦାୟାଦ ଭାବରେ ପରସ୍ପର ବିରୁଦ୍ଧରେ ଯୁଦ୍ଧ ଘୋଷଣା 
କରୁଛନ୍ତି କି ? ସମଗ୍ର ଓଡ଼ିଶାକୁ ଏକତ୍ରିତ କରିବା ପାଇଁ ଆଉ ଏର ( ଖାରବେଳ) 
ଗଙ୍ଗ ଓ ଗଜପତିଙ୍କ ଦାୟାଦ କେହି ନାହାନ୍ତି କି ? 


ଆମର ଦୁର୍ଭାଗ୍ୟର କାରଣ ଆମର ହୀନମନ୍ୟତା, ସ୍ାର୍ଥପରତା ଓ 
ସଂକୀର୍ଣତା । ପଶ୍ଚିମ ଓଡ଼ିଶାକୁ ଅବହେଳା କରା ହୋଇଅଛି । ଏହାକୁ ପ୍ରଶାସନ ସ୍ବୀକାର 
କରିଛି । ନହେଲେ କେ.ବି.କେ ଜିଲ୍ଲା ଗୋଷ୍ଠୀ ଓ ପଶ୍ଚିମ ଓଡ଼ିଶାର ବିକାଶ ପରିଷଦ 
ଗଠନ କରା ହୋଇ ନ ଥାନ୍ତା | ପରିତାପର ବିଷୟ ଯେ, ଏ ଗୋଷ୍ଠୀର ଉନ୍ନତି ହେଉନାହିଁ 
କିମ୍ବା ପରିଷଦର ବିକାଶ ଓ କାର୍ଯ୍ୟକାରିତା ଶକ୍ତି କିଛି ନାହିଁ । ଲୋକଙ୍କୁ ସନୁଷ୍ଟ କରିବା 
ନାମରେ କିଛି ଆଖୁଦୃଷ୍ଟିଆ କାମ କରା ହୋଇନାହିଁ । ବରଂ ବିଦ୍ରୋହର ବୀଜବପନ 
କରାହୋଇଅଛି । ତେଣୁ ସ୍ଵାଭାବିକ ରୂପେ କୋଶଳ ରାଜ୍ୟ ଦାବି ଆରମ୍ଭ ହୋଇଛି । 


ପଶ୍ଚିମ ଓଡ଼ିଶା ବିକାଶ ପରିଷଦକୁ ଅଧକ ଅର୍ଥ ଅନୁଦାନପୂର୍ବକ ବିଶେଷ 
କାର୍ଯ୍ୟକାରୀ କରିବା ପାଇଁ ବର୍ଗମାନର ମିଳିତ ସରକାର ପ୍ରତିଶ୍ରୁତିବଦ୍ଧ । ସମ୍ବଲପୁରର 
ସଭାମାନଙ୍କରେ ମୁଖ୍ୟମନ୍ତ୍ରୀ ବିକାଶ ପରିଷଦ ମାଧ୍ୟମରେ ପଷଶ୍ଚିମାଂଚଳର ଅଭୂତପୂର୍ବ 
ଉନ୍ନୟନ ସାଧନ କରିବାପାଇଁ ପଚାଶ କୋଟି ଟଙ୍କା ଅନୁଦାନ ଘୋଷଣା କଲେ । 
ବିଧାନସଭାରେ ତିରିଶ କୋଟି ବ୍ୟୟବରାଦ ବ୍ୟବସ୍ଥା କରା ହେଲା । କିପରି ଏହା ଖର୍ଚ୍ଚ 
କରାହେବ ତା ପାଇଁ ଆଇନ ନାହିଁ । ସ୍ଥାଣୁ ଅବସ୍ଥାରେ ରହିଛି ବିକାଶ ପରିଷଦ । 
ବିଭିନ୍ନ ଭାବରେ ପଶ୍ଚିମ ଓଡ଼ିଶା ପରିଷଦକୂ ବିରୋଧ କରା ହେଉଛି । ଯୁକ୍ତିଂ ଏହା 
ବିଛିନ୍ନତା ଆନ୍ଦୋଳନର ସୂତ୍ରପାତ କରେ । ବର୍ରମାନ ଦକ୍ଷିଣ ଓଡ଼ିଶା ବିକାଶ ପରିଷଦ 
ପାଇଁ ଦାବି ଆରମ୍ଭ ହେଲାଣି । ଏହା ଦକ୍ଷିଣ ସପକ୍ଷରେ ଆନ୍ଦୋଳନ ନୁହେଁ । ବରଂ 
ଏକ ପଶ୍ଚିମ ବିରୋଧୀ ଷଡ଼ଯନ୍ତ୍ର 


କହିବା ବାହୁଲ୍ୟ ଉପକୂଳବାସୀ ଅଧକ ସଚେତନ । ଦାବି ହାସଲ କରିବା 
ପାଇଁ ବେଶ୍‌ ସଂଗଠିତ । ପଶ୍ଚିମାଂଚଳର ଅବିକାଶ ବିନିମୟରେ ନିଜର ସ୍ବାର୍ଥସାଧନ 
ତାଙ୍କର ଏକମାତ୍ର ଅଭିମୁଖ୍ୟ । ପଶ୍ଚିମାଂଚଳରେ ସେହି ସଂଗଠନ ନାହିଁ । ଅବଶ୍ୟ ଆରମ୍ଭ 
ହୋଇଅଛି । ଯୁବକମାନଙ୍କ ମଧ୍ୟରେ ସଚେତନତା ପରିଦୃଷ୍ଟ ହୁଏ । କିନ୍ତୁ ଆନ୍ଦୋଳନ 
ପ୍ରତି ଏବେ ମଧ୍ୟ ପଶ୍ଚିମ ଓଡ଼ିଶାର ଅନେକ ନେତାଙ୍କ ସମର୍ଥନ ନାହିଁ । ବୁଦ୍ଧିଜୀବୀ 
ନୀରବ କେତେକ ବରଂ ପ୍ରକାଶ୍ୟ ଭାବରେ ବିରୋଧ କରିବାର ସାହସ କରିଛିନ୍ି । 
ନିଜର ସ୍ଥିତିକୁ ମଧ୍ଯ ସମ୍ଭାଳି ନେଇ ପାରନ୍ତି । 


କୋଶଳ ଆନ୍ଦୋଳନର ଅବସ୍ଥିତି ଅଛି କିନ୍ତୁ ବିସ୍ତୃତି ନାହିଁ ବିଧାନସଭାରେ 

ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ସଂକ୍ଷିg୍ତ ଇତି ହାସ 


ଏ ଦଳର ଜଣେ ମଧ୍ୟ ସଦସ୍ୟ ନାହାନ୍ତି । କୋଶଳ ଦଳର ସଭାପତି ଶ୍ରୀଯୁକ୍ତ ପ୍ରେମରାମ 
ଦୂବେ ଜଣେ ସୁଯୋଗ୍ୟ ଶିକ୍ଷାବିତ୍‌ ଓ ଆଇନଜୀବୀ । ବିଧାନସଭାର କୌଣସି ସଦସ୍ଯ 
ତାଙ୍କୁ ଆନ୍ତରିକ ଭାବରେ ସମର୍ଥନ କରନ୍ତି ନାହିଁ । କାରଣ ଦଳୀୟ ହ୍ବିପ ଅନ୍ଯ 
ପ୍ରକାର । ଛୋଟ ରାଜ୍ୟ ଗଠନ ପ୍ରତି ଭାଜପାର ସମର୍ଥନ ରହିଛି । ଏହି ଦଳର ଏକ 
ଶୃଙ୍ଖଳିତ ଓ ବରିଷ୍ଠ ସଦସ୍ୟ ଭାବରେ ବାଳଗୋପାଳ ବାବୁଙ୍କର କୋଶଳ ରାଜ୍ୟ ପ୍ରତି 
ସମର୍ଥନ ସୁସ୍ପଷ୍ଟ । 


ସ୍ଵର୍ଚତ ରାଜେନ୍ଦ୍ର ନାରାୟଣ ସିଂହଦେଓ ଦିନେ ଏହି କୋଶଳ ରାଜ୍ୟର ସମର୍ଥକ 
ଥଲେ । ସ୍ଵର୍ଗତ ପୂର୍ଣଚନ୍ଦ୍ରରଥଙ୍କ ରଚିତ କୋଶଳର ଇତିହାସ କଥା ପଞ୍ଚମ ଓ ସପ୍ତମ 
ଶ୍ରେଣୀ ପାଇଁ ବଲାଙ୍ଗୀର, କଳାହାଣ୍ଡି ଓ ସୋନପୁର ଗଡ଼ଜାତର ସୁଲମାନଙ୍କରେ 
ପାଠ୍ୟପୁସ୍ତକ ଭାବରେ ପ୍ରଚଳିତ ଥିଲା । ସ୍ଵର୍ଗତ ସିଂହଦେଓଙ୍କ ପ୍ରଚେଷ୍ଟାରେ ପରିପୁଷ୍ଟ 
ଗଣତନ୍ତ୍ର ପରିଷଦ ପଶ୍ଚିମ ଓଡ଼ିଶାରେ ବହୁତ ଜନପ୍ରିୟ ହୋଇପାରିଥିଲା । ଓଡ଼ିଶା 
ବିଧାନସଭାରେ ମୁଖ୍ୟ ବିରୋଧୀ ଦଳ ଭାବରେ ତାଙ୍କ ଦଳର ଭୂମିକା ଗଠନମୂଳକ 
ଥିଲା । 


ବିଧ୍ୟବଦ୍ଧ ଭାବରେ କୋଶଳ ରାଜ୍ୟ ପାଇଁ ପ୍ରଥମେ ଆନ୍ଦୋଳନ ଆରମ୍ଭ 
ହୋଇଥିଲା ଖ୍ର. ୧୯୯ ୨ ଫେବୃୟାରୀ ମାସରେ । ଶ୍ରୀଯୁକ୍ତ ପ୍ରେମରାମ ଦୁବେ ଆରମ୍ଭ 
କରିଥଲେ କୋଶଳ ଜନଜାଗରଣ ଯାତ୍ରା । “କୋଶଳ ରଥ ପଶ୍ଚିମ ଓଡ଼ିଶାର କଳାହାଣ୍ଡି, 
ବଲାଙ୍ଗୀର, ସମ୍ବଲପୁର ଓ ସୁନ୍ଦରଗଡ଼ ସହର ମଧ୍ୟରେ ପରିକ୍ରମା କରି ଏକ ଅଭୁତପୂର୍ବ 
ଜନଜାଗରଣ ସୃଷ୍ଟି କରିଥଲା । କୋଶଳ ସମ୍ଭେଳନର ପ୍ରଥମ ଅଧ୍ବବେଶନ ଖ୍ରୀ. ୧୯୯୨ 
ମାର୍ଚ୍ଚ ମାସରେ ବଲାଙ୍ଗୀର ସହରରେ ଅନୁଷ୍ଠିତ ହୋଇଥଲା । ଉକ୍ତ ସମ୍ଚେଳନରେ ଶ୍ରୀ 
ପ୍ରେମରାମ ଦୁବେ ସଭାପତିତ୍‌ କରିଥିଲେ । ସୋନପୁର, ଟିଟିଲାଗଡ଼ ଓ ପାଟଣାଗଡ଼ର 
ବହୁ ପ୍ରତିନିଧ୍ୂୟ ଏହି ଅଧ୍ୟବେଶନରେ ଯୋଗଦାନ କରିଥିଲେ । ଭକ୍ତବନ୍ଧୁ ସ୍ଵାଇଁ ଓ 
ଉଦୟନାଥ ଚନ୍ଦନ ଏମାନଙ୍କ ମଧ୍ୟରେ ଅନ୍ୟତମ । ସ୍ଵତନ୍ତ୍ର କୋଶଳ ରାଜ୍ଯ ପାଇଁ 
ପ୍ରସ୍ତାବ ସର୍ବସମ୍ମତି କ୍ରମେ ଗୃହୀତ ହେଲା । ସାତଜଣ ସଭ୍ୟଙ୍କୁ ନେଇ ଏକ କମିଟୀ 
ତିଆରି ହେଲା। ଖ୍ରୀ. ୧୯୯୩, ଏପ୍ରିଲ୍‌ ମାସରେ ବସିଥୁବା ଏ ସମ୍ଭେଳନର ଦ୍ଵିତୀୟ 
ଅଧୂବଶେନରେ ଶ୍ରୀଯୁକ୍ତ ପ୍ରବୀର ପଣ୍ଡା ସ୍ଵତନ୍ତ କୋଶଳ ରାଜ୍ୟ ଦାବୀ କରି ଏକ ପ୍ରସ୍ତାବ 
ଆଗତ କରିଥଲେ । ରାଷ୍ଟ୍ରପତିଙ୍କ ପାଖକୁ ଏକ ସ୍କାରକ ପତ୍ର ପ୍ରେରଣ କରାହେଲା । 
ପଶ୍ଚିମ ଓଡ଼ିଶା ଓ ଆଜିର ଛତିଶଗଡ଼ ରାଜ୍ୟର: କେତେକ ଅଂଶ ଉକ୍ତ ପ୍ରସ୍ତାବିତ ରାଜ୍ୟ 
ବା ପ୍ରଦେଶର ଅନ୍ତର୍ଭୁକ୍ତ ହୋଇଥଲା । ଖ୍ରୀ ୧୯୯୩ ଜୁଲାଇ ମାସରେ ସମ୍ବଲପୁର 
ଲୋକସଭାର ସଂସଦ ଶ୍ରୀଯୁକ୍ତ ଡ଼ଃ କୃପାସିନ୍ଧୁ ଭୋଇ ପଶ୍ଚିମ ଓଡ଼ିଶା ପାଇଁ ଦାବି କଲେ 

ଦକ୍ଷିଣ କୋଶଳ ( ପଶଷିମ ଓଡ଼ିଶା) ସଂକ୍ଷି ଇତିହାସ 


ଏକ ' ସ୍ୟଂଶାସିତ ବିକାଶ ପରିଷଦ! । ପ୍ରଧାନମନ୍ତ୍ରୀ ନରସିଂହରୀଓଙ୍କ ସ୍କାରକପତ୍ର ପ୍ରଦାନ 
କରାହେଲା | “ରାଜନୀତି” ଏକ ଭିନ୍ନ ମୋଡ଼ ନେଲା | ସ୍ଵତନ୍ତ ରାଜ୍ୟ ଦାବି ଧୂମାଇ 
ଗଲା । 


ଆଜି ଅନେକ ସଂଗଠନ ପଶ୍ଚିମ ଓଡ଼ିଶା ପାଇଁ ଏକ ସ୍ଵତନ୍ତ୍ର ରାଜ୍ଯ ଗଠନ 
ନିମିତ୍ତ ଦାବି କରୁଛନ୍ତି । ଏମାନଙ୍କ ମଧ୍ୟରେ ବୀର ସୁରେନ୍ଦ୍ର ସାଏ ମଂଚ ଅନ୍ୟତମ । 
ଏହାର ସଭାପତି ଅଛନ୍ତି, ଗୋଲକ ବିହାରୀ ମିଶ୍ର । ଏମାନଙ୍କର ଆନ୍ଦୋଳନ ବା କାର୍ଯ୍ୟ 
ପରିସର ସୀମିତ । ସମ୍ବଲପୁରକୂ କେନ୍ଦ୍ର କରି କୋଶଳ ରାଜ୍ୟ ଗଠନ କରିବା ପାଇଁ 
ଏହି ମଂଚ ସାମୟିକ ସ୍କାରକପତ୍ର ପ୍ରଦାନ ମାଧ୍ୟମରେ ଜନ ସଚେତନତା ସୃଷ୍ଟି 
କରିଥାନ୍ତି । ପ୍ରମୋଦ କୂମାର ମିଶ୍ରଙ୍କ “କୋଶଳ ଏକତା ମଂଚ” ବର୍ଗମାନ ବଲାଙ୍ଗୀର 
ଅଂଚଳରେ ବହୁତ ଜନପ୍ରିୟ ହୋଇଅଛି । ଏହାର ଉପଦେଷ୍ଟା ଅଛନ୍ତି ବିଧାୟକ 
ବାଳଗୋପାଳ ମିଶ୍ର । ହୀରାଖଣ୍ଡ ମୁକ୍ତି ମୋର୍ଚ୍ଚା ସମ୍ବଲପୁର ସହରରେ ଏକ କ୍ରିୟାଶୀଳ 
ସଂଗଠନ । ଏହାର ଅଧ୍ୟକ୍ଷ ଶିବଶଂକର ବାଘ । ଏ ସଂଗଠନ ପହ୍ତିମ ଓଡ଼ିଶାକୁ ନେଇ 
ଏକ ସ୍ଵତନ୍ତ୍ର ରାଜ୍ୟ ପାଇଁ ଆନ୍ଦୋଳନ କରନ୍ତି । ଆଭିମୁଖ୍ୟ ସୁସ୍ପଷ୍ଟ ନହେଲେ ମଧ୍ୟ, 
ନୂତନ ରାଜ୍ୟର ନାମକୁ ' ହୀରାଖଣ୍ଡ? ରଖୁବାରେ ବେଶ୍‌ ଭାବପ୍ରବଣ । ସମ୍ବଲପୁରୀ 
ଲେଖକ ସଂଘ, ସମ୍ବଲପୁର ମଧ୍ଯ ସ୍ଵତନ୍ତ୍ର ପଶ୍ଚିମ ଓଡ଼ିଶା ଗଠନ କରିବା ଦିଗରେ 
ଆନ୍ଦୋଳନ ଜାରୀ ରଖୁଛି । ଏହି ସ୍ଵତନ୍ତ୍ର ଭୂଖଣ୍ଡ( ପୁରାତନ ଅଠରଖଣ୍ଡ ଗଡ଼ଜାତର 
ସମାହାର)କୁ ' ହୀରାଖଣ୍ଡ” ଓ ଏହାର ଭାଷାକୁ ' ସମ୍ବଲପୁରୀ” ରଖୁବାରେ ସଂଗ୍ରାମରତ । 
ଏହାର ଅଧ୍ୟକ୍ଷା ଶ୍ରୀମତୀ ବିଷ୍ୁପ୍ରିୟା ଭୋଇ । କୋଶଳ ରାଜ୍ଯ ଦାବି ପାଇଁ କୋଶଳ 
ସଂଘର୍ଷ ବାହିନୀ ଅନ୍ୟ ଏକ ସଂଗଠନ । ଏହାର ମୁଖ୍ୟ ଶ୍ରୀଯୁକ୍ତ ନାରାୟଣ ପତି ଜଣେ 
ଧୁରନ୍ଧର ଯୁବ ସଂଗଠକ | ସେ କୋଶଳ ପାର୍ଟିର ଅଧ୍ୟକ୍ଷ ଶ୍ରୀଯୁକ୍ତ ପ୍ରେମରାମ ଦୁବେଙ୍କୁ 
ହୃଦୟର ସହିତ ସମର୍ଥନ କରନ୍ତି । ଆଂଚଳିକ ସମସ୍ୟାମାନଙ୍କର ସମାଧାନ ଓ ଆଂଚଳିକ 
ବୈଷମ୍ୟ ବିରୁଦ୍ଧରେ ସଂଗ୍ରାମ କରିବା ପାଇଁ ଜନସଚେତନତା ସୃଷ୍ଟି କରିବାରେ ସେ 
ସିବ୍ଧହସ୍ତ । ଭୁବନେଶ୍ବରରେ କାମ କରୁଥିବା ପଶ୍ଚିମ ଓଡ଼ିଶା ମଂଚ ସ୍ଵତନ୍ତ୍ର କୋଶଳକୁ 
ପରୋକ୍ଷରେ ସମର୍ଥନ କରେ । କିନ୍ତ ପଶ୍ଚିମ ଓଡ଼ିଶା ବିକାଶ ପରିଷଦକୁ ସ୍ବୟଂସଂପୂର୍ଣ 
କରିବା ଏ ମଂଚର ମୁଖ୍ୟ ଲକ୍ଷ୍ୟ । ମଂଚର ପ୍ରମୁଖ ବ୍ଯକ୍ତି ଆବାହକ ଶ୍ରୀ ଅମୀୟ 
ଭୁଷଣ ତ୍ରିପାଠୀ ଓ ସଭ୍ୟ ଦେବେନ୍ଦ୍ର କୂମାର ମିଶ୍ର ଏବଂ ବ୍ରଜମୋହନ ପଟ୍ଟନାୟକ ମଂଚକୁ 
ପରିଚାଳନା କରିଥାନ୍ତି । ଆଂଚଳିକ ବୈଷମ୍ୟକୁ ଦୂର କରିବାପାଇଁ ଏମାନଙ୍କ ଚେଷ୍ଟା 
ଉଲ୍ଲେଖଯୋଗ୍ୟ । 


ଖୁ ୨୦୦୧ରେ ପ୍ରତିଶ୍ିତ କୋଶଳ ମହାସଭା ସମ୍ବଲପୁରର 

ବୁଦ୍ଧିଜୀବୀମାନଙ୍କର ଏକ ନବୀନ ତଥା ଶିଶୁ ସଂଗଠନ । ପଶ୍ଚିମ ଓଡ଼ିଶା ପାଇଁ ଏକ 
ସ୍ଵତନ୍ତ୍ର ରାଜ୍ଯ ଦାବି ଏହାର ଏକମାତ୍ର ଉଦ୍ଦେଶ୍ଯ । ଦାବି ହେଉଥିବା ସ୍ଵତନ୍ତ୍ର ରାଜ୍ୟର 
ନାମ, ରାଜଧାନୀ ଓ ଭାଷା ଉପରେ ବିବଦମାନ ବିଷୟ ଉପରେ ଗୁରୁତ୍ଵ ନ ଦେଇ 
ପଶ୍ତିମ ସଡ଼ିଶାକୁ ନେଇ ସ୍ଵତନ୍ତ୍ର ରାଜ୍ୟ ପ୍ରେମୀ ବୂଦ୍ଧିଜୀବୀମରନଙ୍କୁ ଏକତ୍ରୀ କରିବା ଏହି 
ସଂଗଠନର ଆଭିମୁଖ୍ୟ । ସମ୍ବଲପୁର ସହରର ଅନେକ ବୁଦ୍ଧିଜୀବୀ ଏ ସଂଗଠନର ସଭ୍ୟ 
ହୋଇଛନ୍ତି । ଏମାନେ ମତ ପୋଷଣ କରନ୍ତି ଯେ ପୂର୍ବାଞ୍ଚଳ ବାସୀଙ୍କ ନେତୃତବକୁ ପଶ୍ଚିମ 
ଓଡ଼ିଶାବାସୀଙ୍କ ଉପରେ ଲଦି ଦିଆ ହୋଇଛି । ଆଂଚଳିକ ବୈଷମ୍ଯ ବଢ଼ିବାରେ 
ଲାଗିଛି । ପଶ୍ଚିମ ଓଡ଼ିଶାବାସୀ ଦ୍ଵିତୀୟ ଶ୍ରେଣୀର ନାଗରିକ । ସମ୍ବଲପୁରୀ ଭାଷାର 
ସଂକେତମୟ ଅର୍ଥପୂର୍ଣ୍ଣ ଶବ୍ଦ ରାଶିକୁ ଓଡ଼ିଆ ଭାଗ ଗ୍ରହଣ କରିବା ପାରି ନାହିଁ । ଉତ୍କଳୀୟ 
ଭାଷାରେ ସମ୍ବଲପୁରୀ ପ୍ରାୟତଃ ବନ୍ଦିନୀ । କୋଶଳ ମହାସଭାର ଆବାହକ ରହିଛନ୍ତି 
ଶ୍ରୀଯୁକ୍ତ ଦିଲିପ କୂମାର ପାଢ଼ୀ । ଉପଦେଷ୍ଟା ମୁଖ୍ୟତଃ ଇଂଜିନିୟର କରୁଣାକର 
ସୂପକାର । ଲେଖକ ଏହି ମହାସଭାର ଜଣେ ସକ୍ରିୟ ସଭ୍ୟ । ସ୍ଵତନ୍ତ୍ର ରାଜ୍ୟପାଇଁ ୧୯ ୪୬ 
ସାଲରୁ ଆନ୍ଦୋଳନ ଆରମ୍ଭ ହୋଇଅଛି | ପାଟଣା ମହାରାଜ ନୂତନ କୋଶଳ ୟୁନିୟନ 
ପ୍ରତିଷ୍ଠା କରିଥିଲେ । ୧୯ ୪୮ର କୋଶଳ ପରିଷଦ ଓ ୧୯ ୫ ୨ର ଗଣତନ୍ତ୍ର ପରିଷଦ, 
କୋଶଳ ରାଜ୍ୟ ପାଇଁ ଦାବି ଉପସ୍ଥାପନ କରିଥଲା । ବର୍ଭମାନ କେ.ବି.କେ. କେବଳ 
ବୁଭୁକ୍ଷିକରଣ ପାଇଁ ସହାୟକ ହୋଇଅଛି - ପଶ୍ଚିମ ଓଡ଼ିଶା ବିକାଶ ପରିଷଦ ରାଜୀବ 
ଭବନ କାନ୍ଛରେ ଏକ ନାମଫଳକ ମାତ୍ର । ସରକାର ବା ଉପକୂଳବାସୀଙ୍କ ମନୋବୃରି 
ଆମପାଇଁ ସଂବେଦନଶୀଳ ନୁହେଁ । ସ୍ଵତନ୍ତ୍ର ରାଜ୍ୟ ଦାବି ଉଟିତ ଭାଇଭାଗ ପାଇଁ ଏକ 
ପ୍ରସ୍ତାବ ମାତ୍ର । ଏହା ଭ୍ରାତ ବିବେଭ ବା ବିବାଦ ନୁହେଁ । ପଶ୍ଚିମ ଓଡ଼ିଶାକୁ ପୂର୍ବ ସଡ଼ିଶାର 
ଏକ ଉପନିବେଶ ଭାବରେ ଗ୍ରହଣ କରା ନ ହେଉ | ଅତ୍ୟାଚାର ଆଉ କେତେ ଦିନ । 
କାଳ ପ୍ରାୟ ଅତିକ୍ରାନ୍ତ ହେଲାଣି । ନୈତିକ ଉପଦେଶ ବର୍ଭମାନ ମୂଲ୍ୟହୀନ । ସଂଗ୍ରାମ 
ଦରକାର ତା'ପାଇଁ ଆବଶ୍ୟକ ଯୁବଶକ୍ତି ଓ ନିଷ୍ଠାବାନ ବଳିଷ୍ଠ ସଂଗଠନ । ଦରକାର 
ଆଲେକଜାଣ୍ଡାର, ଯୁବକ ପିଟ, ନେପୋଲିଅନ, କାମାଲ, ବିବେକାନନ୍ଦ ଓ ସ୍ବୌପରି 
ରାମ ଏବଂ କୃଷ୍ଣ । ଏମାନଙ୍କୁ ଦରକାର ପ୍ରକ୍ୃଷ୍ଠ ଗୁରୁ ଯଥା ଆରିଷ୍ଟୋଟଲ, ବଶିଷ୍ଠ, 
ବିଶ୍ବାମିତ୍ର ସନ୍ଦିପନି ଓ ରାମକୃଷ୍ଣ । ବୁବ୍ଧିଜୀବୀ ସହୟକ ହୁଅନ୍ତା ବିଦ୍ୟାବିବାଦ ଦୂର 
ହେଉ । ମତଭେଦ ଓ ପରଶ୍ରୀକାତରତା ଦୂରୀଭୂତ ହେଉ । ମା ସମଲାଇ ପ୍ରସନ୍ଧ ଓ 
ବରଦା ଭବନ୍ଧୁ | 


ଆମ ପ୍ରଦେଶର ନାମ ଓଡ଼ିଶା, ଭାଷା ଓଡ଼ିଆ | ଖାରବେଳ ଗଠନ କରିଥଲେ 
ଏକ ବିଶାଳ କଳିଙ୍ଗ । ଗଂଗମାନେ ଗଢ଼ିଲେ ଏକ ବିଶାଳ ଉତ୍କଳ । ଭୌମକରମାନଙ୍କ 
ରାଜ୍ୟର ନାମ ତୋଷାଳୀ । ଶୈଲୋଦ୍ଭବମାନଙ୍କ କୋଟ୍ଗୋଦ ଓ ସୋମବଂଶୀମାନଙ୍କ 

କୋଶଳ । ହର୍ଷବର୍ବନଙ୍କ ସାମ୍ରାଜ୍ୟର ଏକ ପ୍ରଦେଶ ଥଲା “ଓଡ଼ବିଷୟ' । ଏହା 
ସୋମବଂଶୀମାନଙ୍କ ସଡ୍ରଦେଶଠାରୁ ଭିନ୍ନ । ଆଲବେରୁନି ଏ ରାଜ୍ୟକୁ କହିଲେ 
*ଓଡ଼ବିଷୁ' । ଲାମା ତାରାନାଥ କହିଲେ ଓଡ଼ିବିଶ । ଖ୍ରୀ ୧୩୫ ୨ର ସିଂହାଚଳମ 
ଅଭିଲେଖରେ  ଓଡ଼ଦେଶ ନାମ ଦୃଷ୍ଟିଗୋଚର ହୁଏ ।! ଚତୁର୍ଦଶ ଶତକରେ ମୁସଲମାନ 
ଏାତିହାସିକମାନେ ଏ ଦେଶକୁ ନାମ ଦେଲେ “ ଜାଜନଗର ଓଡ଼ିଶା । ପୁରୀ ଶ୍ରୀକ୍ଷେତ୍ରର 
ଅନ୍ୟ ନାମ ହେଲା ଓଡ଼ିଶା । ସମ୍ରାଟ କପିଳେନ୍ଦ୍ରଦେବ ଏ ରାଜ୍ୟକୁ ତାଙ୍କର ଦୂଇଗୋଟି 
ତାମ୍ରଶସନରେ ଓଡ଼ିଶା ନାମରେ ଅଭିହିତ କଲେ । ଏହିପରି ସୃଷ୍ଟି ହେଲା ଓଡ଼ିଶା 
ରାଜ୍ୟ । ଇଂରେଜମାନେ ତିଆରି କଲେ ଓଡ଼ିଶା ଡ଼ିଭିଜନ । ସମ୍ବଳପୁର ଅଂଚଳକୁ 
ମଧ୍ୟପ୍ରଦେଶରୁ ଆଣି ମିଶ୍ରଣ କରାହଲେ ଓଡ଼ିଶା ଡ଼ିଭିଜନ ସହ । ସେ ସମୟରୁ 
ଇଂରେଜମାନେ ଏ ଅଂଚଳକୁ ନାମ ଦେଲେ ପଶ୍ଚିମ ଓଡ଼ିଶା । କାରଣ ଭୌଗୋଳିକ 
ଦୃଷ୍ଟିକୋଣରୁ ଏହା ଉପକୂଳ ଅଂଚଳଠାରୁ ସ୍ଵତନ୍ତ୍ଷ। ଆମେ ମଧୁସୂଦନ ଦାସଙ୍କୁ କହିଲୁ 
ଉତ୍କଳ ଗୌରବ, ଗୋପବନ୍ଧୁ ହେଲେ ଉତ୍କଳ ମଣି, ହରେକୃଷ୍ଣ ମହତାବ ହେଲେ ଉକ୍କଳ 
କେଶରୀ ଓ ବିଜୁ ପଟ୍ଟନାୟକ କଳିଙ୍ଗ ବୀର । ଉତ୍କଳ ଓ କଳିଙ୍ଗ ଓଡ଼ିଶାଠାରୁ ସାନ । 
କିନ୍ତୁ କାହିଁକି ଏମାନଙ୍କ ଓଡ଼ିଶାର ବରପୁତ୍ର କୁହା ନ ଯାଏ, କିଛି ବୁଝି ହୁଏ ନାହିଁ । 
ଭଲ ହୋଇଛି ଆମର କୋଶଳ ଗୌରବ, ମଣି ବା କେଶରୀ କେହି ହୋଇ ନାହାନି । 
ପରେ ଦେଖ୍ବା କଣ ହେଉଅଛି । 

ପ୍ରାଚୀନ କୋଶଳ 


ପଶ୍ଚିମ ଓଡ଼ିଶାକୁ ନେଇ କୋଶଳ ରାଜ୍ୟ ଗଠନ ଦାବି ଏବେ ସବୁଠି ଚର୍ଚା 
ହେଉଛି । ତେଣୁ ଉକ୍ତ କୋଶଳ ରାଜ୍ୟର ପ୍ରାଚୀନତା, ଭୂଗୋଳ, ଇତିହାସ ଓ ସଂସ୍କୃତି 
ଉପରେ ଆଲୋଚନା ଆବଶ୍ଯକ ମନେ ହୁଏ । ପଶ୍ଚିମ ଓଡ଼ିଶାକୁ କୋଶଳ କହିବାର 
ତାପୂର୍ଯ୍ୟ ମଧ୍ୟ ବୁଝିବାର ଦରକାର । ପ୍ରାଚୀନ ଭାରତୀୟ ସାହିତ୍ୟ ଓ ପୁରାଣମାନଙ୍କରେ 
କୋଶଳ ରାଜ୍ୟ ସଂକ୍ରାନ୍ତରେ ବହୁତ ବିଷୟ ପଢ଼ିବାକୁ ମିଳେ ଉତ୍ତର ଭାରତରେ କୋଶଳ 
ଏକ ପ୍ରସିଦ୍ଧ ରାଜ୍ୟ ଥଲା |! ସୁନଗରୀ ଅଯୋଧ୍ୟା ଥଲା ଏହାର ରାଜଧାନୀ । ଏକ୍ଷାକୁ 
ପଂଶର ନରପତିମାନେ ପୁରୁଷାନୁକ୍ରମେ ଏ ରାଜ୍ୟରେ ରାଜୁତି କରୁଥିଲେ । ରାମଚନ୍ଦ୍ର 
ଏହି ରାଜ୍ଯର ଜଣେ ପରାକ୍ରମୀ ରାଜା । ତାଙ୍କର ଚରିତ୍ର ଓ କାର୍ଯ୍ୟକଳାପକୁ ଆଧାର 
କରି ରଚିତ ହୋଇଛି ବିଶ୍ବବିଖ୍ୟାତ ମହାକାବ୍ୟ ରାମାୟଣ । ପ୍ରାଚୀନ ଭାରତୀୟ 
ସାହିତ୍ୟରେ ଏହି ମହାକାବ୍ୟ ଏକ ଯୁଗ ନିର୍ଣୟ କରିଥାଏ । ଏହି ମହାକାବ୍ୟରେ ବର୍ଣ୍ଣିତ 
ହୋଇଅଛି ଯେ, ରାମଚନ୍ଦ୍ରଙ୍କ ପରେ ତାଙ୍କର ସୁବିଶାଳ କୋଶଳ ସାମ୍ରାଜ୍ୟ ପୁତ୍ରଦ୍ଵୟ 
ଲବ ଓ କୁଶଙ୍କ ମଧ୍ୟରେ ବିଭାଜିତ ହୋଇଥଲା । ଲବ ଲାଇଭ କଲେ ଉତ୍ତର 
କୋଶଳ । ରାଜଧାନୀ ହେଲା ଶ୍ରାବସ୍ତୀ ନଗର । କୂଶଙ୍କୁ ଦକ୍ଷିଣ କୋଶଳ ରାଜ୍ୟକୁ 
ସଂଗଠିତ କରିବାର ଅବଶ୍ୟକ ହେଲା । ବିନ୍ଧ୍ୟପର୍ବତର ଅନତି ଦୂରରେ କୁଶାବତୀ 
ନଦୀତଟରେ ସେ ନୂତନ ରାଜଧାନୀ ସ୍ଥାପନ କଲେ | ଏହା କୂଶସ୍ଥଳୀପୁର ନାମରେ 
ବିଖ୍ୟାତ ହେଲା । ରାମଚନ୍ଦ୍ର ରାବଣକୁ ପରାସ୍ତ କରି ଲଙ୍କା ଅଧ୍ୟକାର କରିଥିଲେ । 
ଏତିହାସିକ ଡ଼: ନବୀନ କୂମାର ସାହୁ ଓ ପ୍ରଫେସର ସଂଖାଳିୟାଙ୍କ ମତରେ ସୋନପୁର 
ରାଜ୍ୟ ଥଲା ଏହି ପୌରାଣିକ ଲଙ୍କା । ତେଣୁ ରାମଚନ୍ଦ୍ରଙ୍କ କୋଶଳ ସୋନପୁର ପର୍ଯ୍ୟନ୍ତ 
ପରିବ୍ୟାପ୍ତ ଥଲା । ବରର୍ମାନର ବଲାଙ୍ଗୀର, କଳାହାଣ୍ରି ଓ କୋରାପୁଟର ବହୁତ ଅଞ୍ଚଳ 
ଲଙ୍କା ରାଜ୍ୟର ଅନ୍ତର୍ଭୁକ୍ତ ଥଲା । ( ଏସବୁର ବିଶେଷ ଆଲୋଚନା ପରବର୍ଜୀ 
ପ୍ରବନ୍ଧମାନଙ୍କରେ ଯଥା ସ୍ଥାନରେ କରାହେବ ।) 


ପ୍ରାମାଣିକ ଭାବରେ କହିଲେ ଅଧୁନାତନ ଓଡ଼ିଶାର ପଶ୍ଚିମାଂଚଳ ଓ 
ମଧ୍ୟପ୍ରଦେଶର ପୂର୍ବାଞ୍ଚଳ ( ଛତି ଶଗଡ଼ )କୁ ନେଇ ଦକ୍ଷିଣ କୋଶଳ ଗଠିତ 
ହୋଇଥଲା । କାଳକ୍ରମେ ଦକ୍ଷିଣ କୋଶଳ ଏକ ଶକ୍ତିଶାଳୀ ରାଜ୍ୟ ଭାବରେ ବିକାଶ 
ଲାଭ କଲା । ଉତ୍ତର କୋଶଳ ବହୁବିଧ କାରଣ ହେତୁ ଖଣ୍ଡ ଖଣ୍ଡ ହୋଇ ଦୁର୍ବଳ 

ହୋଇପଡ଼ିଲା । ପୁରାଣରେ କୋଶଳ, ମେକଳ ଓ ଉକୁଳ ରାଜ୍ୟମାନଙ୍କୁ “ ବିନ୍ଧ୍ୟ ପୃଷ୍ଠ 
ନିବାସିନଃ' ଭାବରେ ବର୍ଣନା କରା ହୋଇଅଛି । ଅର୍ଥାତ୍‌ ବିନ୍ଧ୍ୟ ପର୍ବତ ନିକଟରେ ଏ 
ରାଜ୍ୟମାନ ଅବସ୍ଥିତ ଥଲେ ! ମହାଭାରତର ବନ ପର୍ବରେ କୋଶଳ ଏକ ଶକ୍ତିଶାଳୀ 
ରାଷ୍ଟ୍ର ଭାବରେ ବର୍ଣ୍ଣିତ । ରଷଭ, କାଳ ଓ ବଦରିକା ତୀର୍ଥମାନ ଏ ରାଜ୍ୟର ଗୌରବ 
ଗାନ କରୁଥିଲେ । ଏହି ତୀର୍ଥମାନ ବର୍ରମାନର ନୂତନ ରାଜ୍ୟ ଛତିଶଗଡ଼ରେ 
ଅବସ୍ଥିତ । ଗୁଞ୍ଜି ପାହାଡ଼ରେ ଅନେକ ରଷ୍ୟାଶ୍ରମ ଏବେ ମଧ୍ୟ ବିଦ୍ୟମାନ । ଏଠାରୁ 
ପାପ୍ତ ଏକ ବ୍ରାହ୍ମୀ ଶିଳାଲେଖରେ ରଷଭ ତୀର୍ଥର ଉଲ୍ଲେଖ ଏତିହାସିକମାନଙ୍କ ପାଇଁ 
ତାପ୍ୂର୍ଯ୍ୟପୂର୍ଣ । ମହାଭାରତର ବନ ପର୍ବରେ ରାଜା ନଳ, ରାଣୀ ଦମୟନ୍ତୀଙ୍କ ସହିତ 
ବିନ୍ଧ୍ୟପର୍ବତରେ ବିଚରଣ କରୁଥିବା ସମୟରେ ବର୍ଣ୍ଣନା ଓ ସେଠାରେ ଥବା 
ତୀର୍ଥକ୍ଷେତ୍ରମାନଙ୍କ ସହିତ ରାଜାଙ୍କ ସୁସଂପର୍କ ଇତିହାସ ପାଇଁ ବହୂତ ତଥ୍ୟ ପରିବେଷଣ 
କରିଥାଏ । ବିନ୍ଧ୍ୟ ପର୍ବତର ଶୀର୍ଷ ଦେଶରେ ଅବସ୍ଥାନ କରୁଥୁବା ସମୟରେ ରାଜାରାଣୀଙ୍କୁ 
ଦୁଇଗୋଟି ଚଲାପଥ ପ୍ରଦର୍ଶନ କରୁଛନ୍ତି । ଉତ୍ତରପଥ ବିଦର୍ଭ ଓ ଦକ୍ଷିଣପଥ କୋଶଳକୁ 
ସଂଯୋଗ କରିଥାଏ । କୋଶଳ ପରେ ଦକ୍ଷିଣ ପଥ ରାଜ୍ୟ ଅବସ୍ଥିତ । ପୁରାଣ ଓ 
ମହାଭାରତରେ ବର୍ଣ୍ଣିତ ହୋଇଥବା କୋଶଳକୁ ଦକ୍ଷିଣ କୋଶଳ ସହିତ ଚିହ୍ନିତ କରିବାରେ 
କୌଣସି ସନ୍ଦେହର ଅବକାଶ ନାହିଁ । ଖ୍ରୀ:ପୂ: ଷଷ୍ଠ ଶତକରେ ଉତ୍ତରଭାରତରେ 
କେତେକ ନୂତନ ରାଜ୍ୟର ଅଭ୍ୟୁଦୟ ହେଲା । ବୌବଦ୍ଧଗ୍ରନ୍ଧ ଅଙ୍ଗୁରର ନିକାୟରେ 
ଉତ୍ତରଭାରତର ଷୋଡ଼ଶ ମହାଜନ ପଦ ସଂକ୍ରାନ୍ତରେ ଅନେକ ବିଷୟ ପରିବେଷିତ 
ହୋଇଅଛି । ଏହି ରାଜ୍ୟମାନଙ୍କ ମଧ୍ୟରେ କୋଶଳ ଅନ୍ୟତମ । ପାଞ୍ଚାଳ ରାଜ୍ୟର 
ଦକ୍ଷିଣ ପୂର୍ବରେ ଏହା ଅବସ୍ଥିତ ଥଲା । ପୂର୍ବରେ ଗଣ୍ଡକ ନଦୀ ଓ ଉତ୍ତରରେ ହିମାଳୟ 
ତରାଇ ଏହାର ଥଲା ସୀମାରେଖା । ଏ ରାଜ୍ୟର ରାଜା ପ୍ରସେନଜିତ ବୁଦ୍ଧଙ୍କ ସମସାମୟିକ 
ଥିଲେ । ଏହି କୋଶଳକୁ ପ୍ରାଚୀନ କୋଶଳ ସହିତ ଚିହ୍ନିତ କରିବା ଏକ ଏତିହାସିକ 
ଭ୍ରମ । କେତେକ ଏତିହାସିକ ଉତ୍ତରରାରତର ଜନପଦମଙନଙ୍କୁ ଭିରି କରି ଦକ୍ଷିଣ ପଥର 
ଉତ୍ତରରେ ବିକାଶଲାଭ କରିଥିବା ଦକ୍ଷିଣ କୋଶଳର ବିଲୟ ଘଟିଥବବାର ସୂଚନା 
ଦେଇଥାନ୍ତି । 


ପୁରାଣରୁ ଇତିହାସକୁ ଆସିଲେ ଅନେକ ବିଷୟ ସ୍ପଷ୍ଟ ହୋଇଥାଏ | ରାମଚନ୍ଦ୍ର 
ଏକ୍ଷାକୁ ରାଜବଂଶର ଜଣେ ପ୍ରଭାବଶାଳୀ ନରପତି । ତାଙ୍କ ପୁତ୍ର କୂଶ ଦକ୍ଷିଣ କୋଶଳର 
ପ୍ରତିଷ୍ଠାତା ।  କୁଶସ୍ଥଳୀପୁର' ଏ ରାଜ୍ୟର ନୂତନ ରାଜଧାନୀ । ଏହା ବିଳାସପୁର ଜିଲ୍ଲାର 
ମହ୍ଲାର ନିକଟରେ ଅବସ୍ଥିତ ଥଲା । କାଶୀ ଓ ମଗଧ ରାଜ୍ୟର ଅଭ୍ୟୁଦୟ ପରେ ଏହା 
ମୂଳ କୋଶଳରୁ ସଂପୂର୍ଣ୍ଣ ସ୍ଵତନ୍ତ୍ର ହୋଇ ଦକ୍ଷିଣରେ ଶକ୍ତିଶାଳୀ ହୋଇପାରିଥିଲା । 
ଇତିହାସରେ ଏ ରାଜ୍ୟର ମହନୀୟତା ବିଶେଷ ଭାବରେ ପ୍ରତିପାଦ୍ୟ । ପୁରାଣମାନଙ୍କରେ 

ରାମଚନ୍ଦ୍ରଙ୍କ ପରେ ଏକ୍ଷାକୁ ବଂଶର ରାଜାମାନଙ୍କ ବିବରଣୀ କ୍ରମିକ ଭାବରେ ପ୍ରଦତ୍ତ 
ହୋଇଅଛି । କିନ୍ତୁ ଏସବୁ ନରପତିଗଣଙ୍କୁ କୁଶଙ୍କ ବଂଶଧର ବୋଲି ପରିଚିତ କରା 
ହୋଇଅଛି । ଏହା ନିଃସନ୍ଦେହରେ କୁହାଯାଇପାରେ ଯେ, ସେମାନେ ସମସ୍ତେ ଦକ୍ଷିଣ 
କୋଶଳରେ ରାଜୁତି କରୁଥିଲେ । ସେମାନଙ୍କୁ ଅଯୋଧ୍ୟାର ରାଜା ବୋଲି ଗ୍ରହଣ କରିବା 
ଭୁଲ ହେବ । 


ସଂକ୍ଷିପ୍ତ ଆଲୋଚନା ପାଇଁ ବୈଦେଶିକ ଏତିହାସିକ ପାର୍ଚଟିଟର ଏବଂ ମୌଳିକ 
ଅଧ୍ୟୟନ କରିଥବା ଡ଼. ପାଠକଙ୍କ ମତ ଏଠାରେ ଉଦ୍ଧାର କରାହେବା ଆବଶ୍ଯକ 
ମନେହୁଏ । ପୁରାଣମାନଙ୍କରେ ମିଳୁଥିବା ରାଜାମାନଙ୍କ ବଂଶ ତାଲିକାକୁ ଦୁଇଭାଗ କରି 
ଡ: ପାଠକ ପ୍ରଥମ ଭାଗକୁ କୂଶ ଓ ଦ୍ଵିତୀୟ ଭାଗକୁ ଲବଙ୍କ ବଂଶଧର ବୋଲି ଗୋଟିଏ 
କ୍ରମରେ ସଜିତ କରିଛନ୍ତି । ଏହା ଗ୍ରହଣଯୋଗ୍ୟ ନୁହେଁ ! ଜାରଣ ଏହି ତାଲିକାରେ 
ଅନେକ ରାଜାଙ୍କ ରାଜତୃକାଳ ଷାଠିଏ ବର୍ଷରୁ ମଧ୍ଯ ଅଧ୍ଧକ ଦେଖା ହୋଇଅଛି । ଏହା 
ସାଧାରଣତଃ ସମ୍ଭବ ନୁହେଁ । ଅନ୍ୟ ପକ୍ଷରେ ପାର୍ଜିଟର ପୁରାଣମାନଙ୍କରେ ମିଳୁଥିବା 
ବଂଶ ତାଲିକାକୁ କୁଶଙ୍କ ବଂଶଧର ବୋଲି ସ୍ଵୀକାର କରିଛନ୍ତି । ଏହା ଠିକ୍‌ । କିନ୍ତୁ 
ସେମାନେ ଅଯୋଧ୍ୟାର ରାଜା ବୋଲି ସେ ଯେଉଁ ମତ ପୋଷଣ କରନ୍ତି ତାହା 
ଗ୍ରହଣଯୋଗ୍ୟ ନୂହେଁ । ତେଣୁ ପୁରାଣମାନଙ୍କରେ ମିଳୁଥ୍‌ବା ରାଜାମାନଙ୍କର ବଂଶ 
ତାଲିକାମାନଙ୍କର ଏକ ତୁଳନାମ୍ବକ ବିଶ୍ଲେଷଣ ତଥା ଏତିହାସିକ ଅନୁଧ୍ୟାନ ଆବଶ୍ୟକ 
ହୋଇଥାଏ ! ସେ ସବୁର ଆଲୋଚନା ଏଠାରେ ଅପ୍ରାସଙ୍ଗକ । 


ଖ୍ମୀ:ପୂୁ: ୧ ୫ ୦୦ରେ ରାମ ରାବଣ ଓ ଖ୍ର:ପୁ: ୯୫୦ରେ କୌରବ ପାଣ୍ଡବ 
ଯୁଦ୍ଧ ଘଟିଥ୍‌ବାର ଅନୁମାନ କରାହୁଏ । ତେଣୁ ଆଗକୁ ପ୍ରାୟ ୩୫ ୦୦ ବର୍ଷ ପୂର୍ବେ 
କୁଶ ଦକ୍ଷିଣ କୋଶଳ ରାଜ୍ୟ ଗଠନ କରିଥଲେ । ତାଙ୍କ ପରେ ପୁରୁଷାନୁକ୍ରମେ ଅତିଥ, 
ନିଷଧ, ନଳ, ନଭ, ପୁଣ୍ଡରିକ, ସୁଧନ୍, ଦେବରିକ ଓ ଅଷ୍ଟମ ପୁରୁଷରେ ଅହିନାରୁ 
ଦକ୍ଷିଣ କୋଶଳ ଉପରେ ରାଜତୃ କରିଥଲେ । ପୁରାଣକାରମାନେ ଏହି ତାଲିକାକୁ 
ସର୍ବସମ୍ମତିକୂମେ ସମର୍ଥନ କରନ୍ତି । ହରିବଂଶ ଓ ଭାଗବତ ପୁରାଣରେ ଉକ୍ତ ତାଲିକାରେ 
୨ ୫ଜଣ ନରପତିଙ୍କ ନାମ ଦେଖବାକୁ ମିଳେ । ଆନୁମାନିକ କାଳ ନିର୍ଣୟ ମଧ୍ୟ ଏହି 
ପୁରାଣମାନଙ୍କରେ ରାଜାମାନଙ୍କ ନାମୋଲ୍ଲେଖ କରିବାରେ ମଧ୍ୟ ଗୁରୁତର ତାରତମ୍ୟ 
ପରିଲକ୍ଷିତ ହୁଏ । ପୁରାଣମାନଙ୍କରେ ମିଳୁଥିବା ରାଜାମାନଙ୍କର ନାମ ଓ ଅନ୍ୟାନ୍ୟ 
ଘଟଣାକୁ ଅନୁଧ୍ୟାନ କରି ପାର୍ଚଚି ଟର ମତପ୍ରଦାନ କରନ୍ତି ଯେ, ମହାଭାରତ ଯୁଦ୍ଧ 
ସମୟରେ ଶ୍ରତାୟୁ କୋଶଳର ରାଜା ଥଲେ | ତାଙ୍କର ଅନ୍ୟ ନାମ ଥୁଲା ବୃହଦ୍‌ ବଳ । 
ଏହା ଇତିହାସ ସମ୍ମତ । ଏହି ରାଜା ଅଯୋଧ୍ୟାର ଏକ୍ଷାକୁ ନରପତିଙ୍କର ସମସାମୟିକ 

ଥିଲେ | ତାଙ୍କ ନାମ ଥିଲା ଦୀର୍ଘଯଜ୍ଞ । ମହାଭାରତରେ ବର୍ଣିତ ଅଛି, ଯେ, ଭୀମ ଏହି 
ଦୁଇ ରାଜାଙ୍କୁ ଯୁଦ୍ଧରେ ପରାସ୍ତ କରି ଯୁଧ୍ଵଷ୍ପିରଙ୍କ ରାଜସୂୟ ଯଜ୍ଞରେ ସେମାନଙ୍କୁ 
ଯୋଗଦାନ କରିବାକୁ ବାଧ୍ୟ କରିଥିଲେ । 


ପୁରାଣକାରମାନେ ବୃହଦବଳଙ୍କୁ କୋଶଳର ରାଜା ବୋଲି କହିବା ସମୟରେ 
ଦୀର୍ଘଯଜ୍ଞଙ୍କୁ ଅଯୋଧ୍ୟାର ରାଜା ବୋଲି ବର୍ଣ୍ଣନା କରିଛନ୍ତି । ଅଯୋଧ୍ୟାର ରାଜା ନିଶ୍ଚୟ 
ଲବଙ୍କ ବଂଶଧର ଥଲେ । ଅନ୍ୟ ପକ୍ଷରେ ବୃହଦ୍‌ ବଳ ଥିଲେ କୁଶଙ୍କ ବଂଶଧର । 
ହରିବଂଶ ପୁରାଣରୁ ଜଣାପଡ଼େ ଯେ, କୌରବ ସେନାପତି “ବର୍ଷ ବୃହଦବଳଙ୍କୁ ପରାସ୍ତ 
କରିଥିଲେ । କୋଶଳ ଉପରେ କୌରବମାନଙ୍କର ସାର୍ବଭୌମତ୍ ବିସ୍ତାର ଲାଭ 
କରିଥିଲା । ମହାଭାରତ ଯୁଦ୍ଧରେ ସେ କୌରବ ବାହିନୀରେ ଯୋଗଦାନ କରି 
ପାଣ୍ଡବମାନଙ୍କ ବିରୁଦ୍ଧରେ ଯୁଦ୍ଧ କରିଥିଲେ | ଅର୍ନୁନ କୁମାର ଅଭିମନ୍ୟୁ ତାଙ୍କୁ ନିହତ 
କରିଥୁଲେ । ତେଣୁ କୋଶଳ ପୁଣି ପାଣ୍ଡବମାନଙ୍କ ଅଧୀନତା ସ୍ଵୀକାର କଲା । ଏହା 
ପରେ ଏକ୍ଷାକୁ ବଂଶର ତିରିଶ ଜଣ ରାଜା ଦକ୍ଷିଣ କୋଶଳରେ ରାଜତ୍ବ କରିଥିଲେ । 
ବୌବଦ୍ଧଗ୍ରଚ୍ଧ “ ଅବଦାନ ଶତକ ରେ ବର୍ଶ୍ତିତ ହୋଇଅଛି ଯେ, ଗୌତମ ବୁଦ୍ଧ କିଛିଦିନ 
ପାଇଁ ‘ତେଜବନ!”ରେ ଅବସ୍ଥାନ କରିଥିଲେ । ସେ ସମୟରେ ଉତ୍ତରକୋଶଳର 
ପ୍ରସେନଜିତ ତାଙ୍କୁ ସାକ୍ଷାତ କରିଥିଲେ | ଉଭୟ କୋଶଳ ମଧ୍ୟରେ ବୋଧହୁଏ ବନ୍ଧୁତାର 
ଅଭାବ ଥୁଲା । ଗୌତମ ବୁଦ୍ଧ ଏହାର ସୂଚନା ପାଇଥଲେ । ଦକ୍ଷିଣ କୋଶଳରେ ସ୍ଵୀୟ 
ଧର୍ମବିଚାର ପ୍ରଚାର କଲାବେଳେ ସେ ରାଜା ବିଜୟଙ୍କୁ ସାକ୍ଷାତ କରିଥିଲେ । ବିଜୟଙ୍କ 
ଅନ୍ୟ ନାମ ଥୁଲା ସଞ୍ଜୟ । ବୁଦ୍ଧଙ୍କ ଉପଦେଶରେ ସେ ଉତ୍ତର କୋଶଳ ସହିତ ସୁସଂପର୍କ 
ସ୍ଥାପନ କରିଥଲେ । 


ମଗଧର ଅଭ୍ୟୁଦୟ ଉତ୍ତର କୋଶଳ ପ୍ରତି ଗୁରୁତର ବିପଦ ସୃଷ୍ଟି କରିଥଲା । 
ମଗଧର ରାଜା ଅଜାତଶତ୍ସ ଉତ୍ତର କୋଶଳ ଅଧ୍ବକାର କରି ବିରାଟ ସାମ୍ରାଜ୍ୟ ଗଠନ 
କରିଥିଲେ । କିନୁ ଦକ୍ଷିଣ କୋଶଳ ବହୁଦିନ ଧରି ସ୍ଵୀୟ ସ୍ଵାଧୀନତା ରକ୍ଷା 
କରିପାରିଥିଲା । ଖ୍ରୀ:ପୂ ୪ର୍ଥ ଶତକର ମଧ୍ୟଭାଗରେ ମଗଧ ସମ୍ରାଟ ମହାପଦ୍ଧନନ୍ଦ 
ରାଜା ସୁମିତ୍ରଙ୍କୁ ପରାଜିତ କରି ଦକ୍ଷିଣ କୋଶଳ ଅଧ୍ୂକାର କଲେ । ଏକ୍ଷାକୁମାନେ 
ଦକ୍ଷିଣକୁ ପଳାୟନ କରି ସାତବାହନମାନଙ୍କ ସାମନ୍ତ ଭାବରେ କାଳାତିପାତ କଲେ । 
କିଛିଦିନ ପରେ ଏକ କ୍ଷୁଦ୍ର ସ୍ବାଧୀନ ରାଜ୍ଯ ସ୍ଥାପନ କରିବାରେ ସେମାନେ ସାମୟିକ 
ସମର୍ଥ ହୋଇପାରିଥିଲେ । ଦକ୍ଷିଣ କୋଶଳରୁ ଚିରଦିନ ପାଇଁ ଏମାନେ ବିତାଡ଼ିତ ଓ 
ନିର୍ବାସିତ ହେଲେ । ଆନ୍ଧୁରେ ଏମାନେ କୋଶଳୀ କ୍ଷତ୍ରିୟ ଭାବରେ ପରିଚିତ । 


ଖ୍ମୀା:ପୁ: ୨୬ ୧ରେ ଅଶୋକ କଳିଙ୍ଗ ବିଜୟ କଲେ । କଳିଙ୍ଗ ଯୁଦ୍ଧରେ ରକ୍ତର 

ନଦୀ ବୋହିଗଲା । ସେ ଦୃଶ୍ୟ ଦେଖୁ ଅଶୋକଙ୍କ ହୃଦୟରେ ପରିବର୍ଭନ ଆସିଲା । 
ଏତିହାସିକ ଶ୍ରୀ ନୃସିଂହ ସାହୁଙ୍କ ମତରେ କଳିଙ୍ଗର ରାଜା ‘ବାହନ? ଅଶୋକଙ୍କ ପାଖରୁ 
ଯୁଦ୍ଧରେ ହାରିଯାଇ କୋଶଳ ରାଜ୍ୟକୁ ପଳାୟନ କରିଥଲେ । କୋଶଳର ରାଜାମାନେ 
କଳିଙ୍ଗ ରାଜା ବାହନ”ଙ୍କୁ ଆଶ୍ରୟ ପ୍ରଦାନ କରିଥଲେ । ଏହି ସମୟରେ କୋଶଳର 
ଅନ୍ୟ ନାମ ଥଲା ଆଟବିକ । ଏ ରାଜ୍ୟରେ ୧୮ଗୋଟି ଗଡ଼ ଓ ଦୁର୍ଗ ଥଲା । 
ରାଜ୍ୟମାନଙ୍କୁ ନେଇ ଗଢ଼ିଉଠିଥଲା ଏକ ରାଜ୍ୟଗୋଷ୍ଠୀ । ଏ ସବୁ ବିଷୟ ବା ଏତିହାସିକ 
ତଥ୍ୟ ଗବେଷଣା ସାପେକ୍ଷ । 

ଏତିହାସିକ କୋଶଳ - ଚେଦୀ ରାଜବଂଶ 


ମଗଧର ଅଦଭ୍ୟୁଦୟରେ ଦକ୍ଷିଣ କୋଶଳର ସ୍ଵାଧୀନତା ସଂପୂର୍ଣ ବିଲୁପ୍ତ 
ହୋଇଥଲା । ଖ୍ରୀ.ପୂ ୧୮୫ରେ ମଗଧ ସମ୍ରାଟ ବୃହଦ୍ରଥଙ୍କୁ ବ୍ରାହ୍ମଣ ସେନାପତି ପୁଷ୍ୟମିତ୍ର 
ନିର୍ମମ ଭାବରେ ହତ୍ଯାକରି ସୁଙ୍ଗ ରାଜବଂଶର ପ୍ରତିଷ୍ଠା କଲେ । କିନ୍ତୁ ସାମ୍ରାଜ୍ୟର ଆୟତନ 
କ୍ଷିପ୍ର ଗତିରେ ସଂକୂଚିତ ହେବାକୁ ଲାଗିଲା । ଏହାର ସୁଯୋଗ ନେଇ ଦିନେ ମଗଧର 
ସାର୍ବଭୌମତୃ ସ୍ଵୀକାର କରିଥବା ଉତ୍ତର ଭାରତର ଚେଦୀ ରାଜା ଅଭିଚନ୍ଦ୍ର ୍ରୀ-ପୁ. ଦ୍ବିତୀୟ 
ଶତକରେ ସ୍ଵାଧୀନ ଚେଦୀ ରାଜ୍ୟ ସ୍ଥାପନ କରିଥିଲେ । ହରିବଂଶ ପୁରାଣରେ ଏ ରାଜ୍ୟ 
ବିନ୍ଧ୍ୟପର୍ବତର ଦକ୍ଷିଣ ଦିଗରେ ଅବସ୍ଥିତ ଥିବାର ବର୍ଣ୍ଣିତ ଅଛି । ମଗଧର ପତନ ପରେ 
କଳିଙ୍ଗ ସ୍ବାଧୀନତା ଘୋଷଣା କରିଥିଲା । କୋଶଳରେ ଅରାଜକତାର ସୂତ୍ରପାତ 
ହୋଇଥଲା । ଏହାର ସୁଯୋଗ ନେଇଥିଲେ ଅଭିଚନ୍ଦ୍ର । ପ୍ରାଚୀନ କୋଶଳର ସମଗ୍ର 
ଅଞ୍ଚଳର ପୁନରୁଦ୍ଧାର କରି ସେ ଉକ୍ତ ରାଜ୍ୟ ସ୍ଥାପନ କରିଥଲେ । ତାଙ୍କ ରାଜଧାନୀର 
ନାମ ଥୁଲା ଶୁକ୍ରୀମଗୀ । ଏହା ସୁକ୍ତେଲ ନଦୀକୂଳରେ ଅବସ୍ଥିତ ଥୁଲା । ଏ ନଦୀ 
ଅଧୁନାତନ ବଲାଙ୍ଗୀର ଓ ସୋନପୁର ଜିଲ୍ଲାର ସୀମାରେଖା ଭାବରେ ବିରାଜିତ । ଏହି 
ରାଜଧାନୀ ବିଷୟରେ ସୃର୍ଗତ ପୂର୍ଣ୍ଚଚନ୍ଦ୍ରରଥ ବହୁତ ଚାଞ୍ଚଲ୍ୟକର ତଥ୍ୟ ପରିବେଷଣ 
କରିଛନ୍ତି । ଅନ୍ୟ ପ୍ରବନ୍ଧରେ ସେ ସବୁର ଆଲୋଚନା ହେବ । ଅଭିଚନ୍ଦ୍ରଙ୍କ ଏକମାତ୍ର 
ପୁତ୍ର ବସୁ ତାଙ୍କର ଉତ୍ତରାଧ୍ବକାରୀ ଭାବରେ କୋଶଳର ରାଜା ହେଲେ । ଜୈନ 
ସାହିତ୍ୟରେ ସେ କୋଶଳର ନରପତି ଭାବରେ ପରିଚିତ । ସେ ନିଶ୍ଚୟ ଜୈନଧର୍ମ 
ଗ୍ରହଣ କରିଥଲେ । ହାତୀଗୁମ୍ଫା ଅଭିଲେଖରେ ଖାରବେଳଙ୍କୁ ବସୁଙ୍କ ବଂଶଧର ବୋଲି 
ଉଲ୍ଲେଖ କରାହୋଇଅଛି । ଏହି ବଂଶର ଜନୈକ ରାଜା ମହାମେଘବାହନ କୋଶଳକୁ 
ଏକ ଶକ୍ତିଶାଳୀ ରାଜ୍ୟ ଭାବରେ ଗଠନ କରିପାରିଥିଲେ । ସେ ଥଲେ ଖାରବେଳଙ୍କ 
ପିତାମହ । 


ମହାମେଘବାହନ କଳିଙ୍ଗ ଅଧ୍ୂକାର କରିଥବା ପ୍ରମାଣ ଜୈନଗ୍ରନ୍ମାନଙ୍କରେ 
ସ୍ପଷ୍ଟ ଭାବରେ ମିଳିଥାଏ । ଏ ସମୟରେ ଅବଶ୍ୟ କଳିଙ୍ଗ ଉପରେ ମଗଧର ଆଧ୍ପତ୍ୟ 
ପ୍ରାୟତଃ କ୍ଷୀଣ ହୋଇଯାଇଥିଲା । କଳିଙ୍ଗ ବିଜୟ ପରେ ସେ କଳିଙ୍ଗରେ ନୂତନ 
ରାଜଧାନୀ ପ୍ରତିଷ୍ଠା କଲେ | କୋଶଳ ଓ କଳିଙ୍ଗ ଏକତ୍ରିତ ହେଲା | ସୀମୁକ ଆନ୍ଧୁରେ 
ସାତବାହନ ରାଜ୍ୟ ସ୍ଥାପନ କଲେ । ମହାମେଘବାହନ ସ୍ଥାପନ କଲେ ଶକ୍ରିଶାଳୀ 

କଳିଙ୍ଗ । ଯଥେଷ୍ଟ ପ୍ରମାଣ ଓ ଯୁକ୍ତି ବଳରେ ସ୍ଵର୍ଗତ ପୂର୍ଣ୍ଚନ୍ଦ୍ର ରଥ ପ୍ରତିପାଦନ କରିଛନ୍ତି 
ଯେ, କିଛି କାଳ ପାଇଁ ତୋଷରା କୋଶଳର ରାଜଧାନୀ ଥିଲା । ତେଲ୍‌ ନଦୀ କୂଳରେ 
ଅବସ୍ଥିତ ଥବା ଏହି ରାଜଧାନୀର ଧ୍ଵଂସାବଶେଷ ବହୁତ ପରିମାଣରେ ଉଦ୍ଧାର କରା 
ହୋଇଅଛି । ଖାରବେଳ ଏ ରାଜ୍ୟକୁ ଏକ ସ୍ଵାଧୀନ ଓ ସାର୍ବଭୌମ ରାଷ୍ଟ୍ର ରୂପରେ 
ପ୍ରତିଷ୍ଠା କରି ପରିସୀମାକୁ ଗଙ୍ଗାରୁ ଗୋଦାବରୀ ଏବଂ ମହୋଦଧ୍‌ରୁ ବିନ୍ଧ୍ୟାଞ୍ଚଳ ପର୍ଯ୍ୟନ୍ତ 
ପରିବ୍ୟାପ୍ତ କରିଥଲେ । କବି ଧନପାଳ ସ୍ଵରଚିତ କାବ୍ୟ ତିଳକ ମଞ୍ଜରୀରେ ଖାରବେଳଙ୍କ 
ପିତା ଚୈତ୍ୟରାଜଙ୍କୁ କୋଶଳର ନରପତି ଭାବରେ ବର୍ଣ୍ଣନା କରିଛନ୍ତି । ଚୈତରାଜ 
ଜଣେ ଜୈନସାଧକ ଥଲେ । ତାଙ୍କୁ ଚିଦ୍ୟାଧର ନରେନ୍ଦ୍ର ପଦବୀରେ ଭୂଷିତ 
କରାହୋଇଥିଲା । ମହାମେଘବାହନ କୋଶଳର ସୁରକ୍ଷା ପାଇଁ ତାଙ୍କ ପୁତ୍ର ଚୈତ୍ୟରାଜଚଙ୍କୁ 
ନିଯୁକ୍ତ କରିଥବା ଅନୁମିତ ହୁଏ । କଳାହାଣ୍ତିର ଅସୁରଗଡ଼ ଭୂ-ଖୋଦନରୁ ଲୁଚ୍ଧ ପ୍ରତୃତାତ୍ତିକ 
ବିଭବ କୋଶଳର ଅର୍ଥନୈତିକ ସମ୍ପଦିର ପରିଚୟ ପ୍ରଦାନ କରିଥାଏ । କୋଶଳର 
ଅସୁରଗଡ଼, ଭୁବନେଶ୍ବର ନିକଟସ୍ଥ ଶିଶୁପାଳଗଡ଼ର ସମସାମୟିକ ହୋଇପାରେ । ଚେଦୀ 
ରାଜାମାନେ କୋଶଳର ଅଭ୍ୟୁଦୟ ଓ ଉନ୍ନତିବିଧାନ କରିବାପାଇଁ ବହୁତ ଯନ୍‌ 
କରିଥଲେ । ପ୍ରାନ୍ତୀୟ କୋଶଳ ରାଜ୍ୟକୁ ଶକ୍ତିଶାଳୀ କରିବା ନିତାନ୍ତ ଦରକାର ଥିଲା । 


ଖ୍ରୀଷ୍ଟୀୟ ପ୍ରଥମ ଶତକର ଶେଷ ବେଳକୁ ମହାମେଘବାହନ ବଂଶର ପତନ 
ହେଲା । ପ୍ରାଚୀନ ତାମିଲ କାବ୍ୟ ' ମଣିମେଖଳାଇ ”ରେ ସ୍ପଷ୍ଟ ସୂଚନା ମିଳେ ଯେ, ବିଶାଳ 
କଳିଙ୍ଗ ସାମ୍ରାଜ୍ୟ ଦୁଇଭ୍ରାତା ବସୁ” ଓ “କୂମାର 'ଙ୍କ ମଧ୍ୟରେ ବିଭାଜିତ ହୋଇଥିଲା । 
କୁମାର ବିଭାଜିତ କଳିଙ୍ଗ ରାଜ୍ୟର କୋଶଳ ଅଞ୍ଚଳ ଅଧ୍ବକାର କରିଥଲେ । ଗୁଞ୍ଜି 
ପାହାଡ଼ର ° ବ୍ରାହ୍ମୀଂ ଶିଳାଲେଖରେ ଉଲ୍ଲିଖତ ହୋଇଥବା ରାଜା “ କୁମାର ବରଦରତ୍ତ ଶିରୀ”, 
ମେଖଳାଇର ରାଜା “କୁମାରଙ୍କ ସହିତ ପରିଚିହ୍ନିତ ହୋଇଥାନ୍ତି । କଳିଙ୍ଗ ରାଜା ' ବସୁ ' 
ଓ କୋଶଳର ନରପତି 'କୁମାରଂଙ୍କ ଅନ୍ତର୍ବିବାଦ ଉଭୟଙ୍କୁ ଦୁର୍ବଳ କରିଦେଲା । 


ଏମାନଙ୍କ ପୁତ୍ର ଓ ପୌତ୍ରାଦିଙ୍କ ନାମ ଇତିହାସରୁ ଜଣାପଡ଼େ ନାହିଁ । 


ସାତବାହନ: ଖ୍ରୀ.ଅ. ୧୦ ୬ରୁ ୧୩୦ ମଧ୍ୟରେ ସାତବାହନ ସମ୍ରାଟ ଗୌତମୀପୁତ୍ର 
 ସାତକର୍ଣ୍ଣୀ' କଳିଙ୍ଗ ଓ କୋଶଳକୁ ଜୟ କରି ନିଜର ସାମ୍ରାଜ୍ୟର ଅନ୍ତର୍ଭୁକ୍ତ 
କରିଥିଲେ । ସେ ବୌଦ୍ଧଧର୍ମର ପୃଷ୍ଠପୋଷକ ଥଲେ । ବୋଧହୁଏ ତାଙ୍କର ସାହାଯାପ୍ରାପ୍ତ 
ହୋଇ ମହାଯାନର ଦାର୍ଶନିକ ନାଗାର୍ଜୁନ ପରିମଳଗିରିଠାରେ ଏକ ବୌଦ୍ଧ ବିହାର ପ୍ରତିଷ୍ଠା 
କରିଥଲେ । ହୁଏନସାଂ ଲେଖୁଛନ୍ତି ଯେ ଉକ୍ତ ବିହାର କୋଶଳର ଦକ୍ଷିଣପଶ୍ଚିମ କୋଣରେ 
ଅବସ୍ଥିତ ଥଲା । ଏହା ବର୍ରମାନର ବରଗଡ଼ ଓ ବଲାଙ୍ଗୀର ଜିଲ୍ଲାର ସୀମାନ୍ତରେ ଥିବା 
ଗନ୍ଧଗିରି ଅର୍ଥାତ୍‌ ସୁନାମିତ ଗନ୍ଧମାର୍ଦନ ପର୍ବତମାଳା | 

କାଳକ୍ରମେ ସାତବାହନମାନଙ୍କର ପତନ ହେଲା । ଅତି ସ୍ବାଭାବିକ ଭାବରେ 
ପୁଣି କୋଶଳରେ ଅରାଜକତା ପରିଦୃଷ୍ଟ ହେଲା । କେତେକ ଉପଜାତି ଏହାର ସୁଯୋଗ 
ନେଲେ । ଉପକୂଳ ଓଡ଼ିଶାରେ ମୁରଣ୍ଡମାନେ ନିଜର ସ୍ଵାଧୀନ ରାଜ୍ୟ ପ୍ରତିଷ୍ଠା କଲେ । 
ପଶ୍ଚିମ ଓଡ଼ିଶା ବା କୋଶଳ ଅଞ୍ଚଳରେ ' ମେଘ” ନାମକ ଏକ ଉପଜାତି ନୂତନ ରାଜବଂଶ 
ସ୍ଥାପନ କଲେ । ମହାମେଘବାହନଙ୍କ ବଂଶଧର ଭାବରେ ନିଜର ପରିଚୟ ପ୍ରଦାନ କରି 
ଏମାନେ ଗୌରବର ଅଧୂକାରୀ ହୋଇଥିଲେ । ଏହି ବଂଶର ନଅଜଣ ଶନ୍ତିଶାଳୀ ରାଜାଙ୍କ 
ବିଷୟରେ ପୁରାଣମାନଙ୍କରେ ଅନେକ ବୃତ୍ତାନ୍ତ ଉଲ୍ଲିଖୃତ ହୋଇଥାଏ । 


ପଶ୍ଚିମ ଓଡ଼ିଶା ଓ ସମୁଦ୍ଗୁପ୍ତ : ସମୁଦରଗୁପ୍ତଙ୍କ ଏହ୍ଲାବାଦ ପ୍ରଶସ୍ତିରୁ ଜଣାପଡ଼େ ଯେ, 
ସେ ଦକ୍ଷିଣ ଭାରତର ବାରଜଣ ରାଜାଙ୍କୁ ପରାସ୍ତ କରିଥିଲେ । ସେହି ରାଜାମାନଙ୍କ 
ମଧ୍ୟରୁ ସାତଜଣ ଥଲେ ଓଡ଼ିଶାର । ସେମାନଙ୍କ ମଧ୍ୟରୁ ତିନିଜଣ ପଶ୍ଚିମ ଓଡ଼ିଶାର 
ତିନୋଟି ବିଶିଷ୍ଟ ଅଞ୍ଚଳରେ ରାଜୁତି କରୁଥିଲେ । ସେମାନେ ହେଲେ ରାଜା ମହେନ୍ଦ୍ର, 
ବ୍ୟାଘ୍ରରାଜ ଓ ମଣ୍ଡରାଜ । ଏମାନେ ଯଥାକ୍ରମେ କୋଶଳ କାନ୍ତାର ଓ କୋରାଳ 
ରାଜ୍ୟମାନଙ୍କରେ ରାଜତ୍ଵ କରୁଥିଲେ । ଆଜିର ରାୟପୁର, ବିଳାସପୁର ଓ ସମ୍ବଲପୁର 
ଅଞ୍ଚଳକୁ ନେଇ କୋଶଳ ରାଜ୍ୟ ଗଠିତ ହୋଇଥଲା | ଏହି ଅଞ୍ଚଳକୁ ସାତବାହନମାନଙ୍କ 
ପାଖରୁ ମୁକ୍ତ କରି ମେଘମାନେ କୋଶଳ ରାଜ୍ୟର ପୁନରୁଦ୍ଧାର କରିଥଲେ । ସମୁଦ୍ରଗୁପ୍ତ 
ଏହି ରାଜ୍ୟକୁ ଅଧକାର କରିଥଲେ । ହରିସେନ ଏହି କୋଶଳ ରାଜ୍ୟ ଓ ରାଜାମାନଙ୍କ 


ବିଷୟରେ କହନ୍ତି - 


“ କୋଶଳାୟାଂ ତୁ ରାଜନଃ 

ଭବିଷ୍ୟନ୍ତି ମହାବଳାଃ 
ମେଘା ଇତି ସମାଖ୍ୟାତା 

ବୁବ୍ଧିମନ୍ତୋ ନ ବୈବତୁ ।” 


ଅର୍ଥାତ୍‌ କୋଶଳର ମେଘ ରାଜାମାନେ ଶଚ୍ତଶାଳୀ ଓ ବୁଵିମାନ 
ଥିଲେ । ‘ନ ବୈବତୁ'କୁ ଯଦି ନ ବୈରତୁ ଭାବରେ ପାଠ କରାଯାଏ ତା'ହେଲେ 
ଅର୍ଥ ହେବ ଏହି ରାଜାମାନଙ୍କର କେହି ଶତୃ ମଧ୍ୟ ନ ଥିଲେ । କୋଶଳ ପରେ କାନ୍ତାର 
ଗୁପ୍ତ ରାଜାଙ୍କ ଆକ୍ରମଣର ଶରବ୍ୟ ହେଲା । ଏହି ଛୋଟରାଜ୍ୟ ମହାଭାରତ ଯୁଦ୍ଧ 
ସମୟରେ ମଧ୍ୟ ଅବସ୍ଥିତ ଥଲା । ଅଧୁନାତନ ବଲାଙ୍ଗୀର, କଳାହାଣ୍ଡି ଓ ଫୁଲବାଣୀ 
ଅଞ୍ଚଳକୁ ନେଇ ଏ ରାଜ୍ୟ ଗଠିତ ହୋଇଥିଲା । ଖ୍ରୀ.ଅ. ଚତୁର୍ଥ ଶତକରେ କାନ୍ତାରର 


୧୪/14 


Digitized by srujanika@gmail.com 

ରାଜା ବ୍ୟାଘ୍ରରାଜ ବହୁତ ପରାକ୍ରମୀ ଥଲେ । ତାଙ୍କ ରାଜ୍ୟ ଗୋଦାବରୀର ଉପନଦୀ 
“ବେଣ” ପର୍ଯ୍ୟନ୍ତ ପରିବ୍ୟାପ୍ତ ଥଲା । ବ୍ୟାଗ୍ରରାଜ ଯୁଦ୍ଧରେ ନିଶ୍ଚୟ ପରାଜିତ ମଧ୍ୟ 
ହୋଇଥିଲେ । ତାଙ୍କର ନାମ ବ୍ୟାଘଗ୍ରରାଜରୁ ସେ ଆଦିବାସୀ ସଂପ୍ରଦାୟର ହୋଇଥବା 
ସୂଚନା ମିଳେ । ଏହି ରାଜାଙ୍କୁ ପରାସ୍ତ କରି ଯୁଦ୍ଧ ଓ ପରାକ୍ରମର ସ୍ମ ତି ପାଇଁ ସମୁଦ୍ରଗୁପ୍ତ 
ଏକ ସ୍ଵର୍ଣ୍ମୁଦ୍ରା ପ୍ରଚଳନ କରିଥଲେ । ଏହି ମୁଦ୍ରାରେ ସେ ଏକ ବ୍ୟାଘ୍ରକୁ ପ୍ରତିହତ 
କରୁଥିବାର ଚିତ୍ର ଅଙ୍କିତ ହୋଇଅଛି । 


କୋରଳ ରାଜ୍ୟର ଅବସ୍ଥିତିକୁ ନେଇ ବହୁ ବିବାଦୀୟ ମତପ୍ରକାଶ 
ପାଇଥାଏ । ସ୍ବର୍ଗତ ସତ୍ୟନାରାୟଣ ରାଜଗୁରୁ ଏହାକୁ ଘୁମୁସର ନିକଟସ୍ଥ କୂଲାଡ଼ ସହିତ 
ପରିଟଚିହ୍ନିତ କରିଥାନ୍ତି । ଏହା ଗ୍ରହଣଯୋଗ୍ୟ ନୁହେଁ । କହିବାର ଅନାବଶ୍ୟକ ବିନିକା 
( ବିନୀତପୁର) ଏକ ପ୍ରାଚୀନ ନଗରୀ ! ଏହି ନଗରୀ ନିକଟରେ ଅବସ୍ପିତ ଦୂଇଟି ପ୍ରାଚୀନ 
ଗ୍ରାମର ନାମ ବଡ଼୍‌କର୍‌ଲା ଓ ସାନ୍‌ କର୍ଲା। ମୌର୍ଯ୍ୟ ଯୁଗର ମୃଣ୍ମୟ ପାତ୍ରର ଭଗ୍ନାବଶେଷ 
ଏ ଗ୍ରାମର ନିକଟସ୍ଥ ମହାନଦୀ କୂଳରେ ମିଳୁଅଛି । ସମୁଦ୍ରଗୁପ୍ତଙ୍କ ସମୟରେ ଏ ରାଜ୍ୟଟି 
ମହାନଦୀ ଓ ଅଙ୍ଗନଦୀ ମଧ୍ୟରେ ସୀମାବଦ୍ଧ ଥଲା । କୋଶଳ, କାନ୍ତାର ଓ କୋରଳ 
ମଧ୍ୟରେ ମିତ୍ରଭାବ ପ୍ରତିଷ୍ଠିତ ଥଲା । କିନ୍ତୁ ସମୁଦ୍ରଗୁପ୍ତଙ୍କ ଅଭିଯାନକୁ ବିରୋଧ 
କରିବାପାଇଁ ଏମାନେ ଏକତ୍ରିତ ହେବାର କୌଣସି ପ୍ରମାଣ ମିଳେ ନାହିଁ । ସମୁଦ୍ରଗୁପ୍ତ 
ପ୍ରଥମେ ଏ ରାଜାତ୍ରୟଙ୍କୁ ନିଜ ନିଜ ରାଜ୍ୟ ଫେରାଇ ଦେଇ ସେମାନଙ୍କ ଅଭ୍ୟନ୍ତରୀଣ 
ସ୍ଵାଧୀନତାର ଉପରେ କୌଣସି ହସ୍ତକ୍ଷେପ କଲେ ନାହିଁ । ନାମକୁ ମାତ୍ର ଏମାନେ 
କରଦରାଜା ହୋଇ ରହିଲେ । ସମୁଦ୍ରଗୁପ୍ତଙ୍କର ଏହି ଧର୍ମ ବିଜୟ ରାଜନୀତି ଅନ୍ୟାନ୍ୟ 
ଦାକ୍ଷିଣାତ୍ଯ ରାଜ୍ୟମାନଙ୍କୁ ଜୟ କରିବାରେ ସହୟକ ହୋଇଥଲା । ଏହି ଦାକ୍ଷିଣାତ୍ଯ 
ଅଭିଯାନର ଫଳ ଥିଲା ସୁଦୂରପ୍ରସାରୀ । କଳିଙ୍ଗରେ ମାଠର ଓ କୋଶଳରେ ନଳରାଜ 
ବଂଶର ଅଭ୍ୟୁଦୟ ହେଲା । 


ମହାକାନ୍ତାର ରାଜ୍ୟରେ ନଳବଂଶ 
` (ଗୁପ୍ତ ପରବତ୍ତୀ କୋଶଳ) 


ସମୁଦ୍ରଗୁପ୍ରଙ୍କ ପରେ ବ୍ୟାଘ୍ରରାଜ ଅଧ୍‌ଵକ ପରାକ୍ରମୀ ହେବାର 
ସ୍ଵାଭାବିକ । ସେ କୋଶଳ ଓ କୋରଳ ରାଜ୍ୟ ଦ୍ଵୟକୁ ଏକତ୍ରିତ କରି ଏକ ନୂତନ 
ରାଜ୍ୟ ଗଠନ କରିଥଲେ । ପ୍ରାଚୀନ କୋଶଳର ବହୁତ ଅଂଶ ଏ ରାଜ୍ୟର ପରିସୀମା 
ମଧ୍ୟରେ ଅନ୍ତର୍ଭୁକ୍ତ ହେଲା । ପଶ୍ଚିମ ଓଡ଼ିଶାର ବଲାଙ୍ଗୀର, କଳାହାଣ୍ଡି, କୋରାପୁଟ ଓ 
ଛତିଶଗଡ଼ର ବସ୍ତର ଅଞ୍ଚଳକୁ ନେଇ ଏହି ଶକ୍ତିଶାଳୀ ରାଜ୍ଯ ଗଠିତ ହୋଇଥଲା । 
ରାଜାମାନେ ନିଜକୁ କ୍ଷତ୍ରିୟ ବୋଲି ପରିଚିତ କରାଇଲେ । ଆର୍ଯ୍ୟମାନଙ୍କ ନୀତି, ନିୟମ 

ଓ ଚଳଣିକୁ ସମ୍ମାନ ପ୍ରଦର୍ଶନ ପୂର୍ବକ ଏମାନେ ନିଜକୁ ନିଷଧ ଦେଶର କ୍ଷତ୍ରିୟ ରାଜା 
ନଳ 'ଙ୍କ ବଂଶଜ ଭାବରେ ପରିବ୍ୟକ୍ତ କଲେ | ବି.ଭି. କୃଷ୍ଣରାଓ ନଳମାନଙ୍କ ରାଜ୍ୟକୁ 
କୋଶଳ ନାମରେ ବର୍ଣ୍ଣନା କରି, ପରିସୀମା ବେଣଗଂଗାଠାରୁ ଇନ୍ଦ୍ରାବତୀ ନଦୀ ଏବଂ 
ପୂର୍ବଘାଟଠାରୁ ମେକଳ ରାଜ୍ୟ ପର୍ଯ୍ୟନ୍ତ ପରିବ୍ୟାପ୍ତ ଥବାର ଅନୁମାନ କରିଛନ୍ତି । 
ରାଜଧାନୀ ଥୁଲା ପୁଷ୍ଣରୀ । ଏହା କୋରାପୁଟର ପୋଡ଼ାଗଡ଼ ନିକଟରେ ଅବସ୍ଥିତ 
ଥିଲା । ପୁଷ୍ରୀର ପ୍ରନ୍‌ତାର୍ବିକ ବିଭବ ନଳରାଜାମାନଙ୍କ ଗୌରବମୟ ଇତିହାସର 
ପରିଚୟ ପ୍ରଦାନ କରିଥାଏ । ବ୍ୟାଘ୍ରରାଜଙ୍କୁ ପ୍ରଥମ ରାଜା ଭାଵରେ ଗ୍ରହଣ କଲେ 
ନଳବଂଶର ପ୍ରାରମ୍ଭିକ ଅଭ୍ୟୁଦୟର ସମୟ ଖ୍ରୀ. ୩୫୦ ବେଳକୁ ନିରୂପଣ କରାଯାଇ 
ପାରେ । ସେ ଖ୍ରୀ. ୩୮୦ ପର୍ଯ୍ୟନ୍ତ ରାଜତ୍ଵ କରିଥଲେ | ପୁତ୍ର ବୃଷଭରାଜ ଖ୍ରୀ. ୩୮ ୦ରୁ 
୪୦୦ ପର୍ଯ୍ୟନ୍ତ ରାଜୁତି କରିଥିଲେ । ତାଙ୍କର ଉତ୍ତରାଧ୍କାରୀ ପୁତ୍ର ବରାହରାଜ ଜଣେ 
ପ୍ରବଳ ପରାକ୍ରମୀ ନରପତି ଥିବାର ପରିଚୟ ମିଳେ । ନଳରାଜାମାନଙ୍କ ବହୁତ ସ୍ଵର୍ଣ୍ମୁଦ୍ରା 
ନାଗପୁର ମ୍ୟୁଜିୟମ୍‌ରେ ସଂଗୃହୀତ ହୋଇ ରହିଅଛି । ଏ ମଧ୍ୟରୁ ୨ ୯ଟି ସ୍ଵର୍ଣ୍ଠମୁଦ୍ରାରେ 
' ଶ୍ରୀବରାହ” ଲେଖା ହୋଇଥିବାର ଦେଖାଯାଏ ¦! ବରାହରାଜ ଗୈବଭକ୍ତ ଥିଲେ । ନଗରୀ 
ନିଶ୍ଚୟ ସମୃଦ୍ଧିଶାଳୀ ଥଲା । ପ୍ରଭୂତ ସ୍ଵର୍ଣ୍ମୁଦ୍ରାର ପ୍ରଚଳନ ଏହାର ପ୍ରମାଣ ପ୍ରଦାନ 
କରିଥାଏ । ବରାହରାଜ ଖ୍ରୀ. ୪୦ ୦ରୁ ୪୪୦ ପର୍ଯ୍ୟନ୍ତ ରାଜୁତି କରିଥିବାର ଅନୁମିତ 
ହୁଏ । 


ପୁତ୍ର ଭବଦତ୍ତ ବରାହରାଜାଙ୍କ ଉତ୍ତରାଧ୍କାରୀ । ପୋଡ଼ାଗଡ଼ ଶିଳାଲେଖ ଓ 
ଏଡ଼ାଙ୍ଗ ମୁଦ୍ରାରେ ସେ 'ଭବଦଭ ' ନାମରେ ପରିଚିତ । କିନ୍ତୁ ରିଠପୁର ତାମ୍ର ଶାସନରେ 
ସେ ଭବଦରବର୍ମନ ଭାବରେ ଅଭିହିତ ହୋଇଅଛନ୍ତି । ନାମ ଶେଷରେ ୧ବର୍ମନ' 
ଉପନାମ ବା କୁଳ ସାର୍ଗିଆଁ ମାଠର ରାଜା ମାନେ ବ୍ଯବହାର କରୁଥିଲେ । 
ନଳରାଜାମାନଙ୍କ ଏହା ନ ଥଲା । ଭବଦତ୍ତଙ୍କ ପରେ ପୁତ୍ର ଅର୍ଥପତି ଓ ତାଙ୍କପରେ 
ଅନୁଜ “ ସୃନ୍ଦବର୍ମନ' ନଳରାଜାମାନଙ୍କର ରାଜା ହୋଇଥିଲେ । ଖ୍ରୀ ୫୦୦ ବେଳକୁ 
ଏ ବଂଶର ବିଲୟ ଘଟିଥୁଲା । ଲକ୍ଷ୍ୟ କରିବାର ବିଷୟ, ଭବଦରଭଙ୍କ ପିତା, ପିତାମହ 
ଓ ପ୍ରପିତାମହ ନିଜକୁ ଯଥାକ୍ରମେ ବରାହ, ବୃଷଭ ଓ ବ୍ୟାଘ୍ର ଶ୍ରେଷ୍ଠ ଭାବରେ ପରିଚିତ 
ବା ନାମିତ କରି ଗୌରବାନ୍ବିତ ମନେ କରୁଥିଲେ । ଏହା ଏକ ଅନାର୍ଯ୍ୟ ବା ଆଦିବାସୀ 
ପରଂପରାର ପରିଚାୟକ | ହଠାତ୍‌ ନିଜକୁ ବର୍ମନ ଭାବରେ ପରିଚିତ କରାଇବାର କାରଣ 
ଗବେଷଣା ସାପେକ୍ଷ । ବ୍ରହମକ୍ଷତ୍ରୀ ରାଜା ଭାବରେ ଭବଦତ୍ତ ବ୍ରାହ୍ମଣମାନଙ୍କୁ ଗ୍ରାମଦାନ 
କରିଥିବାର ପ୍ରମାଣ ରିଠାପୁର ତାମ୍ର ଶାସନରୁ ମିଳିଥାଏ । ତାଙ୍କର ରାଣୀଙ୍କ ନାମ ଥିଲା 
‘ଅଚପୀ' । ରାଜା ଓ ରାଣୀଙ୍କ ସୁଖମୟ ଦାଂପତ୍ୟ ଜୀବନ କାମନା କରି ବ୍ରାହ୍ମଣ 
ମତ୍ରାତ୍ୟାର୍ଯ୍ୟ ଦାନ ଗ୍ରହଣ କରିଥିବାର ଅଭିଲେଖୀୟ ପ୍ରମାଣ ମିଳେ । ଭବଦତ୍ତ ବାକାତକ 

୧୬/16 


Digitized by srujanika@gmail.com 

ରାଜା ନରେନ୍ଦ୍ର ସେନଙ୍କୁ ଯୁଦ୍ଧରେ ପରାସ୍ତ କରି କିଛି ସମୟ ପାଇଁ ସାର୍ବଭୌମତ୍ଵ ଲାଭ 
କରିଥଲେ । ସେ ଖ୍ରୀ ୪୪୦ରୁ ୪୭୦ ପର୍ଯ୍ୟନ୍ତ ରାଜତ୍ଵ କରିଥିବାର ଅନୁମାନ 
କରାହୁଏ । 


ଭବଦଉତ୍ତଙ୍କ ପରେ ପୁତ୍ର ଅର୍ଥପତି ଖ୍ମୀଝ ୪୭୦ ବେଳକୁ ନଳ ସିଂହାସନରେ 
ଅଭିଷିକ୍ତ ହୋଇଥଲେ । ତାଙ୍କର ଏକମାତ୍ର କେଶରିବେଡ଼ା ଦାନପତ୍ର ରାଜଧାନୀ 
ପୁଷ୍ଠରୀରୁ ଘୋଷିତ ହୋଇଥଲା । ଏହାଙ୍କ ସମୟରେ ବାକାତକ ନରପତି ପୂଥ୍ଠୀସେନ 
ନଳରାଜ୍ୟ ଉପରେ ଆକ୍ରମଣ କରି ବିଜୟ ହାସଲ କରିଥଲେ । ସେ ନଳରାଜାମାନଙ୍କ 
ରାଜକୋଷରୁ ବହୂତ ସ୍ଵର୍ଣ୍ଠମୁଦ୍ରା ସଂଗ୍ରହ କରି ରାଜଧାନୀ ପୁଷ୍ଠରୀକୁ ଜାଳିପୋଡ଼ି ଧ୍ଵଂସ 
କରି ଦେଇଥିଲେ । ରାଜା ଅର୍ଥପତି ବୋଧହୁଏ ଯୁଦ୍ଧରେ ନିହତ ହୋଇଥୁଲେ । 


ନଳବଂଶ ପ୍ରତି ଭୟାନକ ଦୁୂର୍ଦିନ ଆସିଥିଲା । ଅର୍ଥପତିଙ୍କ ଅନୁଜ ସୃନ୍ଦବର୍ମନ 
ପ୍ରାୟତଃ ୪୮୦ ଖ୍ରୀଷ୍ଟାଦ୍ଦରେ ନିଜକୁ ନଳବଂଶର ରାଜା ବୋଲି ଘୋଷଣା କଲେ । 
ସେ ହୃତ ଗୌରବର ପୁନରୁଦ୍ଧାର ପାଇଁ ପ୍ରଚେଷ୍ଟିତ ହେଲେ | ନିଜକୁ ସ୍ବାଧୀନ ଘୋଷଣୀ 
କରି ପୁଷ୍କରୀର ପ୍ରଭୂତ ଉନ୍ନତି ସାଧନ କଲେ । ପୋଡ଼ାଗଡ଼ା ଶିଳା ଲେଖରୁ ଏହାର 
ପରିଚୟ ମିଳିଥାଏ । କିନ୍ତୁ ଏ ସଫଳତା ବହୁତ କ୍ଷଣସ୍ଥାୟୀ ଥଲା । ହରିସେନ ନଳରାଜ୍ୟକୁ 
ସଂପୂର୍ଣ୍ଣ ଧ୍ଵଂସ କରି ସୃନ୍ଦବର୍ମନଙ୍କ ବିତାଡ଼ିତ କଲେ । ନଳରାଜ ବଂଶର ବିଲୟ ଓ 
ଅବସାନ ହେଲା । କିଛି ସମୟ ପରେ ନଳକୋଶଳର ପୂର୍ବାଂଚଳରେ କୋରାପୁଟ ଓ 
ବସ୍ତର ଅଂଶରେ ପ୍ରାଚ୍ୟ ଗଂଗ ଓ ପଶ୍ଚିମ ଭାଗରେ ଶରଭପୁରୀୟ ରାଜବଂଶର ଅଭ୍ୟୁଦୟ 
ହେଲା । କଳାହାଣ୍ଡି ଓ ବଲାଙ୍ଗୀର ଅଞ୍ଚଳକୁ ଏକତ୍ରିତ କରି ମୁଣ୍ଡ ଟେକିଲା ଏକ ନୂତନ 
ରାଜ ବଂଶ ' ପର୍ବତ ଦ୍‌ାରକ' । 


ପଶ୍ଚିମ ଓଡ଼ିଶାକୁ କୋଶଳ ରାଜ୍ୟ ସହିତ ସମୀକରଣ କରିବା ଏକ ସର୍ବସମ୍ମତ 
ଆଧୁନିକ ଚିନ୍ତାଧାରା । ଛତିଶଗଡ଼ ରାଜ୍ୟ ଗଠିତ ହେବାପରେ କୋଶଳର ପ୍ରାଚୀନ ସଂପର୍କ 
ଏ ଅଞ୍ଚଳଠାରୁ ସହିତ ବିଛିନ୍ନ ହୋଇଅଛି । ଖ୍ରୀ ୧୯ ୦୬ରେ ଓଡ଼ିଶା ଡ଼ିଭିଜନ ସହିତ 
ସମ୍ବଲପୁରର ମିଶ୍ରଣ ହୋଇ ନ ଥଲେ ଆଜି ହୁଏତ ପଶ୍ଚିମ ଓଡ଼ିଶା ଏକ ସ୍ଵତନ୍ତ୍ର ରାଜ୍ୟ 
କିମ୍ବା ଛତିଶଗଡ଼ର ଅଂଶ ବିଶେଷ ହୋଇଥାନ୍ତା । ରାଜ୍ୟର ଭାଷା କଣ ହୋଇଥାନ୍ତା, 
ତାହା କଳ୍ନା କରିହେଉନାହିଁ । ଏତିହାସିକ ସ୍ଵାଭାବିକତା ଭିଭିରେ ହୁଏତ ହିନ୍ଦୀ 
ହୋଇଥାନ୍ତା ସରକାରୀ ଭାଷା - ଯେଉଁ ଭାଷାର ପ୍ରଭାବ ଆଜି ମଧ୍ୟ ପଶ୍ଚିମ ଓଡ଼ିଶାର 
କଥୂତ ଭାଷାମାନଙ୍କରେ ପରିଲକ୍ଷିତ ହୋଇଥାଏ । ଇତିହାସରେ ବହୁବିଧ ଘଟଣାବଳୀର 
ପୁନରାବୃତ୍ତି ହୋଇଥାଏ । ସମୟ ସମୟରେ ଏହା ବହୁତ ଉଗ୍ର ବା ଭୟାନକ ରୂପରେ 
ଅବତୀର୍ଣ୍ଣ ହୋଇଥାଏ । ଦକ୍ଷିଣ କୋଶଳରୁ ସୀମା ଓ ସରହଦକୁ ସାମଗ୍ରାକ ଭାବରେ 

ବିଚାରକୁ ନେଇ, ପ୍ରାଚୀନ କୋଶଳର କେତେକ ଅଂଶକୁ ବାଦ ଦେଇ, ବର୍ରମାନ ଏକ 
କୋଶଳ ରାଜ୍ୟ ଚିନ୍ତା କଲେ ଏହା ଅବିଭକ୍ତ କୋରାପୁଟ, କଳାହାଣ୍ଡି, ବଲାଙ୍ଗୀର, 
ସମ୍ବଲପୁର ଓ ସୁନ୍ଦରଗଡ଼ ଜିଲ୍ଲାମାନଙ୍କୁ ଅନ୍ତର୍ଭୁକ୍ତ କରିବ । କୋରାପୁଟ, କଳାହାଣ୍ଡି ଓ 
ବଲାଙ୍ଗୀର ଅଂଚଳ ବାସ୍ତବରେ ଥଲା ଦକ୍ଷିଣ କୋଶଳର ପ୍ରାଣ କେନ୍ଦ୍ର । ସମପବ୍ଧି ଓ ବିଳାଶ 
କାଳରେ ସମ୍ବଲପୁର ଓ ସୁନ୍ଦରଗଡ଼ କୋଶଳ ସହିତ ସଂଯୁକ୍ତ ଦେଉଥିଲେ । ଶ୍ରୀପୁରର 
ପ୍ରାଧାନ୍ୟରେ ସମ୍ବଲପୁର ଅଂଚଳ ଅନେକ ସମୟରେ ମୂଳ କୋଶଳରୁ ବିଛିନ୍ନ 
ହେଉଥୁଲା | ନଳ, ପର୍ବତଦ୍ଵାରକ ଓ ଶରଭପୁରୀୟ ରାଜବଂଶର ଇତିହାସ ଓ ସଂସ୍କୃତିରୁ 
ଏ ଅଂଚଳର ସ୍ଵାତନ୍ତ୍ୟ ପ୍ରତୀୟମାନ ହୋଇଥାଏ । 


ଖ୍ରୀଷ୍ଟୀୟ ଷଷ୍ଠ ଓ ସପ୍ତମ ଶତକରେ କୋଶଳର ରୂପରେଖ 


ନଳରାଜାମାନେ ବାକାଟକମାନଙ୍କ ସହିତ ଯୁଦ୍ଧରେ ଲିପ୍ତ ରହି ବଲାଙ୍ଗୀର ଓ 
କଳାହାଣ୍ଡି ଅଞ୍ଚଳ ପ୍ରତି ଦୃଷ୍ତି ଦେଇପାରିଲେ ନାହିଁ । ତାଙ୍କର ଏ ଦୁର୍ବଳତାର ସୁଯୋଗ 
ନେଇ ଏକ ନୂତନ ରାଜବଂଶ କଳାହାଣ୍ଡି ଅଞ୍ଚଳରେ କ୍ଷୁଦ୍ର ରାଜ୍ଯଟିଏ ସ୍କାପନ 
କରିଥଲେ । ରାଜଧାନୀ ଥଲା ପର୍ବତ ଦ୍ଵାରକ । ବଂଶର ପରିଚୟ ଜଣାପଡ଼େ ନାହିଁ । 
ପ୍ରଥମ ରାଜା ବୋଧହୁଏ ନନ୍ଦରାଜ । ନର୍ଲା ତାମ୍ରଶାସନରୁ ସେ ନିଜ ରାଜଧାନୀରୁ ଦାନ 
ଘୋଷଣା କରିଥିବା ଜଣାପଡ଼େ । ଦ୍ଵିତୀୟ ରାଜା ଶୋଭନ ଦେବ ରାଜଧାନୀ ପର୍ବତ 
ଦ୍ଵାରକରୁ ଓ ତୃତୀୟ ରାଜା ତୁଷ୍ଚିକର ତରଭ୍ରମରରୁ ଦାନ ଘୋଷଣା ବା ପ୍ରଦତ୍ତ 
କରିଥୁଲେ । ଦାନ ବ୍ରାହ୍ମଣମାନଙ୍କ ପାଇଁ ଉଦ୍ଦିଷ୍ଟ ଥଲା । ତୁଷ୍ଟିକର ଥିଲେ “ ସ୍ତମ୍ଭେଶ୍ଵରୀ 
ପାଦଭକ୍ତ ' | ତାଙ୍କର ଦୁଇଟି ଅଭିଲେଖରୁ ଏହାର ସୂଚନା ମିଳିଥାଏ । ନର୍ଲା ନିକଟସ୍ଥ 
* ଅସୁରଗଡ଼' ଏକ ପ୍ରାଚୀନ ରାଜଧାନୀ ଥିବାର ଅନୁମେୟ । ଏତିହାସିକ ସ୍ଵର୍ଗତ ଡ଼ଃ 
ନବୀନ କୂମାର ସାହୁ ୧୯ ୬୩ ଖ୍ରୀ.ଆ.ରେ ଏ ଅଞ୍ଚଳରେ ଏକ ପ୍ରନ୍ନତାର୍ଵିକ ଭୂଖୋଦନ 
କରିଥଲେ । ପ୍ରାପ୍ତ ବିଭବ ଓ ଭଗ୍ନାବଶେଷଗୁଡ଼ିକ ଖ୍ରୀଷ୍ଟିୟ ୫ମ ଶତକର ବୋଲି ସ୍ପଷ୍ଟ 
ପ୍ରତୀୟମାନ ହୁଏ । ଏହି ସ୍ଥାନଟି ପର୍ବତଦ୍ଵାରକ ସହିତ ପରିଚିହ୍ନିତ । ରାଜା ତୁଷ୍ିକର 
ପ୍ରାଚୀନ ରାଜଧାନୀ ପରିତ୍ୟାଗ କରି ତରଭ୍ରମର ନାମକ କୌଣସି ନିରାପଦ ସ୍ଥାନରେ 
ସ୍ଵୀୟ ରାଜଧାନୀ ସ୍ଥାପନ କରିଥଲେ । ଏହାକୁ ଆଧୁନିକ “ ତଳଭଉଁରା” ଗ୍ରାମ ସହିତ 
ଚିହ୍ନିତ କରାଯାଇପାରେ । ଗ୍ରାମଟି ନିଶ୍ଚୟ ଖୁବ୍‌ ବଡ଼ ଥଲା । ଜନବସତି ‘ତେଲ' ଓ 
' ଉଚ଼େଇ” ନଦୀର ସଂଗମ ସ୍ଥୁଳ ପର୍ଯ୍ୟନ୍ତ ପରିବ୍ୟାପ୍ତ ଥଲା । ଏହା ବର୍ରମାନ ବେଲଖଣ୍ଡି 
ଓ ରାଜପଦର ନାମରେ ଲୋକମୁଖରେ ପ୍ରକାଶ ପାଇଥାଏ | ୧୯ ୪୬ ଖ୍ରୀ.ଅ.ରେ ସ୍ଵର୍ଗତ 
କେଦାରନାଥ ମହାପାତ୍ର ଏଠାରେ ଏକ ଭୂଖୋଦନ ସମାପନ କରିଥଲେ । ଖୋଦନରୁ 
ପ୍ରାପ୍ତ ପ୍ରନନତାର୍ଵିକ ବିଭବ ସବୁ ସେଠାରେ ଦିନେ ଗଢ଼ି ଉଠିଥିବା ଏକ ସମ୍ପଦ୍ଦିଶାଳୀ 

ନଗରୀ ଓ ଜନବସତିର ପରିଚୟ ପ୍ରଦାନ କରିଥାଏ । ଏକ ଇଷ୍ଟକ ନିର୍ମିତ ମନ୍ଦିର 
ମଧ୍ୟରେ ପୂଜିତ ହେଉଥୂଲେ ସପ୍ତମାତ୍ୃକାଂ | ଚାରୁକଳା ସୁଶୋଭିତ ଓ ବିମଣ୍ଡିତ ଉକ୍ତ 
ମୁର୍ରିଗୁଛ ମାତୃକା ପୂଜାର କ୍ରମିକ ବିବର୍ଗନର ସୂଚନା ଦେଇଥାଏ । ସ୍ତମ୍ଭେଶ୍ଵରୀ, 
ଏକମାତୃକାରୁ ସପ୍ତମାତୃକା, କେବଳ ଶିଳ୍ପ କଳାର ବିକାଶଧାରାର ସୂଚନା ଦିଏ ନାହିଁ, 
ସୂଚନା ମଧ୍ୟ ଦେଇଥାଏ ଆଦିବାସୀ ମାତୃପୂଜାର ପରବର୍ଭୀ ଆର୍ଯ୍ୟାକରଣ । ଉମା- 
ମହେଶ୍ବର, ହରପାର୍ବତୀ, ଗଣେଶ, କାରିକେୟ, ଦୁର୍ଗା, ଗରୁଡ଼, ଗଜସିଂହ, ନାଗ, 
ଯୋଗୀ ଓ ଦ୍ଵାରପାଳମାନଙ୍କ ମନୋରମ ମୂର୍ଭିମାନ ଏଠାରେ ରାଜାନୁରକ୍ତି ପାଇଥିବା 
ଶୈବ ଓ ବୈଷ୍ଣବ ଧର୍ମର ଆଦ୍ୟପର୍ବର ସୂଚନା ଦେଇଥାଏ । ମନ୍ଦିରଟି ଖିଚିଂ ମନ୍ଦିରର 
ସମସାମୟିକ । କହିବା ବାହୁଲ୍ୟ, ପଞ୍ଚମ ଶତକରୁ ପ୍ରାୟ ଦଶମ ଶତକ ପର୍ଯ୍ୟନ୍ତ ଉକ୍ତ 
ଅଞ୍ଚଳରେ କଳା ଓ ସଂସ୍କୃତିର ପ୍ରଭୂତ ବିକାଶ ହୋଇଥଲା । ସୋମବଂଶୀ ରାଜାଗଣ 
ଏହି ସଂସ୍କୃତିର ଉତ୍ତରାଧଵକାରୀ ଓ ସୁଦାୟାଦ ହୋଇପାରିଥିଲେ । 


ବ୍ୟାଘ୍ରରାଜଙ୍କ ମହ୍ଲାର ତାମ୍ରଶାସନ ଓ ପାଣ୍ଡୁବଂଶୀ ଭରତବଳଙ୍କ ବ୍ରାହ୍ମଣୀ” 
ତାମ୍ରଶାସନରୁ ଏକ ରାଜବଂଶର ପରିଚୟ ମିଳିଥାଏ । ସେହି ରାଜବଂଶର ନାମ ଥିଲା 
 ଅମରାର୍ଯ୍ୟକୂଳ ' । ରାଜାମାନଙ୍କ ରାଜଧାନୀ ଥିଲା ଶରଭପୁର । ଏହା ଖଡ଼ିଆଳ ନିକଟସ୍ଥ 
ମାରାଗୁଡ଼ା ପାର୍ବତ୍ୟ ଅଞ୍ଚଳର “ ଜୁମାଲଗଡ଼ ' ସହିତ ପରିଚିହ୍ନିତ ହୋଇଥାଏ । ମାରାଗୁଡ଼ାର 
ପାଦ ଦେଶରେ ପ୍ରବାହିତ ଜଙ୍ଗ ନଦୀ କୂଳରେ ଖ୍ରୀ.ଅ. ୬ଷ୍ଠ ୭ମ ବେଳକୁ ଏକ ବିରାଟ 
ଜନବସତି ମୁଣ୍ଡ ଟେକିଥଲା । ମୁଖ୍ୟ ସହର ଥଲା ‘ଶରଭପୁର' | ତେଣୁ ' ଜଙ୍କ' ନଦୀର 
ଉଭୟ ପାର୍ଶ୍ବରେ ଅନୁସହରାଞ୍ଚଳ ବିକାଶ ଲାଭ କରିଥଲା । ରାଜଧାନୀର ଜନବସତି 
ସହିତ ଏହି ଲୋକମାନଙ୍କର ନିବିଡ଼ ସଂପର୍କ ସ୍ଥାପିତ ହୋଇଥଲା । ଏକ ଜଳଖାଇ 
ବେଵ୍କିତ ଗଡ଼ ମଧ୍ୟରେ ରାଜଧାନୀ ସ୍କାପିତ ହୋଇଥଲା । ରାଜକର୍ମଚାରୀ ଓ 
ରାଜାନୁ ବର୍ଗ ଙ୍କ ସେବାପାଇଁ ଗଡ଼ର ଚତୁଃପାର୍ଶ୍ଵରେ ଉପସହରମାନ ସ୍କାପିତ 
ହୋଇଥଲା । ଶରଭରାଜ ଏହି ରାଜବଂଶର ପ୍ରତିଷ୍ଠାତା ତଥା ପ୍ରଥମ ରାଜା । ତାଙ୍କର 
ପୁତ୍ର ମହାରାଜା ନରେନ୍ଦ୍ର । ନାମ ପରେ କୌଣସି “ସାର୍ଗିଆଁ' ତାଙ୍କର ତାମ୍ରଶାସନମାନଙ୍କରୁ 
ପଢ଼ିବାକୁ ମିଳେ ନାହିଁ । ମହାରାଜା ବୁଦ୍ଧଗୁପ୍ତଙ୍କ ସେନାପତି ଭାବରେ ସେ ବାକାଟକ 
ରାଜା ହରିସେନଙ୍କ ସହିତ ଯୁଦ୍ଧ କରିଥିଲେ । ପରାଜୟ ସ୍ଵୀକାର କରିଥିବାର ପ୍ରମାଣ 
ମଧ୍ୟ “ ଏରାନ” ଶିଳାଲେଖରେ ପଢ଼ିବାକୁ ମିଳେ । ଗୁପ୍ତରାଜାଙ୍କ ସାମରିକ ଦୁର୍ବଳତା 
ଓ ହରିସେନଙ୍କ ଆକସ୍ମିକ ମୃତ୍ୟୁ ଶରଭରାଜଙ୍କୁ କୋଶଳରେ ଏକ ସ୍ଵାଧୀନ ରାଜ୍ୟ ସ୍ଥାପନ 
କରିବା ପାଇଁ ସୁଯୋଗ ଦେଇଥୁଲା । କିଛି ସମୟ ପାଇଁ ରାଜା ତୁଷ୍ଟିକରଙ୍କ ସହିତ ବନ୍ଧୁତା 
ସ୍ଥାପନ କରି ସେ ପରେ କୋଶଳର ସାର୍ବଭୌମ ନରପତି ହୋଇଥିଲେ । ତାଙ୍କ ରାଜତ୍ଵ 
କାଳ ଖ୍ରୀଷ୍ଟାଦ୍ଦ ୫ ୦ ୦ରୁ ୫ ୨୫ ମଧ୍ୟରେ ରହିଥିବା ଅନୁମେୟ । ଶରଭଙ୍କ ପୁତ୍ର ନରେନ୍ଦ୍ର 

ମହାରାଜା ଭାବରେ ନିଜକୁ ପରିଚିତ କରନ୍ତି । ସେ ପ୍ରାୟ ତିରିଶବର୍ଷ ରାଜୁତି 
କରିଥଲେ | ତାଙ୍କ ଦ୍ଵାରା ଘୋଷିତ ତିନୋଟି ତାମ୍ରଶାସନ ଏତିହାସିକମାନଙ୍କ ହସ୍ତଗତ 
ହୋଇଅଛି । ସେ ଜଣେ ଧର୍ମପରାୟଣ ରାଜା ଥିବାର ସୂଚନା ମିଳେ । ତାଙ୍କ ରାଜ୍ୟର 
ମଣ୍ଟରାଜ ଭୁଲ୍ତିର ଆରାମକ ଗ୍ରାମ ସେ ଶ୍ରୀଧର ସ୍ଵାମୀଙ୍କର ମନ୍ଦିର ନିର୍ମାଣ ପାଇଁ ଦାନ 
କରିଥିଲେ । ଏ ବଂଶର ରାଜା ମହେହନ୍ଦ୍ରାଦିତ୍ୟ ଓ ପ୍ରସନ୍ଧମାତ୍ର ନିର୍ବିଗ୍ଣରେ ରାଜୁତି କରିଥବା 
ଅନୁମେୟ । ଏ ରାଜାମାନେ ପ୍ରଚଳନ କରିଥିବା ଶତାଧ୍ବକ ସ୍ୃର୍ଣ୍ତମୁଦ୍ରା ଓଡ଼ିଶା ଓ 
ମଧ୍ୟପ୍ରଦେଶରୁ ଆବିଷ୍ଧତ ହୋଇଅଛି । ମୁଦ୍ରାମାନଙ୍କ ଏକ ପାର୍ଶ୍ବରେ ଗଜଲକ୍ଷ୍ମୀ ଚିତ୍ର 
ସ୍ପଷ୍ଟ ଭାବରେ ପରିଦୃଷ୍ଟ ହୋଇଥାଏ । ଗଜଲକ୍ଷ୍ମୀ ବୋଧହୁଏ ଏ ବଂଶର ରାଜକୀୟ 
ସଂକେତ । ନିତିଲା ନଦୀ କୂଳରେ ଅଧୁନାତନ ଅବସ୍ଥିତ ହୋଇଥୁବା ପ୍ରସନ୍ଧପୁର' 
ମହାରାଜା ପ୍ରସନ୍ଧମାତ୍ର ସ୍ଥାପନ କରିଥଲେ । ସ୍ଵର୍ଣମୁଦ୍ରା ଦକ୍ଷିଣ କୋଶଳର ଶକ୍ତି ଓ ସମ୍ପବ୍ଧିର 
ପରିଚାୟକ । ପ୍ରସନ୍ଧମାତ୍ରଙ୍କ ପୁତ୍ର ଜୟରାଜ ଓ ପୌତ୍ର ପ୍ରଥମ ସୁଦେବରାଜ ଆନୁମାନିକ 
ଖ୍ରୀ.ଅ. ୬୦୫ରୁ ୬୫୫ ପର୍ଯ୍ୟନ୍ତ ବହୁତ ଶାନ୍ତିରେ ରାଜୁତି କରିଥିଲେ । ରାଜ 
ଦରବାରରେ ବ୍ରାହ୍ମଣମାନଙ୍କ ଆସନ ସର୍ବୋଚ୍ଚ ଥୁଲା । ବିଷୁସ୍ବାମୀ ମହାରାଜାଙ୍କ ଉପଦେଷ୍ଟା, 
ପୁରୋହିତ ତଥା ଗ୍ୃହଶିକ୍ଷକ ଭାବରେ ବହୁତ ପ୍ରଭାବଶାଳୀ ଥଲେ । ସୁଦେବରାଜ ତାଙ୍କୁ 
ବହୁତ ଧନ ଓ ଗ୍ରାମ ଦାନ କରିଥଲେ । ଅନେକ ତାମ୍ର ଶାସନରୁ ଏହାର ପ୍ରମାଣ 
ମିଳେ । ପ୍ରବରରାଜ ଜ୍ୟେଷ୍ଠଭ୍ରାତା ସୁଦେବ ରାଜଙ୍କ ସହିତ ବିବାଦ କରି ଶ୍ରୀପୁରରେ 
ଏକ ସ୍ଵାଧୀନ ରାଜ୍ୟ ସ୍ଥାପନ କଲେ । ଭ୍ରାତ୍ଧ ବିବାଦ ଓ ରାଜ୍ୟ ବିଭାଜନ ପାଇଁ କ୍ରମେ 
ବଂଶ ଦୁର୍ବଳ ହେଲା । ଦୁର୍ଗରାଜ ଓ ତାଙ୍କ ପୁତ୍ର ଦ୍ଵିତୀୟ ସୁଦେବରାଜ କେତେ ବର୍ଷ 
ପାଇଁ ଶରଭପୁର ରାଜ ସିଂହାସନରେ ଅଧଶ୍ପିତ ହୋଇଥିଲେ । କିନ୍ତୁ କାଳକ୍ରମେ ଶ୍ରୀପୁର 
ଶାଖା ଶର୍ତିଶାଳୀ ହୋଇ ଶରଭପୁର ପାଇଁ ବିପଦର କାରଣ ହେଲା । 


ଏହି ସମୟରେ ମେକଳ କୋଶଳର ଏକ ବନ୍ଧୁ ରାଷ୍ଟ୍ର ଥଲା । ମେକଳର 
ପାଣଡୁବଂଶୀ ରାଜା ଓ ପରିବାରର ଭାଇବନ୍ଧୁମାନେ ଶରଭପୁରୀୟ ରାଜପରିବାର ସହିତ 
ବନ୍ଧୁତା ସ୍ଥାପନ କରିଥଲେ । ବୈବାହିକ ସଂପର୍କ ସ୍ଥାପନ ମାଧ୍ୟମରେ ସେମାନଙ୍କ ବନ୍ଧୁତା 
ଦୃଢ଼ୀଭୂତ ହେଉଥଲା । ମେକଳର ରାଜା ଭରତବଳ କୋଶଳର ରାଜକନ୍ୟା 
ଲୋକମାତାଙ୍କୁ ବିବାହ କରିଥଲେ । ଲୋକମାତଙ୍କ ପୁତ୍ର ସୁରବଳ ମେକଳର ରାଜା 
ହୋଇଥ୍‌ଲେ । 


ଦ୍ଵିତୀୟ ସୁଦେବରାଜ ପାଣ୍ୁବଂଶୀ ରାଜା ଇନ୍ଦ୍ରବଳଙ୍କ ସାହାଯ୍ୟରେ ଶ୍ରୀପୁର 
ଜୟ କରିଥଲେ । ବୃଦ୍ଧ ପ୍ରବରରାଜ ପରାଜୟ ସ୍ବୀକାର କରି ବନ୍ଦୀ ହେଲେ । ଇନ୍ଦ୍ରବଳ 
ଶ୍ରୀପୁରର ଅଧ୍ବପତି ରୂପେ ନିଯୁକ୍ତ ହେଲେ । ତାଙ୍କୁ କେତେକ ଛୋଟ ଛୋଟ ରାଜା 

ବିରୋଧ କଲେ । “ କ୍ଷୀରୋଦ” ଶିଳାଲେଖରୁ ଜଣାପଡ଼େ ଯେ, ସେ ଅନେକ ରାଜାଙ୍କୁ 
ପଦାନତ କରି ଶ୍ରୀପୁରକୁ ଶକ୍ତିଶାଳୀ କରିଥିଲେ । 


ଶ୍ରୀପୁରକୁ କୋଶଳର ପୂର୍ବରାଷ୍ଟ୍ର ଭାବରେ ନାମିତ କରା ହୋଇଥଲା । 
ଇନ୍ଦ୍ରବଳଙ୍କ ପୁତ୍ର ନନ୍ମନ ରାଜପିତାଙ୍କ ବିୟୋଗ ପରେ ପୂର୍ବରାଷ୍ଟ୍ରର ଅଧ୍ୂଯତି ହେଲେ । 
ତାଙ୍କ ପରେ ତାଙ୍କ ପୁତ୍ର ତିବରରାଜ ମେକଳର ରାଜସିଂହାସନ ଅଳଙ୍କୃତ କଲେ । 
କିନ୍ତୁ ସେ ସକଳ କୋଶଳର ଅଧ୍ବପତି ବୋଲି ନିଜକୁ ସ୍ଵୀୟ ତାମ୍ରଶାସନମାନଙ୍କରେ 
ବର୍ଣ୍ଣିତ କରିଛନ୍ତି । ଅନ୍ୟ ପକ୍ଷରେ ଦ୍ଵିତୀୟ ସୁଦେବରାଜ ଅପୁତ୍ରିକ ଥିବାର ପ୍ରମାଣ 
ମିଳେ । ତେଣୁ ଆତ୍ମୀୟ ତୀବରଦେବ ଏହାର ସୁଯୋଗ ନେଇ ମେକଳ ଓ କୋଶଳକୁ 
ଏକତ୍ରିତ କରି ବୃହତଭତର କୋଶଳ ଗଠନ କରିଥଲେ । କୋଶଳରେ ପାଣ୍ୁବଂଶୀ ବା 
ସୋମବଂଶୀମାନଙ୍କର ଶାସନ ପ୍ରତିଷ୍ଠିତ ହେଲା । ଶ୍ରୀପୁର ହେଲା ଉକ୍ତ ରାଜ୍ୟର 
ରାଜଧାନୀ । 


ପାଣ୍ଡୁ ବା ସୋମବଂଶୀ କୋଶଳ-ତୀବରଦେବ 


ତୀବରଦେବ ପାଣ୍ୁବଂଶୀୟ ପ୍ରଥମରାଜା । କୋଶଳରେ ଏକ ନୂତନ 
ରାଜବଂଶର ପ୍ରତିଷ୍ଠାତା । ପ୍ରାୟ ୬୯୫ରୁ ଖ୍ରୀଝଅ. ୭ ୨୫ ପର୍ଯ୍ୟନ୍ତ ସେ ରାଜତ୍ଵ 
କରିଥିଲେ । ରାଜତ୍ଵର ପ୍ରଥମ ପର୍ଯ୍ୟାୟରେ ସାମନ୍ତ ରାଜାମାନେ ତାଙ୍କ ବିରୁଦ୍ଧରେ 
ବିଦ୍ରୋହ କରିଥ୍‌ବାର ସୂଚନା ମିଳେ । ପୁତ୍ର ନନ୍ନରାଜଙ୍କ ସାହାଯ୍ୟରେ ସେ ଦୃଢ଼ ହସ୍ତରେ 
ସାମନ୍ତରାଜାମାନଙ୍କ ବିଦ୍ରୋହ ଦମନ କରିପାରିଥିଲେ । ଅଢ଼ାବର୍ର ତାମ୍ର ଶାସନରୁ ପ୍ରମାଣିତ 
ହୁଏ ଯେ, ସେ ବିଦ୍ରୋହୀମାନଙ୍କୁ କରାୟର କଲାପରେ ଏକ ଶଣ୍ରିଶାଳୀ ସୈନ୍ୟବାହିନୀ 
ଗଠନ କରିଥଲେ । ଏହି ବାହିନୀ ସାହାଯ୍ୟରେ ସେ ଉତ୍କଳ ପର୍ଯ୍ୟନ୍ତ ସମସ୍ତ ରାଜ୍ୟ 
ଅଧ୍ୂକାର କରିପାରିଥିଲେ । ବିଜୟ ଅଭିଯାନରେ ସଫଳତା ତାଙ୍କର ଆମପବିଶ୍ବାସକୁ ସୁଦୃଢ଼ 
କରିଥୁଲା ! ଭାଗ୍ୟଚକ୍ର ମଧ୍ୟ ଯଥେଷ୍ଟ ସହାୟକ ହେଲା । ଏ ସମୟରେ କୋଙ୍ଗୋଦର 
ରାଜା ପ୍ରଥମ ମଧ୍ୟମରାଜ ସ୍ଵର୍ଗାରୋହଣ କଲେ । ତାଙ୍କର ଦୂଇପୁତ୍ର ଧର୍ମରାଜ ଓ ମାଧବ 
ସିଂହାସନ ପାଇଁ କଳହ କଲେ । ଏକ ଭୟାନକ ଗୂହଯୁଦ୍ଧର ସୂତ୍ରପାତ ହେଲା । ଏହି 
ପରିସ୍ଥିତିର ସୁଯୋଗ ନେବା ପାଇଁ ତୀବରଦେବ ମନ ବଳାଇଲେ | କୋଙ୍ଗୋଦ ରାଜ୍ୟ 
ପ୍ରତି ତାଙ୍କର ଲୋଲୁପ ଦୃଷ୍ଟି ପଡ଼ିଲା । ତୀବରଦେବ ମାଧବଙ୍କୁ ସାହାଯ୍ଯ କଲେ । 
ପାଣୁବଂଶୀ ସେନାବାହିନୀ କଙ୍ଗୋଦ ସୀମାନ୍ତରେ ସମରାଭ୍ୟାସ ଆରମ୍ଭ କଲେ । 
ମାଧବରାଜ ବଳୀୟାନ ହେଲେ । ଜୋୟେଷ୍ଠଭ୍ରାତା ଧର୍ମରାଜଙ୍କୁ ସିଂହାସନରୁ ବିତାଡ଼ିତ 
କଲେ । ତୀବରଙ୍କ ଉଦ୍ୟମ ସଫଳ ହେଲା । କୋଟ୍ଗୋଦ ଉପରେ ତାଙ୍କର ପ୍ରଭାବ 
ବିସ୍ତାରିତ ହେଲା । କିନ୍ଧୁ କୋଙ୍ଗୋଦର ପାତ୍ର ମନ୍ତ୍ରୀଗଣ ଧର୍ମରାଜଙ୍କୁ ସମର୍ଥନ କଲେ । 

ଫଳରେ ଆବଶ୍ୟକ ହେଲା ଏକ ବହିର୍ଯୁଦ୍ଧ । ତୀବରଦେବଙ୍କ ସେନାବାହିନୀ 
ଫାସିକାଠରେ ମାଧବଙ୍କ ସପକ୍ଷରେ ଧର୍ମରାଜଙ୍କ ବିରୁଦ୍ଧରେ ଯୁଦ୍ଧ କଲେ, ଧର୍ମରାଜଙ୍କ 
ସପକ୍ଷରେ ଧର୍ମ ହିଁ ସହାୟକ ହେଲା । ଯୁଦ୍ଧରେ ସେ ବିଜୟ ଲାଭ କଲେ । ମାଧବ 
ବନ୍ଦୀ ହେଲେ । ଗୃହଯୁଦ୍ଧର ଅବସାନ ହେଲା । ମାଧବ କୌଶଳରେ ବନ୍ଦୀଶାଳାରୁ 
ପଳାୟନ କରି ତୀବରଙ୍କ ଶରଣାପନ୍ନ ହେଲେ । ବିନ୍ଧ୍ୟପର୍ବତର ପାଦ ଦେଶରେ ସେ 
ଶେଷ ଜୀବନ ଅତିବାହିତ କଲେ । 


ତୀବରଦେବଙ୍କ କୋଟ୍ଗୋଦ ବିଜୟ ଆଶା ସୁଦୂର ପରାହତ ହେଲା । ଉତ୍କଳ 
ଉପରେ ମଧ୍ୟ ତାଙ୍କର ଆଧ୍ୂପତ୍ୟ କ୍ରମଶଃ ଶିଥିଳ ହେଲା । କନୌଜ ରାଜା ଯଶୋବର୍ମା 
ଏ ସମୟରେ ଏକ ଶକ୍ତିଶାଳୀ ରାଜ୍ୟ ଗଠନ କରିଥୁଲେ । ଅନେକ ସାମନ୍ତରାଜାଙ୍କୁ 
ପରାଭୂତ କରି ସେ ବିନ୍ଧ୍ୟପର୍ବତର ପାଦଦେଶ ପର୍ଯ୍ୟନ୍ତ ତାଙ୍କର ସାମ୍ରାଜ୍ୟ ବିସ୍ତାର 
କରିପାରିଥିଲେ | ବିନ୍ଧ୍ୟବାସିନୀ ଦେବୀଙ୍କୁ ପୂଜାର୍ଚ୍ଚନା କରି ସେ ତୀବରଦେବଙ୍କୁ ବହୁତ 
ଭୀତତ୍ରସ୍ତ କରିଥିଲେ । ଫଳତଃ ତୀବରଦବ ନିଜର ରାଜ୍ୟ ରକ୍ଷା ପାଇଁ କେବଳ କୋଶଳ 
ଓ ମେକଳ ଉପରେ ସ୍ଵୀୟ ଆଧୂପତ୍ୟକୁ ବଞ୍ଚାଇ ରଖୁବାକୁ ବାଧ୍ୟ ହେଲେ । 


ଅଷ୍ଟମ ଶତକରେ କୋଶଳ 


ତୀବର ଦେବଙ୍କ ପରେ ପୂତ୍ର ନନ୍ଧରାଜ ଅଳ୍ଜକାଳ ପାଇଁ ରାଜତ୍‌ 
କରିଥଲେ । ପିତୃବ୍ୟ ଚନ୍ଦ୍ରଗୁପ୍ତ ତାଙ୍କୁ ରୀଜଗାଦୀରୁ ବହିଷ୍ଠାର କରି କୋଶଳ ସିଂହାସନ 
ଆରୋହଣ କରିଥୁଲେ | ତାଙ୍କ ପରେ ପୁତ୍ର ହର୍ଷଗୁପ୍ତ କୋଶଳର ସିଂହାସନରେ ଅଭିଷିକ୍ତ 
ହୋଇଥଲେ। ରାଷ୍ଟ୍ରକୂଟ ରାଜା ଦନ୍ତୀଦୂର୍ଗ ତାଙ୍କୁ ଯୁଦ୍ଧରେ ପରାସ୍ତ କରିଥିଲେ ! ସମ୍ଭବତଃ 
ସେ ଯୁଦ୍ଧରେ ନିହତ ମଧ୍ୟ ହୋଇଥୁଲେ । କିଛି ସମୟ ପାଇଁ କୋଶଳରେ ପାଣ୍ଡୁବଂଶୀ 
ଶାସନର ବିଲୟ ଘଟିଥିଲା | ରାଷ୍ଟ୍ର କୂଟରାଜା ଦନ୍ତୀଦୁର୍ଗଙ୍କ ସାମନ୍ତଭାବରେ କୋଶଳରେ 
ସେମାନେ ପୁନଃ ସ୍ଥାପିତ ହୋଇଥିଲେ । ଏହା ଥଲା ସେ ସମୟର ରାଜନୈତିକ 
ପରଂପରା । ଆରମ୍ଭ ହୋଇଥଲା ସମୁଦ୍ରଗୁପ୍ତଙ୍କ ଦାକ୍ଷିଣାତ୍ଯ ଅଭିଯାନ ସମୟରୁ । 
ହର୍ଷଗୁପ୍ତଙ୍କ ମୃତ୍ୟୁ ସମୟରେ ତାଙ୍କର ଏକମାତ୍ର ସନ୍ତାନ ବାଳାର୍ନଧୁନ ନାବାଳକ ଥୁଲେ । 
ତେଣୁ ବିଧବାରାଣୀ ରାଜମାତା ବାସଟା ରାଜକୁମାରଙ୍କ ତରଫରୁ ରାଜ୍ଯ ପରିଚାଳନା 
କରିଥଲେ । ଶ୍ରୀପୁର ଅଭିଲେଖରୁ ରାଣୀ ବାସଟାଙ୍କ ପରିଚୟ ମିଳିଥାଏ । ସେ ନିଜକୁ 
ସୋମବଂଶୀ ରାଣୀ ଭାବରେ ପରିଚିତ କରାଇଛନ୍ତି । ଏହି କ୍ରମରେ ପରବର୍ତୀ ରାଜାମାନେ 
ମଧ୍ୟ ନିଜକୁ ସୋମକୂୁଳ ତିଳକ ଭାବରେ ପରିଚିତ କରାଇବା ଦୃଷ୍ଟିଗୋଚର 
ହୋଇଥାଏ । ବାସଟା ଥଲେ ବର୍ମନ ରାଜକନ୍ୟା । ତାଙ୍କ ପିତା ସୂର୍ଯ୍ୟବର୍ମା ମଗଧ ବିଜୟୀ 
ପରାକ୍ରମୀ ରାଜା ଯଶୋବର୍ମନଙ୍କ ବଂଶଧର । ଭାଇମାନଙ୍କ ସାହାଯ୍ୟରେ ବାସଟା ନିଜର 

ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ଫକ୍ଷିସ୍ତ ଇତିହାସ 


ସମିତିକୁ ସୁଦୃଢ଼ କରିପାରିଥିଲେ । ରାଜ୍ୟ ଶାସନ କରିବାରେ ସେ ପ୍ରଥମ ସୋମବଂଶୀ 
ରାଣୀ । ବାସଟା ଥଲେ ଧର୍ମପ୍ରାଣା ଓ ନିଶ୍ଚୟ ଜଣେ ସୁଦକ୍ଷ ପ୍ରଶାସିକା । ଶ୍ରୀପୁରରେ 
ସେ ବିଷ୍ଣୁଙ୍କର ଏକ ମନ୍ଦିର ପ୍ରତିଷ୍ଠା କରିଥିଲେ । ପରମବୈଷ୍ଣଠବୀ ବାସଟା କୋଶଳରେ 
ଅନେକ ବିଷ୍ଣୁ ମନ୍ଦିର ନିର୍ମାଣ କରିଥିବାର ପରିଚୟ ମିଳେ । ସେ ମନ୍ଦିର ସବୁ ଆଜି 
ବିସ୍ତି ଗର୍ଭରେ ବିଲୁପ୍ତ । କେବଳ କିମ୍ବଦନ୍ତୀର ସମର୍ଥନରେ ଏ ଇତିହାସ ବଞ୍ଚି 
ରହିଅଛି । 

ବାଳାର୍ଦଧୁନଙ୍କ ଜୀବନ ବୋଧହୁଏ ବିପଦସଂକୂଳ ରହୁଥିଲା | ସେଥୁପାଇଁ ସେ 
ବହୁତ ସମୟ ମାମୁଁ ଘରେ ରହୁଥିଲେ । ମାମୁଁ ଭାସ୍ର ବର୍ମନ ରାଣୀ ବାସଟାଙ୍କୁ ପ୍ରଶାସନ 
କ୍ଷେତ୍ରରେ ସାହାଯ୍ୟ କରୁଥିଲେ | ଭାସ୍ର ବର୍ମନ ବୌଦ୍ଧ ଧର୍ମଗ୍ରହଣ କରିଥଲେ । ମହ୍ଲାର 
ତାମ୍ର ଶାସନରୁ ଏହାର ପରିଚୟ ମିଳେ । ତାଙ୍କର ପୃଷ୍ଠପୋଷକତାରେ ଶ୍ରୀପୁରରେ ଦୂଇଟି 
ବୌଦ୍ଧ ବିହାର ନିର୍ମିତ ହୋଇଥଲା ଶ୍ଲୁରରେ ବୌଦ୍ଧ ଓ ବୈଷ୍ଣବଧର୍ମର ସହାବସ୍ଥାନ ଓ 
ସମବିକାଶ ତତ୍‌କାଳୀନ ଧାର୍ମିକ ଶୃଙ୍ଖଳାର ପରିଚୟ ପ୍ରଦାନ କରେ । 


ସାବାଳକ ଓ ପ୍ରାପ୍ତ ବୟସ୍ବ୍‌ ବାଳାର୍ଜୁନ ପ୍ରାୟ ଅଠରବର୍ଷ ବୟସରେ ସିଂହାସନ 
ଆରୋହଣ କରିଥଲେ । ଅଭିଷେକ ଉତ୍ସବରେ ମାତୁଳ ଭାସୁର ବର୍ମନ ଯୋଗଦାନ 
କରିଥଲେ । ବାଳାର୍ଦୁନଙ୍କ ଏକ ଦାନପତ୍ରରୁ ଏହାର ସୂଚନା ମିଳିଥାଏ । ବାଳାର୍ଜୁନ 
ପ୍ରାୟ ୮୦ବର୍ଷ ପର୍ଯ୍ୟନ୍ତ ରାଜତ୍ଵ କରିଥିବାର ସୂଚନା ମିଳେ । ଅନେକ ଏତିହାସିକ 
ଏହା ଅସମ୍ଭବ ବୋଲି ଯୁକ୍ତି କରିଥାନ୍ତି । ବାଳାର୍ଜୁନ ଥିଲେ ପରମ ଶୈବ । ଖଦୀପଦ୍ର 
ଗ୍ରାମର ଛଲଶାନେଶ୍ବର ଶିବମନ୍ଦିର ତାଙ୍କର ଦାନ ଓ ପୃଷ୍ଠପୋଷକତାରେ ନିର୍ମିତ 
ହୋଇଥଲା । ଶୈବାଚାର୍ଯ୍ୟ ଶୁଳପାଣି ବାଳାଜୁନଙ୍କର ଧର୍ମଗୁରୁ ଥଲେ । ଶୂଳପାଣି ଥିଲେ 
ପ୍ରଥମାଚାର୍ଯ୍ୟଙ୍କର ଶିଷ୍ୟ । ପ୍ରଥମାଚାର୍ଯ୍ୟ ମତ୍ତମଯୂର ସଂପ୍ରଦାୟର ଜଣେ ବିଶିଷ୍ଟ ପ୍ରବର୍ଭକ 
ଥିଲେ । ମାମୁଁଙ୍କ ବୌଦ୍ଧ ଧର୍ମ ଓ ମାତାଙ୍କ ବୈଷ୍ଣବ ଧର୍ମାନୁରକ୍ତିରୁ ମୁକ୍ତ ହୋଇ ସେ 
ନିଜେ କିପରି ଶୈବଧର୍ମ ପ୍ରତି ଆସକ୍ତ ହୋଇଥିଲେ ତାହା ସହଜରେ ବୁଝିହୁଏ ନାହିଁ । 
କହିବା ବାହୁଲ୍ଯ ତାଙ୍କ ସମୟରେ କୋଶଳରେ ଶୈବଧର୍ମ ବହୁତ ଲୋକପ୍ରିୟ 
ହୋଇଥିଲା । ଶୈବଧର୍ମୀ ଲୋକମାନଙ୍କୁ ନିଜର କରିବା ପାଇଁ ସେ ହୁଏତ ଶୈବଧର୍ମ 
ଗ୍ରହଣ କରିଥିଲେ । ଏହା କେବଳ ଏକ ଅନୁମାନ । ତାଙ୍କର ଶୈବ ଧର୍ମାନୂରକ୍ତିର 
ସୂଚନା ସେନ କପାଟ ଅଭିଲେଖରୁ ମଧ୍ୟ ମିଳିଥାଏ । 


ରାଷ୍ଟ୍ରକୂଟ ରାଜା ତୃତୀୟ ଗୋବିନ୍ଦ ବହୁତ ରାଜ୍ୟଜୟ କରିଥିବାର ପ୍ରମାଣ 
ସଂଜନ ତାମ୍ରଶାସନରୁ ମିଳିଥାଏ । ସେହି ରାଜ୍ୟମାନଙ୍କ ମଧ୍ୟରେ କୋଶଳ ଅନ୍ୟତମ 
। ବିଜିତ ରାଜାମାନଙ୍କୁ ସେ ଗାଦୀଚ୍ୟୁତ କରି ନ ଥଲେ । ସେମାନେ ରାଷ୍ଟ୍ରକୂଟ 

ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ସଂକ୍ଷି୍ତ ଇତି ତାସ 


ସାର୍ବଭୌମତ୍ବ ସ୍ଵୀକାର କଲେ । ବାଳାର୍ଜୁନ ମଧ୍ୟ ଏହାକୁ ଗ୍ରହଣ କରିବା ଉଚିତ ମନେ 
କଲେ। ଖ୍ରୀ. ଅ. ୮୧ ୪ରୁ ତୃତୀୟ ଗୋବିନ୍ଦଙ୍କ ଦେହାନ୍ତ ହେଲା | ତାଙ୍କର ମୃତ୍ୟୁପରେ 
ରାଜ୍ୟରେ ବିଦ୍ରୋହ ଓ ବିପ୍ଲବ ଦେଖାଦେଲା । ନାବାଳକ ପୁତ୍ର ତଥା ଭତ୍ତରାଧ୍ଵକାରୀ 
ପାତ୍ର ଓ ମନ୍ତ୍ରୀମାନଙ୍କ ସମର୍ଥନ ପାଇଲେ ନାହିଁ । ଦେଶର ନିରାପରା ପ୍ରତି ମଧ୍ୟ ବିପଦ 
ଦେଖାଦେଲା । ମାଳବ, କଳିଙ୍ଗ ଓ ବଂଗର ରାଜାମାନେ ନିଜକୁ ସ୍ଵାଧୀନ ଘୋଷଣା 
କଲେ । କୋଶଳର ରାଜା ମଧ୍ୟ ଏହାର ସୁଯୋଗ ନେଲେ । ତାଙ୍କର ନାମ ଥୁଲା 


ମହାଭବଗୁପ୍ତ । 
ନବମ ଶତକରେ କୋଶଳ 


ଖ୍ମୀ.ଅ. ୮୧ ୪ରେ ରାଷ୍ଟ୍ରକୂଟ ମହାରାଜା ତୃତୀୟ ଗୋବିନ୍ଦଙ୍କ ମୃତ୍ୟୁ ଅନେକ 
ଘଟଣାକୁ ନିର୍ଣୟ କରିଥାଏ । କିଶେରକେଲା ତାମ୍ରଶାସନ ଉପରେ ଗବେଷଣା କରି 
ଡ଼ଃ ଯଜ୍ଞକୁମାର ସାହୂ ମତ ପ୍ରକାଶ କରିଛନ୍ତି ଯେ, ମହାଭବଗୁପ୍ତ ଉକ୍ତ ତାମ୍ର ଶାସନକୁ 
ନିଜ ରାଜଧାନୀରୁ ଘୋଷଣା କରିଥିଲେ | ରାଜଧାନୀ ଥୁଲା କିଶେରକେଲା । ବର୍ଭମାନ 
ବଲାଙ୍ଗୀର ସହରରୁ ପୂର୍ବ ଦିଗରେ ୭ମାଇଲ ଦୂରରେ ଥବା କେଶରକେଲା ଗ୍ରାମ ସହିତ 
ଏହା ଚିହ୍ନିତ ହୋଇଥାଏ । 


ଗ୍ରାମ ସହିତ ଏହା ଚିହ୍ନିତ ହୋଇଥାଏ । ରାଜତ୍‌ଵର ଏକାଦଶ ବର୍ଷରେ ଏହା 
ପ୍ରଦତ୍ତ ହୋଇଥଲା । ମହାଭବଗୁପ୍ତ ପ୍ରାୟ ଖ୍ରୀଝଅ. ୮୧ ୦ରୁ ୮୫୦ ପର୍ଯ୍ୟନ୍ତ ରାଜତ୍ଵ 
କରିଥଲେ । ଖ୍ୀ:ଅ: ୮୧ ୪ ବେଳକୁ ସେ ନିଜର ନୂତନ ରାଜଧାନୀରେ ଅବସ୍ଥାପିତ 
ହୋଇ ସାରିଥିଲେ । 


ଏହି ଘଟଣାରୁ ଅନେକ କଥା ଅନୁମାନ କରାଯାଇପାରେ । ରାଷ୍ଟ୍ରକୂଟ ରାଜନ 
ଦନ୍ତୀଦୂର୍ଗ ଓ ତୃତୀୟ ଗୋବିନ୍ଦଙ୍କ ଆକ୍ରମଣ ପ୍ରମାଣକରି ଦେଲା ଯେ, ରାଜଧାନୀ ଶ୍ରୀପୁର 
ଆଉ ନିରାପଦ ନୁହେଁ । ମଧ୍ୟପ୍ରଦେଶର ଶ୍ରୀପୁର ଅଞ୍ଚଳରେ ଏ ମଧ୍ୟରେ କଳଚୁରୀ 
ଶକ୍ତିର ଅଭ୍ୟୁଦୟ ହେଲା । ଫଳରେ ଶ୍ରୀପୁରର ନିରାପତ୍ତା ବହୁଳ ଭାବରେ ବିପଦସଂକୂୁଳ 
ହେଲା । ତେଣୁ ସୋମବଂଶୀ ରାଜାଙ୍କୁ ରାଜଧାନୀର ପରିବର୍ଭନ ଆବଶ୍ଯକ ବୋଧ 
ହେଲା । 


ପ୍ରାଚୀନ କୋଶଳର ବଲାଙ୍ଗୀର ଅଞ୍ଚଳକୁ ଫେରି ଆସି ରାଜା ମହାଭବ ଗୁପ୍ତ 
ନୂତନ ରାଜଧାନୀ ସ୍ଥାପନ କଲେ । ଖ୍ରୀ.ଅ. ୮୧୪ ପରେ ସେ ଏହାକୁ ସୁଦୃଢ଼ ଓ 
ସଂଗଠିତ କରିବାପାଇଁ ସୁଯୋଗ ପାଇଥିଲେ । ପିତା ବାଳାର୍ନୁନଙ୍କୁ ତାଙ୍କର ଅନ୍ତିମ 
ଜୀବନରେ ଜଣେ ସାମନ୍ତରାଜା ଭାବରେ ରାଷ୍ଟ୍ରକୂଟ ରାଜାଙ୍କର ଜନୈକ ସାମରିକ 
ପ୍ରଶାସକଙ୍କ ଅଧୀନରେ ରାଜୁତି କରିବାକୁ ପଡ଼ିଥିଲା । 

ମହାଭବଗୁପ୍ତ ରାଜଦେବ ପ୍ରାଚୀନ କୋଶଳରେ ନିଜର ସ୍ପିତିକୁ ସୁଦୃଢ଼ 
କଲାପରେ ସାମ୍ରାଜ୍ୟ ବିସ୍ତାର ପାଇଁ ଚେଷ୍ଟା କଲେ । ସେ ସମୟରେ ତ୍ରିକଳିଙ୍ଗ ରାଜ୍ୟ 
ଗଂଗମାନଙ୍କ ଏକ ପ୍ରଦେଶ ହୋଇରହିଥଲା । ଏହାର ପ୍ରାଦେଶିକ ଶାସକ ଜଣେ ସାମନ୍ତ 
ରାଜା ଭାବରେ ଗଂଗରାଜାଙ୍କୁ କର ଦେଉଥିଲେ । ଗଂଗମାନେ କଳିଙ୍ଗ ନଗରରେ 
ରାଜଧାନୀ ସ୍ଥାପନ କରି ନିଜକୁ ମୁଖ୍ଯତଃ କଳିଙ୍ଗାଧବ ପତି ଭାବରେ ପରିଚିତ 
କରାଉଥଲେ ! କାଳକ୍ରମେ ତ୍ରିକଳିଙ୍ଗାଧ୍ଵପତି' ପଦବୀ ସେମାନେ ପରିତ୍ଯାଗ 
କରିଥୁଲେ । ବସ୍ତୁତଃ ତ୍ରିକଳିଙ୍ଗ ଏକ ସ୍ଵାଧୀନ ରାଷ୍ଟ୍ର ଥଲା । ମହାଭବଗୁପ୍ତ ଏ ରାଷ୍ଟ୍ରର 
ପ୍ରଶାସକଙ୍କୁ ବହିଷ୍କାର କରି ନିଜେ ୯ତ୍ରିକଳିଙ୍ଗାଧ୍ପପତି' ଉପାଧୂ ଗ୍ରହଣ କରିଥଲେ । 
ଏହାବ୍ୟତୀତ ନିଜକୁ ମହାରାଜାଧ୍ବରାଜ ପରମେଶ୍ବର ଓ ପରମଭଙ୍ଗଟାରକ ଉପାଧ୍ବରେ 
ବିଭୂଷିତ କରିବା ବିଶେଷ ତାପ୍ୂର୍ଯ୍ୟପୂର୍ଣ ଅଟେ । ମହାଭବଗୁପ୍ତ ପ୍ରାୟ ୮୪୦ ଖ୍ରୀ.ଅ. 
ପର୍ଯ୍ୟନ୍ତ ଶାସନ କରିଥବା ଅନୁମେୟ । ତାଙ୍କ ପୁତ୍ର ମହାଶିବ ଗୁପ୍ତ ପ୍ରାୟ ୧୦ବର୍ଷ 
ରାଜୁତି କରିଥଲେ । ତାଙ୍କର କୌଣସି ତାମ୍ରଶାସନ ଆବିଷ୍କୃତ ହୋଇନାହିଁ । ସୋମବଂଶୀ 
ରାଜାମାନେ ପୁରୁଷାନୁକ୍ରମେ ମହାଭବଗୁପ୍ତ ଓ ମହାଶିବ ଗୁପ୍ତ ଉପାଧ୍ବରେ ନିଜକୁ ବିଭୂଷିତ 
କରୁଥିଲେ । 


ପ୍ଥମ ଜନ୍ନେଜୟ (ପାୟ ଖୀ.ଅ. ୮୫୦ରୁ ୮୮୫) 


ବଂଶ ପରଂପରାନୁକ୍ରମେ ମହାଭବଗୁପ୍ତ ଉପାଧୂ ଗ୍ରହଣ କରି ସେ କୋଶଳ 
ସିଂହାସନ ଆରୋହଣ କଲେ । ସେ ପ୍ରାୟ ୩୫ ବର୍ଷ ରାଜତ୍ଵ କରିଥଲେ । ଏହି 
ସମୟରେ ସେ ୧ ଟି ତାମ୍ରଶାସନ ପ୍ରଦାନ କରିଥଲେ । ଏହି ତାମ୍ରଶାସନମାନ 
ଏତିହାସିକମାନଙ୍କ ପାଇଁ ପ୍ରଲୁନ୍ଧ ଧନ ସ୍ଵରୂପ । ସୋମବଂଶୀ ତଥା କୋଶଳର କ୍ରମିକ 
ଓ ଧାରାବାହିକ ଇତିହାସ ରଚନା କରିବା ପାଇଁ ଉକ୍ତ ଅନୁଶାସନମାନ ବହୁତ ତଥ୍ଯ 
ପ୍ରଦାନ କରିଥାନ୍ତି । ଗୁପ୍ତଯୁଗର କୋରଳ, ଜନ୍ମେଜୟଙ୍କ ମଣ୍ଡଳ ରାଜ୍ୟରୂପେ ପ୍ରତିଷ୍ଠାଲାଭ 
କରିଥଲା | ତାଙ୍କ ରାଜତ୍ଵର ୨୩ ବର୍ଷରେ ସାମନ୍ତ ମଣ୍ଡଳେଶ୍ବର ଦେବପ୍ରିୟ ସୂର୍ଯ୍ୟପରାଗ 
କାଳରେ ଜନୈକ ବ୍ରାହ୍ଳଣଙ୍କୁ ଗ୍ରାମଦାନ କରିଥବା ବିଷୟ ଏଠାରେ ପ୍ରକାଶ 
ପାଇଥାଏ । ଏ ଗ୍ରାମଦାନ ମହାନଦୀ କୂଳରେ ପ୍ରଦତ୍ତ ହୋଇଥଲା | ଗ୍ରହୀତାଙ୍କ ନାମ 
ଜଣାପଡ଼େ ନାହିଁ । ପରେ ଏହି ଦାନ ତାମ୍ରଶାସନରେ ଉତ୍କୀର୍ଣ୍ ହୋଇଥଲା । ମଣ୍ଡଳର 
ନାମ ଥୁଲା କୋଲେଲତା । 


ଏହାପରେ ଜନ୍ମେଜୟ ତେଲ ଓ ମହାନଦୀର ଅବବାହିକାରେ କେତେକ 
ଅଞ୍ଚଳ ନିଜ ଅଧୀନକୁ ଆଣିଥିଲେ । ସେ ମଧ୍ୟରୁ ସୁବର୍ଷ୍ପୁର ଅନ୍ୟତମ । ଏହା ତାଙ୍କର 
ଏକ ସାମରିକ ଶିବିର ଥିବାର ପ୍ରମାଣ ମିଳେ । ଏଠାରୁ ବକ୍ରତେନ୍ତୁଳି ତାମ୍ରଶାସନ ଘୋଷିତ 

ହୋଇଥଲା | ଏହି ସ୍ଥାନ ଆଜି ବାଙ୍କ ତେନ୍ତେଲ ନାମରେ ପରିଚୟ ପାଏ । କହିବା 
ବାହୁଲ୍ୟ, ପ୍ରାଚୀନ ସୋନପୁର ଅଞ୍ଚଳରେ ସୋମବଂଶୀ ରାଜତ୍ଵ, ବହୁତ ସହଜରେ 
ପ୍ରତିଷ୍ଠିତ ହୋଇ ପାରିଥିଲା । ସୋନପୁର ରାଜ୍ୟଟି ତେଲ ଓ ମହାନଦୀର ସଂଗମ ସ୍ଥଳରେ 
ଅବସ୍ଥିତ ଥଲା । ଜନ୍ମେଜୟ ଏ ରାଜ୍ୟକୁ ନିଜର ବିଜୟ ସ୍ୃନ୍ଦବାର ରୂପରେ ଘୋଷିତ 
କରିଥୁଲେ । 


ନବମ ଶତକରେ ଓଡ଼ିଶାରେ ଅନେକ ମଣ୍ଡଳ ରାଜ୍ୟ ସ୍ଥାପିତ ହୋଇଥଲା । 
ଅଧୁନାତନ ବଉଦ ଫୁଲବାଣୀ ଅଞ୍ଚଳକୁ ନେଇ ଭଞ୍ଜରାଜାମାନେ ଖିଞ୍ଜିଳି ମଣ୍ଡଳ ନାମରେ 
ଏକ ରାଜ୍ୟ ଗଠନ କରିଥଲେ । ଭଞ୍ଜମାନେ ତୋଷାଳୀର ଭୌମକରମାନଙ୍କ କରଦ 
ରାଜା ରୂପରେ ନିଜ ମଣ୍ଡଳ ରାଜ୍ୟରେ ଶାସନ ପରିଚାଳନା କରୁଥିଲେ । 
ଭୌମକରମାନଙ୍କ ଆନୁଗତ୍ୟ ସ୍ବୀକାର କରି ପ୍ରଥମେ ସେମାନେ ନିଜକୁ ସୁଦୃଢ଼ 
କରିଥିଲେ । ପରବର୍ରା: କାଳରେ ନିଜକୁ ସ୍ଵାଧୀନ କରିବାର ପ୍ରଚେଷ୍ଟା ମଧ୍ୟ ତାଙ୍କର 
ଯଥେଷ୍ଟ ରହିଥୁଲା | ନିଜକୁ ଏକ ସାର୍ବଭୌମ ରାଜବଂଶ ଭାବରେ ପ୍ରତିଷ୍ଠିତ କରିବାର 
ପ୍ରସ୍ତୁତି ସମୟରେ ସୋମବଂଶୀ ରାଜବଂଶର ଅଭ୍ୟୁଦୟ ତାଙ୍କ ପାଇଁ ବିପଦ ସୃଷ୍ଟି 
କରିଥଲା । ଖିଞ୍ଜିଳି ମଣ୍ଡଳ ଉପରେ ଜନ୍ମେଜୟଙ୍କର ଲୋଲୁପ ଦୃଷ୍ଟି ପଡ଼ିଲା । ଏ 
ସମୟରେ କୋଦାଳକ ମଣ୍ଡଳର ଶୁଳ୍‌କୀ ରାଜବଂଶ ଭୌମକରମାନଙ୍କ ଆନୁଗତ୍ୟ ଛିନ୍ନ 
କରିବା ପାଇଁ ଚେଷ୍ଟା କରୁଥିଲେ | ବସ୍ତୁତଃ ଭୌମ ମହାରାଜା ସମାନ୍ତରାଜା ମାନଙ୍କର 
ବିଦ୍ରୋହର ସମ୍ମୁଖୀନ ହୋଇଥିଲେ | 


~~ 


କୋଶଳରାଜନ ଜନ୍ମେଜୟ ଏହି ପରିସ୍ଥିତିର ସୁଯୋଗ ନେଲେ । ଭୌମ 
ରାଜବଂଶ ସହିତ ସେ ବନ୍ଧୁତା ସ୍ଥାପନ କଲେ । ନିଜର କନ୍ଯା ପୂଥ୍ଠୀ ମହାଦେବୀଙ୍କୁ 
ଭୌମରାଜା ଚତୁର୍ଥ ଶୋଭାକର ଦେବଙ୍କ ସହିତ ବିବାହ ବନ୍ଧନରେ ଆବଦ୍ଧ କଲେ । 
ତୋଷାଳି କୋଶଳର ଏକ ବନ୍ଧୁ ରାଷ୍ଟ୍ର ହୋଇପାରିଲା । ପରିସ୍ଥିତି ଚାପରେ ଭୌମରାଜା 
ଶୁଳ୍ଲୀମାନଙ୍କ ବିରୁଦ୍ଧରେ ଯୁଦ୍ଧ ଘୋଷଣା କଲେ । ଜନ୍ମେଜୟ ଏହାର ସୁଯୋଗ 
ନେଲେ । ଜାମାତାଙ୍କ ପରୋକ୍ଷ ସମର୍ଥନରେ ସେ ଖିଞ୍ଜଳି ମଣ୍ଡଳ ଉପରେ ଆମ୍ରମଣ 
ଆରମ୍ଭ କଲେ । ଭଞ୍ଜରାଜା ଦ୍ଵିତୀୟ ଶତୁଭଞ୍ଜଙ୍କ ସହିତ ତାଙ୍କର ଘୋର ଯୁଦ୍ଧ ହେଲା । 
ଭଞ୍ଜରାଜା ପରାସ୍ତ ହୋଇ ନିହତ ହେଲେ । ଭଞ୍ଜମାନଙ୍କ ବିପର୍ଯ୍ୟୟର ସୂତ୍ରପାତ 
ହେଲା । ରାଜାଙ୍କ ହତ୍ୟା ଖବର ସମସ୍ତଙ୍କୁ ନିରୁତ୍ଥାହ ଓ ଦୁର୍ବଳ କରିଦେଲା । ଭଞ୍ଜମାନେ 
ବାଧ୍ୟ ହୋଇ ଗଞ୍ଜାମ ଅଞ୍ଚଳକୁ ପଳାୟନ କଲେ । ଖିଞ୍ଜିଳି ମଣ୍ଡଳ ସୋମବଂଶୀ ରାଜାଙ୍କ 
କରଗତ ହେଲା | ରାଜ୍ୟର ପୁରାତନ ନାମକୁ ବାଦ୍‌ ଦେଇ ବୌଦ-ଫୁଲବାଣୀ ଅଞ୍ଚଳକୁ 


ଉଡ଼ଦେଶ ନାମରେ ଅଭିହିତ କରାଗଲା | 

ଜନ୍ସେଜୟ “ କମଳବନ ବଣିକ ସଂଘ” ନାମକ ଏକ ବ୍ଯବସାୟୀ ଗୋଷ୍ଠୀକୁ 
“ ଗୋଟଟାଇକେଲା” ନାମକ ଏକ ଗ୍ରାମଦାନ କରିଥଲେ । ଉକ୍ତ ଗୋଷ୍ଠୀଦାନ ପାଇଥିବା 
ଗ୍ରାମକୁ ଭଗବାନ କେଶବ ଓ ଆଦିତ୍ୟଙ୍କ ଉଦ୍ଦେଶ୍ୟରେ ଉତ୍ସର୍ଗ କରିଥିଲେ । ସଂଗୁହୀତ 
ଧନରେ ସୋନପୁରଠାରେ ୨ ଟି ମନ୍ଦିର ନିର୍ମିତ ହୋଇଥଲା । ମନ୍ଦିର ଦୁଇଟିରେ କେଶବ 
ଓ ଆଦିତ୍ଯ ପୂଜା ପାଉଥିଲେ । ମନ୍ଦିର ଦୁଇଟି ନିଶ୍ଚୟ ସଂଲଗ୍ନ ହୋଇ ରହିଥୁଲା । 
ପୂର୍ବାଭିମୁଖୀ ହୋଇଥବା ସ୍ଵାଭାବିକ । ଯୁଗ୍ମ ମନ୍ଦିର ଓ କେଶବାଦିତ୍ୟ ଆରାଧନା ଏତିହ୍ୟ 
ଦୃଷ୍ଟିରୁ ଏକ ଅଭିନବ ପରିକଳ୍ପନା । ମନ୍ଦିର କଳା ଓ ଶିଳ୍ପ ପାଇଁ ନୂତନ ଦିଗନ୍ତର 
ପରିଚାୟକ । 


ଜନ୍ମେଜୟଙ୍କର ଏକ ମନ୍ତ୍ରୀ ପରିଷଦ ଥିବାର ଅନୁମାନ କରାହୁଏ । ତାଙ୍କର 
ପ୍ରଧାନମନ୍ତ୍ରୀଙ୍କ ନାମ ଥିଲା “ସାଧାରଣ! । ରାଜାଙ୍କ ପ୍ରଦତ୍ତ ଏକ ତାମ୍ର ଶାସନରେ ତାଙ୍କୁ 
ବୃହସ୍ପତିଙ୍କ ସହିତ ତୁଳନା କରା ହୋଇଅଛି । ବେଦ ଓ ବେଦାଙ୍ଗ ଉପରେ ତାଙ୍କର 
ଅଗାଧ ଜ୍ଞାନ ପରିଲକ୍ଷିତ ହୋଇଥିଲା । ଏକାଧାରରେ “ସାଧାରଣ” ଥଲେ ଜଣେ 
ଶିକ୍ଷାବିତ, ଏତିହାସିକ ଓ ସୁଦକ୍ଷ ପ୍ରଶାସକ । ସ୍ଥ ଳତଃ କହିଲେ “ସାଧାରଣ” ଥଲେ 
ଜଣେ ଅସାଧାରଣ ବ୍ୟକ୍ତିତ୍ଵ । ତାଙ୍କ ଉପରେ ରାଜା ଜନ୍ମେଜୟ ଉଡ ଦେଶର ସମଗ୍ର 
ଦାୟିତ୍‌ ନ୍ଯସ୍ତ କରିଥିଲେ । ଜନ୍ମେଜୟଙ୍କର ଆଉ ଜଣେ ମନ୍ତ୍ରୀଙ୍କ ନାମ ଥିଲା 
ଶ୍ରୀତିଳକ । ରାଜା ତାଙ୍କୁ ରଣ୍ଡା ଓ ଅଲଣ୍ଡା ଗ୍ରାମଦାନ କରିଥୁଲେ ! ଏହି ଗ୍ରାମଦ୍ଵୟ ' ପୋଆ 
ବିଷୟ ରେ ଅନ୍ତର୍ଭୁକ୍ତ ଥଲା । ସେହିପରି  ସମ୍ମାନୀ' ବିଷୟର  ଯନ୍ତ୍ରଲେନୁ' ଗ୍ରାମ ମଧ୍ୟ 
ରାଜା ଉକ୍ତ ମନ୍ତ୍ରୀଙ୍କୁ ଦାନ କରିଥୁଲେ । ସୁବର୍ଣ୍ଣପୁର ଜନ୍ମେଜୟଙ୍କର ଦ୍ବିତୀୟ ରାଜଧାନୀ 
ଭାବରେ ପ୍ରତିଷ୍ଠା ଲାଭ କରିଥିଲା । ଜନ୍ମେଜୟଙ୍କୁ କେତେକ ତାମ୍ର ଶାସନରେ ଧର୍ମ 
କନ୍ଦର୍ପ ଓ ସ୍ଵଭାବତୁଙ୍ଗ ନାମରେ ଅଭିହିତ କରାହୋଇଛି । 


ଓଡ଼ିଶା ଇତିହାସରେ ଜନ୍ମେଜୟ ବହୁଳ ଭାବରେ ସୁପରିଚିତ । କହିବା ବାହୁଲ୍ୟ 
ଯେ, ଜଣେ ବିଜୟୀ ରାଜା ଭାବରେତାଙ୍କ ରାଜ୍ୟ ବହୁତ ଦୂରରେ ବିସ୍ତାରିତ 
ହୋଇଥଲା |! ଆଜିର ସଂପୂର୍ଣ ଛତିଶଗଡ଼ ଓ ସମଗ୍ର ପଶ୍ଚିମ ଓଡ଼ିଶା ତାଙ୍କର ରାଜ୍ୟର 
ଅନ୍ତର୍ଭୁକ୍ତ ହୋଇଥଲା । ନବମ ଶତକରେ ଏହି କୋଶଳ ରାଜ୍ୟ ବିଶେଷ ସମୃଦ୍ଧି ଲାଭ 
କରିଥଲା । ସେ ଜଣେ ବିଚକ୍ଷଣ ନରପତି ଭାବରେ ଓଡ଼ିଶା ଇତିହାସରେ ପରିଚିତ । 
ଉଡ଼ରାଜ୍ୟ ତାଙ୍କର ନୂତନ ସୃଶ୍ଚି । ଜନ୍ମେଜୟ ଢଣେ ବିଚକ୍ଷଣ ଯୋଦ୍ଧା, ପ୍ରବୀଣ 
ରାଜନୀତିଜ୍ଞ ଓ ବାସ୍ତବରେ ସୋମକୁଳତିଳକ । 

କୋଶଳ ରାଜ୍ୟ ଗ୍ରୀ. ଅ. ୮୮ ୫ରୁ ୯୯୫ 


ଜନ୍ମେଜୟଙ୍କ ପୁତ୍ର ପ୍ରଥମ ଯଯାତି ପ୍ରାୟ ୮୮୫ ସାଲରେ ସିଂହାସନ 
ଆରୋହଣ କରିଥିଲେ । ଏ ସମୟରେ ରାଜନୈତିକ ପରିସ୍ଥିତି ଶାନ୍ତ ଥଲା | ଯଯାତିଙ୍କୁ 
ସମସ୍ତ ପାତ୍ରମନ୍ତ୍ରୀଗଣ ସମର୍ଥନ କରୁଥିଲେ । ବିଶାଳ କୋଶଳ ରାଜ୍ୟ ପାଇଁ ଯଯାତି 
ଏକ ସୁଦୃଢ଼ ରାଜଧାନୀର ଆବଶ୍ଯକତା ଅନୁଭବ କରିଥଲେ । ଦିନିତପୁରକୁ ଏକ 
ନିରାପଦ କେନ୍ଦ୍ରସ୍ତଳୀ ମନେ କରି ସେଇ ନିଜର ନୂତନ ରାଜଧାନୀ ସେଠାରେ ସ୍ଥାପନ 
କଲେ । ଏକ ସୁଦୃଢ଼ ଗଡ଼ ମଧ୍ୟ ନିର୍ମାଣ କରାହେଲା । ଗଡ଼ର ନାମ ଥୁଲା 
ତାରାପୁର । ପ୍ରଥମ ଯଯାତି ଦେବତା ଓ ବ୍ରାହ୍ମଣମାନଙ୍କର ରକ୍ଷକ ତଥା ପୂଜକ ଥୁଲେ । 
ମହାଶିବ ଗୁପ୍ତ ଉପାଧ୍ୟରେ ସେ ନିଜକୁ ବିମଣ୍ଡିତ କରିଥିଲେ । ଏହି ଉପାଧଗ୍ରହଣ 
କରିବାରେ ତାଙ୍କର ବଂଶ ପରଂପରାର ଅନୁମୋଦନ ରହିଥିଲା ! 


ଉକ୍ତ ଦେଶରେ ସେ କୁଡକୂଲୋୋ ଗ୍ରାମକୁ ଜନୈକ ବ୍ରାହ୍ୃଣଙ୍କୁ ଦାନ 
କରିଥଲେ । ଏହି ଗ୍ରାମଟି ଗଣ୍ଡିତମା ବିଷୟର ଅନ୍ତର୍ଗତ ଥଲା । ସମଗ୍ର ସାମ୍ରାଜ୍ୟଟି 
ଦୂଇଟି ରାଜ୍ୟରେ ବିଭକ୍ତ ହୋଇଁଥିଲା ଏବଂ ଏ ରାଜ୍ୟମାନ ସନ୍ଧି ବିଗ୍ରହିକମାନଙ୍କ ଦ୍ଵାରା 
ପ୍ରଶାସିତ ହେଉଥଲା | ଛିଛଟେଶ୍ଵର ଓ ରାଣକ ଧାନଦତ୍ତ ଯଥାକ୍ରମେ ଉଡ଼୍ର ଏବଂ 
କୋଶଳର ମହାସନ୍ଧିବିଗ୍ରହିକ ଥିବାର ପ୍ରମାଣ ମିଳେ । ଧାନଦତ୍ତ ମଲଲଦତ୍ତଙ୍କର ପୁତ୍ର । 
ମଲୁଲଦତ୍ତ ଦୀର୍ଘ ୩ ୧ ବର୍ଷ ଜନ୍ମେଜୟଙ୍କର ଯୁଦ୍ଧ ପରିଚାଳନା କରୁଥିଲେ | 


ପ୍ରଥମ ଯଯାତିଙ୍କ ଦ୍ଵାରା ଘୋଷିତ ତାମ୍ରଶାସନମାନ ଇତିହାସ ଲେଖିବାପାଇଁ 
ଉପାଦେୟ ଓ ବହୁତ ତାପୂର୍ଯ୍ୟପୂର୍ଣ୍ଣ । ପାଟଣା ମ୍ୟୁଜିୟମ୍‌ରେ ସଂରକ୍ଷିତ ତାମ୍ରଫଳକ 
ଧାନଦତ୍ତଙ୍କ ଦ୍ଵାରା ଲେଖା ହୋଇଥଲା । କଟକ ତାମ୍ର ଶାସନରେ ସେ ତୋଷାଳିର 
ଏକ ଗ୍ରାମ ଶଙ୍ଖପାଣି ନାମକ ଜନୈକ ବ୍ରାହ୍ମଣଙ୍କୁ ଦାନ କରିଥିବାର ପ୍ରମାଣ ମିଳେ । 
ତୋଷାଳିର ରାଣୀ ପୃଥ୍ଵୀ ମହାଦେବୀ ଯଯାତିଙ୍କର ଭଗ୍ନୀ ଥିଲେ ଓ ପ୍ରଶାସନରେ ଭଉଣୀଙ୍କୁ 
ଯଯାତି ବହୁତ ସାହାଯ୍ୟ କରୁଥିଲେ । ତୋଷାଳିର ଶାସନ ଉପରେ ମଧ୍ୟ ତାଙ୍କର ବହୁତ 
ପ୍ରଭାବ ରହିଥଲା । ଏପରିକି ତୋଷାଳିର କୌଣସି ଗ୍ରାମକୁ ଦାନ କରିବାର କ୍ଷମତା 
ମଧ୍ୟ ତାଙ୍କର ଥଲା । ଭଉଣୀ ଅପୁତ୍ରିକ ଥିବାରୁ ତୋଷାଳୀକୁ ସୋମବଂଶୀ ସାମ୍ରାଜ୍ୟରେ 
ସମ୍ମିଳିତ କରିବା ପାଇଁ ସେ ଚେଷ୍ଟା କରିଥଲେ | କିନ୍ତୁ ତାଙ୍କର ଏହି ଉଦ୍ୟମ ଫଳବତୀ 

ହୋଇପାରିଲା ନାହିଁ । ତୋଷାଳୀର ପତ୍ରମନ୍ତ୍ରଗଣ ଉକ୍ତ ଉଦ୍ୟମକୁ ସମର୍ଥନ କରି ନ 
ଥିଲେ । 


ପ୍ରଥମ ଯଯାତିଙ୍କ ପାଇଁ ଏକ ନୂତନ ବିପରି ତଥା ଆହ୍ଵାନ ଦେଖାଗଲା । 
କଲଚୂରୀ ରାଜା ଶଙ୍କର ଗଣ କୋଶଳ ଆକ୍ରମଣ କଲେ । ଯଯାତିଙ୍କୁ ସଜାଗ ରହିବାକୁ 
ହେଲା । ସୀମାନ୍ତରେ ସବୁବେଳେ ଖଣ୍ଡଯୁଦ୍ଧ ଦେଖାଗଲା | ନିଜର ରାଜ୍ୟରକ୍ଷା ପାଇଁ 
ଯଯାତି ସମସ୍ତ ଶକ୍ତି ଓ ସାମର୍ଥ୍ୟ କଳଚୂରୀମାନଙ୍କ ବିରୁଦ୍ଧରେ ବିନିଯୋଗ କଲେ । ଏହି 
ସୁଯୋଗରୁ ତୋଷାଳୀର ପାତ୍ରମନ୍ତ୍ରୀମାନେ ତୃତୀୟ ଶିବକର ଦେବଙ୍କ ବିଧବାରାଣୀ 
ତ୍ରିଭୁବନ ମହାଦେବୀଙ୍କୁ ଭୌମ ସିଂହାସନ ଅର୍ପଣ କଲେ । ଯଯାତିଙ୍କ ଭଗ୍ନୀ ସିଂହାସନରୁ 
ବହିଶ୍ଗତା ହେଲେ । ବନ୍ଦିନୀ ଭାବରେ ତାଙ୍କୁ କାଳାତିପାତ କରିବାକୁ ହେଲା । ସୋମବଂଶୀ 
ରାଜା ଯଯାତିଙ୍କ ପାଇଁ କଳଚୂରୀ ରାଜା ଶଙ୍କର ଗଣଙ୍କ ଶତୃତା ଓ କୋଶଳ ଉପରେ 
ତାଙ୍କର ବାରମ୍ବାର ଆକ୍ରମଣ ଏକ ଦୁର୍ଦିନ ଆନୟନ କରିଥଲା । ଆକ୍ରମଣର ମୁକାବିଲା 
କରିବା ପାଇଁ ତାଙ୍କର ଶକ୍ତିର ଅପଚୟ ଘଟିଲା । ତୋଷାଳୀ ଉପରେ ତାଙ୍କର ପ୍ରଭାବ 
କ୍ରମଶଃ କ୍ଷୀଣ ହେଲା । ଏପରିକି ଭଗ୍ନୀ ପୂଥ୍ଠୀ ମହାଦେବୀଙ୍କୁ ଆଶ୍ରୟ ପଦାନ କରିବା 
ପାଇଁ ସେ ଅନୁଚିତ ମନେ କଲେ | ରାଜତ୍ଵର ଅଷ୍ଟମ ବର୍ଷରେ ସୋମବଂଶୀ ଓ କଳଚୂରୀ 
ସୀମା ବିବାଦ ତଥା ସଂଘର୍ଷ ଭୟାନକ ରୂପ ଧାରଣ କରିଥଲା । ନିଜ ରାଜ୍ୟର “ ପାଳି ' 
ଅଂଚଳକୁ କଳଚୂରୀମାନଙ୍କୁ ଅର୍ପଣ କରି ଯଯାତି ସନ୍ଧି ସ୍ଥାପନ କରିଥିଲେ । 
ଶାନ୍ତିସ୍ଥରାପନ ପୂର୍ବକ ପୈତୃକ ରାଜ୍ୟକୁ ବଞ୍ଚାଇ ରଖ୍ଵବାର ସେ ଉଚିତ ମନେ କଲେ । 


କଳଚୂରୀ ଆକ୍ରମଣ ତାଙ୍କ ପାଇଁ ଏକ ବଡ଼ ସମସ୍ୟା ହେଲା । ରାଜଧାନୀ 
ଭାବରେ ବିନୀତପୁର ସୁରକ୍ଷିତ ହୋଇପାରିଲା ନାହିଁ । ତେଣୁ ରାଜଧାନୀର ପରିବର୍ଭନ 
ପ୍ରଶାସନିକ ଦୃଷ୍ଟିରୁ ଆବଶ୍ଯକ ମନେ ହେଲା । ମହାନଦୀର କିଛି ଦୂର ତଳରେ ଉଡ୍ର 
ଦେଶରେ ସେ ନୂତନ ରାଜଧାନୀ ସ୍ଥାପନ କଲେ । । ଏହାକୁ ସେ ଯଯାତିନଗର ଭାବରେ 
ନାମକରଣ କରିଥଲେ । ଭଞ୍ଜମାନଙ୍କର ଗଞ୍ଜାମ ପଳାୟନ ପରେ ଉଡ଼୍ର ଦେଶ 
ସୋମବଂଶୀ ରାଜାମାନଙ୍କ ପାଇଁ ନିରାପଦ ହୋଇଥଲା । ନବମ ଶତକରେ ନିର୍ମିତ 
କୌଣସି ସୁଦୃଢ଼ ପ୍ରାସାଦ ଓ ପ୍ରାଚୀରର ଭଗ୍ନାବଶେଷ ଏ ପର୍ଯ୍ୟନ୍ତ ମହାନଦୀକୂଳରେ 
ଦୃଷ୍ଟିଗୋଚର ହୋଇନାହିଁ । ତେଣୁ ଏହି ରାଜଧାନୀର ପ୍ରକୃତ ସ୍ଥାନ ନିରୂପଣ କରିବା 
ଏକ କଷ୍ଟକର ବ୍ଯାପାର । ବୌଦ୍ଧ ରାଜ୍ୟର ‘ଜଗତୀ' ଗ୍ରାମ ସହିତ ଯଯାତିନଗରକୁ 
ଚିହ୍ନିତ କରାଯାଇପାରେ । ପ୍ରକୃତ ତଥ୍ୟ ପାଇଁ ଗବେଷଣାର ଆବଶ୍ୟକତା ଏବେ ମଧ୍ୟ 
ରହିଅଛି । 

ଯଯାତିଙ୍କ ୨ ୪ ତମ ବର୍ଷରେ ଘୋଷିତ ପାଟଣା ତାମ୍ର ଶାସନର ଏତିହାସିକ 

ଦକ୍ଷିଣ ଜୋଶଳ ( ପଶିମ ଓଡ଼ିଶା) ସଂକ୍ଷିସ୍ତ ଇତିହାସ 


ମୂଲ୍ୟ ବହୁତ । ଏଠାରେ ବର୍ଣ୍ଣିତ ଅଛି ଯେ, ଯଯାତି ଅଜାପାଳଙ୍କୁ ଯୁଦ୍ଧରେ ପରାସ୍ତ 
କରିଥିଲେ । ତାଙ୍କର ସେନାବାହିନୀରୁ ବତିଶଟି ଯୁଦ୍ଧ ହସ୍ତୀ ସେ ବଳାକ୍ରାର ଛଡ଼ାଇ 
ନେଇଥଲେ । ଅଜାପାଳ ଥିଲେ ଜଣେ ଭୌମ ସେନାପତି । ପାଳବଂଶ ଭୌମ 
ଦରବାରରେ ବହୁତ ପ୍ରଭାବଶାଳୀ ଥଲେ । ଭୌମରାଜାମାନଙ୍କ ସେନାବାହିନୀରେ 
ସେମାନେ ଗଜାରୋହୀ ସୈନ୍ଯ ଭାବରେ କାମ କରୁଥିଲେ । ଯଯାତିଙ୍କ ୨୮ତମ ବର୍ଷର 
ତାମ୍ର ଶାସନ ତାଙ୍କ ପ୍ରଶାସନ ଉପରେ ବହୁତ ଆଲୋକପାତ କରିଥାଏ । ଧାନ ଦତ୍ତଙ୍କ 
ପୁତ୍ର ସିଂହ ଦତ୍ତ ଯଯାତିଙ୍କ ସନ୍ଧି ବିଗ୍ରହିକ ରୂପେ ପଦାସୀନ ହୋଇଥୁଲେ । ସେ ଥଲେ 
ଜଣେ ପ୍ରବୀଣ ଯୋଦ୍ଧା ଓ ସୁପଣ୍ଡିତ । ସୁଶାସନ ପାଇଁ ମଧ୍ୟ ଯଯାତି ତାଙ୍କ ଉପରେ 
ନିର୍ଭର କରୁଥିଲେ । ହୁଏତ ସେ ତାଙ୍କର ପ୍ରଧାନମନ୍ତ୍ରୀ ମଧ୍ୟ ଥିଲେ ଓ ମହାରାଜା ତାଙ୍କ 
ଉପରେ ସଂପୂର୍ଣ୍ଣ ନିର୍ଭରଶୀଳ ଥଲେ । ମହାଶିବ ଗୁପ୍ତ ପ୍ରଥମ ଯଯତି ପ୍ରାୟ ଖ୍ରୀ.ଅ. 
୯ ୨୫ ପର୍ଯ୍ୟନ୍ତ ରାଜୁତି କରିଥଲେ । ପିତୃ ଦତ୍ତ ସାମ୍ରାଜ୍ୟକୁ ସଂପ୍ରସାରଣ କରିବାର 
ପରିବେଶ ସେ ପାଇ ପାରି ନ ଥିଲେ । କଳଚୂରୀମାନଙ୍କ ସହିତ ସନ୍ଧି ସ୍ଥାପନ କରି 
ସେ ବରଂ ନିଜର ସ୍ସିତିକୁ କୋଶଳରେ ସୁଦଧଢ଼ କରିପାରିଥିଲେ । ଭୌମକରମାନଙ୍କ 
ପ୍ରତି ତାଙ୍କର ବିଶେଷ ଭୟ ନ ଥିଲା | 


ଭୀମରଥ (ପ୍ରାୟ ଖୁୀ.ଅ. ୯୨୫-୯୬୦) : 


ଯଯାତିଙ୍କ ପୁତ୍ର ଭୀମରଥ ମହାଭବଗୁପ୍ତ ଉପାଧୂ ଗ୍ରହଣ କରି କୋଶଳ 
ସିଂହାସନ ଆରୋହଣ କରିଥଲେ | ଯଯାତି ନଗରରେ ତାଙ୍କର ଅଭିଷେକ ପାଳନ କରା 
ହୋଇଥିଲା । ତାଙ୍କର ପ୍ରଦତ୍ତ କେବଳ ଗୋଟିଏ ତାମ୍ର ଶାସନ ଗବେଷଣା ପାଇଁ ହସ୍ତଗତ 
ହୋଇଥାଏ । ଏହା କଟକରୁ ପ୍ରାପ୍ତ ହୋଇଥଲା । ଏଠାରେ ଜଶେ ବ୍ରାହ୍ମଣଙ୍କୁ ରାଜା 
ଦାନ ଦେବାର ବର୍ଣିତ ହୋଇଅଛି । କିନ୍ତୁ ଗ୍ରହୀତା ରାଣକ ପଦବୀରେ ମଧ୍ଯ ଭୂଷିତ 
ହୋଇଥବା ଜଣାପଡ଼େ । ଭୀମରଥଙ୍କ ଜୀବନ ବହୁତ ସଂଘର୍ଷମୟ ଥୁଲା 1 
କଳଚୂରୀମାନଙ୍କ ସହିତ ତାଙ୍କୁ ବହୁବାର ଯୁଦ୍ଧ କରିବା ଦରକାର ପଡ଼ିଥିଲା । କଳଚୂରୀ 
ରାଜା ଲକ୍ଷ୍ମଣ ଉଡ଼ଦେଶ ଲୁଣ୍ଠନ କରିଥଲେ । ବହୁମୂଲ୍ୟ ମଣି ଓ ମାଣିକ୍ୟ ଖଚିତ ଏକ 
କାଳୀୟନାଗ ମୂର୍ରି ସେ ଉଡ୍ର ଦେଶରୁ ନିଜ ରାଜଧାନୀ ` ତ୍ରିପୁରୀ'କୁ ବଳାକ୍ରାର କରି 
ଅପହରଣ କରି ନେଇଥିଲେ । ଅବଶ୍ୟ ଭୀମରଥଙ୍କୁ ଯୁଦ୍ଧରେ ପରାସ୍ତ କରି ସେ କୌଣସି 
ଅଞ୍ଚଳ ଜୟ କରିଥବା ପ୍ରମାଣ ମିଳେ ନାହିଁ । 


ସୋମବଂଶୀ ରାଜ୍ୟର ପୂର୍ବ ସୀମାନ୍ତରେ ଭୌମକର ରାଜବଂଶ ପୁରୁଷାନୁକ୍ରମେ 

ତୋଷାଳୀ ରାଜ୍ୟରେ ରାଜୁତି କରୁଥିଲେ । ଭୌମ ମହାରାଣୀ ଧର୍ମ ମହାଦେବୀ 

ଭୀମରଥଙ୍କୁ ସମସାମୟିକ ଥଲେ । କିନ୍ତୁ ଗୃହଯୁଦ୍ଧ, ପ୍ରାସାଦ କଳହ ଓ ସିଂହାସନ ପାଇଁ 
୩୦/30 


Digitized by srujanika@gmail.com 


ଦକ୍ଷିଣ ଜୋଶଳ (ପରିମ ଓଡ଼ିଶା) ସଂକ୍ଷିସ୍ତ ଇତିହାସ 


ଷଡ଼ଯନ୍ତ୍ର ଭୌମକରମାନଙ୍କ ଆଭ୍ଯନ୍ତରୀଣ ଶକ୍ତିକୁ ଦୁର୍ବଳ କରି ଦେଇଥିଲା । 
ଘଟଣାଚକ୍ରରେ ପାଞ୍ଚଜଣ ରାଣୀଙ୍କ ସିଂହାସନ ପ୍ରାପ୍ତି ଗ୍ୃହଯୁଦ୍ଧର ପରିଚାୟକ ମାତ୍ର । 
ଭୀମରଥ ଏହି ଦୁର୍ବଳତାର ସୁଯୋଗ ନେଇ ତୋଷାଳୀ ଉପରେ ଆକ୍ରମଣ ଅବ୍ୟାହତ 
ରଖୁଲେ ଓ ପରିଶେଷରେ ତୋଷାଳୀକୁ ଜୟ କରି ଏକ ବିଶାଳ ସାମ୍ରାଜ୍ୟର ଅଧୀଶ୍ବର 
ହେଲେ । ଏହାର ବର୍ଣ୍ଣନା ସାରଳା ମହାଭାରତରେ ମିଳିଥାଏ । ଧର୍ମରଥଙ୍କର ତାମ୍ର 
ଶାସନରୁ ମଧ୍ଯ ଏହାର ପ୍ରମାଣ ମିଳେ । ଭୀମରଥ ଭୌମ ରାଜଧାନୀ ଗୋହେଶ୍ବର 
ପାଟକରେ ଜଣେ ସାମରିକ ପ୍ରଶାସକ ନିଯୁକ୍ତ କରିଥଲେ । 


ଧର୍ମରଥ (ପ୍ରାୟ ଖୀ.ଅ. ୯୬୦-୯୯୫) 


ଧର୍ମରଥ ଥୁଲେ ଭୀମରଥଙ୍କ ପୁତ୍ର । ମହାଶିବଗୁପ୍ତ ଉପାଧୂ ଗ୍ରହଣ କରି ସେ 
ସିଂହାସନ ଆରୋହଣ କରିଥଲେ | ତାଙ୍କର ଖଣ୍ଡପଡ଼ା ଓ ବାଣପୁର ତାମ୍ର ଶାସନ ଇତିହାସ 
ପାଇଁ ବହୁତ ଉପାଦେୟ । ଦକ୍ଷିଣ ତୋଷାଳୀରେ ଶକ୍ତି ବୃଦ୍ଧି କରି ଧର୍ମରଥ ନିଜର 
ବୀରତ୍ବର ପରିଚୟ ଦେଇଥିଲେ । ଅନାୟାସରେ ଦୁର୍ବଳ କଳିଙ୍ଗ ଓ କୋଙ୍ଗୋଦ ରାଜ୍ୟ 
ଜୟ କରି ଏକ ବିଶାଳ ସୋମବଂଶୀ ସାମ୍ରାଜ୍ୟ ଗଠନ କରିବାରେ ତାଙ୍କର ପ୍ରଭୂତ 
ଅବଦାନ ଥିଲା | ଆନ୍ଧର ଚାଲୁକ୍ୟ ରାଜବଂଶରେ ଗୁହବିବାଦ, ଭ୍ରାତୃବିରୋଧ, ପରସୃର 
ହତ୍ୟା ଓ ଷଡ଼ଯନ୍ତ୍ର ଆଦିର ସୁଯୋଗ ନେଇ ଧର୍ମରଥ ଆନ୍ଧ୍ର ଆକ୍ରମଣ କଲେ । ଦାନାର୍ଣ୍ଣବଙ୍କ 
ବିଧବା ରାଣୀ ଆମ୍ମସମର୍ପଣ କଲେ । ଆନ୍ଧ, ସୋମବଂଶୀ ସାମ୍ରାଜ୍ୟର ପରିସୀମାଭୁକ୍ତ 
ହେଲା । ଗୌଡ଼ ବା ଉତ୍ତର ତୋଷାଳୀର କମ୍ବୋଜ ରାଜବଂଶ ଧର୍ମରଥଙ୍କ ବଶତା ସ୍ଵୀକାର 
କରିଥଲେ । ଧର୍ମରଥଙ୍କ ଦିଗ୍‌ବିଜୟ ପାଇଁ ବ୍ରହ୍ମେଶ୍ଵର ମନ୍ଦିର ଅଭିଲେଖରେ ତାଙ୍କୁ 
ରାଜମଲ୍ଲ ଓ ୨ୟ ପର୍ଶୁରାମ ନାମରେ ଅଭିହିତ କରାହୋଇଅଛି । ଧର୍ମରଥ ବାସ୍ତବିକ 
ଜଣେ ବାରପୁଙ୍ଗବ, ସୁଯୋଦ୍ଧା ଓ ସର୍ବୋପରି ସୋମବଂଶର ଗୌରବ ଥଲେ ବୋଲି 
କହିଲେ ଅତ୍ରୟୁନ୍ତି ହେବ ନାହିଁ । ରାଜପ୍ରଶାସନ ଗାନ କରୁଥୁବା ଅଭିଲେଖମାନଙ୍କରୁ 
ତାଙ୍କର ଦିଗ୍‌ବିଜୟର ପ୍ରକୃତ ସ୍ଵରୂପ ନିରୂପଣ କରିହୁଏ ନାହିଁ । 


କୋଶଳାଧ୍ୂପତି ନଘୁଷ ଓ ଇନ୍ଦ୍ରରଥ 
(ଖୀ. ୯୯୫-୧୦୨୩) 


ମହାରାଜା ଧର୍ମରଥଙ୍କର ସନ୍ତାନ ବା ସନ୍ତତି ଥବାର କୌଣସି ପ୍ରମାଣ ମିଳେ 
ନାହିଁ । ମୃତ୍ୟୁ ସମୟରେ ତାଙ୍କର ଉତ୍ତରାଧ୍ବକାରୀ ନିର୍ଷୟ କରିବା ପାଇଁ ପାତ୍ର ଓ 
ମନ୍ତ୍ରୀମାନଙ୍କୁ ବହୁତ ଚିନ୍ତା କରିବାକୁ ପଡ଼ିଥିଲା । ତାଙ୍କର ରାଣୀ, ତାଙ୍କ ପୂର୍ବରୁ ମୃତ୍ୟୁ 

ବରଣ କରିଥଲେ । କନିଷ୍ଠ ଭ୍ରାତା ନଘୁଷ ଇନ୍ଦ୍ରରଥଙ୍କ ଠାରୁ ବୟସରେ ବହୁତ ସାନ 
ଥିଲେ । ଧର୍ମରଥ ତାଙ୍କୁ ପୁତ୍ରବତ୍‌ ସ୍ପେହ କରୁଥିଲେ । ନଘୁଷ ଧର୍ମରଥଙ୍କୁ ଯୁଦ୍ଧ ସମୟରେ 
ବହୁତ ସାହାଯ୍ୟ କରୁଥିଲେ । କେତେ ଦିନ ଉତ୍ତର ତୋଷାଳିର ସାମରିକ ଶାସକ ଭାବରେ 
ସେ ନିଯୁକ୍ତି ଲାଭ କରିଥଲେ । ତାଙ୍କର ସାହସ ଓ ସାହାଯ୍ୟ ପାଇଁ ଧର୍ମରଥଙ୍କ ଗୌଡ଼ 
ଅଭିଯାନ ଫଳବତୀ ହୋଇପାରିଥିଲା । 


ନଘୁଷଙ୍କ କୌଣସି ତାମ୍ରଶାସନ ଆବିଷ୍ଧତ ହୋଇନାହିଁ । ଉଦ୍ୟୋତ କେଶରୀଙ୍କ 
ନରସିଂହପୁର ତାମ୍ର ଶାସନରେ ନଘୁଷଙ୍କ ପରିଚୟ ମିଳିଥାଏ । ତାଙ୍କୁ ଜଣେ ଯୋଦ୍ଧା ଓ 
ପରାକ୍ରମୀ ରାଜା ଭାବରେ ପୂର୍ବୋକ୍ତ ତାମ୍ର ଶାସନରେ ପରିଚିତ କରାହୋଇଅଛି । 
କର୍ଣ୍ଣ ଦେବଙ୍କ ରନୁଗିରି ତାମ୍ରଶାସନରେ ସେ ଧର୍ମରଥଙ୍କ ଭ୍ରାତା ଭାବରେ ବର୍ଣ୍ଣିତ 
ହୋଇଛନ୍ତି । ଧର୍ମରଥଙ୍କର ସେ ଏକମାତ୍ର ଉତ୍ତରାଧ୍ବକାରୀ ଥିବାର ସୂଚନା ଉକ୍ତ ତାମ୍ର 
ଶାସନରେ ମିଳିଥାଏ । ଧର୍ମରଥଙ୍କର ବିଶାଳ ସାମ୍ରାଜ୍ୟକୁ ବଂଚାଇ ରଖୁବାପାଇଁ ତାଙ୍କର 
ପ୍ରଚେଷ୍ଟା ଅନସ୍ତୀକାର୍ଯ୍ୟ । ବୈମାତୃକ ଭ୍ରାତା ଇନ୍ଦ୍ରରଥଙ୍କୁ ସେ କଳିଙ୍ଗଂକୋଙ୍ଗୋଦର 
ପ୍ରଶାସକ ଭାବରେ ସ୍ଵୀକାର କରିଥଲେ । ନଘୁଷଙ୍କ ପିତା ଭୀମରଥଙ୍କର ଦ୍ଵିତୀୟ ରାଣୀଙ୍କ 
ଗର୍ଭରୁ ତିନୋଟି ସନ୍ତାନ ଜନ୍ମଗ୍ରହଣ କରିଥିଲେ । ସେମାନଙ୍କ ନାମ ଥିଲା ଇନ୍ଦ୍ରରଥ 
ବାଙ୍କ ରଥ ଓ ଶଙ୍କର ରଥ | ଇନ୍ଦ୍ରରଥ, ଧର୍ମରଥଙ୍କର ବହୁତ ପ୍ରିୟପାତ୍ର ଥଲେ । କଳିଙ୍ଗର 
ପ୍ରଶାସକ ଭାବରେ ତାଙ୍କୁ ନିଯୁକ୍ତି ମିଳିଥିଲା । 


ଇନ୍ଦ୍ରରଥ କଳିଙ୍ଗରେ ଏକ ସ୍ଵତନ୍ତ୍ର ଓ ସ୍ଵାଧୀନ ସେନା ବାହିନୀ ଗଠନ 
କରିଥୁଲେ । ନଘୁଷଙ୍କ ସମୟରେ ଏହା କ୍ରମଶଃ ବିଶେଷ ଶ୍ତିଶାଳୀ ହେଲା । ଇନ୍ଦ୍ରରଥ 
ନଘୁଷଙ୍କୁ ବିଶେଷ ଖାତିରୀ କଲେ ନାହିଁ । ବରଂ ଯଯାତି ନଗରର ସିଂହାସନ ପାଇଁ ସେ 
ପରୋକ୍ଷରେ ପ୍ରଚେଷ୍ଟା କରୁଥିଲେ । ମୂଳ ରାଜ୍ୟ ଓ ସିଂହାସନ ପାଇଁ ଆଶାୟୀ ହେବାରେ 
ତାଙ୍କ ପକ୍ଷରେ କିଛି ଅସ୍ଵାଭାବିକତା ନ ଥଲା । କାରଣ ନପଘୁଷଙ୍କ ପୂର୍ବରୁ ଧର୍ମରଥଙ୍କ 
ସମୟରେ ସେ ସାମରିକ ଶାସକ ଭାବରେ ନିଜର ସ୍ପିତି ସୁଦୃଢ଼ କରିସାରିଥିଲେ । ନଘୁଷ 
ଇନ୍ଦ୍ରରଥଙ୍କ ଏ ଅଭିଳାଷକୁ ପ୍ରତିରୋଧ କରିପାରିଲେ ନାହିଁ । ଅନ୍ଯ ପକ୍ଷରେ ନିଜ 
ରାଜ୍ୟରେ ଏକ ଶକ୍ତିଶାଳୀ ସେନାବାହିନୀ ପାଇଁ ଖାଦ୍ୟ, ପେୟ ଓ ବସ୍ତ୍ରାଦିର ସର୍ବବିଧ 
ସୁବିଧା ପ୍ରଦାନ କରିବାର ତାଙ୍କର ଆନ୍ତରିକ ଇଚ୍ଛା ଥିଲେ ମଧ୍ୟ, ସମ୍ବଳର ଅଭାବରୁ 
ସେ ତାକୁ କାର୍ଯ୍ୟକାରୀ କରିପାରିଲେ ନାହିଁ । ତାଙ୍କ ରାଜ୍ୟର ଗୌଡ଼ ଓ ଉତ୍ତର ତୋଷାଳୀ 
ଅଂଚଳରେ ବିଶ୍ବଙ୍ଖଳା ଓ ଅରାଜକତାର ସୂତ୍ରପାତ ହେଲା । କାରଣ ଧର୍ମରଥ ଏ 
ରାଜ୍ୟମାନଙ୍କୁ ପରାଭୂତ କରିଥିଲେ ମଧ୍ଯ, ସେଠାରେ ପ୍ରଶାସନର ଭିତ୍ତି ସୁଦୃଢ଼ ନ 
ଥିଲା । ପରାଜିତ ରାଜାଗଣ ନିଜର ସ୍ଵାତନ୍ତ୍ୟ ଓ ସ୍ଵାଧୀନତା ଫେରି ପାଇବା ପାଇଁ ଗରିଲା 

ଯୁଦ୍ଧରେ ବହୁତ ଲିପ୍ତ ରହିଲେ । ନଘୁଷଙ୍କ ପାଇଁ ଏହା ନୂତନ ସମସ୍ଯା ଆନୟନ 
କରିଥଲା । ଏକ ପକ୍ଷରେ ପୂର୍ବ ବିଜିତ ରାଜ୍ୟ ମାନଙ୍କରେ ବିଦ୍ରୋହ ଓ ଅନ୍ୟ ପକ୍ଷରେ 
ରନ୍ଦ୍ରରଥଙ୍କ ସ୍ଵାଧୀନ ମନୋବୃତ୍ତି ଏବଂ କେନ୍ଦ୍ର ରାଜ୍ୟ ପ୍ରତି ଅସହଯୋଗ ମନୋଭାବ 
ନଘୁଷଙ୍କ ପାଇଁ ବହୁବିଧ ବିପରି ଆନୟନ କରିଥଲା । 


ମୋଟ ଉପରେ କହିଲେ ନଘୁଷ ରାଜ୍ୟରେ ଅରାଜକତାକୁ ରୋକି ପାରିଲେ 
ନାହିଁ । ଇନ୍ଦ୍ରରଥ ପରୀକ୍ଷାମୂଳକ ଭାବରେ କେବଳ ଏକ ହଜାର ସୈନ୍ୟ ସାହାଯ୍ୟରେ 
ଯଯାତି ନଗର ଆକ୍ରମଣ କଲେ ! ରାଜଧାନୀରେ ଗୃହଯୁଦ୍ଧର ସୂତ୍ରପାତ ହେଲା । 
ଭ୍ରାତ୍ଵବିବାଦ ସେନାବାହିନୀଙ୍କୁ ମଧ୍ଯ ବହୁତ ପ୍ରଭାବିତ କଲା । ସେମାନେ ବିଭାଜିତ 
ହେଲେ । ନଘୁଷ ଓ ଇନ୍ଦ୍ରରଥଙ୍କ ମଧ୍ୟରେ ବ୍ୟଭ୍ତିଗତ ମଲ୍ଲଯୁଦ୍ଧ ଖୋଲାଖୋଲି ଭାବରେ 
ରାଜଧାନୀରେ ଘଟିଲା । ନଘୁଷ ପରାଜିତ ହୋଇ ନିହତ ହେଲେ । ନଘୁଷଙ୍କ ପିତୃବ୍ୟ 
ଅଭିମନ୍ୟ୍‌ ମଧ୍ୟ ଏ ଗ୍ଧହ ଯୁଦ୍ଧରେ ନିହତ ହେଲେ । ଅଭିମନ୍ୟୁ ଥୁଲେ ସୋମବଂଶର 
ନବମ ରାଜା ପ୍ରଥମ ଯଯାତିଙ୍କ ଭାଇ ବିଚିତ୍ରବୀରଙ୍କ ପୁତ୍ର । ଇନ୍ଦ୍ରରଥ ବିପୁଳ ବିଜୟ 
ହାସଲ କଲେ ।! ଯଯାତିନଗରର ସିଂହାସନ ଅବିଳମ୍ବେ ଅଧ୍ବକାର କଲେ । ପତ୍ରମନ୍ତୀ 
ଇନ୍ଦ୍ରରଥଙ୍କ ଅଭିଷେକ ସମାରୋହରେ ପାଳନ କଲେ । ଏହା ଖ୍ରୀ. ୧୦୦୦ ସମୟରେ 
ହୋଇଥିଲା । ଅଭିମନ୍ଯୁଙ୍କ ପୁତ୍ର ଚଶ୍ତିହାର ପିତାଙ୍କ ମୃତ୍ୟୁରେ ଶୋକାତୁର ହେଲେ । 
ରାଜଧାନୀରେ କୌଣସି ସର୍ଭରେ ବସବାସ କରିବା ସେ ବିପଦଶଂକୂଳ ମନେ କଲେ । 
ତେଣୁ ନିଜର ଜୀବନରକ୍ଷା କରିବା ପାଇଁ ସେ ଅନ୍ଯ ଦେଶକୁ ପଳାୟନ କଲେ । 
ଚୋଳମାନଙ୍କ ଆଶ୍ରୟ ଗ୍ରହଣ କରି ସେ ୨୩ ବର୍ଷ କାଳ ଛଦ୍ଧ ବେଶରେ 
ଚୋଳରାଜାମାନଙ୍କ ସୈନ୍ୟ ବାହିନୀରେ କାଳାତିପାତ କଲେ । 


କହିବାର ଅନାବଶ୍ୟକ ଗୁହଯୁଦ୍ଧ ସୋମବଂଶୀ ରାଜାମାନଙ୍କୁ ବହୁତ ଦୁର୍ବଳ 
କରିଦେଲା । କଳଚୂରୀମାନେ ଏହି ଦୁର୍ବଳତାର ସୁଯୋଗ ନେଲେ । ଏହି ବଂଶର 
କଳିଙ୍ଗରାଜ ନାମକ ଜଣେ ରାଜପୁତ୍ର ଏକ ଶୃଙ୍ଖଳିତ ସେନାବାହିନୀ ଗଠନ 
କରିଥୁଲେ । ଉକ୍ତ ବାହିନୀ ସାହାଯ୍ୟରେ ସେ କୋଶଳ ଆକ୍ରମଣ କଲେ । ଇନ୍ଦ୍ରରଥ 
କଳିଙ୍ଗ ରାଜାଙ୍କର ମୁକାବିଲା କରିପାରିଲେ ନାହିଁ । ଅନାୟାସରେ କଳିଙ୍ଗରାଜ କୋଶଳର 
ରାୟପୁର ଓ ବିଳାସପୁର ଅଂଚଳ ଜୟ କଲେ । ନିଜକୁ ଜଣେ ସ୍ଵାଧୀନ ରାଜା ଭାବରେ 
ଘୋଷଣା କରି ସେ ତୁମ୍ମାଣ ଠାରେ ଏକ ନୂତନ ରାଜଧାନୀ ସ୍ଥାପନ କଲେ । ଏକ 
ନୂଆ ରାଜବଂଶର ଅଭ୍ୟୁଦୟ ହେଲା । ଏମାନେ ମୂଳ ରାଜବଂଶ ତ୍ରିପୁରୀର ରାଜାମାନଙ୍କ 
ସହିତ ସୁସଂପର୍କ ସ୍ଥାପନ କରିଥଲେ । ଉଭୟ ବଂଶର ସୈନ୍ୟବାହିନୀ ପରସ୍ପର ପ୍ରତି 
ପରିପୂରକ ଥୂଲେ । ବିଶାଳ କୋଶଳ ରାଜ୍ୟରୁ ଆଜିର ଛତିଶଗଡ଼ ଅଂଚଳରେ 

ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ସଂକ୍ଷିସ୍ତ ଇତିହାସ 


ସୋମବଂଶୀ ଆଧୂପତ୍ୟ ଲୋପ ପାଇଲା । ସୋମବଂଶୀ ରାଜତ୍ଵ କେବଳ ଓଡ଼ିଶାରେ 
ସୀମାବଦ୍ଧ ହୋଇ ରହିଲା । 


ଇନ୍ଦ୍ରରଥଙ୍କର ବାଣପୁର ତାମ୍ରଶାସନରୁ ପ୍ରତୀୟମାନ ହୁଏ ଯେ, କୋଟୋଦ 
ମଣ୍ଡଳ ଉପରେ ତାଙ୍କର ଆଧପତ୍ୟ ଅକ୍ଷୁର୍ଣ୍ଣ ରହିଥିଲା | “'ଥୋଣ'ର ବିଷୟ ଅନ୍ତର୍ଗତ 
“ଲୁପୁଖମ୍ଭ' ଗ୍ରାମ ରାଜା ଦେବୀ ଖଦିରବନୀଙ୍କ ସେବାରେ ଉତ୍ସର୍ଗ କରିଥଲେ । ଏହି 
ଦେବୀଙ୍କୁ ମୁଖ୍ୟତଃ ବୌଦ୍ଧ ସଂପ୍ରଦାୟର ଭକ୍ତମାନେ ପୂଜା କରୁଥିଲେ । କୋଟ୍ଗୋଦ 
ମଣ୍ଡଳରେ ବୌଦ୍ଧ ଧର୍ମର ସ୍ଥିତି ଓ ଲୋକପ୍ରିୟତା ଉପରେ ହୁଏନସାଂ ତାଙ୍କର ଭାରତ 
ଭ୍ରମଣ ବିବରଣୀରେ ଯଥେଷ୍ଟ ସୂଚନା ଦେଇଛନ୍ତି । ତାମ୍ରଶାସନଟି ଇନ୍ଦ୍ରରଥଙ୍କ ରାଜତ୍ଵର 
ଷଷ୍ଠ ବର୍ଷରେ ଘୋଷିତ ହୋଇଥୁଲା । ଏହି ଦିନଟି ଥଲା କନ୍ଯା ସଂକ୍ରାନ୍ତି । 
ଏତିହାସିକମାନେ ଗଣନା କରି ଏହି ଦିନକୁ ଖ୍ରୀଝ ୧୦୦୬ ଅକ୍ଟୋବର ୨୫ ବୋଲି 
ସିଦ୍ଧାନ୍ତ କରିଛନ୍ତି । ଉକ୍ତ ଗଣନା ସୋମବଂଶୀ ରାଜନ୍ୟବର୍ଗଙ୍କ ବଂଶଲତିକାର ସମୟ- 
ସରଣୀ ନିର୍ଗୁଲ ଭାବରେ ନିରୂପଣ କରିବାରେ ବହୁତ ସହାୟକ ହୋଇଥାଏ । 


ଇନ୍ଦ୍ର କେବଳ ୨୦ ବର୍ଷ ପର୍ଯ୍ୟନ୍ତ କିଛି ସୁଖଶାନ୍ତିରେ ରାଜଭୋଗ 
କରିଥଲେ । ରାଜତ୍ଵର ଶେଷ ଭାଗରେ ତାଙ୍କୁ ପୋରାମାର୍‌ ଓ ଚୋଳମାନଙ୍କର ଆକ୍ରମଣର 
ସମ୍ମୁଖୀନ ହେବାକୁ ପଡ଼ିଥିଲା । ପ୍ରାୟ ତିନିବର୍ଷ କାଳ ଯୁଦ୍ଧରେ ଲିପ୍ତ ରହି ସେ ମିହିର 
ଭୋଜ( ପାରମାର ରାଜା)ଙ୍କ ଦ୍ଵାରା ପରାଜିତ ହୋଇଥିଲେ | ଭୋଜ ଜଣେ ପରାକ୍ରମୀ 
ବୀର ଓ ପ୍ରବୀଣ ଯୋଦ୍ଧା ଥିଲେ । ସେ ଚେଦିରାଜା, ତୁଜ୍ାଣ ନରପତି, ଭୀମଟ ଓ 
ଇନ୍ଦ୍ରରଥଙ୍କୁ ପରାସ୍ତ କରିଥଲେ । ଏହା ତାଙ୍କର ଉଦୟପୁର ପ୍ରଶସ୍ତିରୁ ପ୍ରତୀୟମାନ 
ହୋଇଥାଏ । ଇନ୍ଦ୍ରରଥ ଭୋଜରାଜାଙ୍କର ବଶତା ସ୍ବୀକାର କଲେ । ସିଂହାସନରୁ ସଂପୂର୍ଣ 
ଭାବରେ ଗାଦିଚ୍ୟୁତ ହେବାର ଦୁର୍ଭାଗ୍ୟ ତାଙ୍କର ନ ଥୁଲା | ଏହି ସମୟର ରାଜନୈତିକ 
ଅବସ୍ଥା ଉପରେ ଡ଼ି.ସି. ଗାଙ୍ଗୁଲି ଓ ଭେଙ୍କେଟ ରାମରାୟ ସ୍ଵରଚିତ ସଂଦର୍ଭମାନଙ୍କରେ 
ବହୁତ ଆଲୋଚନା କରିଛନ୍ତି । ଆଲୋଚନାର କେତେକ ପ୍ରକ୍ଷିପ୍ତାଂଶରୁ ଜଣାପଡ଼େ ଯେ 
ଇନ୍ଦ୍ରରଥଙ୍କର କୋଶଳ ଏକ ସମ୍ପଦ୍ଧିଶାଳୀ ରାଜ୍ୟ ଥଲା । ରାଜା ସ୍ୃର୍ଣ୍ଠମୁଦ୍ରା ପ୍ରଚଳନ 
କରୁଥିଲେ । ସମୁଦ୍ର ଗର୍ଭରୁ ଓ ପଶ୍ଚିମାଂଚଳ ପର୍ବତମାନଙ୍କରୁ ବହୁବିଧ ରନ୍‌ ସଂଗୃହୀତ 
ହେଉଥିଲା । 


ଏ ସମୟରେ ବେଙ୍ଗିର ଚାଲୁକ୍ୟରାଜା ବିମଳାଦିତ୍ୟ ସ୍ଵର୍ଗାରୋହଣ କଲେ । 
ତାଙ୍କର ପୁତ୍ର ରାଜରାଜ ନରେନ୍ଦ୍ର ଓ ବୈମାତୃକ ଭ୍ରାତା ବିଷ୍ଣୁବର୍ଦନଙ୍କ ମଧ୍ୟରେ ସଦ୍ଭାବ 
ନ ଥିଲା | ତେଣୁ ସ୍ଵାଭାବିକ ଭାବରେ ବେଙ୍ଗ ସିଂହାସନ ପାଇଁ ଗୃହବିବାଦର ସୂତ୍ରପାତ 
ହେଲା । ଇନ୍ଦରରଥ ନିଜ ସ୍ପିତିକୁ ଦୃଢ଼ କରିବାପାଇଁ କଲ୍ୟାଣୀର ଚାଲୁକ୍ୟମାନଙ୍କ ସହିତ 

ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ସଂକ୍ଷିସ୍ତ ଇତି ହାସ 


ସସଂପର୍କ ସ୍ଥାପନ କରିଥୁଲେ । ବିଷୁବର୍ବନ ଚାଲୁକ୍ୟ ଓ ସୋମବଂଶୀ ମାନଙ୍କ ସାହାଯ୍ୟରେ 
ବେଙ୍ଗି ସିଂହାସନ ଅଧକାର କଲେ | ବିଶୁବର୍ଦନ ବିଜୟାଦିତ୍ୟ ନାମରେ ମଧ୍ୟ ପରିଚିତ 
ଥିଲେ । ଅନ୍ୟ ପକ୍ଷରେ ରାଜେନ୍ଦ୍ର ଚୋଳ ଥିଲେ ରାଜରାଜ ନରେନ୍ଦ୍ରଙ୍କ ମାତୁଳ । ବେଙ୍ଗରୁ 
ବିତାଡ଼ିତ ହୋଇ ସେ ମାମୁଙ୍କ ଶରଣାପନ୍ଵ ହେଲେ । ରାଜନ୍ଦ୍ର ଚୋଳଙ୍କ ଏକ ଶକ୍ତିଶାଳୀ 
ସେନାବାହିନୀ ଥଲା । ଏହି ଶୃଙ୍ଖଳିତ ସେନାବାହିନୀକୁ ସେ ବେଙ୍ଗ ବିରୁଦ୍ଧରେ ପ୍ରେରଣ 
କଲେ । ବିଜୟାଦିତ୍ୟ ପରାସ୍ତ ହେଲେ । କିନ୍ତୁ ବନ୍ଦୀ ହେବା ପୂର୍ବରୁ ସେ ଯୁଦ୍ଧ କ୍ଷେତ୍ରରୁ 
ପଳାୟନ କଲେ । ତାଙ୍କୁ କୋଶଳର ରାଜା ଇନ୍ଦ୍ରରଥ ଆଶ୍ରୟ ପ୍ରଦାନ କରିଥଲେ । 
ଫଳତଃ ରାଜେନ୍ଦ୍ର ଚୋଳ ତାଙ୍କର ସେନାବାହିନୀକୁ କୋଶଳ ଅଭିମୁଖେ ପ୍ରେରଣ 
କଲେ । ଏହି ପାପ ପାଇଁ ଇନ୍ଦ୍ରରଥଙ୍କୁ ବହୁତ ପ୍ରାୟଶ୍ଚିତ କରିବାକୁ ପଡ଼ିଥିଲା । 
ଭୋଜରାଜାଙ୍କ ସାମନ୍ତ ରାଜା ଇନ୍ଦରଥଙ୍କ କୌଣସି ସ୍ବାତନ୍ତ୍ଯ ନ ଥଲା । ଚୋଳ 
ସେନାବାହିନୀଙ୍କୁ ପ୍ରତିରୋଧ କରିବାପାଇଁ ସେ ଭୋଜରାଜାଙ୍କର ସାହାଯ୍ୟ ମଧ୍ୟ ପାଇ 
ପାରିଲେ ନାହିଁ । ହଠାତ ଚୋଳମାନଙ୍କ ବିରୁଦ୍ଧରେ ଯୁଦ୍ଧ କରିବା ପାଇଁ ତାଙ୍କର ମଧ୍ୟ 
କିଛି ପ୍ରସ୍ତୁତି ନ ଥଲା । ନିରୁପାୟ ହୋଇ ସେ ଆତୃସମର୍ପଣ କଲେ । ଚୋଳରାଜା 
ତାଙ୍କୁ ବନ୍ଦୀ କରି, ଯଯାତି ନଗର ଅଧୂକାର କଲେ । ନଗରର ସମାରିକ ଦୂର୍ଗ ଓ 
ରାଜପ୍ରାସାଦକୁ ଚୂରମାର କରାହେଲେ । ଇନ୍ଦ୍ରରଥଙ୍କ ଭୁଲ ଓ ରାଜନୈତିକ ବିଚକ୍ଷଣତାର 
ଅଭାବରୁ ଯଯାତି ନଗର ବିଧ୍ଵସ୍ତ ହେଲା । ବନ୍ଦୀ ଭାବରେ ଇନ୍ଦ୍ରଥ ଚୋଳ ରାଜାଙ୍କର 
ବିଶ୍ଵାସଭାଜନ ହୋଇ ପାରିଲେ ନାହିଁ । ଶତ ହସ୍ତରେ ତାଙ୍କୁ ମୃତ୍ୟୁ ବରଣ କରିବାକୁ 
ହେଲା । ଏ ଘଟଣା ପ୍ରାୟତଃ ଖ୍ରୀ. ୧୦ ୨୩ରେ ସଂଘଟିତ ହୋଇଥିଲା । 


ଇନ୍ଦ୍ରରଥ ଜଣେ କୁଟୀଳ ପ୍ରକୃତିର ଓ ସ୍ବାର୍ଥପର ଲୋକ ଥଲେ । ଏକ ଗୃହଯୁଦ୍ଧ 
ସୃଷ୍ତି କରି ସେ ଯଯାତି ନଗର ଅଧୂକାର କରିଥଲେ । ସେହି ପାପ ପାଇଁ ତାଙ୍କୁ 
ଶୋଚନୀୟ ଭାବରେ ସିଂହାସନ ଛାଡ଼ିବାକୁ ପଡ଼ିଥିଲା । କେତେକ ଗବେଷକଙ୍କ ମତରେ 
ଇନ୍ଦ୍ରରଥ ଭୀମରଥଙ୍କ ଜଣେ ରକ୍ଷିତା ସ୍ତ୍ରୀଙ୍କର ପୁତ୍ର ଥଲେ । ସୋମବଂଶୀ ସିଂହାସନ 
ପାଇଁ ତାଙ୍କର ନୈତିକ ଅଧ୍ବକାର ନ ଥୁଲା | ତାଙ୍କର ରାଜା ହେବା ନ୍ୟାୟସଂଗତ ନ 
ଥିଲା | ଏଥୁପ୍ରତି ସେ ସଚେତନ ଥଲେ । କୌଣସି ସମୟରେ ସୁଯୋଗ୍ୟ ଲୋକ ମିଳିଲେ 
ତାଙ୍କୁ ବହିଷ୍କାର କରିବା ପାଇଁ ପାତ୍ରମନ୍ତ୍ରୀମାନେ ସର୍ବଦା ମସୁଧା କରୁଥିଲେ | ଏଥୁପାଇଁ 
ବୋଧହୁଏ ପରଂପରା କ୍ରମେ ସେ ' ମହାଶିବଗୁପ୍ତ"' ଉପାଧୂରେ ନିଜକୁ ବିମଣ୍ଡିତ କରି 
ନ ଥୁଲେ । ତାଙ୍କର ପରବର୍ଭୀ ରାଜାଙ୍କ କେତେକ ତାମ୍ରଶାସନରେ ସୋମବଂଶର 
ରାଜାମାନଙ୍କ ତାଲିକାରେ ଇନ୍ଦ୍ରରଥଙ୍କ ନାମ ଉନ୍ଲିଝଖୃତ ହୋଇନାହିଁ । ସେ କେବଳ 
୨୩ବର୍ଷ କାଳ ରାଜତୃ କରିଥଲେ । ତାଙ୍କର ରାଜତ୍ଵ କାଳରେ ଭୁବନେଶ୍ବରର 
ରାଜରାଣୀ ଓ ରାଣୀପୁର-ଝରିଆଲର ଗୋପାଳ ମହ୍ଦିର ନିର୍ମିତ ହୋଇଥିଲା | ଇନ୍ଦ୍ରରଥ 

ଜଣେ କଳା ଓ ସୌନ୍ଦର୍ଯ୍ୟର ଉପାସକ ଥଲେ । ମନ୍ଦିର-ଚାରୁ କଳାର ବିକାଶ ପାଇଁ 
ତାଙ୍କର ଯଥେଷ୍ଟ ଆନ୍ତରିକତା ରହିଥିଲା | ରକ୍ତବର୍ଣ୍ଣ ଇଷ୍ଟକରେ ମନ୍ଦିର ନିର୍ମାଣ କରିବା 
କୌଶଳ ଓ ଶିଛ ଚାତୁରୀ ତାଙ୍କ ସମୟରେ ଶୀର୍ଷ ସ୍ଥାନ ଲାଭ କରିଥଲା । ଇଷ୍ଟକ ଉପରେ 
ଚୂନର ପ୍ରଲେପ ବେଲ ଅଠା ସାହାଯ୍ୟରେ ପ୍ରାୟ ଏକ ଇଂଚ ମୋଟେଇରେ 
ଦିଆହେଉଥଲା । ଇଷ୍ଟକକୁ ବିଭିନ୍ନ ପ୍ରକାରେ କର୍ନ କରି ମନ୍ଦିର ଗାତ୍ରକୁ ଚାରୁକଳାରେ 
ବିମଣ୍ଡିତ କରା ହେଉଥଲା । ଏ କାମ କରୁଥିବା ଶିଳ୍ପୀମାନେ ରାଜାଙ୍କ ପାଖରୁ ବେଶ 
ପ୍ରୋତ୍ସାହନ ପାଉଥଲେ । ଚୋଳ ଓ କଳଚୂରୀମାନଙ୍କର ବାରମ୍ବାର ଆକ୍ରମଣରୁ ରକ୍ଷା 
ପାଇ ପାରିଥିଲେ ଇନ୍ଦ୍ରରଥ ହୁଏତ ଓଡ଼ିଶାର ମନ୍ଦିର-କଳାର ବିକାଶ ପାଇଁ ଆଉ ଅଧକ 
କିଛି କରିପାରିଥାନ୍ତେ । ମନେହୂଏ ସତେ ଯେପରି ନିଜର ନାମକୁ ସଂରକ୍ଷିତ ଓ ବଞ୍ଚାଇ 
ରଖୁବାପଇଁ ସେ ରାଜରାଣୀ ମନ୍ଦିରର ନାମ କରଣ କରିଥଲେ ଇନ୍ଦ୍ରଲିଙ୍ଗେଶ୍ଵର ଓ 
ଗୋପାଳ ମନ୍ଦିରର ନାମ ଦେଇଥିଲେ ଇନ୍ଦ୍ରଲାଥ୍‌ | ଓଡ଼ିଶାର ମନ୍ଦିର କଳା ଇତିହାସରେ 
ଉକ୍ତ ମନ୍ଦିର ଦୟ ଏକ ସନ୍ଧିଂସୋପାନର ପରିଚୟ ପ୍ରଦାନ କରିଥାନ୍ତି । କହିବା ବାହୁଲ୍ୟ 
ଉକ୍ତ ମନ୍ଦିର ଦ୍ବୟ ତାଙ୍କର ଦୁଇଗୋଟି ଅମୂଲ୍ୟ କୀର୍ରଭି । ଆଜିର କଂପ୍ୟୁଟର ଯୁଗରେ 
ମଧ୍ୟ ଉକ୍ତ ପରିତ୍ୟକ୍ତ କୀର୍ଭିଦୃୟ ଦର୍ଶକର ମନରେ ଭାବାନ୍ତର ସୃଷ୍ଟି କରିଥାନ୍ତି । କୌଣସି 
ଇଂଜିନିଅରିଂ ସ୍କୁଲରେ ପାଠ ପଢ଼ି ନ ଥିବା କେତେକ ନିରକ୍ଷର କୌଳୀକ ଶିଳ୍ୀର 
ମନୋରମ ଚାରୁକଳା ଓ ସୌନ୍ଦର୍ଯ୍ୟ ବୋଧ, ଦର୍ଶକକୁ ବିମୁଗ୍ଧ ଓ ବିସ୍ମୟାଭିଭୂତ 
କରିଥାଏ । ଏହି ପରିପ୍ରେକ୍ଷୀରେ ଇନ୍ଦ୍ରରଥ ଓଡ଼ିଶା ଇତିହାସରେ ଚିରସ୍ମରଣୀୟ ! 


କୋଶଳ ଚୂଡ଼ାମଣି ମହାଶିବଗୁପ୍ତ ଦ୍ଵିତୀୟ ଯଯାତି 
(ଖୀ. ୧୦୨୪-୧୦୪୦) 


ରାଜେନ୍ଦ୍ର ଚୋଳ କୋଶଳର ପତନ ନିମିତ୍ତ ପ୍ରବଳ ଉଦ୍ଯମ କରିଥଲେ । 
ଇନ୍ଦ୍ରରଥଙ୍କ ମୂର୍ଖତା ପାଇଁ କୋଶଳ ରାଜ୍ୟର ବହୁତ ବିପର୍ଯ୍ୟୟ ଘଟିଲା । ରାଜଧାନୀ 
ଯଯାତି ନଗର ଧ୍ବଂସପ୍ରାପ୍ତ ହେଲା । ସୋମବଂଶୀମାନଙ୍କ ମେରୁଦଣ୍ଡ ପ୍ରାୟ ଭାଂଗିଗଲା । 
ଚୋଳମାନଙ୍କୁ ପ୍ରତିରୋଧ କରିବା ପାଇଁ ଜଣେ ବୀରପୁରୁଷଙ୍କ ନିତାନ୍ତ ଆବଶ୍ଯକ 
ହେଲା । ପତ୍ରମନ୍ତ୍ରୀଗଣ ନିରାଶରେ ଜଣେ ସୁଯୋଗ୍ୟ ସନ୍ତାନର ଅନ୍ବେଷଣ କଲେ । 
ଭୀମରଥଙ୍କ ଜଣେ ବଂଶଧର କୋଶଳ ସିଂହାସନ ପାଇଁ ନ୍ୟାୟତଃ ହକଦାର ଥଲେ । 
କିନ୍ତୁ ଘଟଣା କ୍ରମେ ସିଂହାସନ ପ୍ରତି ଦାବୀ ଉପସ୍ଥାପନ କରିବା ପାଇଁ କୌଣସି ରାଜପୁତ୍ର 
ଜୀବିତ ନ ଥୁଲେ । ରାଜ୍ୟରେ ଭୟାନକ ବିଶ୍ରଙ୍ଖଳା ଓ ଅରାଜକତା ପରିଦୃଷ୍ଟ ହେଲା । 
ସୋମବଂଶୀମାନଙ୍କ ପାଇଁ ଦେଖାଦେଲା ଏକ ଦୁର୍ଦିନ । ଏତାଦୃଶ ଦୁଃସମୟ କିନ୍ତୁ 
ବେଶୀଦିନ ରହିଲା ନାହିଁ । ନୂତନ ସୂର୍ଯ୍ୟର ଆଲୋକ ପ୍ରତିଭାତ ହେଲା । କୋଶଳ 

ରାଜ୍ୟର ସୌଭାଗ୍ୟକୁ ଚଣ୍ତିହର ନିଜକୁ ରାଜ୍ଯକୁ ରାଜ୍ଯର ଉତ୍ତରାଧ୍ବକାରୀ ଭାବରେ 
ପ୍ରସ୍ତାବିତ କଲେ । ତାଙ୍କର ବଳିଷ୍ଠ ବ୍ୟକ୍ତିତ୍ଵ ପାତ୍ରମନ୍ତ୍ରୀମାନଙ୍କୁ ବିମୋହିତ କଲା । ପ୍ରାୟ 
୨୩ ବର୍ଷ ହେଲା ଚଣ୍ଡିହରଙ୍କ ବିଷୟ ସମସ୍ତେ ଭୁଲିଯାଇଥୁଲେ । ଏକଦା ମୃତ୍ୟୁ ଭୟରେ 
କୋଶଳରୁ ସେ ପଳାୟନ କରିଥୁଲେ । ୨୩ ବର୍ଷ ବ୍ୟାପୀ ଛଦ୍ଧ ଓ ଅଜ୍ଞାତ ବାସ ପରେ 
ସେ ପୁଣି ଲୋକଲୋଚନକୁ ଆସିବାପାଇଁ ସତ୍ସାହସ କରିପାରିଲେ । ସେ ମୃତ୍ୟୁବରଣ 
କରିଥିବାର ସଂବାଦ ମଧ୍ୟ ଇନ୍ଦ୍ରରଥଙ୍କ ରାଜତ୍ଵ କାଳରେ ପ୍ରଚାରିତ ହୋଇଥଲା । ଏହିପରି 
ଏକ ଘଡ଼ିସନ୍ଧି ମୁହୂର୍ଗରେ ତାଙ୍କର ଆବିର୍ଭାବ କୋଶଳ ରାଜ୍ୟପାଇଁ ନିଶ୍ଚୟ ଭଗବାନଙ୍କ 
ଶୁଭ ଆଶୀର୍ବାଦ । 


ଚଣ୍ଡିହର ସୋମବଂଶୀୟ ଅଷ୍ଟମ ରାଜା ପ୍ରଥମ ଜନ୍ତେଜୟଙ୍କର 
ପ୍ରପୈତ୍ର । ପିତା ଥଲେ ଅଭିମନ୍ୟୁ ଓ ପିତାମହ ବିଚିତ୍ରବୀର । ଇନ୍ଦ୍ରରଥ ସିଂହାସନ 
ଅଧ୍ୂକାର କରିବା ସମୟରେ ସଂଘଟିତ ଗୃହଯୁଦ୍ଧରେ ଅଭିମନ୍ୟୁ ନିହତ ହୋଇଥୁଲେ । 
ତେଣୁ ଇନ୍ଦ୍ରରଥଙ୍କ ଚକ୍ରାନ୍ତରେ ନିହତ ହେବା ଭୟରେ ଚଡଶ୍ତିହର ପ୍ରାୟ ଖ୍ରୀ ୧୦୦୦ରେ 
କୋଶଳ ରାଜ୍ୟରୁ ପଳାୟନ କରିଥଲେ । କେତେ ସମୟ ଇତଃସ୍ତତ ଭ୍ରମଣ କରିବା 
ପରେ ସେ ଚୋଳ ରାଜାଙ୍କ ଆଶ୍ରୟ ଗ୍ରହଣ କରିଥଲେ | କହିବା ବାହୁଲ୍ୟ, ଚୋଳମାନଙ୍କ 
ସହିତ ସୋମବଂଶୀ ରାଜାମାନଙ୍କ ସୁସଂପର୍କ ନ ଥିଲା । ତେଣୁ ବିତାଡ଼ିତ ଚଣ୍ରିହାରଙ୍କ 
ରାଜନୈତିକ ଆଶ୍ରୟ ଭିକ୍ଷା ଚୋଳରାଜାଙ୍କୁ ସୁଖପ୍ରଦ ହୋଇଥଲା । ଚଣ୍ଡିହାରଙ୍କ ସାମରିକ 
ପ୍ରତିଭା, ଚୋଳରାଜା ଶ୍ରୀ ରାଜେନ୍ଦ୍ରଙ୍କୁ ବିମୋହିତ କରିଥଲା । ରାଜେନ୍ଦ୍ରଙ୍କ ଆସ୍ଥାଭାଜନ 
ହୋଇ ଚଶ୍ଡିହାର ଚୋଳ ସେନାବାହିନୀରେ ଯୋଗଦାନ କରିଥୁଲେ । ଚୋଳରାଜା ତାଙ୍କୁ 
ପ୍ରାନ୍ତୀୟ ଯୁଦ୍ଧ ଓ ସାମନ୍ତ ରାଜାମାନଙ୍କ ବିଦ୍ରୋହ ଦମନ କରିବା ପାଇଁ ବିନିଯୋଗ 
କରୁଥିଲେ । ଏସବୁ କାମ କରିବା ଦ୍ଵାରା ଚଣ୍ଡିହରଙ୍କର ସାମରିକ ପ୍ରତିଭାର ବିକାଶ 
ହୋଇଥଲା ଓ ନିଜର ଆମ୍ବବିଶ୍ଵାସ ମଧ୍ଯ ବୃଦ୍ଧି ପାଇଥିଲା । ଚୋଳମାନଙ୍କ କୋଶଳ 
ବିଜୟ ଅଭିଯାନରେ ସେ ଏକ ଉଲ୍ଲେଖନୀୟ ଭୂମିକା ଗ୍ରହଣ କରିଥଲେ । ତଥାପି 
ତାଙ୍କର ପ୍ରକୃତ ପରିଚୟ ଇନ୍ଦ୍ରରଥ ପାଇ ପାରି ନ ଥଲେ । ଦିନେ କୋଶଳ ସାମ୍ରାଜ୍ୟର 
ଅଧୀଶ୍ଵବର ହେବାର ସ୍ଵପ୍ନ ସେ ହୁଏତ ଦେଖ ନ ଥଲେ । କିନ୍ତୁ ସେ ପିତା ଅଭିମନ୍ନ୍ୟଙ୍କ 
ହତ୍ୟାକାରୀର ପ୍ରତିଶୋଧ ନେଇ ପାରିଥିଲେ । ଇନ୍ଦ୍ରରଥଙ୍କୁ ବଧ କରିବାରେ ତାଙ୍କର 
ଏକ ଗୋପନୀୟ ଭୂମିକା ରହିଥୂଲା । ଚୋଳସେନାପତିମାନେ ମଧ୍ଯ ତାଙ୍କର ବଂଶ 
ପରିଚୟ ପାଇ ପାରି ନ ଥୁଲେ । ବହୁତ ଚତୁରତା ସହିତ ସେ ନିଜର ବଂଶ ପରିଚୟକୁ 
ଗୋପନରେ ରଖୁପାରିଥଲେ । ଆଲେକଜାଣ୍ଡାରଙ୍କ ସେନାବାହିନୀରେ ଚନ୍ଦ୍ରଗୁପ୍ତଙ୍କ 
ଛଦ୍ଧବେଶରେ ଯୋଗଦାନ ପରି ଏହା ମନେହୁଏ । 

କୋଶଳ ସିଂହାସନରେ ଅଭିଷିକ୍ତ ହେବାପାଇଁ ଚଣ୍ତିହରଙ୍କୁ ବିଶେଷ ଚେଷ୍ଟା 
ବା ପରିଶ୍ରମ କରିବାକୁ ପଡ଼ି ନ ଥଲା | ତାଙ୍କର ପିତା ଓ ପିତାମହ ରାଜା ହୋଇ ନ 
ଥିଲେ । କିନୁ ପ୍ରପିତାମହଙ୍କ ସିଂହାସନର ସେ ଉପଯୁକ୍ତ ଦାୟାଦ ଓ ଉତ୍ତରାଧ୍ବକାରୀ 
ଥଲେ | ପତ୍ରମନ୍ତ୍ରୀଗଣ ତାଙ୍କୁ ସିଂହାସନ ଅର୍ପଣ କରି ନିଜକୁ ଗୌରବାନ୍ବିତ ମନେ 
କରିଥଲେ ।! ସୋମବଂଶୀ ରାଜୁତିର ଏକ ଦୁର୍ବଳ ଓ କଳଂକିତ ଅଧ୍ୟାୟର ଅବସାନ 
ଘଟିଲା । ଖ୍ଥୀଝ ୧୦ ୨୪ରେ ଚଡଶ୍ତିହର ମହାଶିବଗୁପ୍ତ ଉପାଧ୍ବରେ ନିଜକୁ ବିଭୂଷିତ 
କରିଥଲେ । ସ୍‌ ଘୋଷିତ ତାମ୍ରଶାସନରେ ସେ ନିଜକୁ ଦ୍ଵିତୀୟ ଯଯାତି ଭାବରେ ପରିଚିତ 
କରାଇଛନ୍ତି । ସେ କର୍ଣ୍ଣାଟ, ଲାଟ, କାଞ୍ଚି ଗୌଡ଼ ଓ ରାଢ଼ ଆଦି ରାଜ୍ୟମାନ ଜୟ 
କରିଥଲେ ବୋଲି, ରାଜତ୍‌ର ଦ୍ଵିତୀୟ ବର୍ଷରେ ଘୋଷିତ ଏକ ତାମ୍ରଶାସନରୁ ପ୍ରମାଣ 
ମିଳେ । କେତେକ ଏତିହାସିକ ମତ ପ୍ରଦାନ କରନ୍ତି ଯେ, ସେ ଏସବୁ ରାଜ୍ୟମାନ 
ଚୋଳରାଜାଙ୍କ ପାଖରୁ ଦାନସୂତ୍ରରେ ପାଇଥଲେ । ଚୋଳ ରାଜାଙ୍କୁ ଦିନେ ଅକୁଣ୍ଡରେ 
ପ୍ରଦାନ କରିଥବା ସାମରିକ ସାହାଯ୍ୟର ପୁରସ୍ଟାର ମଧ୍ୟ ଏହା ହୋଇପାରେ । 


ରାଜତ୍ଵର ତୃତୀୟ ବର୍ଷରେ ସେ ଘୋଷଣା କରିଥିଲେ ମାରଂଜମୁରା 
ତାମ୍ରଶାସନ । ଏହା ସୁବର୍ଣ୍ଣ ପୁରର ଘୋଷିତ ହୋଇଥିଲା । ଆଜି ମଧ୍ଯ ସେହି ରାଜ୍ୟ 
ମହାନଦୀ ଓ ତେଲ ନଦୀର ସଂଗମ ସ୍ଥଳରେ ଅବସ୍ଥିତ । ଉକ୍ତ ତାମ୍ର ଶାସନରୁ ସେ 
ପରାଶର ଗୋତ୍ରୀୟ ବ୍ରାହ୍ମଣ ଯଶକରଙ୍କୁ ଗ୍ରାମ ଦାନ କରିଥିବାର ପ୍ରମାଣ ମିଳେ । ପୁଣି 
ସୁବର୍ଣ୍ଣପୁରରେ ତାଙ୍କର ଅଭିଷେକ ଉତ୍ସବ ପାଳିତ ହୋଇଥବା ସୂଚନା ଏହି ତାମ୍ର ଶାସନରୁ 
ମିଳିଥାଏ । ଓଡ଼ ରାଜ୍ୟରେ ଅବସ୍ଥିତ ଥବା ଯଯାତି ନଗର ଚୋଳ ଆକ୍ରମଣରେ ବିଧ୍ଵସ୍ତ 
ହୋଇଥବା ପରିପ୍ରେକ୍ଷୀରେ ପୁଣ୍ଯତୋୟା ସଂଗମସ୍ଥଳୀ ସୁବର୍ଣ୍ଣପୁରରେ ରାଜାଭିଷେକ 
ନିଶ୍ଚୟ ଏତିହାସିକ ଦୃଷ୍ଟିରୁ ତାପ୍ୂର୍ଯ୍ୟପୂର୍ଣ ଅଟେ ! ସୁବର୍ଶପୁର ତାଙ୍କର ଅସ୍ଥାୟୀ ରାଜଧାନୀ 
ଥ୍୍‌ବାର ଅନୁମେୟ । ପରବରଁୀ କାଳରେ ଯଯାତି ନଗର ନିଶ୍ଚୟ ପୂନନ୍ନିର୍ମିତ 
ହୋଇଥିଲା । 


ଦ୍ଵିତୀୟ ଯଯାତିଙ୍କ ବିଶାଳ ସାମ୍ରାଜ୍ୟ ପାଞ୍ଚୋଟି ଦେଶରେ ବିଭକ୍ତ 
ହୋଇଥିଲା । ଯଥା - କଳିଙ୍ଗ, କୋଙ୍ଗୋଦ, ଉକୁଳ, ଦକ୍ଷିଣ କୋଶଳ ଓ ଓଡ଼ | ଓଡ଼ 
ଦେଶ ସାମ୍ରାଜ୍ୟର କେନ୍ଦ୍ର ସ୍ଥଳରେ ଅବସ୍ପିତ ଥଲା । ଅନ୍ୟ ଦେଶ ମାନଙ୍କରେ ରାଜବଂଶର 
ଅନୁଜମାନେ ପ୍ରଶାସକ ଭାବରେ ନିଯୁକ୍ତ ହେଉଥିଲେ । ଏମାନଙ୍କୁ ସାହାଯ୍ୟ କରିବାପାଇଁ 
ସାମରିକ ବାହିନୀ ସର୍ବଦା କାଗ୍ରତ ରହୁଥିଲେ । ପ୍ରଶାସକମାନେ କେନ୍ଦ୍ରର ନିର୍ଦ୍ଦେଶରେ 
ଶାସନ କରୁଥଲେ । ହେଲେ ମଧ୍ୟ ପ୍ରତିରକ୍ଷା ପାଇଁ ସେନାବାହିନୀ ଚାଳନା କରିବାରେ 
ସେମାନଙ୍କ ଯଥେଷ୍ଟ ସ୍ବାଧୀନତା ଥଲା । ଦେଶମାନଙ୍କ ମଧ୍ଯରେ କୋଶଳର ଗୁରୁତ୍ବ 

ଥିଲା ସର୍ବାଧଵକ । କାରଣ ପ୍ରଥମତଃ ଏହା ସୋମବଂଖୀମାନଙ୍କ ମୂଳାରାଜ ଓ 
କଳଚୂରୀମାନଙ୍କୁ ପ୍ରତିରୋଧ କରିବାପାଇଁ କୋଶଳ ରାଜ୍ୟର ସାମରିକ ଶକ୍ତି ଉପରେ 
ସାମ୍ରାଜ୍ୟର ସ୍ଥିତି ନିର୍ଭର କରୁଥିଲା । ଅଧୁନାତନ ବଲାଙ୍ଗିର, ସମ୍ବଲପୁର, ସୁନ୍ଦରଗଡ଼ ଓ 
କଳାହାଣ୍ରିର ଖଡ଼ିଆଳ ଅଞ୍ଚଳ ଏ ରାଜ୍ୟର ଅନ୍ତର୍ଭୁକ୍ତ ଥଲା । ଢ଼େଙ୍କାନାଳ, କେନ୍ଦୁଝର, 
ମୟୂରଭଂଜ, ମେଦିନୀପୁର, ବାଲେଶ୍ଵର ଓ କଟକ ଆଦି ଅଞ୍ଚଳକୁ ନେଇ ଗଠିତ 
ହୋଇଥଲା, ଉତ୍କଳ | ଉତ୍କଳ ରାଜ୍ୟର ଅନ୍ୟ ନାମ ଥଲା ଉତ୍ତର ତୋଷାଳୀ । ଏହା 
ଦିନେ ଭୌମକରମାନଙ୍କ ଦେଶ ଥିଲା । ପୁରୀ ଓ ଗଂଜାମ ଜିଳ୍ଲାକୁ ନେଇ ଗଠିତ 
ହୋଇଥଲା, କୋଟ୍ୋଦ । ଶୈଲୋଦ୍ଭବମାନେ ଏକଦା ଏ ରାଜ୍ୟ ପ୍ରତିଷ୍ଠା 
କରିଥଲେ । ଏହି ରାଜ୍ୟର ପରିସୀମା ମହାନଦୀରୁ ରଷିକୁଲ୍ୟା ପର୍ଯ୍ୟନ୍ତ ବ୍ୟାପୀ 
ରହିଥିଲା | ରଷିକୁଲ୍ୟାରୁ ଗୋଦାବରୀ ମଧ୍ୟରେ ସ୍ଥାପିତ ହୋଇଥଲା, କଳିଙ୍ଗ ରାଜ୍ୟ । 
ବୌଦ୍ଧ ଫୁଲବାଣୀ, ନୟାଗଡ଼ ଓ ଢେଙ୍କାନାଳର କେତେକ ଅଂଶକୁ ନେଇ ଗଠିତ 
ହୋଇଥଲା କେନ୍ଦ୍ର ରାଜ୍ୟ ଓଡ଼ଦେଶ । ସ୍ଥ ଳତଃ ଓଡ଼ ଓ କୋଶଳର ଶକ୍ତି ଉପରେ 
ସାମ୍ରାଜ୍ୟଟି ତିଷ୍ଠି ରହିଥିଲା । ଏରାବତ ମଣ୍ଡଳ ମଧ୍ୟ ସୋମବଂଶୀ ସାମ୍ରାଜ୍ୟର ଅନ୍ତର୍ଭୁକ୍ତ 
ଥିଲା ! ଏହା ଥିଲା ଏକ କେନ୍ଦ୍ରଶାସିତ ଅଂଚଳ । ଏହି ସମୟର ତ୍ରିକଳିଙ୍ଗ ରାଜ୍ୟର ସ୍ପିତି 
ଉପରେ ବିଶେଷ କିଛି ଉପାଦାନ ମିଳେ ନାହିଁ । 


ଦ୍ଵିତୀୟ ଯଯାତି କୋଶଳ ଓ ଓଡ଼ ଦେଶକୁ ଶକ୍ତିଶାଳୀ କଲା ପରେ ଉକକୂଳ 
ରାଜ୍ୟ ପ୍ରତି ଦୃଷ୍ଟି ନିକ୍ଷେପ କରିଥଲେ । ଉତ୍କଳ ରାଜ୍ୟରେ ଏକ ସ୍ବାଧୀନ ଓ ଶକ୍ତିଶାଳୀ 
ସେନାବାହିନୀର ଆବଶ୍ୟକତା ରହିଥିଲା । ଚଣ୍ଡିହାର ପ୍ରଥମେ ସେ କାର୍ଯ୍ୟ ସମାପନ 
କଲେ । କାଳକ୍ରମେ ଉତ୍କଳ ରାଜ୍ଯର ବିକାଶ ଓ ଶ୍ରୀବ୍ୃଦି ପାଇଁ ସେ ଅଧୂବକ ଅର୍ଥ ଓ 
ସମୟ ବିନିଯୋଗ କଲେ । କୋଶଳ ଦେଶର ପ୍ରସିଦ୍ଧ ଓ ଗୁରୁତ୍ଵ କ୍ରମେ କ୍ରମେ ହ୍ରାସ 
ପାଇଲା । ବୈତରଣୀ ନଦୀ କୂଳରେ ସେ ତାଙ୍କର ନୂତନ ରାଜଧାନୀ ସ୍ଥାପନ କଲେ । 
ଦେବୀ ବିରଜାଙ୍କ ଆରାଧନା କରି ତାଙ୍କର ଆଶୀର୍ବାଦ ଭିକ୍ଷା କଲେ । ବିରଜା କ୍ଷେତ୍ରର 
ଗୌରବ ବୃଦ୍ଧି ହେଲା । ଶିବଭକ୍ତ ଚଶ୍ଡିହାର ଶାକ୍ତ ଧର୍ମ ପ୍ରତି ଆକୃଷ୍ଟ ହେଲେ । ଦେବୀ 
ବିରଜାଙ୍କ ଶକ୍ତି ଓ ପ୍ରସିଵି ବହୁଳ ଭାବରେ ପ୍ରସାରିତ ହେଲା । ରାଜନୈତିକ ଦୃଷ୍ଟିକୋଣରୁ 
ବିଚାର କଲେ ଦ୍ଵିତୀୟ ଯଯାତିଙ୍କ ପାଇଁ ଏହାର ଆବଶ୍ୟକତା ରହିଥିଲା । ନୂତନ 
ରାଜଧାନୀ ବା ନଗରୀ ଯଯାତିପୁର ନାମରେ ପ୍ରଖ୍ୟାତ ହେଲା । ଏକ କିମ୍ବଦନ୍ତୀରୁ 
ଜଣାପଡ଼େ ଯେ ୨ୟ ଯଯାତି ଏକ ଦଶାଶ୍ବମେଧ ଯାଞ୍ଚର ଆୟୋଜନ କରିଥଲେ । 
କାନ୍ୟକୂୁବଜରୁ ବହୁତ ବ୍ରାହ୍ମଣ ଭକ୍ତ ଯଜ୍ଞ ସୁଚାରୁରୂପେ ସମାପନ କରିବାପାଇଁ ନିମନ୍ତିତ 
ହୋଇଥୁଲେ । କାଳକ୍ରମେ ଏମାନେ ରାଜାଙ୍କ ଅନୁରକ୍ତ ହୋଇ ରହିଲେ । ରାଜାନୂଗ୍ରହ 
ଲାଭ କରି ଅନେକ ବ୍ରାହ୍ମଣ ପରିବାର, ଗ୍ରାମଦାନ ପାଇଲେ । ସମୟକ୍ରମେ ଶତାଧ୍ବକ 

ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ସଂକ୍ଷିସ୍ତ ଇତିହାସ 


ବ୍ରାହ୍ମଣ ଶାସନ ପ୍ରତିଷ୍ଠା ଲାଭ କଲା । ନୂତନ ରାଜଧାନୀ ଏକ ଅକର୍ଷଣୀୟ ପରିବେଶ 
ମଧ୍ୟରେ ବିକାଶ ଲାଭ କଲା । କୋଶଳ ଦେଶର ପ୍ରଶାସନ ଦାୟିତ୍ଵ ମୁଖ୍ୟତଃ ଜଣେ 
ସମର କୌଶଳୀ ରାଜକୂମାରଙ୍କ ଉପରେ ନ୍ୟସ୍ତ ରହିଲା । ଆଜିର ପୂର୍ବ ବା ଉପକୂଳ 
ଓଡ଼ିଶାର ବିକାଶ ପାଇଁ ୨ୟ ଯଯାତି ଅଗାଧ ନିଷ୍ଠା ପ୍ରଦର୍ଶନ କରିଥିଲେ । ଏଠାରେ 
ଉଲ୍ଲେଖ କରିବା ଆବଶ୍ୟକ ମନେହୁଏ ଯେ ଯଯାତି ନଗର ଓ ଅଭିନବ ଯଯାତିପୁର 
ଭିନ୍ନ ଭିନ୍ନ ନଗରୀ ଅଟନ୍ତି । ନଗରୀ ଦୁଇଟିକୁ ଏକ ଓ ଅଭିନ୍ନ ବୋଲି ଗ୍ରହଣ କରି, 
କେତେକ ଏତିହାସିକ ଅଯଥା ବିଶ୍ବଙ୍ଗଳା ଓ ବିଭ୍ରାନ୍ତି ସୃଷ୍ଟି କରିଥାନ୍ତି । ଯଯାତି ନଗର 
ମହାନଦୀ କୂଳରେ ଓ ଯଯାତି ପୁର ବୈତରଣୀ ନଦୀ ତଟରେ ଅବସ୍ଥିତ ଥଲା । 


କଳଚୂରୀମାନେ ସୋମବଂଶୀ ରାଜାମାନଙ୍କର ପରମଶତ୍ତ ଥଲେ । ଚଶ୍ତିହାର 
ଯଯାତିଙ୍କୁ କଳଚୂରୀ ଆକ୍ରମଣର ସମ୍ମୁଖୀନ ହେବାକୁ ପଡ଼ିଥିଲା । କଳଚୂରୀ ରାଜାମାନଙ୍କ 
ଦୂଇଟି ରାଜ୍ୟ ଥଲା - ଗୋଟିଏ ତ୍ରିପୁରୀ ଓ ଅନ୍ୟଟି ତୁମ୍ମାଣ | ଉକ୍ତ ରାଜ୍ୟ ଦୟ ମଧ୍ୟରେ 
ବହୂତ ଘନିଷ୍ଠତା ଥଲା । ପ୍ରଭାବଶାଳୀ ଚଣ୍ଡିହାର ଯଯାତିଙ୍କ ଲୋକପ୍ରିୟତା ଏବଂ ସାମରିକ 
ବ୍ୟବସ୍ଥା ତାଙ୍କ ପାଇଁ ଏକ ଆହ୍ଵାନ ହେଲା । ସମପଵ୍ଧିଶାଳୀ ଉତ୍କଳ ରାଜ୍ୟ ଉପରେ ତାଙ୍କର 
ଲୋଲୁପ ଦୃଷ୍ଝି ପଡ଼ିଲା । ତ୍ରିପୁରୀର ରାଜା ଗାଙ୍ଗେୟ ଦେବ ଓ ତୁମ୍ମାଣର ରାଜା 
କମଳରାଜଙ୍କର ମିଳିତ ସେନାବାହିନୀ ଉତ୍କଳ ଆକ୍ରମଣ କଲେ । ସୋମବଂଶୀ ରାଜାଙ୍କୁ 
ପରାସ୍ତ କରି ରାଜ୍ୟ ଅଧକାର କରିବାର ଉଦ୍ଦେଶ୍ୟ ବା ପ୍ରସ୍ତୁତି ତାଙ୍କର ନ ଥୁଲା । 
ଉତ୍କଳକୁ ଲୁଣ୍ଠନ କରି କିଛି ଧନ-ରନୁ ସଂଗ୍ରହ କରିବା ସେମାନଙ୍କ ମୁଖ୍ଯ ଅଭିପ୍ରାୟ 
ଥିଲା । ଏହା ପରୋକ୍ଷ ଭାବରେ କମଳରାଜଙ୍କ "ଆମୋଦ! ତାମ୍ର ଶାସନରେ ପ୍ରତିଫଳିତ 
ହୋଇଅଛି । କମଳରାଜ ଉତ୍କଳ ଲୁଣ୍ଠନରେ ମୁଖ୍ୟ ଭୂମିକା ଗ୍ରହଣ କରିଥିଲେ । ଉକ୍କଳରୁ 
ଲୁଣ୍ଠନ କରିଥବା ପ୍ରଭୂତ ଧନରନ୍‌ ସେ ଗାଙ୍ଗେୟ ଦେବଙ୍କୁ ଅର୍ପଣ କରିଥିଲେ | ସୋମ- 
ସେନାବହିନୀ ସହିତ ବସ୍ତୁତଃ ତାଙ୍କର ଯୁଦ୍ଧ ମଧ୍ୟ ହୋଇ ନଥୁଲା । ସୁତରାଂ ସେମାନେ 
କୌଣସି ଅଂଚଳ ଜୟ କରି ନ ଥଲେ ! 


ଯଯାତିଙ୍କ ପାଇଁ ଦ୍ଵିତୀୟ ବିପଦ ଘନୀଭୂତ ହେଲା | ବିଜିତ କଳିଙ୍ଗ ରାଜ୍ୟରେ 
ପ୍ରାଚ୍ୟ ଗଙ୍ଗମାନେ ନିଜକୁ ସଂଗଠିତ କଲେ । ରାଜା ଧର୍ମରଥ ଗଂଗମାନଙ୍କୁ ପରାସ୍ତ 
କରିଥଲେ । ସେମାନେ ତାଙ୍କ ରାଜ୍ୟର ବହୁତ ଅଞ୍ଚଳ ସୋମବଂଶୀ ରାଜାଙ୍କୁ ସମର୍ପଣ 
କରିଥଲେ | କାଦମ୍ବମାନଙ୍କ ସାହାଯ୍ୟରେ ଦକ୍ଷିଣାଞ୍ଚଳରେ ଗଂଗମାନେ ଏକ କ୍ଷୁଦ୍ର ରାଜ୍ୟ 
ଗଠନ କରିଥଲେ । ଦ୍ବିତୀୟ ଯଯାତିଙ୍କ ଆଧୂପତ୍ଯ ମଧ୍ୟ ସେମାନେ ସ୍ବୀକାର 
କରିଥଲେ ! ଦଶାଶ୍ବମେଧ ଯଜ୍ଞ ସମୟରେ ସେମାନେ ସାମନ୍ତ ରାଜା ଭାବରେ 
ଯଯାତିପୁରକୁ ଆସିଥିଲେ । ବେଙ୍ଗର ଚାଲୁକ୍ୟମାନଙ୍କ ସହିତ ତାଙ୍କର ସୁସଂପର୍କ ଥୁଲା । 

ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ସଂକ୍ଷିସ୍ତ ଇତି ତାସ 


ଅନୁମାନ କରାଯାଏ ଯେ ଚାଲୁକ୍ୟମାନଙ୍କ ସାହାଯ୍ୟ ଓ ସମର୍ଥନ ପାଇ ସେମାନେ କଳିଙ୍ଗ 
ଅଧ୍ବକାର ପାଇଁ ପ୍ରବଳ ଚେଷ୍ଟା କଲେ ! ପ୍ରାରମ୍ଭିକ ଉଦ୍ୟମରେ ସେମାନେ କିଛି ସଫଳତା 
ହାସଲ କରିଥଲେ । ଗଂଗରାକା ମଧୁକାମାର୍ଣ୍ବ ନିଜକୁ ସ୍ଵାଧୀନ ଘୋଷଣା କରି ବିଧ୍ବବଦ୍ଧ 
ଭାବରେ କଳିଙ୍ଗ ବିରୁଦ୍ଧରେ ଯୁଦ୍ଧ ଘୋଷଣା କଲେ । କଳିଙ୍ଗର ସାମରିକ ପ୍ରଶାସକ 
ଏହାର ମୁକାବିଲା କରିପାରିଲେ ନାହିଁ । କିନ୍ତୁ ବହୁତ କମ ସମୟ ପରେ କେନ୍ଦ୍ର 
ସେନାବାହିନୀର ସହାୟତା ଲାଭ କରି ସେ ମଧୁକାମାର୍ଣ୍ବଙ୍କ ସେନାବାହିନୀକୁ ସଂପୂର୍ଣ 
ଭାବରେ ପରାସ୍ତ କଲେ । ଦ୍ବିତୀୟ ଯଯାତି ନିଜେ ଏ ସମର ପରିଚାଳନା କରିଥଲେ ! 
କଳିଙ୍ଗ ରାଜ୍ୟକୁ ନିଜର ଆୟତ୍ତରେ ରଖ୍ବବାପାଇଁ ତାଙ୍କୁ ଚାଲୁକ୍ୟମାନଙ୍କ ସହିତ ସନ୍ଧିସ୍ଥାପନ 
କରିବାକୁ ପଡ଼ିଥିଲା । ଏହା ତାଙ୍କର ରାଜନୈତିକ ବିଚକ୍ଷଣତାର ପରିଚୟ ପ୍ରଦାନ 
କରିଥାଏ । 


କାମାର୍ଣ୍ ବଙ୍କ ଉପରେ ଯଯାତିଙ୍କ ବିଜୟର ପ୍ରଭାବ ବହୁ ଶୀଘ୍ର କ୍ଷୀଣ 
ହୋଇଗଲା | ପ୍ରାଚ୍ୟ ଗଂଗମାନେ ନିଜକୁ ଅଧକ ସଂଗଠିତ କଲେ । କାମାର୍ଣ୍ଣବଙ୍କ ପୁତ୍ର 
ବଜହସ୍ତଦେବ ଜଣେ ବୀର, ସାହସୀ ଓ ଲୋକପ୍ରିୟ ରାଜା ଥଲେ । ଗଂଗମାନଙ୍କ ଅନେକ 
ଶାଖା ବହୁତ ଛୋଟ ଛୋଟ ରାଜ୍ୟ ସ୍ଥାପନ କରିଥିଲେ । ଏସବୁ ଛୋଟ ମାନଙ୍କୁ ଏକତ୍ରିତ 
କରି ସେ ଏକ ଶୂଙ୍ଗଲିତ ତଥା ଉତ୍ସାୀ ସେନାବହିନୀ ଗଠନ କଲେ । ୧୦୩୮ ଖ୍ରୀ.ରେ 
ସୋମବଂଶୀ ଅଧ୍ବକୃତ କଳିଙ୍ଗ ରାଜ୍ୟକୁ ପୁନରୁଦ୍ଧାର କରିବାପାଇଁ ଏମାନେ ୨ୟ ଯଯାତିଙ୍କ 
ବିରୁଦ୍ଧରେ ଯୁଦ୍ଧ ଘୋଷଣା କଲେ । ଗଂଗ ସେନା କଳିଙ୍ଗର ବକ୍ଷ ଭେଦ କରି ବ୍ୟୁହ 
ରଚନା କଲେ । ସୋମବଂଶୀ ସେନା ଯୁଦ୍ଧରେ ପରାସ୍ତ ହେଲେ | ଯଯାତି ପରାଜୟ 
ସ୍ଵୀକାର କଲେ । କଳିଙ୍ଗ ପରେ ଗଂଗ ସେନା କୋଟ୍ଗକୋଦ ମଧ୍ଯ ଅଧ୍ବକାର 
କଲେ | ଯଯାତିଙ୍କ ପ୍ରତିରୋଧ ବିଫଳ ହେଲା । ଏହାପରେ ବଢ୍ରହସ୍ତ କୋଶଳ ଅନ୍ତର୍ଗତ 
ତ୍ରିକଳିଙ୍ଗ ଅଂଚଳ ମଧ୍ୟ ଅଧ୍ୂକାର କଲେ । ବେଶ୍‌ ଅନାୟାସରେ ସେ ନିଜକୁ ସକଳ 
କଳିଙ୍ଗାଧ୍ଵପତି ଓ ତ୍ରିକଳିଙ୍ଗାଧରପତି ଭାବରେ ଘୋଷଣା କଲେ । ଓଡ଼ କୋଶଳ ଓ ଉତ୍କଳ 
ରାଜ୍ୟକୁ ନେଇ ସୋମବଂଶୀ ସାମ୍ରାଜ୍ୟର ପରିସୀମା ନିର୍ବାରିତ ହେଲା । ଏହା ବୀର 
ପୁରୁଷ ଚଣ୍ଡିହର ଯଯାତିଙ୍କ ପାଇଁ ନିଶ୍ଚୟ ଅପମାନଜନକ ହୋଇଥଲା । ସୋମ ରାଜତ୍୍‌ବର 
ପତନ ଆରମ୍ଭ ହେଲା | ଦ୍ଵିତୀୟ ଯଯାତି ତାର ନିମିତ୍ତ ମାତ୍ର ହେଲେ । ଭୟାନକ ମାନସିକ 
ଅବସାଦରେ ସେ ଶେଷ ନିଃଶ୍ବାସ ପରିତ୍ୟାଗ କରିଥଲେ ¦ ସେ ପ୍ରାୟ ଖ୍ରୀ ଅ. ୧୦୪୦ 
ପର୍ଯ୍ୟନ୍ତ ରାଜୁତି କରିଥୁବା ଅନୁମିତ ହୁଏ | ମୃତ୍ୟୁ ବେଳକୁ ତାଙ୍କର ବୟସ ୬୦ ବର୍ଷରୁ 
ଅଧକ ହୋଇ ନ ଥିବ । 


ଶେଷ ଜୀବନରେ ପରାଜିତ ହୋଇ କଳିଙ୍ଗ ରାଜ୍ଯ ହରାଇଥଲେ ମଧ୍ଯ, 

ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ସଂକ୍ଷିସ୍ତ ଇତିହାସ 


ଓଡ଼ିଶା ଇତିହାସରେ ତାଙ୍କୁ ଜଣେ ବିଜୟୀ ବୀର ରୂପରେ ଗ୍ରହଣ କରାହୁଏ । ତାଙ୍କର 
ବଂଶଧରମାନେ ତାଙ୍କୁ ବିଦ୍ୟାନିଧୂ ଭାବରେ ଗ୍ରହଣ କରିଥାନ୍ତି । ପରବର୍ଭୀ କେତେକ 
ତାମ୍ର ଶାସନରେ ତାଙ୍କୁ ଜଣେ ବୀର ଓ ବିଦ୍ଵାନ ପୁରୁଷ ଭାବରେ ବର୍ଣ୍ଣନା କରା 
ହୋଇଅଛି । ସେ ଥଲେ ଜଣେ ଧର୍ମପରାୟଣ ନରପତି | ଅନ୍ୟମାନଙ୍କୁ ମଧ୍ୟ ଧାର୍ମିକ 
ହେବାପାଇଁ ପ୍ରବର୍ଭାଉଥଲେ । ବ୍ରାହ୍ମଣମାନଙ୍କ ପ୍ରତି ତାଙ୍କର ଅଗାଧ ସ୍ନେଦ ଓ ଭକ୍ତ 
ଥଲା । ନହେଲେ କାନ୍ୟକୂବଜରୁ ସେ ଦଶସହସ୍ର ବ୍ରାହ୍ମଣଙ୍କୁ ଯଜ୍ଞ ପାଇଁ ନିମନ୍ତ୍ରଣ କରି 
ନ ଥାନ୍ତେ । ସେ ଥିଲେ ପରମ ଶୈବ । ତାଙ୍କର ଅଧ୍ଷ୍ଠାତ୍ରୀ ଦେବୀ ଥିଲେ ପଂଚାମ୍ବରୀ 
ଭଦ୍ରାମ୍ଭିକା । ଶିବଙ୍କ ଶକ୍ତି ହେବାପାଇଁ ଏହା ପାର୍ବତୀଙ୍କ ଅନ୍ୟରୂପ । ପରବର୍ଭୀ କାଳରେ 
ଭଦ୍ରାନ୍ବିକା ନୀଳଶୈଳରେ ସୁଭଦ୍ରା ରୂପରେ ପୂଜିତ ହେଲେ । ୨ୟ ଯଯାତି 
ଭୁବନେଶ୍ବରରେ ଲିଂଗରାଜ ମନ୍ଦିର ନିର୍ମାଣ କରାଇଥିଲେ । ଏହା ତାଙ୍କର ଏକ ମହାନ 
କୀର୍ରି । ପୁତ୍ର ଉଦ୍ୟୋତ କେଶରୀ ଲିଗରାଜ ମନ୍ଦିରର ନିର୍ମାଣ କାର୍ଯ୍ୟ ସମାପ୍ତ କରିଥଲେ 
। ଲିଙ୍ଗରାଜ ବୈଷ୍ଣବ ମନ୍ତ୍ରରେ ପୂଜିତ ହେଉଥିବାରୁ କେତେକ ଏତିହାସିକ ୨ୟ 
ଯଯାତିଙ୍କୁ ବୈଷ୍ଣବ ଧର୍ମୀ ମଧ୍ୟ କହିଥାନ୍ତି । ଏହା ଗବେଷଣା ସାପେକ୍ଷ । କହିବା ବାହୁଲ୍ୟ 
ଲିଂଗରାଜ ମନ୍ଦିର ନିମିତ୍ତ ଦ୍ଵିତୀୟ ଯଯାତି ସବୂଦିନ ପାଇଁ ଅମର ହୋଇ ରହିଛନ୍ତି । 

କୋଶଳର କ୍ରମିକ ପତନ ଓ ବିଲୟ 


(ଖୀ. ୧୦୪୦-୧୧୧୮) 


ଉଦ୍ୟୋତ କେଶରୀ ଦ୍ଵିତୀୟ ଯଯାତିଙ୍କର ଏକମାତ୍ର ପୁତ୍ର ଥଲେ । ସେ ଖ୍ରୀ. 
୧ ୦ ୪୦ରେ ସିଂହାସନ ଆରୋହଣ କରିଥଲେ । ଯୁବରାଜ ଭାବରେ ପତ୍ରମନ୍ତ୍ରୀମାନଙ୍କ 
ସହିତ ତାଙ୍କର ଘନିଷ୍ଠ ପରିଚୟ ଓ ଆମ୍ବୀୟତା ଥିଲା । ପରଂପରା କ୍ରମେ ସେ ମହାଶିବଗୁପ୍ତ 
ଉପାଧ୍ବରେ ନିଜକୁ ବିଭୂଷିତ କରିଥଲେ । ନରସିଂହପୁର ତାମ୍ର ଶାସନରୁ ଜଣା ପଡ଼େ 
ଯେ ସେ ଓଡ଼, କୋଶଳ ଓ ଉତ୍କଳ ଦେଶର ରାଜା ଥଲେ । ଶଙ୍କର ଶର୍ମା ଓ ବଳଭଦ୍ର 
ଶର୍ମା ନାମକ ଦୁଇଜଣ ବ୍ରାହ୍ମଣଙ୍କୁ ସେ ଭୂମିଦାନ କରିଥିବାର ପ୍ରମାଣ ମିଳେ । ପିତାଙ୍କ 
ପ୍ରଶାସନିକ ବ୍ୟବସ୍ଥାରେ ସେ କିଛି ପରିବର୍ଭନ ଆଣି ନ ଥଲେ । ଏପରିକି ପିତାଙ୍କ 
ମହାସନ୍ଧି ବିଗ୍ରହୀ ରୁଦ୍ରଦତ୍ତଙ୍କୁ ସେ ସେହି ପଦବୀରେ ଅବସ୍ଥାପିତ କରିଥଲେ । କୂମାର 
ସୋମେଶ୍ବରଙ୍କୁ ସେ କୋଶଳର ପ୍ରଶାସକ ଭାବରେ ନିଯୁକ୍ତ କରିଥିଲେ । ସୋମେଶ୍ବର 
ଦେବଙ୍କ ଉପରେ ଉଦ୍ୟୋତ କେଶରୀଙ୍କ ବହୁତ ଭରସା ତଥା ବିଶ୍ଵାସ ଥଲା । ସୋମେଶ୍ବର 
ମଧ୍ୟ ପ୍ରାୟତଃ କଣେ ସ୍ଵାଧୀନ ରାଜା ଭାବରେ କାମ କରୁଥଲେ । ସୋନପୁରରୁ ପ୍ରାପ୍ତ 
ତାଙ୍କର ତାମ୍ର ଶାସନ ଇତିହାସ ପାଇଁ ବହୁତ ତଥ୍ଯ ପରିବେଷଣ କରିଥାଏ । ରାଜା 
ନିଜକୁ ଏଠାରେ ପଶ୍ଚିମ ଲଙ୍କାଧ୍ଵପତି ଭାବରେ ଉପସ୍ଥାପନ କରିବା, ବହୁତ ତାପୂର୍ଯ୍ୟପୂର୍ଣ 
ଅଟେ । ପଶ୍ଚିମ ଲଙ୍କାର ରାଜଧାନୀ ଥିଲା ସୁବର୍ଣ୍ଣପୁର । ରାମାୟଣରେ ଥବା ରାବଣର 
ରାଜ୍ୟ ଲଙ୍କା ସହିତ ଏହାକୁ ପରିଚହ୍ନିତ କରିବାର ପ୍ରଚେଷ୍ଟାା ଆଜି ବେଶ କୌତୁହଳ 
ପ୍ରଦ ତଥା ଇତିହାସ ଆଲୋଚନାର ଏକ ବିତର୍କର ବିଷୟ ହୋଇଅଛି । ଏଠାରେ ସେ 
ସବୁର ଆଲୋଚନା କରିବାର ଅବସର ନାହିଁ । ପିତାଙ୍କ ଅନୁଗ୍ରହ ପାଇ ସେ ନିଜେ 
ଅଖଣ୍ଡ କ୍ଷମତାର ଅଧ୍ବକାରୀ ହୋଇଥଲେ । ପରମେଶ୍ବର ଓ ପରମ ଭଟ୍ଟାରକ ଆଦି 
ସାର୍ବଭୌମ ଉପାଧ୍ବରେ ସେ ବିଭୂଷିତ ହୋଇଥିଲେ । ନିଜ ନାମରେ ନିର୍ଦ୍ଦନ୍ଦ୍ରରେ ତାମ୍ର 
ଶାସନ ମାନ ଦାନ ବା ଘୋଷଣା କରୁଥିଲେ | 


କଳଚୁରୀମାନେ ସୋମବଂଶୀମାନଙ୍କର ଥଲେ ପାରଂପରିକ 
ଚିରଶତ୍ର । କୋଶଳ ଦେଶର ପଶ୍ଚିମ ସୀମନ୍ତ ଅତିକ୍ରମ କରି ଏମାନେ ଅନେକ ସମୟରେ 
ଦେଶର ସ୍ବାଧୀନତା ଓ ସ୍ଵାଭିମାନ ଉପରେ କୁଠାରାଘାତ କରୁଥୁଲେ । ଦେଶର 

ସାର୍ବଭୌମତ୍ବ ରକ୍ଷା କରିବାପାଇଁ ଏମାନଙ୍କ ଉପଯୁକ୍ତ ଭାବରେ ପ୍ରତିରୋଧ କରିବାର 
ଦରକାର ଥିଲା | ତେଣୁ ଉଦ୍ୟୋତ କେଶରୀ ବାମଣ୍ଡା-ମଣ୍ଡଳ ନାମକ ଏକ ଉପରାଜ୍ୟ 
ସୃଷ୍ି କରିଥିଲେ । ସେହି ରାଜ୍ୟରେ ‘ରାଣକ” ଶ୍ରୀପୁଂଜ ସାମରିକ ଶାସକ ଭାବରେ 
ନିଯୁକ୍ତି ଲାଭ କରିଥଲେ । ଉଦ୍ୟୋତ କେଶରୀ ନିଜେ ଏହି ମଣ୍ଡଳର ପ୍ରଶାସନିକ ନୀତି 
ଓ ନିୟମ ସବୁକୁ ନିୟନ୍ତ୍ରଣ କରୁଥିଲେ । ସୋମେଶ୍ବର ଦେବଙ୍କ ମନରେ ଏହା ଆଘାତ 
ଦେଇଥୁଲା | ରାଣକ ନିଜକୁ କାଳକ୍ରମେ ବିଭବବନ୍ତ ଓ ଶକ୍ତିଶାଳୀ କରି ସ୍ବାଧୀନ ଭାବରେ 
ତାମ୍ର ଶାସନ ମଧ୍ୟ ଘୋଷଣା କରିଥଲେ । ବାମଣ୍ଡା ପାଟୀରୁ ଘୋଷିତ ତାମ୍ର ଶାସନ 
ଏହାର ଏକ ନ୍ଵଳନ୍ତ ଦୃଷ୍ଟାନ୍ତ । କିନ୍ତୁ ଏ ବ୍ଯବସ୍ଥା ପଶ୍ଚିମ ସମୀନ୍ତକୁ ଶକ୍ତିଶାଳୀ କରିପାରି 
ନ ଥିଲା । ଉଦ୍ୟୋତ କେଶରୀ ମଧ୍ୟ ଏହା ହୃଦବୋଧ କରିପାରି ଥିଲେ । କୋଶଳ 
ଶେଷରେ ଦୁଇଭାଗ ହେଲା । ପଶ୍ଚିମ କୋଶଳ କଳଚୂରୀମାନଙ୍କ କରାୟତ୍ତ ହେଲା । 
ସୋମବଂଶୀମାନଙ୍କ ମୂଳରାଜ୍ୟରୁ ଏକ ବୃହତ୍‌ ଅଂଶ କଳଚୂରୀମାନେ ଅଧ୍ବକାର 
କଲେ । ଏହା ଉଦ୍ୟୋତ କେଶରୀଙ୍କ ପାଇଁ ଦୁର୍ଭାଗ୍ୟ ଓ ଦୁଃସହ ହୋଇଥିଲା । 


କୋଶଳ ଉପରେ ଆଉ ବିଶେଷ ଦୃଷ୍ଚି ନିକ୍ଷେପ ନ କରି ସେ ଓଡ଼ ଓ ଉତ୍କଳକୁ 
ବଂଚାଇ ରଖୁବା ପାଇଁ ଯନ୍‌ବାନ ହେଲେ । ପିତାଙ୍କ କୀର୍ରି ଲିଂଗରାଜ ମନ୍ଦିରର ମୁଖଶାଳା 
ନିର୍ମାଣ କଲେ । ମନ୍ଦିର ବେଢ଼ା ଓ ପାର୍ଶ୍ବଦେବତାମାନଙ୍କ କ୍ଷୁଦକାୟ ଅନୁରୂପ ମନ୍ଦିରମାନ 
ନିର୍ମାଣ କରାଇ ଆମ୍ବତୃପ୍ତି ଲାଭ କଲେ । ମାତା କୋଳାବତୀ ଦେବୀଙ୍କ ନିର୍ଦ୍ଦେଶରେ 
ବ୍ରହ୍ମେଶ୍ଵର ମନ୍ଦିର ନିର୍ମିତ ହେଲା ! ବ୍ରହ୍ମେଶ୍ଵର ମନ୍ଦିରରୁ ଲନ୍ତ ଏକ ବିଶାଳ ଶିଳାଲେଖର 
ଅବିକଳ ନକଲ କେତୈକ ଗବେଷଣାମୁଳକ ଜର୍ଣ୍ଠାଲରେ ମିଳିଥାଏ । ଉକ୍ତ ଶିଳାଲେଖ 
ସୋମବଂଶୀ ବଂଶଲତିକାର ସୂଚନା ପ୍ରଦାନ କରିଥାଏ । ଏକ ମନ୍ଦିରର ନିର୍ମାତା ଭାବରେ 
କୋଳାବତୀ ଓଡ଼ିଶା ଇତିହାସରେ ଚିରସ୍ମରଣୀୟ । 


ଉଦ୍ୟୋତ କେଶରୀ ଜଣେ ପରମ ଶୈବ ଥୁଲେ । ଅନ୍ୟ ଧର୍ମ ପ୍ରତି ମଧ୍ୟ 
ତାଙ୍କର ଯଥେଷ୍ଟ ଶ୍ରଦ୍ଧା ରହିଥିଲା ! ଖଣ୍ଡଗିରି ଓ ଉଦୟଗିରିଠାରେ ସେ ଅନେକ ପୁଷ୍ଠରିଣୀ 
ଓ ମନ୍ଦିର ସଂସ୍କାର କରିଥିଲେ ଓ ଚବିଶ ତୀର୍ଥଙ୍କର ମୂର୍ଭିମାନ ସ୍ଥାପନ କରିଥଲେ । ଏହି 
ତଥ୍ୟ ଲଲାଟେନ୍ଦୁ କେଶରୀ ଗୁଙ୍ଧା ଅଭିଲେଖରୁ ଜଣାପଡ଼େ । ରାଜାଙ୍କର ସାହାଯ୍ୟ ପାଇ 
ଜୈନମୁନି ଶୁଭଚନ୍ଦ୍ର ନବମୁନି ଗୁମା ନିର୍ମାଣ କରିଥୁଲେ । ଶୁଭଚନ୍ଦ୍ର ଥଲେ ଆଚାର୍ଯ୍ୟ 
କୂଳଚନ୍ଦ୍ରଙ୍କର ଶିଷ୍ୟ । ଉଦ୍ୟୋତ କେଶରୀ ଦେବତା, ବ୍ରାହ୍ମଣ ଓ ପଣ୍ଡିତମାନଙ୍କ ବହୁତ 
ଭକ୍ତି କରୁଥିଲେ । ଜୀବଦେବ ତାଙ୍କ ରାଜସଭାରେ ଜଣେ ସମ୍ମାନୀୟ ପଣ୍ତିତ ଥୁଲେ | 
ସେ ରଚନା କରି ଥଲେ, ‘ ଭକ୍ତି ଭାଗବତ | ତନ୍ନବିଦ୍ୟା ଉପରେ ଏ ପୁସ୍ତକରେ ବହୁତ 
ଆଲୋଚନା ହୋଇଅଛି । ତନ୍ତ୍ର ଯେ ଏକ ଅନ୍ଧ ବିଶ୍ଵାସ ଉପରେ ଆଧାରିତ ଏହାର 

ପ୍ରମାଣ ଏ ପୁସ୍ତକରେ ପ୍ରକାଶିତ ହୋଇଅଛି । ଉଦ୍ୟୋତ କେଶରୀ ଜଣେ ଧର୍ମପରାୟଣ 
ବ୍ୟକ୍ତି ଥଲେ | ଯୁଦ୍ଧ ବା ବୀରତ୍ୃ ପାଇଁ ନୂହେଁ, ବରଂ ଧର୍ମରକ୍ଷା ଓ ସଂସ୍ଥାପନା ପାଇଁ 
ସେ ଇତିହାସରେ ଅମର । ପାଷାଣ ଦେହରେ ସୋମବଂଶୀମାନଙ୍କ ଯଶ ଓ କୀର୍ଭି ସେ 
ଲିପିବଦ୍ଧ କରିଯାଇଛନ୍ତି । 

ପୁତ୍ର ମହାଶିବଗୁପ୍ତ ଦ୍ଵିତୀୟ ଜନମେଜୟ ତାଙ୍କର ଉତ୍ତରାଧ୍ବକାରୀ ଭାବରେ 
ଖ୍ଥୀଝ ୧୦ ୬୫ରେ ସିଂହାସନ ଆରୋହଣ କରିଥଲେ ¦ କଳଚୂରୀମାନଙ୍କ ପାଖରୁ ପରାଜିତ 
ହୋଇ ସୋମବଂଶୀ ସେନାବାହିନୀର ନୈତିକ ବଳ ଭାଂଗି ଯାଇଥିଲା । ଅନ୍ୟ 
ପକ୍ଷରେ ସମରାଭ୍ୟାସ କରି ଯୁଦ୍ଧ କୌଶଳରେ ନୈପୁଣ୍ୟ ହାସଲ କରିବା ପାଇଁ ମଧ୍ୟ 
ତାଙ୍କର ଧୈର୍ଯ୍ୟ ନ ଥଲା । ପ୍ରାନ୍ତୀୟ ରାଜାମାନେ ଏହାର ସୁଯୋଗ ନେଲେ । 
ଚକ୍ରକୋଟରେ ଛିନ୍ଦକ ନାଗମାନଙ୍କ ଅଭ୍ୟୁଦୟ ସୋମବଂଶ ପାଇଁ ନୂତନ ସମସ୍ୟା ସୃଷ୍ଟି 
କଲା । ରାଜା ସୋମେଶ୍ବର ସେନାପତି ଯଶୋରାଜ୍ର ଦେବଙ୍କୁ କୋଶଳ ଆକ୍ରମଣ 
କରିବାପାଇଁ ପ୍ରେରଣ କଲେ । ନାଗସେନା ବାହିନୀ ସୁବର୍ଶପୁରଠାରେ କୁମାର ଧର୍ମରଥଙ୍କୁ 
ସଂପୂର୍ଣ ଭାବରେ ପରାସ୍ତ କଲେ । ସୋମ ପ୍ରଶାସକ ବନ୍ଦୀ ଓ ବହିଷ୍ଧତ ହେଲେ । ପୂର୍ବ 
କୋଶଳକୁ ମଧ୍ଯ ସୋମବଂଶୀମାନଙ୍କୁ ହରାଇବାକୁ ପଡ଼ିଲା । ଗଂଗ, ନାଗ ଓ 
କଳଚୂରୀମାନେ ସୋମବଂଶୀ ସାମ୍ରାଜ୍ୟକୁ ବହୁତ ସଂକୀର୍ଣ୍ଣ କରିଦେଲେ । କେବଳ ଓଡ଼ 
ଇକ୍କଳ ଦେଶ ଉପରେ ସୋମ ଆଧ୍ବପତ୍ୟ ରହିଲା । ଏହାଁପରେ ଗଂଗମାନେ ଓଡ଼ ରାଜ୍ୟ 
ଉପରେ ମଧ୍ୟ ସାମୟିକ ଯୁଦ୍ଧାଭିଯାନ ଜାରି ରଖୁଲେ । ଗଂଗରାଜା ରାଜରାଜଙ୍କ ଦୀର୍ଘାସୀ 
ଅଭିଲେଖକୁ ସଂପୂର୍ଣ୍ଣ ସତ୍ୟ ବୋଲି ଗ୍ରହଣ କରାଗ, ସିଦ୍ଧାନ୍ତ ହେବ ଯେ ଦ୍ଵିତୀୟ 
ଜନମେଜୟ ଗଂଗମାନଙ୍କଠାରୁ ପରାଜିତ ହୋଇଥିଲେ । ସନ୍ଧି ସ୍ଥାପନ କରି ଓଡ଼ ଦେଶକୁ 
ହୁଏତ ସେ ବଂଵାଇ ରଖୁ ପାରିଲେ । କିନ୍ତୁ ଭୟାନକ ଅବସାଦ, କ୍ଲାନ୍ତି ଅପମାନ ଓ 
ବିମର୍ଷତାରେ ସେ ରୁଗ୍ଣ ହେଲେ ଓ ଅପରିପକ୍ ବୟସରେ ଖ୍ରୀ ୧୦୮ ୦ରେ ପ୍ରାଣତ୍ୟାଗ 
କଲେ । ସୋମବଂଶ ପାଇଁ ଆସିଲା ଦୁର୍ଦଦିନ । ଉଦ୍ୟୋତ କେଶରୀଙ୍କ ସମୟରୁ ଏମାନଙ୍କ 
ପତନ ଆରମ୍ଭ ହୋଇଥିଲା । ବର୍ଭମାନ ଅଭ୍ୟନ୍ତରୀଣ ଦୁର୍ବଳତା ସ୍ପଷ୍ଟ ଭାବରେ ପ୍ରକାଶିତ 
ହେଲା । 


ଦ୍ଵିତୀୟ ଜନମେଜୟଙ୍କର ଦୁଇଜଣ ପୁତ୍ର ଥଲେ । ଜ୍ୟେଷ୍ଠ ପୁତ୍ର ଯୁବରାଜ 
ଧର୍ମରଥ ବୋଧହୁଏ ଯଶୋରାଜ ଦେବଙ୍କ ହସ୍ତରେ ନିହତ ହୋଇଥୁଲେ । ଦ୍ଵିତୀୟ ପୁତ୍ର 
ପୁରଂଜୟ ପ୍ରାୟ ଖ୍ରୀ. ୧୦୮ ୦ରେ ସୋମ ସିଂହାସନ ଆରୋହଣ କଲେ । ରନ୍ୁଗିରି 
ତାମ୍ରଶାସନରୁ ଜଣାପଡ଼େ ଯେ, ସେ କେବଳ ଦଶ ବର୍ଷ ଶାସନ କରିଥିଲେ । ତାଙ୍କୁ 
ବହୁତ ଯୁଦ୍ଧରେ ବ୍ୟାପ୍ତ ରହିବାକୁ ପଡ଼ିଥିଲା । ସାମ୍ରାଜ୍ୟର ପତନକୁ ସେ କେବଳ 

କ୍ଷିପ୍ରତର କରିଥିଲେ । ଯଶ ଲାଭ ପାଇଁ ତାଙ୍କର କୌଣସି କୀର୍ରି ମଧ୍ୟ ଦେଖୁବାକୁ ମିଳେ 
ନାହିଁ । ପ୍ରାୟ ଖ୍ରୀ ୧୦୯ ୦ ବେଳକୁ ସେ ଇହଧାମ ତ୍ୟାଗ କଲେ । 


ପୁରଂଜୟଙ୍କ ପରେ ମହାଶିବଗୁପ୍ତ କର୍ଣଵ ଦେବ ସୋମବଂଶୀ ସିଂହାସନ 
ଅଳଂଙ୍କତ କରିଥିଲେ । ସେ ପୁରଂଜୟଙ୍କ କନିଷ୍ଠ ଭ୍ରାତା ଥିଲେ । ରନୁଗିରି ତାମ୍ର ଶାସନରୁ 
ତାଙ୍କ ରାଜୁତି ବିଷୟରେ ବହୁତ ତଥ୍ୟ ମିଳିଥାଏ । ରାଜୁତିର ଷଷ୍ଠ ବର୍ଷରେ ରାଜଧାନୀ 
ଯଯାତି ପୁରରୁ ଉକ୍ତ ତାମ୍ର ଶାସନ ଘୋଷିତ ହୋଇଥଲା । ରାଣୀ କର୍ପୂରଶ୍ରୀଙ୍କୁ ସେ 
ଗ୍ରାମଦାନ କରିଥଲେ । ସେ ଉତ୍କଳ, ଉତ୍ତର ତୋଷାଳୀ ଓ ଓଡ଼ ଦେଶର ମହାରାଜା 
ଥିଲେ । କୋଶଳ ଉପରେ ତାଙ୍କର କୌଣସି ପ୍ରଭୁତ୍ଵ ନ ଥଲା । କୃଷ୍ଣଦେବ କର୍ଣ୍ଣ ଦେବଙ୍କର 
ମହା ସନ୍ଧିବିଗ୍ରହୀ ଥବାର ପ୍ରମାଣ ମିଳେ । ସେ ବହୁତ ଚତୁର ଓ ବୁବଵ୍ଧିମାନ ଥିଲେ । 
ରାଜଭ୍ରାତା ଓ ପୁତ୍ରମାନଙ୍କ ଉପରେ ତାଙ୍କର ଅଖଣ୍ଡ ପ୍ରଭାବ ଥଲା । ପୁରଂଜୟଙ୍କ ପରେ 
ଏକ ଗହ ଯୁଦ୍ଧର ସୂତ୍ରପାତ ହୋଇଥିଲା । କୃଷ୍ଣଦେବଙ୍କ ବୁଝି ଓ କୌଶଳ ବଳରେ 
ଏହା କଢ଼ି ଅବସ୍ଥାରେ ନଷ୍ଟ ହୋଇଗଲା । 


କର୍ଣଣଦେବ ବହୁତ ଉଦାରମନା ଥଲେ । ବ୍ରାହ୍ମଣମାନଙ୍କୁ ସେ ବହୂତ ଭକ୍ତି ଓ 
ଶ୍ରଦ୍ଧା କରୁଥିଲେ । କର୍ପୂରଶ୍ରୀଙ୍କର ପାଣ୍ଡିତ୍ୟରେ ବିମୁଗଧ ହୋଇ ସେ ତାଙ୍କୁ ୨୮ ଖଣ୍ଡ 
ମୌଜା ଦାନ କରିଥଲେ । କର୍ପୂରଶ୍ରୀ ସୋଲନପୁର ମହାବିହାରରୁ ବିଦ୍ୟାଶିକ୍ଷା 
କରିଥଲେ | ପରିଶେଷରେ ସେ ଶ୍ରୀମତୀ କର୍ପୂରଶ୍ରୀଙ୍କ ପ୍ରତି ବିଶେଷ ପ୍ରୀତ ହୋଇ ତାଙ୍କୁ 
ରାଣୀ ଉପାଧ୍ୂରେ ବିଭୂଷିତ କରିଥିଲେ । ତାମ୍ର ଶାସନର ଲେଖକ ଶ୍ରୀମତୀ କର୍ପୂରଶ୍ରୀଙ୍କୁ 
ପରିଚୟ ପ୍ରଦାନ କଲା ବେଳେ ତାଙ୍କର ମାତା ଓ ମାତାମହୀଙ୍କ ନାମ ଉଲ୍ଲେଖ 
କରିଛନ୍ତି | ମାତୃଜଗତକୁ ସମ୍ମାନ ଦେବାପାଇଁ ଉଦ୍ଦେଶ୍ୟମୂଳକ ଭାବରେ ଲେଖକ ଏପରି 
କରିଥିବା ଅନୁମେୟ ହୋଇଥାଏ । କେତେକ ଏତିହାସିକ କର୍ପୂରଶ୍ରୀଙ୍କ ଜଣେ 
ବେଶ୍ୟାକୁଳସଂଭୂତା ନର୍ଭକୀ ରୂପରେ ଗ୍ରହଣ କରିଥାନ୍ତି । ଅଧକନ୍ଧୁ କର୍ଵଦେବ ଏହି 
ବେଷ୍ୟାଙ୍କ ପ୍ରତି ଆସକ୍ତ ଥିବାର ମଧ୍ୟ ସେମାନେ କହିଥାନ୍ତି । । ଏହା ସଂପୂର୍ଣ୍ଣ ଭାବରେ 


ଏକ ଭୁଲ ଧାରଣା । କର୍ପୂରଶ୍ରୀ ତାଙ୍କର ଶେଷ ଜୀବନ ରନ୍ଗିରି ବହାରରେ ମହାସୁଖରେ 
ଯାପନ କରିଥଲେ । ତାଙ୍କର ଏକ ତାମ୍ର ଶାସନ ଉକ୍ତ ବିହାରରୁ ପ୍ରାପ୍ତ ହୋଇଅଛି । 


ଗଂଗମାନେ ସମଗ୍ର ଓଡ୍ରଦେଶକୁ ଜୟ କରି ନ ଥିଲେ । ଏ ଦେଶର କେତେକ 
ଅଂଶ, ବିଶେଷ କରି ବୌଦ୍ଧ ଅଂଚଳ କର୍ଣ୍ଣଦେବଙ୍କ ସମୟରେ ମଧ୍ୟ ସୋମବଂଶୀ 
ରାଜ୍ୟର ଅନ୍ତର୍ଭୁକ୍ତ ଥଲା । ମହାନଦୀର ଉତ୍ତର ଦିଗରେ ତେଲୁଗୁ ଚୋଡ଼ମାନଙ୍କୁ ପ୍ରତିରୋଧ 
କରିବାପାଇଁ ଏକ କ୍ଷୁଦ୍ର ମଣ୍ଡଳ ରାଜ୍ୟ ଗଠନ କରାହୋଇଥୁଲା । ଆଜିର ଧମା, ଉଲୁଣ୍ଡା 
ଓ ବୀରମହାରାଜପୁର ଅଂଚଳକୁ ନେଇ ଏହି ରାଜ୍ୟ ଗଠିତ ହୋଇଥଲା । ଜନ୍ମେଜୟଙ୍କ 

ସମୟରେ ଦେବପ୍ଯ ଉକ୍ତ ମଣ୍ଡଳ ରାଜ୍ୟର ସାମନ୍ତ ରାଜା ଥଲେ । କର୍ଣ୍ଣଦେବଙ୍କ 
ସମୟରେ ସାମନ୍ତ ରାଜା ଥଲେ ଜୟାର୍ଣବ । ସେ କମଳପୁର ତାମ୍ର ଶାସନ ଦାନ 
କରିଥଲେ । କର୍ଣ୍ଣଦେବଙ୍କ ରାଜ୍ୟର ପରିସୀମା ବାଲେଶ୍ବର ପର୍ଯ୍ୟନ୍ତ ପରିବ୍ୟାପ୍ତ ଥିବାର 
ଅନେକ ପ୍ରମାଣ ମିଳେ । 


ପୂର୍ବରୁ ସୂଚନା ଦିଆହୋଇଅଛି ଯେ ଗଂଗମାନଙ୍କ ଅଭ୍ୟୁଦୟ 
ସୋମାବଂଶୀମାନଙ୍କୁ ବହୁତ ଦୁର୍ବଳ କରିଦେଲା । ଚୋଡ଼ଗଂଗଦେବ ବହୁବାର 
ସୋମବଂଶୀ ସାମ୍ରାଜ୍ୟ ଉପରେ ଆକ୍ରମଣ କଲେ । ରାଜା କର୍ଣ୍ଣଦେବ ନିଜର ଆମ୍ବରକ୍ଷା 
ପାଇଁ ରାମପାଳଙ୍କ ସାହାଯ୍ୟ ନେଇଥିଲେ । ରାମପାଳ ତାଙ୍କର ଦଣ୍ଡଭୁକ୍ତର ସାମନ୍ତ ରାଜା 
ଜୟସିଂହଙ୍କୁ କର୍ଣଦେବଙ୍କୁ ସାମରିକ ସାହାଯ୍ୟ ଦେବାପାଇଁ ନିର୍ଦ୍ଦେଶ ଦେଇଥଲେ । ପାଳ 
ଓ ସୋମ ମିଳିତବାହିନୀ ଗଂଗମାନଙ୍କୁ ସୋମବଂଶୀ ସାମ୍ରଜ୍ୟରୁ ତଡ଼ିଦେଲେ । ଏ ବିଷୟ 
ସନ୍ଧ୍ୟାକର ନନ୍ଦୀଙ୍କ ରାମଚରିତରେ ସୁନ୍ଦର ଭାବରେ ଉଲ୍ଲିଖତ ହୋଇଅଛି । ଅବଶ୍ଯ 
ରାଜକବିଙ୍କ ବକ୍ତବ୍ୟ ସଂପୂର୍ଣ୍ଣ ଭାବରେ ଇତିହାସ ପାଇଁ ଗ୍ରହଣ ଯୋଗ୍ୟ ନୁହେଁ । ଖ୍ରୀ. 
୧ ୧ ୧୦ରେ ଚୋଡ଼ଗଂଗ ଉତ୍କଳ ଅଧୂକାର କରିଥଲେ । ପରାଜିତ କର୍ଣ୍ଣଦେବ ତାଙ୍କର 
ସାମନ୍ତ ରାଜାରୂପେ ଅବସ୍ଥାପିତ ହୋଇଥଲେ । ପ୍ରାୟ ୮ ବର୍ଷ ପରେ କର୍ଣ୍ଣ ଦେବଙ୍କ ମୃତ୍ୟ 
ହେଲା। ତାଙ୍କ ମୃତ୍ୟୁ ପରେ ତାଙ୍କର କୌଣସି ପୁତ୍ର ବା ଭ୍ରାତାଙ୍କୁ ସାମନ୍ତ ରାଜା ରୂପରେ 
ଗ୍ରହଣ କରା ହେଲା ନାହିଁ । ୧୮ ୧୮ ଖ୍ରୀଂରେ ସୋମବଂଶୀ ରାଜତ୍ଵର ପରିସମାପ୍ତି 
ଘଟିଲା । ପ୍ରାଚୀନ ଉତ୍କଳ ବା ଭୌମକରମାନଙ୍କ ତୋଷାଳୀ ଓ ସୋମବଂଶୀମାନଙ୍କ 
ଓଡ୍ର ଦେଶ ଗଂଗ ସାମ୍ରାଜ୍ୟରେ ଅନ୍ତର୍ଭୁକ୍ତ ହେଲା । 


ବଙ୍ଗରାଜ୍ୟ ଜୟ କଲା ପରେ ଚଟୋଡ଼ଗଂଗ ଦେବଙ୍କ ଦୃଷ୍ଟି ଦକ୍ଷିଣ କୋଶଳ 
ଉପରେ ନିପତିତ ହେଲା । ପୂର୍ବରେ ଆଲୋଚିତ ହୋଇଅଛି ଯେ ଏ ରାଜ୍ୟ ଅଧୁନାତନ 
ଛତିଶଗଡ଼ ଓ ଓଡ଼ିଶାର ପଶ୍ଚିମାଂଚଳକୁ ନେଇ ଗଠିତ ହୋଇଥିଲା ! ଏକାଦଶ ଶତକର 
ଶେଷାର୍ରେ ଏହି ରାଜ୍ୟର ଗୋଟିଏ ଅଂଶ କଳଚୂରୀମାନେ ଓ ଅନ୍ୟ ଅଂଶ ତେଲ୍ଲୁଗୁ- 
ଚୋଡ଼ମାନେ ଜୟ କରି ନେଇଥିଲେ । ତାହାପରେ ସମଗ୍ର ଦକ୍ଷିଣ କୋଶଳ ଅଧୂକାର 
କରିବାପାଇଁ କଳଚୂରୀ ଓ ତେଲୁଗୁ-ଚୋଡ଼ମାନଙ୍କ ମଧ୍ୟରେ ସଂଘର୍ଷ ହେଲା । ୧୧୧୪ 
ଖ୍ରୀଷ୍ଟାବ୍ଦରେ କଳଚୂରୀମାନେ ଯୁଦ୍ଧରେ ଜୟଯୁକ୍ତ ହୋଇ ଦକ୍ଷିଣ କୋଶଳର ଅପ୍ରତିଦୃନ୍ଦୀ 
ରାଜା ହେଲେ । ଚୋଡ଼ଗଂଗ ଦେବ ସୋମବଂଶୀମାନଙ୍କୁ ପରାସ୍ତ କରି କେବଳ ଉକ୍ସଳ 
ଅଧ୍କାର କରିଥିଲେ । ଏଥିରେ ସେ ଅସନୁଷ୍ଟ ରହିବା ସ୍ଵାଭାବିକ । ସୋମବଂଶୀମାନଙ୍କ 
ଉତ୍ତରାଧ୍ବକାରୀ ଭାବରେ ଦକ୍ଷିଣ କୋଶଳର ପୁନରୁଦ୍ଧାର ତାଙ୍କର ପରମ କର୍ରବ୍ୟ ବୋଲି 
ସେ ମନେ କଲେ । ଫଳରେ ଗଙ୍ଗ ଓ କଳଚୂରୀମାଚଙ୍କ ମଧ୍ୟରେ ସଂଘର୍ଷ ଆରମ୍ଭ 

ହେଲା । କିନଚୁ ଚୋଡ଼ଗଂଗ କଳଚୂରୀ ରାଜା ରନ୍‌ଦେବଙ୍କୁ ବୋଧହୁଏ ପରାସ୍ତ କରି 
ପାରି ନ ଥଲେ । କୌଣସି ଗଂଗ ଅଭିଲେଖ ଚୋଡ଼ଗଂଗଙ୍କର କୋଶଳ ବିଜୟ ବାର୍ରା 
ବହନ କରେ ନାହିଁ । ବରଂ ଅନ୍ୟ ପକ୍ଷରେ କଳଚୂରୀ ଅଭିଲେଖରୁ ରନ୍‌ଦେବଙ୍କ ବିଜୟ 
ଓ ଚୋଡ଼ଗଂଗଙ୍କ ପରାଜୟ ବାର୍ଭାର ସୂଚନା ମିଳିଥାଏ । ତେଣୁ ଚୋଡ଼ଗଂଗ ଦକ୍ଷିଣ 
କୋଶଳ ବିଜୟ କରି ପାରି ନ ଥିଲେ । ଦକ୍ଷିଣ କୋଶଳ ଉପରେ କଳଚୂରୀମାନଙ୍କ 
ପ୍ରଭାବ ବହୁଦିନ ଧରି ଅକ୍ଷୂର୍ଵ ରହିଲା । ଚୋଡ଼ଗଂଗଦେବ ରନଵଦେବଙ୍କ ପାଖରୁ ପରାଜୟ 
ସ୍ଵୀକାର କରିଥଲେ । ପୁତ୍ର କାମାର୍ଣ୍ଣବ ପୃଥ୍ଵୀଦେବଙ୍କ ଦ୍ଵାରା ପରାସ୍ତ ହେଲେ । ତାଙ୍କର 
କୋଶଳ ରାଜ୍ୟ ଅଧ୍ୂକାର କରିବା କାମନା ବିଫଳ ହେଲା । 


ତୃତୀୟ ଅନଙ୍ଗ ଭୀମଦେବ ଖ୍ରୀ: ୧୨୧ ୧ରେ ସିଂହାସନ ଆରୋହଣ 
କଲେ । ସେ ୧ ୨୩୮ ପର୍ଯ୍ୟନ୍ତ ରାଜୁତି କରିଥବା ପ୍ରମାଣ ମିଳେ । ଗଙ୍ଗ-କଳଚୂରୀ 
ସଂଘର୍ଷ ଅବିରତ ରହିଥୁଲା । ତାଙ୍କ ସମୟରେ ପ୍ରତାପମଲ୍ଲ କଳଚୂରୀମାନଙ୍କ ରାଜା 
ଥିଲେ । କିନୁ ପିତା ଓ ପିତାମହଙ୍କ ପରି ସେ ପରାକ୍ରମୀ ନ ଥିଲେ । କୌଣସି ଯୁଦ୍ଧ 
ଚାଳନା କରିବାରେ ତାଙ୍କର ଆଦୌ ଅଭିଜ୍ଞତା ନ ଥିଲା । ପିତାଙ୍କ ଅକାଳ ବିୟୋଗ 
ପାଇଁ ସେ ପ୍ରାୟ ତିରିଶ ବର୍ଷ ବୟସରେ ସିଂହାସନ ଆରୋହଣ କରିବା ପାଇଁ ବାଧ୍ୟ 
ହୋଇଥଲେ । ଅନଙ୍ଗଭୀମଦେବ ଏହାର ସୁଯୋଗ ନେଇ କୋଶଳ ଆକ୍ରମଣ କଲେ । 
ପ୍ରତାପମଲ୍ଲ ଯୁଦ୍ଧରେ ପରାସ୍ତ ହେଲେ । ସମ୍ବଲପର-ସୋନପୁର ଅଞ୍ଚଳକୁ ନେଇ 
ବଂଚିରହିଥବା ଦକ୍ଷିଣ କୋଶଳ ଗଂଗରାଜା ଅଧ୍କାର କଲେ । ଗଂଗରାଜାଙ୍କ କୋଶଳ 
ବିଜୟ ମାଦଳା ପାଞ୍ଜିରେ ବର୍ଣ୍ଣିତ ହୋଇଅଛି । ପ୍ରତାପମଲ୍ଲଙ୍କ ପରାଜୟ ପରେ କଳଚୂରୀ 
ରାଜପରିବାରରେ ଏକ ଗ୍ହଯୁଦ୍ଧର ସୂତ୍ରପାତ ହୋଇଥଲା । ପରିଣତିରେ କଳଚୂରୀମାନଙ୍କ 
ସହିତ ଗଂଗମାନଙ୍କ ବନ୍ଧୁତା ସ୍ଥାପିତ ହୋଇଥୁଲା । କଳଚୂରୀମାନେ ଗଂଗମାନଙ୍କୁ 
ସମ୍ବଲପୁର-ସୋନପୁର ଅଞ୍ଚଳ ସମର୍ପଣ କରିଥଲେ । କଳଚୂରୀ ରାଜକୁମାର 
ପରମାର୍ଦ୍ଦିଦେବ ଅନଙ୍ଗ ଭୀମଦେବଙ୍କ କନ୍ୟା ଚନ୍ଦ୍ରିକା ଦେବୀଙ୍କୁ ବିବାହ କଲେ । 
ପରମାର୍ଦ୍ଦିଦେବ କଳଚୂରୀ( ହୈହୟ) ରାଜବଂଶର ରାଜକୁମାର ଥିଲେ । ଏହା ଅନୁମାନ 
କରାହୁଏ ଯେ ପ୍ରତାପମଲ୍ଲଙ୍କ ସିଂହାସନ ଆରୋହଣ ସମୟରୁ ଗୁହଯୁଦ୍ଧର ସୂତ୍ରପାତ 
ହୋଇଥଲା । ରାଜକୂମାର ପରମାର୍ଦିଦେବ ଗଂଗରାଜାଙ୍କୁ ପ୍ରତାପମଲ୍ଲଙ୍କ ବିରୁଦ୍ଧରେ ଯୁଦ୍ଧ 
କରିବାପାଇଁ ଉତ୍ସାହ ଓ ସାମରିକ ସାହାଯ୍ୟ ପ୍ରଦାନ କରିଥୁଲେ । ତାର ପୁରସ୍କାର ସ୍ଵରୂପ 
ରାଜକୁମାର ପରମାର୍ଦ୍ଦିଦେବ ଗଂଗ ରାଜକନ୍ୟାଙ୍କ ପାଣିଗ୍ରହଣ କରିଥିଲେ ଓ ପରେ 
କୋଶଳ ରାଜ୍ୟର ରକ୍ଷଣାବେକ୍ଷଣ ପାଇଁ ଗଂଗ ରାଜାଙ୍କ ଜନୈକ ସେନାପତି ଭାବରେ 
ନିଯୁକ୍ତ ହୋଇଥିଲେ । ଦୀର୍ଘ ପଚାଶ ବର୍ଷ ଧରି ଲାଗି ରହିଥିବା ଗଂଗ-କଳଚୂରୀ ସଂଘର୍ଷର 
ଅବସାନ ଘଟିଲା । ପଶ୍ଚିମାଂଚଳ ସହିତ ସମଗ୍ର ଓଡ଼ିଶା ଗଂଗମାନଙ୍କ ଶାସନାଧୀନ 

ହେଲା । ଚାଟେଶ୍ଵର ମନ୍ଦିର ଅଭିଲେଖରେ ବର୍ଣ୍ଣିତ ଅଛି ଯେ ସେନାପତି ବିଷ୍ଣୁ ତୁମ୍ମାଣର 
କଳଚୂରୀ ରାଜାଙ୍କୁ ଏକ ଭୟଙ୍କର ଯୁଦ୍ଧରେ ପରାସ୍ତ କରିଥଲେ । ଏହି ଉକ୍ତିକୁ 
ସୋନପୁରର ସ୍ତମ୍ଭେଶ୍ଵରୀ ଶିଳାଲେଖ ସମଥ୍ଥନ କରିଥାଏ । ଏସବୁ ଘଟଣା ଖ୍ରୀ. ୧୨୨୦ 
ସମୟରେ ଘଟିଥିବା ଅନୁମାନ କରାହୁଏ । କାରଣ ଚାଟେଶ୍ଵର ମନ୍ଦିର ଅଭିଲେଖ ଖ୍ରୀ. 
୧ ୨୨୦ରେ ଉନ୍ମୀର୍ଣ୍ ହୋଇଥଲା । ଏହା ପୂର୍ବରୁ ଅନଙ୍ଗଭୀମ ଦେବ ମୁସଲମାନ 
ମାନଙ୍କୁ ପରାସ୍ତ କରିଥିଲେ । 


କାଂଚିପୁରମ୍‌ ଅଭିଲେଖରୁ ଜଣାପଡ଼େ ଯେ ରାଜା ଅନଙ୍ଗଭୀମ ଦେବ ନିଜ 
ସାମ୍ରାଜ୍ୟକୁ ପୁରୁଷୋତ୍ତମ ଜଗନ୍ନାଥଙ୍କଠାରେ ଉସ୍ପର୍ଗ କରିଥିଲେ ଓ ନିଜକୁ ଦେବତାଙ୍କ 
ପ୍ରତିନିଧ ଭାବରେ ପରିଚିତ ଓ ସ୍ଥାପନ କରିଥଲେ । ଏହାର ପ୍ରଭାବ ସୁଦୂରପ୍ରସାରୀ 
ହୋଇ ପାରିଥିଲା । ସୋନପୁର, ତରଭା, ଭଟଲି ଓ ସମ୍ବଲପୁରର ଜଗନ୍ନାଥ ମନ୍ଦିରମାନ 
ତାଙ୍କ ସମୟରେ ନିର୍ମିତ ହୋଇଥବାର କ୍ଷୀଣ ପ୍ରମାଣ ମିଳେ । 


କୋଶଳ ରାଜ୍ୟରେ ଜଗନ୍ନାଥଙ୍କ ଆରାଧନାର ପରଂପରା ସୁପ୍ରତିଷ୍ଠିତ 
ଥିଲା । ତୃତୀୟ ଶୁଭାକରଦେବଙ୍କ ହିନ୍ଦୋଳ ତାମ୍ରଲେଖରୁ ଏହାର ସୂଚନା ମିଳିଥାଏ । 
ଖ୍ରୀଷ୍ଟାହଦ ଦଶମ ଶତକରେ ରଚିତ ମୁରାରୀ ମିଶ୍ରଙ୍କ ଅନର୍ଘ-ରାତ୍ସବ ନାଟକ, ଇନ୍ଦ୍ରଭୂତିଙ୍କ 
ଜ୍ଞାନସିବ୍ଧି ପୁସ୍ତକମାନଙ୍କରେ କୋଶଳ ରାଜ୍ୟରେ ଜଗନ୍ନାଥ ପୂଜାର ବହୁତ ପ୍ରମାଣ 
ମିଳେ । ନୂତନ ଭାବରେ ବିଜିତ କୋଶଳ ରାଜ୍ୟକୂକ ଓଡ଼ିଶାର ସାଂସ୍କୃତିକ ପରିବେଶ 
ଓ ପରିଧ୍ବ ମଧ୍ଯକୁ ଆଣିବାପାଇଁ ଏହା ନିଶ୍ଚୟ ରାଜନୈତିକ ପ୍ରଚେଷ୍ଟା ଓ ବିଚକ୍ଷଣ 
ଦୂରଦୃଷ୍ଟିର ପରିଚାୟକ । କ୍ରମେ ଜଗନ୍ନାଥଙ୍କୁ କେନ୍ଦ୍ର କରି ଓଡ଼ିଶାର ଜାତୀୟ ସଂସ୍କୃତି 
ଗଢ଼ିଉଠିଲା । କୋଶଳ ରାଜ୍ୟ ଓଡ଼ିଶା ସାମ୍ରାଜ୍ୟର ଏକ ପ୍ରଦେଶ ହୋଇ ରହିଲା । ଖ୍ରୀ. 
୧୪୩୫ରେ ଗଂଗ ସାମ୍ରାଜ୍ୟର ପତନ ହେଲା । ଖ୍ରୀ ୧ ୪୩୫ରୁ ୧୫୬୮ ପର୍ଯ୍ୟନ୍ତ 
ସୂର୍ଯ୍ୟବଂଶୀ ଗଜପତି ରାଜାମାନେ ବିଶାଳ ଓଡ଼ିଶା ଶାସନ କଲେ । ଧର୍ମ ଓ ଜଗନ୍ନାଥଙ୍କ 
ନାମରେ ଓଡ଼ିଶାର ଶାସନ ପରିଚାଳିତ ହେଲା । ଶାସନରେ ପୁରୋହିତ ଓ ବ୍ରାହ୍ମଣମାନଙ୍କ 
ଆଧ୍ଵପତ୍ୟ ବିସ୍ତାର ଲାଭ କଲା । କ୍ରମଶଃ କେନ୍ଦ୍ରର କ୍ଷମତା ଲୋପ ହେଲା । ପ୍ରଶାସନିକ 
ସୁବିଧା ପାଇଁ ଦେଶକୁ କେତେକ ରାଜ୍ୟରେ ବିଭକ୍ତ କରାହେଲା । କୋଶଳ ସେ ମଧ୍ୟରୁ 
ଏକ ସ୍ଵତନ୍ତ୍ର ରାଜ୍ୟ ପାହ୍ୟା ପାଇଲା । ପ୍ରତ୍ୟେକ ରାଜ୍ୟ କେତେକ ଦଣ୍ଡପାଟ ଓ ଦଣ୍ଡପାଟ 
ବିଷୟରେ ବିଭକ୍ତ ହେଲା । ପାଞ୍ଚଟି ଜନପଦ ନେଇ ଗଠିତ ହେଉଥଲା ଏକ ବିଷୟ । 
ଗଜପତି ରାଜାମାନେ ଦକ୍ଷିଣ ଭାରତ ଓ ମୁସଲମାନମାନଙ୍କ ସହିତ ସର୍ବଦା ଯୁଦ୍ଧରେ 
ଲିପ୍ତ ରହିବାରୁ, ଦକ୍ଷିଣ କୋଶଳ ବା ପଶ୍ଚିମ ଓଡ଼ିଶା ପ୍ରତି ବିଶେଷ ଦୃଷ୍ଟି ଦେଇ ପାରୁ 
ନ ଥଲେ । ରାଜାନୂଗତ୍ୟ ସ୍ଵୀକାର କରି କିଛି କର ଦେଉଥବା ଜଣେ ରାଜବଂଶୀୟ 

ସାମରିକ ଅଧ୍ୂକାରୀ ବହୁଦିନ ଧରି କୋଶଳ ରାଜ୍ୟ ଶାସନ କରୁଥଲେ । କାଳକ୍ରମେ 
ଦଣ୍ଡପାଶିକ ଓ ବିଷୟପତିମାନେ ରାଜ୍ୟପତିଙ୍କୁ ନାମକୁ ମାତ୍ର କିହି କର ଦେଇ ରାଜସ୍ଵ 
ଆଦାୟ କରିବାରେ ନିଜକୁ ଅଧକ ଶକ୍ତିଶାଳୀ ଓ ସ୍ବାଧୀନ କଲେ । 


ଏହି ପରିପ୍ରେକ୍ଷୀରେ ବିଚାର କଲେ ଗଂଗରାଜାମାନେ ମଧ୍ୟ କୋଶଳ ରାଜ୍ୟ 
ପ୍ରତି ବିଶେଷ ଦୃଷ୍ଟି ଦେଇ ପାରୁ ନ ଥଲେ । କୋଶଳର ପରିସୀମା କ୍ରମଶଃ ସଂକୂଚିତ 
ହେଲା । ତୃତୀୟ ଭାନୁଦେବଙ୍କ ସମୟରେ ( ୧୩୫ ୨-୭୮) କୋଶଳର କୌଣସି 
ଭୌଗୋଳିକ ସ୍ଥିତି ନ ଥଲା । ଏହି ଅଞ୍ଚଳରେ ଅନେକ ଛୋଟ ଛୋଟ ରାଜବଂଶର 
ଉଦ୍ଭବ ହେଲା । ଏହାର ଆଲୋଚନା ପରବର୍ଭୀ ଅଧ୍ୟାୟମାନଙ୍କରେ କରାହେବ । 

(ପଶ୍ଚିମ ଓଡ଼ିଶାରେ) ଚୌହାଣ ରାଜବଂଶ 
(ଖୀ. ୧୩୫୫-୧୫୬୮) 


ପାଟଣାଗଡ- ତିରୋରୀ ଯୁଦ୍ଧରେ ମହନ୍ମଦ ଘୋରୀଙ୍କ ଦ୍ଵାରା ପୃଥ୍ଠୀରାଜ 
ଚୌହାନଙ୍କ ପରାଜୟ ଓ ନିଧନ ପରେ ଦିଲ୍ଲୀରେ ଏ ବଂଶର ପତନ ହୋଇଥିଲା । 
ପରବର୍ଭୀ କାଳରେ ଏ ବଂଶର କେତେକ ଶାଖା ରାଜସ୍ଥାନ ଓ ଉତ୍ତର ଭାରତରେ ବହୁତ 
ଛୋଟ ଛୋଟ ରାଜ୍ୟ ସ୍ଥାପନ କରିଥିଲେ । ଏହି ରାଜ୍ୟମାନଙ୍କ ମଧ୍ୟରୁ ମଇନପୁରୀର 
ରାଜ୍ୟ ଅନ୍ୟତମ । ମଇନୀପୁରର ଚୌହାନ ରାଜା ମୁସଲମାନ ଆକ୍ରମଣର ପ୍ରତିରୋଧ 
କଲାବେଳେ, ପରାଜିତ ଓ ନିହତ ହେଲେ । ପୁତ୍ରଲାଭ କରି ସାରିଥିବା ତାଙ୍କର ତିନିଜଣ 
ରାଣୀ ସତୀଦାହ ପ୍ରଥାକୁ ସମ୍ମାନ ପ୍ରଦର୍ଶନ କରି ସ୍ଵାମୀଙ୍କ ଚିତାନଳରେ ଝାସ ଦେଲେ । 
କିନ୍ତୁ ଚତୁର୍ଥ ରାଣୀ ଅନ୍ତଃସତ୍ତା ହୋଇଥିବାରୁ, କେତେକ ଧାର୍ମିକ ପଣ୍ତିତ ତାଙ୍କୁ ଉକ୍ତ 
ସତୀଦାହ ପ୍ରଥାରୁ ନିବୃତ୍ତ ହେବାପାଇଁ ପରାମର୍ଶ ଦେଇଥିଲେ । ଜୀବନ ରକ୍ଷାପାଇଁ ସେ 
କେତେକ ଅନୁଚରଙ୍କ ସାହାଯ୍ୟରେ ପଶ୍ଚିମ ଓଡ଼ିଶା ପର୍ଯ୍ୟନ୍ତ ଗୋପନରେ ଆଗମନ 
କରିଥଲେ । ଏହି ସମୟରେ ଓଡ଼ିଶାରେ ଗଂଗମାନଙ୍କ -ଆଧ୍ପତ୍ୟ ସୁପ୍ରତିଷ୍ଠିତ ଥଲା । 
ସେମାନେ ଜାତିରେ ହିନ୍ଦୁ ଥଲେ । ତାଙ୍କର ରାଷ୍ଟ୍ର ସ୍ଵାଧୀନ ଥଲା । ରାଜାମାନେ ପରାକ୍ରମୀ 
ଥିଲେ ଓ ବସ୍ତୁତଃ ମୁସଲମାନମାନଙ୍କ ପରାଜିତ କରି ନିଜର ସ୍ଵାତନ୍ତ୍ଯ ରକ୍ଷା କରି 
ପାରିଥିଲେ । ମୁସଲମାନମାନଙ୍କ ଅତ୍ୟାଚାରରେ ପ୍ରପୀଡ଼ିତ ଅନେକ ଲୋକ ଉକ୍ତ ହିନ୍ଦ 
ରାଷ୍ଟ୍ରରେ ଆଶ୍ରୟ ଗ୍ରହଣ କରୁଥିଲେ । କହିବା ବାହୁଲ୍ୟ ହିନ୍ଦୁମାନଙ୍କ ପାଇଁ ଓଡ଼ିଶା ଏକ 
ଆଶ୍ରୟ ସ୍ଥଳ ଥଲା । ବିଶେଷତଃ ଓଡ଼ିଶାର ପଶ୍ଚିମ ଅଞ୍ଚଳି ମୁସଲମାନମାନଙ୍କ ଆକ୍ରମଣର 
ପ୍ରାଦୁର୍ଭାବରୁ ବହୁତ ଦୂରରେ ଅବସ୍ଥିତ ଥଲା । ତେଣୁ ସାଧାରଣ ଲୋକମାନେ ସୁରକ୍ଷିତ 
ମନେ କରୁଥିଲେ । ମଇନପୁରୀର ବିଧବା ରାଣୀ ଓ ତାଙ୍କ ସହିତ ଆସିଥିବା ଅନୁଚର 
ବର୍ଗ ପାଟଣାଗଡ଼ରେ ଆଶ୍ରୟ ଗ୍ରହଣ କରିଥିଲେ । 


ପାଟଣାଗଡ଼ ଗଂଗ ରାଷ୍ଟ୍ରର ଅନ୍ତର୍ଗତ କୋଶଳ ମଣ୍ଡଳର ଏକ ବିଷୟ ଥିଲା । 
ଗଂଗ ରାଜାଙ୍କୁ ପ୍ରତିନିଧ୍ବତ୍ଵ କରୁଥିବା ଶାସକଙ୍କ ବିଷୟପତି ନାମରେ ଆଅଖ୍ଯାୟିତ 
କରାହେଉଥିଲା । ବିଷୟପତି ପଦବୀ ପୁରୁଷାନୁକ୍ରମିକ ହୋଇଯାଇଥିଲା । ସମ୍ପାଟ 
ବିଷୟପତିଙ୍କ ଶାସନରେ ପ୍ରାୟ ହସ୍ତକ୍ଷେପ କରୁ ନ ଥିଲେ । ପିତାପୁତ୍ର କିମ୍ବା କୌଣସି 
ଅନୁଜଙ୍କୁ ଶାସନ ଭାର ପଦାର୍ପଣ ବା ହସ୍ତାନ୍ତର କଲା ସମୟରେ ଗଂଗ ସମ୍ରାଟଙ୍କ 

ଅନୁମୋଦନ ଆବଶ୍ୟକ ହେଉଥିଲା । ପାଟଣାଗଡ଼ର ଶେଷ ବିଷୟପତି କୃତିବାସ ଦେବ 
ଅପୁତ୍ରିକ ଥଲେ । ତାଙ୍କର ମୃତ୍ୟ ପରେ ଶାସନ ଭାର ଅଷ୍ଟମଲ୍ଲିକ ବା ସେନାପତି ଗ୍ରହଣ 
କରିଥଲେ ! ଅଷ୍ଟମଲ୍ଲିକମାନଙ୍କ ମଧ୍ୟରୁ ଜଣେ ଅପୁତ୍ରିକ ଥଲେ । ସେ ଚୌହାନ ବିଧବା 
ରାଣୀଙ୍କୁ ଆଶ୍ରୟ ପ୍ରଦାନ କରିଥଲେ । ରାଣୀଙ୍କ ଗର୍ଭରୁ ଜନ୍ମଗ୍ରହଣ କରିଥିବା ସୁପୁତ୍ର 
ରମାଇଦେବ ମଳଲ୍ଲିକମାନଙ୍କ ପାଖରୁ ଯୁଦ୍ଧ ବିଦ୍ୟା ଶିକ୍ଷା କରି ଜଣେ ବୀର ରାଜପୁତ୍ର 
ଭାବରେ ନିଜକୁ ପ୍ରତିଷ୍ଠା କଲେ । ପାଳିତ ପିତା ଚକ୍ରଧର ମଲ୍ଲିକଙ୍କ ଶୁଭେଛା ଓ 
ନିର୍ଦେଶନାରେ ସେ ନିଜକୁ ବିଷୟପତି ଭାବରେ ଘୋଷଣା କରି କଳଙ୍କିତ ସାମରିକ 
ଶାସନର ଅବସାନ ଘଟାଇଲେ । ପାଟଣାଗଡ଼ ବିଷୟରେ ଚୌହାନ ରାଜବଂଶର ପ୍ରତିଷ୍ଠା 
ହେଲା । ଅବଶ୍ୟ ସର୍ବଜନାଦୃତ ହେବା ପାଇଁ ତାଙ୍କୁ କିଛି ସମୟ ଲାଗିଥିଲା । ବହୁତ 
କମ ସମୟ ମଧ୍ୟରେ ସେ ନିଜକୁ ପାଟଣା ଗଡ଼ର ରାଜା ଭାବରେ ପ୍ରତିଷ୍ଠିତ କଲେ ! 


ମାତାଙ୍କ ନିର୍ଦ୍ଦେଶରେ ସେ ଅଷ୍ଟମଲ୍ଲିକଙ୍କୁ ନିହତ କରିଥିବା ଏକ ଗପ 
ବଲାଙ୍ଗୀର ଅଞ୍ଚଳରେ ଶୁଣିବାକୁ ମିଳେ । କିନଧୁ ଏହାର କୌଣସି ଏତିହାସିକ ସତ୍ୟତା 
ନାହିଁ । କୋଶଳାନନ୍ଦ କାବ୍ୟରୁ ଜଣାପଡ଼େ ଯେ ରମାଇଦେବ ସିଂହାସନରେ ନିଜକୁ 
ପ୍ରତିଷ୍ଠିତ କରିସାରିବା ପରେ ଗଂଗ ସମ୍ରାଟ ତୃତୀୟ ଭାନୁଦେବଙ୍କ ସାକ୍ଷାତ କରିବା ପାଇଁ 
ବାରଣାସୀ କଟକକୁ ଯାତ୍ରା କରିଥିଲେ । ଭାନୁଦେବ ଏ ସମୟରେ ଫିରୋଜ ତୋଗଲଙ୍କ 
ଆକ୍ରମଣର ପ୍ରତିରୋଧ ପାଇଁ ପ୍ରସ୍ତୁତ ହେଉଥିଲେ । ରମାଇଦେବ ଭାନୁଦେବଙ୍କୁ 
ପାଟଣାଗଡ଼ ‘ବିଷୟ ”ର ସମସ୍ତ ଘଟଣା ବିଶଦ ଭାବରେ ଜଣାଇଲେ । ତାଙ୍କର 
ଆନୁଗତ୍ୟ ସ୍ଵୀକାର କରି ପାଟଣାଗଡ଼ରେ ତାଙ୍କୁ ଜଣେ ସୀମାନ୍ତ ସେନାପତି ଭାବରେ 
ନିଯୁକ୍ତ କରିବାକୁ ଅନୁରୋଧ କଲେ । ଭାନୁଦେବ ଚୌହାନ ବୀର ରମାଇଦେବଙ୍କ 
ବିରୋଚିତ ବ୍ୟବହାରରେ ପ୍ରୀତ ହୋଇ ତାଙ୍କୁ ପାଟଣାଗଡ଼ର ଜଣେ ସାମନ୍ତ ରାଜା 
ଭାବରେ ଗ୍ରହଣ କଲେ । ଭାନୁଦେବଙ୍କ ଅନୁଜ କୃଷ୍ଣଦେବଙ୍କ କନ୍ଯା ସହିତ 
ରମାଇଦେବଙ୍କ ପରିଣୟ ସମାପନ ହେଲା । ବୈବାହିକ ସଂପର୍କ ରମାଇ ଦେବଙ୍କ 
ଆସନକୁ ସୁଦୃଢ଼ କଲା । ରମାଇ ଦେବ ପାଟଣାଗଡ଼ ଦୁର୍ଗକୁ ଶର୍ତିଶାଳୀ କଲେ । ସେ 
ପାଟଣଶେଶ୍ବରୀ ମନ୍ଦିର ମଧ୍ୟ ନିର୍ମାଣ କଲେ | ରମାଇଦେବ ଖ୍ରୀ ୧୩୫୫ ରୁ ୧୩୮୦ 
ପର୍ଯ୍ୟନ୍ତ ରାଜତ୍ଵ କରିଥିଲେ । 


ରମାଇଦେବଙ୍କ ପୁତ୍ର ମହାଲିଙ୍ଗ ଦେବ ଖ୍ରୀ ୧୩୮ ୦ରୁ ୧୩୮୫ ପର୍ଯ୍ୟନ୍ତ 
ରାଜତ୍ଵ କରିଥଲେ । ତାଙ୍କ ପୁତ୍ର ବସରାଜ ଦେବ ଖ୍ରୀ ୧୩୮୫ରେ ପାଟଣାଗଡ଼ର 
ସିଂହାସନ ଆରୋହଣ କଲେ । ସେ ଖ୍ରୀ. ୧୪୧୦ ପର୍ଯ୍ୟନ୍ତ ରାଜତ୍ଵ କରିଥୁଲେ | ତାଙ୍କର 
ଦୀର୍ଘ ୨୫ ବର୍ଷର ରାଜତ୍ଵ ବସ୍ତୁତ ଘଟଣାବହୁଳ ଥଲା । ବସରାଜଙ୍କ ମାତୁଳ, ଗଂଗ 

ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ସଂକିସ ଇତି ହାସ 


ସମ୍ରାଟ ଚତୁର୍ଥ ନରସିଂହ ଦେବଙ୍କ ଜନୈକ ସେନାପତି ଥଲେ । ଗଂଗ ସାମ୍ରାଜ୍ୟର 
ପଶ୍ଚିମାଞ୍ଚଳର ପ୍ରତିରକ୍ଷା ଭାର ତାଙ୍କ ଉପରେ ନ୍ୟସ୍ତ ଥଲା । କିନ୍ତୁ କୌଣସି କାରଣ 
ହେତୁ ଗଂଗ ସମ୍ରାଟଙ୍କ ସହିତ ତାଙ୍କ ମତାନ୍ତରରୁ ମନାନ୍ତର ସୃଷ୍ଟି ହେଲା । ଏହାର ପ୍ରଭାବ 
ବସରାଜଙ୍କ ଉପରେ ଯଥେଷ୍ଟ ପଡ଼ିଥିଲା । ବସରାଜ ମାମୁଁଘରେ ବହୁତ ସମୟ 
ଅତିବାହିତ କରୁଥିଲେ | ମାମୁଁଙ୍କ ପାଖରୁ ସେ ସାମରିକ ବିଦ୍ୟା ଓ ଅସ୍ତଚାଳନାର ବହୁବିଧ 
କୌଶଳ ନିଷ୍ଠା ଓ ଶୃଙ୍ଖଳାର ସହିତ ଶିକ୍ଷା ଲାଭ କରିଥୁଲେ । ସ୍ଵୀୟ ଯୁଦ୍ଧକୌଶଳ ଓ 
ପରାକ୍ରମ ପ୍ରଦର୍ଶନ କରିବାର ଏକ ଦୁର୍ବାର ଅଭିଳାଷ ତାଙ୍କ ମନରେ ଯୁବକ ଅବସ୍ଥାରୁ 
ବସା ବାନ୍ଧିଥିଲା । ତେଣୁ ରାଜା ହେବା ପରେ ତାଙ୍କର ମାମୁପୁଅ ଭାଇକୁ ସେନାପତି 
ଭାବରେ ନିଯୁକ୍ତ କରି ସେ ତାଙ୍କର ବିଜୟ ଅଭିଯାନ ପ୍ରାୟ ଖ୍ରୀଝ ୧୩୯୦ ବେଳକୁ 
ଆରମ୍ଭ କରିଥଲେ । 


ତାଙ୍କର ଆକ୍ରମଣର ପ୍ରଥମ ଶରବ୍ୟ ହେଲେ, ବାମଣ୍ଡାର ଗଂଗରାଜା ବୃଦ୍ଧ 
ସରଯୁ ଦେବ । ଏଠାରେ ଉଲ୍ଲେଖ କରିବା ଆବଶ୍ୟକ ଯେ ପାଟଣାଗଡ଼ର ଶେଷରାଜା 
ବା ବିଷୟପତି ଗଂଗକୂମାର କୃଭିବାସ ଦେବ ଅପୁତ୍ରିକ ଥଲେ । ତାଙ୍କର ଭାଇ ଥିଲେ 
ସରଯୁ ଦେବ । ସେ ପାଟଣାଗଡ଼ ସିଂହାସନ ଆରୋହଣ କରିପାରି ନ ଥିଲେ । ଏହା 
ଘଟଣାକ୍ରମେ ରମାଇଦେବଙ୍କ ଅଧ୍ବକାରକୁ ଆସିଥଲା । ବାମଣ୍ଡା କଳଚୂରୀମାନଙ୍କ 
ଶାସନାଧୀନ ଥୁଲା । ତାଙ୍କର ପତନ ପରେ ବାମଣ୍ଡାରେ କେତେଦିନ ଅରାଜକତା 
ଦେଖାଦେଲା | ଏହି ସମୟରେ କଟଙ୍ଗ ପାଣି ଗ୍ରାମର ସୁନାକନ୍ଧ ଓ କେଳିପଦର ଗ୍ରାମର 
କଣ୍ଡାର ଭୂୟୀଁ ପାଟଣାଗଡ଼ରୁ ସରଯୁ ଦେବଙ୍କୁ ବାମଣ୍ଡା ସିଂହାସନ ଅଳଙ୍କୃତ କରିବା 
ପାଇଁ ନିମନ୍ତ୍ରଣ କରିଥଲେ । ରାଜକୂମାର ସରଯୁ ଦେବ ଏହା ସାଦରେ ଗ୍ରହଣ 
କରିଥଲେ | ସରଯୁ ଦେବ ତାଙ୍କ ସଂଗରେ ପାଟଣାଗଡ଼ରୁ ରାଜପୁରୋହିତ ଦେବାନନ୍ଦ 
ମହାପାତ୍ରଙ୍କୁ ବାମଣ୍ଡା ରାଜ୍ୟକୁ ଆଣିଥୂଲେ । ତାଙ୍କୁ “ଜିରା” ଗ୍ରାମ ପ୍ରଦାନ 
କରାହୋଇଥୁଲା । 


ସରଯୁ ଦେବ ଓ ତାଙ୍କ ପୁତ୍ର ନାରାୟଣ ଦେବଙ୍କୁ ବସ୍ସରାଜ ପରାସ୍ତ କଲେ । 
କନ୍ଧ ଓ ଭୂୟୀମାନେ ବସ୍ସରାଜଙ୍କୁ ପ୍ରତିରୋଧ କରିପାରିଲେ ନାହିଁ । ଦୁଃଖରେ ସରଯୁ 
ଦେବ ମ୍ରିୟମାଣ ହୋଇ ମୃତ୍ୟୁବରଣ କଲେ । ପୁତ୍ର ନାରାୟଣ ବାଧ୍ଯ ହୋଇ ସନ୍ଧି 
ସ୍ଥାପନ କଲେ । ବସ୍ରାଜ ଏହା ଫଳରେ ବାମଣ୍ଡା ରାଜା ନାରାୟଣ ଦେବଙ୍କ ପାଖରୁ 
୧୬ଟି ହସ୍ତୀ ଲାଭ କଲେ । ନିଜର ରକ୍ତ ସଂପର୍କୀୟ ନାରାୟଣ ଦେବଙ୍କୁ ତାଙ୍କର 
କରଦରାଜା ରୂପରେ ଗ୍ରହଣ କରି ସେ ବାମଣ୍ଡାରେ କେତେଦିନ ଅବସ୍ଥାନ ବା ବିଶ୍ରାମ 
ନେଇଥିଲେ । ପରେ ବାମଣ୍ଡାର ଶତ୍ରରାଜ୍ୟ ଗାଙ୍ଗପୁର ଓ ବଣାଇ ଅଧ୍ବକାର କରି ସେ 

ଦକ୍ଷିଣ କୋଶଳ (ପଶିମ ଓଡ଼ିଶା) ସଂକ୍ଷିସ୍ତ ଇତିହାସ 


ନିଜ ରାଜଧାନୀକୁ ପ୍ରତ୍ୟାବର୍ଗନ କରିଥିଲେ । ଶକ୍ତି, ସମ୍ବଳ ଓ ସୈନ୍ୟ ସଂଗ୍ରହ କରି 
ସେ ପରେ ବଉଦ ଖେମୁଣ୍ତି, ନନ୍ଦପୁର ଓ ବସ୍ତର ରାଜ୍ୟମାନଙ୍କର ରାଜାମାନଙ୍କୁ ବଶୀଭୂତ 
କଲେ । ଆର୍ଥିକ ସମ୍ବଳ ସଂଗ୍ରହ କରିବାପାଇଁ ସେ ଢ଼େଙ୍କାନାଳ ରାଜ୍ୟ ଲୁଣ୍ଠନ 
କରିଥିଲେ । ଗଂଗ ଆନୁଗତ୍ୟ ସ୍ବୀକାର କରି ନୂତନ ରାଜ୍ୟ ସ୍ଥାପନ କରିଥବା 
ରମାଇଦେବଙ୍କ ପୁତ୍ରର ଏତାଦୃଶ ବ୍ୟବହାର ଓ କ୍ଷମତା ପ୍ରସାରଣ ଗଂଗ ସାମ୍ରାଜ୍ୟ ପ୍ରତି 
ବିପଦ ସୃଷ୍ଷି କରିଥଲା । ଫଳରେ ସମ୍ରାଟ ନରସିଂହ ଦେବଙ୍କ ସହିତ ବସରାଜ ଦେବଙ୍କ 
ସଂଘର୍ଷ ଅନିବାର୍ଯ୍ୟ ହୋଇଥିଲା । ସଂଘର୍ଷ ବା ଯୁଦ୍ଧର ଫଳାଫଳ କୌଣସି ଏତିହାସିକ 
ଗ୍ରନ୍ନରୁ ଜଣାପଡ଼େ ନାହିଁ । ମାଦଳା ପାଞ୍ଜିରୁ ସୂଚନା ମିଳେ ବସ୍ତରାଜ ପରାସ୍ତ ଓ ନିହତ 
ହୋଇଥିଲେ । ତାଙ୍କ ପୁତ୍ର ବୈଜଳ ଦେବ ଗଂଗ ସମ୍ରାଟଙ୍କ ଶରଣାପନ୍ନ ହୋଇ 
ପାଟଣାଗଡ଼ ସିଂହାସନ ଫେରି ପାଇଥିଲେ । ସେ ଖୀ. ୧୪୧ ୦ରୁ ୧୪୩୫ ପର୍ଯ୍ୟନ୍ତ 
ରାଜତ୍ବ କରିଥିଲେ । 


ବୈଜଳଦେବ ଜଣେ ବୈଷ୍ଣବ ଥଲେ । ଆଜିର ଗନ୍ଧମାର୍ଦନ ପର୍ବତରେ 
ନିର୍ମିତ ବିଷ୍ଣୁମନ୍ଦିର, ଧର୍ମପରାୟଣ ବୈଜଳଦେବଙ୍କ ଏକ ସୁକୃତି । ଏହି ବିଷ୍ଣୁମନ୍ଦିରରେ 
ସେ ବିଡ଼ାଳ ନରସିଂହ ( ମାର୍ଜାର କେଶରୀ)ଙ୍କର ମୂର୍ଭି ସ୍ଥାପନ ଓ ପ୍ରତିଷ୍ଠା କରିଥଲେ । 
ଖ୍ରୀ ୧୪୧୩, ଚୈତ୍ର ପୂର୍ଣ୍ଣମୀ ଶୁକ୍ରବାର ଦିନ ସେ ଏହି ମହ୍ଦିରର ପ୍ରାଚୀର ଗାତ୍ରରେ 
ଏକ ଅଭିଲେଖ ଭଉନ୍ମୀର୍ଣ୍ଣ କରିଥୁଲେ । ପ୍ରଚଳିତ ତଥା ପରିପୂର୍ଵତା ଲାଭ କରିଥବା ଓଡ଼ିଆ 
ଲିପିର ଏହା ଏକ ସୁନ୍ଦର ନିର୍ଶନ । 


ପିତାଙ୍କ ମୃତ୍ୟୁପରେ ଭୋଜରାଜ ଦେବ ପାଟଣାଗଡ଼ ରାଜଗାଦି ଅଧୂକାର 
କରିଥଲେ । ସେ ଖ୍ରୀ. ୧୪୩୫ରୁ ୧୪୬୦ ପର୍ଯ୍ୟନ୍ତ ରାଜୁତି କରିଥିଲେ । ଗନ୍ଧମାର୍ଦ୍ଦନ 
ପର୍ବତର ଦକ୍ଷିଣ-ପଶ୍ଚିମ ଦିଗରେ ଅବସ୍ଥିତ ବୁଡ଼ା ସମ୍ବର ରାଜ୍ୟରେ କନ୍ଧମାନେ 
ପାଟଣାଗଡ଼ ଆଧ୍ବପତ୍ୟ ବିରୁଦ୍ଧରେ ବିଦ୍ରୋହ କରିଥୁଲେ । ଭୋଜରାଜ୍ଙ୍କୁ ଏହି ବିପ୍ଲୁବର 
ସ୍ଵରକୁ କ୍ଷୀଣ କରିବାର ଆବଶ୍ଯକ ପଡ଼ିଥିଲା । ସେଥପାଇଁ ସେ ଆଜିର ପଦ୍ଧପୁରରୁ 
ପ୍ରାୟ ୩୦ କିଲୋମିଟର ଦୂରରେ ଏକ ଦୁର୍ଗ ନିର୍ମାଣ କରିଥିଲେ । ଏହା ଭୋଜଗଡ଼ 
ଦୁର୍ଗ ନାମରେ ନାମିତ ହୋଇଥଲା । ପୁତ୍ର ପ୍ରତାପ ମଲ୍ଲ ଓ ପୌତ୍ର ପ୍ରତାପରୁଦ୍ର ରାଜ 
ସିଂହାସନକୁ ବଞ୍ଚାଇ ରୁଖବାପାଇଁ ସମର୍ଥ ଥଲେ । ତାପରେ ରାଜା ବିକ୍ରମାଦିତ୍ୟ ଫୁଲଝର 
ଜୟ କରି ସେଠାରେ ସୂତ୍ରପାତ ହୋଇଥବା, ଗଣ୍ଡମାନଙ୍କ ବିଦ୍ରୋହକୁ ଦୃଢ଼ ହସ୍ତରେ 
ଦମନ କଲେ । ରାଜ୍ୟର ସୁରକ୍ଷା ଓ ପ୍ରତିରକ୍ଷା ପାଇଁ ସେ ଜଣେ ନୂତନ ଗଣ୍ଡଂସର୍ଦ୍ଦାର 
ନିଯୁକ୍ତ କରି ଶିଶୁପାଳ ପାହାଡ଼ରେ ଏକ ଗିରି-ଦୂର୍ଗ ନିର୍ମାଣ କଲେ । ଶନ୍ତି ଓ ପରାକ୍ରମକୁ 
ଦୃଢ଼ୀଭୂତ କରିବା ପାଇଁ ଏହି ଦୁର୍ଗର ନିର୍ମାଣ ଅତ୍ୟନ୍ତ ଆବଶ୍ଯକ ଥିଲା । ସେ ଖ୍ପୀ. 

ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ସଂକ୍ଷି3୍ତ ଇତିହାସ 
୧୪୮୫ରୁ ୧୫ ୧୦ ପର୍ଯ୍ୟନ୍ତ ରାଜୁତି କରିଥୁଲେ । 


ତାଙ୍କ ପୁତ୍ର ଦ୍ଵିତୀୟ ବୈଜଳଦେବ ନାମରେ ପାଟଣାଗଡ଼ ରାଜ୍ୟର ଅଧୀଶ୍ବର 
ହେଲେ । ଚୌହାନ ରାଜବଂଶର ସେ ଅଷ୍ଟମ ନରପତି | ତାଙ୍କର ରାଜତ୍ଵ ସମୟ ଖ୍ରୀ. 
୧୫ ୧ ୦ରୁ ୧୫୩୫ | ସେ ବୌଦ୍ଧରାଜ୍ୟର ଭଞ୍ଜ ରାଜା ସିଦ୍ଧ ଭଞ୍ଜଙ୍କ ସହିତ ବନ୍ଧୁତା 
ସ୍ଥାପନ କରିଥିଲେ । ସେ ଜଣେ ଭଞ୍ଜ କନ୍ୟାଙ୍କ ପାଣି ଗ୍ରହଣ କରିଥୁ୍‌ବାର ସୂଚନା 
କୋବଡ଼େନ୍‌ ରାମସେ ତାଙ୍କ ପୁସ୍ତକରେ ପ୍ରଦାନ କରିଥାନ୍ତି । ସେହି ରାଣୀଙ୍କ ନାମ ଥିଲା 
ଚନ୍ଦ୍ରାବତୀ । ବୈଜଳ ଦେବ ଜଣେ ସୁପଶ୍ଡିତ, ବିଦ୍ଵାନ ଓ ଧାର୍ମିକ ବ୍ୟକ୍ତି ଥିଲେ । ସେ 
ଏକ ବ୍ୟାକରଣ କାବ୍ୟ ରଚନା କରିଥଲେ । ସେ କାବ୍ୟର ନାମ ଥିଲା - ' ପ୍ରବଵୋଧ- 
ଚନ୍ଦିକା' ବା ‘ବୈଜଳ କାରିକା” । କାବ୍ୟଟିର ପ୍ରାରମ୍ଭରେ ସେ ନିଜକୁ ଚନ୍ଦ୍ରାବତୀ 
ଦେବୀଙ୍କ ପ୍ରିୟତମ, ତଥା ବିକ୍ରମାଦିତ୍ୟଙ୍କ ପୁତ୍ର ଓ ସର୍ବୋପରି ଚୌହାନ ବଂଶତିଳକ 
ପାଟଣା ଅଧ୍ପତି ଭାବରେ ପରିଚିତ କରାଇଛନ୍ତି । କୋଶଳାନନ୍ଦ କାବ୍ୟରେ ତାଙ୍କୁ ଜଣେ 
ନ୍ୟାୟ ମୂର୍ରି ଓ ତନ୍ତରଶାସ୍ତ ବିଶାରଦ ଭାବରେ ପରିଚୟ କରାହୋଇଥାଏ । ସେ ନିଜର 
ପୁତ୍ର ହୀରାଧର ଦେବ ଓ ଅନେକ ବଂଶୀୟ ରାଜକୁମାରମାନଙ୍କୁ ସଂସ୍କୃତ ବ୍ୟାକରଣ 'ଓ 
କାବ୍ୟାଦର୍ଶ ପଢ଼ାଉଥଲେ । ତାଙ୍କର ସାହିତ୍ୟ-ଅନୂରାଗ ଓ ପାଣ୍ଡିତ୍ୟ ପାଇଁ ସେ ଚିର 
ସ୍ମରଣୀୟ । 


ହୀରାଧର ଦେବ ( ୧୫୩୫-୬୮) ରାଜ୍ୟର ଏକ ସଂକଟମୟ କାଳରେ 
ସିଂହାସନ ଆରୋହଣ କଲେ । କବ୍‌ଡ଼େନ ରାମସେଙ୍କ ମତରେ ତାଙ୍କୁ ବିଜୟ ନଗରର 
ଶକ୍ତ ଶାଳୀ ସମ୍ରାଟ ମହାପ୍ରତାପୀ କୃଷ୍ଣଦେବ ରାୟଙ୍କ ସହିତ ସାଲିସ କରିବାକୁ 
ପଡ଼ିଥିଲା । ହଠାତ କ୍ୃଷ୍ଣଦେବ ରାୟଙ୍କ ମୃତ୍ୟୁ ପରେ ଏ ସାମ୍ରାଜ୍ୟର ପତନ ଆରମ୍ଭ 
ହେଲା । ହୀରାଧରଙ୍କ କିଛି ବିପରି ଦୂର ହେଲା କିନ୍ତୁ ଖ୍ରୀ ୧୫୬୮ରେ ବଂଗ ସୁଲତାନ 
ଓ ଓଡ଼ିଶା ଆକ୍ରମଣ କଲେ | ପାଟଣାଗଡ଼ର ଚୌହାନ ରାଜାମାନେ ଗଜପତି ରାଜାମାନଙ୍କ 
ସହିତ ସୁସଂପର୍କ ସ୍ଥାପନ କରି ନିଜର ସାର୍ବଭୌମତ୍ଵ ଉପଭୋଗ କରୁଥିଲେ । ଗକପତି 
ମୁକୁନ୍ଦ ଦେବ ହୀରାଧର ଦେବଙ୍କ ସହାୟତା ଭିକ୍ଷା କଲେ । ବଂଗର ସୁଲତାନ ସୈନ୍ୟଙ୍କ 
ବିରୁଦ୍ଧରେ ଯୁଦ୍ଧ କରିବା ପାଇଁ ହୀରାଧର ଭ୍ରାତା ବଳରାମ ଦେବଙ୍କୁ ସେନାପତି ଭାବରେ 
ନିଯୁକ୍ତ କଲେ ଓ ତାଙ୍କୁ ମୁକୁନ୍ଦ ଦେବଙ୍କୁ ସାହାଯ୍ୟ. କରିବାପାଇଁ କଟକ ପ୍ରେରଣ 
କଲେ । ପାଟଣା ସେନାର ସାହାଯ୍ୟ ପାଇବା ପୂର୍ବରୁ ଗଜପତି ମୁକୁନ୍ଦ ଦେବ ସୁଲେମାନଙ୍କ 
ଦ୍ଵାରା ପରାସ୍ତ ଓ ନିହତ ହେଲେ । ଓଡ଼ିଶା ମୁସଲମାନମାନଙ୍କ ଶାସନାଧୂନ ହେଲା । 
ଭଞ୍ଜରାଜାମାନଙ୍କ ସହିତ ପାଟନାର ଚୈହାନମାନଙ୍କ ବନ୍ଧୁତା ବହୁତ ଘନିଷ୍ଠ ଥଲା । 
ମୁସଲମାନ ସେନା ବାହିନୀକୁ ପ୍ରତିରୋଧ କରିବା ପାଇଁ ସେ ଦଶପଲ୍ଲା ପର୍ଯ୍ୟନ୍ତ ଅଗ୍ରସର 

ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ସଂକ୍ଷିg୍ତ ଇତିହାସ 


ହୋଇଥିଲେ । “ କୋଶଳାନନ୍ଦ 'ର କାବ୍ୟକାର କହନ୍ତି ବଳରାମ ଦେବ “ ଯବନ-ସମୁଦ୍ରରେ 
ନିମଜମାନ ପୂଥବୀକୁ ରକ୍ଷା କରିଥିଲେ” । ଅର୍ଥାତ ତାଙ୍କର ପ୍ରତିରୋଧ ଫଳରେ 
ଯବନମାନେ ପଶ୍ଚିମ ଓଡ଼ିଶାକୁ ପ୍ରବେଶ କରିପାରିଲେ ନାହିଁ । ଗଜପତି ସେନାନୀଙ୍କ 
ସହିତ ଦୀର୍ଘଦିନ ଯୁଦ୍ଧ ଓ ବିଶେଷ କ୍ଲାନ୍ତ ଅବସ୍ଥାରେ ଓଡ଼ିଶା ଅଧୟକାର ପରେ ଆଉ 
ପଶ୍ଚିମ ଓଡ଼ିଶା ବିରୁଦ୍ଧରେ ସଂଗ୍ରାମ କରିବାପାଇଁ ମୁସଲମାନମାନଙ୍କ ଧୈର୍ଯ୍ୟ ନ ଥୁଲା । 
ହୀରାଧର ଜ୍ୟେଷ୍ଠପୁତ୍ର ନରସିଂହ ଦେବଙ୍କୁ ସିଂହାସନ ଅର୍ପଣ କରି ତୀର୍ଥାଟନ ପାଇଁ ଉତ୍ତର 
ଭାରତ ଗମନ କଲେ । ଏହି ସମୟରେ ପାଟଣାରାଜ୍ୟର ବିଭାଜନ ପାଇଁ ନରସିଂହ ଓ 
ବଳରାମ ଦେବଙ୍କ ମଧ୍ୟରେ କଳହର ସୂତ୍ରପାତ ହୋଇଥଲା । ବଳରାମ ଦେବ 
ସେନାବାହିନୀର ସଂପୂର୍ଣ ସମର୍ଥନ ପାଉଥିଲେ । ପତ୍ରମନ୍ତ୍ରୀଗଣ ରାଜ୍ୟ ବିଭାଜନକୁ ଉଚିତ 
ମନେ କଲେ । ରାଜ୍ୟର ପଶ୍ଚିମ ସୀମାରେ ରନୁପୁରର ଶକ୍ତିଶାଳୀ କଳଚୂରୀ ରାଜା କଲ୍ୟାଣ 
ଶହାଇଙ୍କୁ ପ୍ରତିରୋଧ କରିବା ପାଇଁ ସେନାପତି ବଳରାମ ଦେବଙ୍କୁ ସମ୍ବଲପୁର ରାଜ୍ୟ 
ସ୍ଥାପନ ପାଇଁ ଅନୁମତି ଦିଆହେଲା । 


କଳାହାଣ୍ଡି - ନାଗରାଜ ବଂଶ 
(ଖୀ: ୧୩୦ ୦ରୁ ୧୮୫୩) 


ପୂର୍ବରୁ ସୂଚିତ ହୋଇଅଛି ଯେ ପଶ୍ଚିମ ଓଡ଼ିଶାର କୌଣସି ଅଂଶ ଗଜପତି 
ରାଜାମାନଙ୍କ ପ୍ରତ୍ୟକ୍ଷ ଶାସନାଧୀନ ନ ଥୁଲା । କଳାହାଣ୍ଡି, ଇତିହାସରେ ସର୍ବଦା ଏକ 
ସ୍ଵତନ୍ତ୍ର ଅଞ୍ଚଳ ଭାବରେ ଆମ୍ମପରିବୟ ପ୍ରଦାନ କରୁଥଲା । ଅଶୋକଙ୍କ ସମୟରେ ଏହା 
ଆଟବିକ, ସମୁଦରଗୁପ୍ତଙ୍କ ସମୟରେ ମହାକାନ୍ତାର ଶରଭପୂରୀୟ ରାଜାମାନଙ୍କର ଏକ 
ବିଶାଳ ଖଣ୍ଡ ଓ ସୋମବଂଶୀ ଶାସନରେ କୋରାପୁଟକୁ ନେଇ ତ୍ରିକଳିଙ୍କ ରାଜ୍ୟ 
ହୋଇଥିଲା । ଏକାଦଶ ଓ ଦ୍ଵାଦଶ ଶତାଦ୍ଦୀରେ ଏହା ଗଂଗ ସାମ୍ରାଜ୍ୟର ଅନ୍ତର୍ଭୁକ୍ତ 
ହେଲା | ବହୁତ କମ ସମୟ ପାଇଁ ଗଜପତିମାନେ ତ୍ରିକଳିଙ୍ଗର ଅଧୀଶ୍ବର ଥଲେ । ପ୍ରାୟ 
୧୩୦୦ ଖ୍ରୀ:ରେ କଳାହାଣ୍ଡି ଅଞ୍ଚଳରେ ନାଗବଂଶର ଅଭ୍ୟୁଦୟ ହେଲା । 


କଳାହାଣ୍ଡି ଅଞ୍ଚଳରେ ନାଗ ବଂଶର ପ୍ରତିଷ୍ତା ସଂପର୍କରେ ବହୁତ ଚିତ୍ତାକର୍ଷକ 
ଗଳ୍ପ ଶୁଣିବାକୁ ମିଳିଥାଏ । ଏସବୁ ପୁରାଣର କାହାଣୀ ପରି ମନେ ହୁଏ । ମାତ୍ର ଇତିହାସ 
ଆଲୋଚନାରୁ ପ୍ରତୀତ ହୁଏ ଯେ ନାଗବଂଶୀୟ ରାଜାମାନେ ଚକ୍ରକୋଟ ମଣ୍ଡଳରେ ଏକ 
ରାଜ୍ୟ ପ୍ରତିଷ୍ଠା କରିଥିଲେ । ଏହି ରାଜ୍ୟ ବସ୍ତର, କୋରାପୁଟ ଓ କଳାହାଣ୍ଡି ଅଞ୍ଚଳକୁ 
ନେଇ ପରିବ୍ୟାପ୍ତ ଥିଲା । ଛିନ୍ଦକ ନାଗବଂଶର ସୋମେଶ୍ବର ଦେବ ଜଣେ ପ୍ରଭାବଶାଳୀ 
ରାଜା ଥଲେ । ତାଙ୍କର ଏକ ଅଭିଲେଖ ଶଢତିହାସିକମାନଙ୍କ ପାଇଁ ବହୁତ ଗୁରୁତ୍ବପୂର୍ଣ । 

ଏହି ଅଭିଲେଖ ଉପରେ EI nd || Page 318ରେ ଆଲୋଚନା ପାଠ କରିବାକୁ 
ମିଳିଥାଏ । ରାଜା ସୋମେଶ୍ବର ଭଗବତୀ ମାଣିକ୍ୟ ଦେବୀଙ୍କ ଉପାସକ ଥଲେ । ଏହି 
ରାଜାଙ୍କ ଜଣେ ବଂଶଧର କଳାହାଣ୍ଡିରେ ନାଗବଂଶର ପ୍ରତିଷ୍ଠା: କରିଥିଲେ । ମାଣିକ୍ୟଦେବୀ 
ସେ ଦିନଠାରୁ କଳାହାଣ୍ଡିର ରାଜପରିବାରର ଇଷ୍ଟଦେବୀ ରୂପରେ ପରମ ପୂଜ୍ୟା । ଏହି 
ରାଜବଂଶର ଅଭ୍ୟୁଦୟ ଖ୍ରାଂ ୧୩୦୦ ସମୟକୁ ହୋଇପାରେ । ଏହା ଏକ ଅନୁମାନ 
ମାତ୍ର । ରଘୁନାଥ ସାଏ କଳାହାଣ୍ଡିରେ ନାଗବଂଶର ପ୍ରତିଷ୍ଠାତା ଥିଲେ । ସେ ଗଂଗ ବଂଶୀୟ 
ଜଣେ କନ୍ୟାଙ୍କୁ ବିବାହ କରିଥିଲେ । ଏହା ଥିଲା ସେ ସମୟର ପରଂପରା । ଗଂଗ 
ସମ୍ରାଟମାନେ ପଶ୍ଚିମ ଓଡ଼ିଶା ପ୍ରତି ଦୃଷ୍ଟି ଦେଇ ପାରୁ ନ ଥଲେ । ସେମାନେ 
ମୁସଲମାନମାନଙ୍କ ପ୍ରତିରୋଧ କରିବା ପାଇଁ ବହୁତ ଶକ୍ତି, ସମୟ ଓ ସାମର୍ଥ୍ୟ ବିନିଯୋଗ 
କରୁଥିଲେ । ନିଜର ବଳପୂର୍ବକ ନୂତନ ରାଜ୍ୟ ସ୍ଥାପନ କରୁଥିବା ଜଣେ ବୀର ପୁରୁଷ 
ଗଂଗ ବଂଶୀୟ ରାଜକନ୍ୟାର ପାଣିଗ୍ରହଣ କରି ନିଜର ଆସନକୁ ସୁଦୃଢ଼ କରିଥିଲେ । 
ଗଂଗରାଣୀଙ୍କ ଗର୍ଭରୁ ରଘୁନାଥ ସାଏଙ୍କ ଣରସରୁ ପାଞ୍ଚଜଣ ପୁତ୍ର ସନ୍ତାନ ଜନ୍ମ ଲାଭ 
କରିଥଲେ । ଜ୍ୟେଷ୍ଠ ଭ୍ରାତ ନାରାୟଣ ପିତାଙ୍କର ଉତ୍ତରାଧ୍ବକାରୀ ହେଲେ । ଭାଇମାନଙ୍କୁ 
ତୃପ୍ତ କରିବା ପାଇଁ ସେ ନରଲା, ଥୁଆମୁଲ, ଦାଦପୁର ଓ କର୍ଲାପାଟ ଜମିଦାରୀ ସୃଷ୍ଷି 
କଲେ । କନ୍ଧମାନଙ୍କୁ ଏକତ୍ରିତ କରି ଏକ ସେନାବାହିନୀ ଗଢ଼ିଲେ । କନ୍ଧପାଟ ମାଟି 
ନିଶ୍ବର ଜମି ଭୋଗ କଲେ । ଭାଇମାନେ ନିଜ ନିଜ ଜମିଦାରୀ ମଧ୍ୟରେ ସ୍ଵାଧୀନତା 
ଉପଭୋଗ କଲେ । ବଡ଼ ଭାଇ ପ୍ରତି ସମର୍ଥନକୁ ଚିରନ୍ତନ କରିବା ପାଇଁ ଏହି 
ରାଜନୈତିକ କୌଶଳ ଅବଲମ୍ବନ କରା ହୋଇଥଲା | ନୂତନ ବଂଶ ଓ ଶିଶୁ  ନାଗରାଜ ' 
ବେଶ ସୁଦୃଢ଼ ହେଲା । 


ପ୍ରତାପଙ୍କ ପରେ ରାଜା ହେଲେ ବୀରବର । ଭାଇ ବିଶ୍ବନାଥଙ୍କ ପାଇଁ ସୃଷ୍ଟି 
କରାହେଲା ମଦନପୁର ଜମିଦାରୀ | ଏହା ପରେ ଯୁଗସାଏ ଦେଓ, ଉଦୟନାରାୟଣ ଓ 
ହରିଶ୍ଚନ୍ଦ୍ର ପୁରୁଷାନୁକ୍ରମେ ରାଜା ହେଲେ । ଏକ ଆଦିବାସୀ ବିଦ୍ରୋହ ଦମନ କରି ନ 
ପାରି ରାଜା ହରିଶ୍ଚନ୍ଦ୍ର ମାମୁଁ ଘର ଗଞ୍ଜାମକୁ ନିଜର ଓ ପରିବାର ବର୍ଗଙ୍କ ଜୀବନ ରକ୍ଷା 
ପାଇଁ ପଳାୟନ କରିଥଲେ | ସେଠାରେ ଜନ୍ମଲାଭ କରିଥିଲେ ରାମଚନ୍ଦ୍ର ଦେବ । ସେ 
ବଡ଼ ହେଲାପରେ କନ୍ଧମାନଙ୍କ ସହିତ ବନ୍ଧୁତା ସ୍ଥାପନ କରି ପୁଣି କଳାହାଣ୍ଡି ରାଜସିଂହାସନ 
ଅଧକାର କଲେ । ତାଙ୍କ ବଂଶୀୟ ଜମିଦାର ଭାଇମାନେ ତାଙ୍କୁ ସାହାଯ୍ୟ କରିଥଲେ । 
କନ୍ଧମାନଙ୍କ ଗୁରୁତ୍ଵ ଓ କ୍ଷମତା ବୃଦି ଲାଭ କଲା । ଅଭିଷେକ ସମୟରେ ନୂଆରାଜା 
କନ୍ଧପାଟ ମାଝିଙ୍କ ସମ୍ମତି ଓ ଉପସ୍ଥିତି ପରଂପରାକ୍ରମେ ଏକ ପ୍ରଥାରୂପେ ଗୃହୀତ 
ହେଲା । 

ଏହା ପରେ ପୁରୁଷାନୁକ୍ରମେ ଅନେକ ରାଜା ରାଜୁତି କଲେ । ରାଜା ଦୂଷ୍ପନ୍ତ 
ସିଂହଙ୍କ ତାମ୍ର ଶାସନ ଖ୍ରୀ. ୧୬୬ ୨ରେ ଘୋଷିତ ହୋଇଥଲା । ଏହା ଶୁଦ୍ଧ ଓଡ଼ିଆ 
ଭାଷାରେ ଲିଖୁତ ହୋଇଥିଲା । ଭାଷାବିଦ୍‌ମାନଙ୍କ ପାଇଁ ଏହା ଏକ ଅମୂଲ୍ୟ ସଂପଦ । 


ନାଗବଂଶର ରାଜା ତୃତୀୟ ଯୁଗସାଏ ଜଣେ ପରାକ୍ରମୀ ତଥା କୌଶଳୀ ରାଜା 
ଥଲେ । ସେ ଜୟପୁରରାଜାଙ୍କ ପାଖରୁ କାଶୀପୁର, ମହୁଲପାଟଣା, ଚନ୍ଦ୍ରଗିରି ଓ ବିଷମଗିରି 
ଦୁର୍ଗମାନ ଲାଭ କରି କଳାହାଣ୍ଡି ରାଜ୍ୟର ପରିସୀମା ବୃଦ୍ଧି କରି ପାରିଥିଲେ । ସେ ଘୋଷଣା 
କରିଥବା ଖ୍ରୀ. ୧୭ ୧୨ର ତାମ୍ର ଶାସନ ଓ ଖ୍ରୀ. ୧୭ ୧୮ର ଦଧ୍ବବାମନ ମନ୍ଦିରର 
ଅଭିଲେଖ ତାଙ୍କର ପ୍ରଶାସନର ଅନେକ ଦିଗ ଉନ୍ମୋଚନ କରିଥାଏ । ବିଭିନ୍ନ 
ଦୁର୍ଗମାନଙ୍କର ସୁରକ୍ଷା ଭାର ବଂଶୀୟ ଭାଇମାନଙ୍କ ଉପରେ ନ୍ଯସ୍ତ ହୋଇଥଲା । 
ଲାଂଜିଗଡ଼ ଓ କନସରା ଜମିଦାରୀ ବଂଶୀୟ ଭାଇମାନଙ୍କୁ ପ୍ରଦାନ କରାହୋଇଥିଲା । 
ଭ୍ରାତୃବିବାଦ ବା ଦରବାରୀ କଳହର କୌଣସି ସୂଚନା ନ ଥିଲା । ପ୍ରାୟ ୫୦ରୁ ୬୦ 
ବର୍ଷ ପର୍ଯ୍ୟନ୍ତ କଳାହାଣ୍ରି ରାଜ୍ୟରେ ଶାନ୍ତି ଶୃଙ୍ଖଳା ବିରାଜମା କଲା । ପ୍ରଜାମନେ 
ଆନନ୍ଦରେ ରାଜସ୍ବ ପ୍ରଦାନ କଲେ | ରାଜାଙ୍କର ଆର୍ଥିକ ସ୍ବଚ୍ଛଳତା ବୃଵି ଲାଭ କଲା । 


କିନ୍ତୁ ଖ୍ରୀ. ୧୮୭୫ରେ ରାଜପୁତ୍ର ପୁରୁଷୋତ୍ତମ ଓ ଭାଇ କେଶଇ ସିଂହଙ୍କ 
ମଧ୍ୟରେ ସିଂହାସନ ପାଇଁ ଗୃହବିବାଦ ଭୟଙ୍କର ରୂପ ଧାରଣ କରିଥିଲା | ପୁରୁଷୋତ୍ତମ 
ଦଧ୍‌ବବାମନ ମୂରି ନେଇ ନାଗପୁର ପଳାୟନ କଲେ । ସେଠାରେ ସେ ରଘୁଜୀ 
ଭୋନସଲାଙ୍କ ଆଶ୍ରୟ ଭିକ୍ଷା କରି ତାଙ୍କୁ କଳାହାଣ୍ଡି ରାଜ୍ୟକୁ ଆକ୍ରମଣ କରିବାକୁ ସାହାଯ୍ୟ 
କଲେ । ମରହଟ୍ଟା ସେନା କଳାହାଣ୍ଡିରେ ପୁରୁଷୋତ୍ତମ ଦେବଙ୍କୁ ପରାସ୍ତ କଲେ । 
କଳାହାଣ୍ଜି ଏକ କରଦ ରାଜ୍ୟ ରୂପେ ସ୍ବୀକୃତ ହେଲା । ରାଜା ମରହଟ୍ଟା ଭୋନସଲାଙ୍କୁ 
ବାର୍ଷିକ ଟୋକଲି ୫୩୩୦ ଟଙ୍କା ପ୍ରଦାନ କରିବାକୁ ରାଜି ହେଲେ । କିନ୍ତୁ ଏଥିରେ 
କେଶାଇ ସିଂହଙ୍କ କିଛି ଲାଭ ହେଲା ନାହିଁ । କଳାହାଣ୍ଡି ଭୋନସଲାଙ୍କ ଅଷ୍ଟମ ସୁବା 
ଛତିଶଗଡ଼ରେ ଅନ୍ତର୍ଗତ ହେଲା । 


ସମୟର ପରିବର୍ଭନ ହେଲା । ନାଗପୁର ଭୋନସଲା ତୃତୀୟ ଇଂରେଜ- 
ମରହଟ୍ଟା ସମରରେ ପରାସ୍ତ ହେଲେ । ପୁତ୍ର ରଘୁଜୀ ନାବାଳକ ଥିବାରୁ ନାଗପୁର 
ଇଂରେଜ ରେସିଡ଼େଣ୍ଟଙ୍କ ଶାସନାଧୀନ ହେଲା | ଏହି ସମୟରେ ଛତିଶଗଡ଼ର ରାଜା ଓ 
ଜମିଦାରମାନେ ଇଷ୍ଟଇଶ୍ତିଆ କଂପାନୀ ସହିତ ସ୍ଵତନ୍ତ୍ର ଚୃକ୍ତି ସ୍ଵାକ୍ଷର କଲେ । ରାଜା 
ଯୁଗସାଏ ମଧ୍ୟ ସେମାନଙ୍କ ଆଦର୍ଶ ଅନୁସରଣ କଲେ । ୧୮୨୧ ଫେବୃୟାରୀ ୧୭ 
ତାରିଖ ଦିନ କଳାହାଣ୍ଡିର ରାଜା ଇଂରେଜମାନଙ୍କ ବସ୍ତୁତଃ ନିଜର ସମ୍ରାଟ ଭାବରେ 
ଗ୍ରହଣ କଲେ । ମରହଙଟ୍ଟାମାନଙ୍କ କ୍ଷମତା ଓ ପ୍ରଭୁତ୍ଵ ସଂକୁଚିତ ହେଲା | ତୃତୀୟ ଯୁଗସାଏ 

ଯୁବରାଜ ବିଳାସ ବ୍ୟସନରେ ତାଙ୍କର କାଳାତିପାତ କଲେ । ଭ୍ରାତା ବିଶ୍ଵନାଥ ଦେଓଙ୍କୁ 
ନିଜର ଦେୱାନ ପଦରେ ନିଯୁକ୍ତ କଲେ । ଦେୱାନ କ୍ରମଶଃ ଶକ୍ତିଶାଳୀ ହେଲେ । ନିଜ 
ନାମରେ ଦାନପତ୍ର ମଧ୍ଯ ଘୋଷଣା କଲେ । ପୁତ୍ର ଛତ୍ରସାଏଙ୍କୁ ରାଜା କରିବା ପାଇଁ 
ଷଡ଼ଯନ୍ତ୍ର କଲେ | ଯୁବରାଜ ଫତେ ନାରାୟଣ ଏହାର ପ୍ରତିବାଦ କଲେ । ଫଳରେ 
ଗୃହଯୁଦ୍ଧ ଓ ବିଦ୍ରୋହର ସୁତ୍ରପାତ ହେଲା । ପାତ୍ର ମନ୍ତ୍ରୀଗଣ ଯୁବରାଜଙ୍କୁ ସମର୍ଥନ 
କଲେ । ବିଶ୍ବନାଥଙ୍କ ସହିତ ତାଙ୍କର ସଂଘର୍ଷ ହେଲା । ପରାଜିତ ହୋଇ ବିଶ୍ଵନାଥ 
ଲାଞ୍ଜିଗଡ଼ ପଳାୟନ କଲେ । ଯୁଗସାଏଙ୍କ ମୃତ୍ୟୁପରେ ଫତେନାରାୟଣ ବଲାଙ୍ଗିର 
ଅଂଚଳର କନ୍ଧମାନଙ୍କ ସମର୍ଥନ ଲାଭ କଲେ । ଭ୍ରାତ୍ସବିବାଦ ଦେଶରେ ବିଶୃଙ୍ଖଳା ସୃଷ୍ଟି 
କଲା | ମରହଟ୍ଟାମାନେ ଏହାର ସୁଯୋଗ ନେଲେ । ପରେ ଫତେନାରାୟଣ ରାଜା 
ହେଲେ । ବିଶ୍ବନାଥଙ୍କ ପୁତ୍ର ଛତ୍ରପତି ଲାଞ୍ଜିଗଡ଼ ପୁନଃ ଲାଭ କଲେ । ବିବାଦର ସମାଧାନ 
ହେଲା। ଖ୍ରୀ. ୧୮୩୨ରୁ ୧୮ ୪୪ ପର୍ଯ୍ୟନ୍ତ ଏକ ଅରାଜକତା ଲାଗିରହିଥିଲା । ପରେ 
କେତେକ ଜମିଦାର ରାଜାଙ୍କ ବିରୁଦ୍ଧରେ ବିଦ୍ରୋହ କଲେ । ମରହଙ୍ଟାମାନଙ୍କ ସାହାଯ୍ୟରେ 
ରାଜା ବିଦ୍ରୋହକୁ ଦମନ କଲେ । ରାଜଧାନୀ (ଜୁନାଗଡ଼ )ରେ ବିସୂଚିକା ରୋଗରେ 
ଅନେକ ଲୋକ ମୃତ୍ଯୁବରଣ କଲେ । ରାଜଧାନୀ ଉଣ୍ଡେଶ୍ବର ଗ୍ରାମକୁ ଅସ୍ଥାୟୀ ଭାବରେ 
ସ୍ଥାନାନ୍ତରିତ ହେଲା । ପରେ ଏ ସହରର ନାମ ହେଲା ଭବାନୀପାଟଣା । 


୧୮୫୩ ଖ୍ରୀଷ୍ଟା୍ଦର କଥା । ଭୋନସଲା ଅପୁତ୍ରିକ ହୋଇ ପ୍ରାଣତ୍ୟାଗ 
କଲେ । ସେ ସମୟର ରାଜ୍ୟସ୍ବତ୍ଵ ଲୋପନୀତି ବଳରେ ନାଗପୁର ଇଂରେଜମାନଙ୍କ 
ପ୍ରତ୍ୟକ୍ଷ ଶାସନାଧୀନ ହେଲା । ଫଳରେ କଳାହାଣ୍ଡି ମଧ୍ୟ ବ୍ରିଟିଶ ସାମ୍ରାଜ୍ୟରେ ଅନ୍ତର୍ଭୁକ୍ତ 
ହେଲା । ଫତେନାରାୟଣଙ୍କ ମୃତ୍ୟୁ ପରେ ନୂତନ ବ୍ୟବସ୍ଥା ଅନୁସାରେ ଉଦିତପ୍ରତାପ 
ଦେଓ ଇଂରେଜମାନଙ୍କ କରଦରାଜା ଭାବରେ ଅଭିଷିକ୍ତ ହେଲେ । ବାଦ ପ୍ରତିବାଦ, 
ବିଜୟ ପରାଜୟ, ଗୃହବିବାଦ ଓ ବାହ୍ୟ ବିଦ୍ରୋହ ଆଦିର ଏକ ସଂଘର୍ଷମୟ ଅଧ୍ୟାୟର 
ଅବସାନ ଘଟିଲା | କଳାହାଣ୍ଡି ଇଂରେଜମାନଙ୍କ କରଦରାଜ୍ୟ ହୋଇ ଏକ ନୂତନ ସ୍ପିତିକୁ 
ଅବତରଣ କଲା । 


ବଉଦର ଭଞ୍ଜ ରାଜବଂଶ (ଖୀ. ୧୩୫୦ରୁ ୧୮୧୭) 


ବଉଦର ପ୍ରାଚୀନ ଇତିହାସ ବହୁତ ଗୌରବମୟ ଥିଲା । ଏହା ଥଲା ବୌଦ୍ଧ 
ଧର୍ମର ଏକ ଆଦି ଲାଳନ ଭୂମି । ଏହି ଅଞ୍ଜଳରେ ମହାଯାନ ପନ୍ଛୀମାନେ ଅନେକ 
ବିହାର ସ୍ଥାପନ କରିଥଲେ । ସପ୍ତମ ଶତକର ଶେଷ ପର୍ଯ୍ୟନ୍ତ ବଉଦର ଧାରାବାହିକ 
ଇତିହାସର କୌଣସି ଉପାଦାନ ମିଳେ ନାହିଁ । ଅଷ୍ଟମ ଶତକରେ ଏଠାରେ ଭଂଜମାନେ 

ଏକ ରାଜ୍ୟ ସ୍ଥାପନ କରିଥିଲେ ! ସେହି ରାଜ୍ୟକୁ ଖୁଞ୍ଜଳୀ-ମଣ୍ଡଳ ନାମରେ ଅଭିହିତ 
କରାହୋଇଥଲା ! ଭଂଜରାଜାମାନେ ଭୌମକରମାନଙ୍କ ସାମନ୍ତ ଥିଲେ । ରାଜ୍ୟର 
ରାଜଧାନୀ ଥୁଲା ଧୂତିପୁର । ପରାକ୍ରମୀ ସୋମରାଜା ଜନ୍ମଜୟ ଭଂଜମାନଙ୍କୁ ଯୁଦ୍ଧରେ 
ପରାସ୍ତ କରି ଧୂତିପୁର ଅଧ୍ୟକାର କରିଥିଲେ । ଭଂଜରାଜ ଓ ତାଙ୍କର ଅନୁଚରବର୍ଗ 
ଗଞ୍ଜାମର ଘୁମୁସର ଅଞ୍ଚଳକୁ ପଳାୟନ କରିଥଲେ । ସୋମବଂଶୀ ରାଜାମାନେ ଏ ରାଜ୍ୟକୁ 
‘ଓଡ଼' ଦେଶ ବୋଲି ନୂତନ ନାମକରଣ କରିଥୁଲେ । କାଳକ୍ରମେ ଏହି ଦେଶ 
ସୋମବଂଶୀ ରାଜାମାନଙ୍କ ଏକ ମୁଖ୍ୟ ରାଜ୍ୟ ହେଲା | ସେମାନେ ଏ ଦେଶରେ ତାଙ୍କର 
ରାଜଧାନୀ ଯଯାତି ନଗର ସ୍ଥାପନ କରିଥଲେ । ଖ୍ରୀ. ୧୧୧୦ରେ ଗଂଗରାଜା 
ଚୋଡ଼ଗଂଗଦେବ ଏ ରାଜ୍ୟ ଅଧ୍କାର କଲେ । ସୋମବଂଶୀମାନଙ୍କ ଶେଷ ରାଜା 
ପରାଜିତ ହୋଇ ଗଂଗରାଜାଙ୍କ ବଶତା ସ୍ଵୀକାର କଲେ | ଖ୍ରୀ. ୧୧୧ ୪ରେ ରତ୍ଧପୁରର 
କଳଚୂରୀମାନେ ସୋନପୁର ଅଧ୍ୟକାର କଲେ । ବୌଦ ରାଜ୍ୟ ମହାନଦୀର ଦକ୍ଷିଣ ଓ 
ସୋନପୁରର ଠିକ ଉତ୍ତର ପଟରେ ଅବସ୍ଥିତ ଥଲା । ତେଣୁ ଗଂଗ ଓ କଳଚୁରୀମାନଙ୍କ 
ମଧ୍ୟରେ ସଂଘର୍ଷ ଅନିର୍ବାର୍ଯ୍ୟ ହେଲା । ଖ୍ରୀଝ ୧୨ ୨୦ରେ ତୃତୀୟ ଅନଙ୍ଗଭୀମଦେବ 
କଳଚୂରୀମାନଙ୍କୁ ପରାସ୍ତ କଲେ । ସୋନପୁର ଗଂଗମାନଙ୍କ ଅଧୀନକୁ ଅସିଲା । ବୌଦ 
ଓ ସୋନପୁର ମିଶ୍ରଣ ହୋଇ “ ପଶ୍ଚିମ ଦେଶର ସୃଷ୍ଟି ହେଲା । ଜଣେ ବିଷୟପତି ଏ 
ରାଜ୍ୟକୁ ଗଂଗମାନଙ୍କ ପ୍ରତିନିଧୂ ଭାବରେ ଶାସନ କଲେ । କାଳକ୍ରମେ ଏହି ରାଜବଂଶୀୟ 
ବିଷୟପତି ମୂଳରାଜ୍ୟରୁ ଅଲଗା ହୋଇ ପୁରୁଷାନୁକ୍ରମେ ରାଜ୍ୟ ଶାସନ କଲେ | ସ୍ବତନ୍ତ୍ର 
ସେନାନୀ ଗଠନ କରି ସେମାନେ ବହୁତ ଶକ୍ତିଶାଳୀ ହେଲେ । 


ଅରାଜକତାର ସୁଯୋଗ ନେଇ ବୌଦ ଅଞ୍ଚଳକୁ ପୁଣି ପୁରୁଣା ଭଂଜମାନେ 
ଅଧ୍ଯକାର କଲେ | ଚତୁରତାର ସହିତ କନକ ଭଂଜ ଗଂଗରାଜାଙ୍କ ସାର୍ବଭୌମତୃ ସ୍ଵୀକାର 
କରି ନେଇ, ଅଭ୍ୟନ୍ତରୀଣ କ୍ଷେତ୍ରରେ ସର୍ବମୟ ଅଧୀଶ୍ଵର ହୋଇ ପାରିଥିଲେ । ଗଂଗ 
ସମ୍ରାଟଙ୍କ ଦୁର୍ଭାଗ୍ୟକୁ ଉତ୍କଳ ରାଜ୍ୟ ଉପରେ ମୁସଲମାନମାନେ ବାରମ୍ବାର ଆକ୍ରମଣ 
କଲେ । ଗଂଗ ସମ୍ରାଟ ତୃତୀୟ ଭାନୁଦେବ ବୌଦର ଭଂଜରାଜାଙ୍କ ସାହାଯ୍ୟ ଭିକ୍ଷା 
କରିଥଲେ । ରାଜା କନକ ଭଂଜ ଖ୍ରୀ. ୧୩୫୩ରେବୀରତ୍ଵର ସହିତ ବଂଗର ସୁଲତାନଙ୍କ 
ବିରୁଦ୍ଧରେ ଯୁଦ୍ଧ କରିଥିଲେ । ଘଟଣା ଚକ୍ରରେ ଗଂଗ ସାମ୍ରାଜ୍ୟର ପତନ ହେଲା | ଗଜପତି 
ରାଜନ୍ୟବର୍ଗ ପଶ୍ଚିମ ଓଡ଼ିଶା ବା ପ୍ରାଚୀନ କୋଶଳ ଅଂଚଳ ପ୍ରତି ଦୃଷ୍ଟି ଦେଇ ପାରିଲେ 
ନାହିଁ। କାରଣ ସେମାନଙ୍କୁ ସର୍ବଦା ଦକ୍ଷିଣାଞ୍ଚଳର ସଂରକ୍ଷଣ ପାଇଁ ବହୁତ ଶଗ୍ତି ବିନିଯୋଗ 
କରିବାକୁ ପଡ଼ୁଥିଲା । ପଶ୍ଚିମ ଓଡ଼ିଶାର ରାଜାମାନେ ସମୟ ସମୟରେ ଗଜପତି ବଂଶର 
କନ୍ୟାମାନଙ୍କ ପାଣିଗ୍ରହଣ କରି ନିଜର ସ୍ମିତିକୁ ଆଇନସଂଗତ ତଥା ସୁଦୃଢ଼ 

କରୁଥଲେ । 


କନକ ଭଂଜଙ୍କ ପରେ ରାଜା ହେଲେ ଶଳନ ଭଂଜ । ତାଙ୍କ ପରେ ବଉଦର 
ଇତିହାସ ରଚନା କରିବା ପାଇଁ କିଛି ନିର୍ଦ୍ଦିଷ୍ଟ ତଥ୍ୟ ମିଳେ ନାହିଁ । ଖ୍ମୀଝ ୧୪୯୮ରେ 
ସିଦ୍ଧ ଭଂଜ ବଉଦ ରାଜ୍ୟର ରାଜା ହେଲେ । ତାଙ୍କ ସମୟରେ କମାଇ ମୁହାଣଠାରୁ ଉଦଣ୍ଡୀ 
ମୁହାଣ ପର୍ଯ୍ୟନ୍ତ ଏକ ବିଶାଳ ଅଂଚଳ ବୌଦ ରାଜ୍ୟର ଅଂଶବିଶେଷ ଥୁଲା । ଏହାକୁ 
ଦଶପଲ୍ଲା ବୋଲି କୂହାହେଉଥୁଲା ! ସିଦ୍ଧ ଭଂଜ ଏହି ରାଜ୍ୟର ଭାର ଭାଇ ନାରାୟଣ 
ଭଂଜଙ୍କୁ ଅର୍ପଣ କରିଥଲେ । ନାରାୟଣ ନିଜର ସ୍ମିତିକୁ କାଳକ୍ରମେ ଦୃଢ଼ୀଭୂତ କଲେ । 
ବଡ଼ଭାଇଙ୍କ ବିୟୋଗ ପରେ ସେ ନିଜକୁ ସୁଧୀନ ରାଜା ଭାବରେ ଘୋଷଣା କଲେ । 
ବୌଦ୍ଧ ଏକ ଅପେକ୍ଷାକୃତ ଛୋଟ ରାଜ୍ୟରେ ପରିଣତ ହେଲା । ଆକାର ବା ସୀମା 
ଉଦଣ୍ଡୀ ମୁହାଣରୁ ଅମାଇ ମୁହାଣ ମଧ୍ଯରେ ସୀମିତ ରହିଲା । ଖ୍ରୀ ୧୫୯୯ରେ 
ମଦନମୋହନ ଭଞ୍ଜଙ୍କ ଦୁଇଜଣ ଦୁହିତା ପାଟଣାଗଡ଼ର ଚୌହାନ ରାଜବଂଶରେ ବିବାହ 
ହୋଇଥଲେ । ଯୌତୁକ ରୂପରେ ପାଇଥିବା କେତେକ ଅଞ୍ଚଳରୁ ସେମାନେ ରାଜସ୍ଵ 
ଆଦାୟ କରିବା ଅଧ୍କାର ପାଇଥିଲେ । କାଳକ୍ରମେ ଏହା ପାଟଣାଗଡ଼ ରାଜ୍ୟରେ ସମ୍ମିଳିତ 
ହେଲା । 


ଅନେକ ଦିନ ପରେ ସମ୍ବଲପୁରର ଚୌହାନ ରାଜା ବଳଭଦ୍ର ଦେବ ବୌଦର 
ରାଜାଙ୍କୁ ପରାସ୍ତ କରି ତାଙ୍କ ପାଖରୁ ସୋନପୁର ଅଞ୍ଚଳ ଅଧବକାର କରିଥଲେ । ଉଭୟ 
ରାଜ୍ୟ ମଧ୍ୟରେ ସୁସଂପର୍କ ସ୍ଥାପିତ ହୋଇଥଲା । ବଳଭଦ୍ର ଦେବଙ୍କ ପୁତ୍ର ମଧୁକର 
ଦେବ ବଉଦର ରାଜା ଜଗନ୍ନାଥ ଭଂଜଙ୍କ କନ୍ଯାକୁ ବିବାହ କରିଥିଲେ । ବଳୀୟାର 
ଦେବଙ୍କ ରାଣୀ ମଧ୍ୟ ଭଂଜ କୂମାରୀ ଥଲେ । 


ଅଷ୍ଟାଦଶ ଶତକର ଶେଷ ବେଳକୁ ସମ୍ବଲପୁର ଚୌହାଣ ରାଜ୍ଯ ଦୁର୍ବଳ 
ହୋଇଗଲା । ଗ୍ଣହଯୁଦ୍ଧ, ଅନ୍ତର୍ବିବାଦ ଓ ମରହଟ୍ଟାମାନଙ୍କ ଆକ୍ରମଣରେ ଚୌହାଣମାନେ 
ବହୁତ ବିପଦର ସମ୍ମୁଖନ ହୋଇଥିଲେ । ଏମାନଙ୍କ ଦୁର୍ବଳତାର ସୁଯୋଗ ନେଇ ବଉଦ 
ଓ ଆଠମଲ୍ଲିକ ନିଜକୁ, ସ୍ଵାଧୀନ ବୋଲି ଘୋଷଣା କଲେ । ରାଜା ବିଶ୍ବମ୍ଭର ଦେବ ଖ୍ରୀ. 
୧୭୭ ୮ରୁ ୧୮୧୭ ପର୍ଯ୍ୟନ୍ତ ବୌଦର ରାଜା ଥିଲେ । ତାଙ୍କ ସମୟରେ ପ୍ରଶାସନରେ 
ଅନେକ ପ୍ରକାର ପରିବର୍ଭନ ଦେଖାଦେଇଥୁଲା ! ତାଙ୍କ ସମୟରେ ବଉଦ ରାଜ୍ୟର 
ପଂଚରା ପ୍ରଗଣା ସୋନପୁର ରାଜ୍ୟକୁ ପ୍ରଦତ୍ତ ହୋଇଥଲା । ଏହାର ସଠିକ କାରଣ 
ଜଣାପଡ଼େ ନାହିଁ । ସୋନପୁର ରାଜାଙ୍କ ପାଖରୁ ଆଣିଥିବା ରଣ ପରିଶୋଧ, ସଂକଟମୟ 
ସମୟରେ ସୋନପୁର ରାଜାଙ୍କ ସାମରିକ ସାହାଯ୍ୟର ପ୍ରତିଦାନ ବିଶେଷତଃ 
ରାଜକୂମାରୀଙ୍କୁ ସୋନପୁର ଯୁବରାଜଙ୍କୁ ଅର୍ପଣର ଯୌତୁକ ସ୍ଵରୂପରେ ବାଘମାରୀ ଓ 

ମେହେଣୀ ନଦୀର ଅନ୍ତର୍ଗତ ଏହି ପ୍ରଗଣା ସୋନପୁର ରାଜାଙ୍କୁ ପ୍ରଦାନ କରା 
ହୋଇଥଲା । ବୌଦ ଓ ସୋନପୁର ଲୋକମାନେ ଏହାକୁ କାଠି-ପାଣିଦାନ ବୋଲି ପ୍ରକାଶ 
କରିଥାନ୍ତି । 

ଖୀ. ୧୮୦ ୦ରେ ମରହଟ୍ଟା ସେନାପତି ଭୂପସିଂହ ବିଶ୍ଵମ୍ଭର ସିଂହଙ୍କୁ ଯୁଦ୍ଧରେ 
ପରାସ୍ତ କରିଥିଲେ । ରାଜା ଗନ୍ଦାଠାରେ ରାଜନୈତିକ ବନ୍ଦୀଭାବରେ କିଛି ଦିନ 
କାଳାତିପାତ କରିଥିଲେ । ଖ୍ରୀ. ୧୮୦୩ରେ ଜର୍ଚ୍ଚ ହାରକୋଟ କଟକ ଅଧ୍ବକାର 
କଲେ । ସେ ମରହଙଟ୍ଟାମାନଙ୍କ ପାଖରୁ ସୋନପୁର, ବୌଦ ଓ ସମ୍ବଲପୁର ଅଞ୍ଚଳ ଜୟ 
କରିବା ପାଇଁ ଇଂରେଜ ସେନାପତିଙ୍କ ଆଦେଶ ପ୍ରଦାନ କଲେ ! ଇଂରେଜ ସେନାପତି 
ଥିଲେ ମେଜର ଫୋରବେସ୍‌ । ସେ କେବଳ ପାଞ୍ଚଶହ ସୈନ୍ୟ ସାହାଯ୍ୟରେ ତୁରନ୍ତ 
ବଡ଼ମୂଳ ଘାଟି ଉପରେ ଆକ୍ରମଣ ଆରମ୍ଭ କଲେ । ବଉଦ ଓ ଦଶପଲ୍ଲାର ରାଜା ତାଙ୍କୁ 
ପ୍ରତିରୋଧ କରିବାପୂର୍ବରୁ ଫୋରବେସ ରାଜ୍ୟ ଦୁଇଟିକୁ ସଂପୂର୍ଣ୍ଣ ଭାବରେ ପରାଭୂତ ଓ 
ଅଧ୍ବକାର କଲେ । ଠିକ୍‌ ଏହି ସମୟରେ ବ୍ରାଉଟନ ସାହେବ ସମ୍ବଲପୁର ଅଧ୍ବକାର 
କଲେ । ଖ୍ରୀ. ୧୮୦୩ ଡ଼ିସେମ୍ବର ମାସର ଦେଉଟଗାଁ ଚୂକ୍ତି ସମ୍ବଲପୁର ପାଇଁ ଲାଗୁ 
ହେଲା । ବଡ଼ମୂଳ ଘାଟିର ସାମରିକ ଗୁରୁତ୍ଵ ଦୃଷ୍ଟିରୁ ବଉଦ ଓ ଆଠମଲ୍ଲିକ କଟକ 
ପ୍ରଦେଶର ଅନ୍ତର୍ଗତ ହେଲା । ସମ୍ବଲପୁର, ବଲାଙ୍ଗୀର ଓ ପଶ୍ଚିମ ଓଡ଼ିଶା ସହ ବଉଦ ଓ 
ଆଠମଲ୍ଲିକ ରାଜ୍ୟଦ୍ଵୟର ରାଜନୈତିକ ଓ ସାମାଜିକ ସଂପର୍କ କ୍ରମଶଃ ହ୍ରାସ ହେଲା । 
ପ୍ରଶାସନ ପାଇଁ କଟକ ସହିତ ସଂପର୍କ ବୃଦ୍ଧି ହେତୁ ଏମାନଙ୍କୁ ଭାଷା ଓ ସଂସ୍କୃତି କାଟକୀୟ 
ହୋଇଗଲା । ଖ୍ରୀ. ୧୮୦ ୪ରେ ବଉଦ ରାଜା ଇଂରେଜମାନଙ୍କ ସହିତ ଏକ ଚୁକ୍ତି 
ସଂପାଦନ କରିଥଲେ । ବଉଦ ଓ ଆଠମଲ୍ଲିକ ଇଂରେଜମାନଙ୍କ କର୍ଗ୍ଧତ୍ଵାଧୀନ ହେଲା । 
ରାଜା ବିଶ୍ଵମ୍ଭର ଭଂଜ ଉଭୟ ରାଜ୍ୟର ରାଜା ହେଲେ । ଯୁଗ୍ମ ରାଜ୍ୟ ବୌଦ-ଆଠମଲ୍ଲିକ 
ଇଂରେଜମାନଙ୍କ ସାମନ୍ତ ବା କରଦ ରାଜ୍ୟ ଭାବରେ ପରିଚିତ ହେଲା । 


ଗାଂଗପୁରର ପରମାର ରାଜବଂଶ 
(ଖୀ. ୧୪୫୦ରୁ ୧୮୨୭) 


ଗାଙ୍ଗପୁର ରାଜ୍ୟ ବା ଅଂଚଳ ପ୍ରାଚୀନ କାଳରେ ଦକ୍ଷିଣ କୋଶଳ, ଷଷ୍ଠ- 
ସପ୍ରମ ଶତକରେ ଶରଭପୁରୀୟ ଓ ଅଷ୍ଟମରୁ-ଦଶମ ଶତାଦ୍ଦୀରେ ସୋମବଂଶୀ, କିଛି 
କାଳ କଳଚୂରୀ ଓ ଖ୍ରୀ.ଅ. ୧୨୨୦ ପରେ ଗଂଙ୍ଗମାନଙ୍କ ସାମ୍ରାଜ୍ୟର ଅନ୍ତର୍ଠୁକ୍ତ 
ହୋଇଥଲା । ଚତୁର୍ଦଶ ଶତକରେ ଏ ଅଂଚଳରେ କେଶରୀ ବଂଶର ଦୂଇ ଜଣ ରାଜା 
ସ୍ଵୀୟ ପରାକ୍ରମ ବଳରେ କିଛି ଦିନ ରାଜ୍ୟ ଶାସନ କରିଥଲେ । ସେମାନେ କପିଳ 

କେଶରୀ ଓ ରତ୍ଧକେଶରୀ ନାମରେ ଇତିହାସରେ ପରିଚିତ ହୋଇଥାନ୍ତି । ଏହି 
ରାଜାଦ୍ୟଙ୍କ ଭୂୟାମାନେ ଏ ଅଂଚଳକୁ କିଛି ଦିନ ଶାସନ କରିଥଲେ । ବିଶୃଙ୍ଖଳାର 
ସୁଯୋଗ ନେଇ ନାଗ୍ରା ଓ ଜେମଗିରି ପୁରୁଣା ଜମିଦାରମାନଙ୍କ ସାହାଯ୍ୟରେ ପରମାର 
ବଂଶୀୟ ଗଂଗାଧର ଦେବ ଏକ ନୂତନ ରାଜ୍ୟ ସ୍ଥାପନ କରିଥିଲେ । ତାଙ୍କ ରାଜଧାନୀ 
ପ୍ରଥମେ ଇବନଦୀ କୂଳର ସସାବିରା ଗ୍ରାମରେ ସ୍ଥାପିତ ହୋଇଥଲା । ଏଠାରେ ଭୂୟୀ 
ଜମିଦାର ଦୃୟ ତାଙ୍କର ଅଭିଷେକ କରିଥିବାର ଗନ୍ଧ ଶୁଣିବାକୁ ମିଳେ । ଏହା ଅନୁମେୟ 
ଯେ, ତାଙ୍କ ନାମ ଅନୁସାରେ ରାଜ୍ଯର ନାମ ହୋଇଥଲା ଗାଙ୍ଗପୁର । ରାଜଧାନୀରେ 
ସେ ଏକ ଦୁର୍ଗ ମଧ୍ୟ ନିର୍ମାଣ କରିଥିଲେ | ଗଂଗାଧର ଶେଖର ଦେବ ଖ୍ରୀ. ୧୪୫୦ରୁ 
୧ ୪୮୦ ପର୍ଯ୍ୟନ୍ତ ରାଜୁତି କରିଥିବା ଅନୁମେୟ ! 


ଜଗନ୍ନାଥ ଶେଖର ଓ ତାଙ୍କ ପୁତ୍ର ଜଳନ୍ଧର ଏହି ବଂଶର ଦ୍ଵିତୀୟ ଓ ତୃତୀୟ 
ରାଜା । ଚତୁର୍ଥ ରାଜା ଚନ୍ଦ୍ରମଣି ଶେଖର ଦେବ ଟୌହାନ ରାଜା ବଳରାମ ଦେବଙ୍କ 
ବନ୍ଧୁ ଥଲେ । ଚୌହାଣମାନଙ୍କ ସାର୍ବଭୌମତ୍ଵ ସ୍ଵୀକାର ପୂର୍ବକ ଭଗିନୀ କମଳ କୁମାରୀ 
ଦେବୀଙ୍କୁ ବଳରାମ ଦେବଙ୍କ ସହିତ ବିବାହ କରାଇ ସେ ନିର୍ବିଗ୍ମନରେ ରାଜ୍ୟ ଶାସନ 
କରୁଥିଲେ । କମଳ କୁମାରୀ ପାଟରାଣୀ ହେଲେ ଚନ୍ଦ୍ରମଣି ସୁଖମୟ ଜୀବନ ଯାପନ 
କଲେ ବୈକାହିକ ସଂପର୍କ ଏକ ପରଂପରାରେ ପରିଣତ ହେଲା । ହୃଦୟ ନାରାୟଣ 
ଗାଙ୍ଗପୁର ରାଜା କନ୍ଦର୍ପ ଶେଖରଙ୍କ କନ୍ୟା ଓ ବଳଭଦ୍ର ସାଏ ହଟ୍ଗମଣି ଶେଖର ଦେବଙ୍କ 
ପାଣିଗ୍ରହଣ କରି ତାଙ୍କୁ ପାଟରାଣୀ କରିଥିଲେ | ମଧୁକର ଦେବଙ୍କ ପାଟରାଣୀ ଗାଂଗପୁର 
ରାଜା ହମୀର ଦେବଙ୍କ କନ୍ୟା ଥଲେ । ତାଙ୍କର ପୁତ୍ର ଥଲେ ବଳୀୟାର ଦେବ । ଏହି 
ବଂଶର ଏକାଦଶ ରାଜା ଥିଲେ ବୈଜନାଥ ଶେଖର । ତାଙ୍କର କନ୍ଯା ରତ୍ଵକୂମାରୀ 
ସମ୍ବଲପୁର ରାଜା ଜୟନ୍ତ ସିଂହଙ୍କୁ ବିବାହ କରିଥୁଲେ । ରାଜା ଇନ୍ଦ୍ରଶେଖର 
ମରହଙ୍ଟାମାନଙ୍କ ଆକ୍ରମଣର ଶରବ୍ୟ ହୋଇଥିଲେ । ଖ୍ରୀ. ୧୮ ୨୬ରେ ଗାଙ୍ଗପୁର 
ଇଂରେଜମାନଙ୍କ ଅଧୀନସ୍ଥ ହେଲା । ୧୮ ୨୭ରେ ରାଜା ଇନ୍ଦ୍ରଶେଖର ଦେବ ଇଂରେଜ 
ସରକାରଙ୍କ ସ୍ଵତନ୍ତ୍ର ସନନ୍ଦ ଲାଭ କଲେ । 


ବଣାଇରେ କାଦନ୍ବ ରାଜବଂଶ 
(ଖୀ. ୧୩୫ ୦ରୁ ୧୮୨୬) 


ମଧ୍ୟଯୁଗରେ ଓଡ଼ିଶାରେ ଅନେକ ମଣ୍ଡଳ ଅଧୁରାଜ୍ୟ ସ୍ଥାପିତ ହୋଇଥଲା । 
ସେ ମଧ୍ୟରୁ ବ୍ରାହ୍ମଣୀ ନଦୀର ଉପତ୍ୟକାରେ ବଣାଇ-ମଣ୍ଡଳ ଅନ୍ୟତମ । ଖ୍ରୀଷ୍ଟୀୟ ଅଷ୍ଟମ 
ନବମ ଶତକରେ ଏହି ଅଧ୍ବରାଜ୍ୟରେ ମୟୂର ନାମକ ଏକ ରାଜବଂଶ ରାଜତ୍ଵ 

କରୁଥିଲେ । ବରାହ ଥୁଲା ଏମାନଙ୍କର ନାମ-ସଂଜ୍ଞା । ରାଜକୀୟ ସଂକେତ ଥୁଲା ମୟୂର 
ପକ୍ଷୀ । ଏମାନେ ନିଶ୍ଚୟ ଏକ ଉପଜାତି ସଂପ୍ରଦାୟର ଥଲେ ଓ ବୌଦ୍ଧ ଧର୍ମରେ ଦୀକ୍ଷିତ 
ହୋଇଥିଲେ । ହୋଇଥଲେ । ଏମାନେ ଖ୍ରଚିଙ୍ଗ ମଣ୍ଡଳର ଭଂକରାଜାମାନଙ୍କ ସହିତ 
ବନ୍ଧୁତା ସ୍ଥାପନ କରିଥିଲେ । ଉଭୟେ ଭୌମକରମାନଙ୍କ ସାମନ୍ତ ଥଲେ | ଉଭୟେ 
ମୟୂରକୁ ରାଜକୀୟ ସଂକେତ ଭାବରେ ଗ୍ରହଣ କରିଥଲେ । ଏ ବଂଶର ପ୍ରଥମ ରାଜା 
ପ୍ରଥମେ ଚିତ୍ରକୂଟରେ ବସବାସ କରୁଥିଲେ । କେତେଦିନ ପାଇଁ ସେ ଭୌମକର 
ରାଜାଙ୍କର ଜଣେ ସେନାପତି ଥଲେ । ପରେ ବଣାଇରେ ଏକ ରାଜ ବଂଶର ପ୍ରତିଷ୍ଠା 
କରିଥଲେ । ତାଙ୍କର ନାମ ଥଲା ଉଦିତ ବରାହ । ତାଙ୍କର ପୈତ୍ର ଉଦୟ-ବରାହ 
ଭୌମକର ରାଜାଙ୍କ ସାମନ୍ତ ଥଲେ । ସାମନ୍ତ ହେଲେ ମଧ୍ୟ ସେ ମହାରାଜ ଉପାଧ୍ବରେ 
ଭୂଷିତ ହୋଇଥିଲେ । ଭୌମରାଜାଙ୍କ ପରି ସେ ମଧ୍ୟ ବୁଦ୍ଧଙ୍କର ଉପାସକ ଥୁଲେ ! 
ଜାତିରେ ନିଶ୍ଚୟ ବ୍ରାହ୍ମଣ କିମ୍ବା କ୍ଷତ୍ରିୟ ମଧ୍ଯ ନ ଥୁଲେ । ଆଜି ମଧ୍ଯ ବରାହ ନାମ- 
ସଂଜ୍ଞା ଥବା କେତେକ ଆଦିବାସୀ ସଂପ୍ରଦାୟ ପଶ୍ଚିମ ଓଡ଼ିଶାରେ ବସବାସ କରନ୍ତି । 


ଉଦୟ ବରାହ ପରେ ଏହି ବଂଶର କୌଣସି ରାଜାଙ୍କ ବିଷୟ ଏଁତିହାସିକ 
ପରଂପରା, କାହାଣୀ କିମ୍ବା କୌଣସି ଦଲିଲରୁ ମିଳେ ନାହିଁ । ତେଣୁ ଅନୁମାନ କିରାହୁଏ 
ଯେ, ଭୌମକରମାନଙ୍କ ପତନ ପରେ ଏମାନେ ମଧ୍ୟ ବିଲୁପ୍ତ ହୋଇଥିଲେ | କହିବାର 
ଅନାବଶ୍ୟକ ଭୂୟୀ ସଂପ୍ରଦାୟର କେତେକ ପ୍ରଭାବଶାଳୀ ଲୋକ ବଣାଇର ଶାସନ ଭାର 
ଗ୍ରହଣ କରିଥଲେ । ପରେ ଚୋଳରାଜା ବଣାଇ ଅଂଚଳ ନିଜ ଅଧ୍ବକାରକୁ ଆଣିଥୁବା 
କେତେକ କାହାଣୀ କିମ୍ବଦନ୍ତୀରୁ ମିଳିଥାଏ । 


ଦକ୍ଷିଣ ଭାରତରେ କାଦମ୍ବ ବଂଶୀୟ କେତେକ କ୍ଷତ୍ରୀୟ ସିଂହଳର ରାଜାଙ୍କ 
ବଂଶଧର ଭାବରେ ବସବାସ କରୁଥଲେ । ଏହି କ୍ଷତ୍ରୀୟମାନଙ୍କ ମଧ୍ୟରୁ ଜଣେ ବୀର 
ପୁରୁଷ ଚୋଳ ରାଜାଙ୍କ ସେନାବାହିନୀରେ ଯୋଗଦାନ କରିଥଲେ । ଚୋଳରାଜାଙ୍କ 
ସହାୟତା ପାଇଁ ସେ ଦଶମ ଶତକରେ ବଣାଇ ଅଂଚଳରେ ଏକ ନୂତନ ରାଜବଂଶ 
ପ୍ରତିଷ୍ଠା କରିଥଲେ | କିନ୍ତୁ ଏହି ଗଳ୍ତର ଏତିହାସିକ ସତ୍ୟତା ନିରୂପଣ କରିବା ବହୁତ 
କଷ୍ଟସାଧ୍ୟ । କାରଣ ଚୋଳମାନଙ୍କ ଇତିହାସରୁ ଉକ୍ତ ବିଷୟର କୌଣସି ସୂଚନା ମିଳେ 
ନାହିଁ। 

ବରଂ ଇତିହାସରୁ ପ୍ରମାଣ ମିଳେ ଯେ, ଦକ୍ଷିଣ ଭାରତରେ କାଦମ୍ବମାନେ 
କୁନ୍ତଳ ନାମକ ଏକ ରାଜ୍ୟ ସ୍ଥାପନ କରିଥିଲେ । ଉକ୍ତ ବଂଶର କେତେକ ଶାଖା ନବମ- 
ଦଶମ ଶତାବ୍ଦୀରେ ଗଂଜାମ ଅଂଚଳରେ ଦେଖାଦେଇଥିବା ଅରାଜକତାର ସୁଯୋଗ 
ନେଇଥୂଲେ ,। ସେମାନେ ପ୍ରଥମେ ଗଂଜାମର ବୈଜୟନ୍ତୀପୁରରେ ନିଜକୁ ସୃପ୍ତିଷିତ୍ର 

କରି କାଳକ୍ରମେ ବଣାଇରେ ଏକ ରାଜ୍ୟ ସ୍ଥାପନ କରିଥଲେ । ପ୍ରଥମେ ବଣାଇ 
ଅଂଚଳରେ ଚିରସ୍ଥାୟୀ ବସବାସ କରୁଥବା ଭୂୟାଁ ଜମିଦାରମାନଙ୍କ ସହିତ ଏମାନଙ୍କ 
ସଂଘର୍ଷ ହୋଇଥଲା । କିନ୍ଧୁ ଭୂୟୀମାନଙ୍କ କୌଣସି ସଂଗଠନ ନ ଥିଲା । ଗହ ବିବାଦ 
ଓ କଳହ ସେମାନଙ୍କୁ ଦୂର୍ବଳ କରିଥଲା । ତେଣୁ ଭୂୟୀମାନଙ୍କୁ କରାୟତ କରିବା ଯୁଦ୍ଧପ୍ରିୟ 
ଓ ଶୃଙ୍ଖଳିତ କଦମ୍ବ ଦଳପତିଙ୍କୁ କଷ୍ଟସାଧ୍ୟ ହେଲା ନାହିଁ । କୌଶଳ କ୍ରମେ 
କଦମ୍ବରାଜାମାନେ ଖୁବ୍‌ କମ୍‌ ସମୟ ମଧ୍ୟରେ ଭୁୟୀମାନଙ୍କ ସାମାଜିକ ଆଧ୍ୂପତ୍ୟ ଓ 
ପ୍ରଭାବକୁ ସ୍ଵୀକାର କରିନେଲେ । ବଂଶାନୂକ୍ରମେ କଦମ୍ବ ରାଜାମାନଙ୍କ ଅଭିଷେକ କାଳରେ 
ଭୂୟୀ ଜମିଦାମାନଙ୍କ ସ୍ଵୀକୃତି ଆବଶ୍ୟକ ହେଉଥିଲା । 


କଦମ୍ବ ରାଜାମାନଙ୍କ କୌଣସି ବଳିଷ୍ଠ ଅଭିଲେଖ ବା ତାମ୍ର ଶାସନ ଉପଲବ୍ଧ 
ହୋଇନାହିଁ, ଯାହାକି ଏତିହାସିକ ଦୃଷ୍ଟିକୋଣରୁ ବହୁତ ଗରୁତୃପୂର୍ । ସ୍ଥାନୀୟ ପଣ୍ଡିତ ଓ 
କବି ମଦନମୋହନ ମିଶ୍ର ଓ ଗୋପୀନାଥ ମିଶ୍ର ଯଥାକ୍ରମେ “ କାଦମ୍ବ ଗାଥା” ଓ “ କାଦନମ୍ଭ 
ବଂଶାବଳୀ” ରଚନା କରିଥଲେ | ରଚନା ନିଶ୍ଚୟ ପରବର୍ରୀ କାଳର । ଉକ୍ତ ଗ୍ରନ୍ଛ ଦୂଇଟିରୁ 
କେତେକ ଏତିହାସିକ ଉପାଦାନ ମିଳିଥାଏ । ଭାନୁପ୍ରତାପ ବଣାଇ ଅଂଚଳରେ କାଦମ୍ବ 
ବଂଶର ପ୍ରତିଷ୍ଠାତା । ସେ ଉକ୍ତ ଅଂଚଳର ଭୂୟୀ ଜମିଦାରମାନଙ୍କ ବିରୁଦ୍ଧରେ ଯୁଦ୍ଧ 
ଘୋଷଣା କରିବା ପୂର୍ବରୁ ପ୍ରଥମେ ଇନ୍ଦ୍ର ସାମନ୍ତ ନାମକ ଜଣେ ଭୂୟାଁ ଜମିଦାରଙ୍କ ସହିତ 
ବନ୍ଧୁତା ସ୍ଥାପନ କରିଥଲେ | ତାଙ୍କ ସାହାଯ୍ୟରେ ସେ ଅନ୍ୟ ସବୁ ଜମିଦାର ବା ସ୍ଥାନୀୟ 
ନେତାମାନଙ୍କୁ ପରାସ୍ତ କଲେ । ସେମାନଙ୍କୁ ପରେ ତାଙ୍କର ଜମିଦାରୀମାନ ପ୍ରତ୍ୟର୍ପଣ 
କରି ସେମାନଙ୍କୁ ରାଣକ ଭାବରେ ସ୍ଵୀକାର କଲେ । ଜମିଦାର ବା ନୂତନ ରାଣକମାନଙ୍କ 
ସହିତ ରାଜନୈତିକ ସହ ବନ୍ଧନ ସ୍ଥାପନ ପୂର୍ବକ ସେମାନଙ୍କୁ ନିଜର ଆୟରାଧୀନ 
କଲେ । 


ଭାନୁଦେବଙ୍କ ରାଜତ୍‌ କାଳ ସଠିକ ଭାବରେ ନିର୍ଣ୍ଣୟ କରାହୋଇ 
ପାରିନାହିଁ । ବଣାଇର ରାଜାମାନେ ଇନ୍ଦ୍ରଦେବ, ଚନ୍ଦ୍ରଦେବ ଓ ଗୋବିନ୍ଦଦେବ ନାମରେ 
ଅଭିହିତ ହେବାର ଏକ ପରଂପରା ଦେଖବାକୁ ମିଳେ । କିନ୍ତୁ ଏ ନାମଗ୍ରହଣ କରିବାର 
କୌଣସି ନିର୍ଦିଷ୍ଟ କ୍ରମ ବୋଧହୁଏ ନ ଥଲା । ଏ ବଂଶର ୩୦ତମ ରାଜା ଥୁଲେ ଚିତ୍ରଭାନୁ 
ଦେବ | ତାଙ୍କର ଅଭିଷେକନାମା ଥଲା ଗୋବିନ୍ଦ ଦେବ | ତାଙ୍କ ପରେ କୌଣସି ରାଜା 
ଗୋବିନ୍ଦଦେବ ନାମରେ ଅଭିଷିକ୍ତ ହୋଇନାହାନ୍ତି | 


ଚୌହାଣ ରାଜା ବଳରାମ ଦେବ ବଣାଇ ଅଧ୍ବକାର କଲେ । ୧୫୮୦ 
ଖ୍ମୀ:ଅ:ରୁ ବଣାଇ ହେଲା ଏକ ସାମନ୍ତ ରାଜ୍ୟ । ଏକ ପ୍ରାନ୍ତୀୟ ରାଜ୍ୟ ଭାବରେ ବଣାଇର 
ଗୁରତ୍ଵ ଅନସ୍ତୀକାର୍ଯ୍ୟ । ରାଜା ବଳରାମ ଦେବ ବଣାଇ ସହିତ ସୁହୃଦଭାବ ସ୍ଥାପନ 

କରିଥିଲେ । ପୁତ୍ର ହୃଦୟ ନାରାୟଣ କାଦମ୍ବ ରାଜକୁମାରୀଙ୍କ ବିବାହ କରିଥିଲେ । ବଣାଇ 
ଓ ସମ୍ବଲପୁର ମଧ୍ୟରେ ସଂପର୍କ ସୁଦ୍ଧଢ଼ ହେଲା । କାଦମ୍ବ ଗାଥାରେ ବର୍ଣ୍ଣିତ ହୋଇଅଛି 
ଯେ ରାଜା ଗୋପୀନାଥ ଇନ୍ଦ୍ରଦେବ ବଡ଼ଭାଇ ନରହରି ଚନ୍ଦ୍ରଦେବଙ୍କୁ ହତ୍ଯାକରି ସିଂହାସନ 
ଆରୋହଣ କରିଥଲେ । ଏହା ବିରୁଦ୍ଧରେ ସମ୍ବଲପୁରର ରାଜା ବଳୀୟାର ସିଂହ ଓ 
ବାମଣ୍ଡାର ରାଜା ଦୁଲ୍ଲା ଦେବଙ୍କ ମିଳିତ ସେନାବାହିନୀ ବଣାଇ ସହିତ ଯୁଦ୍ଧ 
କରିଥଲେ । ବଣାଇର ରାଜା ଯୁଦ୍ଧରେ ପରାସ୍ତ ହେଲେ । କୋଶଳାନନ୍ଦ କାବ୍ୟକାର 
କହନ୍ତି ଗୋପୀନାଥ ଇନ୍ଦ୍ରଦେବ ଆମ୍ମସମର୍ପଣ କଲେ । ଗୋପୀନାଥ ଇନ୍ଦ୍ରଦେବ ତାଲଚେର 
ରାଜା ଗୋପୀନାଥ ହରିଚନ୍ଦନଙ୍କ କନ୍ୟାକୁ ବିବାହ କରିଥିଲେ । ହରିଚନ୍ଦନ ନିଜ 
ଜାମାତାଙ୍କୁ ସାହାଯ୍ୟ କରିଥିଲେ | ଯୁବର ଫଳାଫଳ ଚୌହାଣ ରାଜାଙ୍କ ପାଇଁ ଲାଭପ୍ରଦ 
ହେଲା । ନରହରି ଦେବଙ୍କ ପୁତ୍ର ନ ଥିଲେ । ତେଣୁ ଗୋପୀନାଥ ପୁଣି ବଣାଇର ରାଜା 
ହେଲେ । ତାଳଚେର ରାଜା ତାଙ୍କର ଭୁଲ ସ୍ବୀକାର କଲେ । ସମ୍ବଲପୁର ରାଜା ତାଙ୍କୁ 
ବନ୍ଧୁ ଭାବରେ ଗ୍ରହଣ କଲେ । ସମ୍ବଲପୁରର ଆଧ୍ଵପତ୍ୟ ତାଳଚେର ଉପରେ ବିସ୍ତାର 
ଲାଭ କଲା । 


ଚୌହାଣମାନଙ୍କ ସାର୍ବଭୌମତୃ ଗ୍ରହଣ କଲା ପରେ ବଣାଇରେ ଶାସନ 
ଶୃଙ୍ଖଳିତ ହେଲା | ରଘୁରାଜଙ୍କ କନ୍ୟା ସୁରୁଗୁଜାରେ ବିବାହ କଲେ । ଇନ୍ଦ୍ରଦେବ ବାରମୂଷା 
ବ୍ରାହ୍ମଣ ଶାସନ ପ୍ରତିଷ୍ଠା କଲେ । ରାଜା ପୀତାମ୍ବର ଦେବ ଉପକୂଳ ଓଡ଼ିଶାରୁ କେତେକ 
କରଣ ପରିବାରକୁ ଆମନ୍ତଣ କରି ନିଜ ରାଜ୍ୟରେ ବସବାସ କରିବାର ପ୍ରଭୂତ ସୁବିଧା 
କରିଥଲେ । ଏମାନଙ୍କ ମଧ୍ୟରୁ ଅନେକ ବଣାଇରେ ଶିକ୍ଷାବିକାଶ ପାଇଁ ସାହାଯ୍ଯ 
କରିଥଲେ । ସେହିପରି ସିଂହଭୂମରୁ କେତେକ ବଣିଆ ପରିବାର ବଣାଇ ରାଜ୍ୟକୁ 
ଆଗମନ କରିଥୁଲେ । ସେମାନେ ନାନାବିଧ ଅଳଂକାର ନିର୍ମାଣ କରି ବଣାଇ ରାଜ୍ୟକୁ 
ସଂବୃଦ୍ଧ କରିଥଲେ । ଏହାପରେ ରାଜା ଭାଗିରଥୀ ରଘୁନାଥ ଓ ଶିବନାରାୟଣ 
ଚୌହନମାନଙ୍କ ସାମନ୍ତ ଭାବରେ ୧୮୦୦ ଖ୍ରୀ.ଅ. ପର୍ଯ୍ୟନ୍ତ ରାଜୁତି କରିଥିଲେ । 
ଇଂରେଜମାନଙ୍କ ୧୮୦୩ ଖ୍ରୀ.ଅ.ର ଚୂକ୍ତି ଅନୁସାରେ ବଣାଇ ମରହଙଟ୍ଟାମାନଙ୍କ ଅଧୀନକୁ 
ଆସିଥୁଲା । କିଚୁ ହଠାତ୍‌ ପ୍ରଶାସନିକ ସୁବିଧା ପାଇଁ ୧୮୦୪ ଖ୍ରୀ.ଅ.ରେ ସମ୍ବଲପୁର 
ଓ ବଣାଇ ଇଂରେଜ-ଶାସନାଧୀନ ହେଲା । ୧୮୧୮ ଖ୍ରୀ.ଅ.ରେ ସମ୍ବଲପୁର 
ଇଂରେଜମାନଙ୍କ ଦ୍ଵାରା ସଂପୂର୍ଣ ଭାବରେ ଅଧ୍ବକୃତ ହେଲା । କିନ୍ତୁ ବଣାଇ ୧୮୨୬ 
ଖ୍ରୀ.ଅ.ରେ ସମ୍ବଲପୁର ଗଡଜାତ ମେଣ୍ଟରୁ ପୃଥକ ହେଲା ଏବଂ ସେହି ଦିନରୁ ଦକ୍ଷିଣ- 
ପଶ୍ଚିମ ସୀମାନ୍ତ ରାଜ୍ୟରେ ସମ୍ମିଳିତ ହେଲା |! ସମ୍ବଲପୁର ମେଣ୍ଟରୁ ଅଲଗା ହେବା ପରେ 
ବଣାଇ ବସ୍କୁତଃ ଓଡ଼ିଆ ଜାତିର ମହାସ୍ତୋତରୁ ବିଚିନ୍ନ ହେଲା । 

ବାମଣ୍ଡାରେ ଗଂଗରାଜବଂଶ (ଖୁ. ୧୩୫୦-୧୮୨୬) 


ପ୍ରାଚୀନ ଇତିହାସ-ବାମଣ୍ଡା ସୋମବଂଶୀ ରାଜାମାନଙ୍କର ଏକ ମଣ୍ଡଳ ବା 
ଅଧ୍ୂବରାଜ୍ୟ ଥିଲା । ଉଦ୍ୟୋତ କେଶରୀଙ୍କ ସମୟରେ ରାଣକ ଶ୍ରୀପୁଂଜ ବାମଣ୍ଡା ମଣ୍ଡଳର 
ପ୍ରଶାସକ ଥଲେ । ସେ ଦେବୀ ବାଲେଶ୍ବରୀଙ୍କ ଆରାଧନା କରୁଥିଲେ । ସେ ନିଜକୁ 
ମାଠର ମୁନିଙ୍କ ବଂଶଧର ବୋଲି ପରିଚୟ କରିଥାନ୍ତି । ମାଠର ମଧ୍ୟ କାଳେଶ୍ବରୀଙ୍କ 
ଉପାସକ ଥଲେ ! ଏହାର ଏତିହାସିକ ସତ୍ୟତା ପ୍ରମାଣିତ ହୋଇ ନାହିଁ । ବାମଣ୍ଡା ରାଜ୍ୟର 
କୌଣସି ଅଞ୍ଚଳରେ କାଳେଶ୍ବରୀଙ୍କ ଉପାସନାର ଦୃଷ୍ଟାନ୍ତ ମିଳିନାହିଁ । 


ବାମଣ୍ଡା ମୁଖ୍ୟତଃ ଏକ ପାର୍ବତୀୟ ଜଙ୍ଗଲୀ ରାଜ୍ୟ । ଆଜିର ବାମରା ଏହାର 
ପ୍ରାଚୀନତମ ରାଜଧାନୀ । କୁଚିଣ୍ଡା ଓ ଦେବଗଡ଼ ରାଜ୍ଯର ଦୂଇଟି ପ୍ରମୁଖ ଅଞ୍ଚଳ । ଆଜି 
ଦେବଗଡ଼ ଏକ ଜିଲ୍ଲା ଓ କୂଚିଣ୍ଡା ସମ୍ବଲପୁର ଜିଲ୍ଲାର ଏକ ଅନୁ-ଅଂଚଳ । ବାମଷ୍ଡା 
ରାଜ୍ୟର ଧାରାବାହିକ ଇତିହାସ ମିଳେ ନାହିଁ । ଏହି ରାଜ୍ୟ ମଧ୍ୟଯୁଗରେ ରନିପୁରର 
ପରାକ୍ରମୀ କଳଚୂରୀ ରାଜାମାନଙ୍କ ଦ୍ଵାରା ଅଧୁକ୍ୃତ ହୋଇଥୁଲା । ତୃତୀୟ 
ଅନଙ୍ଗଭୀମଦେବ ଖ୍ରୀ.ଅ. ୧୨ ୨୦ରେ ସୋନପୁର ଅଧ୍ବକାର କରିଥିଲେ | ସୋନପୁର 
ଏ ସମୟରେ କଳଚୂରୀମାନଙ୍କ ଅଧୀନରେ ଥୁଲା । ବାମଣ୍ଡା କଥା ଜଣାପଡ଼େ ନାହିଁ । 
ଯେହେତୁ ବାମଣ୍ଡାରେ ଗଂଗରାଜାମାନେ ୧୯ ୪୮ ପର୍ଯ୍ୟନ୍ତ ରାଜତ୍ଵ କରୁଥିଲେ-ଅନେକ 
ଏତିହାସିକ ଅନୁମାନରେ ଖ୍ରୀ ୧୨୨ ୦ରେ ଏହା ଗଂଗ ସାମ୍ରାଜ୍ୟର ଅନ୍ତର୍ଭୁକ୍ତ 
ହୋଇଥଲା ଓ ସେଦିନରୁ ଗଂଗ ବଂଶୀୟ ରାଜାମାନେ ବାମଣ୍ଡାରେ ରାଜୁତି କରୁଥିଲେ 
ବୋଲି ପ୍ରକାଶ କରିଥାନ୍ତି । 


କିନ୍ଧୁଢୁ ଅଧୁନାତନ ଗବେଷଣାରୁ ବହୁତ ନୂତନ ତଥ୍ଯ ଉପଲବ୍ଧ 
ହୋଇଅଛି । ଅନଙ୍ଗଭୀମଦେବ ସୋନପୁର ଜୟ କରି ପ୍ରତ୍ୟାବର୍ରନ କଲାପରେ ବାମଣ୍ଡା 
ରାଜ୍ୟର ସୁରକ୍ଷା ଦୁର୍ବଳ ହୋଇଥଲା । କଳଚୂରୀମାନଙ୍କ ରାଜ୍ଯର ବଳୟ ବା ପରିଧ୍ 
କ୍ରମଶଃ ସଂକୀର୍ଣ୍ଣ ହେଲା । ଏହାର ସୁଯୋଗ ନେଇ ଦେବଗିରିର ଯାଦବ ରାଜା ସିଂହଳ 
ଦେବ ବାମଶ୍ତା ଅଞ୍ଚଳ ଅଧ୍ବକାର କଲେ । ଆଲ୍ଲାଉଦ୍ଦିନ ଖୁଲିଜୀଙ୍କ ଦେବଗିରି ଆକ୍ରମଣ 
ପରେ ଏହି ରାଜ୍ୟ ପ୍ରାୟତଃ ବିଲୁପ୍ତ ହେଲା । ବାମଣ୍ଡା ରାଜ୍ୟରେ ଭୟାନକ ଅରାଜକତାର 
ସୂତ୍ରପାତ ହେଲା । ଏଠାକାର ଆଦିବାସୀ କନ୍ଧ ଓ ଭୂୟୀମାନଙ୍କ ମଧ୍ୟରେ ଆଧ୍ଵପତ୍ୟ 
ପାଇଁ ସଂଘର୍ଷ ହେଲା । ପରେ ଉକ୍ତ କନ୍ଧ ଓ ଭୂୟୀମାନଙ୍କ ମଧ୍ୟରୁ ଦୁଇଜଣ ପାଟଣାଗଡ଼ର 
ଶେଷ ଗଂଗ ବିଷୟପତି କୃତ୍ତିବାସ ଦେବଙ୍କ ଭାଇ ସରଯୁ ଦେବଙ୍କୁ ନିମନ୍ତ୍ରଣ କରି, 
ଟିକିଲିପଡ଼ାଠାରେ ତାଙ୍କର ପ୍ରଥମ ଅଭିଷେକ ସଂପାଦନ ପୂର୍ବକ ତାଙ୍କୁ ବାମଣ୍ଡାର ରାଜା 
କଲେ । ଏହିପରି ଭାବରେ ବାମଣ୍ଡାରେ ପୁଣି ଗଂଗରାଜ ବଂଶର ପ୍ରତିଷ୍ଠା ହୋଇଥଲା । 

ରାଜପୁରୋହିତ ଦେବାନନ୍ଦ ମହାପାତ୍ର ମଧ୍ଯ ରାଜାଙ୍କ ସହିତ ବାମଣ୍ଡା ଆଗମନ 
କରିଥୁଲେ । ସରଯୁଦେବଙ୍କ ପୁତ୍ର ନାରାୟଣ ଦେବ ପାଟଣାଗଡ଼ ଚୌହାଣ ରାଜା ବତ୍ସରାଜ 
ଦେବଙ୍କ ଦ୍ଵାରା ଯୁଦ୍ଧରେ ପରାଜିତ ହୋଇଥଲେ । ପରେ କରଦ ରାଜା ଭାବରେ କେତେ 
ବର୍ଷ କାଳାତିପାତ କଲା ପରେ ଷଷ୍ଠ ରାଜା ରୂଦ୍ରନାରାୟଣ ପୁଣି ନିଜକୁ ସ୍ଵାଧୀନ ଘୋଷଣା 
କରିଥଲେ | ସୁରଗୁଜା ରାଜାଙ୍କ ସହିତ ବନ୍ଧୁତା ସ୍ଥାପନ ପୂର୍ବକ ସେ ନିଜକୁ ଅଧକ 
ଶକ୍ରିଶାଳୀ କରିଥଲେ । ଏହି ବନ୍ଧୁ ରାଜାଙ୍କ ସାହାଯ୍ୟରେ କଳଚୂରୀ ରାଜା ବିଶ୍ଵନାଥ 
ଦେବଙ୍କୁ ପରାସ୍ତ କରି, କଳଚୂରୀ ରାଜାଙ୍କ ଜୟପୁରଗଡ଼ ଅଧ୍ବକାର କରିଥଲେ । ରାଜା 
ବିଶ୍ଵନାଥ ବୋଧହୁଏ ଯୁଦ୍ଧରେ ନିହତ ହୋଇଥଲେ । ଭୂୟୀ ଦଳପତି “ଚେମଟା' 
ରୁଦ୍ରନାରାୟଣଙ୍କୁ ସୁରୁରାଜା ଅଭିଯାନରେ ସାହାଯ୍ଯ କରିଥ୍‌ବାରୁ ବିଜୟ ଲାଭ 
କରିବାପରେ ରାଜା ତାଙ୍କୁ ଦେହୁରୀ ଉପାଧ୍ବରେ ଭୂଷିତ କରିଥଲେ । ପୁରସ୍ଟାର ଓ 
କୃତଜ୍ଞତାର ନିଦର୍ଶନ ସ୍ଵରୂପ ତାଙ୍କୁ କଦରକେଲାର ଜମିଦାର ଭାବରେ ନିଯୁକ୍ତ 
କରାହୋଇଥିଲା | 


ଅଷ୍ଟମ ରାଜା ରଘୁନାଥ ଦେବ ସମ୍ବଲପୁର ଚୌହାଣ ରାଜା ବଳରାମଦେବଙ୍କ 
ଦ୍ଵାରା ଯୁଦ୍ଧରେ ପରାସ୍ତ ହୋଇ ଚୌହାଣ ସାର୍ବଭୌମତୃ ସ୍ଵୀକାର କରିଥିଲେ । ଫଳରେ 
ବାମଣ୍ଡା ଚୌହ୍ଦାଣ ରାଜାଙ୍କ ସାମନ୍ତ ରାଷ୍ଟ୍ରଭାବରେ ପରିଚିତ ହେଲା | ବଳରାମ ଦେବଙ୍କ 
ନିର୍ଦ୍ଦେଶରେ ବାମଣ୍ଡାର ରାଜଧାନୀ ସୁଗୁଡ଼ାକୁ ସ୍ଥାନାନ୍ତରିତ ହେଲା । ଦଶମ ରାଜା ରାମଚନ୍ଦ୍ର 
ଦେବ ଦେଓଗାଁଠାରେ ନୂତନ ରାଜଧାନୀ ନିର୍ମାଣ କଲେ । ନୂତନ ନାମ “ଦେବଗଡ଼ 
ଧାରଣ କରି ଏହା ବାମଣ୍ଡା ରାଜ୍ୟର ଚିରସ୍ଥାୟୀ ରାଜଧାନୀ ହେଲା । ପରବର୍ରୀ କାଳରେ 
ଚିରସ୍ତୋତା ପ୍ରଧାନପାଟ ବା ଝରଣାର ପାଦଦେଶରେ ରାଜଧାନୀ ଦେବଗଡ଼ର ଶୋଭା 
ବର୍ବିତ ହେଲା । 


ରାମଚନ୍ଦ୍ର ଦେବଙ୍କ ପୁତ୍ର ଦୁହ୍ଲାଦେବ ବାମଣ୍ଡା ରାଜ୍ୟର ଏକାଦଶ ନରପତି । 
ତାଙ୍କର ସମୟ ଘଟଣାବହୁଳ ଓ ବହୁତ ଜଟିଳ ଥଲା । ସେ ବଣାଇର ରାଜା ନରହରି 
ଚନ୍ଦ୍ର ଦେବଙ୍କର ପରମ ବନ୍ଧୁ ଥଲେ । ଚନ୍ଦ୍ର ଦେବଙ୍କୁ ତାଙ୍କ ଭାଇ ଗୋପୀନାଥ ଦେବ 
ହତ୍ୟା କରି ବଣାଇ ସିଂହାସନ ଅଧକାର କଲେ । ରାଜଗାଦୀର ଜବର ଦଖଲ 
ପାତ୍ରମନ୍ତ୍ରୀଗଣଙ୍କ ବିସ୍ମିତ କରିଥଲା । ପୂର୍ବରୁ ଆଲୋଚିତ ହୋଇଛି ଯେ, ବଣାଇ ଓ 
ରେଢ଼ାଖୋଲ ରାଜ୍ୟରେ କଦମ୍ବ ବଂଶୀୟ ରାଜାମାନେ ରାଜତୃ କରୁଥିଲେ । ବଣାଇର 
ପାଟରାଣୀ ସୂୁମିତ୍ରାଦେବୀ ତାଙ୍କର ଏକମାତ୍ର "କନ୍ୟାର ଜୀବନ ରକ୍ଷା କରିବା ପାଇଁ 
ବାପଘର ରେଢ଼ାଖୋଲକୁ କୌଣସି ପ୍ରକାରେ ପଳାୟନ କଲେ । ତାପରେ ସେ ନିଜର 
ଦୁଃଖ ବାମ୍ତା ଓ ସମ୍ବଲପୁର ରାଜାଦୃୟଙ୍କୁ ରେଢ଼ାଖୋଲ ରାଜାଙ୍କ ମାଧ୍ଯମରେ 

ଜଣାଇଲେ ।' ଏହା ଗୋପୀନାଥ ଦେବଙ୍କ ବିରୁଦ୍ଧରେ ଅଭିଯୋଗ ଭାବରେ ଉପସ୍ଥାପିତ 
ହେଲା । ସମ୍ବଲପୁର ଓ ବାମଣ୍ଡା ରାଜାଙ୍କର ମିଳିତ ସେନାନୀ ବଣାଇ ଆକ୍ରମଣ 
କଲେ । ଗୋପୀନାଥ ଯୁଦ୍ଧରେ ପରାସ୍ତ ହେଲେ । ଚୌହାଣ ରାଜା ବଳୀୟାର ଦେବ 
ବଣାଇ ଉପରେ ଏକ ଆକ୍ରମଣର ଆବଶ୍ଯକତା ଅନୁଭବ କରୁଥିଲେ । ଏହି ଘଟଣା 
ତାଙ୍କ ପାଇଁ ସୁଯୋଗ ପ୍ରଦାନ କରିଥଲା । ପରାଜିତ ଇନ୍ଦ୍ରଦେବ ଆମ୍ମସମର୍ପଣ କଲେ । 
ଚୌହାଣ ରାଜାଙ୍କ ସାର୍ବଭୌମ କ୍ଷମତାକୁ ପୁନର୍ବାର ସ୍ଵୀକାର କଲେ । ନିଜର କନ୍ୟାଦୃୟଙ୍କୁ 
ବଳୀୟାର ଓ ଦୂହ୍ଲାଦେବଂଙ୍କୁ ସମର୍ପଣ କଲେ । ପରାକ୍ରମୀ ଜାମାତାମାନଙ୍କ ଶ୍ଵଶୁର ହୋଇ 
ସେ ଆମ୍ବସନ୍ତୋଷ ଲାଭ କଲେ । ସୁମିତ୍ରା ଦେବୀ ଅପୁତ୍ରିକ ଥିବାରୁ ତାଙ୍କର କୌଣସି 
ଲାଭ ହେଲା ନାହିଁ । ରେଢ଼ାଖୋଲ ରାଜା ବଣାଇ ବିରୁଦ୍ଧରେ ଯୁଦ୍ଧରେ ସାହାଯ୍ୟ କରି 
ନ ଥବାରୁ ତାଙ୍କୁ ମଧ୍ୟ କିଛି ପୁରସ୍ଟାର ମିଳିଲା ନାହିଁ । । ସମ୍ବଲପୁର ଓ ବାମଣ୍ଡା ବିରୁଦ୍ଧରେ 
ସେ ତାଙ୍କର ଅସନ୍ତୋଷ ଭାବ ପ୍ରକାଶ କଲେ । ମାତ୍ର ଏହା ଅରଣ୍ୟରୋଦନରେ ପରିଣତ 
ହେଲା। 


ଏଠାରେ ରେଢ଼ାଖୋଲ ରାଜାମାନଙ୍କ ବିଷୟରେ କେତେକ ଆଲୋଚନା 
ଆବଶ୍ୟକ ମନେହୁଏ । ରେଢ଼ାଖୋଲ ବାମଣ୍ଡାର ଏକ ସାମନ୍ତ ରାଜ୍ୟ ଥୁଲା । ଗଂଗ 
ବଂଶର ଏକ ଶାଖା ଏଠାରେ ରାଜତ୍ଵ କରୁଥିଲେ । ଏହି ଅଧ୍ବରାଜ୍ୟଯର ଶେଷ ରାଜାଙ୍କ 
ନାମ ଥୁଲା ବୀର ଯଦୁମଣି । ସେ ରାଜା ଗୌରଚନ୍ଦନଙ୍କର ପାଳିତ ପୁତ୍ର । ତାଙ୍କର 
ପିତା ଥଲେ ବଣାଇର ରାଜା ନୀଳାମ୍ବର ଚନ୍ଦ୍ରଦେବ । ବୀରଚନ୍ଦ୍ର ଖ୍ଥୀଂ ୧୮୦୬ରେ 
ରେଢ଼ାଖୋଲର ରାଜା ହୋଇଥିଲେ । ପିତା କାଦମ୍ବ ବଂଶୀୟ ହୋଇଥିବାରୁ ତାଙ୍କୁ ମଧ୍ୟ 
କାଦମ୍ବ ବଂଶୀୟ ରାଜା ଭାବରେ କେତେକ ଏତିହାସିକ ଗ୍ରହଣ କରିଥାନ୍ତି । ସେ ମଧ୍ୟରୁ 
କବ୍ତେନ ରାମସେ ଅନ୍ୟତମ । ତାଙ୍କ ମତରେ ରେଢ଼ାଖୋଲ ରାଜା ଚୌହାଣ 
ବଂଶୀୟ । କିନ୍ତୁ ଚୌହାଣମାନଙ୍କ ରାଜକୀୟ ଚିହ୍ନ ଥଲା ଚକ୍ର । ରେଢ଼ାଖୋଲ ରାଜାଙ୍କ 
ଚିହ୍ନ ଥଲା ଶଂଙ୍ଖ ଓ ପଦ୍ଧ । । ବାମଣ୍ଡାର ଗଂଗମାନଙ୍କ ରାଜକୀୟ ପ୍ରତୀକ ଥିଲା ଶଂଖ । 
ତେଣୁ ଉଭୟେ ପାଖାପାଖୁ ଗୋଟିଏ ବଂଶର ହୋଇଥବା ଅନୁମାନ ଗ୍ରହଣଯୋଗ୍ୟ ! 


ଦୂହ୍ଲାଳଦେବଙ୍କ ପୁତ୍ର ମୁଖୀଦେବ ପିତାଙ୍କ ଅପେକ୍ଷା ବିଶେଷ ସାହସୀ, ବୀର 
ଓ ଯୁଦ୍ଧ ପ୍ରିୟ ଥଲେ । ରେଢ଼ାଖୋଲ ରାଜାଙ୍କ ବେଖାତିର ବ୍ଯବହାର ତାଙ୍କୁ କ୍ଷୁଣ୍ଡ 
କରିଥଲା । 'ସ୍ବାଭିମାନୀ ମୁଖୀଦେବ ରେଢ଼ାଖୋଲ ଆକ୍ରମଣ କରି ରାଜା ଭଗବାନ 
ଜେନାମଣିଙ୍କୁ ବନ୍ଦୀ କଲେ । ବର୍ଷ ମଧ୍ୟରେ ରେଢ଼ାଖୋଲ ରାଜା ବାମଣ୍ଡା ରାଜାଙ୍କୁ 
ସମ୍ମାନ ସୂଚକ ଭାବରେ ଅନ୍ତତଃ ଦୁଇଥର ଭେଟ ହେବାପାଇଁ ସମ୍ମତି ପ୍ରକାଶ କଲେ । 
ବାର୍ଷିକ କିଛି ଉପହାର ଦେବାପାଇଁମ ମଧ୍ୟ ସେ ପ୍ରତିଶ୍ରୁତି ପ୍ରଦାନ କଲେ । ମୁଖୀଦେବଙ୍କ 

କ୍ଷମତା ବୃଵି ହେଲା । ଏହାପରେ ମୁଖୀଦେବ ପାଲଲହଡ଼ା ଆକ୍ରମଣ କଲେ, ରାଜା 
ରଘୁନାଥ ପାଲ ଯୁଦ୍ଧରେ ପରାସ୍ତ ହେଲେ । ସନ୍ଧି ସ୍ଥାପନ ପୂର୍ବକ ନିଜର ରାଜଗାଦୀକୁ 
କୌଣସି ପ୍ରକାରେ ରକ୍ଷା କଲେ । ବନ୍ଧୁତାର ପରିଚାୟକ ରୂପରେ ନିଜ କନ୍ୟାକୁ ବାମଣ୍ଡାର 
ଯୁବରାଜ ବିଶ୍ଵନାଥ ଦେବଙ୍କ ସହିତ ବିବାହ କଲେ । 


ବାମଣ୍ଡାର ଉନବିଂଶ ରାଜା ହାତୁଦେବ ବହୁତ ଅତ୍ୟାଚାରୀ ଥିଲେ । ତାଙ୍କ 
ବିରୁଦ୍ଧରେ ଆଦିବାସୀମାନେ ବିଦ୍ରୋହ କରିଥିଲେ | ରାଜାଙ୍କୁ ଗାଦୀଚ୍ୟୁତ କରି ସେମାନେ 
ରାଜକୁମାର ଚନ୍ଦ୍ରଶେଖର ଦେବଙ୍କୁ ନୂତନ ରାଜା ରୂପେ ଅଭିଷେକ କରାଇଲେ । ଏହି 
ଉତ୍ସବ କୁଲାଇଗଡ଼୦ାରେ ସମାପିତ ହୋଇଥଲା । ଗଣ୍ଡ ଆଦିବାସୀମାନଙ୍କୁ ସନ୍ତୁଷ୍ଟ 
କରିବାପାଇଁ ରାଜା ଚନ୍ଦ୍ରଶେଖର ଏକ ନୂତନ ଗଣ୍ଡ ଜମିଦାରୀ ସ୍ଷ୍କି କରିଥିଲେ । 


ଏହାପରେ ବାମଣ୍ଡାର ରାଜା ହେଲେ ପ୍ରତାପରୁଦ୍ର ଦେବ । ସେ ରାଜଧାନୀରେ 
ଜଗନ୍ନାଥ ମନିର ନିର୍ମାଣ କରିଥଲେ । ରାଜା ସର୍ବେଶ୍ବର ରେଢ଼ାଖୋଲ ରାଜାଙ୍କ ଚକ୍ରାନ୍ତରେ 
ଗୁପ୍ତଚର ହାତରେ ନିହତ ହେଲେ । ରାଣୀ ସତୀ ଭାବରେ ମୃତ ସ୍ବାମୀଙ୍କ ଚିତାନଳରେ 
ଝାସ ଦେଲେ । ଖ୍ରୀ.ଅ. ୧୮୦ ୪ରେ ସମ୍ବଲପୁର ଇଂରେଜମାନଙ୍କ ଅଧ୍ବକାରକୁ 
ଆସିଲା । ରାଣୀ ରତ୍ଵକୁମାରୀ ଏହାକୁ ସାଦରେ ଗ୍ରହଣ କରି ପାରି ନ ଥିଲେ । 
ଇଂରେଜମାନେ ସମ୍ବଲପୁର ଅଂଚଳ ଫେରାଇ ଦେଇଥିଲେ । ଖ୍ରୀ. ଅ. ୧୮୦୩ 
ଦେଓଗାଁ ଚୂଲ୍ତିର ଏହା ଏକ ସର୍ଭ ଥଲା କିନ୍ତୁ ମରହଟ୍ଟା ଶକ୍ତିର ପୁନଃ ପ୍ରତିଷ୍ଠା ବିରୁଦ୍ଧରେ 
ସଂଗ୍ରାମ ହେଲା ବାମଣ୍ଡାର ୨୬ତମ ରାଜା ବ୍ରଜ ସୁନ୍ଦର ତ୍ରିଭୁବନ ଦେବ ରତୃକୂମାରୀଙ୍କୁ 
ଅକୁଣ୍ଠ ସାହଯ୍ୟ ପ୍ରଦାନ କରିଥଲେ । ଖ୍ରୀ. ଅ. ୧୮୧ ୭ରେ ତୃତୀୟ ଇଂରେଜ ମରହଟ୍ଟା 
ସମର ସଂଘଟିତ ହେଲା । ମରହଟ୍ଟାମାନେ ପରାଜୟ ଲାଭ କଲେ । ଫଳରେ ସମ୍ବଲପୁର 
ମେଣ୍ଟର ଗଡ଼ଜାତମାନଙ୍କ ଉପରେ ଇଂରେଜମାନଙ୍କ ଆଧ୍ୂପତ୍ୟ ସୁପ୍ରତିଷ୍ଠିତ ହେଲା । 
ବାମଣ୍ଡା ସମ୍ବଲପୁର ରାଜ୍ୟ ମେଣ୍ଟରୁ ଅଲଗା ହେଲା । ବାମଣ୍ଡା ଉପରେ ଆଉ ସମ୍ବଲପୁରର 
କୌଣସି ଅଧୂକାର ରହିଲା ନାହିଁ । ବାମଣ୍ଡା ରାଜା ଇଂରେଜମାନଙ୍କ ଆଧୂପତ୍ୟ ସ୍ଵୀକାର 
କଲେ । ଖ୍ରୀ. ଅ. ୧୮ ୨୬ରେ ବାମଣ୍ଡା ପ୍ରଶାସନିକ ଦୃଷ୍ଟିରୁ ସଂପୂର୍ଣ ପୃଥକ ହେଲା । 
ବାମଣ୍ଡାର ରାଜା ଇଂରେଜମାନଙ୍କ ପାଖରୁ ସ୍ଵତନ୍ତ୍ର ସନନ୍ଦ ଲାଭ କଲେ । 


ଚୌହାଣ ରାଜ୍ୟ ସମ୍ବଲପୁର (ଖୀ. ୧୫୭୦-୧୮୧୭) 


ସମ୍ବଲପୁର ରାଜ୍ୟ ସ୍ଥାପନକୁ ବିଷୟବସ୍ତୁ ଭାବରେ ଆଧାର କରି ଅନେକ 
କିମ୍ବଦନ୍ତୀ ପ୍ରଚଳିତ ହୋଇଥାଏ । ବଳରାମ ଦେବ ବହୁତ ଭ୍ରାତ୍ସଭକ୍ତ ଥିଲେ । ଅଗ୍ରଜ 
ନରସିଂହଦେବଙ୍କ ପାଟରାଣୀ ଗର୍ଭବତୀ ଥଲେ । ପ୍ରସବ ବେଦନାରେ ଅତିଶୟ କଷ୍ଟ 


୭୦/70 


Digitized by srujanika@gmail.com 


ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ସଂକ୍ଷିସ୍ତ ଇତିହାସ 


ପାଉଥିବା ବେଳେ, ବଳରାମ ଦେବ ପୂର୍ଣ୍ତଗର୍ଭା ମାୟାବତୀ ନଦୀକୁ ଜଣେ ଧାର ସହିତ 
ନିଜର ଜୀବନକୁ ବିପନ୍ନ କରି ମଧ୍ୟ ରାତ୍ରରେ ଅତିକ୍ରମ କରିବା ପୂର୍ବକ ରାଜଧାନୀରେ 
ଉପସ୍ଥିତ ହୋଇ ଥଲେ । ଧାରଙ୍କ ସେବାରେ ରାଣୀ ଗର୍ଭକଷ୍ଟରୁ ମୁକ୍ତି ଲାଭ କଲେ । 
ବଳରାମଦେବଙ୍କ ସେବାର ପୁରସ୍ଟାର ସ୍ଵରୂପ ସମ୍ବଲପୁର ରାଜ୍ଯ ଲାଭ କରିଥୁଲେ । 
ରାଜମାତା ମଧ୍ଯ ଏହାକୁ ସାଦରେ ଗ୍ରହଣ କରିଥଲେ । ଗଳ୍ପଟି ବେଶ ସୁନ୍ଦରକିନ୍ତୁ 
ଏତିହାସିକ କାବ୍ୟ କୋଶଳାନନ୍ଦରେ ଉକ୍ତ କାହାଣୀର କୌଣସି ସୂଚନା ମିଳେ ନାହିଁ । 
ବରଂ “ ଜୟଚନ୍ଦ୍ରିକା? କାବ୍ୟରେ ଉଲ୍ଲେଖ ହୋଇଅଛି ଯେ ରାଜ୍ୟ ବିଭାଜନ ପାଇଁ 
ବଳରାମ ଓ ନରସିଂହ ଦେବଙ୍କ ମଧ୍ୟରେ କଳହର ସୂତ୍ରପାତ ହୋଇଥିଲା । ରାଜମାତା 
ଏହାର ସମାଧାନ କରିଥଲେ । ଅଙ୍ଗ ନଦୀର ଉତ୍ତର ପାର୍ଶ୍ବର ରାଜ୍ୟାଂଶକୁ ବଳରାମ 
ଦେବଙ୍କୁ ଅର୍ପଣ କରା ହୋଇଥିଲା । ଏହି କାହାଣୀର ଏତିହାସିକ ସତ୍ଯତା ମଧ୍ଯ 
ଗବେଷଣା ସାପେକ୍ଷ । ବଳାରାମ ଦେବ ଅଗ୍ରଜଙ୍କ ବିଶ୍ଵସ୍ତ ଓ ଆଜ୍ଞାବହ ଥଲେ । ତେଣୁ 
କୌଣସି କଳହର କାରଣ ବା ଭ୍ରାତୃବିବାଦର ପ୍ରଶ୍ନ ନ ଥୁଲା । ବିଶେଷତଃ ବଳରାମ 
ଦେବ ବଡ଼ଭାଇଙ୍କ ସେନାପତି ଥଲେ । 


ପୂର୍ବରୁ ସୂଚନା ଦିଆହୋଇଅଛି ଯେ ଚୌହାଣ-ରାଜ୍ୟର ପଶ୍ଚିମ ଦିଗରେ 
ରତ୍ଵପୁର( ଛତିଶଗଡ଼) ରାଜ୍ୟ ବେଶ୍‌ ଶକ୍ତିଶାଳୀ ଥଲା | ଉକ୍ତ ରାଜ୍ୟରେ କଳଚୂରୀମାନେ 
ରାଜତ୍ଵ କରୁଥିଲେ । ରାଜା କଲ୍ୟାଣ ଶହାଇ ନିଜ ରାଜ୍ୟରେ ୩୬ଗୋଟି ଗଡ଼ ତିଆରି 
କରି ରାଜ୍ୟର ପ୍ରତିରକ୍ଷା ପାଇଁ ସୁଦୃଢ଼ ବ୍ୟବସ୍ଥା କରି ପାରିଥିଲେ । ସମ୍ବଲପୁର ଅଞ୍ଚଳର 
ଆଉ ୧ ୨ ଗୋଟି ଗଡ଼ ଅଧବକାର କରିବାପାଇଁ ସେ ଏକ ବଳିଷ୍ଠ ସେନାବାହିନୀ ଗଠନ 
କରିଥିଲେ | ରତ୍ୃପୁର ରାଜ୍ୟର ସୀମାନ୍ତରେ ଲୁଣ୍ଠନ କରି ଏମାନେ ବିପୁଳ ଅର୍ଥ ଓ 
ଧାତୁ ସଂପରି ସଂଗ୍ରହ କରୁଥିଲେ । ଚୌହାଣମାନଙ୍କ ପାଇଁ ଏହା ଆତଙ୍କ ସୃଷ୍ଟି କଲା । 
ସମ୍ବଲପୁର ଅଞ୍ଚଳର ସୁରକ୍ଷା ପାଇଁ ଏକ ନୂତନ ରାଜ୍ୟ ଗଠନ କରିବାର ଆବଶ୍ୟକତା 
ବହୁତ ଜରୁରୀ ବୋଧ ହେଲା । ତେଣୁ ରାଜା ନରସିଂହ ଦେବ ଭାଇ ବଳରାମ ଦେବଙ୍କୁ 
ସମ୍ବଲପୁର ଅଞ୍ଚଳରେ ଏକ ନୂତନ ରାଜ୍ୟ ସ୍ଥାପନ କରିବା ପାଇଁ ଅନୁମତି ପ୍ରଦାନ 
କଲେ । 


ବଳରାମ ଦେବ ପ୍ରଥମେ ବରଗଡ଼ ଅଞ୍ଚଳର ଜୀରା ନଦୀ କୂଳରେ ଏକ 
ସାମରିକ ଅଧ୍ବଷ୍ଠାନ ସ୍ଥାପନ କଲେ | ସ୍ଥାନୀୟ ଆଦିବାସୀମାନଙ୍କୁ ପ୍ରଥମେ ସନ୍ତୁଷ୍ଟ କରିବା 
ପାଇଁ ସେ ତାଙ୍କର ଇଷ୍ଟଦେବୀଙ୍କୁ ପୂଜା କଲେ ! ବରଗଡ଼ ଅଞ୍ଚଳର କେତେକ 
ନେତ ଶ୍ରେଣୀୟ ଲୋକଙ୍କୁ ନିଜ ସାଂଗରେ ନେଇ ସେ ସମ୍ବଲପୁର ଅଞ୍ଚଳର ଅନେକ 
ସ୍ଥାନ ପରିଭ୍ରମଣ କଲେ । ରାଜାଙ୍କ ସହିତ ଆଦିବାସୀମାନଙ୍କ ସଂପର୍କ କ୍ରମେ ଘନିଷ୍ଠ 

ହେଲା । ଦେବୀ ସମଲାଇଙ୍କୁ ରାଜ୍ଯର ଅଧ୍ଶ୍ଠାତ୍ରୀ ଦେବୀ ଭାବରେ ଘୋଷଣା କରି, 
ସେ ଗଡ଼ ମଧ୍ୟରେ ଦେବାଙ୍କ ପାଇଁ ଏକ ମନ୍ଦିର ନିର୍ମାଣ କଲେ । ସମଲାଇ ବା ଆଜିର 
ସମଲେଶ୍ବରୀ ମନ୍ଦିର ନିର୍ମାଣ ଉପରେ ପ୍ରଚଳିତ କିମ୍ବଦନ୍ତୀମାନଙ୍କୁ ଏଠାରେ ଆଲୋଚନା 
କରିବାର ଅବସର ନାହିଁ । 


ରାଜ୍ୟର ସୁରକ୍ଷା ପାଇଁ ଯୁଦ୍ଧ ପ୍ରିୟ ଆଦିବାସୀମାନଙ୍କୁ ସେ ପ୍ରଥମେ ସଂଗଠିତ 
କଲେ । ନିଜର ଶକ୍ତି ଓ ସାମର୍ଥ୍ୟ ଉପରେ ସେମାନଙ୍କ ଆମବିଶ୍ବାସ ପ୍ରଗାଢ଼ ହେଲା । 
ପ୍ରଥମେ ସେମାନେ କଳଚୂରୀମାନଙ୍କ ଲୁଣ୍ଠନ ପ୍ରକ୍ରିୟାକୁ ପରାହତ କଲେ । 


ଅନେକ ଲୁଣ୍ଠନକାରୀ ବନ୍ଦୀ ହୋଇ ସମ୍ବଲପୁର ଆଦିବାସୀଙ୍କ ହସ୍ତରେ 
ମୂତ୍ୟୁବରଣ କଲେ । କଳଚରୀମାନଙ୍କ ସାମରିକ ଓ ନୈତିକ ବଳ ହ୍ରାସ ପାଇଲା । 
ସମ୍ବଲପୁର ଆଦିବାସୀ ଏହା ଅନୁଭବ କଲେ | ରାଜାଙ୍କ ପ୍ରତି ଆନୁଗତ୍ୟ ଓ ଶ୍ରଦ୍ଧା ବୃଦ୍ଧି 
ପାଇଲା ! ଚତୁର ବଳରାମ ଦେବ ଏହାର ଉପଯୁକ୍ତ ସୁଯୋଗ ନେଲେ । ତାଙ୍କର 
ସୈଭାଗ୍ୟକୁ ଖ୍ରୀ. ୧୫୮ ୦ରେ ରତ୍ୃପୁର ନରପତି କଲ୍ୟାଣ ସହାଇଙ୍କ ମୂତ୍ୟୁ ହେଲା । 
ପୁତ୍ର ଲକ୍ଷ୍ମଣ ସହାଇ ବୀର ଓ ଯୁଵ୍ଧପ୍ରିୟ ନ ଥିଲେ । ସେ ଶରୀର ଓ ମନରେ ବହୁତ 
ଦୁର୍ବଳ ଥିଲେ । ବଳରାମ ଦେବ ହଠାତ୍‌ ରନ୍‌ପୁର ଉପରେ ଆକ୍ରମଣ ଆରମ୍ଭ କଲେ । 
ଲକ୍ଷ୍ମଣ ସହାଇ ଯୁଦ୍ଧରେ ପରାଜିତ ହେଲେ । ଶତ୍ରୁ ହସ୍ତରେ ମୃତ୍ୟୁ ଅପେକ୍ଷା ସେ 
ଆମ୍ବସମର୍ପଣକୁ ଉଚିତ ମନେ କଲେ । ସନ୍ଧି ସ୍ଥାପନ ପୂର୍ବକ ସେ ବଳରାମ ଦେବଙ୍କୁ 
ସାରଙ୍ଗଗଡ଼ ରାୟଗଡ଼ ଓ ଶର୍ତି ଅଞ୍ଚଳ ସଂପୂର୍ଣ ଭାବରେ ସମର୍ପଣ କରି ବୈବାହିକ 
ସମ୍ବନ୍ଧ ପାଇଁ ଅନୁରୋଧ କଲେ । ବଳରାମ ଦେବ, ଗାଂଗପୁର ରାଜକନ୍ୟାଙ୍କ କମଳ 
କୁମାରୀଙ୍କ ଧର୍ମପନ୍ନୀ ଭାବରେ ଗ୍ରହଣ କଲେ । 


ପରବର୍ରୀ କାଳରେ ସେ ରାଜାଙ୍କର ପାଟରାଣୀ ହେଲେ । ଶକ୍ତି-ସରୁଗୁଢା 
ରାଜକନ୍ୟା ଦ୍ଵିତୀୟ ରାଣୀ ଭାବରେ ବଳରାମ ଦେବଙ୍କ ରାଣୀମହଲର ଶୋଭା ବର୍ଵନ 
କଲେ । ପିତ୍ରାଳୟରୁ ସେ ନିଜେ ପୂଜା କରୁଥିବା ଅନନ୍ତଶାୟୀ ବିଷ୍ଣୁ ମୂର୍ରି ଯୌତୁକ 
ସ୍ଵରୂପ ପତିଗୃହକୁ ଆଣିଥିଲେ । ଏହି ମୂର୍ରି ଆଜି ଚାରୁକଳା ବିମଣ୍ଡିତ ଏକ ମନ୍ଦିରରେ 
ପୂଜିତ ହେଉଛନ୍ତି । ବଳରାମ ଦେବ ଏହି ମନ୍ଦିରର ନିର୍ମାତା 


ଖ୍ମୀ ୧୫ ୭୫ରେ ରାଜାଂନରସିଂହ ଦେବଙ୍କ ମୂତ୍ୟୁ ହେଲା । ଏ ରାଜା ଥିଲେ 
ବଳରାମ ଦେବଙ୍କ ଜ୍ୟେଷ୍ଠ ଭ୍ରାତା । ପାଟଣାଗଡ଼ ପାଇଁ ଏହା ଦୁର୍ଦିନ ଆନୟନ କଲା । 
ତାଙ୍କ ପୁତ୍ର ହମ୍ବୀର ଦେବ ମାତ୍ର ତିନି ବର୍ଷ ପାଇଁ ରାଜା ହୋଇଥୁଲେ । ତାଙ୍କ ଅକସ୍କାତ 
ମୂତ୍ୟୁ ହେଲା । ପୁତ୍ର ପ୍ରତାପ ଦେବ ନାବାଳକ ଥିଲେ । ତେଣୁ ବଳରାମ ଦେବ ନିଜ 

ପୁତ୍ର ହୃଦୟନୀରାୟଣ ଦେବଙ୍କୁ ପାଟଣାଗଡ଼ର ତତ୍ତ୍ବାବଧାରକ ରାଜା ଭୀବରେ ନିଯୁକ୍ତ 
କଲେ । ବିଧବା ରାଣୀଙ୍କ ଏହା ସୁଖବୋଧ ହେଲା ନାହିଁ । ସେ ନାବାଳକ ସନ୍ତାନକୁ 
ସଂଗରେ ନେଇ ନିଜର ପିତାଗ୍ଧହ ନନ୍ଦପୁରକୁ ଗମନ କଲେ । ପାଟଣାଗଡ଼ର ପତ୍ର 
ମନ୍ତ୍ରୀଗଣ ହୃଦୟ ନାରାୟଣଙ୍କ ରାଜତ୍ଵକୁ ପସନ୍ଦ କଲେ ନାହିଁ । ତେଣୁ ସେ ସମ୍ବଲପୁର 
ଫେରିଗଲେ । କିଛି କାଳପରେ ବଳରାମ ଦେବଙ୍କ ମୃତ୍ୟୁ ହେଲା । ପ୍ରତାପ ଦେବ 
ପାଟଣାଗଡ଼ରେ ଅଭିଷିକ୍ତ ହେଲେ । ହୃଦୟନାରାୟଣ ସମ୍ବଲପୁରର ରାଜା ହେଲେ । 
ପ୍ରତାପ ଦେବ ସମ୍ବଲପୁରର ଆଅଧ୍ଵପତ୍ୟ ସ୍ଵୀକାର କଲେ । 


ହୃଦୟନାରାୟଣ ଖ୍ରୀ. ୧୫୯ ୫ରୁ ୧୬୦୫ ପର୍ଯ୍ୟନ୍ତ ରାଜତ୍ଵ କରିଥିଲେ । 
ସେ ଜଣେ ବୀର ଓ ସୁଦକ୍ଷ ଯୋଦ୍ଧା ଥିଲେ । ସମ୍ବଲପୁରରେ ନିଜର ସ୍ପିତିକୁ ସେ ସୁଦୃଢ଼ 
କରିଥଲେ । ପୁତ୍ର ବଳଭଦ୍ର ଦେବ ଖ୍ରୀ. ୧ ୬୦ ୫ରେ ସିଂହାସନ ଆରୋହଣ କଲେ । 
ସେ ଦୀର୍ଘ ୨୫ ବର୍ଷ ରାଜତ୍ଵ କରିଥିଲେ । ବଉଦର ରାଜା ସିଦ୍ଧଭଂଜଙ୍କୁ ସେ ପରାସ୍ତ 
କରି ତାଙ୍କର ବାହୁବଳର ପରିଚୟ ପ୍ରଦାନ କରିଥଲେ । “‘ ଜୟଚନ୍ଦ୍ରିକା? କାବ୍ୟରେ ଉକ୍ତ 
ଯୁଦ୍ଧର ବିଶଦ ବର୍ଣ୍ଣନା ମିଳେ । ଯୁଦ୍ଧ ଦୀର୍ଘ ୧୨ ବର୍ଷ ହୋଇଥଲା । ସୋନପୁର- 
ସମ୍ବଲପୁର ସୀମାନ୍ତରେ ଚୌହାନ ସେନାନୀ ଦୀର୍ଘ ଦିନ ଧରି ଯୁଦ୍ଧ ଅଭ୍ୟାସ 
କରିଥଲେ ।- କବିଙ୍କ ଭାଷାରେ ସେନାବାହିନୀ ଦ୍ଵାରା ରୋପିତ ଆମ୍ବବୃକ୍ଷମାନଙ୍କ ଫଳ 
ସେମାନେ ନିଜେ ଭୋଗ କରିଥଲେ । ସିଦ୍ଧ ଭଂଜ ପରାଜୟ ସ୍ଵୀକାର କରି ବସ୍ତୁତଃ 
ସନ୍ଧି ସ୍ଥାପନ କଲେ । ଫଳରେ ବୌଦ ରାଜ୍ୟରେ ପୁଣି ଶାସନ କଲେ | ତେଲ ନଦୀର 
ଉତ୍ତର ଦିଗରେ ଥବା ସୋନପୁର ଅଞ୍ଚଳ ବୌଦ ରାଜ୍ୟରୁ ଅଲଗା ହେଲା । ଏହା 
ସମ୍ବଲପୁରର ଚୌହାଣମାନଙ୍କ ଅଧୀନକୁ ଅଣାଗଲା । ଯୁଦ୍ଧରେ ଯଥେଷ୍ଟ ସାହାଯ୍ଯ 
କରିଥିବା ପାଇଁ ଭୀକରାୟ ଦେୱାନ ଉପାଧ୍ବରେ ଭୂଷିତ ହେଲେ । ରାୟଙ୍କୁ ୧ ୨ ଖଣ୍ଡ 
ଗ୍ରାମ ମଧ୍ୟ ପୁରସ୍ଟାର ମିଳିଲା । 


ପୁତ୍ର ମଧୁକର ଦେବ ଖ୍ରୀ. ୧୬୩୦ରୁ ୧୬୫୦ ପର୍ଯ୍ୟନ୍ତ' ରାଜତ୍୍‌ 
କରିଥୁଲେ । ଭାଇମାନଙ୍କୁ ସନ୍ଧୁଷ୍ଠ କରିବା ପାଇଁ ମଦନ ଗୋପାଳ ସୋନପୁରର ରାଜା 
ହେଲେ । ଅନିରୁଦ୍ଧ ରାଜପୁରଖିଣ୍ଡାର ଜମିଦାରୀ ପାଇଲେ । ଚତୁର୍ଥ ପୁତ୍ର ବଂଶୀ ଗୋପାଳ 
ଗୃହ ସଂସାର ପରିତ୍ୟାଗ କରି ଜଣେ ବୈଷ୍ଣବ ସନ୍ନ୍ୟାସୀ ରୂପରେ ଜୀବନଯାପନ 
କଲେ । ସମ୍ବଲପୁରର ଗୋପାଳଜୀ ମନ୍ଦିର ଗୋପାଳଜୀ ମଠ, ଜଗନ୍ନାଥ ମନ୍ଦିର ଓ 
ଅନନ୍ତ ଶୟ୍ଯା ମନ୍ଦିର ତାଙ୍କର କେତକ ସୁକୀର୍ରି ଏ ସମୟରେ ତାଙ୍କର ଅନୁଦାନ ଓ 
ପ୍ରଚେଷ୍ଟା ବଳରେ ପୁରୀର ରାମଜୀ ମଠ ମଧ୍ୟ ନିର୍ମିତ ହୋଇଥଲା | ମଧୁକର ଦେବଙ୍କ 
ପରେ ତାଙ୍କର ଜ୍ୟେଷ୍ଠପୁତ୍ର ବଳିଆର ଦେବ ସିଂହାସନ ଆରୋହଣ କଲେ । ସେ ଜଣେ 

ସୁଦକ୍ଷ ଶାସକ ଓ ଧର୍ମପରାୟଣ ବ୍ୟକ୍ତି ଥିଲେ । ତାଙ୍କୁ କୋଶଳାନନ୍ଦ କାବ୍ୟକାର 
ଅଠରଗଡ଼ ମଉଡ଼ମଣି ଭାବରେ ବର୍ଣ୍ଣନା କରିଛନ୍ତି । ତାଙ୍କୁ ବଣାଇ ଓ ଦେବଗଡ଼ ରାଜାଙ୍କ 
ବିରୁଦ୍ଧରେ ଯୁଦ୍ଧ କରିବା ଆବଶ୍ୟକ ପଡ଼ିଥିଲା । 


ଏଠାରେ ଉଲ୍ଲେଖ କରିବା ଦରକାର ଯେ, ରାଜା ବଳିଆର ଦେବଙ୍କୁ କୋଶ 
ଅଧୀଶ୍ବର ରୂପେ ଗଂଗାଧର ମିଶ୍ର ନିଜ କାବ୍ୟରେ ବର୍ଣ୍ଣନା କରିଛନ୍ତି । ସେ ବାସ୍ତବିକ 
ସମଗ୍ର ପଶ୍ଚିମ ଓଡ଼ିଶା ଓ ଅଧୁନାତନ ରାୟପୁର ଏବଂ ବିଳାସପୁର ଅଞ୍ଚଳର ଅଧୀଶ୍ବର 
ଥିଲେ । ଏହା ପ୍ରାଚୀନ କାଳର ଦକ୍ଷିଣ କୋଶଳ । 


କେତେକ ପ୍ରଶାସନିକ ମଣ୍ଡଳ ସୃଷ୍ଟି କରି ସେ ଶାସନ ବ୍ୟବସ୍ଥାକୁ ସହଜ ଓ 
ସରଳ କରିଥଲେ | ବରପାଲି ଓ ସରିଆ ଦୁଇଗୋଟି ଜମିଦାରୀ ସୃଷ୍ଟି କରି ସେ ପୁତ୍ର 
ବିକ୍ରମ ଓ ଫତେସିଂହଙ୍କୁ ସେଠରେ ଅବସ୍ଥାପିତ କରିଥିଲେ । ଖରସଲବା ଖରିଆଲ 
ଜମିଦାରୀ ଗଣ୍ଡ ସର୍ଦାର ଉଦ୍ଦାମ ସିଂହଙ୍କ ପାଇଁ ଗଠିତ ହୋଇଥିଲା । କବି ଗଂଗାଧର 
ତାଙ୍କ ରାଜଦରବାରରେ ମହାକବି ଥଲେ । ସେ ରାଜାଙ୍କ ଅନୁଗ୍ରହ ଲାଭ କରି ତାଙ୍କ 
ଏତିହାସିକ କାବ୍ୟ କୋଶଳାନନ୍ଦ ରଚନା କରିଥଲେ । ମହାନଦୀ କୂଳରେ ଅବସ୍ଥିତ 
ହୁମା ଶିବ ମନ୍ଦିର ରାଜାବଳିଆର ଦେବଙ୍କ ଏକ ଅମୂଲ୍ୟ କାର୍ରି । 


ପୁତ୍ର ରତନ୍‌ ସିଂହ ସାମରିକ ବିଦ୍ରୋହରେ ପ୍ରାଣତ୍ୟାଗ କଲେ । ତାଙ୍କ ପୁତ୍ର 
ଛତ୍ରସାଏ ସମ୍ବଲପୁର ରାଜଗାଦି ଦଖଲ କରବା ପାଇଁ ସାହସ କଲେ ନାହିଁ । ପରେ 
ରାୟଗଡ଼ ଓ ସାରଙ୍ଗଗଡ଼ ସାମନ୍ତ ଜମିଦାରମାନଙ୍କ ସାହାଯ୍ୟରେ ସେ ସମ୍ବଲପୁର ଗାଦି 
ଅଧୂଜାର କଲେ । ସେଥପାଇଁ ସେମାନେ ରାଜାଙ୍କ ପାଖରୁ ବହୁତ ପୁରସ୍ଟାର ମଧ୍ଯ 
ପାଇଥିଲେ । ଛତ୍ରସାଏ ତାଙ୍କର ସ୍ପିତିକୁ ସୁଦୃଢ଼ କରି ସମ୍ବଲପୁର ଦୁର୍ଗକୁ ମଧ୍ଯ ବେଶ୍‌ 
ଶକ୍ତିଶାଳୀ କରିଥଲେ । କବି ଓ ଜ୍ଞାନୀ ଲୋକମାନଙ୍କୁ ସେ ବହୁତ ଶ୍ରଦ୍ଧା କରୁଥିଲେ । 
ରାଜକବି ଗୋପୀନାଥ ଷଡ଼ଙ୍ଗୀ ତାଙ୍କର ଅନୁଗ୍ରହ ଲାଭ କରି ସୁବିଶାଳ ଆୟୁର୍ବେଦ 
ଗ୍ରନ୍ଧ ' ଚିକିସା ମଞ୍ଜରୀ” ଉଭୟ ସଂସ୍କୃତ ଓ ଓଡ଼ିଆ ଭାଷାରେ ରଚନା କରିଥୁଲେ | 


ଛତ୍ରସାଏଙ୍କ ଦୁଇଜଣ ରାଣୀ ଥିଲେ । ପାଟରାଣୀ ଥିଲେ କଳଚୂରୀ ରାଜକନ୍ୟା 
ତାଙ୍କ ପୁତ୍ର ବୂଢ଼ାରାଏ । ଦ୍ଵିତୀୟ ରାଣୀ ଥିଲେ ରାଧାଦେବୀ । ସେ ବାମଣ୍ଡା ରାଜକନ୍ୟା 
ଓ ତାଙ୍କର ପୁତ୍ର ଥଲେ ଅଜିତ ସିଂହ ! ଅଜିତ ସିଂହ ପ୍ରତି ଛତ୍ର ସାଏଙ୍କ ବହୁତ ଦୁର୍ବଳତା 
ଥିଲା । ଏହା ଜାଣି ବୂଢ଼ାସାଏ ଉତ୍ତରାଧ୍ଵକାରୀ ହେବା ପାଇଁ ଗୁପ୍ତ ଚେଷ୍ଟା କଲେ | ଏଥିରେ 
ରାଣୀଙ୍କ ମଧ୍ୟ ଆନ୍ତରିକତା ଥଲା । ରାଜା ଏହା ଜାଣିପାରି ବହୁତ ଉତ୍ତ୍ୟକ୍ତ ହେଲେ । 
ଏକ ରାଗ ମୁହୂର୍ଭରେ ସେ ରାଣୀ ଓ ପୁତ୍ର ଉଭୟଙ୍କୁ ହତ୍ୟା କଲେ । କଳଚୂରୀ ରାଜା 

ଏଥିପାଇଁ ସମ୍ବଲପୁର ଆକ୍ରମଣ କଲେ । ଛତ୍ର ସାଏ ବନ୍ଦୀ ହେଲେ । ବନ୍ଦାରୁ ମୁକ୍ତ 
ହେବା ପରେ ତାଙ୍କୁ ନିର୍ବାସିତ ଜୀବନ ଯାପନ କରିବାକୁ ହେଲା । ଅଜିତ ରାଜା ଭାବରେ 
ଅଭିଷିକ୍ତ ହେଲେ । ରନୁପୁରର ଅନୁରୋଧ ରକ୍ଷା କରି ରାଜା ଅଜିତ ସିଂହ ବୁଢ଼ାରଜା 
ଶିବ ମନ୍ଦିର ନିର୍ମାଣ କଲେ । ଏହା ବୂଢ଼ରାଏଙ୍କ ସୁ ତି ଉପଲକ୍ଷେ ନିର୍ମିତ ହୋଇଥଲା । 


ଅଜିତ ସିଂହ ଖ୍ରୀ ୧୭୨୫ରୁ ୧୭୬୬, ଦୀର୍ଘ ୪୧ ବର୍ଷ ରାଜତ୍‌ 
କରିଥଲେ । ପ୍ରଥମେ ସେ ଜଣେ ସୁଶାସକ ଓ ଶକ୍ତିଶାଳୀ ରାଜା ଥଲେ ।! ଢୀବନର 
ଶେଷ ଭାଗରେ ସେ ଅଳସୁଆ ଓ ବିଳାସୀ ହୋଇ ଦେୱାନ ଭାବରେ ସର୍ବଦା ନିର୍ଭରଶୀଳ 
ହେଲେ । ଆଠଟି ରାଣୀ ବିବାହ କରି ସେ ଅନେକ ନୂତନ ସମସ୍ୟା ରାଜପ୍ରାସାଦ ମଧ୍ୟକୁ 
ଆନୟନ କରିଥଲେ । 


ଅଜିତ ସିଂହଙ୍କ ପରେ ସିଂହାସନ ଆରୋହଣ କଲେ ରାଜା ଅଭୟ ସିଂହ । 
ତାପରେ ସିଂହାସନ ଲାଭ କଲେ, କାଳକ୍ରମେ ବଳଭଦ୍ର, ଜୟନ୍ତ, ମହାରାଜା ସା. ରାଣୀ 
ମୋହନ କୂମାରୀ ଓ ଶେଷରେ ନାରାୟଣ ସିଂହ । ଏମାନଙ୍କ ବିଷୟରେ ପରେ 
ଆଲୋଚନା ଯଥା ସ୍କାନରେ କରାହେବ । 


ଚୌହାନ ଶାସନରେ ଦେୱାନମାନଙ୍କ ଭୂମିକା 


ଅଜିତ ସିଂହଙ୍କ ସମୟରୁ ଚୌହାନମାନଙ୍କର ପତନରୁ ସବୁ ସୂଚନା ପରିଲକ୍ଷିତ 
ହୋଇଥିଲା | ରାଜପରିବାର ଓ ଦରବାରର ଇତି ହାସ କଳୁଷିତ ହେଲା | ଦେୱାନମାନେ 
ଶାସନରେ ମୁଖ୍ୟ ଭୂମିକା ଗ୍ରହଣ କଲେ । ସେମାନେ ଉଚ୍ଟାଭିଳାଷୀ | ତେଣୁ ଚକ୍ରାନ୍ତକାରୀ 
ହୋଇ ରାଜପରିବାରରେ ବହୁତ ଅଶାନ୍ତି ସୃଷ୍ଟି କରୁଥିଲେ । ବଳିୟାର ଦେବ 
ରାଜଧାନୀରେ ବହୁତ ସମୟ ଅନୁପସ୍ଥିତ ରହୁଥିଲେ | ଦେୱାନଙ୍କ ଚକ୍ରାନ୍ତରେ ରତନ 
ସିଂହ ଅଭିଷେକ ପରେ ରାଜ୍ୟରୁ ତଡ଼ାଖାଇ ପରିଶେଷରେ ନିହତ ହେଲେ । ରତନ 
ସିଂହଙ୍କ ଜ୍ୟେଶ୍ଠପୁତ୍ର ଛତ୍ରସାଏ ପ୍ରାଣଭୟରେ ଆତ୍ମଗୋପନ କଲେ । ନିଜର ଗାଦି ଫେରି 
ପାଇବା ପାଇଁ ତାଙ୍କୁ ରାୟଗଡ଼ର ଦେୱାନଙ୍କ ସାହାଯ୍ୟ ଭିକ୍ଷା କରିବାକୁ ପଡ଼ିଲା । କିନ୍ତୁ 
ଛତ୍ରସାଏଙ୍କ ପାରିବାରିକ ଜୀବନ ଦୁଃଖମୟ ଥୁଲା ! ସେ ନିଜେ ନିଶୁୁର ଥଲେ । ଅଜିତ 
ସିଂହ ଏକାଧାରରେ ବିଳାସୀ, କାମୁକ ଓ ଦାୟିତୃହୀନ ଥିଲେ | ଆଠଜଣ ରାଣୀଙ୍କ ମଧ୍ୟରୁ 
ଅନେକେ ଚରିତ୍ରହୀନ ଥଲେ । ଏହାର ସୁଯୋଗ ନେଇଥିଲେ ଦେୱାନ ଦକ୍ଷିଣ ରାୟ । 
ସେ ହେଇଥୁଲେ ରାଜ୍ୟରେ ସର୍ବେସର୍ବା । ଘଟଣା ଚକ୍ରରେ ତାଙ୍କୁ ପୀଲୁ ରାୟ ହତ୍ଯା 
କଲେ । ହତ୍ୟାକାରୀ ପୀଲୁ ରାୟ ତାପରେ ନିଜେ ଦେୱାନ ହେଲେ । ତାଙ୍କୁ ଖ୍ରୀ. 

୧୭ ୬୪ରେ ଆକବର ରାୟ ହତ୍ୟା କଲେ । ରାଜାଙ୍କ ଅନୁଗ୍ରହ ପାଇ ଆକବର ରାୟ 
ପୁଣି ଦେୱାନ ହେଲେ । ଏହିପରି ହତ୍ୟା ଓ ଷଡ଼ଯନ୍ତ୍ରରେ ଚୌହାନ ରାଜବଂଶର ଇତିହାସ 
କଳୁଷିତ ହୋଇଥଲା । 


ଦେୱାନ ଆକବର ରାୟ ନିଜେ ଥୁଲେ ସର୍ବବିଧ ଦୁର୍ନୀତିର ଖଣି । ତାଙ୍କର 
ଶାସନ ଥଲା ଅତ୍ୟାଚରର ଏକ ପ୍ରତୀକ । ନିଷୂରତା ଥଲା ତାଙ୍କର ଏକମାତ୍ର ଭୂଷଣ । 
ଖ୍ରୀ ୧୭୬୬ ପର୍ଯ୍ୟନ୍ତ ସେ ଏକ ଆତଙ୍କ ରାଜ ସ୍ଥାପନ କରିଥିଲେ । ରାଜା ଅଭୟ 
ସିଂହ ଆକବର ରାୟଙ୍କୁ ପଦଚ୍ଯୁତ କଲେ । କୃଷ୍ଣବଡ଼ ମଲ୍ଲିକ ରାଜ୍ୟର ଦେୱାାନ 
ପଦବୀରେ ଅବସ୍ଥାପିତ ହେଲେ । ଉଭୟ ଗୋଷ୍ଠୀ ମଧ୍ୟରେ କଳହର ସୂତ୍ରପାତ 
ହେଲା । ଆକବର ଗୋଷ୍ଠୀ ବଳବାନ ହୋଇ ଅଭୟ ସିଂହ ଓ କୃଷ୍ଣ ମଲ୍ଲିକଙ୍କୁ ବନ୍ଦୀ 
କଲେ । ଆକବର ରାୟ କଳେ, ବଳେ ଓ କୌଶଳେ ପୁଣି କ୍ଷମତା ଅଧ୍ୟକାର କଲେ । 
କ୍ଷମତାସୀନ ଆକବର ଏକଛତ୍ରବାଦ ଶାସନ ପ୍ରତିଷ୍ଠା କଲେ । ସମ୍ବଲପୁରରେ ରାଜୁତି 
କଲା, ହତ୍ୟା, ଅରାଜକତା, ହିଂସା ଓ ବିଶୁଙ୍ଗଳା | ମାନସିକ ଦୁଦ୍ଚିନ୍ତା ମଧ୍ୟରେ ରାଜା 
ଅଭୟ ସିଂହ ବନ୍ଦୀଶାଳାରେ ଖ୍ରୀ. ୧୭୭୮ରେ ପ୍ରାଣତ୍ୟାଗ କଲେ । ତାଙ୍କର ଭ୍ରାତା 
ଜୟନ୍ତ ସିଂହ ନାଗପୁର ପଳାୟନ କରି ମରହଙ୍ଗାମାନଙ୍କ ଆଶ୍ରୟ ଗ୍ରହଣ କଲେ । ଆକବର 
ରାୟ ପୁଣି ନିଷ୍କଣ୍ଡକ ହୋଇ ନିଜର ଚକ୍ରାନ୍ତ ବଳରେ ବଳଭଦ୍ର ସାଏଙ୍କୁ ରାଜା କଲେ ! 
ସେ ପଦମପୁର ଜମିଦାର ପରିବାରର ଜଣେ ଅନୂଜ ଥଲେ । ପରେ ମରହଙ୍ଗଟା ସେନାପତି 
ଚିମ୍‌ନାଜୀଙ୍କ ସାହାଯ୍ୟରେ ଜୟନ୍ତ ସିଂହ ଶାସନ ଗାଦି ଫେରି ପାଇଲେ | ସେ ଆକବର 
ରାୟଙ୍କୁ ମୃତ୍ୟୁ ଦଣ୍ଡ ଦେଇ ଆମ୍ବ ସନ୍ତୋଷ ଲାଭ କଲେ । ଚୌହାନ ରାଜଦରବାରର 
ଏସବୁ ହିଂସା, ଷଡଯନ୍ତ୍ର ଓ ହତ୍ୟା ବିଭୀଷିକା ‘ ଜୟଚନ୍ଦ୍ରିକା' କାବ୍ୟରେ ବିସ୍ତୃତ ଭାବରେ 
ବର୍ଣ୍ଣିତ ହୋଇଅଛି । 


ମରହଟ୍ଟା ବିଜୟ ଓ ସମ୍ବଲପୁର 


ଖ୍ମୀ. ୧୭ ୫ ୧ରେ ମରହଟଙ୍ଟାମାନେ ଓଡ଼ିଶା ପ୍ରଦେଶ ଅଧୂକାର କଲେ । କିନ୍ତୁ 
ସମ୍ବଲପୁର ଭୋନସଲା ଅଧୀନକୁ ଆସି ନ ଥିଲା । ଆକବର ରାୟ ଭୋନସଲାର ସମଗ 
ଉଦ୍ୟମକୁ ପ୍ରତିହତ ଓ ପଣ୍ଡ କରିଥିଲେ | ଅବଶ୍ୟ ମରହଟ୍ଟାମାନେ ସମ୍ବଲପୁରକୁ ବହୁ 
ବାର ଲୁଣ୍ଠନ କରିଥିଲେ । ରାଜା ଜୟନ୍ତ ସିଂହ ମରହଙ୍ଗଟାମାନଙ୍କ ବଶତା ସ୍ଵୀକାର 
କଲେ । ସେ ବାର୍ଷିକ ୧ ୬ହଜାର ସୃର୍ଣ୍ଠମୁଦ୍ରା ଭୋନସଲାଙ୍କୁ ପ୍ରଦାନ କରି ସମ୍ବଲପୁରର 
ରାଜଗାଦିକୁ ବଞ୍ଚାଇ ରଖୁଥିଲେ । ଏହା ଖ୍ରୀ ୧୮୦୦ ପର୍ଯ୍ୟନ୍ତ ବଳବତ୍ତର ରହିଲା | 
ଖ୍ମୀ ୧୭୯୯ରେ ଭିଙ୍ଗୋଜୀ ଭୋସଲା ସମ୍ବଲପୁର ବାଟରେ ପୂରୀକୁ ତୀର୍ଥାଟନ ପାଇଁ 

ଆଗମନ କରିଥୁଲେ । ସମ୍ବଲପୁରରେ ତାଙ୍କୁ କେହି ସମ୍ମାନୀତ କଲେ ନାହିଁ । ସେ ଏଥୁରେ 
ଅପମାନିତ ଓ କ୍ଷୁବ୍ଧ ହୋଇଥୁଲେ | ଫେରିବା ସମୟରେ ସେ ସେନାପତି ଭୂପସିଂହଙ୍କ 
ସାହାଯ୍ୟରେ ରାଜା ଜୟନ୍ତ ସିଂହଙ୍କୁ ବନ୍ଦୀ କଲେ । ସୋନପୁର ଓ ବୌଦର ରାଜା ଦୃୟ 
ମଧ୍ୟ ବନ୍ଦୀ ହେଲେ । ସେମାନଙ୍କୁ ନାଗପୁରକୁ ଅଣାହେଲା । ପରେ ମହାରାଜ ସାଏ 
ମଧ୍ୟ ବନ୍ଦୀ ହେଲେ । ଭୂପ ସିଂହ ସମ୍ବଲପୁରର ଶାସକ ଭାବରେ ନିଯୁକ୍ତି ଲାଭ 
କଲେ। 


ସମ୍ବଲପୁର ଅଧ୍ବକାର ଫଳରେ ଛତିଶଗଡ଼ ଓ କଟକ ମଧ୍ୟରେ ଯୋଗସୂତ୍ର 
ସ୍କାପିତ ହେଲା । ମରହଟ୍ଟାମାନଙ୍କ ଶକ୍ତି ବୃଦି ପାଇଲା । ଏହା ଇଂରେଜମାନଙ୍କ ପାଇଁ 
ଗୁରୁତର ସମସ୍ୟା ସୃଷ୍ଟି କରିଥଲା । ମରହଟ୍ଟାମାନଙ୍କୁ ମୁକାବିଲା କରିବା ପାଇଁ ସେମାନେ 
ନୂତନ ପ୍ରସ୍ତୁତି ଆରମ୍ଭ କଲେ । ଜୟନ୍ତ ସିଂହଙ୍କ ପାଟରାଣୀ ରତନକୁମାରୀଙ୍କ ସହିତ 
ଭୂପସିଂହ ମେଣ୍ଟ ସ୍ଥାପନ କଲେ । ଶାସନରେ ରାଣୀଙ୍କ ପ୍ରଭାବ ବୃଦ୍ଧି ହେଲା । ସେ 
ନାଗପୁର ଭୋନସଲାଙ୍କ ନିର୍ଦ୍ଦେଶ ମଧ୍ୟ ଅମାନ୍ୟ କଲେ ଓ ନିଜେ ସ୍ଵାଧୀନ ଭାବରେ 
ଶାସନ କଲେ | ଫଳରେ ଭୋନସଲା ପାଇଁ ନୂତନ ସମସ୍ୟା ସୃଷ୍ଟି ହେଲା । ଭୂପସିଂହଙ୍କୁ 
ବନ୍ଦୀ କରିବାପାଇଁ ପ୍ରେରିତ ସୈନ୍ଯବାହିନୀ ସମ୍ବଲପୁରରେ ପ୍ରବେଶ କରି ପାରିଲେ 
ନାହିଁ । ଦ୍ଵିତୀୟ ଥର ଏକ ବିରାଟ ସୈନ୍ଯ ବାହିନୀ ସାହଯ୍ୟରେ ଭୂପସିଂହ ଓ ରାଣୀଙ୍କ 
ମେଣ୍ଟ ବାହିନୀକୁ ମରହଟ୍ଟାମାନେ ପରାସ୍ତ କଲେ ! ଭୂପସିଂହ ଓ ରାଣୀ ପଳାୟନ କରି, 
ଇଂରେଜମାନଙ୍କ ଆଶ୍ରୟ ଗ୍ରହଣ କଲେ । ଇଂରେଜ ସେନାପତି ମେଜର ବ୍ରାଉଟନ ରାଣୀ 
ରତନକୁମାରୀ ଓ ଭୂପସିଂହଙ୍କ ସହାୟତାରେ ଖ୍ରୀ. ୧୮୦୪ ଜାନୁୟାରୀ ତା ୨ ଦିନ 
ସମ୍ବଲପୁର ଅଧ୍ବକାର କଲେ । ଏହା ଖ୍ରୀ. ୧୮୦୩ର ଦେଓଗୀ ଚୁକ୍ତିକୁ ବିରୋଧ 
କଲା । ଇଂରେଜ ମରହଟ୍ଟା ସଂପର୍କ ତିକ୍ତ ହେଲା ! ସଂଘର୍ଷର ଆଶଙ୍କା ବୃଦ୍ି ପାଇଲା । 
ଖ୍ମୀହ ୧୮୦୫ରେ ବଡ଼ଲାଟ ଲର୍ଡ଼ କର୍ଣୱାଲିସ୍‌ ଉଚ୍ଚ କର୍ଚ୍ତ ପକ୍ଷଙ୍କ ଆଦେଶକ୍ରମେ 
ମରହଟଙ୍ଟାମାନଙ୍କୁ ସମ୍ବଲପୁର ରାଜ୍ୟ ଫେରାଇଦେବା ପାଇଁ ବ୍ଯବସ୍ଥା ଗ୍ରହଣ କଲେ । 
କିନ୍ତୁ ରାଣୀ ରତନ କୁମାରୀ ନିଜର ସାମନ୍ତ ରାଜା ଓ ଜମିଦାରମାନଙ୍କ ସହୟତାରେ 
ମରହଙ୍ଟାମାନଙ୍କୁ ସମ୍ବଲପୁରରେ ପ୍ରବେଶ କରାଇଦେଲେ ନାହିଁ । ମରହଙ୍ଟାମାନେ ଚକ୍ରାନ୍ତ 
କରି, ରାଣୀଙ୍କ ସହିତ ବନ୍ଧୁତା ସ୍ଥାପନପୂର୍ବକ ତାଙ୍କର ସବୁ ସର୍ଭ ମାନିନେଲେ | ରାଣୀ 
ଆନନ୍ଦିତ ଓ ସୁସ୍ଥ ହେଲେ । କିନ୍ତୁ ମରହଟ୍ଟାମନେ ଦୁର୍ବଳ ମୁହୂର୍ରଗର ସୁଯୋଗ ନେଇ 
ରାଣୀଙ୍କ ଦୁର୍ଗର ନିରାପତ୍ତା ନ ଥିବା ସମୟରେ ଅଚାନକ ଆକ୍ରମଣ କରି ସମ୍ବଲପୁର 
ଅଧ୍ବକାର କଲେ । ରାଣୀ ଆମ୍ବରକ୍ଷା ପାଇଁ ଇଂରେଜମାନଙ୍କ ଆଶ୍ରୟ ଗ୍ରହଣ କଲେ । 
ସମ୍ବଲପୁରରେ ମରହଟ୍ଟା ଶାସନ ପୁନଃ ପ୍ରତିଷ୍ଠିତ ହେଲା । ମରହଙ୍ଗାମାନେ ସମ୍ବଲପୁରରେ 
ଶାନ୍ତି ସ୍ଥାପନ କରିପାରିଲେ ନାହିଁ । ସେମାନେ ବହୁବିଧ ସମସ୍ୟାର ସମ୍ମୁଖୀନ ହେଲେ । 

ଘଟଣା କ୍ରମେ ଖ୍ରୀ. ୧୮୧୭ ନଭେମ୍ବର ୨୭ ଦିନ ତୃତୀୟ ଇଂରେଜ ମରହଟ୍ଟା ସମର 
ସଂଘଟିତ ହେଲା । ମରହଙଟ୍ଟାମାନେ ଶୋଚନୀୟ ଭାବରେ ପରାଜିତ ହେଲେ । 
ଇଂରେଜମାନେ ପୁନର୍ବାର ସମ୍ବଲପୁର ଅଧ୍ବକାର କଲେ । ଯୁବରାଜ ସାଏ ନାଗପୁରରୁ 
ମୁକ୍ତ ହେଲେ । ରାଣୀ ତୀର୍ଥାଟନରେ କାଶୀରେ ଥିବା ସମୟରେ ପ୍ରାଣତ୍ୟାଗ କଲେ । 
ଚୌହାନ ଓ ମରହଟ୍ଟାମାନଙ୍କ ସଂଘର୍ଷ ସବୁଦିନ ପାଇଁ ଲୋପ ହେଲା । ରାଣୀ 
ରତନକୁୂମାରୀଙ୍କ ବୀରତ୍ଵ ଇତିହାସ ପୃଷ୍ଠାରେ ଲିପିବଦ୍ଧ ହେଲା । 


ଭ୍ରାତୂରାଜ୍ୟ ପାଟଣାଗଡ଼ ( ୧୫୯୫-୧୮୨୦) 


ଖ୍ରୀ. ୧୫୯ ୫ରୁ ପାଟଣାଗଡ଼ ବସ୍ତୁତଃ ସମ୍ବଲପୁରର ଏକ ଅଧୀନସ୍ଥ ରାଜ୍ୟ 
ଭାବରେ ସ୍ବୀକୃତ ହେଲା । ଦ୍ଵିତୀୟ ପ୍ରତାପଦେବ ଖ୍ରୀ ୧୫ ୯୫ରୁ ୧୬ ୨୦ ପର୍ଯ୍ୟନ୍ତ 
ପାଟଣାଗଡ଼ର ରାଜା ହେଲୋ । ସେ ପାଟଣାଗଡ଼ର ୧୩ ନମ୍ବର ରାଜା | ତାଙ୍କର ପ୍ରଥମ 
ପୁତ୍ର ବିକ୍ରମାଦିତ୍ୟ ପାଟଣାଗଡ଼ ଓ ଦ୍ଵିତୀୟ ପୁତ୍ର ଗୋପାଳ ରାୟ ଖଡ଼ିଆଳର ରାଜା 
ହୋଇଥଲେ । ପାରିବାରିକ କଳହ ଓ ଭ୍ରାତୃ ବିବାଦ ଏମାନଙ୍କୁ ବହୁତ ଦୁର୍ବଳ 
କରିଥଲା | ରାଜପୁତ୍ରମାନେ ରାଜପ୍ରାସାଦର ବିବିଧ ଚକ୍ରାନ୍ତର ଶରବ୍ଯ ହେଉଥିଲେ । 
ପ୍ରଶାସନ ଉପରେ ଦେୱାନ ଓ କର୍ମଚାରୀମାନଙ୍କ ପ୍ରଭାବ ବୃଦି ପାଇଲା | ରାଜାମାନେ 
ବିଳାସବ୍ୟସନରେ କାଳାତିପାତ କରୁଥିଲେ । ଏହି ବଂଶ ଲତିକାର ନ୧ ୭ମ୍ବର ରାଜା 
ଷ୍ମୀହ ୧୬୯ ୦ରେ ପ୍ରାଣତ୍ୟାଗ କଲେ । ଭାଇ ବସରାଜ ବିଧବା ରାଣୀଙ୍କ ହତ୍ଯା 
କଲେ | ନାବାଳକ ପୁତ୍ରଦ୍‌ୟ ପ୍ରାଣ ବଂଚାଇବା ପାଇଁ ମାମୁଘର ଫୁଲଝରକୁ ପଳାୟନ 
କଲେ । ବସରାଜ୍କୁ ପାତ୍ରମନ୍ତ୍ରୀଗଣ ଗ୍ରହଣ କଲେ ନାହିଁ । ରାଜକୂମାର ରାୟସିଂହ ବାଧ୍ୟ 
ହୋଇ ନାଗପୁରର ମରହଙ୍ଟାମାନଙ୍କ ଆଶ୍ରୟ ଗ୍ରହଣ କଲେ । ନାଗପୁର ସାହାଯ୍ୟରେ 
ପାଟଣାଗଡ଼ ରାଜଗାଦି ଅଧ୍ବକାର କଲେ । ସ୍ବାଭାବିକ ଭାବରେ ପାଟଣାଗଡ଼ 
ମରହଙ୍ଟାମାନଙ୍କ ଦ୍ଵାରା ଲୁଣ୍ତିତ ହେଲା । 


ରାୟ ସିଂହଦେବ ବହୁତ ଦିନ ରାଜୁତି କରିଥଲେ । ତାଙ୍କର ପାରିବାରିକ 
ଜୀବନ ସୁଖମୟ ନ ଥୁଲା । ତାଙ୍କର ତିନିରାଣୀଙ୍କ ମଧ୍ୟରେ ସ୍ବେହ ଓ ସୌହାର୍ଦ୍ଯର 
ବହୁତ ଅଭାବ ଥିଲା । ତୃତୀୟ ରାଣୀଙ୍କର ପୁତ୍ର ଚନ୍ଦ୍ରଶେଖର ଦେବ ରାଜାଙ୍କୁ ପ୍ରଶାସନରେ 
ବହୁତ ସାହାଯ୍ଯ କରୁଥ୍‌ଲେ | ସେଥ୍‌ ପାଇଁ ସେ ରାଜାଙ୍କର ପ୍ରିୟଭାଜନ 
ହୋଇପାରିଥିଲେ । ସବୁ ଭାଇଙ୍କ ମଧ୍ୟରେ ବୟୋଜ୍ୟେଶ୍ଠ ହୋଇଥିବାରୁ ତାଙ୍କର 
ରାଜଗାଦି ପାଇଁ ପ୍ରଥମ ଅଧ୍ବକାର ରହିଥୁଲା | ପାରିବାରିକ କଳହ ଓ ବିଦ୍ବେଷ ଭୟାନକ 

ରୂପ ଧାରଣ କଲା ଦ୍ଵିତୀୟ ରାଣୀ ନିଜପୁତ୍ରକୁ ରାଜା କରିବା ପାଇଁ ନାନାବିଧ ଅପଚେଷ୍ଟା 
ଓ ଷଡ଼ଯନ୍ତ୍ରର ଆଶ୍ରୟ ଗ୍ରହଣ କଲେ । ରାୟସିଂହଙ୍କୁ ହତ୍ଯା କରିବାପାଇଁ ମନ୍ତ୍ରଣା 
କରାହେଲା । ରାଜା ଏହାର ସୂଚନା ପାଇଁ ପାଟଣାଗଡ଼ ପରିତ୍ୟାଗ କଲେ ! ନିଜର 
ପୈତ୍ର ସହିତ ସେ ସୋନପୁର ପଳାୟନ କଲେ । ସୋନପୁର ରାଜା ଦିବ୍ୟସିଂହଦେବ 
ତାଙ୍କୁ ଆଶ୍ରୟ ପ୍ରଦାନ କଲେ । ଚନ୍ଦ୍ରଶେଖର ଦେବ ବହୁତ ବାଧା ବିଗ୍ଧ ମଧ୍ଯରେ 
ପାଟଣାଗଡ଼ର ରାଜା ହେଲେ । ତାଙ୍କୁ ସର୍ବଦା ଖଣ୍ଡାଧାର ଉପରେ ଚଳିବାକୁ ପଡ଼ିଲା । 
ରାୟସିଂହଙ୍କ ଦୁର୍ଦିନର ଅବସାନ ହେଲା ନାହିଁ । ପାଟଣାଗଡ଼କୁ ଫେରିବା ପାଇଁ ସେ 
ସାହସ କଲେ ନାହିଁ । ତିନି ଚାରିବର୍ଷ ପରେ ସୋନପୁରରେ ଗୋଟିଏ ପ୍ରକାର ମାନସିକ 
ଅଶାନ୍ତି ମଧ୍ୟରେ ସେ ମୃତ୍ୟୁବରଣ କଲେ । ଅବଶ୍ୟ ସୋନପୁର ରାଜାଙ୍କ ପ୍ରତି ତାଙ୍କର 
କୃତଜ୍ଞତା ବହୁତ ରହିଥିଲା । ବିପଦ ସମୟରେ ଆଶ୍ରୟ ପ୍ରଦାନ ପୂର୍ବକ ତାଙ୍କର ଓ 
ପୌତ୍ର ପୂଥ୍ବୀସିଂହଙ୍କ ଜୀବନ-ସୁରକ୍ଷା ପ୍ରଦାନ କରିଥିବାରୁ ସେ ଅଂଗ ଓ ସୁକ ତେଲ 
ନଦୀର ମଧ୍ୟବର୍ରୀ ଅଂଚଳ ସୋନପୁର ରାଜାଙ୍କୁ ଦାନ କରିଥଲେ । 


ପିତାଙ୍କ ମୃତ୍ୟୁ ସମ୍ବାଦ ପାଇଁ ଚନ୍ଦ୍ରଶେଖର ଦେବ ନିଜକୁ ଅସୁରକ୍ଷିତ ମନେ 
କଲେ । ସେ ଖଡ଼ିଆଳ ପଳାୟନ କରି, ସେଠାରେ ମୃତ୍ୟୁବରଣ କଲେ । ପାଟଣାଗଡ଼ରେ 
ଅରାଜକତା ଦେଖାଦେଲା । ପାତ୍ରମନ୍ତ୍ରୀଗଣ ସୋନପୁର ଯାଇ ପୂଥ୍ବୀସିଂହଙ୍କୁ ଫେରାଇ 
ଆଣିଲେ ଓ ପାଟଣାଗଡ଼ରେ ଅଭିଷିକ୍ତ କରାଇଲେ । କେବଳ ତିନିବର୍ଷ ରାଜତ୍ଵ କଲା 
ପରେ ପୂଥ୍ବୀସିଂହ ମୃତ୍ୟୁବରଣ କଲେ । ତାଙ୍କର କୌଣସି ପୁତ୍ରଂସନ୍ତାନ ନ ଥିଲେ । 
ତାଙ୍କର ଏକମାତ୍ର ରାଣୀ ଅନ୍ତଃସରତ୍ତା ଥଲେ | ତାଙ୍କୁ ସୁରକ୍ଷା ବଳୟ ମଧ୍ୟରେ ପ୍ରତିପାଳିତ 
କରାହେଲା ଏକତ୍ରିତ ହୋଇ ପତ୍ରମନ୍ତ୍ରୀଗଣ ରାଜ୍ୟ ପରିଚାଳନା କଲେ ! ଏହି ରାଣୀଙ୍କ 
ଗର୍ଭରୁ ଜନ୍ମଗ୍ରହଣ କରିଥବା ସନ୍ତାନ ଦ୍ଵିତୀୟ ରାମଚନ୍ଦ୍ରଦେବ ନାମରେ ପରେ ଯଥା 
ସମୟରେ ପାଟଣାଗଡ଼ର ରାଜା ହେଲେ । 


ରାମଚନ୍ଦ୍ରଦେବଙ୍କ କୌଣସି ଶନ୍ତି, ସାମର୍ଥ୍ୟ ବା ସୈନ୍ୟବଳ ନ ଥଲା । 
ମରହଙ୍ଟାମାନେ ପାଟଣାଗଡ଼ ଅଧ୍ବକାର କରି ତାଙ୍କୁ ଚାନ୍ଦାଠାରେ ବନ୍ଦୀକରି ରଖୁଲେ । 
୧୮୦୬ ଖ୍ରୀ.ଅ.ରେ ସେ ବନ୍ଦୀମୁକ୍ତ ହୋଇ ପୁଣି କିଛି ଦିନ ପାଟଣାଗଡ଼ର ରାଜା 
ହେଲେ । ତୃତୀୟ ଇଂରେଜ-ମରହଙଟ୍ା ସମର ପରେ ଖ୍ରୀ. ୧୮୧ ୭ରେ ପାଟଣାଗଡ଼ 
ପୁଣି ଇଂରେଜମାନଙ୍କ ଅଧୀନସ୍ଥ ହେଲା । ରାମଚନ୍ଦ୍ରଦେବ ଚାରିଜଣ ରାଣୀଙ୍କ ବିବାହ 
କରିଥଲେ | ବହୁରାଣୀ ଗ୍ରହଣ କରିବା ଏ ରାଜାମାନଙ୍କ ଏକ ଦୁର୍ଗୁଣ ଥଲା । ପୁତ୍ରମାନଙ୍କୁ 
ସନଧୁଷ୍ଠ କରିବା ପାଇଁ ସେ ଲୋଇସିଂହା ଓ କରାସିଂହା ଜମିଦାରୀ ସୃଷ୍ଟି କରିଥିଲେ । 
ଜମିଦାରୀ ସୃଷ୍ଟି ଦୁର୍ବଳ ଶାସନର ପ୍ରତୀକ । ଏହାଦ୍ଵାରା ରାଜ୍ୟ ପ୍ରକାରାନ୍ତରେ ବିଭାଜିତ 

ହେଉଥିଲା । ରାମଚନ୍ଦ୍ର ଦେବଙ୍କ ଶେଷ ଜୀବନ ସୁଖମୟ ନ ଥଲା । ସେ ଅନେକ 
ସମୟରେ ପାଟଣାଗଡ଼ରେ ମଧ୍ୟ ରହୁ ନ ଅଲେ | ଖ୍ରୀ. ୧୮ ୨୦ରେ ସେ ପ୍ରାଣତ୍ୟାଗ 
କଲେ । ଏ ସମୟରେ ସେ ତାଙ୍କର ତୃତୀୟରାଣୀ ଓ ପୁତ୍ର ଯୁଗରାଜ ସିଂହଙ୍କ ସହିତ 
ଜରାସିଂହାରେ ଅବସ୍ଥାନ କରୁଥିଲେ । 


ପ୍ରାନ୍ତୀୟ ଚୌହାନ ରାଜ୍ୟ ସୋନପୁର 
(ଖୀ. ୧୬୩୫-୧୮୪୧) 


ଖ୍ରୀ ୧୬ ୨୫ରେ ବୌଦର ଭଞ୍ଜରାଜା ସିଦ୍ଧରଂଜ ଚୌହାନ ରାଜା ବଳଭଦ୍ର 
ଦେବଙ୍କ ଦ୍ଵାରା ପରାସ୍ତ ହୋଇଥିଲେ | ଫଳରେ ବୌଦ-ସୋନପୁର ଭଂଜ ରାଜ୍ୟର 
ସୋନପୁର ଅଂଚଳ ଚୌହାନମାନଙ୍କ କରାଗତ ହେଲା । ରାଜା ମଧୁକର ଦେବ ଏହି 
ବିଜିତ ଅଂଚଳକୁ ଏକ ଅଧ୍ୂବରାଜ୍ୟ ଭାବରେ ଗଠନ କରି ପୁତ୍ର ମଦନ ଗୋପାଳଙ୍କୁ 
ସେହି ରାଜ୍ୟର ରାଜା କଲେ । ସମ୍ବଲପୁର ରାଜ୍ୟର ସାର୍ବଭୌମତ୍୍‌ଵ ସୋନପୁର ଉପରେ 
ଜାରି ରହିଲା । ଅବଶ୍ୟ ରାଜ୍ୟର ପ୍ରତିରକ୍ଷା ପାଇଁ ସୋନପୁର ରାଜ୍ୟରେ ଏକ 
ସେନାବାହିନୀ ସର୍ବଦା ସଜାଗ ହୋଇ ରହିଲେ । ରାଜ୍ୟଟିକୁ ଚୌହାଣମାନଙ୍କ ଆଦର୍ଶ 
ଓ ପରଂପରାରେ ଗଠନ କରିବାପାଇଁ ମଦନଗୋପାଳଙ୍କୁ ବହୁତ ସ୍ଵାଧୀନତା ଓ ପ୍ରଭୂତ 
କ୍ଷମତା ପ୍ରଦାନ କରା ହେଲା | ଶିବଭକ୍ତ ଓ ଧର୍ମମରାୟଣ ମଦନଗୋପାଳ ବହୁତ କମ 
ସମୟରେ ଜଣେ ଲୋକପ୍ରିୟ ରାଜା ଭାବରେ ପ୍ରତିଷ୍ଠା ଲାଭ କଲେ । ସମ୍ବଲପୁରର 
ସ୍ବୀକୃତି ଲାଭ କରି ସେ ତେଲନଦୀ ତଟରେ ସୁବର୍ଣ୍ଣମେରୁ ଓ ମହାନଦୀ ତେଲ ନଦୀର 
ସଂଗମ ସ୍ଥଳରେ ରାମେଶ୍ବର ଶିବ ମନ୍ଦିର ନିର୍ମାଣ କଲେ । ଏହା ଫଳରେ ସେ ଶିବ 
ଭକ୍ତ ସୋନପୁରବାସୀଙ୍କ ପରମ ଶ୍ରଦ୍ଧା ଓ ସମ୍ମାନର ଭାଜନ ହୋଇ ପାରିଥଲେ । 
ଚୌହାଣମାନଙ୍କ ରାଜସ୍ବ ନୀତିକୁ ସୋନପୁରରେ ପ୍ରଚଳନ କରିବା ପାଇଁ ମଦନ 
ଗୋପାଳଙ୍କୁ ବିଶେଷ କଷ୍ଟ ସ୍ଵୀକାର କରିବାକୁ ପଡ଼ି ନ ଥଲା । 


ତାଙ୍କ ପରେ ପୁତ୍ର ଲାଲ ସାହେବ ଓ ତାପରେ ପୌତ୍ର ପୁରୁଷୋରମ ସିଂହ 
ସୋନପୁରର ଅଧ୍ବରାଜ ହେଲେ । ଚତୁର୍ଥ ରାଜା ରାଜସିଂହ ଖେମୁଣ୍ଡି ରାଜକନ୍ୟାଙ୍କ ବିବାହ 
କରିଥଲେ | ରାଜକନ୍ୟା ଥିଲେ ଖମ୍ବେଶ୍ବରୀଙ୍କ ପାଦ ଭକ୍ତା । ସେ ତାଙ୍କର ଯୌତୁକ 
ସାମଗ୍ରୀ ମଧ୍ୟରେ ଖେମେଣ୍ଠି ରାଜପ୍ରାସାଦ ମଧ୍ୟରେ ନିଜେ ପୂଜା କରୁଥିବା ଖମ୍ବେଶ୍ବରୀ 
ଦେବୀଙ୍କ ମୁର୍ଭିକୁ ସୋନପୁର ଆଣିଥିଲେ । ତାଙ୍କ ଅନୁରୋଧ କ୍ରମେ ରାଜା ରାଜସିଂହ 
ସୋନପୁର ସହରରେ ଖନ୍େଶ୍ବରୀ ମନ୍ଦିର ନିର୍ମାଣ କରାଇଥୁଲେ । ଅବଶ୍ୟ ସୋନପୁର 
ଅଞ୍ଚଳରେ ଖମ୍ବେଶ୍ବରୀ ପୂଜାର ଏକ ପ୍ରାଚୀନ ପରଂପରା ସୁପ୍ରତିଷ୍ଠିତ ଥଲା । ଏହାର 

ଦକିଣ କୋଶଳ (ପଶ୍ଚିମ ଓଡ଼ିଶା) ସଂକ୍ଷିସ୍ତ ଇତି ତାସ 


ଆଲୋଚନା ଅନ୍ୟତ୍ର କରାହୋଇଅଛି ¦ ପଞ୍ଚମ ରାଜା ଅଚଳ ସିଂହ ପ୍ରାଚୀନ ବୈଦ୍ୟନାଥ 
ମନ୍ଦିରର ଜୀର୍ଣ୍ଠ ସଂସ୍କାର କରିଥଲେ । ଷଷ୍ଠ ରାଜା ଦିବ୍ୟସିଂହ ପାଟଣାଗଡ଼ ରାଜା ରାୟ 
ସିଂହଙ୍କୁ ସୁରକ୍ଷା ପ୍ରଦାନ କରି ଅଂଗ ଓ ସୁକତେଲ ନଦୀର ମଧ୍ୟବର୍ରୀ ଅଂଚଳ ଦାନ 
ସୂତ୍ରରେ ଲାଭ କରିଥଲେ । ସୋନପୁର ରାଜ୍ୟର ପରିସୀମା ବୃଦ୍ଧି ହେଲା । 


ରେଢ଼ାଖୋଲ ସମ୍ବଲପୁରର ଚୌହାଣମାନଙ୍କ ଏକ କରଦ ରାଜ୍ୟ ଥଲା । 
ମହାରାଜା ଅଜିତ ସିଂହଙ୍କ ସମୟରେ ରେଢ଼ାଖୋଲ ରାଜା ଭାଗୀରଥୀ ଜେନାମଣି 
ସମ୍ବଲପୁର ରାଜାଙ୍କୁ କର ଦେବାକୁ ଅସ୍ଵୀକାର କଲେ । ଚୌହାଣ ବିଦ୍ରୋହୀ ହୋଇ 
ନିଜକୁ ସ୍ଵାଧୀନ ଘୋଷଣା କଲେ । ମହାନଦୀର ଉତ୍ତର ପାର୍ଶ୍ବରେ ସୁବଳୟା ସମ୍ବଲପୁର 
ରାଜ୍ୟର ଶେଷ ସୀମା ଥଲା । ରେଢ଼ାଖୋଲ ରାଜା ଏ ଅଞ୍ଚଳକୁ ଅଧ୍ବକାର କରିବାପାଇଁ 
ଚେଷ୍ଟା କରିଥଲେ । ତେଣୁ ରେଢ଼ାଖୋଲ ବିରୁଦ୍ଧରେ ରାଜା ଅଜିତ ସିଂହଙ୍କୁ ଯୁବ ଘୋଷଣା 
କରିବାର ଦରକାର ପଡ଼ିଲା । ରେଢ଼ାଖୋଲ ରାଜାଙ୍କ ବିଦ୍ରୋହ ଦମନ ଓ ଆବଶ୍ଯକ 
ଅନୁସାରେ ସୈନ୍ଯ ଚାଳନା ଅଜିତ ସିଂହ ସୋନପୁର ରାଜା ଦିବ୍ୟ ସିଂହଙ୍କୁ ନିର୍ଦ୍ଦେଶ 
ଦେଲେ । ସୋନପୁର ରାଜା, ପୁତ୍ର ଜରାବର ସିଂହଙ୍କୁ ଏକ ଶକ୍ତିଶାଳୀ ( ଏକ ହଜାରୀ) 
ସେନାବାହିନୀ ଦେଇ ରେଢ଼ାଖୋଲ ବିରୁଦ୍ଧରେ ପ୍ରେରଣ କଲେ । ଜରାବର ବିଫଳ 
ହୋଇ ସୋପୁର ଫେରି ଆସିଲେ । ବୀରା ବିମାତା ମହାରାଣୀ ଏ ଖବର ପାଇ ପୁତ୍ର 
ପାଖକୁ ଏକ ଶାଢ଼ୀ ଉପହାର ରୂପେ ପଠାଇଲେ । ଏହା ଜରାବରଙ୍କ ପାଇଁ ଲଜାଜନକ 
ହେଲା । ବାପାଙ୍କ ନିର୍ଦ୍ଦେଶ କ୍ରମେ ସେ ପୁଣି ବିପୁଳ ସେନାନୀ ସହିତ ରେଢ଼ାଖୋଲ 
ବିରୁଦ୍ଧରେ ଯୁଦ୍ଧ କଲେ । ଦୀର୍ଘ ପନ୍ଦର ଦିନ ଯୁଦ୍ଧ ପରେ ରେଢ଼ାଖୋଲ ରାଜା ଜେନାମଣି 
ବନ୍ଦୀ ହେଲେ । ଜରାବରଙ୍କୁ ସଂବର୍ବନା ଜ୍ଞାପନ କରିବା ପାଇଁ ମହାନଦୀର ଉତ୍ତର 
କୂଳରେ ଏକ ଶିବିର ସ୍ଥାପନ କରି ରାଜା ଅଜିତ ସିଂହ ଓ ଦିବ୍ୟସିଂହ ଦେବ ଅପେକ୍ଷାରତ 
ହେଲେ । ବନ୍ଦୀ ଜେନାମଣିଙ୍କୁ ଜରାବର ଅଜିତଙ୍କ ପାଖରେ ସମର୍ପଣ କଲେ । ମହାରାଜା 
ଅଜିତ ସିଂହ ଜରାବରଙ୍କ ଉପରେ ସନୁଷ୍ଠ ହେଲେ । ରେଢ଼ାଖୋଲ ଅଞ୍ଚଳର ୬୩ ଖଣ୍ଡ 
ଗ୍ରାମ ସୋନପୁର ରାଜ୍ୟ ସହିତ ସମ୍ମିଶ୍ରଣ ହେଲା । ସୋନପୁର ରାଜ୍ୟ ମହାନଦୀର ଉତ୍ତର 
ଦିଗକୁ ସଂପ୍ରସାରିତ ହେଲା । ସୋନପୁର ରାଜ୍ୟର ମର୍ଯ୍ୟାଦା ବୃଦିଲାଭ କଲା । ଜରାବର 
ଜଣେ ବୀର ଯୁବରାଜ ଭାବରେ ପ୍ରଶଂସା ପାଇଲେ । 


ଦିବ୍ୟସିଂହ ଦେବଙ୍କ ଦୁଇ ପୁତ୍ର ଓ ଜଣେ ଭାଇ ଥିଲେ । ଭାଇ ଶୋଭା ସିଂହ 
ଦେବଙ୍କ ସହିତ ତାଙ୍କର ସଂପର୍କ ବହୁତ ମଧୁର ଥିଲା । ପୁତ୍ର ଜଗତ ସିଂହଙ୍କ ଅକାଳ 
ମୂତ୍ୟୁ ହୋଇଥଲା । ଦିବ୍ୟସିଂହ ଦେବଙ୍କ ମୂତ୍ୟୁ ପରେ ପୁତ୍ର ଜରାବର କେବଳ ଗୋଟିଏ 
ବର୍ଷ ପାଇଁ ରାଜା ହୋଇଥିଲେ । ସେ ଅପୁତ୍ରିକ ହୋଇ ମୃତ୍ୟୁ ଲାଭ କରିଥିଲେ । ତେଣୁ 

ଦକ୍ଷିଣ କୋଶଳ ( ପଶ୍ଚିମ ଓଡ଼ିଶା) ସଂକ୍ଷିସ୍ତ ଇତିହାସ 


ଶୋଭାସିଂହ ଦେବ ସୋନପୁର ରାଜ ବଂଶର ଅଷ୍ଟମ ରାଜା ହେଲେ । ସେ ଜରାବରଙ୍କ 
ପିତୃବ୍ୟ । ଶୋଭାସିଂହ ଖ୍ରୀ ୧୭୭ ୧-୮୬ ପର୍ଯ୍ୟନ୍ତ ରାଜତ୍ଵ କରିଥଲେ । ତାଙ୍କ 
ସମୟରେ ସମ୍ବଲପୁରର ରାଜନୈତିକ ପରିସ୍ଥିତି ଦହୁତ ଜଟିଳ ହେଲା । ଦେୱାନ 
ଆକବର ରାୟ, ରାଜା ଜୟନ୍ତ ସିଂହ ଓ ମରହଟ୍ଟା ସେନାପତି ଚିମନଜୀ ବପୁଙ୍କ ମଧ୍ୟରେ 
ଶକ୍ତି ହାସଲ ପାଇଁ ଏକ ଶୀତଳ ଯୁଦ୍ଧର ସୂତ୍ରପାତ ହୋଇଥଲା । ଶୋଭାସିଂହ 
ମରହଙ୍ଟାମାନଙ୍କୁ ପରୋକ୍ଷରେ ସାହାଯ୍ୟ କରୁଥିଲେ । ଶୋଭା ସିଂହ ମରହଟଙ୍ଗଟାମାନଙ୍କ 
ସାହାଯ୍ୟରେ ସମ୍ବଲପୁର ରାଜ୍ୟ ପାଇବା ପାଇଁ ଆଶାୟୀ ଥଲେ । "ମାତ୍ର, ହଠାତ ଅବସ୍ଥାର 
ପରିବର୍ଭନ ଘଟିଲା ଓ ଆକବର ରାୟଙ୍କ ପତନ ଘଟିଲା । ସେ ଗୟନ୍ତ ସିଂହଙ୍କ ନିକଟରେ 
ଆମ୍୍‌ସମର୍ପିଣ କଲେ । ଶୋଭାସିଂହଙ୍କ ମରହଟ୍ଟା ପ୍ରେମ ମଧ୍ୟ ଜଣା ପଡ଼ିଗଲା । ଜୟନ୍ତ 
ସିଂହ ତାଙ୍କୁ ସନ୍ଦେହ ଚକ୍ଷୁରେ ଦେଖୁବାକୁ ବାଧ୍ୟ ହେଲେ । ଅଧ୍ବରାଜ୍ୟ ସୋନପୁରର 
ଶାସନ ଉପରେ ଏହାର ପ୍ରଭାବ ପଡ଼ିଲା | ସମ୍ବଲପୁରରେ ଦେଖା ଦେଇଥୂବା ଶାସନ 
ସଂକଟର ଅବସାନ ହେଲା । 


ଶୋଭା ସିଂହଙ୍କ ଶେଷ ଜୀବନ ଦୁଃଖମୟ ହେଲା । ତାଙ୍କର ମୃତ୍ୟୁ ବେଳକୁ 
ତାଙ୍କର ଏକମାତ୍ର ସନ୍ତାନ ପୃଥ୍ଵୀ ସିଂହ ନାବାଳକ ଥିଲେ । ରାଣୀଙ୍କ ତତ୍ତବବାଧାନରେ 
ସେ ରାଜା ହେଲେ । ସମ୍ବଲପୁରର ନିର୍ଦ୍ଦେଶ ଅନୁସାରେ ସୋନପୁର ରାଜ୍ୟ ଶାସନ 
ସଂପୂର୍ଣ ଭାବରେ ନିୟନ୍ତିତ ହେଲା । 


ଏ ସମୟରେ ମରହଟ୍ଟାମାନଙ୍କ କ୍ଷମତା ପରିସର ବହୁତ ବୃଵ୍ଧି ପାଉଥିଲା । 
ସେନାପତି ଭୂପ ସିଂହ ଖ୍ରୀ ୧୮୦ ୦ରେ ପଶ୍ଚିମ ଓଡ଼ିଶା ଉପରେ ଲୋଲୁପ ଦୃଷି ନିକ୍ଷେପ 
କଲେ | ସେ ଏକ ସଂଗରେ ସୋନପୁର, ବୌଦ୍ଧ ଓ ସମ୍ବଲପୁର ଉପରେ ଆକ୍ରମଣ 
ଆରମ୍ଭ କଲେ । ପ୍ରଥମେ ବୌଦର ରାଜା ଚନ୍ଦ୍ରଶେଖର ଭଞ୍ଜ ମରହଙ୍ଟାମାନଙ୍କ ଦ୍ଵାରା 
ବନ୍ଦୀ ହେଲେ । ପରେ ସୋନପୁର ରାଜା ପ୍ୂଥ୍ଠବୀ ସିଂହ ଓ ସମ୍ବଲପୁରର ରାଜା ଜୟନ୍ତ 
ସିଂହ ଏବଂ ଯୁବରାଜ ମହାରାଜ ସାଏ ମରହଟ୍ଗଟମାନଙ୍କ ଦ୍ଵାରା ବନ୍ଦୀ ହେଲେ । ପୃଥ୍ଵୀ 
ସିଂହଙ୍କୁ ଦୀର୍ଘ ୧୭ ବର୍ଷ ନାଗପୁରର ଚାନ୍ଦଠାରେ ବନ୍ଦୀ ଜୀବନ ଯାପନ କରିବାକୁ 
ପଡ଼ିଲା । ସୋନପୁର ରାଜ୍ୟ ପାଇଁ ଏହା ପରମ ଦୁର୍ଭାଗ୍ୟ ଆନୟନ କଲା । ପ୍ରଶାସନର 
ଶୃଙ୍ଖଳା ଭଂଗ ହେଲା । ପୂଥ୍ନୀ ସିଂହଙ୍କ ଏକମାତ୍ର ପୁତ୍ର ଏ ମଧ୍ୟରେ ଭୟାନକ ଦୁଃଖ ଓ 
ଅବସାଦରେ ମୂତ୍ୟୁବରଣ କଲେ । ଏହା ସୋନପୁର ପାଇଁ ଏକ ନୂତନ ସମସ୍ୟା ସୃଷ୍ଟି 
କଲା | ରାଜଗାଦୀ ଶୂନ୍ୟ ହେଲା |! ରାଜବଂଶର ଭବିଷ୍ୟତ ବିପଦ ସଂକୁଳ ହେଲା । 
ଦେୱାନ ଲକ୍ଷ୍ମଣ ପଣ୍ଡା ଏ ବିପଦରୁ ସୋନପୁର ରାଜ୍ଯକୁ ରକ୍ଷା କରିବା ପାଇଁ ଏକ 
ନୂତନ ଉପାୟ ଅବଲମ୍ବନ କଲେ | ନାଗପୁର ଯାଇ ଭୋନସଲା ଓ ତାଙ୍କର କେତେକ 

ବିଶ୍ଵସ୍ତ ଲୋକଙ୍କ ସହିତ ଆଳାପ କଲେ । ସେ ସୋନପୁର ଫେରି ଜମିଦାର, ଗୌନିଆ 
ଓ ପ୍ରଜାମାନଙ୍କ ପାଖରୁ ୨୫ ହଜାର ଟଙ୍କା ସଂଗ୍ରହ କଲେ । ସଂଗୃହୀତ ରାଶିକୁ ମରହଟ୍ଟା 
ସେନାପତିଙ୍କୁ ଉତ୍କୋଚ ଭାବରେ ପ୍ରଦାନ କରି ସେ ପୃଥ୍ବୀ ସିଂହଙ୍କୁ କାରାମୁକ୍ତ 
କଲେ । ଏ ସମୟରେ ତୃତୀୟ ଆଂଟ୍ଲଟୋମରହଟା ସମର ସଂଘଟିତ ହେଲା । 
ଇଂରେଜମାନେ ବିଜୟୀ ହେଲେ । ସୋନପୁର ଇଂରେଜମାନଙ୍କ ଏକ କରଜ ରାଜ୍ୟ 
ହେଲା । କାଳକ୍ରମେ ସ୍ପୃତନ୍ତ୍ର ସନନ୍ଦ ପାଇ ଏହା ସମ୍ବଲପୁର ରାଜ୍ୟରୁ ଅଲଗା ହେଲା । 
ପୃଥ୍ଵୀ ସିଂହ ଅପୁତ୍ରିକ ଥଲେ । ବଂଶରକ୍ଷା କରିବା ପାଇଁ ତାଙ୍କ ବିବାହ କରିବାକୁ 
ପଡ଼ିଲା । ବୟସ ଅଧକ ହୋଇଥଲେ ମଧ୍ୟ କର୍ରବ୍ୟର ଅନୁରୋଧରେ ସେ ଦଶପଲ୍ଲା 
ଭଞ୍ଜରାଜଙ୍କ କନ୍ଯା ଗୁଣ୍ଡିଚା ଦେବୀଙ୍କୁ ବିବାହ କଲେ । ସୌଭାଗ୍ଯ କ୍ରମେ ଖ୍ରୀ. 
୧୮୩୭ରେ ତାଙ୍କର ପୁତ୍ର ସନ୍ତାନ ଲାଭ ହେଲା । ନାମ ଦିଆ ହେଲା ନୀଳଧର 
ସିଂହ । ଦଶପଲ୍ଲାର ଭଞ୍ଜରାଜାମାନେ ନରସିଂହ ଦେବତାଙ୍କ ଉପାସକ ଥଲେ । 
ଗୁଣ୍ତିଚାଦେବୀ ମଧ୍ୟ ' ନରସିଂହ” ଭକ୍ତ ଥିବା ସ୍ଵାଭାବିକ । ରାଣୀ-ମାଙ୍କ ଅନୁରୋଧ କ୍ରମେ 
ଓ ପୁତ୍ର ଜନ୍ମର ସ୍ମତି ରକ୍ଷା କରିବା ପାଇଁ ରାଜା ପୂଥ୍ଵୀ ସିଂହ ସୋନପୁର ସହରର 
ପୂର୍ବଦିଗରେ ଏକ ବିରାଟ ମନ୍ଦିର ନିର୍ମାଣ କରିଥଲେ । ସୋନପୁର ରାଜ୍ୟର ଏହା ଉଚ୍ଚତମ 
ମନ୍ଦିର । ନରସିଂହ ଉକ୍ତ ମନ୍ଦିରର ଉପାସ୍ୟ ଦେବତା । ପୂଥ୍ଠୀ ସିଂହ ଖ୍ରୀ ୧୮୪୧ 
ପର୍ଯ୍ୟନ୍ତ ରାଜତ୍ଵ କରିଥଲେ । 

ଇଂରେଜ ଶାସନାଧ୍ୂନ ପଶ୍ଚିମ ଓଡ଼ିଶା 


ସମ୍ବଲପୁର- ରାଜା ଜୟନ୍ତ ସିଂହ ମାତ୍ର ଦୁଇବର୍ଷ ପାଇଁ ସମ୍ବଲପୁର ଗାଦି 
ଭୋଗ କଲେ । ଖ୍ରୀ. ୧୮ ୨୦ରେ ମହାରାଜା ସାଏ ସମ୍ବଲପୁର ଗାଦିରେ ଅଭିଷିକ୍ତ 
ହେଲେ । ଇଂରେଜ କର୍ଚ୍ଚ ପକ୍ଷ ତାଙ୍କର ବହୁତ କ୍ଷମତା ରଦ୍ଦ କରିଦେଲେ । କେବଳ 
ପାଂଚ ବର୍ଷ ପାଇଁ ତାଙ୍କୁ ଏକ ସଂକୂଚିତ ସନନ୍ଦ ପ୍ରଦାନ କରାହୋଇଥିଲା । ସାମନ୍ତମାନଙ୍କ 
ଉପରେ ତାଙ୍କର କୌଣସି କ୍ଷମତା ରହିଲା ନାହିଁ । ଇଷ୍ଟ ଇଣ୍ରିଆ କଂପାନୀ ସାର୍ବଭୌମ 
କ୍ଷମତାର ଅଧ୍ବକାରୀ ହେଲେ । ସାମନ୍ତ ରାଜାମାନେ ସ୍ଵତନ୍ତ୍ର ସନନ୍ଦ ପାଇ କଂପାନୀର 
ପ୍ରତିନିଧ୍ୟ ଭାବରେ ନିଜ ନିଜ ରାଜ୍ୟରେ ରାଜା ହେଲେ | ଅବଶ୍ୟ ତାଙ୍କର ଆଭ୍ୟନ୍ତରୀଣ 
ବ୍ୟାପାରରେ କଂପାନୀ ହସ୍ତକ୍ଷେପ କଲେ ନାହିଁ । ସମ୍ବଲପୁରର ଶାସନ ତଦାରଖ କରିବାକୁ 
ଇଂରେଜ-ସରକାର ଜଣେ ରାଜନୈତିକ ପ୍ରତିନିଧୂ ନିଯୁକ୍ତ କଲେ । ସେ ପୋଲିଟିକାଲ 
ଏଜେଣ୍ଟ ଭାବରେ ପରିଚିତ ହେଲେ । ସେ ଶାସନରେ ସର୍ବେସର୍ବା ହେଲେ । 


ଖ୍ମୀଂ ୧୮୨ ୭ରେ ମହାରାଜା ସାଏଙ୍କ ମୃତ୍ଯୁ ହେଲା । ସେ ଅପୁତ୍ରିକ 
ଥିଲେ । ଇଂରେଜ କର୍ଚପକ୍ଷ ତାଙ୍କର ବିଧବାରାଣୀ ମୋହନ କୁମାରୀଙ୍କ ଶାସନ ଭାର 
ଅର୍ପଣ କଲେ । ରାଣୀଙ୍କର ଦୂଇଜଣ ସନ୍ତତି ଥିଲେ | ରାଣୀ ମୋହନକୂମାରୀଙ୍କ ପ୍ରଶାସନିକ 
ଦକ୍ଷତା ବା ପ୍ରତିଭା କିଛି ନ ଥିଲା | ସମ୍ବଲପୁର ରାଜ୍ୟର ଶାସନ ପରିଚାଳନା କରିବାପାଇଁ 
ସେ ସଂପୂର୍ଣ୍ଣ ଅଯୋଗ୍ୟ ଥିଲେ । ରାଜ୍ୟ ଗାଦୀ ପାଇଁ ଆଶାୟୀ ବଂଶୀୟ ଜମିଦାର ଓ 
ଭାଇମାନେ ପରୋକ୍ଷରେ ଅସହଯୋଗ କଲେ । ଅରାଜକତାର ସୂତ୍ରପାତ ହେଲା | ରାଣୀ 
କଂପାନୀର ପୁତ୍ତଳିକା ପରି କାମ କଲେ । ତାଙ୍କର କୌଣସି ସ୍ବାତନ୍ତ୍ୟ ରହିଲା ନାହିଁ । ଏ 
ସମୟରେ ଉପକୂଳ ଅଂଚଳରୁ ବହୁତ ବ୍ରାହ୍ମଣ ଓ କରଣ ପରିବାର ସମ୍ବଲପୁର ଆସି, 
ସେଠାରେ ବସବାସ ଆରମ୍ଭ କରିବାକୁ ସୁଯୋଗ ପାଇଲେ । ସେମାନେ ଅନେକ ସ୍ଥାନରେ 
ଆଦିବାସୀମାନଙ୍କ ଜମି ଦଖଲ କଲେ । ସମାଜରେ ବିଶ୍ରଙ୍ଖଳା ସୃଷ୍ଟି ହେଲା । 


ଝାରସୁଗୁଡ଼ାର ଜମିଦାରଙ୍କ ପୁତ୍ର ଗୋବିନ୍ଦସିଂହ ରାଣୀଙ୍କ ବିରୁଦ୍ଧରେ ବିଦ୍ରୋହ 
ଘୋଷଣା କଲେ । ଅବସ୍ଥା ଅସମ୍ଭାଳ ହେବାରୁ କେପ୍‌ଟେନ୍‌ ଉଇଲକିନସନ୍‌ ସେନାବାହିନୀ 
ସହିତ ସମ୍ବଲପୁରରେ ପହଞ୍ଚିଲେ । କେତେକ ବିଦ୍ରୋହୀ ବନ୍ଦୀ ହେଲେ । କେତେକ 
ଫାଶୀ ପାଇଲେ । ବିଦ୍ରୋହ କିଛି ପରିମାଣରେ ପ୍ରଶମିତ ହେଲା । କିନ୍ତୁ ମୋହନ 
କୁମାରୀଙ୍କ ଉପରେ ଭରସା କମିଗଲା | ସରକାର ବାଧ୍ୟ ହୋଇ ମୋହନ କୁମାରୀଙ୍କ 
ଗାଦୀଚ୍ୟୁତ କଲେ । ରାଣୀଙ୍କୁ କଟକକୁ ସ୍ଥାନାନ୍ତରିତ କରାହେଲା । ସେଠାରେ ସେ 
ପେନସନ ଭୋଗକରି କିଛି କାଳ ଅତିବାହିତ କଲେ । ସମ୍ବଲପୁର ରାଜଗାଦି ପାଇଁ 
ଜଣେ ରାଜା ଖୋଜିବା ଦରକାର ପଡ଼ିଲା । ସରକାରଙ୍କୁ ଠିକ୍‌ ସୁହାଇଲା ଭଳି ଜଣେ 

ବୃଦ୍ଧ ରାଜା ମିଳିଲେ । ସେ ଥଲେ ବରପାଲିର ଚୌହାନ ଜମିଦାର ଭବାନୀ ସିଂହଙ୍କ 
ପିତୃବ୍ଯ ନାରାୟଣ ସିଂହ । ସେ ଥଲେ ସମ୍ବଲପୁର ରାଜପରିବାରର ଦୂର ସଂପର୍କୀୟ 
ଜଣେ ଅଯୋଗ୍ୟ ବୃଦ୍ଧ । 


ଏହିପରି ଜଣେ ଅପଦାର୍ଥ ବୃଦ୍ଧଙ୍କୁ ସିଂହାସନ ପ୍ରଦାନ କରିବାରେ ଇଂରେଜ 
ସରକାରଙ୍କ ଅଭିପ୍ରାୟ ସୁସ୍ପଷ୍ଟ ଥଲା । ନାରାୟଣ ସିଂହ ନିଜେ କେବେ ରାଜା ହେବାପାଇଁ 
ଆଗ୍ରହ ପ୍ରକାଶ କରି ନ ଥିଲେ । ବରଂ ସେ ଏହାକୁ ପ୍ରତ୍ୟାଖ୍ୟାନ କରିଥଲେ । ତାଙ୍କ 
ପାଇଁ ଏହା ଏକ ବିପଦ ଭାବରେ ପ୍ରତୀୟମାନ ହେଲା । ତାଙ୍କୁ ସମ୍ବଲପୁର ଗାଦି ନ 
ଦେବାପାଇଁ ସେ ଅନୁରୋଧ କରିଥିଲେ । ସିଂହାସନରେ ବସିବାପାଇଁ ତାଙ୍କୁ ବାଧ୍ଯ 
କରାହେଲା । କାରଣ ଇଂରେଜ ସରକାରଙ୍କ ଦରକାର ଥିଲା । ମୋହନ କୁମାରୀଙ୍କ 
ପରି ଜଣେ ' ସଖୀ କଣ୍ଢେଇ ' | ବିଶେଷତଃ ବୃଦ୍ଧ ନାରାୟଣ ସିଂହଙ୍କ ପୁତ୍ର ସନ୍ତାନ ନ 
ଥିଲେ । ପୁତ୍ର ଲାଭର ସବୁ ଆଶା ମଧ୍ଯ ମଉଳି ଯାଇଥିଲା । ଇଂରେଜ ସରକାରଙ୍କ 
ପାଇଁ ତାଙ୍କ ଭଳି ଜଣେ ଅକର୍ମଣ୍ୟ ବ୍ୟଲ୍ତିଙ୍କ ଦରକାର ଥିଲା । ଉଦ୍ଦେଶ୍ୟ ଥୁଲା ମୃତ୍ୟୁପରେ 
ସମ୍ବଲପୁରକୁ ବିଟିଶ ସାମ୍ରାଜ୍ୟର ଅନ୍ତର୍ଭୁକ୍ତ କରାଯାଇ ଚୌହାନ ଶାସନର ଅବସାନ 
କରାହେବ । 


ଇଂରେଜମାନେ ଜାଣିଶୁଣି ସମ୍ବଲପୁର ପାଇଁ ଦୁର୍ଭାଗ୍ୟ ଆନୟନ କଲେ । 
ନାରାୟଣ ସିଂହଙ୍କୁ ରାଜା କରି ଇଂରେଜ କର୍ଚ୍ଚ ପକ୍ଷ କୁଶାସନ ଓ ଅରାଜକତାର ଦ୍ଵାର 
ମୁକ୍ତ କରିଦେଲେ । । ତେଣୁ ପୁଣି ବିଦ୍ରୋହର ସୂତ୍ରପାତ ହେଲା । ନେତୃତ୍ଵ ନେଇଥିଲେ 
ବଳରାମ ସାଏ ଓ ତାଙ୍କ ପୁତୁରା ସୁରେନ୍ଦ୍ର ସାଏ । ନିଜର ଇଛା ବିରୁଦ୍ଧରେ ନାରାୟଣ 
ସେମାନଙ୍କୁ ପୌଜଦାରୀ ମକଦ୍ଦମାରେ ଦୋଷୀ ସାବ୍ୟସ୍ତ କରି ଖ୍ରୀ ୧୮୪୦ରେ 
ହଜାରିବାଗ ଜେଲକୁ ପଠାଇଲେ | ସମ୍ବଲପୁରରେ ବିଦ୍ରୋହ, ଅରାଜକତା ଓ ବିଶୁଙ୍ଗଳା 
ଲୋପ ହେଲା ନାହିଁ । ରାଜ୍ୟ ଶାସନ ଭୁଷୁଡ଼ି ପଡୁଥୁବା ସମୟରେ ନାରାୟଣ ସିଂହ 
ଖ୍ରୀ. ୧୮୪୯ ସେପ୍ଟେମ୍ବର ୧୦ ତାରିଖରେ ପ୍ରାଣତ୍ୟାଗ କଲେ ।! ଇଂରେଜ ସରକାର 
ଡ଼େଲହାଉସୀଙ୍କ ରାଜ୍ୟସ୍ବତ୍ ଲୋପନୀତି ପ୍ରୟୋଗ କରି ସମ୍ବଲପୁରକୁ କଂପାନୀର ପ୍ରତ୍ୟକ୍ଷ 
ଶାସନାଧୀନ କରିଥଲେ । ସମ୍ବଲପୁର ବ୍ରିଟିଶ ସାମ୍ରାଜ୍ୟରେ ସମ୍ମିଳିତ ହେଲା । ଚୌହାନ 
ଶାସନର ବିଲୟ ହେଲା । କିନ୍ତୁ ଡ଼କାୟତି ଓ ଲୁଣ୍ଠନ ବନ୍ଦ ହେଲା ନାହିଁ । ଗଣ୍ଡମାନଙ୍କ 
ମଧ୍ୟରେ ଭୟାନକ ଅସନ୍ତୋଷ ଦେଖାଦେଲା । ସାଧାରଣ ଲୋକଙ୍କର ଧନଜୀବନର 
ନିରାପରା ରହିଲା ନାହିଁ । 


ପାଟଣାଗଡ଼- ଦ୍ଵିତୀୟ ରାମଚନ୍ଦ୍ରଦେବ ୧୮୨୦ ଖ୍ରୀ.ରେ ଜରାସିଂହା 
ଗ୍ରାମରେ ପ୍ରାଣତ୍ୟାଗ କଲେ । ତାଙ୍କର ଚତୁର୍ଥ ରାଣୀ ପତିଙ୍କ ଚିତାନଳରେ ସତୀ 

ହେଲେ । ପୁତ୍ର ଭୂପାଳ ଦେବ ଇଂରେଜ ସରକାରଙ୍କ ପାଖରୁ ସ୍ଵତନ୍ତ ସନନ୍ଦ ଲାଭ କରି 
ପାଟଣାଗଡ଼ର କରଦ ରାଜା ହେଲେ । ଖ୍ରୀ ୧୮ ୨୭ର ବିଶେଷ ସନନ୍ଦ ବଳରେ ସେ 
ସମ୍ବଲପୁର ରାଜ୍ୟରୁ ସଂପୂର୍ଣ୍ଣ ସ୍ଵାଧୀନ ହେଲେ । ଭୂପାଳ ଦେବଙ୍କ ସମୟରେ ବୁଡ଼ାସମ୍ବରର 
ବିଝାଲ ଜମିଦାର ବିଦ୍ରୋହ ଘୋଷଣା କରିଥୁଲେ । ତାଙ୍କୁ ବନ୍ଦୀ କରିବାପାଇଁ ଦେୱାନ 
ବଳଭଦ୍ର ପ୍ରବଳ ଚେଷ୍ଟା କରିଥଲେ । କିନ୍ତୁ ସେ ବିଂଝାଲ ମାନଙ୍କ ହସ୍ତରେ ନିହତ 
ହେଲେ । ବିଦ୍ରୋହୀ ବରିହା ଆଠଗାୀଁର ଜମିଦାର ଧରମ ସିଂହଙ୍କ ଦ୍ଵାରା ପରାସ୍ତ 
ହେଲେ । ବରିହା ବନ୍ଦୀ ହେଲେ । ରାଜାଙ୍କ ପାଖରେ ଆମ୍ମସମର୍ପଣ କରିବାରୁ ରାଜା 
ତାଙ୍କୁ କ୍ଷମା ଦେଲେ । ସେ ପୁଣି ଜମିଦାର ହେଲେ । ଧରମ ସିଂହ ମାନ୍ଧାତା ପୁରସ୍ଟାର 
ପାଇଲେ । ତାଙ୍କୁ ଦେୱାନ ଉପାଧ୍ବରେ ଭୂଷିତ କରାହେଲା । ଧରମ ସିଂହଙ୍କ 
ଇଂରେଜମାନଙ୍କ ସହିତ ଭଲ ସଂପର୍କ ରହିପାରିଲା ନାହିଁ । କାରଣ ସେ କନ୍ଧମାନଙ୍କ 
ବିଦ୍ରୋହୀ ନେତା ଚକ୍ର ବିଷୋୟୀଙ୍କୁ ସାହାଯ୍ୟ କରୁଥିଲେ । ଇଂରେଜମାନେ କିନ୍ତୁ ତାଙ୍କର 
କିଛି କ୍ଷତି କରିପାରିଲେ ନାହିଁ । ମାନ୍ଧାତା ଜଣେ ଦୂରଦୃଷ୍ି ସଂପନ୍ନ ଦେୱାନ ଭାବରେ 
ଚିରସ୍କରଣୀୟ ହୋଇ ରହିଲେ । ଓଡ଼ିଶା ଇତିହାସରେ ସେ ଜଣେ ପ୍ରଶଂସାଭାଜନ 
ବ୍ୟକ୍ତିତ୍ବ । 

ଖୀ. ୧୮୪୮ରେ ଭୂପାଳଦେବ ମୃତ୍ଯୁବରଣ କଲେ । ତାଙ୍କର 
ପୁତ୍ର ସନ୍ତାନମାନଙ୍କ ମଧ୍ୟରେ ଉତ୍ତରାଧ୍ଵ କାର ସମସ୍ୟା ନେଇ କଳହର ସୂତ୍ରପାତ 
ହେଲା ! ତାଙ୍କର ଦୁଇ ରାଣୀ, ଛଅ ଜଣ ପୁତ୍ର ଓ ଦୂଇଜଣ କନ୍ୟା ଥିଲେ | ପରିଶେଷରେ 
ପୁତ୍ର ହୀରାବଜୂ ଦେଓ ଗାଦି ଲାଭ କଲେ । ଭ୍ରାତାମାନଙ୍କୁ ଜମିଦାର କରି ସନ୍ତୁଷ୍ଟ 
କରାହେଲା । ଖ୍ରୀ ୧୮୫ ୭ରେ ଖୁଣ୍ଡାର ଜମିଦାର ଚୌହାଣ ବଂଶୀୟ ବୀର ସୁରେନ୍ଦ୍ର 
ସାଏ ସମ୍ବଲପୁର ଗାଦି ପାଇଁ ବିଦ୍ରୋହ କରିଥଲେ । ବିଦ୍ରୋହର ବହ୍ନି ସମଗ୍ର ପଭ୍ଚିମ 
ଓଡ଼ିଶାରେ ବ୍ଯାପି ଗଲା । ସୁରେନ୍ଦ୍ର ସାଏଙ୍କ ଭ୍ରାତା ଉଜଲ ସାଏ ପାଟଣାଗଡ଼ରେ 
କନ୍ଧମାନଙ୍କ ମଧ୍ୟରେ ଜାଗରଣ ସୃଷ୍ଟି କରି, ସେମାନଙ୍କୁ ବିଦ୍ରୋହ କରିବାପାଇଁ ସଂଗଠିତ 
କଲେ । ହୀରାବଜ୍ରଦେବ ଉଜ୍ଚଲ ସୀଏଙ୍କୁ ଗୁପ୍ତରେ ସାହାଯ୍ୟ କଲେ । ଏହାକୁ କଟକ 
କମିଶନର କକ୍ବର୍ଣ୍ଣ ସାହେବଙ୍କ ଦୃଷ୍ଟିକୁ ଅଣାହେଲା । କମିଶନର ସାହେବ 
ହୀରାବଢ୍ରଦେବଙ୍କୁ ଟ ୧୦ ୦ ୦ ( ଜୋରିମାନା) କଲେ । ପାଟଣାଗଡ଼ର ବିଦ୍ରୋହ ବ୍ୟାପାର 
ଅନୁଧ୍ୟାନ କରିବାପାଇଁ ରୂପସିଂହ କଟକରୁ ଆସିଲେ । ସେ ଉଜ୍ଚଲ ସିଂହଙ୍କୁ ବନ୍ଦୀ କରି 
ଇଂରେଜ ସରକାରଙ୍କ ପାଖରେ ସମର୍ପଣ କଲେ । ଉତ୍ଚଲ ସିଂହଙ୍କୁ ଫାଶୀ ଦିଆହେଲା | 
ପାଟଣା ରାଜା ସାଳିଗ୍ରାମ ବରିହା ନାମକ ଜଣେ ବିଦ୍ରୋହୀ ନେତାଙ୍କୁ ମଧ୍ଯ ସାହାଯ୍ୟ 
କରୁଥିଲେ । ଘଟଣାଚକ୍ରରେ ବନ୍ଦୀ ହୋଇ ସାଳିଗ୍ରାମ ମଧ୍ୟ ୧୮୬୫ ସାଲରେ ଫାଶୀ 
ପାଇଲେ । ବିଦ୍ରୋହ କିଛି ସମୟ ପାଇଁ ପ୍ରଶମିତ ହେଲା । ୧୮୬୬ ଖ୍ରୀ. ରେ 

ହୀରାବଜ୍ରଦେବଙ୍କ ଦେହାନ୍ତ ହେଲା । ହୀରାବଜ୍ରଦେବଙ୍କ ଉତ୍ତରାଧ୍ବକାରୀ ଥିଲେ ତାଙ୍କ 
ଜ୍ୟେଷ୍ଠପୁତ୍ର ଶୁରପ୍ରତାପଦେବ । ତାଙ୍କ ଭାଇ ଥିଲେ ବିଶ୍ଵନାଥ ସିଂହ । ଉଭୟ ବହୁତ 
ଅତ୍ୟାଚାରୀ ଥଲେ ! ଶୁରପ୍ରତାପ ଆଳସ୍ୟପରାୟଣ ଓ ଅଫିମ ସେବୀ ଥୁଲେ । ଭାଇ 
ବିଶ୍ଵନାଥଙ୍କୁ ଜନଜାତି କଲ୍ୟାଣ ଦାୟିତ୍ଵରେ ନିଯୁକ୍ତି କରାହୋଇଥଲା । କିନ୍ତୁ ସେ ଉକ୍ତ 
କର୍ଭବ୍ୟ କରିବାରେ ବହୁତ ଅବହେଳା କରୁଥିଲେ । ଏହାର ପରିଣାମ ବହୁତ ଦୂୁଃଖମୟ 
ହୋଇଥଲା । କନ୍ଧମାନେ ଭାଇଙ୍କ ବିରୁଦ୍ଧରେ ରାଜାଙ୍କ ପାଖରେ ଅଭିଯୋଗ କଲେ । 
ଅଫିମସେବୀ ରାଜା ଏ ଅଭିଯୋଗ ପ୍ରତି କୌଣସି ଗୁରୁତ୍ଵ ଦେଲେ ନାହିଁ । କନ୍ଧମାନେ 
ଏହାର ପ୍ରତିଶୋଧ ନେବାପାଇଁ ସଂକଳ୍ଛବଦ୍ଧ ହେଲେ ¦ 


କନ୍ଧମାନଙ୍କୁ ରାଜାଙ୍କ ଉପରେ ଆକ୍ରମଣ କରିବାପାଇଁ ସୁଯୋଗ ମିଳିଲା । 
୧୮୮୭ ଖ୍ରୀ.ରେ ସୋନପୁର ଯୁବରାଜ ପ୍ରତାପରୁଦ୍ର ସିଂହଙ୍କ ସହିତ କଳାହାଣ୍ଡି 
ରାଜକୁମାରୀଙ୍କର ବିବାହ ଉତ୍ସବରେ ଯୋଗଦାନ କରବାପାଇଁ ରାଜା ଶୂରପ୍ରତାପ ଓ 
ବିଶ୍ଵନାଥ ସିଂହ ସଇନ୍ତଳା ଗ୍ରାମରେ ଶିବିର ସ୍ଥାପନ କରିଥିଲେ । କନ୍ଧମାନେ ଏହାର 
ସୁଯୋଗ ନେଲେ । ରାଜା ଓ ତାଙ୍କର ଭାଇଙ୍କ ଉପରେ ଆକ୍ରମଣ କଲେ । କୌଣସି 
ପ୍ରକାରେ ଜୀବନ ରକ୍ଷା କରି ସେମାନେ କଳାହାଣ୍ଡି ପଳାୟନ କଲେ । କେତେଦିନ 
ଆମ୍ବଗୋପନ ପରେ ସେମାନେ ନିଜ ରାଜ୍ୟର ବଲାଙ୍ଗୀର ଅଞ୍ଚଳକୁ ଫେରି ଆସିଲେ । 
ତାପରେ କନ୍ଧମାନଙ୍କ ଉପରେ ଅତ୍ୟାଚାର ଆରମ୍ଭ ହେଲା । ଶତାଧ୍ବକ କନ୍ଧ ଯୁଦ୍ଧରେ 
ପ୍ରାଣତ୍ୟାଗ କଲେ । କେତେ ଜଣ ଆଜୀବନ ବନ୍ଦୀ ହୋଇ ନିର୍ଯ୍ୟାତନା ଭୋଗ 
କଲେ । ଅନେକ କନ୍ଧ ଗ୍ରାମ ଅଗ୍ନିରେ ଭସ୍ପୀଭୂତ ହେଲା । 


କନ୍ଧମାନଙ୍କ ଉପରେ ହୋଇଥୁବା ଅକଥନୀୟ ଅତ୍ୟାଚାର ଡ଼େପୁଟୀ 
କମିଶନରଙ୍କ ଗୋଚରକୁ ଆସିଲା । ଘଟଣାମାନଙ୍କ ଉପରେ ବିଧୂବବଦ୍ଧ ଭାବରେ 
ଅନୁସନ୍ଧାନ କରାହେଲା । ରିପୋର୍ଟ ପ୍ରକାଶ ପାଇଲା | ରାଜାଙ୍କୁ ଅରାଜକତା ଓ ନରହତ୍ୟା 
ପାଇଁ ଦୋଷୀ ସାବ୍ୟସ୍ତ କରାହେଲା । ରାଜା ଓ ତାଙ୍କର ଭ୍ରାତାଙ୍କୁ ବନ୍ଦୀ ଭାବରେ 
ସମ୍ବଲପୁର ଜେଲରେ ଅଟକ ରଖାହେଲା । ଖ୍ରୀଝ ୧୮୭୧ରୁ ୧୮୯୩ ପର୍ଯ୍ୟନ୍ତ 
ପ୍ରଶାସନ କୋର୍ଟ ଅଫ୍‌ ୱାର୍ଡ଼ସ୍‌ ( ଠଠଧ ୦ Wards) ଅଧୀନରେ ରହିଲା । ପ୍ରଶାସନିକ 
ସୁବିଧାପାଇଁ ପାଟଣାଗଡ଼ର ମୁଖ୍ୟ ଅଧୂଷ୍ଠାନ ବଲାଙ୍ଗୀରକୁ ସ୍ଥାନାନ୍ତରିତ ହେଲା । ଏହି 
ସମୟରେ ` ବଲାଙ୍ଗୀର ସହରର ବିକାଶ ପାଇଁ ବହୁବିଧ ଯୋଜନା ପ୍ରସ୍ତୁତ ହେଲା । 
ବଲାଙ୍ଗୀରକୁ ଏକ ଆଦର୍ଶ ସହର ଭାବରେ ଗଢ଼ାହେଲା । 


ଶୂରପ୍ରତାପ ଅପୁତ୍ରିକ ଥିଲେ । ସେ ତାଙ୍କର ଭାଇ ବିଶ୍ଵନାଥ ପ୍ରତାପଙ୍କ ପୁତ୍ରକୁ 
ପୋଷ୍ୟପୁତ୍ର ରୂପରେ ଗ୍ରହଣ କଲେ । ତାଙ୍କର ନାମ ଥିଲା ରାମଚନ୍ଦ୍ରଦେବ । ୧୮୭୩ 

ଖ୍ରୀରେ ଏହି ବ୍ଯବସ୍ଥା ଇଂରେଜ ସରକାରଙ୍କ ଅନୁମୋଦନ ଲାଭ କଲା । ଭାବୀ ରାଜାଙ୍କ 
ବୟସ ଥୁଲା ଏ ସମୟରେ କେବଳ ଚାରି । ତାଙ୍କର ଶିକ୍ଷାର ବ୍ୟବସ୍ଥା ମଧ୍ୟ ଇଂରେଜ 
ସରକାର ଗ୍ରହଣ କରିଥଲେ । ଖ୍ରୀ. ୧୮୯୩ରେ ତାଙ୍କର ଅଭିଷେକ ସମାପନ 
କରାହେଲା । ଏ ବର୍ଷ ନୂତନ ରାଜାଙ୍କ ବିବାହ କଳାହାଣ୍ଡି ରାଜା ରଘୁକେଶରୀ ଦେବଙ୍କ 
କନିଷ୍ଠ ଭଉଣୀ ସହିତ ସମାପନ ହେଲା । ରାମଚନ୍ଦ୍ର ଦେବ ତାଙ୍କର ଉଚ୍ଚ ପ୍ରାଥମିକ ଓ 
ମାଧ୍ୟମିକ ଶିକ୍ଷା ଜବଲପୁର ରାଜକୁମାର ସ୍କୁଲରେ ଲାଭ କରିଥଲେ । ରାଜପରିବାରରୁ 
ସେ ଦୂରରେ ରହିଥିଲେ । ରାମଚନ୍ଦ୍ର ଦେବଙ୍କ ପାରିବାରିକ ଜୀବନ ସୁଖମୟ ନ 
ଥିଲା | ରାଣୀଙ୍କ ସହିତ କଳହ ଏକ ସାଧାରଣ ବ୍ୟାପାର ଥଲା । ଏହି କଳହ ବସ୍ତୁତଃ 
ଆଦର୍ଶଗତ ଥଲା । ଏହାର ପରିଣାମ ବିଷମୟ ହେଲା । ୧୮୯୫ ଖ୍ରୀ.ରେ ରାଜା 
ରାଣୀଙ୍କ ଗୁଳି କରି ହତ୍ୟା କଲେ । ରାଣୀଙ୍କ ମୃତ୍ୟୁ ପରେ ନିଜେ ଆମ୍ବହତ୍ୟା କଲେ । 


ଶୂର ପ୍ରତାପ ଦେବଙ୍କ ଦୁଇଜଣ ଭାଇ ଥିଲେ । ପ୍ରଥମ ବିଶ୍ଵନାଥ ଓ ଦ୍ଵିତୀୟ 
ଦଳଗଂଜନ । ଦଳଗଂଜନ ରାମଚନ୍ଦ୍ରଙ୍କ ବିବାହକୁ ସମର୍ଥନ କରୁ ନ ଥିଲେ । ଅନ୍ୟ 
ପକ୍ଷରେ ଶୂରପ୍ରତାପଙ୍କ ପୋଷ୍ୟପୁତ୍ର ଗ୍ରହଣକୁ ମଧ୍ୟ ସେ ସ୍ଵୀକାର ଓ ସମର୍ଥନ କରୁ ନ 
ଥିଲେ । ପାଟଣା ରାଜଗାଦି ପାଇଁ ସେ ଖ୍ରୀ. ୧୮୭ ୨ରେ ଆବେଦନ ମଧ୍ଯ 
କରିଥଲେ । ରାଜା ରାଣୀଙ୍କ ପାରିବାରିକ କଳହ ଓ ତାର ପରିଣାମ ତାଙ୍କ ଉଦ୍ଦେଶ୍ୟକୁ 
ଚରିତାର୍ଥ କଲା-! ସେ ବଲାଙ୍ଗୀର ଗାଦି ଲାଭ କଲେ | ସେ ଖ୍ରୀ ୧୮୯୫ରୁ ୧୯୧୦ 
ପର୍ଯ୍ୟନ୍ତ ରାଜୁତି କରିଥିଲେ । ଦଳଗଂଜନ ଶାନ୍ତିପ୍ରିୟ ଥଲେ | ଇଂରେଜ ସରକାର ସହିତ 
ମଧ୍ୟ ତାଙ୍କର ସଂପର୍କ ବନ୍ଧୁଝପ୍ରାୟ ଥଲା । ଅନ୍ଯ ପକ୍ଷରେ ସେ ଜଣେ ପ୍ରଜାବସ୍ଥଳ 
ରାଜା ଥଲେ । କନ୍ଧ ଓ ଜମିଦାରମାନଙ୍କୁ ସେ ନିଜର ଆମ୍ପୀୟଭାଜନ କରିପାରି ନ 
ଥିଲେ | ତାଙ୍କ ରାଜୁତି କାଳରେ ଖ୍ରୀ. ୧୯ ୦୫ରେ ବଲାଙ୍ଗୀର-ପାଟଣା ମଧ୍ୟପ୍ରଦେଶରୁ 
ଓଡ଼ିଶା ଡ଼ିଭିଜନକୁ ହସ୍ତାନ୍ତରିତ ହୋଇଥଲା | 


ପୃଥ୍ଠୀରାଜ ସିଂହ ଦଳଗଂଜନ ସିଂହଙ୍କ ଏକମାତ୍ର ସନ୍ତାନ ଥିଲେ । ପିତାଙ୍କ 
ମୂତ୍ୟୁପରେ ସେ ଖ୍ରୀ. ୧୯ ୧ ୦ରେ ବଲାଙ୍ଗୀର-ପାଟଣାର ରାଜା ହେଲେ । ସେ ଜଣେ 
ସୁଦକ୍ଷ ଶାସକ ଥଲେ । ରାୟପୁରର ରାଜକୁମାର କଲେଜରେ ତାଙ୍କର ଶିକ୍ଷା ସମାପନ 
ହୋଇଥଲା । ଶିକ୍ଷିତ ପୃଥ୍ଠୀରାଜଙ୍କ ସମୟରେ ବଲାଙ୍ଗୀରର ବହୁତ ଉନ୍ନତି ସାଧ୍ବତ 
ହୋଇଥଲା । ସେ ବଲାଙ୍ଗୀରରେ ନିଜର ରାଜପ୍ରାସାଦ ‘ବାଦଲ ମହଲ! ନିର୍ମାଣ 
କରିଥଲେ । ସମ୍ବଲପୁରରେ ନିର୍ମାଣ କରିଥଲେ ପାଟଣା ପ୍ରାସାଦ । ଆଜି ମଧ୍ୟ ତାହା 
ସଂପୂର୍ଣ ଭାବରେ ଭାଂଗି ନାହିଁ । ପ୍ରାସାଦଟିର ଦୂରବସ୍ଥା ଅବକ୍ଷୟିତ ରାଜତନ୍ତ୍ର ପ୍ରତୀକ 
ପରି ମନେପଡ଼େ । ବଲାଙ୍ଗୀର ସହରବାସୀଙ୍କ ନିମିତ୍ତ ପାଣିଂଯୋଗାଣର ବ୍ୟବସ୍ଥା ପାଇଁ 
ସେ ଚିରସ୍ମରଣୀୟ । ବାଦଲ ମହଲ ନିକଟରେ ଅବସ୍ଥିତ ସାଗର-ଜଳାଶୟ ତାଙ୍କର 

ଏକ ଚିରନ୍ତନ କୀର୍ରି । ସାଗରରରୁ ମାରବାଡ଼ି ବନ୍ଧ ପର୍ଯ୍ୟନ୍ତ ୧୦ ଗ୍ରେଟି ପୁଷ୍କରିଣୀକୁ 
ଏକ ପୟଃ ପ୍ରଣାଳୀରେ ସଂଯୋଗ କରି ସେ ସହରବାସୀଙ୍କ ପାଇଁ ପାନୀୟ ଓ ସ୍ମାନାଦି 
ଶୌଚକର୍ମ ପାଇଁ ଆବଶ୍ୟକ ଜଳର ସୁବନ୍ଦୋବସ୍ତ କରିପାରିଥିଲେ । ଶିକ୍ଷାର ବିକାଶ 
ପାଇଁ ସେ ଖ୍ରୀ. ୧୯୧୭ରେ ସ୍ଥାପନ କରିଥୁଲେ ପୃଥ୍ବୀରାଜ ଉଚ୍ଚ ଇଂରାଜୀ 
ବିଦ୍ୟାଳୟ ! 


ପୂଥ୍ଠୀରାଜ ସିଂହଙ୍କ କୌଣସି ପୁତ୍ର ସନ୍ତାନ ନ ଥିଲେ । ଉତ୍ତରାଧକାରୀ ପାଇବା 
ପାଇଁ ସେ ଦ୍ବିତୀୟ ରାଣୀ ମଧ୍ୟ ଗ୍ରହଣ କରିବାକୁ ଆଗ୍ରହ ପ୍ରକାଶ କରି ନ ଥିଲେ । 
ବିଶ୍ଵନାଥ ସିଂହଙ୍କ କନ୍ଯା ଷଡ଼େଇକଳାର ରାଜପୁତ୍ର ଆଦିତ୍ୟ ପ୍ରତାପ ସିଂହଙ୍କୁ ବିବାହ 
କରିଥଲେ । ତାଙ୍କ ଖରସରୁ ଜନ୍ମ ଲାଭ କରିଥଲେ ରାଜେନ୍ଦ୍ର ନାରାୟଣ ସିଂହ । ସେ 
ତେଣୁ ରାମଚନ୍ଦ୍ର ଦେବଙ୍କ ଭଣଜା | ଅର୍ଥାତ୍‌ ପୃଥ୍ଠୀସିଂହଙ୍କ ମଧ୍ୟ ଭାଗିନେୟ । ପୂଥ୍ବୀରାଜ 
ତାଙ୍କୁ ପୋଷ୍ଯପୁତ୍ର ରୂପେ ଗ୍ରହଣ କରିଥଲେ । ଖ୍ରୀ ୧୯ ୧୩ରେ ଏହା ଇଂରେଜ 
ସରକାରଙ୍କ ଅନୁମୋଦନ ଲାଭ କରିଥିଲା । 


ଖ୍ରୀ ୧୯୨୪ ଫେବୃୟାରୀ ୧୨ ତାରିଖ ଦିନ ପୂଥ୍ବୀରାଜ ସ୍ଵର୍ଗାରୋହଣ 
କଲେ । ପୋଷ୍ୟପୁତ୍ର ରାଜେନ୍ଦ୍ର ନାରାୟଣଙ୍କ ବୟସ ସେ ସମୟରେ କେବଳ ବାର । 
ରାଜେନ୍ଦ୍ର ନାରାୟଣ ନାବାଳକ ଥିବାରୁ ବଲାଙ୍ଗୀର-ପାଟଣା ପୁଣି ‘କୋର୍ଟ ଅଫ୍‌ ଓାର୍ଡ଼ସ୍‌ 
ଅଧୀନକୁ ଗଲା । ଖ୍ରୀ ୧୯୩୩ରେ ରାଜେନ୍ଦ୍ର ନାରାୟଣ ସାବାଳକ ହେଲେ । ଲକ୍ଷ୍ମୌରେ 
ତାଙ୍କର ପାଠପଢ଼ା ଶେଷ ହୋଇ ନ ଥିଲା । ଇଂରେଜ ସରକାର ତାଙ୍କୁ ସେଠାରୁ ଡ଼କାଇ 
ଆଣି ୧୯୯୩ ଖ୍ରୀ ଫେବୃୟାରୀ ତାରିଖ ୩ ଦିନ ତାଙ୍କୁ ଅଭିଷିକ୍ତ କରାଇଲେ । 


ରାଜେନ୍ଦ୍ର ନାରାୟଣ ଜଣେ ପ୍ରଜାବସ୍ତଳ ଜନପ୍ରିୟ ରାଜା ଥିଲେ । ସେ 
ବଲାଙ୍ଗୀର ସହରରେ ବହୁତ ଉନ୍ନତି କରିଥିଲେ ! ଅନେକ ରାସ୍ତା ଓ ଘାଟର ନିର୍ମାଣ 
କରିଥୁଲେ ! ପ୍ରଶାସନ ପାଇଁ ଏକ ସୁଦୃଢ଼ କୋଠାଘର ନିର୍ମାଣ କଲେ | ଲୋକମାନଙ୍କ 
ମନୋରଂଜନ ଓ କୃଷିର ଉନ୍ନତି ପାଇଁ ଏକ ଆଦର୍ଶ ଉଦ୍ୟାନ ପ୍ରତିଷ୍ଠା କଲେ । ତାଙ୍କର 
ଆଭିମୁଖ୍ୟ ପ୍ରଗତିମୂଳକ ଥଲା । ୧୯ ୪୪ ସାଲରେ ସେ ଏକ କଲେଜ ସ୍ଥାପନ 
କଲେ । ସେ ଓଡ଼ିଶା ସହିତ ଗଡ଼ଜାତ ବା ଦେଶୀୟ ରାଜ୍ୟମାନଙ୍କ ମିଶ୍ରଣର ପକ୍ଷପାତି 
ନ ଥିଲେ | ଏକ Eastern State Union ଗଠନ କରିବାପାଇଁ ସେ ରାୟଗଡ଼ଠାରେ 
ଏକ ସଭାର ଆବାହକ ଥିଲେ । ଭାରତ ସ୍ଵାଧୀନତା ଲାଭ କଲା ପରେ ବଲାଙ୍ଗୀର 
ପାଟନା ଏକ ଜିଲ୍ଲା ହେଲା । ସୋନପୁର ରାଜ୍ୟ ବଲାଙ୍ଗୀର ଜିଲ୍ଲାରେ ସମ୍ମିଳିତ 
ହେଲା । 


ସୋନପୁର- ପୃଥ୍ଠୀସିଂହଙ୍କ ମୃତ୍ୟୁ ସମୟରେ ଯୁବରାଜ ନୀଳାଧର ସିଂହ ଜଣେ 

ଚାରିବର୍ଷର ଦୁଗ୍ଧପୋଷ୍ୟ ଶିଶୁ ଥଲେ । ରାଣୀ ଗୁଣ୍ଡିଚା ଦେବୀ ସୋନପୁର ରାଜ୍ଯର 
ପରିଚାଳକ ହେଲେ । ଇଂରେଜ ସରକାର ଏହାକୁ ସାମୟିକ ବ୍ୟବସ୍ଥା ଭାବରେ ସ୍ଵୀକାର 
କଲେ । ରାଣୀ ଗୁଣ୍ଡିଚା ଦେବୀ ରାଜଦରବାରରେ ଜନପ୍ରିୟ ଓ ସମ୍ମାନୀୟା ଥଲେ । 
ବୟୋଜ୍ୟେଷ୍ଠ ଲକ୍ଷ୍ମଣ ପଣ୍ଡା ତାଙ୍କର ଦେୱାନ ଥଲେ । ତାଙ୍କର ପରାମର୍ଶ କ୍ରମେ ରାଜ୍ୟ 
ପରିଚାଳିତ ହେଉଥଲା । ଖ୍ରୀ. ୧୮୫୫ରେ ନୀଳାଧରଙ୍କ ଅଭିଷେକ ସମାପନ 
ହେଲା । ଲକ୍ଷଣ ପଣ୍ଡା ତାଙ୍କୁ ଅଭିଷିକ୍ତ କରାଇବା ପରେ ରାଜକାର୍ଯ୍ୟରୁ ଅବସର ଗ୍ରହଣ 
କଲେ । ୧୮୫୭ ସାଲରେ ସୁରେନ୍ଦ୍ର ସାଏଙ୍କ ବିଦ୍ରୋହରେ ପଶ୍ଚିମ ଓଡ଼ିଶା ପ୍ରକଂପିତ 
ହେଲା । ସୁରେନ୍ଦ୍ର ସାଏଙ୍କୁ ଚୌହାନ ବଂଶୀୟ ଅନେକ ରାଜା ଓ ଜମିଦାର ସମର୍ଥନ 
କଲେ । ରାଜା ନୀଳାଧର ସିଂହଙ୍କ ପାଇଁ ଏହା ଏକ ସମସ୍ୟା ଆନୟନ କଲା । ସୁରେନ୍ଦ୍ର 
ସାଏଙ୍କ ଦାବୀ ପ୍ରତି ନୀଳାଧର ସିଂହଙ୍କ ସମର୍ଥନ ନ ଥିଲା । ଏକ ଛୋଟ ଦେଶୀୟ 
କରଦ ରାଜା ଭାବରେ ସେ ଇଂରେଜ ମାନଙ୍କ ବିଶ୍ଵସ୍ତ ଓ ଅନୁଗତ ହୋଇ ରହିବା ଉଚିତ 
ମନେ କଲେ । ତେଣୁ ସୁରେନ୍ଦ୍ର ସାଏଙ୍କୁ ସେ ପ୍ରତ୍ୟକ୍ଷ ସମର୍ଥନ ଜ୍ଞାପନ କଲେ ନାହିଁ । 
ସେ ଜଣେ ଦକ୍ଷ ପ୍ରଶାସକ ଥୁଲେ । ବିଦ୍ରୋହୀ ନେତା ପଦ୍ଧନାଭ ଗୁରୁଙ୍କୁ ସେ ଗିରଫ 
କରିଥିଲେ ମଧ୍ୟ ତାଙ୍କ ପ୍ରତି ଦଣ୍ଡାଦେଶ କୋହଳ କରିବାପାଇଁ ସେ ଇଂରେଜ ସରକାରଙ୍କୁ 
ନିବେଦନ କରି ସଫଳ ହୋଇଥଲେ । ତାଙ୍କ ସମୟରେ ଭୀମଭୋଇ ସୋନପୁର ରାଜ୍ୟର 
ଖଲିଆପାଲିରେ ମହିମାଶ୍ରମ ସ୍ଥାପନ କରିଥିଲେ । ଦେୱାନ ଥଲେ ଦୀନବନ୍ଧୁ 
ପଟ୍ଟନାୟକ । ସେ ରାଜାଙ୍କଠାରୁ ୧୮୯୦ ବେଳକୁ ସମଗ୍ର କ୍ଷମତା ନିଜର କରାଗତ 
କରି ଥଲେ । ଖୀ. ୧୮୯ ୧ରେ ତାଙ୍କୁ ଏକ ଦେଶୀୟ ବିଷଧର ସର୍ପ ଦଂଶନ 
କରିଥିଲା । କୌଣସି ଦେଶୀୟ -ଟିକିତ୍ା ବଳରେ ସେ ବିଷମୁକ୍ତ ହେଇ ପାରିଲେ ନାହିଁ । 
ତାଙ୍କର ପରିଶେଷରେ ଅକାଳ ମୃତ୍ୟୁ ହେଲା । ରାଜ ପରିବାର ପାଇଁ ଏହା ବହୂତ 
ଦୁଃଖଦାୟକ ହେଲା । 


ପ୍ରତାପରୁଦ୍ର ନୀଳାଧର ସିଂହଙ୍କର ଜ୍ୟେଷ୍ଠପୁତ୍ର ଥିଲେ । ପିତାଙ୍କ ବିୟୋଗ ପରେ 
ସେ ରାଜ ସିଂହାସନ ଆରୋହଣ କଲେ । ସେ ଖ୍ପୀ. ୧୯୦୨ ପର୍ଯ୍ୟନ୍ତ ରାଜତ୍ଵ 
କରିଥଲେ । ତାଙ୍କର ପୁତ୍ର ଥଲେ ବୀରମିତ୍ରୋଦୟ । ଖ୍ରା ୧୯ ୦୩ର ଉତ୍କଳ ସମ୍ଭଳିନୀରେ 
୩୦ ଜଣ ଗଡ଼ଜାତ ରାଜା ଯୋଗଦାନ କରିଥଲେ । ସୋନପୁର ରାଜା ଅନ୍ୟତମ 
ଥିଲେ । ସେ ଖ୍ରୀ. ୧୯୩୭ ପର୍ଯ୍ୟନ୍ତ ସୋନପୁର ରାଜସିଂହାସନ ଅଳଂକୃତ 
କରିଥଲେ । ସୋନପୁରର ଉନ୍ନତି କରିବାପାଇଁ ସେ ଏକ ଟ୍ରଷ୍ଟଫଣ୍ଡ ଗଠନ କରିଥଲେ । 
ରାଜ୍ୟରେ ଶିକ୍ଷାର ବିସ୍ତାର ପାଇଁ ସେ ଅନେକ ମଧ୍ୟରଂରାଜୀ ବିଦ୍ୟାଳୟ ସ୍ଥାପନ 
କରିଥଲେ । ଖ୍ରୀ. ୧୯ ୨୪ରେ ସେ ସୋନପୁର ସହରରେ ଏକ ଉଚ୍ଚ ଇଂରାଜୀ 
ବିଦ୍ୟାଳୟ ସ୍ଥାପନ କରିଥିଲେ ! ଇଂରେଜ ସରକାର ସହିତ ତାଙ୍କର ସଂପର୍କ ବହୁତ 

ଘନିଷ୍ଠ ଥଲା । ସେ ଜଣେ ବହୁତ କୌଶଳୀ ଓ ସୁଦକ୍ଷ ପ୍ରଶାସକ ଥଲେ । ରାଜ୍ୟ ବାହାରେ 
ପ୍ରଶଂସା ପାଇବା ପାଇଁ ସେ ସର୍ବଦା ଚେଷ୍ଟିତ ଥଲେ । ସୋନପୁରର ସଂସ୍କୃତି ଓ ପ୍ରାଚୀନ 
ସଭ୍ୟତା ଉପରେ ଗବେଷଣା କରିବା ପାଇଁ ସେ ବିହାର-ଓଡ଼ିଶା ରିସର୍ଚ୍ଚ ସୋସାଇଟୀକୁ 
ବହୁତ ଆର୍ଥିକ ସାହାଯ୍ୟ କରିଥଲେ | ତାଙ୍କର ପ୍ରଭୂତ ଅନୁଦାନର ପୁରସ୍ଟାର ସ୍ଵରୂପ 
ସେ ଉକ୍ତ ସୋସାଇଟୀର ଏକ ସଭ୍ଯ ମଧ୍ଯ ହୋଇ ପାରିଥଲେ । କଲିକତା 
ବିଶ୍ଵବିଦ୍ୟାଳୟରେ ଓଡ଼ିଆ ଭାଷାରେ ସ୍ବାତକୋତ୍ତର ଶ୍ରେଣୀ ଖୋଲିବା ପାଇଁ ସେ ବହୁତ 
ଅର୍ଥାନୁଦୀନ ପ୍ରନ୍ଦାନ କରିଥିଲେ । ସର୍ବଭାରତୀୟ ଶିଶୁ ମଂଗଳ ସଂସ୍ଥାର ସେ ଥିଲେ 
ଉପସଭାପତି । ପୁରୀ ମୁକ୍ତିମଣ୍ଡପ ତାଙ୍କୁ “ଧର୍ମନିଧୁ' ଉପାଧୂରେ ଭୂଷିତ କରିଥିଲା । 
ବଂଗୀୟ ସଂସ୍କୃତ ମହାମଣ୍ଡଳ ତାଙ୍କୁ ‘ଜ୍ଞାନଗୁଣାକର” ଉପାଧୂବରେ ଭୁଷିତ କରିଥଲା । 
ଇଂରେଜ ସରକାର ତାଙ୍କୁ .C.I.E. ଉପାଧ୍ବରେ ସମ୍ମାନିତ କରିଥଲା । ତାଙ୍କର 
ରାଣୀ ପାର୍ବତୀ ଦେବୀ ଜଣେ ଧର୍ମପରାୟଣ ନାରୀ ଥିଲେ । ସେ ଇଂରେଜ ସରକାରଙ୍କ 
ପାଖରୁ କାଇଜର-ଇ-ହିନ୍ଦ୍‌ ପୁରସ୍ଟାର ଲାଭ କରିଥଲେ । 


ସୋନପୁର ରାଜ୍ୟର ଅନେକ କବି ଓ ସୁଲେଖକମାନଙ୍କୁ ସେ ଆର୍ଥିକ ସାହାଯ୍ୟ 
ପ୍ରଦାନ କରିଥଲେ | ତାଙ୍କର ପୃଷ୍ଠପୋଷକତାରେ ସୋନପୁର ଦରବାର ଶତାଧ୍ବକ ପୁସ୍ତକ 
ପ୍ରକାଶ କରିଥଲା । ଉକ୍ତ ପୁସ୍ତକ ସବୁ ପରବର୍ଭୀ କାଳରେ ଗବେଷକମାନଙ୍କ ଅମୂଲ୍ୟ 
ଉପାଦେୟ ତଥ୍ୟ ଯୋଗାଇ ପାରିଥଲା । ସୋନପୁର ଦରବାରର ସହାୟତାରେ ଲିଖ୍ମତ 
ଓ ପ୍ରକାଶିତ “ନୀଳାଦ୍ରି ମହୋଦୟ” ଏକ ଅନବଦ୍ଯ ଗ୍ରନ୍ଧ । ମହାରାଜଙ୍କ ଅନୁରୋଧ 
କ୍ରମେ ବିଜୟ ଚନ୍ଦ୍ର ମଜୁମଦାର, Chouhan Rulers of Sonepur ଓ ଆଉ 
ଅନେକ ପୁସ୍ତକ ରଚନା କରି ସୋନପୁରର ପ୍ରାଚୀନ ଓ ସମୁଜ୍ଵଳ ଏତିହ୍ୟର ଉନ୍ମୋଚନ 
କରିଥଲେ | ବାରମିତ୍ରୋଦୟ ଜଣେ ଦୂରଦର୍ଶୀ ନରପତି ଥଲେ । ସୁବର୍ଣ୍ଣ ମେରୁ ମନ୍ଦିରର 
ପୁନଃ ସଂସ୍ବାର କରି ସେ ସୁନାମ ଅର୍କ୍ଚନ କରିଥଲେ । ରାଣୀ ପାର୍ବତୀ ଦେବୀଙ୍କ ସ୍ମ 
ତିରେ ସେ ସେଠାରେ ପାର୍ବତୀ ମନ୍ଦିର ନିର୍ମାଣ କରିଥିଲେ । ନଗରର ମଧ୍ୟଭାଗରେ 
ଅବସ୍ଥିତ ପଂଚରଥ ମନ୍ଦିର ତାଙ୍କର ଯଶଗାନ କରେ । ଆଜି ମଧ୍ୟ ଦର୍ଶକମାନଙ୍କ ପାଇଁ 
ଏହା ଏକ ଆକର୍ଷଣୀୟ ଶିଳ୍ପକଳା । ବୀରମିତ୍ରୋଦୟ ବସ୍ତୁତଃ ସୋନପୁର ଚୌହାନ 
ରାଜବଂଶର ଶେଷ ପରାକ୍ରମୀ ରାଜା । ସେ ସୋନପୁର ରାଜ୍ୟର ନବ ଯୁଗର 
ପ୍ରବର୍ଗକ । ଶିଳ୍ଛ କଳା, କୃଷି, ବାଣିଜ୍ୟ, ରାଜସ୍ବ ପ୍ରଶାସନ ଓ ସର୍ବୋପରି ସମାଜ 
ସଂସ୍ଟାରରେ ସେ ଜଣେ ବିପ୍ଲବୀ ତଥା ନବ୍ୟପନ୍ଛୀ । ତତ୍କାଳୀନ ଗଡ଼ଜାତ ରାଜାମାନଙ୍କ 
ମଧ୍ୟରେ ସେ ଏକ ମହାନ ବ୍ୟକ୍ତିତ୍ଵ । ସୋନପୁର ସହରକୁ ବନ୍ଯା ବିପରିରୁ ରକ୍ଷା 
କରିବା ପାଇଁ ସେ ମହାନଦୀର ଦକ୍ଷିଣ ତଟରେ ଓ ତେଲନଦୀର ଉତ୍ତର ପଟରେ ସୁଦୃଢ଼ 
ବନ୍ଧ ଓ ପ୍ରାଚୀର ନିର୍ମାଣ କରାଇଥିଲେ । ବିତ୍ରୋପୂଳାରେ ସ୍ବାନ କରିବା ପାଇଁ ପ୍ରସ୍ତର 

ନିର୍ମିତ ୧୦ ଗୋଟି ଘାଟ ତିଆରି କରାଇଥୂଲେ । ରାଜା ଓ ରାଜ୍ୟର ସମ୍ମାନ ବୃଦ୍ଧି 
କରିବା ଉଦ୍ଦେଶ୍ୟରେ ସେ ଏକ ସୁବିଶାଳ ରାଜପ୍ରାସାଦ ନିର୍ମାଣ କରିଥଲେ । କଲିକତା 
ନଗରୀରୁ ବହୁବିଧ ଫଳ ଓ ପୁଷ୍ପ ବୃକ୍ଷ ଆଣି , ସେ ଗୋଟିଏ ବିରାଟ ଉଦ୍ୟାନ ନିର୍ମାଣ 
କରିଥିଲେ | ଗୋଟିଏ ଦେଶୀୟ କରଦ ରାଜ୍ୟର ରାଜୋଟିତ ସମ୍ମାନ ଓ ମର୍ଯ୍ୟାଦାକୁ 
ଅକ୍ଷୁଣ୍ଡ ରଖୁବା ପାଇଁ ସେ ଯତ୍ପରୋନାସ୍ତି ପ୍ରଚେଷ୍ଟା କରିଥିଲେ | ୧୦ ଘର ହସ୍ତୀ ଓ 
୫୦ ଘର ଘୋଡ଼ା ରଖୁ ସେ କରଦ ରାଜ୍ୟମାନଙ୍କ ମଧ୍ୟରେ ଜଣେ ସଂଗତି ସଂପନ୍ନ 
ରାଜା ଭାବରେ ନିଜକୁ ପ୍ରତିଷ୍ଠା କରିପାରିଥିଲେ । 


ମାଧ୍ୟମିକ ଶିକ୍ଷାର ପ୍ରସାର ପାଇଁ ସେ ସୋନପୁର ଟ୍ୁଷ୍ଟ ଫଣ୍ଡରେ ଅର୍ଥାଗମର 
ବିଶେଷ ବ୍ୟବସ୍ଥା କରିଥିଲେ । ଗୁଣାମକ ମାଧ୍ୟମିକ ଶିକ୍ଷାର ବିକାଶ, ତାଙ୍କର ସୁଚିନ୍ତିତ 
ଶିକ୍ଷା ନୀତିର ଆଭିମୁଖ୍ୟ ଥଲା । ଷ୍ଟେଟ ପରିଚାଳିତ ଅନାଥାଶ୍ରମ ଓ ବୈଷୟିକ ତାଲିମ 
କେନ୍ଦ୍ର ପାଇଁ ସେ ଇଂରେଜ ସରକାରଙ୍କ ପ୍ରିୟଭାଜନ ହୋଇଥୂଲେ । ବୈଷୟିକ ତାଲିମ 
କେନ୍ଦ୍ରଟି ଦେଶୀୟ ରାଜ୍ୟମାନଙ୍କର ଓଡ଼ିଶାରେ ମିଶ୍ରଣ ପରେ ମଧ୍ୟ ବହୁବର୍ଷ ବୟନ 
ଶିଜ୍ତର ଏକ ତାଲିମ କେନ୍ଦ୍ର ଭାବରେ କାର୍ଯ୍ୟ କରିଥିଲା । ବୌଦ ଓ ଆଠମଲ୍ଲିକ ରାଜ୍ୟ 
ମାନଙ୍କରୁ ତାଲିମ ପାଇଁ ଏଠାକୁ ଶିକ୍ଷାର୍ଥୀମାନେ ଆସୁଥିଲେ । ବୀରମିତ୍ରୋଦୟ ରାଜ୍ୟରେ 
ବୟନ ଶିଳ୍ପର ବିଶେଷ ବିକାଶ ପାଇଁ “ସୁବର୍ଣ୍ଣ ଶମ୍ଭୁଂ ଟସର ସୋସାଇଟୀ ପ୍ରତିଷ୍ଠା 
କରିଥଲେ । ପରବର୍ଶୀ କାଳରେ ଏହା କୃତାର୍ଥବାବୁଙ୍କ ସମ୍ବଲପୁରୀ ବସ୍ତାଳୟ ପାଇଁ 
ସହାୟକ ହୋଇଥିଲା | 


ମହାରାଜା ବୀରମିତ୍ରୋଦୟ ସାରସ୍ଵତ ସାଧକମାନଙ୍କୁ ପୃଷ୍ଠପୋଷକତା ପ୍ରଦାନ 
କରୁଥିଲେ ¦! ସୋନପୁର ଦରବାରର ସହାୟତାରେ ବହୂତ କାବ୍ୟ, ନାଟକ ଓ ଉପନ୍ୟାସ 
ରଚିତ ହୋଇଥଲା । । ଉକ୍ତ କୃତିମାନଙ୍କର ଲେଖକମାନଙ୍କ ପରିଚୟ ନିର୍ଣ୍ଣୟ କରିବା 
ସମ୍ଭବ ହୋଇପାରିନାହିଁ । କାରଣ ପରଂପରା ଅନୁସାରେ ପୁସ୍ତକମାନ ପ୍ରକାଶ ଲାଭ କଲା 
ବେଳେ ରାଜାଙ୍କ ନାମରେ ପ୍ରକାଶିତ ହେଉଥିଲା । ତାଙ୍କ ସହାୟତାରେ ଅନେକ ସଂସ୍କୃତ 
କାବ୍ୟ ଅନୁବାଦିତ ହୋଇଥଲା, ମହାରାଜା ନିଜେ ମଧ୍ୟ କିଛି ଅନୁବାଦ ଓ ମୌଳିକ 
ରଚନା କରିଥଲେ । କ୍ରମ ଅନୁସାରେ ଲକ୍ଷ୍ୟ କଲେ ନିମ୍ବୋକ୍ତ କୃତିମାନ ଉଲ୍ଲେଖ 
ଯୋଗ୍ୟ । 


୧. ରନ୍ନାବଳୀ, ନାଟକ ଅନୁବାଦିତ - ୧୮୯ ୪ 
୨. ଅଭିଜ୍ଞାନ ଶକୁନ୍ତଳା( ମାର୍ମିକ ଅନୁବାଦ)- ୧୮୯୯ ` 


୩. ଚନ୍ଦ୍ରପ୍ରଭା( ମୌଳିକ କାବ୍ୟ)- ୧୯୦୨ 

୪. ବିକ୍ରମୋର୍ବଶୀ - ଅନୁବାଦ-୧ ୯୧୦ 


୫. ସ୍ୃର୍ଣ୍ପୁର ବେଢ଼ା ପରିକ୍ରମା ୧୯୧୦ 


୬. ରତୁସଂହାର ଅନୁବାଦ- ୧୯୧୫ 
୭. ବିବିଧ ବିଧ, ଆଇନ ସଂକ୍ରାନ୍ତୀୟଓ ୧୯ ୧୫ 
୮. ନୈଷଧୀୟ ଚରିତ- ୧୯ ୨୩ 
୯, ସଂଗୀତ ରନ୍ନାକର- ୧୯ ୨୫ 


୧୦. ଅଷ୍ଟପଦୀ କାବ୍ୟ ୧୯୨୫ 
୧୧. ଅନଙ୍ଗ ତରଙ୍ଗଣୀ-୧୯୨୫ . 

୧୨. ନୀଳକୁନ୍ତଳାଓ ୧୯୨୭ 

୧୩. ସଂଗୀତ ବଲ୍ଲରୀ-୧୯୩୧ 

୧୪. ସଂଗୀତ ମିତ୍ରୋଦୟ- ୧୯୩୨ 

୧୫. କୃଷ୍ଣ ପ୍ରେମୋଦୟ ଚଂପୁ- ୧୯୩୩ 

୧୬. ସଂଗୀତ ସୁଧାସାଗର- ୧୯୩୩ 

୧୭. ସ୍ଵର୍ଣପୁର ଗୁଣାଦର୍ଶ ୧୯୩୩-ଆଦିତ୍ୟଯ ପ୍ରସାଦ ଗୁରୁ 


ଏହା ବ୍ୟତୀତ ନୈଷଧୀୟ ଚରିତ, ଦଶକୁମାର ଚରିତ, ଶିଶୁପାଳ ବଧ, 
ଉତ୍ତର ରାମ ଚରିତ, କାଳିକା ପୁରାଣ ଆଦି ମଧ୍ୟ ଖ୍ରୀ ୧୯ ୧ ୦ରୁ ୧୯୩୩ ମଧ୍ୟରେ 
ରଚିତ ଓ ପ୍ରକାଶିତ ହୋଇଥଲା । ଭଗ୍ନ କଂକଣ ପ୍ରାଚୀନ ଉପନ୍ୟାସମାନଙ୍କ ମଧ୍ୟରେ 
ଅନ୍ୟତମ । 


ଓଡ଼ିଆ ଭାଷାର ସୁରକ୍ଷା ପାଇଁ ମହାରାଜାଙ୍କ ଅବଦାନ ଅତୁଳନୀୟ । ଖ୍ରୀ. 
୧୮୯ ୧ରୁ ୧୯୦୨ ପର୍ଯ୍ୟନ୍ତ ବୀରମିତ୍ରୋଦୟ ସୋନପୁର ରାଜ୍ୟର ଯୁବରାଜ ଭାବରେ 
ପ୍ରଶାସନ ସହିତ ଘନିଷ୍ଠତା ସ୍ଥାପନ କରିଥିଲେ | ଏ ସମୟରେ କବି ଗଂଗାଧରଙ୍କ ସହିତ 
ତାଙ୍କର ବହୁବାର ସାକ୍ଷାତ ହୋଇଥିଲା । ଓଡ଼ିଆ ଭାଷାର ସୁରକ୍ଷା ପାଇଁ ତାଙ୍କର ଅବଦାନ 
ପ୍ରଣିଧାନଯୋଗ୍ୟ । ଖ୍ରୀ. ୧୯୦୫ ପରେ ଭାଷା ସଂକଟ କିଛି ପରିମାଣରେ ଦୂରୀଭୂତ 
ହୋଇଥଲା | ଭାଷାକୁ ସୁଦଧଢ଼ କରିବାପାଇଁ ଓଡ଼ିଆ ଭାଷା ବିରୋଧୀ ବଂଗାଳୀମାନଙ୍କ 

ଦକ୍ଷିଣ ଜୋଶଳ (ପଶ୍ଚିମ ଓଡ଼ିଶା) ସଂକ୍ଷି3୍ତ ଇତିହାସ 


ଦୂର୍ଗ ମଧ୍ୟରେ ସେ ୧୯ ୧ ୯ ସାଲରେ ଓଡ଼ିଆ ଭାଷା ସାହିତ୍ୟରେ ସ୍କାତକୋତ୍ତର ଶ୍ରେଣୀ 
ଖୋଲିଥୁଲେ | ଟ.୫ ୧,୦୦୦ ଦାନ କରି ତାର ମୂଳଦୁଆ ସ୍ଥାପନ କରିଥିଲେ । ପଣ୍ତିତ 
ବିନାୟକ ମିଶ୍ର ଓ ନୀଳକଂଠ ଦାଶଙ୍କୁ ସୋନପୁର ଦରବାରରେ ସମ୍ମାନିତ କରି, 
୧୯୧୯ ସାଲରେ ସେମାନଙ୍କୁ ଅଧ୍ୟାପକ ଭାବରେ ନିଯୁକ୍ତ କରାଇଥିଲେ ! କୁଞ୍ଜବିହାରୀ 
ଦାଶଙ୍କ ମତରେ “ଓଡ଼ିଆରେ ସ୍କାତକୋତ୍ତର ବିଭାଗ ଖୋଲିବା ପାଇଁ ଏ ଦାନ 
ମହାରାଜାଙ୍କର ଅପୂର୍ବ ଜାତୀୟ ଚେତନା ଓ ଓଡ଼ିଆ ସାହିତ୍ୟ ପ୍ରୀତି ବୋଲିବାକୁ 
ହେବ । ସେ ସମୟରେ ଏହା ଏକ ଦୁଃସାହସ । ଓଡ଼ିଆ ଭାଷାର ଅସ୍ତିତ୍ଵ ଦୋଳାୟମାନ 
ଥିବା, ସମୟରେ ପ୍ରବାସରେ ଉକ୍ତ ଭାଷାରେ ସ୍ବାତକୋତ୍ତର ଶ୍ରେଣୀ ଖୋଲିବା ଅଭୂତପୂର୍ବ 
ଦେଶ ଓ ଭାଷାପ୍ରେମର ପରିଚାୟକ । ଜୀବନର ଶେଷ ପର୍ଯ୍ୟାୟ ପର୍ଯ୍ୟନ୍ତ ସେ ସାରସ୍ବତ 
ସେବାରେ ନିଜକୁ ବିନିଯୋଗ କରିଥଲେ । ତାଙ୍କ ଚେଷ୍ଟାରେ ସୋନପୁର ଦରବାର, 
ଶଶିସେଣା, ଚନ୍ଦ୍ରାବତୀ ପରିଣୟ, ସ୍ଵର୍ଣପୁର ଇତିବୃର୍, ଚତୁର୍ବଶ ପଦୀ, କୁମାର 
ଜନ୍ମୋତସବ, ଏକାଦଶୀ ଉଦ୍ୟାପନ, ବୀରମିତ୍ର ମହାଭାରତ, ମିତ୍ରୋଦୟ ନିର୍ଣ୍ଣୟ ସିନ୍ଧୁ, 
ଓ ନୀଳାଦ୍ରି ମହୋଦୟ ଆଦି ପୁସ୍ତକମାନ ପ୍ରକାଶ କରିଥଲେ । ତାଙ୍କର ସହାୟତାରେ 
ବିଜୟ ଚନ୍ଦ୍ର ମଜୁମ୍‌୍ଦାରଙ୍କ ରଚିତ Orissa in the making, Sonepur in 
the Sambalpur Track, Life of Rani Amulyamani Devi, 
Chauhan Rulers of Sonepur G Select Specimens of Oriya 
Literature ଆଦି ପୁସ୍ତକମାନ ପ୍ରକାଶ ଲାଭ କରିଥଲା | 


ମହାରାଜାଙ୍କ ଦରବାରରେ ବହୁତ ପଣ୍ଡିତ ଓ କବିମାନଙ୍କ ସମାବେଶ 
ହେଉଥିଲା । ଗୋପୀନାଥ ପାଣିଗ୍ରାହୀ, ଆଦିତ୍ୟ ପ୍ରସାଦ ଗୁରୁ, ଚତୁର୍ଭୁଜ ରାୟଗୁରୁ ଓ 
କାଶୀନାଥ ମିଶ୍ର ସେମାନଙ୍କ ମଧ୍ୟରେ ଅନ୍ୟତମ । ଏମାନେ ବହୁବିଧ କାବ୍ୟ ଓ କବିତା 
ପ୍ରଣୟନ କରି, ପ୍ରକାଶନ ପାଇଁ ରାଜାଙ୍କୁ ସମର୍ପଣ କରୁଥିଲେ । ଚତୁର୍ଭୁଜ ରାୟଗୁରୁ 
ଥିଲେ ଆୟୁର୍ବେଦ ବିଶାରଦ । ଆନ୍ତିକ ଜ୍ଵରର ଚିକିତ୍ସା ପାଇଁ ୧୯୩୦ ସାଲ ପର୍ଯ୍ୟନ୍ତ 
କୌଣସି ଏଲୋପାଥ ଠିଷଧର ଉଦ୍ଭାବନ ହୋଇ ନ ଥିଲା । କିନ୍ତୁ ଭେଷଜ ବିଶାରଦ 
ରାୟଗୁରୁ ମହାଶୟ ଆନ୍ତକ ଜ୍ଵରର ଚିକିସା ପାଇଁ ଓଡ଼ିଶାରେ ସୁନାମ ଅର୍ଜନ 
କରିଥଲେ । ମନ୍ତ୍ରୀ ମଜୁମଦାରଙ୍କ ସାହାଯ୍ୟ ଓ ମହାରାଜାଙ୍କ ଅନୁଗ୍ରହ ଲାଭ କରି ସେ 
କଲିକତା ନଗରାରୁ ବହୁବିଧ ଭେଷଜ ବୃକ୍ଷ ଆମଦାନୀ କରି ନିଜର ବଗିଚାରେ ରୋପଣ 
କରିଥଲେ । 


ବିଖଣ୍ଡିତ ଓଡ଼ିଶାର ଏକତ୍ରିକରଣ ତଥା ପୂନର୍ଗଠନ ନିମିତ୍ତ ମହାରାଜାଙ୍କ 

ଅବଦାନ ଚିରସ୍ମରଣୀୟ । ସମ୍ବଲପୁର ଅଂଚଳକୁ ଓଡ଼ିଶା ଡ଼ିଭିଜନ ସହିତ ମିଶ୍ରଣ କରିବା 

ପାଇଁ ସେ ମୁଖ୍ୟ କମିଶନର “ଆଣ୍ଡ ଫ୍ରେଜରଂ'ଙ୍କୁ ସୋନପୁର ରାଜ୍ୟ ତରଫରୁ ଏକ 

ଦକ୍ଷିଣ କୋଶଳ ( ପଶ୍ଚିମ ଓଡ଼ିଶା) ସଂକ୍ଷି3୍ତ ଇତିହାସ 


ସ୍ମାରକ ପତ୍ର ପ୍ରଦାନ କରିଥଲେ ।! ଖ୍ରୀ. ୧୯ ୧୧ ଅଗଷ୍ଟ ୧ ତାରିଖରେ ଲର୍ଡ଼ ହାର୍ଡ଼ିଞଙ୍କ 
ପ୍ରସ୍ତାବ ଅନୁସାରେ ବିହାର ଓଡ଼ିଶା ପ୍ରଦେଶ ଗଠିତ ହୋଇଥଲା । ସୋନପୁର ରାଜ୍ୟ 
ଦରବାର ଏହାକୁ ଏକ ଉତ୍ସବ ମାଧ୍ୟମରେ ପାଳନ କରିଥଲା । ଏହିଦିନ ଉନ୍ମୋଚିତ 
ହୋଇଥଲା ବିଜୟଚନ୍ଦ୍ର ମଜୁମ୍‌୍ଦାରଙ୍କ ଅନବଦ୍ୟ ପୁସ୍ତକ ‘ Orissa in the 
making’ | ଉସସବରେ ସଭାପତିତ୍ଵ କରିଥିଲେ ଉତ୍କଳ ଗୌରବ ମଧୁସୂଦନ ଦାସ । 
ଏଠାରେ ସୃତନ୍ତ୍ର ଓଡ଼ିଶା ପ୍ରଦେଶ୍ାରେ ଦେଶୀୟ ବା କରଦ ରାଜା-ମହାରାଜାମାନଙ୍କୁ 
ସସମ୍ମାନେ ମିଶ୍ରଣ କରିବାପାଇଁ ପ୍ରସ୍ତାବ ଗୃହୀତ ହୋଇଥଲା ଓ ଉତ୍କଳ ସମ୍ମଳିନୀର 
ବିଚାର ପାଇଁ ଏହା ପ୍ରେରିତ ହେଲା । ୧୯ ୨୮ ସାଲରେ ଅନୁଷ୍ଠିତ ହୋଇଥିବା 
ସର୍ବଦଳୀୟ ସମ୍ମିଳନୀରେ ସେ ସକ୍ରିୟ ଅଂଶଗ୍ରହଣ କରି, ସ୍ଵତନ୍ତ୍ର ଓଡ଼ିଶା ପ୍ରଦେଶ ଦାବି 
ଉପରେ ସ୍କାରକ ପତ୍ର ପ୍ରଦାନ କରିଥଲେ । ମଧୁସୂଦନ ଦାସଙ୍କ ସହିତ ମିଳିତ ହୋଇ, 
ସେ ସାଇମନ କମିଶନଙ୍କୁ ମଧ୍ୟ ସାକ୍ଷାତ କରିଥିଲେ । 


ବିଶେଷ ଶିକ୍ଷାଗତ ଯୋଗ୍ୟତା ନ ଥଲେ ମଧ୍ୟ, ବୀରମିତ୍ରୋଦୟ ଜଣେ 
ଗୁଣମୁଗ୍ଧ ପଣ୍ଡିତ ଓ ବହୁମୁଖୀ ପ୍ରତିଭାର ଅଧ୍ୂକାରୀ ଥଲେ । ସେ ଥଲେ ଜଶେ ସୁଦକ୍ଷ 
ପ୍ରଶାସକ । ତାଙ୍କ ସହିତ ମତାନ୍ତର ପାଇଁ କେତେକ ଲୋକଙ୍କୁ ଦେଶାନ୍ତର ଗମନ 
କରିବାକୁ ପଡ଼ିଥିଲା । କିନ୍ତୁ କାଳ ପାତ୍ରର ବିବେଚନାରେ ସେ ଅନେକ ସ୍ବାଧୀନତା 
ସଂଗ୍ରାମୀମାନଙ୍କ ସହିତ ସୁସଂପର୍କ ସ୍ଥାପନ କରିଥିଲେ । ୧୯୨୦ ସାଲରେ ସେ 
ସ୍ବାଧୀନତା ସଂଗ୍ରାମୀ ଓକିଲ ଚନ୍ଦ୍ରଶେଖର ବେହେରାଙ୍କ ସୋନପୁର ରାଜ୍ୟକୁ ନିମନ୍ତ୍ରଣ 
କରିଥିଲେ | ଏ ସମୟରେ ଶ୍ରୀ ବେହେରା ଥିଲେ ସମ୍ବଲପୁର ପୌର ସଭାର ନିର୍ବାଚିତ 
ଅଧ୍ୟକ୍ଷ | ତାଙ୍କର ଆଦର୍ଶ ଓ ପରାମର୍ଶରେ ସୋନପୁର ପୌରସଭା ଗଢ଼ା ହୋଇଥିଲା । 
ଆଇନ ଚିଠାଟି ମଧ୍ୟ ଶ୍ରୀ ବେହେରା ପ୍ରଣୟନ କରିଥଲେ । ସେ ୧୯ ୨୫ ସାଲରେ 
ସମ୍ବଲପୁରରେ ସୋନପୁର ବଂଗଳା ନିର୍ମାଣ କରିଥଲେ । ପ୍ରନୃତତ୍ତ୍ବବିତ୍‌ ବିଜୟଚନ୍ଦ୍ର 
ମଜୁମଦାର ଚନ୍ଦ୍ରଶେଖର ବେହେରାଙ୍କ ଜଣେ ଘନିଷ୍ଠ ବନ୍ଧୁ ଥଲେ । ସୋନପୁର ବଙ୍ଗଳାକୁ 
ଚନ୍ଦ୍ରଶେଖର ବାବରଙ୍କ ଅବାଧ ପ୍ରବେଶ ରହିଥିଲା । ତଥାପି ମହାରାଜା ଥିଲେ ଇଂରେଜ 
ଶାସକଙ୍କ ଜଶେ ନିଷ୍ଠାବାନ ପ୍ରତିନିଧ୍ଧ । ଏହା ତାଙ୍କର ବଳିଷ୍ଠ ବ୍ୟକ୍ତିତ୍ଵ ଓ ମହାନୁଭବତାର 
ପରିଚୟ ପ୍ରଦାନ କରେ । 


ମହାରାଜା ବାରମିତ୍ରୋଦୟ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ କରିବାରେ 

ମଧୁବାବୁଙ୍କୁ ବହୁତ ପ୍ରେରଣା ଯୋଗାଇ ଥଲେ । ଓଡ଼ିଶା ପ୍ରଦେଶ ଗଠନ ପାଇଁ ଅନୁକୂଳ 

ମତ ବ୍ୟକ୍ତ କରିବାକୁ ସେ ସମସ୍ତ ଗଡ଼ଜାତ ରାଜାମାନଙ୍କୁ ଏକତ୍ରିତ କରି ପାରିଥିଲେ ! 

ପାରଳାଖେମୁଣ୍ଡିର ମହାରାଜା କୃଷ୍ଣଚନ୍ଦ୍ର ଗଜପତି ତାଙ୍କର ଜଣେ ଘନିଷ୍ଠ ବନ୍ଧୁ ଥଲେ । 

ଭାରତୀୟ ନେତାମାନେ ସାଇମନ କମିଶନକୁ ବିରୋଧ କରିଥଲେ । ଟାଣୁଆନେତା 

ଲିଙ୍ଗରାଜ ମିଶ୍ର କମିଶନ ବିରୁଦ୍ଧରେ ଓଡ଼ିଆମାନଙ୍କୁ ଉତ୍କ୍ଷିପ୍ର କରିଥଲେ । କିନ୍ତୁ 
ସୋନପୁର ମହାରାଜା, ବ୍ରଜସୁନ୍ଦର ଦାସ, ରାଜେନ୍ଦ୍ର ନାରାୟଣ ଭଂଜ ଓ କୃଷ୍ଟଚନ୍ଦ୍ର 
ଗଜପତିଙ୍କୁ ଏକଜୁଟ କରି କମିଶନ ଆଗରେ ଓଡ଼ିଶାର ସମସ୍ୟା ଉପସ୍ଥାପନ 
କରିଥଲେ | ଓଡ଼ିଶାର ଅଭିନନ୍ଦନ, ଉପେକ୍ଷିତ କମିଶନଙ୍କୁ ଯଥେଷ୍ଟ ପ୍ରଭାବିତ ଓ ପୁଲକିତ 
କରିଥିଲା ଓ କମିଶନ ସ୍ଵତନ୍ତ୍ର ଓଡ଼ିଶା ପ୍ରଦେଶ ପାଇଁ ଅନୁକୂଳ ମତ ପ୍ରଦାନ 
କରିଥିଲେ । ଇଂରେଜ ସରକାରଙ୍କୁ ସାଧୁବାଦ ଜଣାଇ, ସୋନପୁର ରାଜ୍ୟରେ ସ୍ଵତନ୍ତ୍ର 
ଓଡ଼ିଶାର ଜନ୍ମ ଦିବସ ମହା ସମାରୋହରେ ପାଳିତ ହୋଇଥଲା ଏହା ମହାରାଜା 
ବୀରମିତ୍ରୋଦୟଙ୍କ ଉଦାର ତଥା ପରିପକ୍୍‌ ରାଜନୀତିର ପରିଚୟ ପ୍ରଦାନ କରିଥାଏ । 


ଓଡ଼ିଶା ପ୍ରଦେଶ ଗଠନ ପରେ ବ୍ୟବସ୍ଥାପକ ସଭା ପାଇଁ ନିର୍ବାଚନ ହେଲା । 
କଂଗ୍ରେସ ସଂଖ୍ୟାଗରିଷ୍ଠତା ହାସଲ କଲା । କିନ୍ଧୁ ଗାନିଜୀଙ୍କ ନିର୍ଦ୍ଦେଶରେ କଂଗ୍ରେସ 
ମନ୍ତ୍ରୀମଣ୍ଡଳ ଗଠନ କଲା ନାହିଁ । ଏହି ସୁଯୋଗରେ ପାରଳା ଖେମୁଣ୍ିର ରାଜା କୃଷ୍ଣଚନ୍ଦ୍ର 
ଗଜପତି ଦେବ ୧୯୩୭ ଖ୍ରୀ. ଏଫିଲ ୧ ତାରିଖରେ ଓଡ଼ିଶଶର ପ୍ରଧାନମନ୍ତ୍ରୀ 
ହେଲେ । ମହାରାଜା ବୀରମିତ୍ରୋଦୟ ଏ ଦିନ ତାଙ୍କ ସହିତ ଦେଖା କରିବାପାଇଁ କଟକ 
ଯାଇଥୁଲେ । ସୋନପୁର ରାଜ୍ୟରେ ତାଙ୍କୁ ଅଭ୍ୟର୍ଥନା ଦେବାପାଇଁ କାର୍ଯ୍ୟକ୍ରମ ସ୍ପିର 
ହେଲା । କିନୁ ବିଧ୍ୂର ବିଧାନ ଭିନ୍ନ ପ୍ରକାର । ଭଗ୍ନ ସ୍ଵାସ୍ଥ୍ୟରେ ମହାରାଜା ସୋନପୁର 
ଫେରିଲେ ଓ ୧୯୩୭ ଖ୍ରୀ. ଏପ୍ରିଲ ୪ ତାରିଖ ଦିନ ସେ ସ୍ଵର୍ଗାରୋହଣ କଲେ । 
ସୋନପୁର ରାଜ୍ୟ ଇତିହାସର ସୁବର୍୍ ଯୁଗର ଅବସାନ ହେଲା । ମୂତ୍ୟୁ ବେଳକୁ ତାଙ୍କର 
ବୟସ ହୌଥୂଲା, କେବଳ ୫୮ । ଓଡ଼ିଶା ପ୍ରଦେଶ ସହିତ ଦେଶୀୟ ରାଜ୍ୟମାନଙ୍କ 
ମିଶ୍ରଣ ପର୍ଯ୍ୟନ୍ତ ବଂଚିପାରିଥିଲେ ସେ ନିଜକୁ ପ୍ରାଦେଶିକ ସ୍ତରୀୟ ଜଣେ ବିଶିଷ୍ଠ 
ଜନନାୟକ ଭାବରେ ପ୍ରତିଷ୍ଠିତ କରାଇପାରିଥାନ୍ତେ ଓ ତାଙ୍କର ରାଜ୍ୟ ନିଶ୍ଚୟ ଗୋଟିଏ 
ଜିଲ୍ଲାର ମାନ୍ୟତା ପାଇଥାନ୍ତା । 


ତାଙ୍କର ପୁତ୍ର ସୁଧାଂଶୁ ଶେଖର ଖ୍ରୀ. ୧୯୩୭ ଏପ୍ରିଲ ୪ ତରିଖ ଦିନ ରାଜା 
ହେଲା ବେଳକୁ ଭାରତୀୟ ଜାତୀୟ ସ୍ଵାଧୀନତା ଆନ୍ଦୋଳନର ପ୍ରଭାବ ଦେଶୀୟ 
ରାଜ୍ୟମାନଙ୍କରେ ଉପଲବ୍ଧ ହୋଇ ସାରିଥିଲା । ଦେଶ ସ୍ଵାଧୀନତା ପାଇବା ପରେ 
ସୋନପୁର ଖ୍ରୀ. ୧୯ ୪୮ ଜାନୁଆରୀ ୧ ତାରିଖରେ ଓଡ଼ିଶା ସହିତ ମିଶିଗଲା । 


କଳାହାଣ୍ି- ରାଜା ଉଦିତପ୍ରତାପ ଇଂରେଜମାନଙ୍କ ପ୍ରଥମ କରଦ ରାଜା । 
ସେ ଜଣେ ଶିକ୍ଷିତ ଭଦ୍ରଲୋକ । ତାଙ୍କ ସମୟକୁ କଳାହାଣ୍ଡି ରାଜ୍ୟର ସ୍ଵତନ୍ତ୍ର ସାମରିକ 
ଶ୍ତି ପ୍ରାୟ ବିଲୁପ୍ତ ହୋଇଥଲା । ରାଜ୍ଯ ବିଭାଜନ, ଜମିଦାରୀ ସଂସ୍ଥାପନ ରାଜ୍ଯକୁ 
ଦୁର୍ବଳ କରି ଦେଇଥିଲା । ଇଂରେଜମାନଙ୍କ ପ୍ରତିନିଧୂ ଭାବରେ ରାଜା ଉଦିତପ୍ରତାପ 

ପ୍ରଜାମାନଙ୍କୁ ସ୍ବେହର ସହିତ ଶାସନ ଓ ପାଳନ କରିଥଲେ । ସୁରେନ୍ଦ୍ର ସାଏଙ୍କ ବିଦ୍ରୋହର 
ଓ ସ୍ଵାଧୀନତା ସଂଗ୍ରାମର ପ୍ରଭାବ ସୁଦୂର କଳାହାଣ୍ଡିରେ ମଧ୍ୟ ଅନୁଭୂତ ହୋଇଥିଲା । 
ରାମପୁର-ମଦନପୁର ଜମିଦାରୀରେ ଏକ କନ୍ଧବିଦ୍ରୋହ ଦେଖା ଦେଇଥିଲା । 
ଇଂରେଜମାନଙ୍କ ସାହାଯ୍ୟରେ ଏ ବିଦ୍ରୋହକୁ ସହଜରେ ଦମନ କରାଯାଇ 
ପାରିଥିଲା । 


ରାଜା ଉଦିତ ପ୍ରତାପ ସିଂହ ସମ୍ବଲପୁରର ଶେଷ ରାଜା ନାରାୟଣ ସିଂହଙ୍କ 
ଜାମାତା ଥଲେ । ତାଙ୍କର ଏକମାତ୍ର କନ୍ୟା ଆଶାକୁମାରୀ ଉଦିତ ପ୍ରତାପଙ୍କ ଧର୍ମପନ୍ନୀ 
ଥିଲେ ! ଉଦିତ ପ୍ରତାପ ଦେବଙ୍କ ଜ୍ୟେଷ୍ଠା କନ୍ୟା ଅମୂଲ୍ୟମଣି ଦେବୀ ସୋନପୁର ରାଜା 
ପ୍ରତାପରୁଦ୍ରଙ୍କୁ ବିବାହ କରିଥଲେ । ମଧ୍ଯମା କନ୍ଯା ବାମଣ୍ଡାର ରାଜା ବାସୁଦେବ 
ସୁଢ଼ଳଦେବଙ୍କ ପାଟରାଣୀ ହୋଇଥିଲେ । କନିଷ୍ଠା କନ୍ୟାବିବାହ କରିଥିଲେ ଗାଂଗପୁର 
ରାଜା ରଘୁନାଥ ଶେଖର ଦେବଙ୍କୁ | 


ଉଦିତ ପ୍ରତାପ ଦେବଙ୍କ ପୁତ୍ର ସନ୍ତାନ ନ ଥଲେ । ଖ୍ରୀ. ୧୮୭୭ରେ ସେ 
ଇଂରେଜାଧୀନ କରଦ ରାଜାମାନଙ୍କ ଅଧ୍ୟବେଶନରେ ଯୋଗ ଦେବାପାଇଁ ଦିଲ୍ଲା 
ଯାଇଥିଲେ । ରାଜୋଟଚିତ ସମ୍ମାନ ଲାଭ କରି ସେ ପ୍ରଫୁଲ୍ଲ ମନରେ ସ୍ଵଦେଶକୁ 
ପ୍ରତ୍ୟାବର୍ଗନ କରି ଥିଲେ । ରାଜଗାଦିର ଭବିଷ୍ୟତ ପାଇଁ ସେ ରଘୁକେଶରୀ ଦେବଙ୍କୁ 
ପୋଷ୍ୟପୁତ୍ର ଭାବରେ ଗ୍ରହଣ କରିଥଲେ । ୧୮. ୧୦.୧୮୮୧ ଦିନ ସେ ପରଲୋକ 
ଗମନ କଲେ । ପ୍ରତାପ ଦେବ ପ୍ରଥମେ ରାମଚନ୍ଦ୍ର ଦେବଙ୍କୁ ପାଳିତ ପୁତ୍ର ଓ ଭାବି 
ଉତ୍ତରାଧ୍ବକାରୀ ଭାବରେ ଗ୍ରହଣ କରିଥଲେ । ସିଂହାସନ ପ୍ରାପ୍ତିର ଆଶାରୁ ବଂଚିତ ହୋଇ 
ରାମଭଦ୍ର କନ୍ଧମାନଙ୍କୁ ଏକତ୍ରିତ କରି ରଘୁକେଶରୀଙ୍କ ବିରୁଦ୍ଧରେ ବିଦ୍ରୋହ କଲେ । 
ପରିସ୍ଥିତି ବହୂତ ଜଟିଳ ହେଲା । କନ୍ଧମାନଙ୍କ ବିଦ୍ରୋହର ଅନେକ କାରଣ ଥିଲା । 
ରାଜା ଉଦିତ ପ୍ରତାପ ଦେଓ ରାଜ୍ୟରେ କୃଷିର ଉନ୍ନତି ପାଇଁ ସୋନପୁର ଓ ସମ୍ବଲପୁରର 
ମହାନଦୀ ଉଭୟ ପାର୍ଶ୍ବରେ ଚାଷ କରୁଥିବା କେତେକ କୁଲତା ପରିବାରକୁ କଳାହାଣ୍ରି 
ଅଂଚଳରେ ଚାଷ କରିବାପାଇଁ ସୁବିଧା ଓ ସୁଯୋଗ ଦେଇଥିଲେ । ଏହି ପରିବାରର 
ଲୋକମାନେ ଚାଷକାମରେ ନିପୁଣ ଥିଲେ । ରାଜାଙ୍କ ଉଦ୍ଦେଶ୍ୟ ମହତ ଥିଲା । 
କନ୍ଧମାନେ ଉନ୍ନତ ପ୍ରଣାଳୀରେ ଚାଷ କାମ ଶିକ୍ଷା କଲେ ତାଙ୍କର ଆର୍ଥିକ ସ୍ଵଚ୍ଛଳତା 
ଆସିବ-ଏହା ଥିଲା ରାଜାଙ୍କର ଉଦ୍ଦେଶ୍ୟ । କିନଧୁ ଫଳ ବିପରୀତ ହେଲା । କୂୁଲତାମାନେ 
କାଳକ୍ରମେ ରାଜ୍ୟର ଉଚ୍କଷ୍ଟ ଜମି ସବୁ ଅଧ୍ବକାର କରିନେଲେ ! କନ୍ଧମାନଙ୍କ ଏହା 
ଅସହ୍ୟ ହେଲା । ଦେଶର ଦୁର୍ଭାଗ୍ୟକୁ ବିଧବା ରାଣୀ ଆଶାକୂମାରୀ କନ୍ଧମାନଙ୍କ ସମର୍ଥନ 
କଲେ | ରାମଭଦ୍ରଙ୍କ ପ୍ରତି ତାଙ୍କର ଦୁର୍ବଳତା ରହିଥୁଲା | କନ୍ଧମାନେ ରାମଭଦ୍ରଙ୍କୁ ରାଜା 

ରୂପରେ ଗ୍ରହଣ କଲେ । ଏପରିକି କନ୍ଧପାଟମାଟି ତାଙ୍କର ଅଭିଷେକ ମଧ୍ୟ ପାଳନ 
କଲେ । ଇଂରେଜ ସରକାର କନ୍ଧମାନଙ୍କ ଦୃଢ଼ ହସ୍ତରେ ଦମନ କଲେ | କେତେକ 
ପ୍ରାଣଦଣ୍ଡ ଓ ଅନେକ ଜେଲ ଦଣ୍ଡ ଭୋଗ କଲେ । ବିଦ୍ରୋହର ଅବସାନ ଘଟିଲା । 
ଯାହାହେଉ ରଘୁକେଶରୀ ଦେଓ ନାବାଳକ ଥିବାରୁ ରାଣୀଙ୍କର କୋର୍ଟ ଅଫ୍‌ ୱାର୍ଡ଼ସ୍‌ 
ଶାସନ ଖ୍ରୀ. ୨ ୪. ୧.୧୯ ୧୮ ପର୍ଯ୍ୟନ୍ତ ବଳବତ୍ତର ରହିଲା । ଏହାପରେ ସାବାଳକ 
ରଘୁକେଶରୀ ସିଂହାସନ ଆରୋହଣ କଲେ । ରାଣୀ ଆଶାକୁମାରୀ କେତେ ଦିନ ଗୃହବନ୍ଦୀ 
ରହିବା ପରେ ପ୍ରାଣତ୍ୟାଗ କଲେ | ରଘୁକେଶରୀ ଖ୍ରୀ ୧୮୯ ୪ରେ ଷଢ଼େଇକଳା 
ରାଜକନ୍ୟାଙ୍କ ସହିତ ବିବାହ ବନ୍ଧନରେ ଆବଦ୍ଧ ହେଲେ । ୧୩.୫.୧୮୯୬ ଦିନ 
ସେ ଗୋଟିଏ ପୁତ୍ରଲାଇ କଲେ । ୨୦.୧୦.୧୮୯୭ ଦିନ ଏକ ଆତତାୟୀର 
ଛୁରାଘାତରେ ତାଙ୍କର ମୂତ୍ୟୁ ହେଲା । ତାଙ୍କର ଏକମାତ୍ର ପୁତ୍ର ବ୍ରଜମୋହନ ସେ 
ସମୟରେ କେବଳ ୧୮ ମାସର ଦୂଗ୍ଧପୋଷ୍ୟ ଶିଶୁ ଥଲେ । ରାଣୀଙ୍କ ନାମମାତ୍ର ଶାସକ 
କରି ପୁଣି କୋର୍ଟ ଅଫ ୱାର୍ଡ଼ସ୍‌ ଜାରି ହେଲା । 


ବ୍ରଜମୋହନ ବାମଣ୍ଡା ରାଜାଙ୍କ କନ୍ୟାଙ୍କୁ ବିବାହ କରି ଥଲେ । ରାଣୀଙ୍କ 
ନାମ ଥଲା ସୁରତରଫିନୀ । ସେ ଖ୍ରୀ. ୧୯ ୧୭ରେ ଶାସନ ଭାର ପାଇ ଥଲେ ମଧ୍ୟ 
ତାଙ୍କୁ ଖ୍ରୀ ୧୯ ୨୬ରେ ଅଭିଷିକ୍ତ କରାହେଲା | ଏ ସମୟରେ ସେ ମହାରାଜା ଉପାଧ 
ମଧ୍ୟ ଲାଭ କଲେ | ତାଙ୍କର ଏକମାତ୍ର ପୁତ୍ର ପ୍ରତାପ କେଶରୀ ଓ ତିନୋଟି କନ୍ୟା 
ରନ୍‌ । କନ୍ଯାମାନେ ଷଢ଼େଇକଳା, ବାମଣ୍ଡା ଓ ଖଡ଼ିଆଳରେ ବିବାହ କରିଥଲେ । 
ଇଂରେଜ ସରକାରଙ୍କ ସାହାଯ୍ୟ ଓ ସଦ୍‌ଇଚ୍ଛା ପାଇ ସେ ଭବାନୀପାଟଣାରେ ଉଚ୍ଚ ଇଂରାଜୀ 
ବିଦ୍ୟାଳୟ ସ୍ଥାପନ କରିଥଲେ । ପ୍ରଶାସନରେ ସେ କେତକ ସଂସ୍କାର ଆଣିଥୂଲେ । 
ରାଜ୍ୟରେ ପୁର୍ଭ ବିଭାଗ, ପୋଲିସ ଓ ଟେଲିଗ୍ରାଫ ବିଭାଗ ସ୍ଥାପନ କରିଥଲେ । ତାଙ୍କର 
ପୁତ୍ର ପ୍ରତାପ କୋଶରୀ ୧ ୧.୯.୧ ୯୩୯ ଦିନ ସିଂହାସନ ଆରୋହଣ କଲେ | ସେ 
ଜଣେ ଉଚ୍ଚଶିକ୍ଷିତ ଦୂରଦର୍ଶୀ ରାଜା ଥଲେ ! ତାଙ୍କର ପ୍ରଜାବତ୍ଥଳତା ଇଂରେଜ ସରକାରଙ୍କୁ 
ଅସହ୍ୟ ହେଉଥଲା । ୧.୧.୧୯ ୪୮ ଦିନ ତାଙ୍କର ରାଜ୍ୟ ଓଡ଼ିଶା ପ୍ରଦେଶ ସହିତ 
ସମ୍ମିଳିତ ହେଲା । ନିଜର ପ୍ରତିଷ୍ଠା ଓ ସୁନାମ ପାଇଁ କଳାହାଣ୍ଡି ନୂତନ ଓଡ଼ିଶାର ଏକ 
ଜିଲ୍ଲା ହେଲା । ପରେ ଗଣତନ୍ତ୍ର ପରିଷଦର ଜଣେ ଅନ୍ୟତମ ପୁରୋଧା ଭାବରେ ସେ 
ରାଜନୀତିରେ ସକ୍ରିୟ ଅଂଶ ଗ୍ରହଣ କରି ବହୁଦିନ ଦିଳ୍ଲୀରେ ବିରୋଧୀ ଦଳର ସଂସଦ 
ହୋଇ ଦେଶର ସେବା କରିଥଲେ । 


ଗାଙ୍ଗପୁର - ଖ୍ରୀ. ୧୮ ୨୭ରେ ରାଜା ଇନ୍ଦ୍ରଶେଖର ଇଂରେଜମାନଙ୍କ ପାଖରୁ ସ୍ଵତନ୍ତ 

ସନନ୍ଦ ଲାଭ କରି ଗାଂଗପୁରର ରାଜା ହେଲେ । ସର୍ଗିପାଲି ଜମିଦାରଙ୍କ ସହିତ ତାଙ୍କର 

ସୁସଂପର୍କ ନ ଥଲା | ଜମିଦାର ପ୍ରତାପ ମାଝି ଗଣ୍ଡମାନଙ୍କ ନେତା ଥଲେ । ସେ ରାଜାଙ୍କ 

ପ୍ରାସାଦ ଉପରେ ବହୁବାର ଆକ୍ରମଣ କଲା ପରେ, ରାଜା ଗାଂଗପୁରରୁ ରାଇଵୋଗା' 
ଗଡ଼କୁ ତାଙ୍କର ରାଜଧାନୀ ସ୍ଥାନାନ୍ତରିତ କରିବାକୁ ବାଧ୍ୟ ହୋଇଥୁଲେ । ତାଙ୍କର ପୁତ୍ର 
ପର୍ଶୁରାମ ଶେଖର ପୁଣି ରାଜଧାନୀକୁ ସେଠାରୁ ଉଠାଇନେଇ ନବରଂଗପୁରରେ ନୂତନ 
ରାଜଧାନୀ ସ୍ଥାପନ କଲେ । ଶବର ଜାତିର କେତେକ ଯେବ୍ଧାଙ୍କ ସାହାଯ୍ୟରେ ସେ 
ପ୍ରତାପ ମାଝିଙ୍କ ଉପରେ ଆକ୍ରମଣ କଲେକ | ସୁଯୋଗ ମିଳିବାରୁ ସେ ତାଙ୍କୁ ହତ୍ୟା 
ମଧ୍ୟ କଲେ । ଗାଂଗପୁର ରାଜ୍ୟକୁ ମାଝି ମାନଙ୍କ ଆକ୍ରମଣରୁ ସବୁଦିନ ପାଇଁ ରକ୍ଷା 
କଲେ । ସର୍ଗିପାଲି ଜମିଦାରୀକୁ ନିଜର ଆୟତ୍ତରେ ରଖୁଲେ | ତାଙ୍କ ପୁତ୍ର ଜଗଦେଓ 
ଶେଖର ଜଗତଗଡ଼ ସ୍ଥାପନ କରିଥଲେ । ସେ ଅପୁତ୍ରିକ ଥଲେ । ତାଙ୍କ ପରେ ଭାଇ 
ଚନ୍ଦ୍ରଭାନୁ ଶେଖର ରାଜା ହେଲେ । ତାଙ୍କର ମଧ୍ୟ ପୁତ୍ର କନ୍ୟା ନ ଥଲେ ! ଇଂରେଜ 
ସରକାର ବିରବିରାର ଜଣେ ବଂଶୀୟ ରାଜକୁମାରଙ୍କୁ ଗାଗଂପୁର ସିଂହାସନ ଅର୍ପଣ 
କରିଥୁଲେ | ତାଙ୍କ ନାମ ଥଲା ଜନାର୍ଦନ ଶେଖର । ସେ ଓ ତାଙ୍କର ପୁତ୍ର ରଘୁନାଥ 
ଶେଖର ଆଜିର ସୁନ୍ଦରଗଡ଼ରେ ରାଜଧାନୀ ସ୍ଥାପନ କରିଥଲେ । ପରେ ଏହା ସୁନ୍ଦରଗଡ଼ 
ଜିଲ୍ଲାର ମୁଖ୍ୟ କାର୍ଯ୍ୟାଳୟ ହେଲା । 


ଖ୍ମୀଝ ୧୮୫୮ରୁ ୧୮୭୧ ପର୍ଯ୍ୟନ୍ତ ଶାସନରେ ନାନାବିଧ ବାଦ ବିବାଦ 
ଘଟିଥିଲା । ରଘୁନାଥ ଶେଖର ରାଜଗାଦି ଲାଭ କଲା ପରେ କିଛି ସ୍ପିରତା ଆସିଲା । 
କିନ୍ତୁ ତାଙ୍କର ଆଦିବାସୀ ଗୌନ୍ତିଆମାନଙ୍କ ସହିତ ବହୁତ କଳହ ହୋଇଥିଲା । ସେ 
କେତେକ ଗୌନ୍ତିଆଙ୍କୁ ମଧ୍ୟ ବେଦଖଲ କରିଥିଲେ । ରାଜ୍ୟରେ ବିଦ୍ରୋହ ହେଲା । 
ଇଂରେଜ ସରକାର ବିଦ୍ରୋହକୁ ଦମନ କରି ରାଜାଙ୍କୁ ସୁଶାସନ ପାଇଁ ପରାମର୍ଶ 
ଦେଲେ । ରାଜା ତାକୁ ସାଦରେ ଗ୍ରହଣ କଲେ ! ଇଂରେଜ ସରକାରଙ୍କ ସହିତ ତାଙ୍କର 
ବନ୍ଧୁତା ବୃଦି ଲାଭ କଲା । ଖ୍ରୀ ୧୯୦୫ରେ ଗାଂଗପୁର ଓଡ଼ିଶା ଡ଼ିଭିଜନ ସହିତ 
ମିଳିତ ହେଲା ପୂର୍ବରୁ ଏହା ଛୋଟନାଗପୁର ଡ଼ିଭିଜନର ଅଂଶ ବିଶେଷ ଥୁଲା | ଖ୍ରୀ. 
୧୯ ୦ ୫ ପରେ ଗାଂଗପୁର ଶାସନ ସମାଜ ଓ ଶିକ୍ଷାରେ ବହୁତ ପରିବର୍ଭନ ଆସିଲା । 
ରାଜ୍ୟରେ ପ୍ରଥମ ଭୁବନ୍ଦୋବସ୍ତ ସମାପନ ହେଲା | ରାଜ୍ୟର ସ୍ଵାତନ୍ତ୍ୟ ବୃଦି ପାଇଲା | 
ରାଜସ୍ଵ ଆଦାୟରେ ଉନ୍ନତି ଦେଖା ଦେଲା । ଖ୍ରୀ ୧୯ ୧୫ରେ ରାଜାଙ୍କୁ ଇଂରେଜ 
ସରକାର ମହାରାଜା ଉପାଧ୍‌ ପ୍ରଦାନ କଲେ । 


ରାଜାଙ୍କ ପୁତ୍ର ମୋହନ ଶେଖରଙ୍କ ଅକାଳ ବିୟୋଗ ହୋଇଥଲା । ତେଣୁ 
ପୌତ୍ର ଭବାନୀଶେଖର ଖ୍ରୀ. ୧ ୦.୬. ୧୯ ୧୭ ଦିନ ସିଂହାସନ ଆରୋହଣ କଲେ । 
ସେ ନାବାଳକ ଥିବାରୁ ଖ୍ରୀ ୨.୨.୧୯ ୨୦ ପର୍ଯ୍ୟନ୍ତ ଦେୱାନ ଗ୍ରାଭେନ ସାହେବ 
ଶାସନ କାର୍ଯ୍ୟ ରାଜାଙ୍କ ତରଫରୁ ପରିଚାଳନା କରିଥୁଲେ । ସାବାଳକ ହେବାପରେ 
ତାଙ୍କୁ ଏକ ଦରବାରରେ ମହାରାଜା ଉପାଧୂ ପ୍ରଦାନ କରାହୋଇଥୁଲା । ରାଜା ଭବାନୀ 

ଶଙ୍କର ସୁନ୍ଦରଗଡ଼ରେ ଉଚ୍ଚ ଇଂରାଜୀ ବିଦ୍ୟାଳୟ ସ୍ଥାପନ କରିଥିଲେ । 


ଖ୍ରୀ ୧୯୩୦ରେ ଭବାନୀଶଙ୍କରଙ୍କ ମୃତ୍ୟୁ ହେଲା | ପୁତ୍ର ବୀରମିତ୍ର ପ୍ରତାପ 
ନାବାଳକ ଥଲେ । ଶାସନରେ ପୁଣି ଅସ୍ଥିରତା ଦେଖାଦେଲା । ଯୁବରାଜ ବୀରମିତ୍ର 
ପ୍ରତାପ ଶିକ୍ଷାଲାଭ ପାଇଁ ରାୟପୁର ରାଜକୁମାର କଲେଜରେ ନାମ ଲେଖାଇଲେ | ଶିକ୍ଷା 
ଶେଷ କରି ସେ ୧ ୯୩୫ରେ ରାଣୀମାଙ୍କ ସହିତ ୟୁରୋପ ଭ୍ରମଣ ପାଇଁ ଗମନ 
କଲେ ! ସେଠାରେ ରୋଗାକ୍ରାନ୍ତ ହୋଇ ପ୍ରାଣତ୍ୟାଗ କଲେ । ରାଣୀ ନିଜ ରାଜ୍ୟକୁ 
ଫେରି ଆସିଲେ । ରାଣୀଙ୍କ ଦ୍ଵିତୀୟ ପୁତ୍ର ଉଦିତପ୍ରତାପ ଶେଖର ନାବାଳକ ଥବାରୁ 
ରାଣୀ ସାହେବା ପୁଣି ପ୍ରଶାସକ ହେଲେ । ମହାରାଣୀ ପ୍ରଜାବସ୍ଥଳ ନ ଥିଲେ । ସେ 
ଆଦିବାସୀମାନଙ୍କ ଉପରେ ନାନାବିଧ ଅତ୍ୟାଚାର କରିଥିଲେ । ଭୁୂମିକର ବଢ଼ାଇ ସେ 
ବହୁତ ରାଜସ୍ଵ ସଂଗ୍ରହ କରୁଥିଲେ ! ଏଥରେ ପ୍ରଥମେ ପ୍ରଥମେ ଇଂରେଜ ସରକାରଙ୍କ 
ସମର୍ଥନ ଥିଲା । ରାଜ୍ୟରେ ରାଣୀଙ୍କ ଶାସନ ବିରୁଦ୍ଧରେ ବିଦ୍ରୋହ ହେଲା । ଲୋକଙ୍କ 
ଅନ୍ୟ ଉପାୟ ନ ଥୁଲା । ମୁଣ୍ଡାମାନେ ରାଣୀଙ୍କ ଶାସନରେ ବହୁତ କ୍ଷତିଗ୍ରସ୍ତ 
ହୋଇଥୁଲେ । ସେମାନଙ୍କ ନେତା ଥିଲେ ନିର୍ମଳ ମୁଣ୍ଡା । । ମୁଣ୍ଡା ମାନଙ୍କୁ ଗୁଳାବାରୁଦ 
ସାହାଯ୍ୟରେ ଦମନ କରାହେଲା । ନିର୍ମଳ ମୁଣ୍ଡା ଗିରଫ ହେଲେ । କେତେକ ଆଦିବାସୀ 
ଗୁଳି ଖାଇ ପ୍ରାଣ ହରାଇଲେ । ବହୁତ ଗୁରୁତର ଭାବରେ କେତେକ ଆହତ 
ହୋଇଥିଲେ । ପ୍ରତାପୀ ଇଂରେଜ ସରକାରଙ୍କୁ ବିଦ୍ରୋହ ଦମନ କରିବାପାଇଁ ବିଶେଷ 
ପରିଶ୍ରମ କରିବାକୁ ପଡ଼ି ନ ଥିଲା । ଗାଂଗପୁରର ପ୍ରଜାମାନଙ୍କ ପାଇଁ ବିଦ୍ରୋହ ଦୁର୍ଭାଗ୍ୟ 
ଆନୟନ କଲା | ରାଣୀ ମାଙ୍କ ସମ୍ମାନ ବୃବ୍ଧି ହେଲା | ଇଂରେଜ ସରକାର ତାଙ୍କୁ ପୁରସ୍ଟାର 
ପ୍ରଦାନ କଲେ । ଦରବାରରେ ରାଣୀ ସମ୍ମାନିତ ହେଲେ ! ଶେଷ ରାଜା ଉଦିତପ୍ରତାପ 
ଶେଖର ଦେଓ ଖ୍ରୀ. ୧୯ ୪ ୪ରେ ରାଜା ହେଲେ । ସ୍ଵାଧୀନତା ପରେ ଗାଂଗପୁର ଓଡ଼ିଶା 
ପ୍ରଦେଶରେ ସମ୍ମଳିତ ହେଲା । 


ବୌଦ୍ଧରାଜ ¬ ଏ ରାଜ୍ୟଟି ଇତିହାସରେ ବୌଦ୍ଧ ଫୁଲବାଣୀ ବୋଲି 

ପରିଚିତ । ଖ୍ରୀ ୧୮ ୨୧ରେ ଚନ୍ଦ୍ରଶେଖର ଭଂଜ ଇଂରେଜମାନଙ୍କଠାରୁ ନୂତନ ସନନ୍ଦ 
ଲାଭ କରି ବଉଦର ରାଜା ହେଲେ । ତାଙ୍କ ପୁତ୍ର ପୀତାମ୍ବର । ସେ ରାଜା ହେଲେ । 
ଖ୍ରୀ. ୧୮୩୯ରେ । ତାଙ୍କ ସମୟରେ ଇଂରେଜ ସରକାର ମେରିଆ ବା ନରବଳି ପ୍ରଥା 
ବିରୁଦ୍ଧରେ ଏକ ଆଇନ ପ୍ରଣୟନ କରିଥଲେ । ଏହି ଆଇନ ବଳରେ ବଉଦ ଓ ଦଶପଲ୍ଲା 
ରାଜାଙ୍କ କ୍ଷମତା ବହୁତ ପରିମାଣରେ ସଂକୂଚିତ ହେଲା । ଉକ୍ତ ଆଇନ ପ୍ରଣୀତ 
ହୋଇଥଲା, ଖୀ. ୧୮ ୪୫ରେ | ଆଇନ ବିରୁଦ୍ଧରେ ପ୍ରଥମେ ଖ୍ରୀ. ୧୮୫୫ରେ ଚକ୍ର 
ବିଷୋୟୀ କନ୍ଧମାନଙ୍କୁ ସଂଗଠିତ କରିଥୁଲେ । ବଉଦରେ କନ୍ଧମାନଙ୍କ ସେ ବହୁଳ 
ଭାବରେ ଏକତ୍ରିତ କରି ରାଜାଙ୍କ ବିରୁଦ୍ଧରେ ସଂଗ୍ରାମ କରିଥିଲେ । ଇଂରେଜ ସରକାର 

ବଉଦର କନ୍ଧ ଆନ୍ଦୋଳନକୁ ଦବାଇ ଦେଇଥଲେ ସତ, କିଚୁ ଏହା ରାଜାଙ୍କ ଶାସନକ୍ଷମତା 
ଓ ଦକ୍ଷତା ଉପରେ ପ୍ରଶ୍ନବାଚୀ ସୃଷ୍ଟି କଲା । ବିଦ୍ରୋହକୁ ଦମନ କରିବା ପାଇଁ ଇଂରେଜ 
ସରକାର ବଉଦ ରାଜ୍ୟରୁ ପ୍ରାୟ ଅର୍ବଦେକ ଅଂଚଳ କାଢ଼ିନେଇ ଏବଂ ତାକୁ ଅନୁଗୁଳ 
ସହିତ ସମ୍ମିଶ୍ରଣ କରି ଏକ ନୂତନ ଜିଲ୍ଲା ଗଠନ କରିଥଲେ । ପୀତାମ୍ବର ଭଂଜ ଏହା 
ବିରୁଦ୍ଧରେ ଆପତ୍ତି କଲେ । କିନ୍ତୁ ଇଂରେଜ ସରକାର ତାକୁ ଶ୍ରବଣ କରିବାର ଅଭିନୟ 
ମଧ୍ୟ କଲେ ନାହିଁ । ପାତାମ୍ବରଙ୍କ ଦୁଃଖର ସୀମା ପୁଣି ବୃଦି ହେଲା | ଖ୍ରୀଝ ୧୮୭୫ରେ 
ଏକ ଆଇନ ବଳରେ ଆଠମଲ୍ଲିକ ବଉଦ ରାଜ୍ୟରୁ ଅଲଗା ହେଲା । ଏହା ଏକ ସ୍ବତନ୍ତ୍ର 
:ଷୁଦ କରଦ ରାଜ୍ୟ ରୂପେ ନୂତନ ସନନ୍ଦ ଲାଭ କଲା | ବଉଦ ରାଜ୍ୟର ସୀମା ସଂକୂଚିତ 
ହେଲା । ଖ୍ରୀ. ୧୮୮୦ରେ ଯୋଗେନ୍ଦ୍ର ଭଂଜ ବଉଦର ରାଜା ହେଲେ । ସେ ଇଂରେଜ 
ସରକାରଙ୍କ ଜଣେ ଆଞ୍ଚାବହ ରାଜା ଥିଲେ । ବଉଦ ରାଜ୍ୟରେ ଶିକ୍ଷାର ପ୍ରସାର ପାଇଁ 
ସେ କିଛି ଚେଷ୍ଟା କରିଥଲେ । ଖ୍ରୀ ୧୦.୩.୧ ୯୧୩ ଦିନ ତାଙ୍କର ମୃତ୍ୟୁ ବେଳକୁ 
ପୁତ୍ର ନାରାୟଣ ପ୍ରସାଦ ନାବାଳକ ଥିବାରୁ ବଉଦ ଖ୍ରୀ. ୧୯ ୨୫ ପର୍ଯ୍ୟନ୍ତ କୋର୍ଟ ଅଫ୍‌ 
ୱାର୍ଡ଼ସ୍‌ ଦ୍ଵାରା ଶାସିତ ହେଲା । ଦେୱାନ ହେଲେ ସର୍ବମୟ କର୍ରା । 


ରାଜକୂମାର ରାୟପୁରରେ ଶିକ୍ଷାଲାଭ କରିଥଲେ । ତାଙ୍କର ଇତିହାସ ପାଠ 
ପ୍ରତି ବହୁତ ଆଗ୍ରହ ଥଲା । ସେ ରାଖାଲ ଦାସ ବାନାଜୀଙ୍କୁ ତାଙ୍କ ରାଜ୍ୟକୁ ଆମନ୍ତ୍ରଣ 
କରିଥଲେ । ରାଜ୍ୟର ପ୍ରନୃତାର୍ତିକ ବିଭବ ସବୁକୁ ଲୋକଲୋଚନକୁ ଆଣିବାପାଇଁ ସେ 
ବହୁତ ଅର୍ଥ ବିନିଯୋଗ କରିଥଲେ । ସୋମବଂଶୀ ରାଜଧାନୀ ଜଗତିକୁ ଉନ୍ନତ କରି 
ସେ ସେଠାରେ ନାରାୟଣ ନଗର ସ୍ଥାପନ କରିଥଲେ । ଅନ୍ୟ ରାଜ୍ୟମାନଙ୍କ ପରି ବଉଦ 
ମଧ୍ୟ ଓଡ଼ିଶା ପ୍ରଦେଶ ସହିତ ୧୯ ୪୮ ସାଲରେ ସମ୍ମିଳିତ ହେଲା । 


ବଣାଇ- ଖ୍ରୀ. ୧୮୧୮ରେ ସମ୍ବଲପୁର-ଗଡ଼ଜାତ ରାଜ୍ୟମାନ ଇଷ୍ଟଇଣ୍ଡିଆ 
କଂପାନୀର ଶାସନ୍ବାଧୀନ ହେଲା । କିନ୍ଧୁ ବଣାଇ ଭାଗ୍ଯକୁ ଏହା ସାମାନ୍ୟ ଭିନ୍ନ ପ୍ରକାର 
ହେଲା । ସମ୍ବଲପୁର ମେଣ୍ଟରୁ ଏହାକୁ କାଢ଼ି ନିଆହେଲା । ପ୍ରଶାସନିକ ସୁବିଧା ପାଇଁ 
ବଣାଇ ଦକ୍ଷିଣ-ପଶ୍ଚିମ ସୀମାନ୍ତ ରାଜ୍ୟରେ ନୂଆ ହୋଇ ମିଳିତ ହେଲା । ଖ୍ରୀ. 
୧୮ ୨୬ରେ ଏହା କାର୍ଯ୍ୟକାରୀ ହେଲା । ବଣାଇର ଜନମତ ଉଚ୍ତ ବ୍ୟବସ୍ଥାର ବିରୁଦ୍ଧରେ 
ଥିଲେ ମଧ୍ୟ ଏହି ଛୋଟ ରାଜ୍ୟ ପ୍ରତି କୌଣସି ଗୁରୁତ୍ଵ ଦିଆହେଲା ନାହିଁ । ଖ୍ରୀ. 
୧୮୪୦ରେ ଆଉସ୍ବଲେ ( ଠusley) ସାହେବ ବଣାଇ ଅଂଚଳ ପରିଦର୍ଶନ କରିଥିଲେ | 
ରାଜା ଥଲେ ଶିବନାରାୟଣ ଇନ୍ଦ୍ଦଦେବ | 


ଏକ ଭିନ୍ନ ପ୍ରଶାସନିକ ଗୋଷ୍ଠୀରେ ମିଳିତ ହେଲେ ମଧ୍ୟ ବଣାଇର ସାମାଢିକ 
ଓ ସାଂସ୍କୃତିକ ସଂପର୍କ ସମ୍ବଲପୁର ରାଜ୍ୟଗୋଷ୍ଠୀ ସହିତ ଅକ୍ଷୁଣ୍ଡ ରହିଲା । ଶିବନାରାୟଣଙ୍କ 

ପରେ ବଣାଇର ରାଜା ହେଲେ ବଡ଼ପୁତ୍ର ଚନ୍ଦ୍ରଶେଖର । କନ୍ଧୁ ଚନ୍ଦ୍ରଶେଖର ଦେବଙ୍କ 
ମାତା ଥଲେ ରାଜାଙ୍କ ଦ୍ଵିତୀୟ ରାଣୀ । ପାଟରାଣୀଙ୍କ ପୁତ୍ର ଦୀନବନ୍ଧୁ ଏ ବ୍ଯବସ୍ଥା ଓ 
ଅଭିଷେକକୁ ବରଦାସ୍ତ କଲେ ପାହିଁ । ତେଣୁ ବଣାଇ ଛାଡ଼ି ସେ ମାମୁଁଘର ବାମଣ୍ଡାକୁ 
ପଳାୟନ କଲେ ଓ ମାଙ୍କ ସହିତ ବାମଣ୍ଡା ରାଜପ୍ରାସାଦରେ ଆଶ୍ରୟ ଗ୍ରହଣ କଲେ । 
ପରେ ସେ ଖରଣ୍ଡା-ରାଜପୁରର ଚୌହାନ ଜମିଦାର ମଧୁକର ସାଏଙ୍କ କନ୍ଯାକୁ ବିବାହ 
କରିଥିଲେ । ସମସିଂହା ଇଲାକାକୁ ଯୌତୁକ ଭାବରେ ଲାଭ କରି ସେ ସେଠାରେ 
ବସବାସ କରିଥଲେ । ଖୁଣ୍ଡା ପରିବାର ସହିତ ବଣାଇର ପୂର୍ବରୁ ସାମାଜିକ ସଂପର୍କ 
ବଳବର୍ତର ଥିଲା ! ମିତ୍ରଭାନୁ ସାଏ ରାଜା ଚନ୍ଦ୍ରଶେଖର ଦେବଙ୍କ କନ୍ୟାଙ୍କ ପାଣିଗ୍ରହଣ 
କରିଥଲେ | ତାଙ୍କର ନାମ ଥୁଲା, କୃଷ୍ଣପ୍ରିୟା । 


ଚନ୍ଦ୍ରଶେଖର ଦେବ ମସ୍ତିଷ୍ଠ ରୋଗରେ ବହୁବାର ଆକ୍ରାନ୍ତ ହୋଇଥିଲେ । 
ଶାସନ ମୁଖ୍ୟତଃ ପରିଚାଳନା କରୁଥିଲେ ଟିକାଏତ ଦୟାନିଧ୍ ଦେବ । ସେ 
ଇଂରେଜମାନଙ୍କର ଜଣେ ପରମ ଭକ୍ତ ଓ ସହାୟକ ଥିଲେ । .କେଉଁଝରର ଭୂୟୀ 
ବିଦ୍ରୋହକୁ ଦମନ କରିବା ପାଇଁ ସେ ଇଂରେଜମାନଙ୍କୁ ବହୁତ ସାହାଯ୍ୟ କିରିଥଲେ । 
ଭୂୟାଁ ସରଦାରମାନେ ତାଙ୍କ ପାଖରେ ଆମ୍ବସମର୍ପଣ କରିଥଲେ । ତାଙ୍କ ପାଇଁ ଭୂୟୀ 
ବିପ୍ଳବର ଅବସାନ ଘଟିଥଲା । ଦୟାନିଧ୍ବ ଦେବ ପୁରସ୍ଟାର ସ୍ଵରୂପ ରାୟବାହାଦୂର 
ଉପାଧ୍ବରେ ବିମଣ୍ଡିତ ହୋଇଥଲେ । ବଣାଇରେ ଉକ୍ତ ଭୂୟୀ ବିଦ୍ରୋହର ପ୍ରଭାବ ପରିଲକ୍ଷିତ 
ହୋଇଥଲା । ଗଣ୍ଡ ଓ ଭୂୟୀମାନେ ଏକତ୍ରିତ ହୋଇ ଅନେକ ସମୟରେ ବିପ୍ଲବ 
କରୁଥିଲେ | ତାଙ୍କୁ ବିରୋଧ କରୁଥିବା ଲୋକମାନଙ୍କ ଘର ଓ ସଂପତ୍ତି ପୋଡ଼ି 
ଦେଉଥୁଲେ । ଗଣ୍ଡ ଓ ଉଚ୍ଚଜାତିର ଲୋକମାନଙ୍କ ମଧ୍ୟରେ ସାମୟିକ ସଂଘର୍ଷ ଓ ଖଣ୍ଡଯୁଦ୍ଧ 
ଦେଖାଦେଉଥିଲା । 


ଖ୍ମୀ ୧୨.୯.୧ ୮୭୬ ଦିନ ଦୟାନିଧ୍ୂଦେବ ବଣାଇର ରାଜା ହେଲେ । 
ନିଜକୁ ରାୟବାହାଦୂର ଇଂଦ୍ରଦେବ ଭାବରେ ପରିଚିତ କରାଇଲେ । ଭୁ-ରାଜସ୍ବ 
ବନ୍ଦୋବସ୍ତ ତାଙ୍କର ରାଜତ୍ଵର ଏକ ପ୍ରଧାନ ପ୍ରଶାସନିକ ବ୍ୟବସ୍ଥା । ଏହା ରାଜ୍ୟର ପ୍ରଭୂତ 
ମଂଗଳ ସାଧନ କରିଥିଲା । ଭୂୟୀ ମାନଙ୍କ ସହିତ କଳହର ଅନେକ କାରଣ. ଏହା 
ଦ୍ଵାରା ବିଲୁପ୍ତ ହେଲା । କିନ୍ଧୁ ରାଜସ୍ଵ ଅଧ୍ୟକ ହେବାପାଇଁ ଗଣ୍ଡମାମେ ବିଦ୍ରୋହ 
କରିଥଲେ । ଇଂରେଜ ସରକାର ଓ ଷଢ଼େଇକଳାର ରାଜାଙ୍କ ସହାୟତାରେ ବିଦ୍ରୋହ 
ଦମନ କରାହେଲା । ଟୀକାୟତ ନୀଳାମ୍ବର ଦେବ ବିଦ୍ରୋହୀମାନଙ୍କୁ ସାହାଯ୍ଯ 
କରୁଥିଲେ । ଷଢ଼େଇକଳାର ରାଜାଙ୍କ ଅନୁରୋଧରେ ତାଙ୍କୁ କ୍ଷମା କରାହେଲା | ତାପରେ 
ନୀଳାମ୍ବର ଚନ୍ଦ୍ରଦେବ କେବଳ ଚାରିବର୍ଷପାଇଁ ରାଜା ହେଲେ । ସେ ମୟୂରଭଂଜ ରାଜାଙ୍କ 

ଭଉଣୀଙ୍କୁ ବିବାହ କରିଥିଲେ । ତାଙ୍କର ଝିଅ ବିବାହ ହୋଇ ଥଲେ ଢେଙ୍କାନାଳର 
ରାଜା ଦୀନବନ୍ଧୁ ମହେନ୍ଦ୍ର ବାହାଦୂରଙ୍କୁ । ତାଙ୍କର ଜ୍ୟେଷ୍ଠପୁତ୍ର ରେଢ଼ାଖୋଲ ରାଜାଙ୍କ 
ପୋଷ୍ୟପୁତ୍ର ହୋଇ ସେଠାରେ ରାଜା ହେଲେ । ଅନ୍ୟ ପୁତ୍ର ଟୀକାୟତ ଧରଣୀଧର 
ପରେ ବଣାଇର ରାଜା ହୋଇଥିଲେ । ସେ ନାବାଳକ ଥିବାରୁ ବଣାଇର ଶାସନ ଭାର 
କେତେ ଦିନ ଇଂରେଜ ସରକାର ଗ୍ରହଣ କରିଥଲେ । ରାଜ୍ୟର ଦୁଇଜଣ କେଉଟଙ୍କ 
ଉପରେ ଅତ୍ୟାଚାର ଓ ଫଳରେ ତାଙ୍କର ଅପମ୍ପତ୍ୟୁ ହେବାରୁ ଇଂରେଜ ସରକାର 
ଧରଣୀଧର ଦେବଙ୍କୁ ସନ୍ଦେହ କରିଥିଲେ ଓ ତାଙ୍କୁ କିଛି ଦିନପାଇଁ ରାଞ୍ଚିରେ ଅଟକ 
ବନ୍ଦୀ ଭାବଗେ ରଖୁଥିଲେ | 


ଧରଣୀଧର ରାଜା ହେଲାପରେ ରାଜ୍ୟର ପ୍ରଭୂତ ଉନ୍ନତି ସାଧନ 
କରିଥିଲେ । ରାଜ୍ୟର ଭୂବନ୍ଦୋବସ୍ତ ସମାପନ କରି ସେ ଦେଶର ରାଜସ୍ବ ବୃଵି 
କରିଥୁଲେ । ଶିକ୍ଷାର ଉନ୍ନତି ପାଇଁ ଏକ ଉଚ୍ଚ ଇଂରାଜୀ ବିଦ୍ୟାଳୟ ସ୍ଥାପନ କଲେ । 
ଚାଷୀମାନଙ୍କ ସୁବିଧା ପାଇଁ ନୂତନ ଆଇନ ପ୍ରଣୟନ କରିଥୁଲେ । ରାଜ୍ୟଂକୋଷରୁ 
ସେମାନେ ରଣ ନେଇ ପାରିବା ପାଇଁ ସୁବିଧା କରାହେଲା । ଏହାଦ୍ଵାରା ଚାଷୀମାନେ 
ଗାଁର ସାହୁକାର ପାଖରୁ ମୁକ୍ତ ହେଲେ । ଧରଣୀଧର ଦେବଗଡ଼ ରାଜାଙ୍କ ଆଦର୍ଶରେ 
ଅନୁପ୍ରାଣିତ ହୋଇଥୁଲେ । ଖ୍ରୀ ୧୯ ୪୩ ପରେ ଇଂରେଜ ଶାସନ ଦୁର୍ବଳ ହେବାକୁ 
ବସିଲା । ଦେଶୀୟ ରାଜ୍ୟମାନଙ୍କ ଆଭ୍ୟନ୍ତରୀଣ ବ୍ୟାପାରରେ ଇଂରେଜ ସରକାର ଆଉ 
ହସ୍ତକ୍ଷେପ କଲେ ନାହିଁ । ଧରଣୀଧର ଏହାର ସୁଯୋଗ ନେଇ ଅନେକ ଲୋକହିତକର 
କାମରେ ମନୋନିବେଶ କଲେ । ପ୍ରଜାମାନଙ୍କୁ ଶାସନରେ ଅଂଶ ଗ୍ରହଣ କରିବାପାଇଁ 
ସୁଯୋଗ ଦିଆହେଲା । ଖ୍ରୀ. ୧୯ ୪୩ରେ ବଣାଇ ବନ୍ୟାକ୍ରିଷ୍ଟ ହେଲା । ରାଜା ଓ ପ୍ରଜା 
ଏକ ହୋଇ ବନ୍ୟାରେ ପ୍ରପୀଡ଼ିତ ଲୋକମାନଙ୍କୁ ବହୁତ ରିଲିଫ ବଣ୍ଟନ କରିଥୁଲେ । 
ଭୂୟୀମାନଙ୍କୁ ସନୁଷ୍ଠ କରିବାପାଇଁ ଦଶହରା ଭେଟିର ଆୟୋଜନ ହେଉଥିଲା । ରାଜା 
ଭୁୟାଁ ଗଉଚ୍ତିଆମାନଙ୍କୁ ଏ ଦିନ ସମ୍ମାନ ରୂପକ ଉପାୟନ ପ୍ରଦାନ କରୁଥଲେ । ଖ୍ରୀ. 
୧.୧.୧୯ ୪୮ ଦିନ ବଣାଇ ଓଡ଼ିଶା ପ୍ରଦେଶରେ ସମ୍ମିଳିତ ହେଲା । 


ବାମଣ୍ଡା/ ଦେବଗଡ଼- ଖଗେଶ୍ଵରଦେବ ସୁଢ଼ଳଦେବ ଇଂରେଜମାନଙ୍କଠାରୁ 
ନୂତନ ସନନ୍ଦ ଲାଭ କରି ଦେବଗଡ଼ ସିଂହାସନରେ ଅଧ୍ଵଷ୍ପିତ ହୋଇଥିଲେ । ସେ 
୧୮୩୧ ସାଲ ପର୍ଯ୍ୟନ୍ତ ରାଜତ୍ଵ କରିଥଲେ । ତାଙ୍କର ପୁତ୍ର ସନ୍ତାନ ନ ଥଲେ । ତେଣୁ 
ଭାଇ ବ୍ରଜସୁନ୍ଦର ଦେବ ତ୍ରିଭୁବନ ଦେବ ବାମଣ୍ଡା ରାଜ୍ୟର ଅଧୀଶ୍ଵର ହେଲେ । ତାଙ୍କର 
ରାଜତ୍ଵ କାଳ ବହୁତ ଘଟଣାବହୁଳ ଥୁଲା । 


ବ୍ରଚସୁନ୍ଦର ଦେବଙ୍କ ସମୟରେ ଆଉସ୍‌ଲେ ସାହେବ ବାମଣ୍ଡା ଅଗମନ 

କରିଥିଲେ । ସେ ବ୍ରଜସୁନ୍ଦର ଦେବଙ୍କୁ ପ୍ରଶଂସା କରି ତାଙ୍କର ବିବରଣୀ ପ୍ରଦାନ 
କରିଛନ୍ତି । ବାମଣ୍ଡା ରାଜାଙ୍କ ସାହାଯ୍ୟରେ ଇଂରେଜ ସରକାର ଅନୁଗୁଳ ରାଜା ସୋମନାଥ 
ସିଂହଙ୍କ ବିଦ୍ରୋହ ଦମନ କରିପାରି ନ ଥିଲେ । ସେଥପାଇଁ ବ୍ରଚସୁଦର ପୁରସ୍କୃତ 
ହୋଇଥିଲେ । ସୋମନାଥ ସିଂହଙ୍କ ବିଦ୍ରୋହ ପ୍ରାୟ ୨ ବର୍ଷ ଧରି ଲାଗି ରହିଥଲା । 
ଖ୍ରୀ ୧୮୪୮ରେ ଏହାର ଅବସାନ ଘଟିଲା । ଖ୍ରୀ ୧୮୪୯ରେ ସମ୍ବଲପୁର ରାଜା 
ନାରାୟଣ ସିଂହ ପ୍ରାଣତ୍ୟାଗ କଲେ । ସେ ଅପୁତ୍ରିକ ଥବାରୁ ରାଣୀ ମୁକ୍ତାଦେବୀ ପ୍ରଶାସିକା 
ହେଲେ । ଶାସନ ଢ଼ୋରୀ ନିଜ ହାତରେ ରଖବାପାଇଁ ସେ ପ୍ରବଳ ଚେଷ୍ଟା କଲେ । 
କାହାକୁ କ୍ଷମତା ହସ୍ତାନ୍ତର କଲେ ନାହିଁ । ଇଂରେଜ ସରକାରଙ୍କୁ ଏହା ଏକ ସମସ୍ୟା 
ହେଲା । ରାଣୀ ମୁକ୍ତାଦେବୀଙ୍କ ଉପରେବ୍ରଜସୁନ୍ଦର ଦେବଙ୍କ ବହୁତ ପ୍ରଭାବ ଥଲା । 
ଇଂରେଜ ସରକାର ତାର ସଦୂପଯୋଗ କଲେ । ରାଣୀ ବ୍ରଜସୁନ୍ଦର ଦେବଙ୍କ କଥା 
ମାନିଲେ । ଇଂରେଜ ସରକାର ତାଙ୍କୁ ରାୟବାହାଦୂର ଉପାଧ୍ୂରେ ଭୂଷିତ କଲେ । 
ସରକାରଙ୍କ ପାଖରୁ ରାଜା ହସ୍ତୀ ଓ ବନ୍ଧୁକ ଉପହାର ପାଇଲେ । ଖ୍ରୀ. ୧୮୫ ୨ ସାଲରେ 
କରଦରାଜ୍ୟମାନଙ୍କ ପ୍ରଶାସନ ଉପରେ ଏକ ବିବରଣୀ ପ୍ରକାଶିତ ହୋଇଥିଲା । ଉକ୍ତ 
ରିପେର୍ଟ ଲେଖଥଲେ, କ୍ରାଫୋର୍ଡ଼ ସାହେବ । ବାମଣ୍ଡା ରାଜାଙ୍କର ସାହାଯ୍ୟ ପାଇଁ ଇଂରେଜ 
ସରକାର କୃତ୍ଷତା ଜ୍ଞାପନ କରିଥିଲେ । 


ସମ୍ବଲପୁର ଶାସନ ଇଂରେଜ ସରକାରଙ୍କ ଦ୍ଵାରା ନିଜ ଅମଲା ଓ 
ଅଫିସରମାନଙ୍କ ସାହାଯ୍ୟରେ ପରିଚାଳିତ ହେଲା । ଅବଶ୍ଯ ବାମଣ୍ଡାର ପରମର୍ଶ 
ସବୁବେଳେ ଗ୍ରହଣ କରାହେଉଥୁଲା । ରାଣୀଙ୍କ ସନଧୁଷ୍ଠ କରିବାପାଇଁ ତାଙ୍କ କନ୍ଯା 
ଆଶାକୂମାରୀ ଦେବୀଙ୍କୁ କଳାହାଣ୍ଡିର ରାଜା ଉଦିତ ନାରାୟଣ ସିଂହଙ୍କ ସହିତ ବିବାହ 
କରାହେଲା । ସମ୍ବଲପୁରର ଟଚୌହାଣ ରାଜାମାନଙ୍କ ସହିତ କଳାହାଣ୍ଡି ଓ ଦାମଣ୍ଡା 
ରାଜବଂଶର ବୈବାହିକ ସଂପର୍କ ମହାରାଜ ସାଏଙ୍କ ସମୟରୁ ସ୍ଥାପିତ ହୋଇଥଲା । 
ବ୍ରଚସୁନ୍ଦର ଏହାର ସୁଯୋଗ ନେଇଥଲେ । 


ଖ୍ରୀଝ ୧୮୫୭ ସମ୍ବଲପୁର ଇତିହାସ ପାଇଁ ଏକ ସ୍ବରଣୀୟ ବର୍ଷ । ଏହି 
ସାଲରେ ସଂଗଠିତ ହୋଇଥଲା ବୀର ସୁରେନ୍ଦ୍ର ସାଏଙ୍କ ଉଲ୍ଗୁଲାନ୍‌ । ବ୍ରଜସୁନ୍ଦର 
ଦେବଙ୍କ ପାଇଁ ଏହା ନୂତନ ସମସ୍ୟା ଆନୟନ କରିଥଲା । ଖୋଲାଖୋଲି ଭାବରେ 
ସୁରେନ୍ଦ୍ର ସାଏଙ୍କ ସମର୍ଥନ କରିବା ତାଙ୍କ ପକ୍ଷରେ ବିପଦ ସଂକୂଳ ହେଲା । ଅବଶ୍ୟ 
ସେ ସୁରେନ୍ଦ୍ର ସାଏଙ୍କୁ ଗୋପନରେ ସାହାଯ୍ୟ କରିଥିଲେ । ଇଂରେଜ ସରକାର ଉକ୍ତ 
ଗୋପନ ସମର୍ଥନର ସଂବାଦ ମଧ୍ୟ ପାଇଥିଲେ । ଘଟଣା ଚକ୍ରରେ ଜମିଦାର କୃଷ୍ଣ 
ବେହେରା ସୁରେନ୍ଦ୍ର ସାଏଙ୍କୁ ସମର୍ଥନ କରି ବିଦ୍ରୋହ ଘୋଷଣା କଲେ । ବିଦ୍ରୋହୀ 
ବେହେରାଙ୍କୁ ଗିରଫ କରିବାପାଇଁ ଇଂରେଜ ସରକାର ବାମଣ୍ଡା ରାଜାଙ୍କୁ ଅନୁରୋଧ 

କଲେ । ବ୍ରଜସୁନ୍ଦର ଉସ୍ତ ନିର୍ଦେଶକୁ ଅନ୍ତରର ସହିତ ପାଳନ କରିବାକୁ ଅସମର୍ଥ 
ହେଲେ । ବିଦ୍ରୋହୀ ବେହେରା ଆତ୍ବଭଗୋପନ ପାଇଁ ବାମଣ୍ଡା ରାଜ୍ୟରୁ ଅନ୍ତର 
ହେଲେ । ରାଜା କେବଳ ବେହେରାଙ୍କ ପଳାୟନ ଖବର ଇଂରେଜ ସରକାରଙ୍କୁ ପ୍ରଦାନ 
କଲେ । ବ୍ରଜସୁନ୍ଦର ବିଦ୍ରୋହୀଙ୍କୁ କରାୟତ୍ତ କରିବାପାଇଁ ବିଫଳ ହେଲେ । ଇଂରେଜ 
ସରକାରଙ୍କ ସହିତ ତାଙ୍କର ସଂପର୍କ ଓ ସୌହାର୍ଦଧ୍ୟ ଉପରେ ପ୍ରତିକୂଳ ପ୍ରଭାବ ପଡ଼ିଲା । 
ରାଜା ଅନେକ ପ୍ରକାରରେ ନିଜର ବିଫଳତାର କାରଣ ଇଂରେଜ ସରକାରଙ୍କୁ ବୁଝାଇବା 
ପାଇଁ ଚେଷ୍ଟା କଲେ । କିନ୍ତୁ କିଛି ଫଳ ହେଲା ନାହିଁ । ବରଂ ସରକାର ରାଜାଙ୍କୁ ଭବିଷ୍ଯତ 
ପାଇଁ ସତର୍କ ହେବାକୁ ସୂଚନା ପ୍ରଦାନ କଲେ । ପ୍ରଜାମାନଙ୍କୁ ମଧ୍ୟ ରାଜାଙ୍କ ବିଫଳତା 
ଜଣାଇ ଦିଆହେଲା । ରାଜା ବହୁତ ଅପମାନ ବୋଧ କଲେ । କେତେ ଦିନ ପରେ 
ସୁରେନ୍ଦ୍ର ସାଏ ଆମ୍ବସମର୍ପଣ କଲେ । ରାଜାଙ୍କ ପାଇଁ ସୁଦିନ ଆସିଲା । ଇଂରେଜ 
ସରକାରଙ୍କ ମଧ୍ୟ ପୋଲିଟିକାଲ ଏଜେଣ୍ଟଙ୍କ ପରିବର୍ଭନ ହେଲା । ବ୍ରଚସୁନ୍ଦର ପୁଣି 
ଇଂରେଜ ସରକାରଙ୍କ ପ୍ରିୟଭାଜନ ହେଲେ । ସରକାରଙ୍କ ଅନୁଗ୍ରହ ଓ ଅନୁକଂପା ଲାଭ 
କରି ସେ ରାଜ୍ୟର ଅନେକ ଉନ୍ନତିମୂଳକ କାମ କରିପାରିଲେ । ଖ୍ରୀ ୧୮୬୮ରେ 
ତାଙ୍କର ହଠାତ ମୃତ୍ୟୁ ହେଲା | ଅନେକ କହନ୍ତି ଯେ ରାଜପରିବାରର ପ୍ରାସାଦ ମଧ୍ୟରେ 
ତାଙ୍କୁ କୌଣସି ବିଷଧର ସର୍ପ ଦଂଶନ କରିଥଲା । ଏହା ହୋଇଥୁଲା ତାଙ୍କର ମୃତ୍ୟୁର 
କାରଣ । 


ବ୍ରଜସୁନ୍ଦର ଦେବଙ୍କ ଶେଷ ଜୀବନ ବେଶ୍‌ ସୁଖମୟ ଥୁଲା । ଗଡ଼ ମଧ୍ୟରେ 
ଥିବା ଜଗନ୍ନାଥ ମନ୍ଦିରର ସଂସ୍ଟାର ଓ ଉନ୍ନତି ପାଇଁ ସେ ବହୁତ ଅର୍ଥ ବିନିମୟ 
କରିଥଲେ । ଧର୍ମ ପରାୟଣ ବ୍ରଜସୁନ୍ଦର ଗଂଗ ବଂଶର ଉପାସ୍ୟ ଦେବତା ଗୋକର୍୍ଣ ସ୍ବାମୀଙ୍କ 
ଏକ ଛୋଟ ଓ ସୁନ୍ଦର ମନ୍ଦିର ସହ୍ୟାଦ୍ରି ଶିଖରରେ ସ୍ଥାପନ କରିଥଲେ । ପ୍ରଧାନପାଟର 
ଶିଖଦେଶରେ ସେ ଏକ ଗୋବର୍ଵନ ମନ୍ଦିର ନିର୍ମାଣ କରିଥିଲେ । କୃଷ୍ଣ ଉପାସକମାନଙ୍କ 
ବାର୍ଷିକ ମେଳା ଏଠାରେ କରାଇବା ପାଇଁ ସେ ରାଜକୋଷରୁ ସାହାଯ୍ଯ ପ୍ରଦାନ 
କରୁଥଶ । ବାମଣ୍ଡା ରାଜ୍ୟର ପ୍ରଥମ ସଂସ୍କୃତ ଟୋଲ ସ୍ଥାପନ କରି ସେ ସଂସ୍କୃତ ଶିକ୍ଷାର 
ପ୍ରସାର କରିଥିଲେ । ଟୋଲର ଛାତ୍ରମାନେ ଗଡ଼ ମଧ୍ୟରେ ଏକ ହଷ୍ଟେଲରେ 
ରହୁଥିଲେ । ଛାତ୍ରାବାସର ସମଗ୍ର ଖର୍ଚ୍ଚ ସରକାର ବହନ କରୁଥିଲେ । ନଅଙ୍କ ଦୂର୍ଭିକ୍ଷରେ 
ପ୍ରପୀଡ଼ିତ ହୋଇଥିବା ଅନେକ ପରିବାର ଦେବଗଡ଼ରେ ଆଶ୍ରୟ ଗ୍ରହଣ କରିଥିଲେ । 
ବାମଣ୍ଡା ରାଜ୍ୟରୁ ବହୁତ ଚାଉଳ ଏ ସମୟରେ ଅନୁଗୁଳ ଅଂଚଳକୁ ପଠାହୋଇଥିଲା ! 


ରାଜା ବ୍ରଜସୁନ୍ଦର ଦେବଙ୍କ ପୁତ୍ର ସନ୍ତାନ ନ ଥିଲେ । ଭାଇ ହରିହରଦେବଙ୍କ 

ଏକମାତ୍ର ପୁତ୍ର ବାସୁଦେବଙ୍କୁ ସେ ପୋଷ୍ୟପୁତ୍ର ରୂପରେ ଗ୍ରହଣ କରିଥଲେ । ବାସୁଦେବ 

୧୮୬୮ ଖ୍ରୀ.ରେ ସିଂହାସନ ଆରୋହଣ କରିଥୁଲେ । ନିଜକୁ ସେ ସୁଢ଼ଳଦେବ 

ଉପାଧୂବରେ ବିମଣ୍ଡିତ କରିଥଲେ । 


ବାସୁଦେବ ସୁଢ଼ଳଦେବ ବାମଣ୍ଡା ଗଂଗବଂଶର ୨ ୭ତମ ରାଜା । ସେ ଜନ୍ମ 
ଗ୍ରହଣ କରିଥଲେ, ଖ୍ରୀ ୧୮୫୦ ମେ ମାସର ତା ୧୬ ଦିନ । ସେ ନାବାଳକ 
ଥିବାରୁ ପିତା ହରିହରଦେବ ତିନିବର୍ଷ ପାଇଁ ତାଙ୍କ ତରଫରୁ ଶାସନ କାଯ୍ୟ ପରିଚାଳନା 
କରିଥିଲେ । ସେ ୨୦ ବର୍ଷ ବୟସରେ କଳାହାଣ୍ଡି ରାଜକନ୍ୟା ଗିରିରାଜ କୁମାରୀଙ୍କ 
ବିବାହ କରିଥିଲେ । ମହାରାଜା ଉଦିତ ପ୍ରତାପ ତାଙ୍କୁ ଅଶେଷ ଅର୍ଥ ପ୍ରଦାନ 
କରିଥିଲେ । ଗିରିରାଜ କୁମାରୀ ୩.୫. ୧୮୭୨ ଦିନ ଏକପୁତ୍ର ସନ୍ତାନ ଜନ୍ମ 
କରିଥୁଲେ । ତାଙ୍କ ନାମ ହେଲା ସଚ୍ଚିଦାନନ୍ଦ | ଖ୍ରୀ ୧୮୭୩ରେ ରାଣୀଙ୍କ ଅକାଳ 
ବିୟୋଗ ରାଜପରିବାର ପାଇଁ ନୂତନ ସମସ୍ୟା ସୃଷ୍ଟି କରିଥଲା । କଳାହାଣ୍ଡି ରାଜାଙ୍କ 
ଅନୁରୋଧ କ୍ରମେ ସେ ତାଙ୍କର ଭ୍ରାତୃକନ୍ୟାଙ୍କୁ ଦ୍ବିତୀୟ ରାଣୀ ଭାବରେ ଗ୍ରହଣ 
କରିଥିଲେ | ଘଟଣାକ୍ରମେ ସେ ଆଉ ଦୂଇଜଣ ରାଣୀଙ୍କ ବିବାହ କରି କୋଡ଼ିଏ ଜଣ 
ସନ୍ତାନ ଓ ସନ୍ତତିଙ୍କର ବାପା ହୋଇଥଲେ । ଏମାନଙ୍କୁ ଜମିଦାର, ନିସ୍ର ପଟ୍ଟାୟତ ଓ 
ଯୋଗ୍ୟତା ପରିମାପରେ ରାଜ୍ୟର ପୋଲିସ ଓ ରାଜସ୍ଵ କର୍ମଚାରୀ କରି ସେ ବେଶ୍‌ 
ସନୁଷ୍ଟ କରିପାରିଥ୍‌ଲେ । 


ରାଜା ବାସୁଦେବ ସୁଢ଼ଳଦେବ ଅଗାଧ ପାଶ୍ଡିତ୍ୟର ଅଧ୍ବକାରୀ ଥଲେ । ତାଙ୍କର 
ଉଦାରମନା ବ୍ୟକ୍ତିତ୍ଵ ସମସ୍ତଙ୍କୁ ଆକର୍ଷଣ କରିଥିଲା । ସାହିତ୍ଯ ପ୍ରତି ମଧ୍ୟ ତାଙ୍କର 
ଅନୁରାଗ ପ୍ରଶଂସନୀୟ । ଓଡ଼ିଆ ଓ ସଂସ୍କୃତ ସାହିତ୍ୟର ବହୁତ ପୁସ୍ତକ ସେ ଗଭୀର 
ଭାବରେ ଅନୁଧ୍ୟାନ ଓ ଅଧ୍ୟୟନ କରିଥଲେ | ରାଜ୍ୟରେ ଶିକ୍ଷାର ପ୍ରସାର ପାଇଁ ସେ 
ବହୂତ ଚେଷ୍ଟା କରିଥୁଲେ । ଖ୍ରୀ ୧୮୮୮ରେ ସେ ଦେବଗଡ଼ ସହରରେ ଏକ ଉଚ୍ଚ 
ଇଂରାଜୀ ବିଦ୍ୟାଳୟ ସ୍ଥାପନ କରିଥିଲେ । ଶିକ୍ଷାପ୍ରତ୍ତି ତାଙ୍କର ମନୋନିବେଶ ପ୍ରଜାବର୍ଗଙ୍କୁ 
ବିମୋହିତ କରିଥଲା । ଆଜିର ବାସୁଦେବ ହାଇସ୍କୁଲ ତାଙ୍କର ସୃତିରକ୍ଷା କରିଥାଏ । 
ସାହିତ୍ୟର ଚିରନ୍ତନ ସେବା ପାଇଁ ସେ “ସମ୍ବଲପୁର ହିତୈଷିଣୀ” ନାମକ ଏକ ସାପ୍ତାହିକୀ 
ପ୍ରକାଶ କରୁଥିଲେ । ଉକ୍ତ ସାପ୍ରାହିଁକୀ ପତ୍ରିକାର ସଂପାଦକ ଥିଲେ ନୀଳମଣି 
ବିଦ୍ୟାରନ୍‌ । ବହିଛପା କାମ ସୁଚାରୁରୂପେ ସମାପନ କରିବାପାଇଁ ମହାରାଜା ଏକ 
ଛପାଖାନା ସ୍ଥାପନ କରିଥଲେ । ଏହାର ନାମ ଥୁଲା “ ଜଗନ୍ନାଥ ବଲ୍ଲଭ” । ସମ୍ବଳପୁର 
ହିଡୈଷିଣୀର ପ୍ରଥମ ସଂଖ୍ୟା ପ୍ରକାଶ ଲାଭ କରିଥିଲା ତା ୩୦.୫. ୧୮୮୯ ଦିନ । 
ଏହି ସମୟରେ ଓଡ଼ିଆ ଭାଷାକୁ ବିଲୋପ କରିବା ପାଇଁ, ଯେଉଁ ସରକାରୀ ଆନ୍ଦୋଳନର 
ସୂତ୍ରପାତ ହୋଇଥଲା, ମହାରାଜାହିତୈଷିଣୀ ମାଧ୍ୟମରେ ତାର ବିରୁଦ୍ଧରେ ସଂଗ୍ରାମ 
କରିଥଲେ | I 

ଦକ୍ଷିଣ କୋଶଳ ( ପଶ୍ଚିମ ଓଡ଼ିଶା) ସଂକ୍ଷିସ୍ତ ଇତିହାସ 


ରାଜା ବାସୁଦେବ ସୁଢ଼ଳଦେବ ବାମଣ୍ଡାରେ ବହୁତ ଲୋକହିତକର କାମ 
କରିଥିଲେ । ରାଜ୍ୟରେ ୧ ୦ଗୋଟି ଡ଼ାକଘର, ୩ଟି ପୋଲିସ ଥାନା,ଓ ଦୁଇଗୋଟ୍ଟ 
ଚିକିତ୍ସାଳୟ ସେ ମଧ୍ୟରୁ ଅନ୍ୟତମ । ଏପରିକି ଦୋଷୀ, ଅପରାଧୀ ଓ ରାଜଦ୍ରୋହୀମାନଙ୍କୁ 
ସୁବିଧାରେ ରଖ୍ମବା ପାଇଁ ସେ ଏକ କଏଦୀଖାନା ବା ଜେଲଘର ସ୍ଥାପନ କରିଥଲେ । 
କଏଦୀମାନଙ୍କ ଚରିତ୍ରର ପରିବର୍ଭନ ପାଇଁ, ଜେଲଖାନାରେ ଗୀତା ଓ ଭାଗବତ ପଢ଼ିବା 
ଓ ଶୁଣିବାର ସେ ସୁବିଧା କରିଥଲେ | ତା ୧. ୧.୧୮୯୫ ଦିନ ସ୍ଥାନୀୟ ଡ଼ାକ ପ୍ରଥା 
ଆରମ୍ଭ ହୋଇଥଲା | ରାଜଧାନୀ ଦେବଗଡ଼ରେ ରହୁଥିବା ପ୍ରଜାବର୍ଗଙ୍କ ପାଇଁ ସେ ପାନୀୟ 
ଜଳର ବ୍ୟବସ୍ଥା କରିଥିଲେ । ଏହି ଜଳ ଏକ ପୟପ୍ରଣାଳୀ ସାହାଯ୍ୟରେ ଲୋକମାନଙ୍କ 
ପାଖକୁ ପ୍ରଧାନପାଟରୁ ଅଣା ହେଉଥଲା | ଇଂରେଜ ସରକାରଙ୍କ ସହିତ ଯୋଗାଯୋଗ 
କରି ସେ ଦେବଗଡ଼ରେ ଏକ ଟେଲିଫୋନ ଗୃହ ନିର୍ମାଣ କରିଥିଲେ | ଇଂଲିଶ ଅଫିସ 
ଓ ରାଜପ୍ରାସାଦକୁ ୨ ଗୋଟି ଟେଲିଫୋନ ଲାଇନ ସଂଯୋଗ କରାହୋଇଥିଲା ! ବାମଣ୍ଡା 
ପର୍ଯ୍ୟନ୍ତ ରେଳଲାଇନ ଆଣିବା ପାଇଁ ସେ ସଫଳ ହୋଇପାରିଥିଲେ । ବାମଣ୍ଡାର ଅନ୍ୟ 
ନାମ ଥଲା ଗୋବିନ୍ଦପୁର । ଏହିଠାରେ ରେଳଷ୍ଟେସନଟି ସ୍ଥାପିତ ହୋଇଥଲା । ଏହି 
ରେଳଷ୍ଷେସନରୁ ସେ ଏକ ପକ୍ଟା ରାସ୍ତା ନିର୍ମାଣ କରାଇ ରାଜଧାନୀ ଦେବଗଡ଼କୁ ସଂଯୋଗ 
କରିଥଲେ । ଏହି ରାସ୍ତାର ଓସାର ୧ ୫ଫୁଟ ଓ ଲମ୍ବା ୫୮ ମାଇଲ ଥିଲା | 


ରାଜା ନିଜେ ଜଣେ ସଂସ୍ଟାର ପ୍ରେମୀ ବ୍ଯକ୍ତି ଥଲେ । ସେ ସତାୀଦାହ ଓ 
ବାଲ୍ୟବିବାହ ପ୍ରଥାକୁ ବିରୋଧ କରୁଥିଲେ । ସେ ଇଂରେଜ ସରକାରଙ୍କ ପ୍ରିୟଭାଜନ 
ହୋଇପାରିଥିଲେ | ତାଙ୍କର ସଂସ୍କାର ମୂଳକ ଓ ଲୋକହିତକର କାର୍ଯ୍ୟ ଯୋଗୁଁ ସରକାର 
ତାଙ୍କୁ ଖ୍ରୀଝ ୧୮୮ ୬ରେ ସି.ଆଇ.ଇ. ଉପାଧୁରେ ବିମଣ୍ଡିତ କରିଥିଲେ । ରାଜା ବାସୁଦେବ 
ସୁଢ଼ଳଦେବ ଥଲେ ଜଣେ ଅନନ୍ୟ ବ୍ୟକ୍ତିତ୍ଵ । ଏକ ପକ୍ଷରେ ଇଂରେଜ ସରକାରଙ୍କ 
ପ୍ରିୟପାତ୍ର ଓ ଅନ୍ଯ ପକ୍ଷରେ ପ୍ରଜାବସଳ ହେବାର ଯୋଗ୍ୟତା ପାଇଁ ସେ ୧୯୯୫ 
ସାଲରେ କେ.ସି.ଆଇ.ଇ. ଉପାଧୂରେ ବିଭୂଷିତ ହୋଇଥିଲେ । ଖୀ. ୧୯୦୨-୩ 
ବେଳକୁ ପ୍ରତିଷ୍ଠିତ ହଲା ଉତ୍କଳ ସମ୍ମିଳନୀ । ମହାରାଜା ଥିଲେ ଉକ୍ତ ସମ୍ମିଳନୀର ଜଣେ 
ନିଶ୍ାବାନ ସମର୍ଥକ । ଓଡ଼ିଶାର ବିଛିନ୍ନାଂଚଳର ଏକତ୍ରୀକରଣ ପାଇଁ ମଧୁବାବୁଙ୍କ ଉଦ୍ୟମକୁ 
ସେ ହାର୍ଦ୍ଦିକ ସମର୍ଥନ ଜ୍ଞାପନ କରୁଥିଲେ | ସମ୍ମିଳନୀର ପ୍ରଥମ ଅଧବେଶନରେ ସେ 
ସଭାପତିତ୍ଵ କରିବାପାଇଁ ସ୍ବୀକୃତି ପ୍ରଦାନ କରିଥୁଲେ । ସମ୍ମିଳନୀ ହେବାର ତିନିମାସ 
ପୂର୍ବରୁ ସମସ୍ତ ଆୟୋଜନ ବା ପ୍ରସ୍ତୁତି ସମାପନ ହୋଇ ସାରିଥୁଲା । କିନ୍ତୁ ବିଧୂର 
ବିଧାନ ଅନ୍ୟ ପ୍ରକାର । ମହାରାଜା ଅଧ୍ୂବେଶନର ମାତ୍ର ଏକ ମାସ ପୂର୍ବରୁ ଖ୍ରୀ ୧୯୦୩ 
ନଭେମ୍ବର ତା ୧୯ ଦିନ ସ୍ଵର୍ଗାରୋହଣ କଲେ | ଇହଲୀଳା ସମ୍ବରଣ ବେଳକୁ ତାଙ୍କର 
ବୟସ ହୋଇଥଲା କେବଳ ୫୩ । ଦେଶପାଇଁ ତାଙ୍କର ବିୟୋଗ ପ୍ରଭୂତ କ୍ଷତିକାରକ 

ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ସଂକ୍ଷିସ୍ତ ଇତିହାସ 
ହୋଇଥିଲା । ଆଧୁନିକ ବାମଣ୍ଡାର ନିର୍ମାତା ଭାବରେ ସେ ଚିର ସ୍ଲରଣୀୟ । 


ବାସୁଦେବ ସୁଢ଼ଳଦେବଙ୍କ ତିନି ଜଣ ପୁତ୍ର ସନ୍ତାନ ଥଲେ । ଜୋଷ୍ଠପୁତ୍ର 
ଥିଲେ ସଚ୍ଚିଦାନନ୍ଦ | ସେ ପିତାଙ୍କ ଦେହାନ୍ତ ପରେ ବାମଣ୍ଡାର ରାଜଗାଦି ଆରୋହଣ 
କରିଥଲେ । ସେ ତାଙ୍କ ପିତାଙ୍କ ସବୁ ସୁଗୁଣର ଅଧ୍ବକାରୀ ଥଲେ । ପିତାଙ୍କ ପରି ସେ 
ମଧ୍ୟ ଜ୍ଞାନୀ ଓ ଉଦାରମନା ଥିଲେ ।! ତାଙ୍କର ସାହିତ୍ୟପ୍ରେମ ଅତୁଳନୀୟ । ନିଜେ 
ଥିଲେ ଜଣେ ଉଚ୍ଚକୋଟୀର କବି ଓ ପ୍ରାବନ୍ଧିକ । ତାଙ୍କର କାବ୍ୟ ଓ ଗଦ୍ୟ ସମୂହକୁ 
ସଂକଳନ କରି ଏକ ମନୋଞ୍ଚ ଗ୍ରନ୍ଛାବଳୀ ପ୍ରକାଶ ପାଇଅଛି | ଯୁବରାଜ ଭାବରେ ସେ 
ରାଜ୍ୟର ପତ୍ରମନ୍ତ୍ରୀମାନଙ୍କ ସହିତ ଯଥାଯଥ, ବନ୍ଧୁତା ସ୍ଥାପନ କରିଥଲେ । ତାଙ୍କୁ ପିତା 
ବାସୁଦେବ ଉପଯୁକ୍ତ ଶିକ୍ଷା ଓ ତାଲିମ ପ୍ରଦାନ କରିଥଲେ । ସଚ୍ଚିଦାନନ୍ଦ ଦେଶର ପ୍ରଭୂତ 
ଉନ୍ନତି ସ୍ଥାପନ କରିଥଲେ । କୃଷି, ଶିଛ ଓ ବ୍ୟବସାୟ କ୍ଷେତ୍ରରେ ସେ ଏକ ବିରାଟ 
ପରିବର୍ଗନ ଆଣିଥୂଲେ | ଦେଶୀୟ ରାଜ୍ୟମାନଙ୍କ ସହିତ ବନ୍ଧୁତା ସ୍ଥାପନ ପୂର୍ବକ ସେ 
ବାମଣ୍ଡା ରାଜ୍ୟର ବହିର୍ବାଣିଜ୍ୟର ଉନ୍ନତି ସାଧନ କରି ନିଜ ଦେଶକୁ ଧନୀ ଓ ସମ୍ପଦ୍ଧ 
କରିପାରିଥିଲେ । ଖୀ. ୧୯ ୦୫ରେ ସେ ସୁଦୂର କଲିକତାରୁ ଇଂଜିନିୟର ଆଣି ନିଜ 
ରାଜ୍ୟର ରାଜଧାନୀ ଦେବଗଡ଼ ସହରର ବିଦ୍ୟୁତୀକରଣ କରିଥଲେ | ଘଂଚ ଜଂଗଲ 
ମଧ୍ୟରେ, ଅନାବନା ଜଙ୍ଗଲ ସଫାକରି ସେ ଅନେକ ଜଳାଧାର ସୃଷ୍ଟି କରିଥଲେ । 
ଏହା ଆଦିବାସୀମାନଙ୍କୁ ପାନୀୟ ଜଳ ଦାନ କରୁଥଲା । ଏବଂ ଅଧକ ଜଳ କେନାଲ 
ମାଧ୍ୟମରେ ଚାଷ ଜମିକୁ ସେଚିତ ହେଉଥଲା | ଅନାବୃଷ୍ଟି ସମୟରେ ଏ ଜଳାଧାରମାନ 
ଧାନ ଚାଷକୁ ବଂଚାଇବା ପାଇଁ ବହୁତ ସହାୟକ ହେଉଥଲା | ବୁଣାକାରମାନଙ୍କ ଉନ୍ନତି 
ପାଇଁ ସେ ଏକ ମଧ୍ୟମ ଧରଣର ସୂତାକଳ ସ୍ଥାପନ କରିଥଲେ । ଏହି ସୂତାକଳରୁ 
ଉତ୍ପାଦିତ ହେଉଥବା କପଡ଼ା ରିହାତି ଦରରେ ଗରୀବ ଲୋକମାନଙ୍କୁ ବିକ୍ରି କରା 
ହେଉଥିଲା । ମହାରାଜା ଟସର ଶିଜର ମଧ୍ୟ ପ୍ରଭୂତ ଉନ୍ନତି ସାଧନ କରିଥଲେ | ଟସର 
ଉତ୍ପାଦନ କରିବା ପାଇଁ ଜଂଗଲ ମଧ୍ୟରେ ବହୁ ସଂଖ୍ୟାରେ ସାହାଜ ଗଛ ରୋପଣ 
କରା ହୋଇଥଲା । ଏ ସମୟରେ ସୋନପୁର ରାଜ୍ୟରେ ମଧ୍ୟ ଟସର ଶିଳ୍ପର ବହୁତ 
ଉନ୍ନତି ହୋଇଥଲା । ସୋନପୁର ରାଜାଙ୍କ ସହିତ ବନ୍ଧୁତା ସ୍ଥାପନ ପୂର୍ବକ ସେ ଦେଶୀୟ 
ମଠା ଓ ପାଟବସ୍ତ ବୁଣାକାରମାନଙ୍କ ଅର୍ଥିକ ସ୍ଵଚ୍ଛଳତା ଆଣିଥିଲେ | ଟସର ଶିଛ ବହୁତ 
ଲୋକପ୍ରିୟ ହୋଇଥିଲା । ବୁଣାକାରମାନଙ୍କ ମାନ ଓ ମର୍ଯ୍ୟାଦା ବୃଦି ହେଲା । 


ଶିକ୍ଷାର ଉନ୍ନତି ପାଇଁ ସେ ୪ ଗୋଟି ସଂସ୍କୃତ ଟୋଲ ସ୍ଥାପନ କରିଥଲେ । 
ରାଜଧାନୀରେ ସ୍ତ୍ରୀ ଶିକ୍ଷାର ପ୍ରସାର ପାଇଁ ସେ ଏକ ମଧ୍ୟ-ଇଂରାଜୀ ବିଦ୍ୟାଳୟ ସ୍କାପନ 
କରିଥଲେ । ଏହା ତାଙ୍କର ସ୍ଵର୍ଗୀୟ କନ୍ୟା ମଂଦାକିନୀର ନାମରେ ନାମିତ 
ହୋଇଥଲା । ଆଦିବାସୀମାନଙ୍କୁ ମଧ୍ୟ ଶିକ୍ଷା ପ୍ରଦାନ କରିବା ତାଙ୍କର ମହତ ଉଦ୍ଦେଶ୍ୟ 

ଥଲା । ସେଥିପାଇଁ ସେ ଆଦିବାସୀ ବହୁଳ ଅଂଚଳରେ କେତେକ ପ୍ରାଥମିକ ବିଦ୍ୟାଳୟ 
ସ୍ଥାପନ କରିଥଲେ । ଏସବୁ ବିଦ୍ୟାଳୟର ପରିଚାଳନା ଭାର ରାଜ୍ୟ ସରକାର ବହନ 
କରୁଥିଲେ । ଆଦିବାସୀଙ୍କ ଉନ୍ନୟନ ପାଇଁ ସେ ଏକ ବିଭାଗ ଖୋଲିଥୂଲେ । 
ଆଦିବାସୀମାନଙ୍କ ଭାଷା ଓ ସଂସ୍କୃତି ଉପରେ ଗବେଷଣା କରିବା ପାଇଁ ସେ ଉକ୍ତ ବିଭାଗର 
କର୍ମକର୍ଭାମାନଙ୍କୁ ନିର୍ଦ୍ଦେଶ ଦେଇଥିଲେ । 


ରାଜପ୍ରାସାଦ ମଧ୍ୟରେ ସେ ସ୍ଥାପନ କରିଥଲେ ଏକ ପ୍ରାଞ୍ଞ' ବିଦ୍ୟାଳୟ । 
ଏଠାରେ ସାମୟିକ ସମବେତ ହେଉଥିଲେ ଦେବଗଡ଼ର ପଣ୍ଡିତ ଓ ପ୍ରାଞ୍ଚବୃନ୍ଦ । 
ଆଲୋଚନା କରୁଥିଲେ ଭାଷା ଓ ସାହିତ୍ୟର ବିଭିନ୍ନ ଦିଗନ୍ତ । ପିତାଙ୍କ ପ୍ରତିଷ୍ଠିତ ହାଇସ୍କୁଲ 
ପାଇଁ ସେ “ବିଶେଷ ଦୃଷ୍ଟି ଦେଇଥିଲେ । ନିର୍ମାଣ କରିଥିଲେ ଏକ ସୁନ୍ଦର ଭବନ ଓ 
କୋଠାଗୂହ । ସଚ୍ଚିଦାନନ୍ଦ ଖ୍ରୀ ୧୯ ୧୨ରେ ଦେବଗଡ଼ ପାଇଁ ଏକ ମ୍ୟୁନିସିପାଲିଟୀ 
ସ୍ଥାପନ କରିଥଲେ । ଏହା ଦେଶୀୟ ରାଜ୍ୟମାନଙ୍କରେ ସ୍ଥାପିତ ହୋଇଥବା ୫ଟି ପୌର 
ପରିଷଦମାନଙ୍କ ମଧ୍ୟରେ ଅନ୍ୟତମ । ରାଜ ସଚ୍ଚିଦାନନ୍ଦ ମାତ୍ର ୧୩ ବର୍ଷ ପାଇଁ ରାଜତ୍ଵ 
କରିଥିଲେ । ତାଙ୍କର ରାଜୁତି କାଳରେ ବାମଣ୍ଡାର ରାଜକୀୟ ମର୍ଯ୍ୟାଦା, ବିଶେଷ ବୃଦିଲାଭ 
କରିଥଲା । 


ଖ୍ମୀଝ ୧୯୧୬ ଫେବୃୟାରୀ ମାସରେ ସେ ଜଵରାକ୍ରାନ୍ତ ହେଲେ । ଦେଶୀୟ 
ଚିକିସ୍ସାରେ ଆରୋଗ୍ୟ ଲାଭ ନ ହେବାରୁ ତାଙ୍କୁ କଲିକତା ନିଆହେଲା । ସେଠାରେ 
ସେ ମାର୍ଚ୍ଚ ମାସ ତା ୧ ୧ଦିନ ବେହତ୍ଯାଗ କଲେ । ତାଙ୍କର ମୃତ୍ୟୁ ଦେବଗଡ଼ ପାଇଁ 
ଅପୂରଣୀୟ କ୍ଷତି ଆନୟନ କଳା | ତାଙ୍କ ପରେ ପୁତ୍ର ଦିବ୍ୟଶଙ୍କର ସୁଢ଼ଳଦେବ ବାମଣ୍ଡାର 
ରାଜା ହେଲେ । କେବଳ ଚାରିବର୍ଷ ରାଜତ୍ଵ କଲା ପରେ ୧୯ ୨୦ ସାଲରେ ତାଙ୍କର 
ଅକାଳ ବିୟୋଗ ହେଲା । ଏ ସମୟରେ ତାଙ୍କର ବୟସ ଥଲା କେବଳ ୩୦ | ରାଜ୍ୟ 
ଶାସନ ଠଠଧ୮t ଠf ward ଅଧୀନରେ କେତେ ଦିନ ରହିଲା । ରାଣୀ ହେଲେ 
ତର୍ବାବଧାରକ । ସାବାଳକ ହେଲା ପରେ ପୁତ୍ର ଭାନୂଗଂଗ ତ୍ରିଭୁବନ ଦେବ ବାମଣ୍ଡାର 
ରାଜା ହେଲେ | ସେ ଶେଷ ରାଜା । ତା ୧.୧.୧୯ ୪୮ ଦିନ ବାମଣ୍ଡା ଓଡ଼ିଶା ପ୍ରଦେଶ 
ସହିତ ମିଶ୍ରଣ ଲାଭ କଲା । 


po 

କୋଶଳାଂଚଳରେ ଇଂରେଜ ବିରୋଧୀ ଆନ୍ଦୋଳନ 


ଇଂରେଜମାନେ ଓଡ଼ିଶା ଅଧ୍ୟକାର କଲା ପରେ ଖ୍ରୀ. ୧୯୦ ୪ରେ ପ୍ରଥମେ 
ଖୋର୍ଵାରେ ଜୟୀ ରାଜଗୁରୁଙ୍କ ବିଦ୍ରୋହର ସମ୍ମୁଖନ ହୋଇଥିଲେ । ଏହା ପାଇକମାନଙ୍କ 
ପ୍ରଥମ ବିଦ୍ରୋହ । ଏହା ପରେ ପାଇକମାନଙ୍କ ପ୍ରକୃତ ଓ ବିରାଟ ବିଦ୍ରୋହ ଦେଖା 
ଦେଇଥୁଲା, ଖୀ. ୧୮୧ ୭ରେ | ଏହି ବିଦ୍ରୋହର ନମସ୍ୟ ତଥା ଅପରାଜେୟ ସେନାପତି 
ଥିଲେ ବକ୍ତି ଜଗବନ୍ଧୁ । ଆଉ ଏକ ପାଇକ ବିଦ୍ରୋହ । ସଂଘଟିତ ହୋଇଥଲା ଖ୍ରୀ. 
୧୮୩୬ରେ | ବିଦ୍ରୋହର ମଉଡ଼ମଣି ଥଲେ କୃରିବାସ ପାଟ୍ଟସାହାଣି | ବିଦ୍ରୋହକୁ ବହୁତ 
ବ୍ୟପକ କରିଥିଲେ ମହାରଥୀ ପିଣ୍ଡାକି ବାହୁବଳେନ୍ଦ୍ର । ସେ ଥିଲେ ବକ୍ତି ଜଗବନ୍ଧୁଙ୍କ 
ଅନ୍ୟତମ ପରମ ସହଯୋଗୀ | 


ପାଇକମାନଙ୍କ ପରେ ଦେଖାଦେଇଥିଲା ଆଦିବାସୀ ସଂପ୍ରଦାୟଙ୍କର ଇଂରେଜ- 
ବିରୋଧୀ ଆନ୍ଦୋଳନ । ନେତୃତ୍ଵ ନେଇଥିଲେ ଘୁମୁସରର କନ୍ଧନେତା କମଳ ଲୋଚନ 
ଦୋରା ବିଶୋଇ ଓ ତାଙ୍କର ପୁତୁରା କନ୍ଧସର୍ଦାର ଚକ୍ର ବିଶୋଇ । ଖ୍ରୀ ୧.୮୩୬ରୁ 
୧୮୫୬ ପର୍ଯ୍ୟନ୍ତ ପ୍ରଜ୍ବଳିତ ରହିଥିଲା ଏ ବିଦ୍ରୋହର ବହ୍ନି । ଏହି ପୁସ୍ତକରେ ଏ ସବୁ 
ପ୍ରସଙ୍ଗ ଆଲୋଚନା କରିବାର ଆମ୍ଭର ସୁଯୋଗ ବା ଅବସର ନାହିଁ । 


ରେଣ୍ଡାମାଝି - କୋଶଳାଂଚଳରେ ପ୍ରଥମ ଆଦିବାସୀ ବିଦ୍ରୋହ 
ଦେଖାଦେଇଥିଲା ଖ୍ରୀ ୧୮୫୫ରେ । ନେତୃତ୍ଵ ନେଇଥିଲେ କନ୍ଧ ସର୍ଦ୍ଦାର ରେଣ୍ଡା 
ମାଝି । ସେ ବସବାସ କରୁଥିଲେ କଳାହାଣ୍ଡି ଗଡ଼ଜାତର ମଦନପୁର ଅଂଚଳରେ । ସେ 
ଓ ତାଙ୍କର ଅନୁଗତମାନେ ସ୍ବର ଉତ୍ତୋଳନ କରିଥ୍‌ଲେ ଇଂରେଜ ପ୍ରଶାସନ 
ବିରୁଦ୍ଧରେ | ତାହା ଏକ ଚମକପ୍ରଦ କାହାଣୀ ! 


ରେଣ୍ଡୋ ମାଝିଙ୍କ ସଂପ୍ରଦାୟର ନାମ ଥଲା ବକରିଆ କନ୍ଧ । ମଦନପୁର 
ଅଂଚଳରେ ଏମାନେ ବହୁ ସଂଖ୍ୟାରେ ବସବାସ କରୁଥିଲେ । ସେମାନେ ମେରିଆ 
ପ୍ରଥାରେ ବିଶ୍ଵାସ କରୁଥିଲେ । ଏହା ନିଶ୍ଚୟ ଏକ ନିର୍ମମ ଓ ଅମାନୁଷିକ ପ୍ରଥା । 
ଇଂରେଜମାନେ ଏ ପ୍ରଥାକୁ ବନ୍ଦ କରିବା ପାଇଁ ଆଗ୍ରହୀ ହେଲେ । ସେଥୁପାଇଁ ପ୍ରଶାସକ 
“ମେକନିଲ'ଙ୍କୁ ମେରିଆ ଏଜେଣ୍ଟ ଭାବରେ ନିଯୁକ୍ତ କରାହେଲା । ଖବର ପ୍ରଚାରିତ 
ହେଲା ଯେ ଚକ୍ର ବିଶୋଇ ମଦନପୁର ଅଂଚଳରେ ଲୁଚି ରହିଛନ୍ତି । ସେଥିପାଇଁ ମେକନିଳ 
ଏ ଅଂଚଳକୁ ଆସି ପ୍ରଥମେ ରେଞ୍ଡା ମାଝିଙ୍କୁ ଗିରଫ କଲେ । ପରେ ତାଙ୍କ ପୁତ୍ର ପଲାସୋ 

ମାଝି ମଧ୍ୟ ଗିରଫ ହେଲେ । ଉଭୟ କାରାଭୋଗ କଲେ | ଇଂରେଜ ସରକାର ଆଶା 
କରୁଥିଲେ ଯେ ଏହାଦ୍ଵାରା ମେରିଆ ପ୍ରଥା ଲୋପ ପାଇଯିବ । କିନ୍ତୁ ଫଳ ବିପରୀତ 
ହେଲା । କନ୍ଧଭାଇମାନେ ପିତା ଓ ପୁତ୍ରଙ୍କ କାରାଦଣ୍ଡକୁ ସମର୍ଥନ କଲେ ନାହିଁ । ଏହା 
ସେମାନଙ୍କୁ ଅସହ୍ୟ ହେଲା । ତାଙ୍କ ସ୍ଵାଭିମାନ ଉପରେ ଅଞ୍ଚ ଆଣିଲା ! 


~~ ~~ 


ପରିସ୍ଥିତି କାଳକ୍ରମେ ଜଟିଳ ହେଲା ।! କନ୍ଧମାନେ ମେଳି ହୋଇ ତା 
୧ ୦. ୧ ୨ . ୧ ୮୫ ୫ ଦିନ ଅରଳାଧୋନିଠାରେ ଅବସ୍ଥାପିତ ମେକନିଲ୍‌ଙ୍କ ଶିବିର ଉପରେ 
ଆକ୍ରମଣ କରିଥଲେ । ଇଂରେଜମାନେ ସେମାନଙ୍କ ଆକ୍ରମଣକୁ ପ୍ରତିହତ କରିଥୁଲେ । 
ଏହା ଫଳରେ ଏକ ଖଣ୍ଡ ଯୁଦ୍ଧର ସୂତ୍ରପାତ ହେଲା ! ଘଟଣାକ୍ରମେ ଉଭୟ ପକ୍ଷରୁ 
କେତେଜଣ ନିହତ ଓ ଆହତ ହେଲେ । କୁଟିଆ କନ୍ଧମାନେ ବକରିଆ କନ୍ଧମାନଙ୍କୁ 
ସମର୍ଥନ ଜଣାଇଲେ । ଦୂଇ ସଂପ୍ରଦାୟ ଏକତ୍ରିତ ହୋଇ ମେକ୍‌୍ନିଲ୍‌ଙ୍କ ଶିବିର ଉପରେ 
ଦ୍ଵିତୀୟବାର ଆକ୍ରମଣ କଲେ । ଏ ସମୟରେ ତହସିଲଦାର ଥଲେ, ଦୀନବନ୍ଧୁ 
ପଟ୍ଟନାୟକ । ତାଙ୍କର ଉପସ୍ଥିତ ବୂ୍ି, କୌଶଳ ଓ ନିଷ୍ଠାବାନ ସାହାଯ୍ୟ ପାଇ ମେକନିଲଙ୍କ 
ଜୀବନ ରକ୍ଷା ହୋଇପାରିଲା । ସେ ଲୁଚିକରି ରସଲକୁଣ୍ଡାକୁ ପଳାୟନ କଲେ । 
କନ୍ଧମାନଙ୍କ ବିଦ୍ରୋହ ବହ୍ନି ପ୍ରଶମିତ ହେଲା । ତହସିଲଦାର ସାହେବ ଥଲେ 
ଇଂରେଜମାନଙ୍କ ପରମଭକ୍ତ । ମାତୃଭୂମିର ସ୍ବାର୍ଥକୁ ଜଳାଂଜଳି ଦେଇ ସେ ତାଙ୍କର 
ସାହେବଙ୍କୁ ରକ୍ଷା କରି ପାରିଥିଲେ । କନ୍ଧମାନଙ୍କୁ ଇଂରେଜ ବିରୋଧୀ କରିବାରେ 
ଜମିଦାର ଓ ଚକ୍ର ବିଶୋଇଙ୍କ ହାତ ଥିଲା ବୋଲି ସଂଦେହ କରା ହେଲା । ସେଥୁପାଇଁ 
ଏକ ତଦନ୍ତ କମିଶନ ମଧ୍ଯ ସ୍ଥାପିତ ହେଲା । ଜମିଦାରଙ୍କ ଆଚରଣ ଉପରେ 
ଜି.ଏଫ.କକବର୍ଣ ତଦନ୍ତ ଆରମ୍ଭ କଲେ । ଖ୍ରୀ. ୧୮୫ ୬ରେ ତଦନ୍ତ କମିଶନର ରିପୋର୍ଟ 
ବାହାରିଲା । ଜମିଦାରଙ୍କୁ ଦୋଷୀ ସାବ୍ୟସ୍ତ କରାହେଲା | ଜମିଦାର କର୍ରବ୍ୟରେ ଅବହେଳା 
କରିଛନ୍ତି ବୋଲି ମତ ପ୍ରକାଶ ପାଇଲା । ତାଙ୍କୁ ଜମିଦାରୀରୁ ବହିଷ୍ଠାର କରାହେଲା । 
ମଦନପୁର, କଳାହାଣ୍ଡି ରାଜାଙ୍କ ପ୍ରତ୍ୟକ୍ଷ ନିୟନ୍ତ୍ରଣରେ ରହିଲା । କନ୍ଧମାନଙ୍କ ବିଦ୍ରୋହକୁ 
ଦମନ କରିବା ପାଇଁ ଇଂରେଜ ସରକାର ସମର୍ଥ ହେଲେ । କଳାହାଣ୍ଡି, ବଲାଙ୍ଗୀର, 
ସୋନପୁର ଓ ବୌଦର ରାଜାମାନଙ୍କୁ ସତର୍କ ରହିବା ପାଇଁ ଆଦେଶନାମା ପ୍ରକାଶିତ 
ହେଲା । ଏପରିକି ବଲାଙ୍ଗୀର ଓ ସୋନପୁର ଅଂଚଳର କେତେକ କନ୍ଧ ଗଡ଼ତିଆ ତାଙ୍କର 
ଗଡ଼ତି ଜାଗିରୀରୁ ଉଚ୍ଛେଦ ହୋଇଥିଲେ । 


ବିର୍ସାମୁଣ୍ଡା- ଉନବିଂଶ ଶତାଦ୍ଦୀର ଶେଷ ଦଶନ୍ଧିରେ ବିପ୍ଲବୀ ବିର୍ସାମୁଣ୍ଡା ଇଂରେଜ ଶକ୍ତି 
ବିରୁଦ୍ଧରେ ତାଙ୍କର ବିଦ୍ରୋହ ସଂଘଟିତ କରିଥଲେ । ବିର୍ସାମୁଣ୍ଡାଙ୍କ ଜୀବନୀ ଚରିତ ବହୁତ 
ରୋମାଂଚକର ତଥ୍ୟରେ ପରିପୂର୍ଣ୍ଣ । ସେ ଜନ୍ମ ହୋଇଥୁଲେ ରାଂଚି ଜିଲ୍ଲାର ଏକ ଗ୍ରାମରେ 

ତ ୧ ୫. ୧୧.୭୫ ଦିନ | ପିତାଙ୍କ ନାମ ସୁଗନା ଓ ମାତା କରମୀହାଟୁ ! ବାଲ୍ୟକାଳରୁ 
ସେ ବହୂତ ସାହସୀ ଓ ଗୁଣବନ୍ତ ଥଲେ । ସେ ଗୁରୁବାର ଦିନ ଜନ୍ମ ଗ୍ରହଣ କରିଥିଲେ । 
ତେଣୁ ତାଙ୍କ ନାମ ଦିଆ ହୋଇଥଲା “ ବିରସା' । ବିରସାର ଅର୍ଥ ଗୁରୁବାର | ଉଦ୍ଦାମ 
ବାଳକ ହାତରେ ଏକ “କ୍ରସ” ଚିହ୍ନ ଦେଖ ତାଙ୍କର ଶିକ୍ଷକ କହିଥୁଲେ “ବିରସା' 
ଅସାଧାରଣ କାମ କରି ମୁଣ୍ଡା ଇତିହାସକୁ ଗୌରବାନ୍ତିତ କରିବ । 


ନିର୍ଭୀକ ଓ ସ୍ଵାସ୍ଥ୍ୟବାନ ବିର୍‌ସା ପିଲାଦିନରେ ଥିଲେ ଜଣେ ବଂଶୀବାଦକ । 
ତାଙ୍କର ଶିକ୍ଷକ ଥଲେ ବିଦ୍ଵାନ ଜୟପାଳ ନାଗ୍‌ । ସେ ବିର୍ସା ମୁଣ୍ଡାଙ୍କୁ ମହାଭାରତ ଓ 
ରାମାୟଣର ଚଚିତ୍ରମାନଙ୍କ ମହତ୍ତ୍ ଆଲୋଚନା କରି ଏକ ବୀର ଭାବରେ ଗଢ଼ିଥିଲେ । 
ପରେ ଚାଇଁବସାର ମଧ୍ୟ ଇଂରାଜୀ ବିଦ୍ୟାଳୟରେ ପଢ଼ୁଥିବା ସମୟରେ ସେ ଖ୍ରୀଷ୍ଟିଆନ 
ପାଦ୍ରୀ ଫାଦର ଡ଼େଡ଼ଲକ୍ ଓ ନୋଟ୍ରଟଙ୍କ ସଂସ୍ପର୍ଶରେ ଆସି ତାଙ୍କର ଆଧ୍ୟାମ୍ିକ ଚେତନା 
ଓ ମାନସିକ ଦିଗ୍ବଳୟକୁ ସୁପ୍ରଶସ୍ତ କରିଥଲେ । କିନ୍ତୁ ସେ ଖ୍ରୀଷ୍ଟିଆନ ଧର୍ମ ପରିବର୍ରେ 
ହିନ୍ଦୁ ଧର୍ମ ପ୍ରତି ବିଶେଷ ଆକୃଷ୍ଟ ହୋଇଥଲେ । ନିଜର ଭରଣ ପୋଷଣ ପାଇଁ ସେ 
ଧନାଢ଼୍ୟ ଆନନ୍ଦ ପାଣ୍ଡେଙ୍କ ଚାକର ଭାବରେ ୧୮୯୦ରୁ ୧୮୯୪ ପର୍ଯ୍ୟନ୍ତ କାମ 
କରିଥଲେ । 


କିନ୍ତୁ ବିଧ୍ୂର ବିଧାନ ଅନ୍ଯ ପ୍ରକାର । ବିର୍ସାଙ୍କ ହୃଦୟରେ କାଳକ୍ରମେ ଇଂରେଜ 
ବିରୋଧୀ ମନୋଭାବ ପ୍ରବଳରୁ ପ୍ରବଳତର ହେଲା । ମୁଣ୍ଡାମାନଙ୍କ ପ୍ରତି ଇଂରେଜ ଓ 
ତାଙ୍କ କର୍ମଚାରୀ, ଜମିଦାର ଓ ଠିକାଦାରମାନଙ୍କ ଶୋଷଣ ନୀତିକୁ ସେ ସହ୍ଯ କରି 
ପାରି ନ ଥଲେ । ଜଂଗଲ ଉପରେ ମୁଣ୍ଡାମାନଙ୍କ ଅଧ୍ୟକାର ସଂକୂଚିତ ହେଲା । ଇଂରେଜ 
ସରକାର ବନଜାତ ପଦାର୍ଥ ଉପରୁ ରାଜସ୍ବ ଆଦାୟ କଲେ । “ବେଠି' ପ୍ରଥା ପ୍ରଚଳିତ 
ହେଲା । ଏସବୁର ବିରୁଦ୍ଧରେ ବିର୍ସା ସ୍ବର ଉତ୍ତୋଳନ କଲେ । ସେ ହଠାତ ହୋଇଗଲେ 
ମୁଣ୍ଡାମାନଙ୍କ ଅପ୍ରତିଦ୍ୃନ୍ଦୀ ନେତା । ଖ୍ରୀଷ୍ଟିଆନ ପାଦ୍ରୀମାନେ ମୁଣ୍ଡାମାନଙ୍କ ପ୍ରଗତିରେ 
ଅନ୍ତରାୟ ସୃଷ୍ଟି କରୁଥିଲେ । ଉପକୂଳ ଓଡ଼ିଶା ଓ ପଶ୍ଚିମ ଓଡ଼ିଶାର କେତେକ ଅଂଶକୁ 
ଏକତ୍ରିତ କରି ଏକ ନୂତନ ରାଜ୍ୟ ଗଠନ କରିବାର ସ୍ଵପ୍ନ ବିର୍ସାଙ୍କ ହୃଦୟରେ ଉତ୍ୀବିତ 
ହୋଇଥୁଲା | 


ଖ୍ମୀ. ୧୮୯ ୪ରେ ଛୋଟନାଗପୁର ଅଂଚଳରେ ପଡ଼ିଥିଲା ଏକ ଭୟାନକ 
ମରୁଡ଼ି । ଏହା ପରେ ଆସିଲା ବସନ୍ତ ହଇଜା ଓ ମହାମାରୀ ! ଦୁଃଖୀ, ରୋଗୀ ଓ 
ବୃଭୁକ୍ଷୁଙ୍କୁ ସେବା କରିବାପାଇଁ ବିର୍ସା ତାଙ୍କର ସମଗ୍ର ସମୟ ବିନିଯୋଗ କଲେ । ତାଙ୍କ 
ପାଖରେ ସୃଷ୍ଟ ହୋଇଥଲା, କିଛି ଏଶ୍ଵରୀୟ ଶକ୍ତି । ସେବକ ବିର୍ସା ହଠାତ୍‌ ହୋଇଗଲେ 
ଜଣେ ' ଭଗବାନଙ୍କ ଅବତାର ' | ମୁଣ୍ଡା ଭାଷାରେ ତାଙ୍କୁ ଡ଼କା ହେଲା ‘ଧରତୀ ଆଟା' 

ଅର୍ଥାତ୍‌ ପୃଥିବୀର ପିତା । ଏକ ସ୍ଵତନ୍ତ୍ର ରାଜ୍ୟ ଗଠନ କରିବାର ପ୍ରୟାସ ତାଙ୍କର ବଳବତ୍ତର 
ହେଲା । ଇଂରେଜ ବିରୁଦ୍ଧରେ ସଂଗ୍ରାମ ଜାରି ରହିଲା | ମୁଣ୍ଡାମାନଙ୍କ ମଧ୍ୟରୁ ସେ ସୃଷ୍ଟି 
କଲେ ଅନେକ ସର୍ଦ୍ଦାର । ସେମାନଙ୍କ ମଧ୍ୟରୁ ଗୟା, ଢ଼ୋଙ୍କା ଓ ମାଝିଆ ଅନ୍ୟତମ । 
ତା ୧.୧୦.୧୮୮୪ ଦିନ ଉନ୍ମୋଚିତ ହେଲା ତାଙ୍କ ବିଦ୍ରୋହ ନାଟକର ପ୍ରଥମ 
ଦୃଶ୍ୟ । ସହସ୍ରାଧ୍ବକ ମୁଣ୍ଡାଙ୍କ ନେତୃତ୍ଵ ନେଇ ସେ ଇଂରେଜ ପ୍ରଶାସକଙ୍କୁ ତାଙ୍କ ଦାବିପତ୍ର 
ପ୍ରଦାନ କଲେ । ଇଂରେଜ ସରକାର ବିଦ୍ରୋହ ଦମନ କିବା ପାଇଁ ଅକ୍ଷମ ହେଲେ | । 
୨୬.୮. ୧୮୯୫ ଦିନ ବିର୍ସା ଗିରଫ ହେଲେ । ହଜାରିବାଗ କେନ୍ଦ୍ରୀୟ ଜେଲରେ 
ସେ ସଶ୍ରମ କାରାଦଣ୍ଡ ଭୋଗ କଲେ । ତାଙ୍କର କେତେକ ଅନୁଗତଙ୍କୁ ମଧ୍ୟ ବନ୍ଦୀ 
କରାହେଲା 


ଭଗବାନ ବିର୍ସା କାରାଗାରରେ ବନ୍ଦୀ । ଏ ଖବର ବିଜୁଳି ବେଗରେ ପ୍ରଚାରିତ 
ହେଲା । ମୁଣ୍ଡାମାନେ ଗୟା, ଢ଼ୋଙ୍କା ଓ ମାଝିଙ୍କ ନିର୍ଦ୍ଦେଶରେ ଚାଳିତ ହେଲେ । ତା 
୨୪. ୧ ୨. ୧୮୯୫ ଏକ ସ୍କରଣୀୟ ଦିବସ । ଏଦିନ ମୁଣ୍ଡାମାନେ ଭାଂଗିଲେ ପାଦ୍ରୀଙ୍କ 
ବାସଗ୍ଧହ । ନିଆଁ ଲଗାଇଲେ ସରକାରୀ ଅଫିସ ମାନଙ୍କରେ ବିଦ୍ରୋହ ନେଲା, ହିଂସାମୂକ 
ରୂପ । ବିଦ୍ରୋହର ବହ୍ନି ରାଂଟି ଓ ଚକ୍ରଧରପୁରଠାରୁ ଆରମ୍ଭ ହୋଇ ସୁନ୍ଦରଗଡ଼ ଓ 
ରାଉରକେଲା ପର୍ଯ୍ୟନ୍ତ ପରିବ୍ୟାପ୍ତ ହେଲା । ଖ୍ରୀ ୧୮୯ ୭ରେ ମହାରାଣୀ ଭିକ୍ଟୋରିଆଙ୍କ 
ହୀରକ ଜୟନ୍ତୀ ପାଳନ ହେଲା । ଏହି ଉପଲକ୍ଷ୍ୟରେ ରାଜବନ୍ଦୀମାନଙ୍କୁ ମୁକ୍ତ 
କରାହେଲା ! ବିର୍ସା ଓ ତାଙ୍କର ୧ ୫ ଜଣ ସହଗାମୀ କାରାଗାରରୁ ମୁକ୍ତ ହେଲେ । ବିର୍ସା 
ପୁଣି ଆନ୍ଦୋଳନ ଆରମ୍ଭ କଲେ । ମୁଣ୍ଡା ରାଜ୍ୟ ସ୍ଥାପନ ହେଲା ବୋଲି ଘୋଷଣା 
କଲେ । ଇଂରେଜ ସରକାରଙ୍କୁ କୌଣସି ରାଜସ୍ବ ନ ଦେବାପାଇଁ ଆଦେଶ କଲେ । 
ଖ୍ରୀ. ୯. ୧.୧୮୯୮ ଦିନ ଡ଼େପୁଟି କମିଶନର ଖ୍ରୀଟ ଫିଲ୍ଙ୍କ ଫୌଜ ସହିତ ମୁଣ୍ଡାମାନଙ୍କ 
ଯୁଦ୍ଧ ହେଲା । ଯୁଦ୍ଧରେ ଇଂରେଜ ଫୌଜ ପରାଜିତ ହେଲେ । 


ତା୬. ୧.୧୯ ୦୦ ଦିନ ବିଦ୍ରୋହୀ ମୁଣ୍ଡାମାନେ ଖୁଣ୍ଡି ଆନା ଅଧୁକାର 
କଲେ | ତାଙ୍କର ଶରାଘାତରେ ଦେଶୀ କନଷ୍ଟେବଲ ରଘୁରାମ ମୂତ୍ୟୁବରଣ କଲା । 
ଏହି ମସିହାର ଜାନୁୟାରୀ ତା୯ ଦିନ ଡ଼ୋମ୍ବାରୀ ପାହାଡ଼ ଉପରେ ଇଂରେଜମାନଙ୍କ 
ସହିତ ପୁଣି ଯୁଦ୍ଧ ହେଲା । ବିଦ୍ରୋହୀମାନଙ୍କ ଉପରେ ଗୁଳି ଚାଳନା କରାହେଲା । ଗଳି 
ଚୋଟରେ ନରସିଂହ ମୁଣ୍ଡା ମୃତ୍ୟୁବରଣ କଲେ । ବହୁତ ନିରୀହ ମହିଳା ଓ ଶିଶୁ ଏହି 
ଗୁଳିଚାଳନାରେ ଆହତ ହୋଇଥୁୂଲେ । ବିଦ୍ରୋହ କିଛି ସମୟ ପାଇଁ ଶିଥୂଳ 
ହୋଇଗଲା । କିନ୍ତୁ ବିର୍ସା ମୁଣ୍ଡାଙ୍କୁ ଧରିବାପାଇଁ ଇଂରେଜ ସରକାରଙ୍କ ସମସ୍ତ ଉଦ୍ୟମ 
ପଣ୍ଡ ହେଲା । ତାଙ୍କୁ ଧରାଇ ଦେବା ଲୋକଙ୍କୁ ଟଞ୫ ୦୦/- ପୁରସ୍ବାର ଘୋଷଣା 

କରାହେଲା । ବିଧବର ବିଡ଼ମ୍ବନା । ଟଙ୍କା ଲୋଭରେ ବିର୍ସାମୁଣ୍ଡାଙ୍କ ଲୁଚି ଥବା ସ୍ଥାନକୁ 
ଲୋକେ ଜଣାଇଦେଲେ । ବିର୍ସା ଧରା ପଡ଼ି ପୁଣି ଜେଲ ଭୋଗ କଲେ | ଜେଲରେ 
ଅଖାଦ୍ୟ ପ୍ରଦାନ କରାହେଲା । କଲେରା ରୋଗରେ ପୀଡ଼ିତ ହୋଇ ସେ ତା 
୯.୬. ୧୯ ୦୦ ଦିନ ଇହଧାମରୁ ବିଦାୟ ନେଲେ | 


ବିର୍ସାମୁଣ୍ଡାଙ୍କ ବିଦେଶୀ ଶାସନରୁ ଦେଶକୁ ମୁକ୍ତ କରିବା ପାଇଁ ଦୀର୍ଘ ୧୨ 
ବର୍ଷ ସଂଗ୍ରାମ କରିଥିଲେ | ସେଥିପାଇଁ ସେ ଭାରତ ଇତିହାସରେ ଜଣେ ସଂଗ୍ରାମୀ 
ଭାବରେ ପରିଚିତ । ଆଦିବାସୀମାନଙ୍କ ସେ ଥିଲେ ‘ଭଗବାନ!’ ଓ ମୁକୁଟ ବିହୀନ 
ସମ୍ରାଟ । ତାଙ୍କ ଆନ୍ଦୋଳନ ଓଡ଼ିଶା, ମଧ୍ୟପ୍ରଦେଶ, ବିହାର ଓ ପଶ୍ଚିମବଂଗ ପର୍ଯ୍ୟନ୍ତ 
ପରିବ୍ୟାପ୍ତ ହୋଇଥଲା । ଆଦିବାସୀମାନଙ୍କ ହୃଦ ସିଂହାସନରେ ସେ ଚିରଦିନ ପାଇଁ 
ଅଧ୍ଶ୍ଠିତ । 


ଖୀ. ୧୮୫୭ ତଥାକଥୁତ ସିପାହୀ ବିଦ୍ରୋହ 


ଭାରତୀୟମାନେ ଖ୍ରୀ. ୧୮୭୫ରେ ବ୍ରିଟିଶ ଶକ୍ତ ବିରୁଦ୍ଧରେ ସଂଗ୍ରାମ 
କରିବାପାଇଁ ଏକ ବିଦ୍ରୋହର ଆଶ୍ରୟ ନେଇଥିଲେ । ଏହା ଆମର ଯୁଗାନ୍ତକାରୀ ସ୍ବାଧୀନତା 
ସଂଗ୍ରାମର ପ୍ରଥମ ଝଲକ । ଉକ୍ତ ବିଦ୍ରୋହରେ ପ୍ରଥମେ ଅଂଶ ଗ୍ରହଣ କରିଥିଲେ ଭାରତୀୟ 
ସିପାହୀମାନେ । ଘଟଣାଟିର ନ୍ୟୁନତା ପ୍ରତିପାଦନ କରିବା ପାଇଁ ଇଂରେଜମାନେ ଏହାକୁ 
ସିପାହୀ ବିଦ୍ରୋହ ବୋଲି ନାମିତ କରିଥାନ୍ତି । ବ୍ରିଟିଶ ଶାସନ ବିରୁଦ୍ଧରେ ଏହା ପ୍ରଥମତଃ 
ଏକ ସାମରିକ ବିଦ୍ରୋହ । ପଦାତିକ ବାହିନୀର ଭାରତୀୟ ସୈନ୍ଯମାନଙ୍କୁ ସିପାହୀ ବୋଲି 
କୁହାଯାଉଥିଲା | 


ମଙ୍ଗଲ ପାଣ୍ଡେ ନାମକ ଜଶେ ବ୍ରାହ୍ମଣ ସିପାହୀ ତାଙ୍କର ଉଚ୍ଚପଦସ୍ଥ ଇଂରେଜ 
କର୍ମଚାରୀଙ୍କୁ ଗୁଳି କରି ହତ୍ୟା କଲେ । ଫଳରେ ସେ ମୃତ୍ୟୁଦଣ୍ଡ ଭୋଗ କଲେ । ଏହି 
ଘଟଣାର ସୂତ୍ରପାତ ହୋଇଥିଲା ସାମରିକ ବିଦ୍ରୋହ | ସିପାହୀମାନଙ୍କ ନେତୃତ୍ଵ ନେଇଥିଲେ 
କାନପୁରରେ ନାନାସାହେବ ଓ ଝାନ୍‌ସିରେ ରାଣୀ ଲକ୍ଷ୍ମୀବାର । ନାନାସାହେବଙ୍କ ମନ୍ତ୍ର 
ତାନ୍ତିଆ ତୋପେ ୯ମାସ କାଳ ବିଦ୍ରୋହର ବହ୍ରିକୁ ଅଖଣ୍ଡ ରଖୁଥିଲେ । ମୋଗଲ 
ସମ୍ପାଟ ବାହାଦୁର ଶାହା ବନ୍ଦୀ ହୋଇ ନିର୍ବାସନ ଦଣ୍ଡ ଭୋଗ କଲେ । ଓଡ଼ିଶାରେ 
ଏହି ବିଦ୍ରୋହର ପ୍ରଭାବ ଅନୁଭୂତ ହେଲା । କଟକ ଜିଲ୍ଲାର ରାମକୃଷ୍ଟ ସାମନ୍ତ ସିଂହାର, 
ପୁରୀର ଚାଖୁ ଖୁଣ୍ଟିଆ, ସମ୍ବଲପୁରର ସୁରେନ୍ଦ୍ର ସାଏ ଓ ହାତୀ ସିଂହ, ଗୋରାହାଟର 
ରାଜା ଅର୍ଦଧନ ସିଂହ ଓ ଦେୱାନ ଜଗୁ ଏହି ବିଦ୍ରୋହର ନେତୃତ୍ଵ ନେଇଥିଲେ । 

` ସମ୍ବଲପୁର ବିଦୋୋହର ବହିଶିଖା ସୁରେନ୍ଦ୍‌ ସାଏ 


ଏହି ବିଦ୍ରୋହକୁ ଦୁଇଟି ପର୍ଯ୍ୟାୟରେ ବିଭକ୍ତ କରା ହୋଇଥାଏ । ପ୍ରଥମ 
ପର୍ଯ୍ୟାୟ ଖ୍ରୀ ୧୮୨୭ରୁ ୧୮୪୦ ଓ ଦ୍ଵିତୀୟ ଖ୍ଥୀଝ ୧୮୫୭ରୁ ଖ୍ମୀ ୧୮୬୪ । 


ପ୍ରଥମ ପର୍ଯ୍ୟାୟ - ସୁରେନ୍ଦ୍ର ସାଏ ଥିଲେ ଖୁଣ୍ଡା ରାଜବଂଶର ଧରମ ସିଂହଙ୍କ 
ପୁତ୍ର । ଧରମ ସିଂହ ଚୌହାଣ ରାଜା ବଳୀୟାର ସିଂହଙ୍କ ଉତ୍ତରାଧ୍ବକାରୀ । ବଳୀୟାର 
ସିଂହ ସମ୍ବଳପୁରର ପଂଚମ ରାଜା ! ସୁରେନ୍ଦ୍ରଙ୍କ ଭାଇମାନେ ହେଲେ ଉଦ୍ଦାମ, ଉନ୍ତ୍୍‌ବଳ, 
ଛବିଳ ଓ ଧୁବ । କାକା ବଳରାମ ସିଂହ ଏମାନଙ୍କୁ ଧନୁବିଦ୍ୟା,ଓ ଗରିଲା ଯୁଦ୍ଧ ପ୍ରଣାଳୀ 
ଶିକ୍ଷା ଦାନ କରିଥଲେ । ସମ୍ବଲପୁରର ଚୌହ୍ଦାଣ ବଂଶର ୧ ୨ ନମ୍ବର ରାଜା ମହାରାଜା 
ସାଏ ୧୮୨ ୭ରେ ମୂତ୍ୟୁବରଣ କଲେ । ତେଣୁ ରାଜଗାଦି ପାଇଁ ଉତ୍ତରାଧ୍ବକାରୀର 
ଆବଶ୍ୟକ ପଡ଼ିଲା । ଦାବୀଦାର ଥଲେ ସପ୍ତମ ରାଜା ଛତ୍ର ସିଂହଙ୍କ ଭ୍ରାତ ବଂଶୀୟ 
ରଣଜିତ ସିଂ । ଷଷ୍ଠ ରାଜା ରତନ ସିଂହଙ୍କ ଭ୍ରାତା ବଂଶୀୟ ବରପାଲି ଜମିଦାର ଭବାନୀ 
ସିଂହ, ବଳୀୟାର ସିଂହଙ୍କ ଭ୍ରାତା ମଦନ ଗୋପାଳଙ୍କ ବଂଶଧର ସୋନପୁର ରାଜା ପୃଥ୍ଵୀ 
ସିଂହ ଓ ମଦନ ଗୋପାଳଙ୍କ ଭ୍ରାତା ଅନିରୁଦ୍ଧ ସାଏଙ୍କ ବଂଶଧର ଖୁଣ୍ଡା ଜମିଦାର ବଳରାମ 
ସାଏ । ତେଣୁ ସୁରେନ୍ଦ୍ର ସାଏଙ୍କ ଦାବି ଥୁଲା ସର୍ବାଧୂକ । 


ଇଂରେଜ ସରକାର ଏ ସମସ୍ତଙ୍କ ଦାବିକୁ ଉପେକ୍ଷିତ କରି ବିଧବା ରାଣୀ 
ମୋହନ କୁମାରୀଙ୍କ ଗାଦିରେ ଅଧ୍ୁଷ୍ପିତ କଲେ । ରାଣୀ ମୋହନ କ୍ଲାମରୀଙ୍କ ପତ୍ରମନ୍ତ୍ରୀଗଣ 
ସମର୍ଥନ କରୁ ନ ଥିଲେ । ଗଂଡ଼ମାନେ ମଧ୍ୟ ତାଙ୍କର ବିରୋଧୀ ଥିଲେ । ସେମାନେ 
ସୁରେନ୍ଦ୍ର ସାଏଙ୍କୁ ସମର୍ଥନ କରୁଥିଲେ ଓ ବିଦ୍ରୋହ ପାଇଁ ସର୍ବବିଧ ସହାୟତା ପ୍ରଦାନ 
କରିବାକୁ ପ୍ରତିଶ୍ରତି ଦେଲେ । ଫଳରେ ସୂତ୍ରପାତ ହେଲା ଏକ ଯୁଗାନ୍ତକାରୀ ବିଦ୍ରୋହ । 
ନେତୃତ୍ଵ ନେଲେ ସୁରେନ୍ଦ୍ର ସାଏ । ଏଠାରେ ଉଲ୍ଲେଖ କରିବାର ଆବଶ୍ୟକ ଯେ ରଣଜିତ 
ସିଂହଙ୍କୁ ଝାରସୁଗୁଡ଼ାର ଜମିଦାର ଭାବରେ ଅଧ୍ଶଷ୍ପିତ କରି, ସନୁଷ୍ଠ କରାହେଲା ! ବରପାଲି 
ଓ ସୋନପୁରରୁ ଭବାନୀ ସିଂହ ଓ ପୃଥ୍ବୀ ସିଂହଙ୍କୁ ଆଣିବାର ପରିସ୍ପିତି ନ ଥଲା । ପୂଥ୍ୀ 
ସିଂହଙ୍କ ପୁତ୍ରର ବୟସ ଥଲା କେବଳ ୧୦ । 


ଇଂରେଜ ସରକାର ବିଦ୍ରୋହ ଦମନ କରିବା ପାଇଁ ବଦ୍ଧ ପରିକର ହେଲେ । 
ହଜାରୀବାଗରୁ କେପଟେନ ଉଇଲ୍‌କିନ୍‌ସନ୍‌ ସୈନ୍ଯବାହିନୀ ସହିତ ସମ୍ବଲପୁରରେ 
ପହଞ୍ଚିଲେ । ପ୍ରଥମେ ରାଣୀ ମୋହନକୁମାରୀଙ୍କୁ ଗାଦିଚ୍ୟୁତ କରି ଭରା ନେଇ ଖୋର୍ଧା 
ପଠାହେଲା | ସୁରେନ୍ଦ୍ରଙ୍କ ଅଧ୍ୟକାର ଉପେକ୍ଷିତ କରାହେଲା । ବିକ୍ରମସିଂହଙ୍କ ଉତ୍ତରାଧ୍ବକାରୀ 
ନାରାୟଣ ସିଂହଙ୍କୁ ରାଜା କରାହେଲା । ରାଜା ହେବାପାଇଁ ତାଙ୍କର ଯୋଗ୍ୟତା ଓ ଇଚ୍ଛା 

ମଧ୍ୟ ନ ଥଲା । ଫଳରେ ସୁରେନ୍ଦ୍ର ସାଏ ଉତ୍ତେଜିତ ହେଲେ । ଗଣ୍ଡ ଓ ବିଂଝାଲ 
ଜମିଦାରମାନେ ତାଙ୍କୁ ସାହାଯ୍ୟ କଲେ । ଲୋଚନପୁର ଜମିଦାର ବଳଭଦ୍ର ଦେ ଓ 
ସେମାନଙ୍କ ମଧ୍ୟରେ ଅନ୍ୟତମ । ସୁରେନ୍ଦ୍ର ଓ ବଳଭଦ୍ର ଡ଼େବ୍ରିଗଡ଼ ପାହାଡ଼ ଉପରେ 
ରହୁଥିବା ବେଳେ ଇଂରେଜ ସୈନ୍ଯ ବଳଭଦ୍ର ଦେବଙ୍କୁ ହତ୍ଯା କଲେ । ସୁରେନ୍ଦ୍ରଙ୍କ 
ପାଇଁ ଏକ ଦୁଃଖର ସମୟ ଆସିଲା । ଝାରସୁଗୁଡ଼ା ଓ ରାମପୁରର ଜମିଦାର ମାନେ 
ଇଂରେଜ ସରକାରଙ୍କୁ ସାହାଯ୍ୟ କଲେ । ସୁରେନ୍ଦ୍ରଙ୍କ ସଂଗଠନ ଦୁର୍ବଳ ହେଲା । ଇଂରେଜ 
ସୈନ୍ଯମାନଙ୍କ ହାତରେ ସେ ବନ୍ଦୀ ହେଲେ । ଉଦ୍ଦାନ୍ତ ଓ ବଳରାମ ମଧ୍ଯ ଧରା 
ପଡ଼ିଲେ । ସମସ୍ତଙ୍କୁ ହଜାରୀବାଗ ଜେଲକୁ ପ୍ରେରଣ କରାହେଲା । ବଳରାମ କେଲ୍‌ 
ମଧ୍ୟରେ ପ୍ରାଣତ୍ୟାଗ କଲେ । ଏସବୁ ଖ୍ରୀ ୧୮୪୦ ସାଲର ଘଟଣା । ଇଂରେଜ 
ବିରୋଧୀ ଆନ୍ଦୋଳନ ପ୍ରାୟତଃ ସ୍ଗିତ ରହିଲା । 


ଦ୍ଵିତୀୟ ପର୍ଯ୍ୟାୟ ଖ୍ରୀ ୧୮୪୯ରେ ନାରାୟଣ ସିଂହ ମୃତ୍ଯୁବରଣ କଲେ । ତାଙ୍କର 
ପୁତ୍ର ସନ୍ତାନ ନ ଥଲେ । ରାଜ୍ୟସ୍ବତ୍ବଲୋପ ନାତି ପ୍ରୟୋଗ କରାହେଲା | ସମ୍ବଲପୁର 
'ରଂରେଜମାନଙ୍କ ଶାସନାଧୀନ ହେଲା । ଏହି ଅବସ୍ଥାରେ ଶାସନ ଆଠବର୍ଷ ଚାଲିଲା । 
୧୮୫୭ ସାଲ ଆସିଲା । ସିପାହୀମାନେ ହଜାରିବାଗ ଜେଲ୍‌ ଭାଂଗି ଦେଲେ । ସୁରେନ୍ଦ୍ର 
ସାଏ ଜେଲରୁ ମୁକ୍ତ ହେଲେ । ତାଙ୍କ ସହିତ ଆଉ ଅନେକ ମଧ୍ୟ କାରାମୁକ୍ତ ହେଲେ ! 
ସୁରେନ୍ଦ୍ର ଓ ତାଙ୍କର ଭାଇ ରାଞ୍ଚିକୁ ପଳାୟନ କଲେ । ସମ୍ବଲପୁର ବାସୀ ଏ ଖବର 
ପାଇଲେ । ସୁରେନ୍ଦ୍ର ଅମର ରହେ ସ୍ଲୋଗାନରେ ଗଗନପବନ ପ୍ରକଂପିତ ହେଲା । ସୁରେନ୍ଦ୍ର 
ସାଏଙ୍କ ଶିବିରରେ ରଣ ଦୁନ୍ଦୁଭି ବାଢି ଉଠିଲା । ପ୍ରାୟ ୧୬୦୦ ଗଂଡ଼ ଓ ବିଂଝାଲ 
ଏକତ୍ରିତ ହୋଇ ଇଂରେଜ ବିରୋଧୀ ସଂଗ୍ରାମ ଆରମ୍ଭ କଲେ । ସୁରେନ୍ଦ୍ର ସାଏ 
କୁଦୋପାଲିରେ ନିଜର ସାମରିକ ଘାଟି ସ୍ଥାପନ କଲେ । ଏହା ସହକାରୀ କମିଶନର୍‌ 
' ଲି' ସାହେବଙ୍କ ପାଇଁ ଏକ ନୂତନ ସମସ୍ୟା ଆନୟନ କଲା । ଇଂରେଜ ସୈନ୍ଯମାନଙ୍କ 
ସହିତ ଖଣ୍ଡଯୁଦ୍ଧ ହେଲା । ଅନେକ କ୍ଷତବିକ୍ଷତ ହେଲେ । ପରିସ୍ଥିତି ଅସମ୍ଭାଳ ହେଲା । 
ଇଂରେଜ ସୈନ୍ଯମାନଙ୍କ ଚିକିତ୍ସା ପାଇଁ କମିଶନର ଜି.ଏଫ୍‌. କକବର୍ଣ୍ଣ ଦୂଇଜଣ ଡ଼ାକ୍ତରଙ୍କୁ 
ପ୍ରେରଣ କଲେ । ସେମାନେ ରେଢ଼ାଖୋଲ ରାଜ୍ୟର ରାଜଧାନୀ ରାମପୁରରେ 
ପହଞ୍ଚିଲେ । ତାଙ୍କୁ ଆକ୍ରମଣ କରିବା ପାଇଁ ୧୫୦ ଜଣ ପାଇକ ରାମପୁର-ସମ୍ବଲପୁର 
ରାସ୍ତାରେ ଲୁଚି କରି ରହିଥିଲେ । ଇଂରେଜ ସୈନ୍ଯମାନଙ୍କ ସତର୍କତାର ଅଭାବ ଓ 
ଅବହେଳା ହେତୁ ପାଇକମାନେ ଡ଼: ସୁରୁଙ୍କୁ ହତ୍ୟା କଲେ । ଡ଼ାକ୍ତର ହନସନ୍‌ କୌଣସି 
ପ୍ରକାରରେ ଜୀବନ ରକ୍ଷା କଲେ । ତହସିଲଦାର ଦୀନବନ୍ଧୁ ପଟ୍ଟନାୟକଙ୍କ ସାହାଯ୍ୟରେ 
ସେ ରାମପୁରରେ ସୁରକ୍ଷିତ ରହିଲେ । 

ସମ୍ବଲପୁରକୁ ଅସ୍ଥାୟୀ ଭାବରେ କଟକ କମିଶନରଙ୍କ ଅଧୀନରେ ଅବସ୍ଥାପିତ 
କରାହେଲା । କକବର୍ଣ୍ଠ ଦାୟିତ୍ବ ଗ୍ରହଣ କଲେ । କେପ୍ଟେନ୍‌ ଉଡ଼୍‌ ନାଗପୁରରୁ ଅଶ୍ଵାରୋହୀ 
ସୈନ୍ଯ ଆଣିଲେ । କୁଦୋପାଲି ସାମରିକ ଶିବିର ଉପରେ ଆକ୍ରମଣ କରାହେଲା । 
ଇଂରେଜ ସୈନ୍ଯ ପଂଚମ ଭାଇ ଛବିଳ ସାଏଙ୍କୁ ହତ୍ୟା କଲେ । ଆଉ ୫ ୬ ଜଣ ବିଦ୍ରୋହୀ 
ମଧ୍ୟ ମୃତ୍ୟୁବରଣ କଲେ | ଏହାପରେ କମିଶନର ସାହେବ ଅଧ୍ବକ କଠୋର ପଦକ୍ଷେପ 
ଗ୍ରହଣ କଲେ । ପାହାଡ଼ ସିଂଗରା ଘାଟି ଉପରେ ବିଶେଷ ନଜର ଦେବାକୁ ପଡ଼ିଲା । 
କେପ୍ଟେନ୍‌ ସେକ୍ପିଅର୍‌ ଓ ଉଡ଼ବ୍ରିକୁ ଏ ଦାୟିତ୍ଵ ଗ୍ରହଣ କଲେ | ତା ୧୨. ୨.୧୮୫୮ 
ଦିନ ଇଂରେଜ ଓ ବିଦ୍ରୋହୀମାନଙ୍କ ମଧ୍ୟରେ ସଂଘର୍ଷ ହେଲା । ସେମାନେ କେପ୍‌ଟେନ୍‌ 
ଉଡ଼ବିଜଙ୍କୁ ହତ୍ୟା କଲେ । ଜମିଦାର ଜନାର୍ଦ୍ଦନ ସିଂହ ଏ ଯୁଦ୍ଧରେ ସେନାପତି ଥିଲେ । 
ଇଂରେଜ ସୈନ୍ୟମାନେ ଦୁଇଦିନ ପରେ ଉଡ଼ୁବ୍ରିଜଙ୍କ ମସ୍ତକ ବିହୀନ ନଗ୍ନ ଶରୀର 
ପାହାଡ଼ର ପାଦଦେଶରୁ ଉଦ୍ଧାର କଲେ । 


ବିଦ୍ରୋହକୁ ଦମନ କରିବା ପାଇଁ ବହୁ ସଂଖ୍ୟକ ସାମରିକ କର୍ମଚାରୀଙ୍କୁ ମୁତୟନ 
କରାହେଲା | କର୍ଶ୍ଣେଲ୍‌ ଫର୍‌୍ଷ୍ଟଙ୍କୁ କମିଶନର କ୍ଷମତା ପ୍ରଦାନ କରି ବିଦ୍ରୋହକୁ ଦମନ 
କରିବାପାଇଁ ସମସ୍ତ କ୍ଷମତା ପ୍ରଦାନ କରାହେଲା । କେପ୍ଟେନ୍‌ ଡାଏର ଓ ଟେଲର ଏବଂ 
ମେଜର ବେଟସ୍‌ ଓ ୱଇଣ୍ଡହାମ ସର୍ବଦା ସତର୍କ ରହିଲେ । ଦେଶୀୟ ରାଜ୍ୟର ରାଜାମାନଙ୍କୁ 
ସୁରେନ୍ଦ୍ର ସାଏଙ୍କ ବିରୁଦ୍ଧରେ କାର୍ଯ୍ୟାନୁଷ୍ଠାନ ଗ୍ରହଣ କରିବାକୁ ନିର୍ଦ୍ଦେଶ ଦିଆହେଲା । ଶତ 
ସଂଖ୍ୟାରେ ବିଦ୍ରୋହୀମାନଙ୍କୁ ଗିରଫ କରାହୋଇ କଟକ ଜେଲକୁ ପ୍ରେରଣ 
କରାହେଲା । ବନ୍ଦୀ ଉନ୍ଦ୍ଳ ସାଏଙ୍କ ଫାଶୀଦଣ୍ଡ ଦିଆହେଲା । ତଥାପି ସୁରେନ୍ଦ୍ର ସାଏଙ୍କ 
ଇଂରେଜ ସରକାର ଧରପାରିଲେ ନାହିଁ । କିନୁ ବହୁତ ବିଦ୍ରୋହୀ ଜମିଦାର ଓ 
ଗୌନ୍ତିଆମାନଙ୍କ ରାଜ୍ୟ ବାଜ୍ୟାପ୍ତ ହେଲା । ରାଜା ହୀରାବଜ୍ଛଦେବ ଇଂରେଜ ସରକାରଙ୍କୁ 
ସାହାଯ୍ୟ କରିବାପାଇଁ ବାଧ୍ୟ ହେଲେ । ସେ କୌଣସି ପ୍ରକାରେ ଗାଦିକୂ ରକ୍ଷା କଲେ । 
ଫଷ୍ଟର ସାହେବଙ୍କ ଆତଙ୍କ ରାଜରେ ନିରୀହ ଲୋକମାନେ ବେଶୀ କଷ୍ଟ ପାଇଲେ । 
କିନ୍ତୁ ବିଦ୍ରୋହ ସଂପୂର୍ଣ୍ଣ ଭାବରେ ଅବଦମିତ ହେଲା ନାହିଁ । 


ଖ୍ରୀ ୧୮୬୧ ସାଲରେ ଅବସ୍ାର କିଛି ପରିବର୍ଭନ ହେଲା । ମେଜର ଇମ୍ବେ 
ସମ୍ବଲପୁରର ଡ଼େପୁଟି କମିଶନର ଭାବରେ କାର୍ଯ୍ୟଭାର ଗ୍ରହଣ କଲେ । ସେ ସୁରେନ୍ଦ୍ର 
ସାଏଙ୍କ ପ୍ରତି କୋହଳ ନୀତି ପୋଷଣ କଲେ । ସେ ସୁରେନ୍ଦ୍ର ସାଏଙ୍କ ସହିତ ସାଲିସ 
କରିବାପାଇଁ ନିଜର ଇଚ୍ଛା ପ୍ରକାଶ କଲେ । ଜମାଦାର ରାଜକୁମାର ମିଶ୍ରଙ୍କୁ ମଧ୍ଯସ୍ଥ 
ହେବାପାଇଁ ଅନୁରୋଧ କରାହେଲା । ସୁରେନ୍ଦ୍ର ସାଏ ଆମ୍ବସମର୍ପଣ କଲେ । ଖୋରାକ 
ପୋଷାକ ପାଇଁ ବାର୍ଷିକ ଟ ୧୨୦ ୦ଙ୍କା ଦେବାପାଇଁ ଘୋଷଣା କରାହେଲା । ଲୋକନାଥ 

ପଣ୍ଡା ଓ ମୃତ୍ୟୁଞ୍ଜୟ ପାଣିଗ୍ରାହୀଙ୍କ ସୁରେନ୍ଦ୍ର ସାଏଙ୍କ ବୁଝାଇବା ପାଇଁ ନିଯୁକ୍ତି 
କରାହେଲା । । ବିଦ୍ରୋହୀମାନେ ଆତ୍ମସମର୍ପଣ କଲେ । ନିର୍ଦ୍ଦୋଷୀ ବୋଲି ଘୋଷିତ 
ହେବାର ବ୍ୟବସ୍ଥା କରାହେଲା । ଇମ୍ପେଙ୍କ ନୀତି କାମ କଲା । ତା ୭. ୧.୧୮୬ ୨ଦିନ 
ମିତ୍ରଭ୍‌ା ସାଏ ଆମ୍ସମର୍ପଣ କଲେ । ସେ ଥଲେ ସୁରେନ୍ଦ୍ରଙ୍କ ଏକମାତ୍ର ପୁତ୍ର । ତା 
୧୭. ୧.୬୨ ଦିନ ଉଦନ୍ତ ଓ ଧ୍ରୁବ ସାଏ ମଧ୍ୟ ଆମ୍ପସମର୍ପଣ କଲେ | ଫେବୃୟାରୀ ତା 
୧ ଦିନ ଆତ୍ମସମର୍ପଣ କଲେ ଘୈସ ଜମିଦାର ହାତୀ ସିଂହ । ସେ ତାଙ୍କ ଜମିଦାରୀ 
ଫେରି ପାଇଲେ । ଦୀର୍ଘ ଦିନ ଧରି ଅରଣ୍ୟ ପର୍ବତରେ ଜୀବନ କଟାଉଥୁବା 
ବିଦ୍ରୋହୀମାନେ ନିଶ୍ଚୟ କ୍ଲାନ୍ତ ହୋଇଯାଇଥୁଲେ । ସେମାନେ ବିନା ସର୍ଭରେ ଆମ୍ବ ସମର୍ପଣ 
କଲେ । ତା ୧୬.୫.୬ ୨ ଦିନ ଇମ୍ପେଙ୍କ ସହିତ ସୁରେନ୍ଦ୍ର ସାଏଙ୍କ ସାକ୍ଷାତ ହେଲା । 
ନିଭୂତରେ ଆଲୋଚନା ପରେ ସୁରେନ୍ଦ୍ରସାଏ ପେନସନ୍‌ ପାଇଁ ରାଜି ହେଲେ । କିନ୍ତୁ 
କୁଂଜଳ ସିଂହ ଓ କମଳ ସିଂହ ଆମ୍ମସମର୍ପଣ କଲେ ନାହିଁ । ବିଦ୍ରୋହର ଅବସାନ ହେଲା 
। ଇମ୍ପେଙ୍କ ଶାନ୍ତି ନୀତିକୁ ଅନେକ ଇଂରେଜ କର୍ମଚାରୀ ସହ୍ୟ କରିପାରିଲେ ନାହିଁ । ଖ୍ରୀ. 
୧୮୬୩ ଡ଼ିସେମ୍ବର ମାସରେ ଇମ୍ପେ ଇହଧାମ ତ୍ୟାଗ କଲେ । ତାଙ୍କର ସ୍ଥାନରେ 
ଆସିଲେ କେପ୍ଟନ୍‌ କମଲି । ୧୯. ୧.୧୮୬୪ ଦିନ ସେ କାର୍ଯ୍ୟଭାର ଗ୍ରହଣ କଲେ 
। ତାଙ୍କର ଚିନ୍ତାଧାରା ଭିନ୍ନ ପ୍ରକାର ହେଲା । ପରିସ୍ଥିତି ପୁଣି ବଦଳିଗଲା । ତା 
୨୩. ୧. ୧୮୬୪ ମଧ୍ୟରାତ୍ରରେ ସୁରେନ୍ଦ୍ର ସାଏ ଓ ଆଉ ଅନେକ ବିଦ୍ରୋହୀନେତାମାନଙ୍କୁ 
ହଠାତ୍‌ ଗିରଫ କରାହେଲା । ଅନେକ ଦୋଷରେ ସେମାନଙ୍କୁ ଦୋଷୀ ସାବ୍ୟସ୍ତ କରି 
ବିଚାର କରାହେଲା । ବିଚାରକ ସମସ୍ତଙ୍କୁ ଆଢ୍ରୀବନ କାରାଦଣ୍ଡ ପାଇଁ ଆଦେଶ 
ଦେଲେ । ଏହା ବିରୁଦ୍ଧରେ ଅଭିଯୁକ୍ତ ଆସାମାମାନେ ଜୁଡ଼ିସିଆଲ କମିଶନରଙ୍କ 
ଅଦାଲତରେ ଅପିଲ କଲେ । ରାୟ ଛତିଶଗଡ଼ କମିଶନରଙ୍କ ବିରୁଦ୍ଧରେ ଗଲା | କିନ୍ତୁ 
ପ୍ରଶାସନ ଶାନ୍ତି ଶୁଙ୍ଗଳା ରକ୍ଷା ନାମରେ ପୁଣି ସୁରେନ୍ଦ୍ର ସାଏ ଓ ତାଙ୍କ ଭାଇମାନଙ୍କୁ ଆରେଷ୍ଟ 
କଲେ | ଅସୁରଗଡ଼ରେ ସୁରେନ୍ଦ୍ର ଆଜୀବନ କାରାଦଣ୍ଡ ଭୋଗ କଲେ | ୨୮. ୨.୧୮୮୪ 
ଦିନ ସେ ଶେଷ ନିଃଶ୍ବାସ ତ୍ୟାଗ କଲେ । କେତେକ କହନ୍ତି ତାଙ୍କୁ ଅନ୍ଧ କରିବାରୁ ସେ 
ଆମ୍ବହତ୍ୟା କରିଥଲେ । ଏହା ହେଲା ସୁରେନ୍ଦ୍ର ସାଏଙ୍କ ବିଦ୍ରୋହର କାହାଣୀ | ୧୮୫୭ 
ଖ୍ରୀଷ୍ଟାଦଦର ସମ୍ବଲପୁର ବିଦ୍ରୋହ ଆଦିବାସୀମାନଙ୍କର ବୀରତୃ ଓ ଦେଶପ୍ରେମର ଅଭୁଲା 
ଇତିହାସ । ଏହି ବିଦ୍ରୋହ ଅନ୍ୟ ସ୍ଥାନମାନଙ୍କରେ ଶୀଘ୍ର ସମାପ୍ତ ହୋଇଥିଲା । କିନ୍ତୁ 
ସମ୍ବଲପୁରରେ ଏହାର ବହ୍ନି ୧୮୬ ୪ ପର୍ଯ୍ୟନ୍ତ ପ୍ରଜ୍ବଳିତ ରହିଥଲା | ଏହା ପଶ୍ଚିମ ଓଡ଼ିଶାର 
ପ୍ରଥମ ସ୍ଵାଧୀନତା ସଂଗ୍ରାମର ବୈଶିଷ୍ଟ୍ୟ । 


ଖୀ. ୧୮୫୭ରେ ସହୀଦ ହୋଇଥବା ଅନ୍ୟ ଏକ ପରିବାର 


ସେ ସମୟର ସମ୍ବଲପୁର ଜିଲ୍ଲାର ଏକ ଜମିଦାରୀ । ନାମ ଘେସ ବା ଘୈସ । 

ଜମିଦାର ଥିଲେ ମାଧୋସିଂହ । ଜାତିରେ ଆଦିବାସୀ । ସଂପ୍ରଦାୟ ବିଂଝାଲ | ତାଙ୍କର 
ଥିଲେ ତିନିଜଣ ପୁତ୍ର । ଯଥାକ୍ରମେ ହାତୀ, ବୈରି ଓ କୂଜଲ । ପୁତ୍ରମାନଙ୍କ ଜଣେ 
ଘନିଷ୍ଠ ବନ୍ଧୁ ଓ ସହଯୋଗୀ, ନାମ ସାଳିଗ୍ରାମ ସଂହ ବରିହା । ସେମାନଙ୍କ ଶତାଧ୍ବକ 
ସମର୍ଥକ ତାଙ୍କ ସଂଗରେ ବିଦ୍ରୋହ କରିଥଲେ ଅପରାଜେୟ ଇଂରେଜ ସେନାନୀ 
ସହିତ । ଏମାନଙ୍କୁ ସହାୟତା କରୁଥଲେ ମୂତ ନାରାୟଣ ସିଂହଙ୍କ ପୁତ୍ର ଗୋବିନ୍ଦ 
ସିଂହ । ୧୯୫୭ ସାଲରେ ବିଦ୍ରୋହରେ ଯୋଗ ଦାନ କରି ନାରାୟଣ ସିଂହ ଫାଶୀ 
ପାଇଥଲେ । ସେ ଥଲେ ମାଧୋ ସିଂହଙ୍କ ଜ୍ବାଇଁ । ସେହିପରି ପୁତ୍ର ଗୋବିନ୍ଦ ସିଂହ 
ଥିଲେ କୂଜଲ ସିଂହଙ୍କର ଜ୍ବାଇଁ । ଜ୍ବାଇର ସାଧୁ ଶବଦ ହେଲା ଜାମାତା । ପାହାଡ଼ 
ସିଙ୍ଗରାର ପୂର୍ବତନ ଜମିଦାର ଜନାର୍ଦନ ସିଂହ ଓ ଖଗେଶ୍ଵର ଦେଓଙ୍କ ଦାଦା କମଳ 
ସିଂହ ଏମାନଙ୍କୁ ସାହାଯ୍ୟ କରୁଥିଲେ ନିଷ୍ଠାର ସହିତ । 


ମାଧୋ ସିଂହ ନାରାୟଣ ସିଂହଙ୍କ ମୂତ୍ୟୁର ପ୍ରତିଶୋଧ ନେବାପାଇଁ ଦୃଢ଼ ପ୍ରତିଜ୍ଞ 
ଥଲେ । କାରଣ ଇଂରେଜମାଦେ ତାଙ୍କର ଜାମାତାଙ୍କୁ ହତ୍ୟା କରିଥିଲେ ଓ ସେମାନେ 
ତାଙ୍କୁ ବାର୍ଷିକ ଟ.୩୬୫ କର ଦେବାପାଇଁ ବାଧ୍ୟ କରୁଥିଲେ । ମାଧୋ ସିଂହ ବହୁତ 
ପ୍ରଜା ବସ୍ସଳ ଥଲେ ଓ ସେ ପ୍ରଜାମାନଙ୍କ ପାଖରୁ କିଛି କର ଆଦାୟ କରୁ ନ ଥଲେ । 
ମାଧୋ ସିଂହ ପ୍ରଥମେ ସିଂଘୋଡ଼ା ଘାଟିକୁ ନିଜର ଆୟତ୍ତରେ ରଖୁଲେ । ଏହା ସମ୍ବଲପୁର 
ନାଗପୁର ରାସ୍ତାର ମଧ୍ୟରେ ଅବସ୍ଥିତ ଥଲା । ଏହା ରାୟ ପୁରକୁ ମଧ୍ୟ ସଂଯୋଗ ସ୍ଥାପନ 
କରୁଥଲା । ସେ ତାଙ୍କର ଦେଶୀୟ ସୈନ୍ୟମାନଙ୍କୁ ଖଣ୍ଡା ଓ ଧନୂତୀରରେ ସଂଗ୍ରାମ କରିବା 
ପାଇଁ ତାଲିମ ଦେଇଥଲେ । ଏମାନେ ସୁରଜ ପାହାଡ଼ ଉପରେ ପ୍ରାୟତଃ ଲୁଚି 
ରହୁଥିଲେ । ଗଛ ମାନଙ୍କ ଡ଼ାଳରେ ବନଲଟା ସାହାଯ୍ୟରେ ବଡ଼ ବଡ଼ ପଥର ବାନ୍ଧି 
ରଖୁଥୁଲେ ! ଶତୁପକ୍ଷ ଲକ୍ଷ୍ୟସ୍ଥଳକୁ ପହଞ୍ଚିଲା ବେଳରେ ଏମାନେ ଳଟା ବନ୍ଧନକୁ କାଟି 
ଦେଉଥିଲେ । ଫଳରେ ପଥରମାନ ଶତ୍ତପକ୍ଷର ସୈନ୍ଯମାନଙ୍କ ଉପରେ ପଡ଼ୁଥିଲା । 
ଅନେକେ ପଥର ମାଡ଼ରେ ଭୟାନକ ଆଘାତ ପାଇ ମୂତ୍ୟୁପରଣ କରୁଥିଲେ ! 


ତା ୯.୧ ୨.୧୮୫୭ ଦିନ କେପ୍ଟେନ୍‌ ବ୍ରିଜ ତାଙ୍କର ସୈନ୍ୟ ସାମନ୍ତଙ୍କ 
ସହିତ ସିଂଘୋଡ଼ା ଘାଟିରେ ପଦାର୍ପଣ କଲେ | ମାଧୋ ସିଂହ ଓ ତାଙ୍କର ପୁତ୍ରମାନଙ୍କ 
ସହିତ ତାଙ୍କର ତୁମୁଳ ଯୁଦ୍ଧ ହେଲା | ଅବଶ୍ୟ ମାଧୋ ସିଂହ ସେମାନଙ୍କୁ ସଂପୂର୍ଣ୍ଣ ଭାବରେ 
ପ୍ରତିହତତ କରି ପାରି ନ ଥଲେ । ସେମାନେ ଏହି ଘାଟି ଅତିକ୍ରମ କଲା ପରେ 
କୁଦୋପାଲିକୁ ଯାଇ ଛବିଳ ସାଏଙ୍କୁ ନିହତ କରିଥଲେ । ଏହି ଦୁଃସମ୍ବାଦ ମାଧୋ ଓ 
ତାଙ୍କ ପୁତ୍ରମାନଙ୍କୁ ବହୁଳ ପରିମାଣରେ ପ୍ରତିହିଂସା ପରାୟଣ କରିଥଲା । ସିଂଘୋଡ଼ା 
ଘାଟିକୁ ଦଖଲ କରି ନିଜ ଅକ୍ତିଅରରେ ରଖୁବାପାଇଁ ଇଂରେଜମାନେ ବହୁତ ଚେଷ୍ଟା 

କଲେ । କେପ୍ଟେନ୍‌ ସେକ୍ପିଅର ରାୟପୁରରୁ ଏକ ଅଶ୍ଵାରୋହୀ ବାହିନୀ ଧରି ସିଂଘୋଡ଼ା 
ଘାଟିରେ ପହଂଚିଲେ | ସେମାନେ ଅବିଳମ୍ବେ ତାଙ୍କର ଆକ୍ରମଣ ଆରମ୍ଭ କଲେ | ଅପର 
ପକ୍ଷରେ ଥଲେ ମାଧୋ ସିଂହଙ୍କ ପୁତ୍ର ହାତୀ ସିଂହ । ପ୍ରାୟ ୪ ଘଣ୍ଟା ଧରି ଗୁଳି ବିନିମୟ 
ହୋଇଥିଲା । ବିଦ୍ରୋହୀମାନଙ୍କ ମଧ୍ୟରୁ ୧୧ ଜଣ ମୂତ୍ୟୁବରଣ କଲେ । ଇଂରେଜ 
ପକ୍ଷର ୪ ଜଣ ଅଶ୍ବାରୋହୀଙ୍କ ପ୍ରାଣ ଗଲା । ହାତୀସିଂହ ଆଘାତ ପାଇ ଘାଟି ମଧ୍ୟରେ 
ଲୁଚି ରହିଲେ । ଆନାହାରରେ ଏକ ଗିରି ଶୃଙ୍ଗ ମଧ୍ୟରେ ତାଙ୍କୁ କିଛି ଦିନ ଛପି ରହିବାକୁ 
ପଡ଼ିଲା । କିନ୍ତୁ ସିଂଘୋଡ଼ା ଘାଟି ଇଂରେଜମାନେ ଅଧ୍ବକାର କରି ପାରିଲେ ନାହିଁ । ପୁଣି 
ଥରେ ଫେବୃୟାରୀ ମାସରେ ଉଡ଼ବ୍ରିଜ ଘାଟି ଦଖଲ କରିବାପାଇଁ ଚେଷ୍ଟା କଲେ । 
ବିଦ୍ରେହୀମାନେ ଏଥର ତାଙ୍କ ଗତିରୋଧ କରିବାକୁ ସମର୍ଥ ହୋଇଥିଲେ ! କିଛି ସମୟ 
ଖଣ୍ଡମୁଦ୍ଧ ହୋଇଥିଲା । ବିଦ୍ରୋହୀ ନେତା ହାତୀ ସିଂହ ତାଙ୍କର ଖଣ୍ଡା ଚୋଟରେ 
ଉଡ଼୍‌ବ୍ରିଜଙ୍କ ମସ୍ତକ ଛେଦନ କଲେ । ଫେବୃୟାରୀ ତା୧୪ ଦିନ କେପ୍ଟେନ୍‌ ଓାଟର୍ଲୁ 
ଉତ୍‌ବ୍ରିଜଙ୍କ ଛିନ୍ନ ମସ୍ତକ ନେଇ ସମ୍ବଲପୁର ଫେରିଲେ । 


କମିଶନର କକବର୍ଣ୍ଣଙ୍କ ପାଇଁ ସମସ୍ୟା ଗୁରୁତର ହେଲା | ସେ କଠୋର ଓ 
ନିଶୁର ଭାବରେ ଖର୍‌ସଲ୍‌ ଜମିଦାରଙ୍କ ଫାଶୀ ଦେଲେ । ଗୋଡ଼ଭଗା, କୋଲାବିରା, 
ଲଖନପୁର ଓ ଭେଡ଼େନ ଜମିଦାରୀମାନଙ୍କୁ ଉଚ୍ଛେଦ ଓ ବାଜ୍ୟାପ୍ତ କରାହେଲା | କର୍ଣ୍ଣେଲ 
ଫର୍ଷ୍ର୍‌ ୧୮୫୮ର ଶେଷ ଭାଗରେ ମେଜର ଇମ୍ପେଙ୍କ ସହ ଘୈସ ଆକ୍ରମଣ 
କଲେ । ବୃଦ୍ଧ ଜମିଦାର ମାଧୋ ସିଂହଙ୍କ ଗିରଫ କରାହେଲା | ସେ ୩୦.୧ ୨.୧୮୫୮ 
ଦିନ ସମ୍ବଲପୁର ଜେଲରେ ଫାଶୀ ପାଇଲେ । ଏହାଦ୍ଵାରା ବିଦ୍ରୋହ ସମାପନ ହେଲା 
ନାହିଁ । ବରଂ" ତାଙ୍କ ପୁତ୍ରମାନେ ପ୍ରତିଶୋଧ ନେବାପାଇଁ ଅଧ୍ବକ କ୍ରିୟାଶୀଳ ହେଲେ । 
ବିଦ୍ରୋହର ଆକାର ଓ ପରିସର ବୃଵ୍ଧି ହେଲା ବିଦ୍ରୋହ ବହ୍ନି ଖଡ଼ିଆଳ, ବିନ୍ଦ୍ର ନୂଆଗଡ଼, 
ଜୁନାଗଡ଼ ଓ ରାୟପୁର ପର୍ଯ୍ୟନ୍ତ ମାଡ଼ିଗଲା । କୁଜଲ ସିଂହଙ୍କ ଜ୍ବାଇଁ ଗୋବିନ୍ଦ ସିଂହ 
ମଧ୍ୟ ବିଦ୍ରୋହରେ ସାମିଲ ହେଲେ । ବିଦ୍ରୋହୀମାନଙ୍କୁ କାବୁ କରିବାରେ ଫର୍‌ଷ୍ଟର୍‌ଙ୍କ 
ସେନାବାହିନୀ ବିଫଳ ହେଲେ । ଖଡ଼ିଆଳ ରାଜା କ୍ୃଷ୍ଣଚନ୍ଦୁ ସିଂହ ଓ ବିନ୍ଦ୍ରା ନୂଆଗଡ଼ର 
ରାଜା ଉମାରାଓ ସିଂହ ବିଦ୍ରୋହୀମାନଙ୍କ ପ୍ରତ୍ୟକ୍ଷରେ ସାହାଯ୍ୟ କଲେ । ୧୮୬୫ ପର୍ଯ୍ୟନ୍ତ 
ଏକ ଅଶାନ୍ତ ଅବସ୍ଥା ବଳବତ୍ତର ରହିଲା । ଇଂରେଜମାନେ ନିରାଶ ହେଲେ । 


ଇଂରେଜମାନଙ୍କୁ କିଛି ଅଭିନବ ଉପାୟ ଉଦ୍ଭାବନ କରିବାକୁ ଆବଶ୍ୟକ 
ହେଲା । ସେମାନେ ଆପୋଷ ମିଳାମିଶା ପାଇଁ ମଧ୍ୟ ଚେଷ୍ଟା କଲେ । କିନ୍ତୁ ତାଙ୍କର 
ଭିତିରି ଷଡ଼ଯନ୍ତ୍ର ଓ କୂଟଚକ୍ରାନ୍ତ ପଦାରେ ପଡ଼ିଲା | ସିପାହୀ ବିଦ୍ରୋହର କବଳରୁ ରକ୍ଷା 
ପାଇବା ପରେ ଇଂରେଜମାନେ ସମ୍ବଲପୁରର ସୁରେନ୍ଦ୍ର ସାଏଙ୍କ ବିଦ୍ରୋହକୁ ଦମନ 

~~ a= 


କରିବାପାଇଁ ସମସ୍ତ ଶଲ୍ତି ବିନିଯୋଗ କଲେ । କ୍ଲାନ୍ତ ଓ ଅବିଶ୍ରାନ୍ତ ବିଦ୍ରୋହୀମାନେ ଧରା 
ପଡ଼ିଲେ । ହାତୀ ସିଂହଙ୍କୁ ଆଣ୍ଡାମାନ ସେଲୁଲାର୍‌ ଜେଲକୁ ପ୍ରେରଣ କରାହେଲା । ନିର୍ବାସିତ 
ଅବସ୍ଥାରେ ସେ ସେହି ଜେଲରେ ମୂତ୍ୟଯୁବରଣ କଲେ । କୂଜଲ ସିଂହ ଓ ସାଲିଗ୍ରାମ 
ବରିହା ସମ୍ବଲପୁର ଜେଲରେ ଫାଶୀ ପାଇଲେ । ବେରୀ ସିଂହ ବହୁଦିନ କାରାଗାର 
ମଧ୍ୟରେ ଅଶ୍ରୁମୋଚନ କରି ନିରୋଳା ଜୀବନ ଯାପନ କଲେ । ନାନାବିଧ ନିର୍ଯ୍ୟାତନା 
ଭୋଗ କରି ସେ ବହୂତ ଦୁର୍ବଳ ହେଲେ । ପରିଶେଷରେ ବସନ୍ତ ରୋଗରେ ପୀଡ଼ିତ 
ହୋଇ ସେ ମୂତ୍ୟୁବରଣ କଲେ । 


ଇଂପେଙ୍କ ସହିତ ସାଲିସ କରିପାରିଥିଲେ ହୁଏତ ଏ ପରିବାର ବହୁତ ସୁଖମୟ 
ଜୀବନ ଓ ଏିଶ୍ଵର୍ଯ୍ୟ ଭୋଗ କରିପାରିଥାନ୍ତେ । କିନ୍ଧୁ ବିପ୍ଲବୀ ଓ ବୀର ଭାବରେ ଜୀବନ 
ଶିଖାକୁ ନିର୍ବାପିତ କରି ସେମାନେ ଶହୀଦ ହେବା ପାଇଁ ଶ୍ରେୟସ୍ବର ମନେ କରିଥିଲେ । 
ଗୋଟିଏ ପରିବାରର ପାଂଚ ଜଣ ବିଦ୍ରୋହୀ ହୋଇ, ବିରାଟ ଶକ୍ତି ଇଂରେଜମାନଙ୍କ 
ବିରୁଦ୍ଧରେ ସଂଗ୍ରାମ କରି ପ୍ରାଣବଳି ଦେଇଥିଲେ । ଏହା ନିଶ୍ଚୟ ଏକ ବିରଳ ଦୃଷ୍ଟାନ୍ତ । 
ମୁକ୍ତି ସଂଗ୍ରାମର ଇତିହାସରେ ଏମାନେ ଚିରଦିନ ପାଇଁ ଅମର । 


ଅସହଯୋଗ ଆନ୍ଦୋଳନ 


ସମ୍ବଲପୁରରେ ଅସହଯୋଗ ଆନ୍ଦୋଳନ ଏକ ରୋମାଂଚକର କାହାଣୀ । 
ଓଡ଼ିଶା ଆନ୍ଦୋଳନରେ ଏହାର ବୈଶିଷ୍ଟ୍ୟ ସର୍ବାଧୂକ । କାରଣ ଏହାକୁ ଉନ୍ମୋଚିତ 
କରିଥଲେ ଜିଲ୍ଲା ସ୍ତୁଲର ଛାତ୍ରମାନେ । ନେତୃତ୍ଵ ନେଇଥିଲେ ଜଣେ କୋମଳମତି 
ଛାତ୍ର । ନାମ ଥଲା ଜଗନ୍ନାଥ ମିଶ୍ର । ତାଙ୍କ ସହିତ ଯୋଗଦାନ କରିଥଲେ ନୃସିଂହ 
ଗୁରୁ । ୧୯ ୨୧ର କଥା | ସମ୍ବଲପୁର ଥଲା ଏକ ପଛୁଆ ଅଂଚଳ । ଶିକ୍ଷା ଦୀକ୍ଷାରେ ଏ 
ଅଂଚଳର ଲୋକମାନେ । ପୂର୍ବାଂଚଳ ଲୋକମାନଙ୍କ ପାଖରୁ ବେଶ୍‌ ପଛରେ ଥିଲେ । 
କିନ୍ତୁ ସ୍ଵାଧୀନତା ସଂଗ୍ରାମରେ ଏମାନେ ଥଲେ ବହୁତ ଆଗୁଆ । ସମ୍ବଲପୁର ଜିଲ୍ଲା ସ୍କୁଲ 
ଛାତ୍ରମାନେ ସମଗ୍ର ଦେଶରେ ସର୍ବପ୍ରଥମେ ସ୍କୁଲ ବର୍ଚ୍ଚନ କରି ସୃଷ୍ଠି କରିଥିଲେ ଏକ 
ନୂତନ ଇତିହାସ । ସମଗ୍ର ଦେଶରେ ଚହଳ ପଡ଼ିଗଲା । ଏପରିକି କଲିକତାର  ସର୍ଭେଣ୍ଡ' 
ପତ୍ରିକାରେ ସଂପାଦକ ଶ୍ୟାମସୁନ୍ଦର ସମ୍ବଲପୁର ଛାତ୍ରମାନଙ୍କୁ ଭୂୟସୀ ପ୍ରଶଂସା କରି ମତ 
ପ୍ରକାଶ କରିଥିଲେ ଯେ କଲିକତା ନଗରୀରେ ଯେଉଁ ଉନ୍ନାଦନା ଦେଖା ଯାଇନାହିଁ ତାହା 
ଜଂଗଲ ମଧ୍ୟରେ ସମ୍ବଲପୁରରେ ଦେଖୁବାକୁ ମିଳିଲା । ସ୍କୁଲ ବର୍ନନ କରି ଆନ୍ଦୋଳନରେ 
ଯୋଗ ଦେଇଥିବା ଛାତ୍ରମାନଙ୍କ ମଧ୍ୟରୁ ଅରୁଣ ଦାସ, ମହମ୍ମଦ ହୁସେନ, ଅବଦୁଲ 
ମଜିଦ୍‌, ଲକ୍ଷ୍ମୀନାରାୟଣ ମିଶ୍ର, ଚନ୍ଦ୍ରଶେଖର ପାଣିଗ୍ରାହୀ, ବେନିମାଧବ ସୂପକାର, ଗୌରୀ 
ଶଂକର ସାହାଣୀ ଓ କୃତାର୍ଥ ଆଚାର୍ଯ୍ୟ ଆଦି ଅନ୍ୟତମ । ସନ୍ଧ୍ୟାରେ ବାଲିବନ୍ଧାଠାରେ 

ଏକ ସଭାର ଆୟୋଜନ ହୋଇଥଲା ¦! ସଭାରେ ଉଦ୍‌ବୋଧନ ଦେଇଥୁଲେ ଚନ୍ଦ୍ରଶେଖର 
ବେହେରା, ରତନ ସିଂହ ଭୋଇ, ମହେନ୍ଦ୍ର ନାଥବର୍ମା ଓ ଜନାର୍ଦନ ସୂପକାର । ତା 
୨ ୧ . ୧. ୧୯ ୨୧ ଦିନ ବୂଢ଼ାରଜା ପାହାଡ଼ର ପାଦଦେଶରେ ଛାତ୍ରମାନେ ଏକ ବିରାଟ 
ସଭାର ଆୟୋଜନ କରିଥଲେ | 


ସମ୍ବଲପୁର ସହରରେ ହରତାଳ ପାଳନ କରାହେଲା । ଏହା କୁଚିଣ୍ଡା, 
ଝାରସୁଗୁଡ଼ା ଓ ବରଗଡ଼ ଅଂଚଳକୁ ସଂକ୍ରମିତ ହେଲା । ବରଗଡ଼ର ଚତୁର୍ଭୁଜ ଶର୍ମ, 
ଅତାବିରାର ଦପ୍ତରୀ ନାୟକକୁ କୁଚିଣ୍ଡାର ଦାଶରଥ ମିଶ୍ର ଏହି ଅସହଯୋଗ 
ଆନ୍ଦୋଳନରେ ଅଂଶଗ୍ରହଣ କଲେ । ଭେଡ଼େନ ଅଂଚଳରେ ଘନଶ୍ୟାମ ପାଣିଗ୍ରାହୀ ଓ 
ପଦ୍ଧପୁରରେ ହଜାରି ପଟେଲ ଆନ୍ଦୋଳନରେ ନେତୃତ୍‌ ନେଇଥଲେ । ପଡ୍ତିତ 
ଲକ୍ଷ୍ମୀନାରାୟଣ ମିଶ୍ର ଆନ୍ଦୋଳନର କର୍ଣ୍ଣଧାର ଥିଲେ । ସୋନପୁର ଅଂଚଳର ବରିଷ୍ଠ 
ସ୍ଵାଧୀନତା ସଂଗ୍ରାମୀ ସତ୍ଯାନନ୍ଦ ହୋତା ସମ୍ବଲପୁରର ସତ୍ଯାଗ୍ରହୀମାନଙ୍କ ସହିତ 
ଯୋଗଦାନ କରିଥଲେ । ଚନ୍ଦ୍ରଶେଖର ପାଣିଗ୍ରାହୀ, ତ୍ରିଲୋଚନ ଦେଓ, ଜନାର୍ଦନ ପୂଝାରୀ 
ଆଦି ମଧ୍ୟ ଅସହଯୋଗ ଆନ୍ଦୋଳନରେ ପ୍ରମୁଖ ଭୂମିକା ଗ୍ରହଣ କରିଥିଲୋ ଝାରସୁଗୁଡ଼ା 
ଏହି ଆନ୍ଦାଳନର ମୁଖ୍ଯ କେନ୍ଦ୍ର ଥଲା । ପ୍ରାୟ ଦୁଇହଜାର ସତ୍ୟଯାଗ୍ରହୀ ଆନ୍ଦୋଳନରେ 
ଅଂଶ ଗ୍ରହଣ କରିଥୁଲେ । 


ଏହି ପରିପ୍ରେକ୍ଷୀରେ ସମ୍ବଲପୁର ସହରରେ ଏକ ଜାତୀୟ ବିଦ୍ୟାଳୟ ସ୍ଥାପିତ 
ହୋଇଥଲା । ଏହାର ଉଦ୍ୟୋକ୍ତା ଥିଲେ ଚନ୍ଦ୍ରଶେଖର ବେହେରା । ଏହା ସମ୍ବଲପୁର 
ଫ୍ରେଜର କୃବଠାରେ ଆରମ୍ଭ ହୋଇଥଲା । ଛାତ୍ରମାନେ ଝାଡ଼ୁଆପଡ଼ାରେ ହଷ୍ଟୋଲ 
କରିଥଲେ । ଘର ଦେଇଥିଲେ ବ୍ରଜମୋହନ ପଣ୍ଡା । ଏହି ବିଦ୍ୟାଳୟରେ ଶଙ୍କର ପ୍ରସାଦ 
ପାଢ଼ୀ, ସୟଦ ଅବଦୁଲ ଓ ବଳଦେବ ବହିଦାର ପ୍ରଥମେ ଶିକ୍ଷକ ଭାବରେ କାର୍ଯ୍ୟାରମ୍ଭ 
କରିଥିଲେ | ପରେ ଆସିଲେ ପଣ୍ଡିତ ନୀଳକଂଠ ଦାସ । ସେ କଲିକତାରେ ଅଧ୍ୟାପକ 
ଭାବରେ କାର୍ଯ୍ୟରତ ଥଲେ । ସେ ସ୍ବେଚ୍ଛାକୃତ ଭାବରେ ଏହି ଅଧ୍ୟାପକ ଚାକିରୀ 
ପରିତ୍ୟାଗ କରି ସଂଗ୍ରାମରେ ଯୋଗଦାନ କରିଥଲେ । ଗୋପବନ୍ଧୁ ଦାସ ଓ ଭାଗିରଥୀ 
ମହାପାତ୍ର ମଧ୍ୟ ଏହି ଜାତୀୟ ବିଦ୍ୟାଳୟରେ କିଛି ସମୟ ପାଇଁ ଶିକ୍ଷକତା କରିଥଲେ | 
ତା ୧୭. ୧. ୧୯ ୨୧ ଦିନ ସମ୍ବଲପୁରରେ ନୀଳକଣ୍ଠ ଦାଶଙ୍କୁ ବିରାଟ ସମ୍ର୍ବନା ଦେଇ 
ସମ୍ମାନିତ କରାହୋଇଥଲା । ନୀଳକଣ୍ଠ ଓ ଗୋପବନ୍ଧୁ ଚନ୍ଦ୍ରଶେଖର ବେହେରାଙ୍କ ଘରେ 
ରହୁଥିଲେ । ଜାତୀୟ ବିଦ୍ୟାଳୟରେ ସର୍ବମୋଟ ୨୦୦ଜଣ ଛାତ୍ର ନାମ 
ଲେଖାଇଥିଲେ । 


ସମ୍ବଲପୁରର ଜାତୀୟ ବିଦ୍ୟାଳୟ ଉପକୂଳ ନେତାମାନଙ୍କୁ ବହୁତ ଆକର୍ଷିତ 

କରୁଥଲା । ବିହାର ପାଟଣାରେ ମଧ୍ୟ ଏ ବିଦ୍ୟାଳୟ ପାଠପଢ଼ା ଉପରେ ଆଲୋଚନା 
ହେଉଥଲା । ସମ୍ବଲପୁରର ଚକ୍ରଧର ପଣ୍ଡା ଓ ଗଣେଶପ୍ରସାଦ ପାଢ଼ୀ ପାଟଣାରେ 
ଇଂଜିନିଅରିଂ ପାଠ ପଢୁଥିଲେ ।ସେମାନେ ଜାତୀୟ ଚେତନାରେ ଉଦବୁଦ୍ଧ ହୋଇ ପାଠ 
ଛାଡ଼ି ସମ୍ବଲପୁରକୁ ଚାଲି ଆସିଲେ । ଏମାନେ ମଧ୍ଯ ଜାତୀୟ ବିଦ୍ୟାଳୟର ଛାତ୍ର 
ହେଲେ । ସମ୍ବଲପୁରର ଅନେକ ବୟସ୍ତ ବୁଵ୍ଧିଜୀବୀ ତାଙ୍କର ବୃରି ଉପରେ ବିଶେଷ 
ଗୁରୁତ୍‌ ନ ଦେଇ, ପିଲାମାନଙ୍କୁ ପାଠ ପାଢ଼ାଇବା ପାଇଁ ଏ ବିଦ୍ୟାଳୟରେ ଅବୈତନିକ 
ଶିକ୍ଷକତା କରିଥଲେ । ସେମାନଙ୍କ ମଧ୍ୟରୁ ଅନ୍ବିକା ପ୍ରସାଦ ପଟ୍ଟନାୟକ, ବାଳମୁକୁନ୍ଦ 
ମିଶ୍ର ଅନନ୍ତରାମ ବେହେରା, କମନପ୍ରସାଦ ଗୁରୁ ଓ ଭଗବାନ ପ୍ରସାଦ ରେୱାନି 
ଅନ୍ୟତମ । ଶିକ୍ଷକ ନୀଳମଣି ମହାକୁଡ଼ଙ୍କ ଅବଦାନ ଚିରସ୍ମରଣୀୟ । ସେ ଉପକୂଳର 
ନେତାମାନଙ୍କ ସହିତ ବନ୍ଧୁତା ସ୍ଥାପନ କରି ସମ୍ବଲପୁର ଓ କଟକ ସହିତ ଯୋଗସୂତ୍ର 
ସ୍କାପନ କରୁଥିଲେ । ଗୋପବନ୍ଧୁ ଚୌଧୁରୀଙ୍କ ବରି ଆଶ୍ରମରେ ସେ ତାଲିମ 
ପାଇଥିଲେ । 


ଉକ୍ତ ଜାତୀୟ ବିଦ୍ୟାଳୟରେ ଓଡ଼ିଆ ଭାଷାରେ ଶିକ୍ଷା ଦାନ 
କରାହେଉଥୁଲା | ସର୍ବଭାରତୀୟ ସ୍ତରରେ ଛାତ୍ରମାନଙ୍କୁ ସବଳ କରିବାପାଇଁ, ହିନ୍ଦୀଭାଷା 
ଶିକ୍ଷା ଉପରେ ମଧ୍ୟ ଗୁରୁତ୍ଵ ଦିଆହେଉଥଲା । ଉପକୂଳ ଅଂଚଳରେ କିନ୍ତୁ ହିନ୍ଦୀ ଭାଷା 
ଶିକ୍ଷା ଉପରେ ପ୍ରାଧାନ୍ୟ ଦିଆ ହେଉ ନ ଥଲ । ଏହା ଥଲା ସମ୍ବଲପୁର ଜାତୀୟ 
ବିଦ୍ୟାଳୟର ବିଶେଷତୃ । ପିଲାମାନେ ତିନୋଟି କୌଳିକ ବିଦ୍ୟା ଉପରେ ତାଲିମ 
ପାଉଥିଲେ । ସେସବୁ ହେଲା, ସୂତାକଟା, ଲୁଗାବୁଣା ଓ ବଢ଼େଇ କାମ । ବଢ଼େଇ 
ଶିକ୍ଷକ ଜଙ୍ଗଲି ମିସ୍ତ୍ରୀଙ୍କ ନିଷ୍ଠା ଓ ସ୍ବାର୍ଥତ୍ୟାଗ ଛାତ୍ରମାନଙ୍କ ପାଇଁ ଆଦର୍ଶ ହୋଇଥଲା । 
ସେ ଶିଶୁକାଠରେ ଚରଖା ତିଆରି କରୁଥିଲେ । ବ୍ରଜମୋହନ ପଣ୍ଡା ସୁଲଭ ଦରରେ 
ଚରଖା କିଣି ଛାତ୍ରମାନଙ୍କୁ ଦାନ କରୁଥିଲେ । ଗୌରାଙ୍ଗ ମେହେର ଛାତ୍ରମାନଙ୍କୁ ଲୁଗାବୂଣା 
ଉପରେ ଶିକ୍ଷା ଦେଉଥୂଲେ । ବିଦ୍ୟାଳୟ ଭିତରେ ୧ ୦ଗୋଟି ମଂଗା ବସା 
ହୋଇଥଲା | ଖଦିଲୁଗା ତିଆରି କରି ସୁଲଭ ଦରରେ ବିକ୍ରି କରା ହେଉଥଲା | ସମ୍ବଲପୁର 
ଭୁଲିଆପଡ଼ାରେ ବାସବାସ କରୁଥିବା ଅରକ୍ଷିତ ମେହେର ମଧ୍ୟ ଏହି ଜାତୀୟ 
ବିଦ୍ୟାଳୟରେ କେତେଦିନ ଶିକ୍ଷକତା କରିଥଲେ ! ପରବର୍ଶୀ କାଳରେ ତାଙ୍କର ପୁତ୍ର 
ରାଧାଶ୍ୟାମ ମେହେର ବାନ୍ଧକଳାରେ ନିପୁଣତା ଲାଭ କରି ମେହେର ମାନଙ୍କୁ ସମଗ୍ର 
ଭାରତରେ ପରିଚିତ କରାଇଥଲେ । ସେ ମଧ୍ୟ ଥଲେ ଜଶେ ସ୍ଵାଧୀନତା ସଂଗ୍ରାମୀ ଓ 
ସମାଜସେବୀ । କଟକରେ ଏକ ଉତ୍କଳ ସ୍ଵରାଜ୍ୟ ଶିକ୍ଷା ପରିଷଦ ଗଠିତ ହୋଇଥିଲା । 
ଏହି ପରିଷଦର ତର୍ତ୍ାବଧାନରେ ଜାତୀୟ ବିଦ୍ଯାଳୟମାନ ପରିଚାଳିତ ହେଉଥଲା । 
କଟକ, ପୁରୀ ଓ ବାଲେଶ୍ଵର ଜିଲ୍ଲାରେ ମଧ୍ଯ ଜାତୀୟ ବିଦ୍ଯାଳୟମାନ ସ୍ପାପିତ 

ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ସଂକ୍ଷିସ୍ତ ଇତିହାସ 


ହୋଇଥଲା | ସମ୍ବଲପୁର ସହରର ଜଗନ୍ନାଥ ମିଶ୍ର ଦାମୋଦର ପାଢ଼ୀ ଓ ଅରୁଣ କୁମାର 
ଦାସ ପ୍ରବେଶିକା ପରୀକ୍ଷାରେ ଉତ୍ତୀର୍ଣ୍ଣ ହୋଇଥଲେ ! 


ସମ୍ବଲପୁର ଜାତୀୟ ବିଦ୍ଯାଳୟକୁ, ଛାତ୍ରମାନଙ୍କ ମଧ୍ଯରେ ଦେଶପ୍ରେମ 
ଜାଗରଣ କରିବାପାଇଁ କଟକରୁ ' ଉଜ୍କଳ ସେବକ”, “ସାଧନା” ଓ “ସେବା” ଆଦି 
ପତ୍ରିକାମାନ ପ୍ରେରଣ କରାହେଉଥୁଲା | ଛାତ୍ରମାନେ ଏସବୁ ପତ୍ରିକାମାନ ହୃଦୟର ସହିତ 
ପାଠ କରୁଥିଲେ | ଛାତ୍ରମାନଙ୍କ କଂଗ୍ରେସ ଦଳ ପ୍ରତି ଅନୁରକ୍ତି ଜାଗ୍ରତ ହେଲା । ବରିଷ୍ଠ 
ଆଇନଜୀବୀ ଚନ୍ଦ୍ରଶେଖର ବେହେରା କଂଗ୍ରେସର ସଭାପତି ଭାବରେ ନିର୍ବାଚିତ 
ହେଲେ । ତାଙ୍କର ସଂପାଦକ ହେଲେ ଧରଣୀଧର ମିଶ୍ର । ସେ ସମ୍ବଲପୁର ଅଂଚଳର 
ପ୍ରଥମ ମେଟ୍ରିକ୍ୟୁଲେଟ୍‌ । । ସମ୍ବଲପୁର ଜାତୀୟ ବିଦ୍ୟାଳୟକୁ ଅତିଥ ଭାବରେ ଥରେ 
ପଦାର୍ପଣ କରିବାକୁ ଗାନ୍ଧିଜୀଙ୍କୁ ଅନୁରୋଧ କରା ହୋଇଥଲା । ତା ୬.୫.୨୧ ଦିନ 
ଗାନ୍ଧିଜୀ ସାବରମତୀ ଆଶ୍ରମରୁ ଚନ୍ଦ୍ରଶେଖର ବାବୁଙ୍କୁ ତାଙ୍କ ଚିଠିର ଉତ୍ତର ପ୍ରେରଣ 
କରିଥିଲେ । ଚନ୍ଦ୍ରଶେଖର ବାବୁଙ୍କୁ ଓକିଲ ଅଚ୍ୟୁତାନନ୍ଦ ପୁରୋହିତ ବହୁତ ସାହାଯ୍ଯ 
କରୁଥିଲେ । ସ୍କୁଲକୁ ପରିଚାଳନା କରିବା ପାଇଁ ଚନ୍ଦ୍ରଶେଖର ବାବୁ ଚାନ୍ଦା ସଂଗ୍ରହ 
କରୁଥିଲେ । କିନ୍ତୁ ପ୍ରକୃତରେ ସେ ନିଜ ଟଙ୍କାରେ ସ୍କୁଲର ଆସବାବପତ୍ର, ଟେବୁଲ, 
ଚୌକି ଓ ଆଲମାରୀ ଆଦି କିଣୁଥିଲେ । 


୧୮.୫. ୧୯୨୧ ଦିନଠାରୁ “ସେବା” ପତ୍ରିକା ସମ୍ବଲପୁର ଛାପାଖାନାରୁ 
ପ୍ରକାଶ ଲାଭ କଲା । ଏହାର ସଂପାଦକ ଦାୟିତ୍ଵ ନେଲେ ସ୍ବୟଂ ନୀଳକଂଠ ଦାସ । 
ଅସହଯୋଗ ଆନ୍ଦୋଳନରେ ଯୋଗ ଦେବାପାଇଁ ବହୁତ ମାନ୍ୟଗଣ୍ୟ ବ୍ୟକ୍ତି ୧୯ ୨୧ 
ଜୁନ ବେଳକୁ ଆଗ୍ରହ ପ୍ରକାଶ କରିଥଲେ । ପୂର୍ଣ୍ଚଚନ୍ଦ୍ର ଦାସ ଏମାନଙ୍କ ମଧ୍ଯରୁ 
ଅନ୍ୟତମ । ତାଙ୍କର ମୂଳ ଘର ଥୁଲା ପୁରୀ । ପଟ୍ଟନାୟକ ପଡ଼ାର ମଧ୍ୟ ଇଂରାଜୀ 
ବିଦ୍ୟାଳୟରେ ଶିକ୍ଷକତା କରିବାପାଇଁ ସେ ଆସିଥିଲେ, ସମ୍ବଲପୁର । ସେ ତାଙ୍କର 
ଚାକିରୀରୁ ଇସ୍ତଫା ଦେଇ ଯୋଗଦାନ କରିଥୁଲେ ସମ୍ବଲପୁର ଅସହଯୋଗ 
ଆନ୍ଦୋଳନରେ । ପୀତାମ୍ବର ଚନ୍ଦ୍ର ଦେ ଥୁଲେ ଜିଲ୍ଲାସ୍ତୁଲରେ ଜଣେ ସହକାରୀ ଶିକ୍ଷକ । 
ସେ ମଧ୍ଯ ନିଜର ଚାକିରୀକୁ ଜଳାଂଜଳି ଦେଇ ଜାତୀୟ ସ୍ରୋତରେ ଭାସି 
ଯାଇଥିଲେ । ସଚ୍ଚିଦାନନ୍ଦ ରାଓ ଥଲେ ଜଣେ ଗଂଜାମ ବାସିନ୍ଦା । ସେ ସମ୍ବଲପୁରର 
ପୋଲିଟିକାଲ ଏଜେଣ୍ଟ ଅଫିସରେ କିରାଣୀ କାମ କରୁଥିଲେ । ସେ ମଧ୍ୟ ଇସ୍ତଫା 
ଦେଲେ ଅସହଯୋଗ ଆନ୍ଦୋଳନରେ ଯୋଗ ଦେବା ପାଇଁ । ପୂର୍ଣ ଚନ୍ଦ୍ର ଦାସ ପରେ 
ନିଜ ଗ୍ରାମ ପୁରୀକୁ ଫେରିଗଲେ । ସେଠାରୁ ସେ ପ୍ରକାଶ କଲେ ତାଙ୍କର ସାପ୍ତାହିକ 
' ଶକ୍ତି । ଅସହଯୋଗ ଆନ୍ଦାଳନ ସମ୍ବଲପୁରରେ ବହୁତ ସଫଳ ହୋଇଥଲା । 

ଆନ୍ଦୋଳନର ସଫଳତା ବାର୍ରା ବିଜୁଳି ବେଗରେ ବ୍ୟାପିଗଲା । କଲିକତାରୁ ଏହି ସଫଳତା 
ଉପରେ ଅନୁଧ୍ୟାନ କରିବା ପାଇଁ ନିଖ୍ମଳ ଭାରତ କଂଗ୍ରେସ କମିଟୀ ସତୀଶଚନ୍ଦ୍ର ଦାସଗୁପ୍ତ 
ଓ ଶ୍ୟାମସୁନ୍ଦର ଚକ୍ରବର୍ରୀଙ୍କୁ ସମ୍ବଲପୁରକୁ ପ୍ରେରଣ କରିଥିଲେ । 


ସମ୍ବଲପୁରର ଅସହଯୋଗ ଆନ୍ଦୋଳନ ଇଂରେଜ ସରକାରଙ୍କୁ ବହୁତ ଭୟଭୀତ 
କରିଥଲା । ଏହାକୁ ଦମନ କରିବା ନିତାନ୍ତ ଦରକାର ପଡ଼ିଲା । ଡ଼େପୁଟି କମିଶନର 
ଏଫ.ସି.କିଙ୍ଗ ସମ୍ବଳପୁର ଅଂଚଳରେ ବହୁତ ଗସ୍ତ କଲେ । ଅଧସ୍ତନ କର୍ମଚାରୀ ମାନଙ୍କୁ 
ଆନ୍ଦୋଳନ ପ୍ରଶମିତ କରିବାପାଇଁ ନିର୍ଦ୍ଦେଶ ଦିଆହେଲା ! ଆନ୍ଦୋଳନରେ ଯୋଗଦାନ 
ତଥା ନେତୃତ୍ଵ ନେଉଥିବା ଲୋକମାନଙ୍କୁ ଜରିବାନା କରାହେଲା । ଧରଣୀଧରଙ୍କୁ ଟ ୨ ୫/ 
- ଜରିବାନା ଦେବାକୁ ପଡ଼ିଥିଲା | ଏହାଦ୍ଵାରା ବିଦ୍ରୋହ ପ୍ରଶମିତ ନ ହୋଇ ବରଂ ଅଧକ 
ଭୟାନକ ହେଲା । ରାଜପୁରର ଗୌନ୍ତିଆ ମଧୁକର ସାଏ ମଧ୍ୟ ଇଂରେଜ ବିରୋଧୀ 
ଆନ୍ଦୋଳନରେ ଯୋଗଦାନ କଲେ । ତାଙ୍କର ଶ୍ଵଶୁର ରମ୍ପେଲାର ଗୌନ୍ତିଆ ମଧ୍ୟ ଇଂରେଜ 
ବିରୋଧୀ ଆନ୍ଦୋଳନରେ ଯୋଗଦାନ କଲେ । ଝାରସୁଗୁଡ଼ାରେ କଂଗ୍ରେସ ନେତା ନୂସିଂହ 
ଗୁରୁ ଅଧକ ପ୍ରତିକ୍ରିୟାଶୀଳ ହେଲେ । ସେ କଂଗ୍ରେସ ସଂଗଠନକୁ ମଜବୂତ କରିବାପାଇଁ 
ଚେଷ୍ଟା କଲେ । ତାଙ୍କୁ ଅନ୍ତରର ସହିତ ସାହାଯ୍ୟ କରିଥିଲେ ଦାଶରଥ୍‌ ପାଙ୍ଟଯୋଷୀ । 
୨୧.୪.୧୯୨୧ ଦିନ ଝାରସୁଗୁଡ଼ାରେ ଏକ ବିରାଟ ସଭାର ଆୟୋଜନ. 
କରାହେଲା । ପ୍ରାୟ ୧୦୦୦ ଲୋକ ଏ ସଭାସ୍ଥଳରେ ରୁଣ୍ଡ ହୋଇଥିଲେ ।. ତିଳକ 
ସ୍ଵରାଜ ପାଣ୍ଠି ପାଇଁ ବହୁତ ଅର୍ଥ ସଂଗ୍ରହ କରାହେଲା | କର୍ମୀମାନଙ୍କୁ ନିଜ ନିଜ ଗ୍ରାମରେ 
ସଂଗଠନକୁ ମଜଭୁତ କରିବାପାଇଁ ଅନୁରୋଧ କରାହେଲା ! ରାମନାରାୟଣ ମିଶ୍ର ଗଲେ 
ନିଜ ଗ୍ରାମ ଧମାକୁ । ଅନ୍ତରାମ, ଅମ୍ଭିକାପ୍ରସାଦ ଓ ମହାବୀର ରହିଲେ ଝାରସୁଗୁଡ଼ା 
ଅଂଚଳରେ । ଲଇକେରାରେ ସଂଗଠନକୁ ଶକ୍ତ କରିବାପାଇଁ ଜାନକୀ ଦାସ ଅଗ୍ରୱାଲା 
ପ୍ରବଳ ଚେଷ୍ଟା କରିଥିଲେ । ଚନ୍ଦ୍ରଶେଖର ବେହେରା ନିଜେ ସମ୍ବଲପୁର ସହରର ଦାୟିତ୍ଵ 
ଗ୍ରହଣ କରିଥଲେ । ବରପାଲିରେ ଭାଗୀରଥୀ ପଟ୍ଟନାୟକ, ପଂଚପଡ଼ାରେ ଚିନ୍ତାମଣି 
ପୂଜାରୀ, ମାନପୁରରେ ଘନଷ୍ୟାମ ପାଣିଗ୍ରାହୀ, ପାଣିମୋରାରେ ଯଶୋବନ୍ତ ଭୋଇ, 
ସୋନପୁରରେ ରାମଚନ୍ଦ୍ର ଶତପଥୀ ଓ ସତ୍ୟାନନ୍ଦ ହୋତା ଅସହଯୋଗ ଆନ୍ଦୋଳନରେ 
ନେତୃତ୍ଵ ନେଇଥିଲେ । 


ବହୁଦିନ ଧରି ଓଡ଼ିଶା ଡ଼ିଭିଜନରେ ଅସହଯୋଗ ଆନ୍ଦୋଳନର ମୁଖ୍ୟ କେନ୍ଦ୍ର 
ଥିଲା ସମ୍ବଲପୁର । ଏ ସମୟରେ ଉନ୍କଳ ସମ୍ମିଳନୀର ଏକ ଅଧ୍ବବେଶନ ଚକ୍ରଧର ପୁରରେ 
ଅନୁଷ୍ଠିତ ହୋଇଥିଲା । କଂଗ୍ରେସ ସଭାପତି ଚନ୍ଦ୍ରଶେଖର ବେହେରା ଏ ଅଧବେଶନରେ 
ଯୋଗଦାନ କରିଥଲେ । ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନକୁ କଂଗ୍ରେସ ଏ ଅଧବେଶନରେ 

ସମର୍ଥନ ପ୍ରଦାନ କଲା । ବିହାରୀ-କଂଗ୍ରେସ ନେତାମାନଙ୍କ ପାଇଁ ସମ୍ବଲପୁରର ଆଭିମୁଖ୍ୟ 
ବିପଦଜନକ ମନେ ହେଲା । ଏହାପରେ ସେମାନେ ଓଡ଼ିଶା ବିଶେଷ କରି ସମ୍ବଲପୁର 
ନେତାମାନଙ୍କୁ ସନ୍ଦେହ ଚକ୍ଷୁରେ ଦେଖୁବାକୁ ଆରମ୍ଭ କରିଥଲେ । ସାମୂହିକ ଭାବରେ 
ଆନ୍ଦୋଳନ ଠିକ୍‌ ତାରି ବାଟରେ ଚାଲିଲା । ତା ୧୮.୬. ୧୯ ୨୧ ସମ୍ବଲପୁର ଇତିହାସ 
ପାଇଁ ଏକ ସ୍ମରଣୀୟ ଦିବସ । ଏ ଦିନ ମଜରୁଲ ହକ ଆସିଥିଲେ ସମ୍ବଲପୁର । ସେ 
ବିହାରର ସଦାକତ୍‌ ଆଶ୍ରମର ପ୍ରତିଷ୍ଠାତା । ମାଳୀ ବଗିଚାରେ ଏକ ସଭାର ଆୟୋଜନ 
କରାହେଲା । ପୌରୋହିତ୍ୟ କଲେ ଧରଣୀଧର ମିଶ୍ର । ସଭାଟି ଅନେକ ଦୃଷ୍ଟିରୁ ବେଶ୍‌ 
ତାପୂର୍ଯ୍ୟପୂର୍ଣ । ଜାରଣ ସଭାରେ ଆଲୋଚିତ ହୋଇଥଲା ହିନ୍ଦୁ ଓ ମୁସଲମାନ ମଧ୍ୟରେ 
ଆବଶ୍ୟକ ଏକତା ଉପରେ । ମଜରୁଲ ଜାତୀୟ ବିଦ୍ୟାଳୟ ପରିଦର୍ଶନ କଲେ । ସେ 
ମୁଗ୍ଧ ହେବା ସ୍ଵାଭାବିକ । ଖୁସିରେ ସେ ଟ. ୨ ୫/- ଦାମରେ ଏକ ଖଦି ଲୁଗା କ୍ରୟ 
କଲେ | ତା ୧୫.୧୦.୧୯୨୧ ଦିନ ଗୋପବନ୍ଧୁ କଲିକତା ଯିବା ଦାଟରେ 
ସମ୍ବଲପୁରକୁ ଆସିଥିଲେ । ତାଙ୍କୁ ସମ୍ମାନ ପ୍ରଦାନ କରାହେଲା । ବିଦ୍ୟାଳୟରେ ଏକ 
ସଭାର ଆୟୋଜନ କରାହେଲ । କଂଗ୍ରେସ ସଂଗଠନକୁ ଅଧକ ଶକ୍ତିଶାଳୀ କରିବାପାଇଁ 
ଆଲୋଚନା କରାହେଲା । ତା ୨୦.୧.୧୯୨୧ ଦିନ ଗୋପବନ୍ଧୁ ଆଉଥରେ 
ସମ୍ବଲପୁର ଆସିଲେ । ଝାରସୁଗୁଡ଼ାରେ ସଭା ହେଲା । ପୌରୋହିତ୍ୟ କଲେ ବାସୁଦେବ 
ପଣ୍ଡା । ତିଳକ ପାଣ୍ଠି ପାଇଁ ପୁଣି ଚାନ୍ଦା ସଂଗ୍ରହ କରାହେଲା । ଆନ୍ଦୋଳନର ସଫଳତା 
ପାଇଁ ଗୋପବନ୍ଧୁ ସମ୍ବଲପୁରର କର୍ମୀମାନଙ୍କୁ ଭୂୟସୀ ପ୍ରଶଂସା କରିଥଲେ । 


ତା ୧୭.୯. ୧୯୨୧ ଦିନ ଓେଲସ୍‌ ଯୁବରାଜ ଭାରତ ବୁଲି ଆସିଲେ । 
ତାଙ୍କୁ ହରତାଳ ଦ୍ଵାରା ସଂବର୍ଵନା ଜ୍ଞାପନ କରାହେଲା ! ସମ୍ବଲପୁରରେ ମଧ୍ୟ ହରତାଳ 
ପାଳିତ ହେଲା । ନମୁନା ଭାବରେ କୌଣସି ପାଇଖାନା ସେ ଦିନ ସଫା କରାଗଲା 
ନାହିଁ । 


ଖ୍ମୀଝ ୧୯ ୨୧ ଡ଼ିସେମ୍ବର ମାସରେ ଭାରତୀୟ ଜାତୀୟ କଂଗ୍ରେସର ଏକ 
ଅଧ୍ବବେଶନ ଅହମ୍ମଦାବାଦରେ ଅନୁଷ୍ଠିତ ହୋଇଥଲା । ଏହି ଅଧ୍ୟବେଶନରେ ଯୋଗଦାନ 
କରିବାପାଇଁ ଓଡ଼ିଶାରୁ ୧୨୭ ଜଣ ପ୍ରତିନିଧୂ ଅହମ୍ମଦାବାଦ ଗମନ କରିଥଲେ । ଏମାନଙ୍କ 
ମଧ୍ୟରୁ ୧୬ ଜଣ ଥିଲେ ସମ୍ବଲପୁର ଅଂଚଳର । ତାଙ୍କ ମଧ୍ୟରୁ ପ୍ରମୁଖ ଥଲେ ଗଣେଶ 
ପ୍ରସାଦ ପାଢ଼ୀ, ଭାଗୀରଥ ମିଶ୍ର, ଅମ୍ବିକା ମାଧବ ପଟ୍ଟନାୟକ, ଲକ୍ଷ୍ମୀନାରାୟଣ ମିଶ୍ର ଓ 
ଜଂଗଲି ମିସ୍ତ୍ରୀ । ସମ୍ବଲପୁରର ପ୍ରତିନିଧ୍ବମାନଙ୍କ ସହିତ ଗାନ୍ଧିଜୀ ନିଭୃତରେ ପ୍ରାୟ ଅଧଘଣ୍ଟା 
ପର୍ଯ୍ୟନ୍ତ କଂଗ୍ରେସ କାର୍ଯ୍ୟକ୍ରମ ଉପରେ ଆଲୋଚନା କରିଥଲେ । ପ୍ରସଙ୍ଗ କ୍ରମେ ସେମାନେ 
ଗାନ୍ଧିଜୀଙ୍କୁ ସମ୍ବଲପୁର ଆସିବା ପାଇଁ ଅନୁରୋଧ କରିଥୁଲେ । ସମ୍ବଲପୁର ପ୍ରତି ଗାନ୍ଧିଜୀଙ୍କ 

ବିଶେଷ ଦୁର୍ବଳତା ଓ ଆଗ୍ରହ ଥିଲା କଂଗ୍ରେସ ସଂଗଠନକୁ ଅଧକ ଶକ୍ତିଶାଳୀ କରିବାପାଇଁ 
ଉପକୂଳ ନେତାମାନେ ଅନେକ ସମୟରେ ସମ୍ବଲପୂରକୁ ଆସୁଥୂଲେ । ତା 
୨ ୪. ୧ ୦.୧୯ ୨ ୨ ଦିନ ନୀଳକଣ୍ଠ ଦାଶ ଓ ରାଜକୃଷ୍ଣ ବୋଷ ସମ୍ବଲପୁର ଆସିଲେ । 
ସଂଗଠନର କର୍ମକର୍ଭାମାନେ ନିର୍ବାଚନ କରିବା ସେମାନଙ୍କର ମୂଳ ଉଦ୍ଦେଶ୍ୟ ଥୁଲା । 
ନିର୍ବାଚନ ହେଲା । ପରିଚାଳନା କରିଥିଲେ ନୀଳକଣ୍ଠ ଦାସ । ଚନ୍ଦ୍ରଶେଖର ବେହେରା 


ସର୍ବସମ୍ମତି କ୍ରମେ ସଭାପତି ଭାବରେ ନିର୍ବାଚିତ ହେଲେ । ସଂପାଦକ ହେଲେ ରାମଚନ୍ଦ୍ର 
ମିଶ୍ର ଓ ସହ ସଂପାଦକ ଅମ୍ବିକା ପ୍ରସାଦ ପଟ୍ଟନାୟକ ! 


ଖ୍ମୀ. ୧୯୨୨ ସାଲରେ ଖଦି ଓ ଚରଖା ଆନ୍ଦୋଳନ ଉପରେ ଗୁରୁତ୍ଵ ଦିଆ 
ହୋଇଥଲା । ସମ୍ବଲପୁର ଏହି ଆନ୍ଦୋଳନରେ ଅଗ୍ରଣୀ ଭୂମିକା ଗଅହଣ କରିଥଲା । 
ଏହାର ପ୍ରଭାବ ସୋନପୁର ଉପରେ ମଧ୍ୟ ପଡ଼ିଥିଲା | ବରଗଡ଼, ରେମଣ୍ଡା, ବରପାଲି, 
ଝାରସୁଗୁଡ଼ା ଓ ତଳପଟିଆ ଆଦି ସ୍ଥାନରେ ବହୁ ସଂଖ୍ୟାରେ କମଦାମର ଖଦଡ଼ ଲୁଗା 
ବୁଣା ହୋଇଥଲା । ଅତାବିରାଠାରେ ବୃନ୍ଦାବନ ଗୁରୁ ଏ ଆନ୍ଦୋଳନକୁ ବିଶେଷ 
ଲୋକାଭିମୁଖୀ କରିପାରିଥିଲେ । ବରଗଡ଼ର ନେତା ଥିଲେ କୃତାର୍ଥ ଆଚାର୍ଯ୍ୟ । ତାଙ୍କର 
ପୃଷ୍ଠପୋଷକତା ଆନ୍ଦୋଳନକୁ ବହୁତ ଆଗେଇ ନେଲା । ଖଦିବସ୍ତ ପ୍ରତି ଲୋକମାନଙ୍କ 
ଆସକ୍ତି ଓ ଆଗ୍ରହ କ୍ରମେ କ୍ରମେ ବୃଦ୍ଧି ପାଇଲା । କଂଗ୍ରେସ ଦଳରେ ଯୋଗ ଦେଇ 
ନଥ୍୍‌ବା ଲୋକମାନେ ମଧ୍ୟ ଖଦିବସ୍ତ ପରିଧାନ କଲେ । ସମ୍ବଲପୁରରେ ଏକ ବିରାଟ 
ସଭା ବାଲିବନ୍ଧାରେ ଆୟୋଜିତ ହୋଇଥିଲା | ଏହି ସଭାରେ ହଜାର ସଂଖ୍ୟାରେ ବିଲାତି 
ଲୁଗା ପୋଡ଼ା ହେଲା । ଗାନ୍ଧିଜୀଙ୍କୁ ଏ ଖବର ବହୁତ ଖୁସି କରିଥଲା । ସମ୍ବଲପୁରକୁ 
ଯଥାଶୀଘ୍ର ଆସିବା ପାଇଁ ସେ ଚନ୍ଦ୍ରଶେଖର ବେହରାଙ୍କୁ ସାବରମତୀ ଆଶ୍ରମରୁ ପତ୍ରପ୍ରେରଣ 
କରିଥୁଲେ । ବର୍ରମାନ ସମ୍ବଲପୁରର ଆଇନଜୀବୀମାନେ ଅଦାଲତ ବର୍ଜନ କରି ଗାନ୍ଧିଜୀଙ୍କ 
ଆନ୍ଦୋଳନରେ ଯୋଗ ଦେଲେ । ଏମାନଙ୍କ ମଧ୍ୟରୁ ବୋଧ୍ରାମ ଦୁବେ, ଅଚ୍ୟୁତାନନ୍ଦ 
ପୁରୋହିତ ଓ ଭାଗୀରଥୀ ମିଶ୍ର ଅନ୍ୟତମ । 


ଫଳାଫଳ- ଆନ୍ଦୋଳନ ବସ୍ତୁତଃ ବିଫଳ ହୋଇଥଲା ବୋଲି ଅନେକ 
ଏତିହାସିକ ମତ ପୋଷଣ କରିଥାନ୍ତି । ଏହା ସତ୍ୟ ନୂହେଁ । ଅସହଯୋଗ ଆନ୍ଦୋଳନ 
ଭାରତୀୟମାନଙ୍କ ହୃଦୟରେ ଏକ ନୂତନ ଚେତନା ଉଦ୍ରେକ କରିଥଲା | ସମ୍ବଲପୁରରେ 
ଏହାର ଫଳ ଥୁଲା ସୁଦୂର ପ୍ରସାରୀ । ଲୋକମାନେ ଶିକ୍ଷା କରିଥଲେ 
ଆମ୍ବନିର୍ଭରଶୀଳତା । ଲୋକଙ୍କ ମନରେ ପୂନର୍ଜନ୍ସ ଲାଭ କରିଥଲା ନିର୍ଭାକତା, ଆମ୍ଭବିଶ୍ଵାସ 
ଓ କର୍ମତପ୍ରତା । କଂଗ୍ରେସର ଆଭିମୁଖ୍ୟରେ ଆସିଥୁଲା କିଛି ପରିବର୍ଭନ । ବର୍ଭମାନ 
ଏକମାତ୍ର ଲକ୍ଷ୍ୟ ହେଲା ସ୍ଵରାଜ । ଆନ୍ଦୋଳନରେ ଯୋଗଦାନ କଲେ ସାଧାରଣ ଜନତା, 


୧୨୭/127 


Digitized by srujanika@gmail.com 


ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ସଂକ୍ଷିସ୍ତ ଇତିହାସ 


ଚାଷୀ ଓ ଶ୍ରମିକ । ସ୍ଵଦେଶୀ ବସ୍ତ ଲୋକପ୍ରିୟ ହେବାରୁ ବୁଣାକାରମାନଙ୍କ ବହୁତ ଉପକାର 
ସାଧୂତ ହେଲା । କୂଟୀର ଶିଳ୍ପର ବିଜାଶ ହେଲା । ବୁଣାକାରମାନେ ଆମ୍ବନିର୍ଭରଶୀଳ 
ହୋଇ ପାରିଲେ । ତାଙ୍କ ପାଇଁ କର୍ମସଂସ୍ଥାର ବ୍ଯବସ୍ଥା ହୋଇପାରିଲା । ଖଦଡ଼ ହେଲା 
ଭାରତୀୟ ନାଗରିକର ସମ୍ମାନଜନକ ପୋଷାକ । କ୍ରମେ ଜ୍ରମେ ଓପନିବେଶିକ 
ମନୋଭାବ ଦୂର ହେଲା ଏପରିକି ଇଂରେଜମାନଙ୍କ ଅଧୀନରେ କାମ କରୁଥିବା 
ଭାରତୀୟ ସାହେବମାନେ ମଧ୍ଯ କଂଗ୍ରେସ ଅନୁଷ୍ଠାନ ପ୍ରତି ଶ୍ରଦ୍ଧା ଓ ସମ୍ମାନ ପ୍ରଦର୍ଶନ 
କଲେ। 


ଗାନ୍ଧିଜୀଙ୍କ କାର୍ଯ୍ୟକ୍ରମ ପରିବର୍ବିତ ହେଲା । ସମଗ୍ର ଭାରତ ବର୍ଷରେ ସ୍ଵରାଜ୍ୟର 
ବୀଜ ବପନ କରିବାର ଆବଶ୍ୟକତା ସେ ଅନୁଭବ କଲେ । ତାଙ୍କର ଗସ୍ତ କାମ 
ବଢ଼ିଗଲା । ଗାନ୍ଧିଜୀ କଟକରୁ ମାନ୍ଦ୍ରାକ ମେଲରେ ମାନ୍ଦ୍ରାଳ ଗଲେ ! ତାପରେ ଗଲେ 
ବମ୍ବେ । କଲିକତା ଆସିବା ବାଟରେ ତା ୨୨.୧ ୨.୧୯ ୨୭ ଦିନ ସେ ଆସିଲେ 
ଝାରସୁଗୁଡ଼ା । ସେଠାରୁ ଆସିଲେ ସମ୍ବଲପୁର । ସଂଘରରେ ଥଲେ କସ୍ତୁରୀବାଇ ଓ 
ଦେବଦାସ ଗାନ୍ଧୀ । ମହାନଦୀ ବାଲିରେ ଏକ ବିରାଟ ସଭାର ଆୟୋଜନ 
କରାହେଲା | ଅନ୍ୟୁନ ପାଂଚହଜାର ଲୋକ ଏ ସଭାରେ ରୁଣ୍ଡ ହୋଇଥିଲେ । ଗାନ୍ଧିଜୀଙ୍କ 
ବହୂତ ସ୍ଥାନରେ ଅଭିନନ୍ଦନ ଜ୍ଞାପନ କରାହେଲା । ମହାନ୍ତି ପଡ଼ାରେ ସେ ଦୟାସାଗର 
ବହିଦାରଙ୍କ ଆତିଥ୍ୟ ଗ୍ରହଣ କଲେ । ବହିଦାରଙ୍କ ସ୍ଵଦେଶୀ ବସ୍ତାଳୟ ଦେଖ ଗାନ୍ଧିଜୀ 
ବହୁତ ଖୁସି ହୋଇଥିଲେ । ତାଙ୍କ କନ୍ୟା ପ୍ରମିଳା ବହିଦାର ବର୍ଗମାନ ରାଜ୍ୟସଭାର 
ସଦସ୍ୟା । ଚନ୍ଦ୍ରଶେଖର ବେହେରାଙ୍କ ସହିତ ସେ ସଂଗଠନ ବିଷୟରେ ଅନେକ 
ଆଲୋଚନା କଲେ । ତାଙ୍କ ପୁତ୍ର ନିତ୍ୟାନନ୍ଦ ଗାନ୍ଧିଜୀଙ୍କ ଏକ ସୁନାମୁଦି ଦାନ କଲେ । 
ଗାନ୍ଧିଜୀ ଏହାକୁ ଖଦି ଉତ୍ପାଦନରେ ବିନିଯୋଗ କରିବାପାଇଁ ଫେରାଇ ଦେଲେ । 
ନାରୀମାନଙ୍କ ଏକ ବିଶିଷ୍ଠ ସଭାରେ ଗାନ୍ଧିଜୀ ଯୋଗଦାନ କଲେ । ସେ ନାରୀମାନଙ୍କୁ 
ଚରଖାରେ ସୂତା କାଟିବା ପାଇଁ ଉପଦେଶ ଦେଲେ । ଚନ୍ଦ୍ରଶେଖର ବେହେରାଙ୍କ ଦୁଇଜଣ 
କନ୍ଯା ଗାନ୍ଧିଜୀଙ୍କୁ ଦୁଇଗୋଟି ସୁନାମୁଦି ଉପହାର ଦେଲେ । କଂଗ୍ରେସ ସଂଗଠନକୁ 
ତଥା ଖଦି ଆନ୍ଦୋଳନକୁ ଶକ୍ତିଶାଳୀ କରିବାପାଇଁ ଚାନ୍ଦା ଆଦାୟ କରାହେଲା । ଆଦାୟ 
ହୋଇଥବା ଟ. ୧୭୯ ୦/- ଗାନ୍ଧିଜୀ ଖଦି ପାଇଁ ଦାନ କଲେ । ସମ୍ବଲପୁରରେ ଖଦିର 
ପ୍ରଚାର ଓ ଚାହିଦା ବଢ଼ିଲା । ବୁଣାକାରମାନଙ୍କ ଆର୍ଥିକ ମାନ ମଧ୍ୟ ବୃଵ୍ଧି ଲାଭ କଲା । 
ଗାନ୍ଧିଜୀ ଓଡ଼ିଶାରେ ଖଦି ଆନ୍ଦୋଳନକୁ ବହୁତ ଗୁରୁତ୍ଵ ଦେଉଥଲେ । ତାଙ୍କର ବିଶ୍ଵାସ 
ଥିଲା ଯେ ଓଡ଼ିଶାର ବୁଣାକାରମାନେ ବୟନ ଶିଳ୍ପ ମାଧ୍ଯମରେ ସ୍ଵାବଲମ୍ବୀ ହୋଇ 
ପାରିବେ । ସମ୍ବଲପୁରକୁ ସେ ବୁଣାକାର ମାନଙ୍କ ତାଲିମ କ୍ଷେତ୍ର ଭାବରେ ଗ୍ରହଣ 
କରିଥୁଲେ । ତାଙ୍କର ବାସ୍ତବ ଚିନ୍ତାଧାରାକୁ ରୂପାୟିତ କରିଥୁଲେ ପ୍ରଥମେ ରାଧାଶ୍ୟାମ 

ମେହେର, ଓ ପରେ କୃତାର୍ଥ ଆଚାର୍ଯ୍ୟ । 


ସୂତାକଟା ଓ ବସ୍ତବୟନ ସ୍ଵାଧୀନତା ଆନ୍ଦୋଳନରେ ସ୍ଵରାଜ୍ୟ ଲାଭ ପାଇଁ 
ପ୍ରଥମ ପଦକ୍ଷେପ ଭାବରେ ଗୁହୀତ ହେଲା । ସମ୍ବଲପୁରର ସୂତାକଟା ଆନ୍ଦୋଳନ ସମଗ୍ର 
ଭାରତ ପାଇଁ ଏକ ଉଦାହରଣ ଭାବରେ ନେତାମାନେ ତାଙ୍କ ଭାଷଣରେ କହିଲେ । 
୧୯ ୨୮ ସାଲରେ ଜନ୍ମ ଲାଭ କଲା ଉତ୍କଳ ପର୍ଦ୍ଦା ଏଜେନ୍ସି । ରାଧାଶ୍ୟମ ମେହେର 
ଏହାର ଥଲେ ପରମ ସମର୍ଥକ ତଥା ଜଣେ ନିଷ୍ଠାବାନ ପୃଷ୍ଠପୋଷକ । ସମ୍ବଲପୁରୀ 
ଶାଢ଼ୀ ଓ ପରଦା ଭାରତରେ ସବୁ ଶ୍ରେଣୀର ଲୋକମାନଙ୍କୁ ଆକୃଷ୍ଟ କଲା । ବମ୍ବେରୁ 
ଚିତ୍ରତାରକା ମାନେ ସମ୍ବଲପୁରୀ ଶାଢ଼ୀ ପରିଧାନ କରି ରୂପେଲି ପରଦାରେ ଏହାର 
ବହୁଳ ପ୍ରଚାର କଲେ | ବୟନ ଶିଳ୍ପରେ ବାନ୍ଧବଳାର ଅଭୂତପୂର୍ବ ବିକାଶ ସମ୍ବଲପୁରର 
ମର୍ଯ୍ୟାଦାକୁ ଶୀର୍ଷ ସ୍ଥାନରେ ସ୍ଥାପନ କଲା । ଖ୍ରୀ ୧୯ ୨୮ରୁ ୩୦ ସମ୍ବଲପୁର କିଲ୍ଲା 
ପାଇଁ ଏକ ସୁବର୍ଣ୍ଣ ସମୟ । ନିଜର ସାଫଲ୍ୟ ପାଇଁ ବୁଣାକାରମାନେ ଅନେକ ସ୍ଥାନରେ 
ପୁରସ୍ଟାର ପାଇଲେ । ସମ୍ବଲପୁର ଜିଲ୍ଲାର ହସ୍ତତନ୍ତର ବିକାଶ ଓ ସାଫଲ୍ଯ ପଣ୍ତିତ 
ଜବାହରଲାଲ ନେହେରୁଙ୍କ ମଧ୍ୟ ବିମୋହିତ ତଥା ଆଚମ୍ବିତ କରିଥୁୂଲା । 
କଂଗ୍ରେସକର୍ମୀମାନଙ୍କୁ ସମ୍ବଲପୁରର ହସ୍ତତନ୍ତ ଏକ ନୂତନ ସଂଧାନ ପ୍ରଦାନ କରିଥଲା । 


ତା ୧.୯.୧୯ ୨୮ ଦିନ ଲବ୍ଧ ପ୍ରତିଷ୍ଠିତ ବୈଜ୍ଞାନିକ ଆଚାର୍ଯ୍ୟ ପ୍ରଫୁଲ୍ଲ ଚନ୍ଦ୍ର 
ରାୟ ସମ୍ବଲପୁର ଆସିଲେ । ସେ ଖଦିକେନ୍ଦ୍ରମାନଙ୍କୁ ପରିଦର୍ଶନ କଲେ । ବୂଣାକାରମାନଙ୍କ 
ହସ୍ତତନ୍ତ୍ର ମଧ୍ୟ ଦେଖ୍ଲେ । ଭୂଲିଆମାଁନେ ଏ ତନ୍ତକୁ ନାମ ଦେଇଥିଲେ ମଂଗା । ଏବେ 
ମଧ୍ୟ ସେ ନାମ ବ୍ୟବହାର ହେଉଅଛି । ପ୍ରଫୁଲୁଚନ୍ଦ୍ରରାୟ ବୁଣାକାରମାନଙ୍କ ବୟନ 
କୌଶଳର ଭୂୟସୀ ପ୍ରଶଂସା କରିଥୁଲେ | ଖଦି ଆନ୍ଦୋଳନକୁ ନିଷ୍ଠାପର ଭାବରେ ଚାଲୁ 
ରଖୁବା ପାଇଁ ସେ ପରାମର୍ଶ ପ୍ରଦାନ କରିଥିଲେ । ଏ ବର୍ଷ କଂଗ୍ରେସ ସଂଗଠନରେ 
ମଧ୍ୟ ପରିବର୍ରନ ଆସିଲା । ଚନ୍ଦ୍ରଶେଖର ବେହେରା ସଭାପତି ଓ ବୋଧ୍ରାମ ଦୂବେ 
ସଂପାଦକ ଭାବରେ ନିର୍ବାଚିତ ହେଲେ । କାର୍ଯ୍ୟକାରୀ କମିଟୀରେ ରହିଲେ, ଅଚ୍ୟୁତାନନ୍ଦ 
ପୁରୋହିତ, ଅମ୍ଭିକା ମାଧବ ପଟ୍ଟନାୟକ , ପର୍ଶୁରାମ ଗୁରୁ, ଭାଗିରଥୀ ମିଶ୍ର, ଭଗବାନ 
ମିଶ୍ର, ଗିରିଧାରୀ ମହାପାତ୍ର, ପୀତାମ୍ବର ବେହେରା, ରାମଚନ୍ଦ୍ର ମିଶ୍ର ଓ ସାଧୁଚରଣ 
ବହିଦାର । 


ଏହି ବର୍ଷ ଶ୍ୟାମସୁନ୍ଦର ଚକ୍ରବର୍ଗୀ ସମ୍ବଲପୁର ପରିଦର୍ଶନ କରିଥଲେ । ତା 
୨.୧୦.୧୯ ୨୮ ଦିନ ଏକ ସଭା ଅନୁଷ୍ଠିତ ହୋଇଥଲା । ଶତାଧବକ କଂଗ୍ରେସ କର୍ମୀ 
ଖଦି ବସ୍ତର ପରିଧାନ କରି ଚକ୍ରବର୍ଭୀ ମହାଶୟଙ୍କ ସମ୍ମାନ ପ୍ରଦର୍ଶନ କରିଥଲେ । 
ଶ୍ୟାମସୁନ୍ଦର ଚକ୍ରବର୍ଭୀ ସମ୍ବଲପୁରରୁ ଗଲେ ବରଗଡ଼ । ସେଠାରେ ଫକୀର ଚରଣ 

ବେହେରା କଂଗ୍ରେସ ଅଫିସ ପାଇଁ ଏକ ଦୋତାଲା କୋଠା ଦାନ କଲେ । କଂଗ୍ରେସ 
କାର୍ଯ୍ୟାଳୟ କ୍ରିଷ୍ଣା ଦେବୀଙ୍କ ଦ୍ଵାରା ଉନ୍ମୋଚିତ ହେଲା । ଏ ସମୟରେ ଏକ ପ୍ରାନ୍ତୀୟ 
ବା ଗଡ଼ଜାତ କଂଗ୍ରେସ କମିଟୀ ଗଠିତ ହୋଇଥଲା । ଏହାର ସଭାପତି ହେଲେ 
କପିଳେଶ୍ବର ପ୍ରସାଦ ନନ୍ଦ ଓ ସଂପାଦକ ହେଲେ ଦୟାନନ୍ଦ ଶତପଥୀ | କାର୍ଯ୍ୟକାରୀ 
କମିଟୀକୁ ନିର୍ବାଚିତ ହେଲେ, ରାଜୀବ ଲୋଚନ ପଟେଲ, ଗୋପାଳ ଚନ୍ଦ୍ର ପାଣିଗ୍ରାହୀ, 
ଦାଶରଥ ନାୟକ, ଅରକ୍ଷିତ ପଟେଲ ଓ ଚନ୍ଦ୍ରଶେଖର ପାଣିଗ୍ରାହୀ । ପ୍ରଫୁଲ୍ଲ ଚନ୍ଦ୍ର 
ପଟ୍ଟନାୟକ ଓ ମାତା ଜମ୍ବୁବତୀ ଦେବୀ ମଧ୍ଯ ଏ କମିଟୀ ସହିତ ସଂପ୍ନକ୍ତ ରହିଲେ । 
ସମ୍ବଲପୁରର କାର୍ଯ୍ୟକ୍ରମ ଓ ଶୃଙ୍ଖଳିତ ପରିଚାଳନା ମଧୁସୂଦନ ଦାସଙ୍କୁ ମଧ୍ୟ ବିମୋହିତ 
କରିଥଲା । ସେ ତା ୮. ୨.୧୯ ୨୮ ଦିନ ସମ୍ବଲପୁରରେ ପଦାର୍ପଣ କଲେ । ଭାଷଭିରିକ 
ପ୍ରଦେଶ ଗଠନ ପାଇଁ ସମ୍ବଲପୁରର ଅବଦାନକୁ ସ୍ଵୀକାର ଓ ଭୂୟସୀ ପ୍ରଶଂସା କରି ସେ 
କଟକକୁ ଫେରିଗଲେ । ତା ୨ ୬.୧. ୧୯୩୦ ଦିନ ଉକୁଳ ପ୍ରଦେଶ କଂଗ୍ରେସ କମିଟୀ 
ତରଫରୁ ସ୍ବାଧୀନତା ଘୋଷଣା ନାମା ପାଠ କରାହେଲା | ଏହା ଓଡ଼ିଶା-ଡ଼ିଭିଜନର ୫ ୪ଟି 
ସ୍ଥାନରେ ଘୋଷିତ ହୋଇଥଲା । ଏ ଦିନକୁ ସ୍ଵରାଜ୍ୟ ଦିବସ ଭାବରେ ନିମିତ 
କରାହେଲା ।! ସମ୍ବଲପୁରରେ ଏ ସ୍ବରାଜ୍ଯୟ ଦିବସ ବହୁତ ଉତ୍ସାହ ଓ ଉଦ୍ଦୀପନା ସହ 
ପାଳିତ ହୋଇଥଲା । ପୂର୍ଣ୍ଣ ସ୍ଵରାଜ ନିମିର ଆନ୍ଦୋଳନ କରିବାପାଇଁ ଜାତୀୟ କଂଗ୍ରେସ 
ଲାହୋର ଅଧ୍ବବେଶନରେ ପ୍ରସ୍ତାବ ଆନୟନ କରା ହେଲା । ସର୍ବସମ୍ମତି କ୍ରମେ ଏ 
ପ୍ରସ୍ତାବ ଗୃହୀତ ହେଲା । ଚନ୍ଦ୍ରଶେଖର ବେହେରା ଲାହୋର ଅଧ୍ୟବେଶନରେ ସମ୍ବଲପୁରର 
ପ୍ରତିନିଧ୍ଧ ଭାବରେ ଯୋଗ ଦେଇଥଲେ । ଲାହୋର ପ୍ରସ୍ତାବ ଗାନ୍ଧିଜୀଙ୍କ ଆଇନ ଅମାନ୍ୟ 
ଆନ୍ଦୋଳନ ପାଇଁ ପଥ ପରିଷ୍କାର କଲା ! 


ଗଣ ଆଇନ ଅମାନ୍ୟ ଆନ୍ଦୋଳନ ( € ୯୩୦-୩୪) 


ଲାହୋର କଂଗ୍ରେସ ଏକ ଯୁଗାନ୍ତକାରୀ ଓ ଏତିହାସିକ ଅଧବେଶନ । 
ସ୍ବାଧୀନତା ସଂଗ୍ରାମରେ ଏହା ଉନ୍ମୋଚିତ କରିଥଲା ଏକ ଗୌରବାନ୍ଧିତ ଅଧ୍ୟାୟ | ସମୁଦ୍ର 
କୂଳର ଅଧ୍ବାସୀମାନେ ଲୁଣ ମାରି ନିଜର ଜୀବିକା ନିର୍ବାହ କରୁଥିଲେ | ଏହି ଅଧ୍ବକାର 
ଉପରେ ଇଂରେଜ ସରକାର କୁଠାରାଘାତ କଲେ । ଏହା ବିରୁଦ୍ଧରେ ଗାନିଜୀ ସୂତୃପାତ 
କଲେ ଏକ ଗଣ ଆନ୍ଦୋଳନ । ଆନ୍ଦୋଳନର ଶୂଭାରମ୍ଭ ହୋଇଥଲା ତା 
୧୨.୩.୧ ୯୩୦ ଦିନ, ମହାମାଗାନ୍ଧୀଙ୍କର ଏତିହାସିକ ଦାଣ୍ତି ଯାତ୍ରାରେ । ସୁଦୂର 
ଉପକୂଳ ଓଡ଼ିଶାରେ ଏହାର ପ୍ରଭାବ ପଡ଼ିବା ସ୍ଵାଭାବିକ । ତା ୧୬.୩. ୧୯୩୦ ଦିନ 
ଲବଣ ସତ୍ୟାଗ୍ରହ ଆନ୍ଦୋଳନ ଆରମ୍ଭ ହେଲା ବାଲେଶ୍ଵର ଜିଲ୍ଲାର ଇଂଚୁଡ଼ିରେ । 
କଷୁଦ୍ରାତିତମ ଇଂଚୂଡ଼ି ହେଲା ଏକ ଏତିହାସିକ ପ୍ରସିଦ୍ଧ ଓ ସଂଗ୍ରାମର ତୀର୍ଥସ୍ଥାନ । 

ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ସଂକିସ୍ତ ଇତିହାସ 


ଆଇନ ଅମାନ୍ୟ ଆନ୍ଦୋଳନ ସମ୍ବଲପୁରର ଲୋକମାନଙ୍କୁ ମଧ୍ୟ ଉଦବୁଦ୍ଧ 
କରିଥଲା । ସମ୍ବଲପୁର ଜିଲ୍ଲାର କୌଣସି ଉପକୂଳ ଅଂଚଳ ନ ଥିବାରୁ ସମ୍ବଲପୁର 
କଂଗ୍ରେସ କମିଟୀ ବାଲେଶ୍ବରକୁ ସତ୍ଯାଗ୍ରହୀ ପଠାଇବା ପାଇଁ ସ୍ଥିର କଲା । ଓଡ଼ିଶାର 
ଆନ୍ଦୋଳନରେ ନେତୃତ୍ବ ନେଇଥିଲେ ଗୋପବନ୍ଧୁ ଚୌଧୁରୀ, ଆଚାର୍ଯ୍ୟ ହରିହର ଦାଶ, 
ରମାଦେବୀ ଓ ମାଳତୀ ଚୌଧୁରୀ । ଏହି ପରିପ୍ରେକ୍ଷୀରେ ସମ୍ବଲପୁରରେ ଏକ ସତ୍ୟାଗ୍ରହ 
କମିଟୀ ଗଠିତ ହୋଇଥଲା | ସଭାପତି ଥଲେ ଘନଶ୍ୟାମ ପାଣିଗ୍ରାହୀ । ସମ୍ବଲପୁରରୁ 
ଚାରୋଟି ଦଳ ଇଂଚୂଡ଼ି ଅଭିମୁଖେ ଯାତ୍ରା କରିଥୁଲେ, ଲବଣ ସତ୍ୟାଗ୍ରହରେ ଯୋଗଦାନ 
କରିବାପାଇଁ ! ପ୍ରଥମ ଦଳରେ ଥଲେ ସୁଧାଂଶୁ ଶେଖର ଗୁପ୍ତା, ଦୁର୍ଗାପ୍ରସାଦ ଗୁରୁ ଓ 
ରାମପ୍ରସାଦ ସାହୁ । ଦ୍ଵିତୀୟ ଦଳରେ ରହିଲେ ଦୟାନନ୍ଦ ଶତପଥୀ, ପ୍ରେମଶଂକର 
ପଟ୍ଟନାୟକ ଓ ଭାଗିରଥୀ ପଟ୍ଟନାୟକ । ତୃତୀୟ ଦଳରେ ମହାବୀର ସିଂହ ଓ ଶିବ 
ଦେଓ ମହାରାଜ ଏବଂ ଚତୁର୍ଥ ଦଳରେ ଘନଶ୍ୟାମ ପାଣିଗ୍ରାହୀ ଲକ୍ଷ୍ମଣ ଗିରି ଓ ଗୌରା 
ମେହେର । ମହାବୀର ସିଂହ ଓ ଦୟାନନ୍ଦ ଗିରଫ ହୋଇ କାରାବରଣ କରିଥଲେ । 
ଅନ୍ୟ ମାନଙ୍କୁ ପେରୋଲରେ ଛାଡ଼ି ଦିଆ ହୋଇଥଲା । ତା ୨୬.୧.୧ ୯୩୦ ଦିନ 
ବାଲିବନ୍ଧାଠାରେ ସ୍ଵାଧୀନତା ଦିବସ ପାଳନ କରାହେଲା । ପଣ୍ଡିତ ଲକ୍ଷ୍ମୀନାରାୟଣ ମିଶ୍ର 
ପତାକା ଉତ୍ତୋଳନ କରି ଭାଷଣ ପ୍ରଦାନ କରିଥଲେ । ଜିଲ୍ଲା ଝୁଲର ଛାତ୍ରମାନେ ଏ 
ସଭାରେ ଯୋଗଦାନ କରିଥଲେ । ବରଗଡ଼ରେ ମଧ୍ଯ ସଭା ହୋଇଥଲା । ନେତୃତ୍ବ 
ନେଇଥୁଲେ ଦୟାନନ୍ଦ ଶତପଥୀ । ଝାରସୁଗୁଡ଼ାରେ ସଭା କରିଥଲେ ନୃସିଂହ ଗୁରୁ ଓ 
ମହାବୀର ସିଂହ । ଉକ୍ତ ଆନ୍ଦୋଳନ ବରପାଲି, ରେମେଖଣ୍ଡା, ପାନିମୋରା ଓ ସମଲେଇ 
ପଦର ଆଦି ଗ୍ରାମକୁ ମଧ୍ୟ ବ୍ୟାପି ଯାଇଥିଲା । 


ତା ୧୦.୩.୧୯୩୧ ଦିନ ବୁଢ଼ାରଢା ପାହାଡ଼ ତଳରେ ଏକ ସଭା 
ହୋଇଥଲା । ମଦ ବିରୋଧରେ ସଂଗ୍ରାମ ଥଲା ଉକ୍ତ ସଭାର ମୁଖ୍ୟ ଉଦ୍ଦେଶ୍ୟ । 
ଝାରସୁଗୁଡ଼ାରେ ମଧ୍ଯ ନିଶା ନିବାରଣ ବିରୁଦ୍ଧରେ ଆନ୍ଦୋଳନ ହୋଇଥିଲା । ତା 
୧ ୨.୩.୩୧ ଦିନ ସମ୍ବଲପୁରରେ ପାଳିତ ହୋଇଥଲା ଏତି ହାସିକ ଦାଣ୍ଡି ଦିବସ । ତା 
୬.୪.୧୯୩୧ ଦିନ ଗୋପବନ୍ଧୁ ଚୌଧୁରୀ ଓ ଆଚାର୍ଯ୍ୟ ହରିହର ସମ୍ବଲପୁର 
ଆସିଲେ । ନିଶାନିବାରଣ କାର୍ଯ୍ୟକ୍ରମରେ ସେମାନେ ସମ୍ବଲପୁରବାସୀଙ୍କୁ ଦିଗ୍ଦର୍ଶନ 
ଦେଇଥଲେ । ଆନ୍ଦୋଳନ ସମ୍ବଲପୁରରେ ସଫଳ ହେଲା । ୧୫.୭.୧୯୩୨ ଦିନ 
ବରଗଡ଼ରେ ବିଦେଶୀ ମଦ ଦୋକାନ ଲୁଣ୍ଠନ କରାହେଲା | ତା ୧୫.୮.୧ ୯୩୨ 
ଦିନ ଝାରସୁଗୁଡ଼ାରେ କଷ୍ଠରାମ ପଣ୍ଡା ନିଶାନିବାରଣ ଆନ୍ଦୋଳନରେ ଅଗ୍ରଣୀ ଭୂମିକା 
ନେଇ ଥଲେ । 

ଦକ୍ଷିଣ କୋଶଳ (ପରିମ ଓଡ଼ିଶା) ସଂକ୍ଷିସ୍ତ ଇତିହାସ 


ହରିଜନ ଆନ୍ଦୋଳନ ଓ ଗାନ୍ଧିଜୀଙ୍କ ପଦଯାତ୍ରା ( ୧ ୯୩୪) 


ଆଇନ ଅମାନ୍ୟ ଆନ୍ଦୋଳନ ସଂଗ୍ରାମୀମାନଙ୍କ ମନବଳକୁ ବହୁ ପରିମାଣରେ 
ବୃଧି କରିଥଲା । ଏହି ଆନ୍ଦୋଳନରେ ଅନେକ ନାରୀ ନେତ୍ରୀ ଯୋଗଦାନ କରିଥୁଲେ । 
ରମା ଓ ମାଳତୀ ଏମାନଙ୍କ ମଧ୍ଯରେ ଅନ୍ୟତମ ! ବହୁତ ନେତା ଜେଲରେ ଥିବା 
ସମୟରେ ଏମାନେ ବାନର ସେନାଙ୍କ ସହିତ ନିଶା ନିବାରଣ ପାଇଁ ଉଦ୍ଦିଷ୍ଟ ଆନ୍ଦୋଳନକୁ 
ପରିଚାଳନା କରିବା ନିମିର ସମର୍ଥ ହୋଇଥିଲେ | ସମ୍ବଲପୁରରେ ନାରୀମାନଙ୍କ ନେତ୍ରୀ 
ଥିଲେ ଜାମ୍ବୁବତୀ ପଟ୍ଟନାୟକ । 


ସମାଜରେ ଅସ୍ତଶ୍ୟତା ନିବାରଣ କରିବାପାଇଁ ସନ୍ଧ ରାଜନୀତିଜ୍ଞ ଗାନ୍ଧିଜୀଙ୍କୁ 
ଏକ ଆନ୍ଦୋଳନର ଆଶ୍ରୟ ନେବାକୁ ହୋଇଥଲା । ଅସ୍ପଶ୍ୟ ଜାତିକୁ ହରିଜନ” ଅର୍ଥାତ 
ଭଶ୍ଵରଙ୍କ ସନ୍ତାନ ବୋଲି ନାମିତ କରି ସେ ଏକ ବୈପୁବିକ ଚିନ୍ତାଧାରାର ପ୍ରବର୍ଗକ 
ହୋଇଥିଲେ । ସମାଜରେ ଦଳିତମାନଙ୍କୁ ହରିଜନ ଓ ଆଦିବାସୀ ଭାବରେ ଭାଗ କରି 
ସେ ଏକ ଯୁଗାନ୍ତକାରୀ ପଦକ୍ଷେପ ନେଇ ଥୁଲେ । ଏହା ପରବର୍ରୀ କାଳରେ ଭାରତ 
ସଂବିଧାନ ପ୍ରଣୟନ କର୍ରାମାନଙ୍କୁ ବେଶ ପ୍ରଭାବିତ କରିଥଲା । 


ନୃସିଂହ ଗୁରୁ ସମ୍ବଲପୁରର ହରିଜନ ବିକାଶ ଆନ୍ଦୋଳନର ପୁରୋଧାବକ 
ଥିଲେ । ସେ ସମ୍ବଲପୁର ଅଂଚଳର ୨୪ ଜଣଙ୍କୁ ନେଇ ଏକ ଅସ୍ପୃଶ୍ୟତା ନିରୋଧ 
କମିଟୀ ଗଠନ କରିଥୁଲେ । ସଂକୀର୍ରଭନ ମାଧ୍ୟମରେ ସମସ୍ତଙ୍କୁ ଏକାକାର 
କରାହେଉଥୁଲା । ସକାଳେ ଓ ଅପରାହୃନରେ ପ୍ରଚାରପତ୍ର ବଣ୍ଡା ହେଉଥଲା ! ହରିଜନ 
ସେବକ ସଂଘ ଗଢ଼ା ହୋଇ ସେମାନଙ୍କ ସ୍ଵାସ୍ଥ୍ୟ ଓ ଶିକ୍ଷା ପ୍ରତି ଦୃଷ୍ଟି ଦିଆହେଲା । 
ସର୍ବଭାରତୀୟ ହରିଜନ ସେବକ ସଂଘର ସଂପାଦକ ଅମ୍ପତଲାଲ ଠକ୍ର ସମ୍ବଲପୁର 
ଆସିଥିଲେ । ୮.୭. ୧୯୩୪ ଦିନ ହରିଜନମାନେ ମନ୍ଦିର ପ୍ରବେଶ କରିଥଲେ । 


ସମ୍ବଲପୁରରେ ଗାନ୍ଧିଜୀ ( ୧୯୩୪) 


ଗାନ୍ଧିଜୀ ଏ ବର୍ଷ ପ୍ରାୟ ସମଗ୍ର ଭାରତ ବର୍ଷ ପରିଭ୍ରମଣ କରିଥୁଲେ । ଅସ୍ପଶ୍ୟତା 
ଦୂରୀକରଣ ପାଇଁ ଜନମତ ସୃଷ୍ଟି ଓ ହରିଜନମାନଙ୍କ ଉନ୍ନତି ପାଇଁ ପାଣ୍ଠି ସଂଗ୍ରହ ଗାନ୍ଧିଜୀଙ୍କ 
ଦୁଇଗୋଟି ମହାନ ଉଦେଶ୍ୟ ରହିଥୁଲା । ବିବରଣୀମାନ ହରିଜନ ପତ୍ରିକାରେ ପ୍ରକାଶିତ 
ହେଉଥଲା । ଓଡ଼ିଶା ଉପରେ ପ୍ରଥମ ବିବରଣୀ ପ୍ରକାଶିତ ହୋଇଥଲା, ତା 
୧୮.୫.୧ ୯୩୪ ଦିନ । ଅମୂୃତଲାଲ ଠକ୍ର ଏହା ପୂର୍ବରୁ ସମ୍ବଲପୁର ଆସିଥୂଲେ । 
ସେ ନୂସିଂହ ଗୁରୁଙ୍କ କାର୍ଯ୍ୟଦକ୍ଷତା ଓ ଆଦର୍ଶ ଦେଖୁ ବହୁତ ଖୁସି ହୋଇଥୁଲେ । ସମ୍ବଲପୁର 
ହରିଜନ ସେବକ କେନ୍ଦ୍ରର ଅନୁରୋଧ କ୍ରମେ ଅମୂୃତଲାଲ ମହାମ୍ବା ଗାନ୍ଧୀଙ୍କୁ ସମ୍ବଲପୁର 

ବିଷୟରେ ପୂର୍ବରୁ ସୂଚନା ପ୍ରଦାନ କରିଥଲେ । ଗାନ୍ଧିଜୀ ସମ୍ବଲପୁର ପ୍ରତି ବିଶେଷ 
ଖୁସି ଥଲେ । କାର୍ଯ୍ୟକ୍ରମ ଠିକ୍‌ ହେଲା । ଗାନ୍ଧିଜୀଙ୍କ ଭ୍ରମଣ ଯାତ୍ରା ସମ୍ବଲପୁରରୁ ଆରମ୍ଭ 
ହେଲା । 


୧୯୩୪ ସାଲରେ ବିହାରରେ ଏକ ଭୟାନକ ଭୂମିକଂପ ହୋଇଥିଲା । 
ଲୋକମାନଙ୍କ ଦୂରାବସ୍ଥାକୁ ଅନୁଧ୍ୟାନ କରିବା ପାଇଁ ସେ ବିହାର ଆସିଥିଲେ । ସେଠାରୁ 
ସେ ରେଳ ଯୋଗ ଆସିଲେ ଝାରସୁଗୁଡ଼ା ତା ୫.୫. ୧୯୩୪ ଦିନ | ତାଙ୍କୁ ଶତ ଶତ 
ଜନତା ସମ୍ମାନ ଦେଖାଇବା ପାଇଁ ଝାରସୁଗୁଡ଼ା ରେଳ ଷ୍ଟେସନରେ ଅପେକ୍ଷା 
କରିଥିଲେ । ତାଙ୍କୁ ସ୍ଵାଗତ କରିବାପାଇଁ ବାହାରୁ ଆସିଥିଲେ ପଣ୍ଡିତ ନୀଳକଣ୍ଠ ଦାସ ଓ 
ରାଜକୃଷ୍ଣ ବୋଷ । ସଂବର୍ଵନାର ସମସ୍ତ ବ୍ୟବସ୍ଥା କରିଥିଲେ ପଶ୍ଡିତ ଲକ୍ଷ୍ମୀନାରାୟଣ 
ମିଶ୍ର । ଗୁଜୁରାଟୀ ବ୍ୟବସାୟୀମାନେ ଲକ୍ଷ୍ମୀନାରାୟଣ ବାବୁଙ୍କୁ ବହୁତ ଆର୍ଥିକ ସାହାଯ୍ଯ 
ଦେଇଥୁଲେ | ହରିଜନ କର୍ମୀମାନେ ସେଦିନ ସଫା ଖଦଡ଼ ଧୋତି ଓ ଚାଦର ପରିଧାନ 
କରି ଗାନ୍ଧିଜୀଙ୍କୁ ସ୍ଵାଗତ କରିଥଲେ । ଭାଗୀରଥୀ ପଟ୍ଟନାୟକ ଓ ଜମ୍ବୁବତୀ ଗାନ୍ଧିଜୀଙ୍କ 
ସହିତ ରେଳ ଯୋଗେ ବିହାରରୁ ଝାରସୁଗୁଡ଼ାକୁ ଆସିଥିଲେ । ସେମାନେ ନୃସିଂହ ଗୁରୁ 
ଓ ଲକ୍ଷ୍ମୀନାରାୟଣ ମିଶ୍ରଙ୍କ ସହିତ ଯୋଗ ଦେଲେ । ଝାରସୁଗୁଡ଼ାରେ ଏକ ସାଧାରଣ 
ସଭା ଅନୁଷ୍ଠିତ ହେଲା । ଅଗଣିତ ହରିଜନ ସଭାରେ ଯୋଗଦାନ କରି ସଭାକୁ ସାଫଲ୍ୟ 
ମଣ୍ଡିତ କଲେ । ଗାନ୍ଧିଜୀ ମଧ୍ୟ ବହୁତ ଖୁସି ହେଲେ । ଗାନ୍ଧିଜୀ ପ୍ରାୟ ଅଧଘଣ୍ଟା ସମୟ 
ତାଙ୍କର ଗୁଜୁରାଟୀ ବ୍ଯବସାୟୀମାନଙ୍କ ସହିତ କାଳାତିପାତ କଲେ । ସେମାନେ 
ଗାନ୍ଧିଜୀଙ୍କର ଖାଦ୍ୟ ପେୟର ବନ୍ଦୋବସ୍ତ କରିଥୁଲେ । ଗାନ୍ଧିଜୀ ଛେଳି ଦୁଗ୍ଧ 
ଖାଉଥିଲେ । ଏହା ଅନେକ ସମୟରେ ଦୁଷ୍ପାପ୍ୟ ହେଉଥଲା । 


ତାପରେ ଗାନ୍ଧିଜୀ ଯାତ୍ରା କଲେ ସମ୍ବଲପୁର । ତାଙ୍କୁ ସଂବର୍ବନା ଦେବାର 
ସମସ୍ତ ବ୍ୟବସ୍ଥା ଆୟୋଜନ କରିଥଲେ ଗାନ୍ଧି-ବାଦୀ ନୃସିଂହ ଗୁରୁ । ଖଦି ପରିଧାନ 
କରିଥବା ଶତାଧ୍ୟକ ହରିଜନ ତାଙ୍କୁ ସ୍ଵାଗତ କଲେ । ନୃସିଂହ ଗୁରୁ ନିଜେ ଗାନ୍ଧୀଙ୍କ 
ପରି ଦେଖାଯାଉଥିଲେ | ହରିଜନ ଓ ଉଚ୍ଚ ଜାତିର ଲୋକାମାନଙ୍କର ଏକତ୍ର ସମାରୋହ 
ଲକ୍ଷ୍ୟ କରି ଗାନ୍ଧିଜୀ ବହୁତ ଖୁସି ହୋଇଥୂଲେ । ଗାନ୍ଧିଜୀ ତାଙ୍କର ଚିରାଚରିତ ସୁଲଭ 
ସରଳ ଢ଼ଙ୍ଗ ଓ ଭାଷାରେ ଉଚ୍ଚ ବର୍ଣ୍ଣର ଲୋକମାନଙ୍କ ସ୍ବେହ ଓ ଶ୍ରଦ୍ଧା କରିବା ପାଇଁ 
ଉପଦେଶ ଦେଇଥଲେ ! ହରିଜନମାନଙ୍କୁ ସେହିପରି ପରିଷ୍କାର ଓ ପରିଛନ୍ନ ହୋଇ 
ରହିବା ପାଇଁ ଉପଦେଶ ଦେଇଥଲେ । ଗାନ୍ଧିଜୀ ସମ୍ବଲପୁରରେ ଥବା କୂଷ୍ଠାଶ୍ରମକୁ 
ପରିଦର୍ଶନ କରିଥୁଲେ । କୂଷ୍ଠାଶ୍ରମର ପରିଚାଳନା ପ୍ରତି ସେ ସନ୍ତୋଷ ପ୍ରକାଶ 
କରିଥିଲେ । ଏ ସମୟରେ କୁଷ୍ଠାଶ୍ରମଟି ସମ୍ବଲପୁର ମ୍ୟୁନିସିପାଲିଟୀର ତତ୍ତ୍ଵାବଧାନରେ 

ପରିଚାଳିତ ହୋଉଥୂଲା । ଚେୟାରମେନ ଗାନ୍ଧିଜୀଙ୍କ ଅନୁଷ୍ଠାନର ଆର୍ଥିକ ସ୍ପିତି ଗୃହନିର୍ମାଣ 
ସମସ୍ୟା ଓ ଜଳଯୋଗାଣ ଆଦି ବିଷୟରେ ଅବଗତ କରାଇଥଲେ । କିଛି ଆର୍ଥିକ 
ସାହାଯ୍ୟର ବ୍ୟବସ୍ଥା କରିବାପାଇଁ ଗାନ୍ଧିଜୀ ମୌନ ସମ୍ମତି ଜ୍ଞାପନ କରିଥଲେ | ପରେ 
ଗୁଜୁରାଟୀ ମାନେ କୁଷ୍ଠାଶ୍ରମର ଉନ୍ନତି କଳେ ଆର୍ଥିକ ସାହାଯ୍ଯ ପ୍ରଦାନ କରିଥଲେ । 
ଗାନ୍ଧିଜୀଙ୍କର ସମ୍ବଲପୁର ଗସ୍ତ ହରିଜନମାନଙ୍କୁ ଏକତ୍ରିତ କରିବାପାଇଁ ସହାୟକ 
ହୋଇଥିଲା । ହରିଜନ ସମାଜ ମଧ୍ୟରେ ଥିବା ବ୍ୟକ୍ତିଗତ ଗୋଷ୍ଠୀ କନ୍ଦଳ ବହୁ 
ପରିମାଣରେ ଦୂରୀଭୂତ ହୋଇଥଲା । ନିଜ ଅଂଚଳର ସଫା ସୁତୁରା ପ୍ରତି ସେମାନେ 
ଧ୍ୟାନ ଦେଉଥିଲେ । ରାସ୍ତାଘାଟ ପରିଷ୍କାର ରଖଲେ । ନଦୀ ଘାଟ ଓ ପୁଷ୍ରିଣୀମାନଙ୍କୁ 
ସଂସ୍କାର କଲେ । ତାଙ୍କର ବ୍ୟକ୍ତିଗତ ଜୀବନ ସୁନ୍ଦର ହେଲା । 


ସମ୍ବଲପୁରରେ ଏକ ବିରାଟ ସଭାର ଆୟୋଜନ କରାହେଲା । ଗାନ୍ଧିଜୀ ଏ 
ସଭାରେ ଉଦ୍‌ବୋଧନ ଦେଲେ । ସଭାରେ ବହୁ ସଂଖ୍ୟାରେ କଂଗ୍ରେସୀମାନେ ଯୋଗ 
ଦେଇଥିଲେ । ସଭାରେ ଯୋଗଦେବାପାଇଁ ବରଗଡ଼ରୁ ଆସିଥିଲେ ଭାଗିରଥୀ ଓ ତାଙ୍କ 
ଧର୍ମପନ୍ନୀ, ଜମ୍ବବତୀ । ପ୍ରଥମ ଥର ପାଇଁ ସଭାରେ ଶତାଧକ ହରିଜନ ଓ ମହିଳାକର୍ମୀଙ୍କ 
ସମାବେଶ ହୋଇଥଲା । ଗାନ୍ଧିଜୀଙ୍କ ଦୁଇଟି ଟଙ୍କା ଥାଳି ଅର୍ପଣ କରାହେଲା । ଗୋଟିଏ 
ଦେଇଥିଲେ ଅଭ୍ୟର୍ଥନା କମିଟୀ , ଅନ୍ୟଟି ସମ୍ବଲପୁରର ଅଧବାସୀ ! ଥାଳିମାନଙ୍କରେ 
ଯଥାକ୍ରମେ ଟ.୧ ୪୮ ଓ ଟ. ୨୦୮ ଥିଲା । ଟଙ୍କା ସବୁ ଗାନ୍ଧିଜୀ ଗ୍ରହଣ କଲେ | ପର 
ମୁହୂର୍ଗରେ ସେ ଟଙ୍କା ସବୃକୁ ହରିଜନମାନଙ୍କ ଉନ୍ନତି କଳ୍ତେ ବ୍ୟୟ କରିବା ପାଇଁ ନିର୍ଦେଶ 
ପ୍ରଦାନ କରିଥଲେ । ଡ଼ାକ୍ତର ଜନାର୍ଦ୍ଦନ ପୂଜାରୀ ଗାନ୍ଧିଜୀଙ୍କ ଜଣେ ଭକ୍ତ ଥଲେ । 
କଂଗ୍ରେସର ଜଣେ ସକ୍ରିୟ ସଭ୍ୟ ହୋଇ ନ ଥିଲେ ମଧ୍ୟ ସେ କଂଗ୍ରେସ ଆନ୍ଦୋଳନକୁ 
ସମର୍ଥନ କରୁଥିଲେ । ହରିଜନ ପିଲାମାନଙ୍କ ରହିବାପାଇଁ ସେ ସମ୍ବଲପୁରରେ ଖଣ୍ଡିଏ 
ଘର କଂଗ୍ରେସ କର୍ମୀମାନଙ୍କୁ ଦାନ କରିଥିଲେ । ଏହା ବସ୍ତୁତଃ ଏକ ଛାତ୍ରାବାସ ଭାବରେ 
କାମ କଲା । ଛାତ୍ରାବାସ ତତ୍ତ୍ବାବଧାରକ ହେଲେ ନୃସିଂହଗୁରୁ । ଜଣେ ରକ୍ଷଣଶୀଳ 
ବ୍ରାହ୍ମଣ ପରିବାରରେ ଜନ୍ମଗ୍ରହଣ କରିଥବା ଗାନ୍ଧିବାଦୀ ନୃସିଂହ ଗୁରୁ ସମ୍ବଲପୁର 
ଲୋକମାନଙ୍କ ଆଗରେ ଉପସ୍ଥାପନ କରିଥିଲେ ଏକ ନୂତନ ତଥା ବିରଳ ଆଦର୍ଶ । 
ନୃସିଂହ ଗୁରୁ ସେଥୁପାଇଁ ଚିର ନମସ୍ୟ । 


ସମ୍ବଲପୁରରେ କଂଗ୍ରେସ ସଂଗଠନ ବହୁତ ଶକ୍ତିଶାଳୀ ହେଲା । ହରିଜନମାନଙ୍କ 
ସେବାରେ ଅନେକ କଂଟଗ୍ରେସକର୍ମୀ ତାଙ୍କର ବହୁମୂଲ୍ୟ ସମୟ ବିନିଯୋଗ କଲେ । 
ସଂଗଠକ ଅମୂତଲାଲ ଠକ୍ଟର ସମ୍ବଲପୁରର କର୍ମୀମାନଙ୍କୁ ବହୂତ ପ୍ରଶଂସା କରିଥଲେ । 
ତାଙ୍କର ନୃସିଂହ ଗୁରୁଙ୍କ ପାଖକୁ ଲେଖୁଥିବା ପତ୍ର ଇତିହାସର ଏକ ଅମୁଲ୍ୟ ଦଲିଲ । 

ଛୁଆଁ ଅଛୁଆଁ ଆନ୍ଦୋଳନ ଉପରେ ଏହା ଏକ ବିଶ୍ଲେଷଣାମୂଳକ ପ୍ରବନ୍ଧ । ବିରଳ 
ଅଭ୍ୟର୍ଥନା ଓ ପରମାନନ୍ଦ ମଧ୍ୟରେ ଗାନ୍ଧିଜୀ ସମ୍ବଲପୁରରେ କିଛି ଦିନ ଅତିବାହିତ 
କଲେ । ଏହା ପରେ ସେ କାର ଯୋଗେ ଅନୁଗୁଳକୁ ଗମନ କରିଥଲେ । ସମ୍ବଲପୁର 
ଜିଲ୍ଲାରେ କଂଗ୍ରେସ କର୍ମୀମାନଙ୍କୁ ସାଧାରଣ ଜନତା ଶ୍ରଦ୍ଧା ଓ ଭଚ୍ତି କରୁଥିଲେ । 
ସେମାନଙ୍କୁ ଦରକାରବେଳେ ବହୁତ ଆର୍ଥିକ ସାହାଯ୍ଯ ମିଳୁଥିଲା । ଅନ୍ଯ ପକ୍ଷରେ 
କଂଗ୍ରେସ କର୍ମୀମାନେ ଅର୍ଥଲୋଭୀ ନ ଥୁଲେ । ତେଣୁ ସରକାରୀ କର୍ମଚାରୀମାନେ ମଧ୍ୟ 
କର୍ମାମାନଙ୍କୁ ଶ୍ରବା କରୁଥିଲେ । ସରକାର କଂଗ୍ରେସ କାର୍ଯ୍ୟକ୍ରମ ଉପରେ କେବେ 
ହସ୍ତକ୍ଷେପ କରୁ ନଥିଲେ । ଅନୁଗୁଳରେ ଅବସ୍ଥା ଥଲା ଠିକ୍‌ ଓଲଟା ।! ଏହାର ଆଲୋଚନା 
ଆମ ପୁସ୍ତକର ପରିସର ମଧ୍ୟରେ ନାହିଁ । କିନ୍ତୁ ଏହା ସର୍ବେ ପ୍ରାୟ ୧୦,୦ ୦୦ ହରିଜନ 
ଗାନ୍ଧିଜୀଙ୍କ ଦର୍ଶନ ପାଇଁ ସଭାସ୍ଥଳକୁ ଆସିଥିଲେ । ସେମାନେ ଟ. ୧ ୨ ୫/-ର ଏକ ଥାଳି 
ଭେଟି ଦେଲେ । ଏହା ସେହି ଲୋକମାନଙ୍କ ବଦାନ୍ୟତା । 


୧୬.୫.୧୯୩୪ରୁ ୮.୬,୧୯୩୪ ପର୍ଯ୍ୟନ୍ତ ଗାନ୍ଧିଜୀ ପଦଯାତ୍ରାରେ 
ଓଡ଼ିଶାର ବହୁତଅଂଚଳ ଗସ୍ତ କରିଥିଲେ | ଲୋକମାନଙ୍କ ମଧ୍ୟରେ ଏ ପଦଯାତ୍ରା ବହୁତ 
ପ୍ରଭାବ ପକାଇଥଲା । ସାଧାରଣ ମାନବର ନୈତିକ ବଳର ବୁଦ୍ଧି ହେଲା । ଅସ୍ପୃଶ୍ୟତା 
ନିବାରଣ ପାଇଁ ଓଡ଼ିଶାରେ ଏହା ପ୍ରଶସ୍ତ କ୍ଷେତ୍ର ପ୍ରସ୍ତୁତ କରିଥିଲା । କଂଗ୍ରେସ କର୍ମାମାନେ 
ଗାଁ ଗହଳରେ ରଚନାମ୍ବକ କାର୍ଯ୍ୟ କରିବାପାଇଁ ଉତ୍ସାହିତ ହୋଇଥଲେ । ସୂତାକଟା, 
ବସ୍ତବୟନ, ସ୍ବାସ୍ଥ୍ୟରକ୍ଷା ଓ ଶିକ୍ଷା ଉପରେ ବେଶ ପ୍ରଭାବ ପଡ଼ିଥିଲା । ପଦଯତ୍ରାରେ 
ମହିଳାମାନଙ୍କ ଯୋଗଦାନ ନାରୀ ସମାଜ ଉପରେ ବିଶେଷ ପ୍ରଭାବ ପକାଇଥିଲା । 
ପଦଯାତ୍ରା ଆଶ୍ରମ ଓ ହରିଜନ ସଂଘ ଗଠନ କରିବାରେ ସାହାଯ୍ୟ କରିଥଲା । ତା 
୨୪.୯.୧୯୩୫ ଦିନ ରମ୍ଭା, ବରୀ, କଟକ, ପୁରୀ ଓ ସମ୍ବଲପୁର ଆଦି 
ସ୍ଥାନମାନଙ୍କରେ ସାର୍ବଜନୀନ ନୈଶ ଭୋଜନ ଓ ହରିଜନ ସମ୍ମିଳନୀ ଅନୁଷ୍ଠିତ 
ହୋଇଥିଲା । ଗାନ୍ଧିଜୀଙ୍କ ପଦଯାତ୍ରା ଜାତିଭେଦ ପ୍ରଥା ଓ ଛୁଆଁଅଛୁଆଁ ଭାବ ଉପରେ 
କୁଠାରାଘାତ କରିଥଲା | ହରିଜନମାନେ ମନ୍ଦିର ମଧ୍ୟକୁ ପ୍ରବେଶ କରି ଦେବଦେବୀଙ୍କୁ 
ପୂଜା କରିବାପାଇଁ ଅଧ୍ୟକାର ପାଇଲେ । ରକ୍ଷଣଶୀଳ ବ୍ରାହ୍ମଣମାନେ ଏହାକୁ ବିରୋଧ 
କଲେ । ସମ୍ବଲପୁର ଅଂଚଳରେ କେତେକ ଗ୍ରାମରେ ହରିଜନମାନେ ତାଙ୍କର ନିଜର 
ମନ୍ଦିର ନିର୍ମାଣ କରିଥିଲେ । ଏ ମଧ୍ୟ ଏକ ନୂତନ ଚିନ୍ତାଧାରା | 


ଗଡ଼ଜାତ ଅଂଚଳରେ ଆନ୍ଦୋଳନ ସ୍ଵରୂପ 


କହିବାର ବାହୁଲ୍ୟ ଗଡ଼ଜାତମାନଙ୍କରେ ଆଦିବାସୀ ଓ ହରିଜନମାନଙ୍କ ସଂଖ୍ୟା 
ଶତକଡ଼ା ୪୦ରୁ ସ୍ଥାନ ବିଶେଷରେ ୫୦ ପର୍ଯ୍ୟନ୍ତ ଥଲା । ଏମାନଙ୍କ ସାହାଯ୍ୟରେ ଓ 

ଏମାନଙ୍କୁ ବସ୍ଥଳତା ପ୍ରଦାନ କରି ରାଜାମାନେ ଶାସନ ପରିଚାଳନା କରୁଥିଲେ । ଖ୍ରୀ. 
୧୮୦୩ ପରେ ଦେଶୀୟ ରଜ୍ୟମାନେ ଇଂରେଜ ସରକାରଙ୍କ ଅଧୀନତା ସ୍ଵୀକାର 
କଲେ । ଏହା ଉପରେ ପୂର୍ବ ଅଧ୍ୟାୟମାନଙ୍କରେ ଆଲୋଚନା ହୋଇଅଛି । ରାଜାମାନେ 
ବସ୍ତୁତଃ ଇଂରେଜ ସରକାରଙ୍କ ଅଧସ୍ତନ କର୍ମଚାରୀ ଭାବରେ ଶାସନ କାର୍ଯ୍ୟ ପରିଚାଳନା 
କରୁଥଲେ । ନିଜର ପ୍ରଜାମାନଙ୍କ ଅପେକ୍ଷା ପୋଲିଟିକାଲ ଏଜେଣ୍ଟଙ୍କୁ ସନ୍ତୋଷ କରିବା 
ସେମାନଙ୍କର ଥୁଲା ପ୍ରଥମ କର୍ଭବ୍ୟ । ସେଥୁପାଇଁ ସାମୟିକ କରଚୃଦଧି, ବନଜାତ ପଦାର୍ଥ 
ଉପରେ ସରକାରୀ ନିୟନ୍ତ୍ରଣ ଓ ଚିରାଚରିତ ସାମାଜିକ ପ୍ରଥା ଉପରେ ସଂସ୍ବାରମୁଳକ 
ଆଇନ ପ୍ରଣୟନ ପାଇଁ ପ୍ରଜାମାନେ ସାମୟିକ ତାଙ୍କର ରାଜାଙ୍କ ବିରୁଦ୍ଧରେ ସ୍ଵର 
ଉତ୍ତୋଳନ କରୁଥିଲେ । 


ଖ୍ରୀ ୧୯୦୮ରୁ ୧୯୨୮ ମଧ୍ୟରେ ବାମଣ୍ଡା ରାଜ୍ୟରେ ରାଜା ରାଜସ୍ଵ 
ବୃଦି କରିଥିଲେ । କର-ବୃଦି ବିରୁଦ୍ଧରେ ପ୍ରଜାମାନେ “ଆନ୍ଦୋଳନ କରିଥଲେ । 
ଆନ୍ଦୋଳନ ଚାରୋଟି ପର୍ଯ୍ୟାୟରେ ସଂଘଟିତ ହୋଇଥିଲା । ପ୍ରଥମ ଆନ୍ଦୋଳନର ନେତୃତ୍ଵ 
ନେଇଥୁଲେ ହର ପ୍ରଧାନ, ଦ୍ଵିତୀୟ ଆନ୍ଦୋଳନର ନେତା ଥଲେ ଭାଗବତ ପ୍ରଧାନ , 
ତୃତୀୟରେ ଜଗନ୍ନାଥ ଗଡ଼ନାୟକ ଓ ଚତୁର୍ଥ ଆନ୍ଦୋଳନ ପରିଚାଳନା କରିଥଲେ 
ଦଇତାରୀ ହୋତା । ପ୍ରଥମ ଓ ଦ୍ଵିତୀୟ ଆନ୍ଦୋଳନ ଦବାଇ ଦେବା ପାଇଁ ରାଜା ସାହେବ 
ସମର୍ଥ ହୋଇଥିଲେ । ଏହା ଚାଷୀ ଭାଇମାନଙ୍କ ପ୍ରାଥମିକ ପ୍ରତିକ୍ରିୟା ବା ବିଦ୍ରୋହ । 
ଦୃତୀୟ ବିଦ୍ରୋହର ନେତା ଥଲେ ଜଣେ କ୍ଷତ୍ରିୟ ଓ ଚତୁର୍ଥର ନେତା ଜଶେ ବ୍ରାହ୍ମଣ । 
ଏହି ଦୁଇଗୋଟି ଆନ୍ଦୋଳନରେ ଯୋଗଦାନ କରିଥବା ବହୁତ ପ୍ରଜା କାରାବରଣ 
କରିଥଲେ । ଖ୍ରୀ ୧୯ ୨୮ରେ ଜମିର ପୁଣି ଏକ ବନ୍ଦୋବସ୍ତ କରାହେଲା | ଏହାକୁ 
ମୀଫାର ସେଟଲମେଣ୍ଟ ବୋଲି ନାମିତ କରାହୋଇଥାଏ । ପ୍ରଜାମାନଙ୍କ ଉପରେ ପୁଣି 
ରାଜସ୍ବ ବ୍ରଦି ହେଲା । ତେଣୁ ସୂତ୍ରପାତ ହୋଇଥଲା ପଂଚମ ଆନ୍ଦୋଳନ । ଏହି 
ଆନ୍ଦୋଳନରେଂ ସବୁ ଜାତି ବା ସଂପ୍ରଦାୟର ଚାଷୀମାନେ ଅଂଶ ଗ୍ରହଣ କରିଥଲେ । 
ପ୍ରଜାମାନଙ୍କ ଦୁରବସ୍ପା ବୁଝି ବାପାଇଁ ସମ୍ବଲପୁରକୁ ଆସିଥୂଲେ ପୋଲିଟିକାଲ 
ଏଜେଣ୍ଟ । ତାଙ୍କୁ ପ୍ରାୟ ୪୦୦ ୦ ପ୍ରଜା ଦେବଗଡ଼ରୁ ଆସି ସାକ୍ଷାତ କରିଥଲେ । ଏଜେଣ୍ଟ 
ସାହେବ ତାଙ୍କୁ ବୁଝାବୁଝି କରି ଦେବଗଡ଼କୁ ଫେରାଇଦେଲେ । ଆନ୍ଦୋଳନର କିଛି 
ସୁଫଳ ମିଳିଲା ନାହିଁ । ବରଂ ରାଜା କେତେକ ନେତ ଶ୍ରେଣୀୟ ଲୋକଙ୍କୁ ନାନାପ୍ରକାର 
ହଇରାଣ କଲେ । କେତେଜଣ କାରାଦଣ୍ଡ ଭୋଗ କଲେ । ସେମାନଙ୍କୁ ଜେଲରେ 
ଅଶେଷ ନିର୍ଯ୍ୟାତନା ଭୋଗ କରିବାକୁ ପଡ଼ିଲା । ରାଜାଙ୍କ ବିରୁଦ୍ଧରେ ସେମାନେ ଅପିଲ 
କଲେ । ତାର ମଧ୍ୟ କିଛି ଫଳ ମିଳିଲା ନାହିଁ । ଦେବଗଡ଼ର ଏହି ଆନ୍ଦୋଳନର 
ସାରଥୀ ଥିଲେ ଦୟାନନ୍ଦ ଶତପଥୀ । ଦୟାନନ୍ଦ ଥିଲେ ଜଣେ ମେଧାବୀ ଛାତ୍ର, ଦକ୍ଷ 

ଦକ୍ଷିଣ କୋଶଳ ( ପଶ୍ଚିମ ଓଡ଼ିଶା) ସଂକ୍ଷି୍ତ ଇତିତାସ 


ଶିକ୍ଷକ ଓ କିଛି ସମୟ ଜଣେ ବିଭାଗୀୟ ଇନ୍ସପେକ୍ଟର ଭାବରେ ବାମଣ୍ଡା ରାଜ୍ୟରେ 
କାମ କରୁଥିଲେ । ଗାଛିଜୀଙ୍କ ଆଦର୍ଶ ତାଙ୍କୁ ଅନୁପ୍ରାଣିତ କରିଥିଲା । ସେ ଘୋର ଜଂଗଲ 
ପରିବେଷ୍ପିତ ଏକ ଅନ୍ଧାର ମୁଲକରେ ସ୍ଵାଧୀନତାର ସ୍ଵପ୍ନ ଦେଖୁଥିଲେ । ରାଜାଙ୍କର ବହୁତ 
କଟକଣା ସତ୍ତ୍ଵେ ସେ “ଆଶା” ପତ୍ରିକାରେ ରାଜାଙ୍କ କୁଶାସନ ବିଷୟରେ ସାମୟିକ 
ସଂବାଦ ପ୍ରକାଶ କଲେ । ଧରା ପଡ଼ିଲେ । ଫଳରେ ଚାକିରୀ ଗଲା ! ରାଜ୍ୟରୁ ମଧ୍ୟ 
ବିତାଡ଼ିତ ହେଲେ । କିନ୍ତୁ ବାମଣ୍ଡା ରାଜ୍ୟରେ ତାଙ୍କର ସଂଗଠନରେ ଅପମ୍ବତ୍ୟୁ ହେଲା 
ନାହିଁ । ତାଙ୍କର ଚେଲାମାନେ ସଂଗ୍ରାମକୁ ଅବ୍ରାହତ ରଖୁଲେ । ମେହେରମାନଙ୍କ ସେ 
ସଂଗ୍ରାମ ପାଇଁ ସଂଗଠନ କଲେ । ଖଦିର ପ୍ରଚାର ବଢ଼ିଲା । ସେ ତା ୧୬.୧.୧ ୯୩୦ 
ଦିନ ବାଲିବନ୍ଧା ପଡ଼ିଆରେ ପତାକା ଉତ୍ତୋଳନ କରି ଜେଲ ବରଣ କଲେ । ଜେଲଦଣ୍ଡ 
ତାଙ୍କୁ ବେଶୀ ଶକ୍ତିଶାଳୀ କଲା । ଦୟାନନ୍ଦ ଜାତି ଓ ଧର୍ମ ସଂକୀର୍ଵତାର ବହୁତ ଦୂରରେ 
ଥିଲେ । ସେ ଥିଲେ ଜଣେ ଦରଦୀ ମାନବ । ତାଙ୍କର ନିର୍ଭୀକ ଓ ତ୍ୟାଗଫୂତ ଜୀବନାଦର୍ଶ 
ଆଜିର ଯୁବ ପୀଢ଼ିର ପାଥେୟ ହେଉ । 


ପ୍ରଜାମଣ୍ଡଳ ଆନ୍ଦୋଳନ 


ସଂଗଠନର ଅଭାବରୁ ଗଡ଼ଜାତମାନଙ୍କରେ କୌଣସି ଆନ୍ଦୋଳନ ସଫଳ 
ହୋଇ ପାରୁ ନ ଥଲା । ଭାରତୀୟ ରାଜନୀତିକୁ ଗାନ୍ଧିଜୀଙ୍କ ଆଗମନ ପରେ ପରିସ୍ଥିତିର 
ପରିବର୍ଭନ ହେଲା । ଅନ୍ୟାୟ ଓ ଅତ୍ୟାଚାର ବିରୁଦ୍ଧରେ କାର୍ଯ୍ୟାନୁଷ୍ଠାନ ଗ୍ରହଣ କରିବାପାଇଁ 
କଂଗ୍ରେସ ସଂଗଠନ ପ୍ରୋତ୍ସାହନ ପ୍ରଦାନ କଲା । ଗଡ଼ଜାତମାନଙ୍କ ମଧ୍ୟରେ ଘଟୁଥିବା 
ଅନ୍ୟାୟ ଓ ଅତ୍ୟାଚାର ବିରୁଦ୍ଧରେ ସ୍ଵର ଉତ୍ତୋଳନ କରିବାପାଇଁ ଗଠିତ ହେଲା, ଏକ 
“ ସର୍ବଭାରତୀୟ ଦେଶୀୟ ରାଜ୍ୟ ପ୍ରଜା ସମ୍ମିଳନୀ” ୧୯ ୨୮ ମସିହାରେ । ଏହି 
ଭାରତୀୟ ସମ୍ମିଳନୀର ବଳରେ ଓଡ଼ିଶାରେ ଗଠିତ ହେଲା. ' ଗଡ଼ଜାତ ରାଜ୍ୟ ପ୍ରଜା 
ସମ୍ମିଳନୀ” । ଏହାର ପ୍ରଥମ ଅଧ୍ୟବେଶନ ୧୯୩୧ ସାଲରେ କଟକରେ ଅନୁଷ୍ଠିତ 
ହୋଇଥଲା । | ଇଂରେଜ ସରକାର ଏହି ସମ୍ମିଳନୀର କାର୍ଯ୍ୟ ଉପରେ ନଜର ରଖୁବାପାଇଁ 
ଦେଶୀୟ ରାଜାମାନଙ୍କୁ ନିର୍ଦ୍ଦେଶ ପ୍ରଦାନ କଲେ । ରାଜାମାନେ ମଧ୍ୟ ଅନେକ 
ସତର୍କମୂଳକ ବ୍ୟବସ୍ଥା ଗ୍ରହଣ କଲେ । କିଛି ସମୟ ପାଇଁ ଉକ୍ତ ସମ୍ମିଳନୀ ଗଡ଼ଜାତର 
ଲୋକମାନଙ୍କ ଉପରେ କିଛି ପ୍ରଭାବ ପକାଇ ପାରିଲା ନାହିଁ । ଏହିପରି ଛ ବର୍ଷ 
ବିତିଗଲା | ତା ୨୩.୬. ୧୯୩୭ ଦିନ ସସ୍ମଳନୀର ଦ୍ଵିତୀୟ ଅଧ୍ୟବେଶନ କଟକଠାରେ 
ଅନୁଷ୍ଠିତ ହେଲା । ଏହି ଅଧ୍ୟବେଶନରେ ସଭାପତିତ୍ବ କରିଥିଲେ ସର୍ବଭାରତୀୟ ସ୍ତରର 
ସମାଜବାଦୀ ନେତା ପଟାଭି ସୀତାରାମାୟା । ସମ୍ମିଳନୀରେ ରାଜାମାନଙ୍କ ସ୍ବେଚ୍ଛାଚାରୀ 
ଶାସନ ବିରୁଦ୍ଧରେ ଆଲୋଚନା ହୋଇଥଲା । ପ୍ରଜାମାନଙ୍କୁ ଉପରେ ହେଉଥିବା ମନମୁଖୀ 
ଶାସନ ବିରୁଦ୍ଧରେ ନିନ୍ଦା ପ୍ରସ୍ତାବ ଆଗତ କରାହେଲା । ବେଠି ଓ ବେଗାରି ଉଠାଇ 

ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ସଂକ୍ଷିସ୍ତ ଇତି ହାସ 


ଦେବାପାଇଁ ପ୍ରସ୍ତାବ ଗ୍ରହଣ କରାହେଲା | ପ୍ରଜାମାନଙ୍କ କେତେକ ମୌଳିକ ଅଧ୍ବକାର 
ପ୍ରଦାନ ପାଇଁ ରାଜାମାନଙ୍କୁ ଅନୁରୋଧ କରାହେଲା | ଇଂରେଜ ଶାସନ ବିରୁଦ୍ଧରେ ସ୍ଵର 
ଉରୋଳନ କରିବାପାଇଁ ଗଡ଼ଜାତର ସଚେତ ଓ ଶିକ୍ଷିତ ନାଗରିକମାନଙ୍କୁ ଅନୁରୋଧ 
କରାହେଲା । ଗଡ଼ଜାତ ଲୋକମାନଙ୍କ ଶୋଚନୀୟ ଅବସ୍ଥା ଉପରେ ଅନୁଧ୍ୟାନ 
କରିବାପାଇଁ ଏକ କମିଟୀ ଗଢ଼ାହେଲା । ହରେକୃଷ୍ଣ ମହତାବ ଏ କମିଟୀର ସଭାପତି 
ଭାବରେ ନିଯୁକ୍ତ ହେଲେ । ନବକୃଷ୍ଣ ଚୌଧୁରୀ ଓ ବଳବନ୍ତ ରାୟ ମେହେଟ୍ଟା ଉକ୍ତ 
କମିଟୀର ସଭ୍ୟ ରହିଲେ । କମିଟୀକୁ ସାମୟିକ ଉପଦେଶ ଓ ଦିଗ୍ଦର୍ଶନ ଦେବାପାଇଁ 
ଲାଲମୋହନ ପଟ୍ଟନାୟଙ୍କଙ୍କୁ କ୍ଷମତା ଅର୍ପଣ କରାହେଲା । 


ଓଡ଼ିଶାର ଗଡ଼ଜାତ ରାଜ୍ୟମାନଙ୍କ ଉପରେ ଏହାର ପ୍ରଭାବ ହେଲା ସୁଦୂର 
ପ୍ରସାରୀ । ଲୋକମାନଙ୍କ ମନୋବଳ ଜାଗ୍ୂତି ହେଲା । ସେମାନେ ସାହସୀ ହେଲେ । 
କମିଟୀକୁ ସାକ୍ଷ୍ୟପ୍ରଦାନ କରିବାପାଇଁ ବହୁତ ଲୋକ ସମ୍ବଲପୁର ଆସିଲେ । କମିଟୀର 
ସଭ୍ୟମାନେ ଏମାନଙ୍କ କଥାକୁ ହୃଦୟର ସହିତ ଶ୍ରବଣ କଲେ । ଖ୍ରୀ. ୧୯୩୭ ସାଲରେ 
ଓଡ଼ିଶାରେ ଏକ କଂଗ୍ରେସ ମନ୍ତିମଣ୍ଡଳ ଗଠିତ ହେଲା । କଂଗ୍ରେସ ନେତାମନେ ଗଡ଼ଜାତ 
ରାଜାମାନଙ୍କୁ ସମାଲୋଚନା କଲେ । ନିଜର ନିର୍ବାଚନ ମଣ୍ଡଳୀ ନିକଟରେ ଥିବା 
ଗଡ଼ଜାତମାନଙ୍କୁ ସେମାନେ ନିଜ ନିଜର ସାଧନା ପୀଠ ଭାବରେ ଗ୍ରହଣ କଲେ । 
ଲୋକମାନଙ୍କୁ ପ୍ରଭାବିତ କରିବାପାଇଁ ସେମାନେ ବହୁବାର ଗଡ଼ଜାତ ଭିତରକୁ ପ୍ରବେଶ 
କଲେ | ଇଂରେଜ ଶାସନାଧୀନ ଥିଲେ ମଧ୍ୟ ରାଜାମାନେ ଏ ନେତାମାନଙ୍କୁ ସମ୍ମାନ 
ପ୍ରଦର୍ଶନ କରିବାକୁ ଅବହେଳା କରୁ ନଥିଲେ । ରାଜପୁତ୍ର ହରେକ୍ସଷ୍ଣ ମହତାବଙ୍କ ପ୍ରଭାବ 
ଦେଶୀୟ ରାଜ୍ୟମାନଙ୍କରେ ଅନୁଭୂତ ହେଲା । ସେ ମଧ୍ୟ ଅନେକ ସମୟ ସମ୍ବଲପୁର 
ଆସି ଦେଶୀୟ ରାଜାମାନଙ୍କ ସହିତ ଆଳାପ କଲେ | ସମ୍ବଲପୁରରେ ପଶ୍ଚିମାଂଚଳର 
ସବୁ ରାଜାମାନଙ୍କ ନିଜ ନିଜର ବଂଗଳାମାନ ନିର୍ମିତ ହୋଇଥିଲା । ପ୍ରାୟ ସବୁ ଦେଶୀୟ 
ରାଜ୍ୟରେ ପ୍ରଜାମଣ୍ଡଳ ଗଠିତ ହେଲା । ଏହି ମଣ୍ଡଳର ନେତୃବୃନ୍ଦ ରାଜାମାନଙ୍କୁ ସାମୟିକ 
ଦାବିପତ୍ର ପ୍ରଦାନ କଲେ | ନାଗରିକ ଓ ମାନବିକ ଅଧ୍ୟକାର ପାଇଁ ରାଜାମାନଙ୍କୁ ନିବେଦନ 
କଲେ । ରାଜ୍ୟ ପ୍ରଜା ସମ୍ମିଳନୀ ଓ କଂଗ୍ରେସ ନେତାମାନଙ୍କ ସହିତ ଏମାନେ ସଂପର୍କ 
ସ୍ଥାପନ କଲେ । ୧୯୪୨ ସାଲ ପର୍ଯ୍ୟନ୍ତ ପ୍ରଜାମଣ୍ଡଳର ନେତୃବର୍ଗ ରାଜାମାନଙ୍କୁ 
କୌଣସି ଅସୈୌଜନ୍ୟ ବ୍ୟବହାର ପ୍ରଦର୍ଶନ କରି ନ ଥିଲେ । ଅନେକ ରାଜା ପ୍ରଜାମାନଙ୍କ 
ଅଧ୍କାର ଓ ନ୍ୟାଯ୍ୟ ଦାବି ପ୍ରତି ସମର୍ଥନ ଜ୍ଞାପନ କରି ଶସନକୁ ଲୋକାଭିମୁଖୀ 
କରିବାପାଇଁ ଯନ୍‌ଶୀଳ ହେଲେ । ବଲାଙ୍ଗୀର ଓ କଳାହାଣ୍ତି ସେମାନଙ୍କ ମଧ୍ୟରୁ 
ଅନ୍ୟତମ । ବାମଣ୍ଡାର ରାଜା ମଧ୍ୟ କଳାହାଣ୍ି ଓ ବଲାଙ୍ଗୀର ସହିତ ନିବିଡ଼ ସଂପର୍କ 
ସ୍ଥାପନ କଲେ । ମୂଳରୁ ଏମାନେ ବୈବାହିକ ସଂପର୍କରେ ଆବଦ୍ଧ ରହିଥୂଲେ । 

ପଶ୍ତିମାଂଚଳରେ ପ୍ରଜାମଣ୍ଡଳର ପ୍ରାଥମିକ ଚେତନା ବୀରମହାରାଜପୁର 
ଅଂଚଳରେ ଦେଖାଦେଇଥିଲା । କମିଟୀର ସଭ୍ୟମାନେ ରେଢ଼ାଖୋଲ ଦେଇ ସୁବଳୟା 
ପର୍ଯ୍ୟନ୍ତ ପଦବ୍ରକରେ ଆଗମନ କରିଥିଲେ । ସୋନପୁର ଓ ରେଢ଼ାଖୋଲ ରାଜ୍ୟର ସୀମା 
ଅଂଚଳରେ କେତେକ ଲୋକ ମେହେଟା କମିଟାୀକୁ ସାକ୍ଷ୍ୟପ୍ରଦାନ କରିଥିଲେ । ସେମାନଙ୍କ 
ମଧ୍ୟରେ କଳାପଥର ଗ୍ରାମର ଯୁଧ୍ଵଷ୍ିର ମହାକୁର, କଷ୍ଟ ପ୍ରଧାନ, ଗରୁଡ଼ଧ୍ଵଜ ପ୍ରଧାନ, 
ମେମଘୁକର୍ଣ, ନିତ୍ୟାନନ୍ଦ ବାରିକ, କେଶବ କର୍ମୀ ଓ ରାମଚନ୍ଦ୍ର ଶତପଥୀ । ପ୍ରଥମେ 
ହରେକୃଷ୍ଣ ମହତାବ ଓ ନବକୃଷ୍ଣ ଚୌଧୁରୀଙ୍କ ସାକ୍ଷାତ କରି ସୋନପୁର ରାଜାଙ୍କ ଅନ୍ୟାୟ 
ଓ ଅତ୍ୟାଚାର ବିରୁଦ୍ଧରେ ଫେରାଦ କରିଥଲେ । ବୀରମହାରାଜପୁରରେ ସୂତ୍ରପାତ 
ହୋଇଥବା ଆନ୍ଦୋଳନ ବିଜୁଳି ବେଗରେ ବିନିକା, ରାମପୁର, ତରଭା ଓ ଶୁଖା ଆଦି 
ଅଂଚଳକୁ ପ୍ରସାରିତ ହେଲା । 


ଆନ୍ଦୋଳନର ସଂଗଠନ ହେଉଥଲା, ସୋନପୁର ରାଜ୍ୟର ଉତ୍ତର ସୀମାନ୍ତରେ 
ଥିବା ଗଣ୍ଡତୂରୁମ ଓ ବ୍ରାହ୍ମଣ ତୁରୁମ ଗ୍ରାମ ଦ୍ଵୟରେ । ଏହି ଗ୍ରାମ ଦୟ ପରସ୍ପର ସଂଲଗ୍ନ 
ଓ ସୋନପୁର ଏବଂ ସମ୍ବଲପୁର ଖାଲସାର ସୀମାନ୍ତବର୍ରୀ । ଗର୍ତତୁରୁମ ଗ୍ରାମର ଗୌନ୍ତିଆ 
ଡ୍ରୋଳାମଣି ଦାସ ଥୁଲେ ଆନ୍ଦୋଳନକାରୀମାନଙ୍କର ମୁଖ୍ଯ ପୃଷ୍ଠପୋଷକ । 
ତା୬.୧ ୦.୩୮ ଦିନ ବ୍ରାହ୍ମଣ ତୁରୁମ ଗ୍ରାମରେ ପ୍ରଥମେ ଗଠିତ ହୋଇଥିଲା, 
ପ୍ରଜାମଣ୍ଡଳର ଅସ୍ଥାୟୀ କମିଟୀ । ସଭାପତି ହୋଇ ରହିଥିଲେ ଯୁବକ ନେତା ଲକ୍ଷ୍ମଣ 
ଶତପଥୀ । ସଂପାଦକ ସୁଖା ଗ୍ରାମର ଚତୁର୍ଭୁଜ ମିଶ୍ର ଓ କୋଷାଧ୍ଯକ୍ଷ ଅଇଁଲା ମୁଣ୍ଡା 
ଗ୍ରାମର ଭୀମସେନ ଭୋଇ । ଗୌନ୍ତିଆ ଡ଼ୋଳାମଣି ଦାସ ପ୍ରକୃତରେ ଥିଲେ ଏହାର 
ସର୍ବମୟକର୍ଭା ଓ ଅର୍ଥଦାତା । ଏମାନଙ୍କୁ ୨୧ ଜଣ ସଭ୍ଯ ସାହାଯ୍ୟ କରୁଥିଲେ । 
ସେମାନଙ୍କ ମଧ୍ୟରୁ ଜଣାଶୁଣା ଥିଲେ ମୋହନ ମିଶ୍ର, ପୀତାମ୍ବର ଭୋଇ, ମକରଧ୍ବଜ 
ପୁରୋହିତ, ରେବତୀ ମୋହନ ମିଶ୍ର, ଉମାକାନ୍ତ ପାଢ଼ୀ ଓ ସ୍ଵାମୀ ବିବେକାନନ୍ଦ 
ସରସ୍ବତୀ । ବିବେକାନନ୍ଦ ଥିଲେ ସମ୍ବଲପୁର ଗୋପଳଜୀ ମଠର ଜନୈକ ସନ୍ନ୍ୟାସୀ । 
ଅନେକ ସମୟ ସେ ବ୍ରାହ୍ମଣ ତୁରୁମରେ ବସବାସ କରୁଥିଲେ ଓ ଲୋକମାନଙ୍କୁ ଧାର୍ମିକ 
ଚେତନାରେ ଉଦ୍‌ବୁଦ୍ଧ କରୁଥିଲେ । 


ଗୋଟିଏ ପ୍ରଜାମଣ୍ଡଳ ପାଇଁ ନିୟମ ଅନୁସାରେ ୫୦୦ ସଭ୍ଯ ଆବଶ୍ଯକ 
ହେଉଥିଲେ । ସଭ୍ୟ ସଂଗ୍ରହ କରିବାପାଇଁ ଲକ୍ଷ୍ମଣ ଶତପଥୀ ସୁବଳୟା, ପଥରଘାଟ, 
ରାଣୀପୁର, ଉଲୁଣ୍ଡା, ଜାଲୋଏ ଓ ପଂଚମହଲା ଆଦି ବଡ଼ ବଡ଼ ଗ୍ରାମମାନଙ୍କରେ ସଭା 
କରି ସଭ୍ଯ ସଂଗ୍ରହ କରିଥିଲେ ତା ୧ ୨.୧୧.୩୮ ଦିନ ସୋନପୁର ପ୍ରଜାମଣ୍ଡଳର 
ଶୁଭାରମ୍ଭ ହେଲା | ପରାମର୍ଶ ଦେବପାଇଁ ଏକ କମିଟା ଗଠିତ ହେଲା । ଏହି କମିଟୀରେ 

ସଭ୍ୟ ରହିଲେ ଘନଶ୍ୟାମ ପାଣିଗ୍ରାହୀ, ଗିରିଧାରୀ ଭୋଇ, ମଂଗଳୁ ପ୍ରଧାନ, ରାଜାରାମ 
ଗୌଚରିଆ ଓ ଚନ୍ଦ୍ରଶେଖର ପାଣ୍ରିଗାହୀ । ସୋନପୁରର ବିତାଡ଼ିତ ଗୌରୀଶଂକର ରାୟଗୁରୁ 
ଓ ସତ୍ଯାନନ୍ଦ ହୋତା ମଧ୍ଯ ଏ କମିଟୀରେ ସଂପୃକ୍ତ ରହିଲେ । ଏମାନେ ପ୍ରାୟ 
ସମ୍ବଲପୁରରେ ରହୁଥିଲେ । ଗ୍ରାମମାନଙ୍କୁ ଯାଇ କଂଗ୍ରେସ ବାର୍ରାକୁ ପ୍ରଚାର କରୁଥୁଲେ । 
ସୋନପୁର ମହାରାଜା ପ୍ରଜାମଣ୍ଡଳ ଆନ୍ଦୋଳନକୁ ପ୍ରତିହତ କରିବାପାଇଁ କେତେକ ଗୋଷ୍ଠୀ 
ଗଠନ କରିଥଲେ । ସେମାନେ ହେଲେ ପ୍ରଜାସଂଘ, ଆରଣ୍ୟକ ବ୍ରାହ୍ମଣ ସମାଜ 
ସୋନପୁର ଷ୍ଟେଟ କଂଗ୍ରେସ ଓ ପ୍ରକା ପରିଷଦ । ତା ୮.୧ ୧.୪୧ ଦିନ ଗଡ଼ଜାତ 
ପ୍ରଜା ସମ୍ମିଳନୀର ସଭାପତି ଶ୍ରୀ ସାରଂଗଧର ଦାସ ସୋନପୁର ଆସିଥୁଲେ । ପ୍ରସ୍ତୁତି, 

କମିଟାର ସଭ୍ୟମାନଙ୍କୁ ଅଟକ ବନ୍ଦୀ କରାହେଲା ! ସାରଂଗଧର ଦାସ କୌଣସି ସଭା 
କରିପାରିଲେ ନାହିଁ । ଆସିବା ଉଦ୍ଦେଶ୍ୟ ପ୍ରାୟ ବିଫଳ ହେଲା । 


ବଲାଙ୍ଗୀରରେ ସତ୍ୟବାଦୀ ମିଶ୍ର ଯୋଗେଶ୍ଵର କୁମାର ଓ ଦିବାକର 
ବହିଦାରଙ୍କ ନେତୃତ୍ଵରେ ଖ୍ରୀ ୧୯୩୮ରେ ପ୍ରଜାମଣ୍ଡଳ ଗଠନ କରାଯାଇଥିଲା । 
ଏମାନେ ରାଜପ୍ରାସାଦ ସମ୍ମୁଖରେ ସମବେତ ହୋଇ ଏକ ଦାବିପତ୍ର ମହାରାଜା ରାଜେନ୍ଦ୍ର 
ନାରାୟଣ ସିଂହଦେବଙ୍କୁ ପ୍ରଦାନ କରିଥିଲେ | ଅନ୍ୟ ପକ୍ଷରେ କପିଳେଶ୍ବର ନନ୍ଦଙ୍କ 
ସଭାପତିତ୍ଵରେ ଗଢ଼ା ହୋଇଥଲା, ' କୃଷକ ଦଳ! | ଏହି ଦଳର ଶାଖାମାନ ଟିଟିଲାଗଡ଼, 
ବନ୍ଦୋମୁଣ୍ଡା ତୁଷରା, କଂଟାବଂଜି, ପାଟଣାଗଡ଼ ଓ ସାଲେଭଟାରେ ପ୍ରତିଷ୍ଠିତ ହେଲା । 
ଏମାନେ କଂଗ୍ରେସ ଦଳର ନିର୍ଦ୍ଦେଶରେ କାମ କରୁଥିଲେ | ସୋନପୁରର ପ୍ରଜାମଣ୍ଡଳ 
କର୍ମକର୍ରାଙ୍କ ସହିତ ଏମାନଙ୍କ ସହଯୋଗ ଭଲ ଥୁଲା । 


ଖ୍ରୀ. ୧୯୩୯ ଗାଂଗପୁର ରାଜ୍ୟ ପାଇଁ ଏକ ଅଭିଶପ୍ତ ବର୍ଷ । ଏ ବର୍ଷ ଏପ୍ରିଲ 
୨୫ ତାରିଖ ଦିନ ଗାଂଗପୁର ରାଜ୍ୟରେ ଘଟିଥିଲା ଏକ ଖଜଣା ବିରୋଧୀ 
ଆନ୍ଦୋଳନ । ଆନ୍ଦୋଳନର ପୁରୋଧା ଥଲେ ନିର୍ମଳ ମୁଣ୍ଡା । ନିର୍ମଳ ମୁଣ୍ଡାଙ୍କୁ ଆୟର 
କରି ହେଲା ନାହିଁ । ତତ୍କାଳୀନ ସହକାରୀ ପୋଲିଟିକାଲ ଏଜେଣ୍ଟ ବିଦ୍ରୋହକୁ ଦମନ 
କରିବାପାଇଁ ଗୁଳି ଚାଳନା କରିବାକୁ ବାଧ୍ୟ ହୋଇଥିଲେ । ସରକାରୀ ହିସାବରେ ୪ ୨ 
ଜଣଙ୍କ ମୂତ୍ୟୁ ଓ ୮ ୨ ଜଣ ଆହତ ହୋଇଥିଲେ । ଏହାକୁ ୧୯ ୧ ୯ର ଜାଲିୱାନାବାଗ 
ଗୁଳିକାଣ୍ଡ ସହିତ ତୁଳନା କରାଯାଇ ପାରେ । ଗାଂଗପୁରର ରାଜନୈତିକ ଇତିହାସ ପୂର୍ବରୁ 
ଆଲୋଚିତ ହୋଇଅଛି । ଏ ସମୟରେ ଗାଂଗପୁରର ଲୋକସଂଖ୍ୟା ମାତ୍ର ତିନି ଲକ୍ଷ 
କୋଡ଼ିଏ ହଜାର । ଅଧୁକାଂଶ ଥୁଲେ ଆଦିବାସୀ ଓ ହରିଜନ । ଆଦିବାସୀଙ୍କ ମଧ୍ୟରେ 
ସର୍ବାଧଵକ ଥଲେ ମୁଣ୍ଡା ଓ ଓରାଓଁ । ସଂଖ୍ୟାଲଘୁ ସଂପ୍ରଦାୟ ଥିଲେ ଲୁଥେରାନ 
ଖ୍ରୀଷ୍ଟିଆନ୍‌ । ବହୃତ ପ୍ରଜା ଥିଲେ ଦରିଦ୍ର । ଜଂଗଲ ଜାତ ଦ୍ରବ୍ଯ ବିକ୍ରି କରି ପେଟ 

ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ସଂକ୍ଷିସ୍ତ ଇତିହା୩ 
ପେଷୁଥିଲେ ଆଦିବାସୀମାନେ । 


ନିର୍ମଳ ରାୟବଗା ଅନ୍ତର୍ଗତ ବରଟୋଲି ଗ୍ରାମର ଗୌନ୍ତିଆ ପରିବାରରେ 
ଜନ୍ମଗ୍ରହଣ କରିଥିଲେ । ଆଦିବାସୀ ହେଲେ ମଧ୍ଯ ଖ୍ରୀଷ୍ଟିଆନ ହେବାକୁ ବାଧ୍ଯ 
ହୋଇଥୁଲେ ପରିସ୍ଥିତିର ଚାପରେ ନିର୍ମଳ ମୁଣ୍ଡାଙ୍କ ପୂର୍ବପୁରୁଷମାନେ ! ପିଲା ଦିନରେ 
ସେ ' ମାଦ୍ର' ଭାଷା ଭଲ ଭାବରେ ଅଧ୍ୟୟନ ଓ ଶିକ୍ଷା କରିଥିଲେ | ରାଂଚି ହାଇସ୍କୁଲରେ 
'ପାଠ ପଢ଼ିବା ପାଇଁ ତାଙ୍କର ପ୍ରବଳ ଆଗ୍ରହ ଥଲା । ବଡ଼ଭାଇ ଡ଼ିମୋତଡ଼ିଉସ ଏହାକୁ 
ଅନିଚ୍ଛା ସନ୍ତେ ଗ୍ରହଣ କରିଥିଲେ । ଉତ୍ତମ ପାଠ ପଢ଼ି ସେ ମାଟ୍ରିକ ପରୀକ୍ଷାରେ କୃତକାର୍ଯ୍ୟ 
ହୋଇଥିଲେ । ଜଣେ ଆଦିବାସୀ ପାଠ ପଢ଼ିବା ଥିଲା ଏକ ଅସାଧାରଣ ଘଟଣା । ବିଶେଷ 
କରି ଗୌନ୍ତିଆ ଘରର ପିଲାମାନେ ଘରର ଚାଷ ଦେଖ୍ବା ପାଇଁ ପାଠ ପଢ଼ୁ ନ 
ଥିଲେ । 


ଖ୍ମୀ ୧୯ ୧୪ରେ ଆରମ୍ଭ ହେଲା ପ୍ରଥମ ବିଶ୍ବଯୁଦଧ । ଇଂରେଜ ସରକାର 
ଭାରତରୁ ସୈନ୍ୟ ସଂଗ୍ରହ କରିବା ପାଇଁ ବିଜ୍ଞାପନ କଲେ । ନିର୍ମଳ ଏଥିପାଇଁ ଆବେଦନ 
କଲେ । ଫ୍ରାନ୍‌ସରେ ଚାକିରୀ କରିବାପାଇଁ ସେ ମନୋନୀତ ହେଲେ । ଖ୍ରୀ. ୧୯୧୮ 
ଜାନୁୟାରୀ ୩ ତାରିଖ ଦିନ ସେ ଫରାସୀ ଉପକୂଳରେ ପହଂଚି ନିଜ ଚାକିରୀରେ 
ଯୋଗଦାନ କଲେ । ଦରମା ଥୁଲା ମାସିକ ଟ. ୧୦ ୦/- । ଖୀ. ୧୯୧୯ରେ ଯୁଦ୍ଧର 
ଅବସାନ ହେଲା । ନିର୍ମଳ ଫେରିଆସିଲେ ନିଜ ଗ୍ରାମକୁ । ଫାନ୍‌ସରୁ ଫେରି ତାଙ୍କର 
ମନରେ ବିରାଟ ପରିବର୍ଭନ ଆସିଥିଲା । ଫରାସୀ ବିପ୍ଲବ ଓ ୧୯ ୧୭ର ରଷ ବିପୁବ 
ତାଙ୍କ ମନରେ ଗଭୀର ରେଖାପାତ କରିଥିଲା । ଅନ୍ତତଃ ନିଜ ମୁଣ୍ଡା ଭାଇମାନଙ୍କ ପାଇଁ 
ସେ କିଛି କରିବାର ଉଚିତ ମନେ କଲେ । ମନର ଦୃଢ଼ ସଂକଳ୍ପ ତାଙ୍କୁ ସହାୟକ 
ହେଲା । 


ଏ ମଧ୍ୟରେ ରାଜ୍ୟର ଭୂବନ୍ଦୋବସ୍ତ ବିରୁଦ୍ଧରେ ଗାଂଗପୁରରେ ଆରମ୍ଭ ହେଲା 
ପ୍ରଜା ଆନ୍ଦୋଳନ । ନୂତନ ବନ୍ଦୋବସ୍ତରେ ଆଦିବାସୀମାନଙ୍କ “ଖୁଣ୍ଡିକଟା' ପ୍ରଥା 
ଉଠିଗଲା ! ଆଦିବାସୀମାନେ ଜଂଗଲ ସଫା କରି ଚାଷ କରିବା ବେଆଇନ ଘୋଷିତ 
ହେଲା । ଖ୍ରୀ. ୧୯ ୨୩ରୁ ବନ୍ଦୋବସ୍ତ ଲାଗୁ ହେଲା । ଜମି ଉପରେ ଅଧକ କର 
ଧାର୍ଯ୍ୟ କରାହେଲା । ପ୍ରଜାମାନେ ଏହାକୁ ଥରେ ଖ୍ରୀ. ୧୯୨୭ରେ ଓ ଆଉ ଥରେ 
୧୯୩୨ ରେ ବିରୋଧ କଲେ । । ବନ୍ଦୋବସ୍ତ ସାହେବ ଇନ୍ଦ୍ରବିଳାସ ମୁଖର୍ଜୀ ଜଣେ 
କଠୋର ପ୍ରକୃତିର ଲୋକ ଥୁଲେ । ଖ୍ରୀ ୧୯୩୭ରେ ମୁଣ୍ଡାମାନେ ପୋଲିଟିକାଲ 
ଏଜେଣ୍ଟଙ୍କ ପାଖରେ ଅପିଲ କଲେ । କିଛି ଫଳ ମିଳିଲା ନାହିଁ । ନିବେଦନ ନିଷ୍ଣଳ 
ହେଲା । 

ଦକ୍ଷିଣ କୋଶଳ (ପଶିମ ଓଡ଼ିଶା) ସଂକ୍ଷିସ୍ତ ଇତିହାସ 


ନିର୍ମଳ ସାକ୍ଷାତ କଲେ ତାଙ୍କର ଶିକ୍ଷକ ଜୟପାଲ ସିଂହଙ୍କୁ । ଜୟପାଲ ତାଙ୍କୁ 
ପ୍ରଭାବିତ କଲେ । ନିର୍ମଳ ପ୍ରଜାମାନଙ୍କ ସପକ୍ଷରେ ଆନ୍ଦୋଳନ କରିବାପାଇଁ ଦୃଢ଼ ପ୍ରତିଜ୍ଞ 
ହେଲେ । ଜାତି ଭାଇମାନଙ୍କୁ ଡ଼ାକରା ଦେଲେ । ଅରଣ୍ୟ ପାହାଡ଼ ପ୍ରକଂପିତ ହେଲା | । 
ନିର୍ମଳ ଖଜଣା କମ କରିବାପାଇଁ ଓ ଆଦିବାସୀମାନଙ୍କ ବହୁଦିନର ଅଧ୍ୟକାର ଉପରେ 
ହସ୍ତକ୍ଷେପ ନ କରିବାପାଇଁ ପ୍ରଥମେ ରାଜା, ପରେ ପୋଲିଟିକାଲ ଏଜେଣ୍ଟ ଓ ଶେଷରେ 
ବଡ଼ଲାଟଙ୍କ ପାଖରେ ଆବେଦନ କଲେ । ମୁଣ୍ଡାମାନଙ୍କ ସପକ୍ଷରେ ଯୁକ୍ତି କରିବାପାଇଁ 
ଜୟପାଲ ସିଂହ ଦିଲ୍ଲୀ ଅଭିମୁଖେ ଯାତ୍ରା କଲେ । ତାଙ୍କର ପ୍ରଭାବରେ ମଧ୍ୟ କିଛି ଉପକାର 
ହୋଇ ପାରିଲା ନାହିଁ । ବଡ଼ଲାଟ ଗାଂଗପୁର ରାଣୀ ଜାନକୀ ରତ୍ଵାଙ୍କୁ ଦିଲ୍ଲୀ 
ଡ଼କାଇଲେ । ରାଣୀ ଦିଲ୍ଲୀ ଗଲେ ! ଆଲୋଚନାର ଫଳାଫଳ କିଛି ଜଣାପଡ଼ିଲା ନାହିଁ । 


ଏ ସମୟରେ ଓଡ଼ିଶାରେ ପ୍ରଜାମଣ୍ଡଳ ଗଠନ କରହେଲା | ସମ୍ବଲପୁର ଖାଲସା 
ଅଂଚଳରେ ମଧ୍ୟ ପ୍ରଜାମଣ୍ଡଳର ଅନେକ ସଭା ଅନୁଷ୍ଠିତ ହେଲା | ସଂଗଠକ ଧନଂଜୟ 
ମହାନ୍ତି ଗାଂଗପୁର ଆସି ପ୍ରଜାମାନଙ୍କୁ ପ୍ରଭାବିତ କଲେ । ତାଙ୍କୁ ଗିରଫ କରିବାପାଇଁ 
ପରୱାନା ଜାରି ହେଲା । ସେ ପାନପୋଷକୁ ପଳାୟନ କଲେ | ସେ ଏଠାରେ ନିର୍ମଳ 
ମୁଣ୍ଡାଙ୍କୁ ସାକ୍ଷାତ କଲେ । ବିଧ୍ବବଦ୍ଧଭାବରେ ପ୍ରଜାମଣ୍ଡଳ ଗଠନ କରିବାପାଇଁ ନିର୍ମଳ 
ମୁଣ୍ଡାଙ୍କୁ ସେ ଅନୁରୋଧ କଲେ । କିନ୍ତୁ ନିର୍ମଳ ଏଥିରେ ରାଜି ହେଲେ ନାହିଁ । 
ଆଦିବାସୀମାନଙ୍କ ପାଇଁ ମହାସଂଗ୍ରାମ ଆବଶ୍ୟକ ବୋଲି ସେ ହୃଦବୋଧ କରିଥଲେ । 


ତାହିଁଜିରା ଗ୍ରାମ ଥଲା ପ୍ରଜାମଣ୍ଡଳ କର୍ମୀମାନଙ୍କ କେନ୍ଦ୍ରସ୍ତଳୀ । ଧନଂଜୟ 
ମହାନ୍ତିଙ୍କୁ ସହାୟତା କରୁଥିଲେ ନିରୋଧ ଗୋସ୍ଵାମୀ ନଟବର ପାଣ୍ଡେ, ସୁନ୍ଦରମଣି 
ପଟେଲ ଓ ହରିହର ପଟେଲ । ରାଣୀ ପ୍ରଥମେ ଏମାନଙ୍କ ପାଖକୁ ତାଙ୍କର ଦେୱାନ 
ଗଫର ଖାଙ୍କୁ ପଠାଇଲେ । କିଛି ବିଶେଷ ଫଳ ହେଲା ନାହିଁ ପ୍ରଜାମାନଙ୍କୁ ଏକ ସଭାକୁ 
ଡକାଗଲା । ମୁଣ୍ଡା ଓ ଓରାଓମାନେ ସଭାକୁ ଆସିଲେ ନାହିଁ । ସଭାରେ ଯୋଗ ଦେବାପାଇଁ 
ଆସିଥବା କେତେକ ହିନ୍ଦୁମାନେ ମଧ୍ୟ ସଭାବର୍ଜନ କଲେ । ସେମାନଙ୍କୁ ଗିରଫ 
କରିବାପାଇଁ ଅପଚେଷ୍ଟା ହେଲା । ଅବସ୍ଥା ଖରାପ ଆଡ଼କୁ ଗତି କଲା । ତା 
୯. ୨.୧୯୩୯ ଦିନ ସଗର ପଲ୍ଟାଠାରେ ଏକ ବିରାଟ ସଭାର ଆୟୋଜନ 
କରାହେଲା | ରାଣୀଙ୍କୁ ସଭାସ୍ଥଳକୁ ଡ଼କାହେଲା | ରାଣୀ ମଧ୍ୟ ସଭାକୁ ଆସିଲେ । ରାଣୀଙ୍କ 
ଏକ ୧୩ ଦଫା ସମ୍ବଳିତ ଦାବି ପତ୍ର ପ୍ରଦାନ କରାହେଲା । କିନ୍ତୁ ପ୍ରଜାଙ୍କ ଆବେଦନ 
ନିଷ୍ପଳ ହେଲା । ରାଣୀଙ୍କ ନିଷ୍ପିୟତା ଭବିଷ୍ୟତ ପାଇଁ ବିପଦ ଆଣିଲା । 


ସିମ୍‌କୋ ଗୁଳିକାଣ୍ଡ ପ୍ରଜା ଆନ୍ଦୋଳନ ତୀବ୍ର ରୂପ ଧାରଣ କଲା । ନେତୃତ୍ଵ ନେଲେ 
ନିର୍ମଳ ମୁଣ୍ଡା । ରାଣୀ ଏହାକୁ ଦମନ କରିପାରିଲେ ନାହିଁ | ତା ୩୦.୩.୧ ୯୩୯ 

ଦକ୍ଷିଣ କୋଶଳ ( ପଶ୍ଚିମ ଓଡ଼ିଶା) ସଂକ୍ଷିସ୍ତ ଇତିହାସ 


ଦିନ ପୋଲିଟିକାଲ ଏଜେଣ୍ଟ କୁତୁରା ଗ୍ରାମରେ ଏକ ସଭାର ଆୟୋଜନ କଲେ । 
ପ୍ରଜାମାନେ ସଭାକୁ ବର୍ଜନ କଲେ । ପ୍ରଜାମାନଙ୍କ ଉପରେ ମୂଦୁ ଲାଠି ଚାଳନା 
ହେଲା । ଏ ସମୟରେ ନିର୍ମଳ ମୁଣ୍ଡା ଜଣେ ଚୌକିଦାରକୁ ବହୁତ ମାଡ଼ ଦେଲେ । 
ସେ ଆହତ ହେଲେ । ତା ୧୮. ୪.୩୯ ଦିନ ପୋଲିସ ନିର୍ମଳ ମୁଣ୍ଡାଙ୍କ ଧରିବାପାଇଁ 
ଚେଷ୍ଟା କଲେ । ତାଙ୍କର ସମର୍ଥକ ମାନେ ପ୍ରାୟ ହଜାର ସଂଖ୍ୟାରେ ଅସ୍ତଶସ୍ତ ସହିତ 
ସଜିତ ହୋଇ ପୋଲିସ ବିରୁଦ୍ଧରେ ସଂଗ୍ରାମ କରିବାପାଇଁ ପ୍ରସ୍ତୁତ ଥଲେ । ନିର୍ମଳଙ୍କୁ 
ଗିରଫ କରାଯାଇ ପାରିଲା ନାହିଁ । ବିଦ୍ରୋହୀମାନେ ନିର୍ମଳଙ୍କୁ ରାଜା ବୋଲି ଘୋଷଣା 
କଲେ । ନିର୍ମଳ ମୁଣ୍ଡାଙ୍କୁ ଖବର ଦିଆହେଲା ଯେ ତା ୨ ୫.୪.୧ ୯୩୯ ଦିନ ସିମକୋ 
ଗାଁକୁ ଦରବାରୀ ପ୍ରତିନିଧ୍ଵ ଆଲୋଚନା ପାଇଁ ଆସିବେ । ଗ୍ରାମବାସୀଙ୍କୁ ଏ ଖବର 
ଦିଆହେଲା । ଗ୍ରାମବାସୀ ସେଠାକୁ ଧନୂଶର, କୁରାଢ଼ୀ ଓ ଲାଠି ଆଦି ଧରି ସେ ଦିନ 
ଆସିଲେ । ପୋଲିଟିକାଲ ଏଜେଣ୍ଟ ଏ ଖବର ପାଇ ତାର ମୁକାବିଲା କରିବାପାଇଁ ସଶସ୍ତ 
ପୋଲିସ ବାହିନୀ ନେଇ ଯଥା ସ୍ଥାନରେ ଅବତରଣ କଲେ । ମୁଣ୍ଡାମାନେ ନିର୍ମଳ ମୁଣ୍ଡାଙ୍କ 
ଘରକୁ ଜଗି ରହିଲେ । ଯାହାକୁ ନିର୍ମଳ ମୁଣ୍ଡାଙ୍କ ବିଷୟରେ ପଚାରିଲେ ଉତ୍ତର ମିଳିଲା 
“ମୁଁ ନିର୍ମଳ ମୁଣ୍ଡା! । ପୋଲିସମାନେ ମୁଣ୍ଡାମାନଙ୍କ ଉପରେ ଲାଠି ପ୍ରହାର ଆରମ୍ଭ 
କରିଦେଲେ | ବିଦ୍ରୋହୀମାନେ ଜଣେ ପୋଲିସ ଦାରୋଗା ପାଖରୁ ତାଙ୍କର ବନ୍ଧୁକ 
ଛଡ଼ାଇ ନେଲେ । ପୋଲିସ ବାହିନୀକୁ ନିୟନ୍ତିତ କରୁଥିଲେ ଲେପ୍ନାଣ୍ଡ ମାଗୋର 
ସାହେବ । ସେ ଗୋଟିଏ ନୂଆ ଚାଳଘରରେ ନିର୍ମଳ ମୁଣ୍ଡାକୁ ଖୋଜିବାପାଇଁ ହଠାତ 
ପ୍ରବେଶ କଲେ । ଚାଳଘରର ଏକ ବାଉଁଶ ବାଜି ତାଙ୍କର ମୁଣ୍ଡର ଟୋପି ଚିରିଗଲା । 
କପାଳରେ ବାଉଁଶ କଣି ଗଳିଗଲା । କିଛି ରକ୍ତ ସ୍ରାବ ମଧ୍ୟ ହେଲା | ପୋଲିସ ବାହିନୀକୁ 
ଏକତ୍ରିତ କରିବାପାଇଁ ମାଗୋର ସାହେବ ହୁଇସିଲ ମାରିଲେ । କିନ୍ତୁ ଦୂର୍ଭାଗ୍ୟର ବିଷୟ 
ପୋଲିସବାହିନୀ ଏହାକୁ ଗୁଳି ମାରିବା ସଂକେତ ବୋଲି ଗ୍ରହଣ କଲେ । ଜନତା ଉପରେ 
ତିନୋଟି ଦିଗରୁ ଗୁଳି ବର୍ଷଣ ହେଲା । ମୃତାହତଙ୍କ ଠିକ୍‌ ହିସାବ ଦିଆଯାଇ ପାରିଲା 
ନାହିଁ । ସରକାର କହିଲେ ୨୮ ଜଣ ମୃତ ଓ ୨୮ ଆହତ । ମୁଣ୍ଡାମାନେ କହନ୍ତି 
୪୨ ମୃତ ଓ ୮୨ ଆହତ । ରାଣୀମା କହିଲେ ଭଲ ହେଲା । ମୁଣ୍ଡାମାନେ ବହୁ 
ସଂଖ୍ୟାରେ ମରିଲେ । ଇତିହାସ କହିଲା ଦେଶପାଇଁ ମୁଣ୍ଡାମାନେ ଶହୀଦ ହେଲେ । 
ମହତାବ କହନ୍ତି ଶତାଧୂକ ସ୍ତ୍ରୀ ଓ ବାଳକମାନଙ୍କ ଅପମ୍ପତ୍ୟୁ ହେଲା । ପୋଲିସ ବାହିନୀ 
ଭାବି ନ ଥିଲେ ଆନ୍ଦୋଳନଟି ଏତେ ଗୁରୁତର ହେବ । ଯାହାହେଉ ଠିକ୍‌ କଥା ଓ 
ଅମାନୁଷିକ ଅତ୍ୟଯାଚାରକୁ ଲୁଚାଇବାପାଇଁ ଶବମାନଙ୍କୁ ଅତି ଶୀଘ୍ର ସୁନ୍ଦରଗଡ଼ ନେଇ 
ଏକ ଚୂନା ଭାଟିରେ ଦଗ୍ଧ କରି ଭସ୍ କରି ଦିଆହେଲା । ଘଟଣାଟି ସର୍ବଭାରତୀୟ 
ସ୍ତରରେ ଏକ ଆଲୋଡ଼ନ ସୃଷ୍ଟି କଲା । ଗାନ୍ଧୀଙ୍କ ପତ୍ନୀ କସ୍ତୁରବା ଓ ମହାଦେବ ଦେଶାଇ 

ମଧ୍ୟ ଧନଂଜୟ ମହାନ୍ତିଙ୍କଠାରୁ ଏସବୁ ଘଟଣା ଶୁଣିଲେ । ସ୍ଵାଧୀନତା ଇତିହାସରେ 
ନିର୍ମଳ ମୁଣ୍ଡାଙ୍କ କାହାଣୀ ସୂର୍ଣ୍ଣାକ୍ଷରରେ ଲିପିବଦ୍ଧ ହେଲା । 


ଏହାପରେ ନିର୍ମଳ ମୁଣ୍ଡାଙ୍କ ମନବଳ ଭାଂଗିଗଲା । ବିଦ୍ରୋହ କରି ଶତ ଶତ 
ସଂଖ୍ୟାରେ ଜାତିଭାଇମାନଙ୍କୁ ମୃତ୍ୟୁମୁଖକୁ ଠେଲି ଦେବାପାଇଁ ତାଙ୍କର ଆଗ୍ରହ ରହିଲା 
ନାହିଁ । ସେ ଆମ୍ବସମର୍ଷଣ କଲେ ! ଗିରଫ ହେଲେ । କିଛି ଦିନ ସମ୍ବଲପୁର ଓ ପରେ 
ରାୟଗଡ଼ ଜେଲରେ ସେ ୮ ବର୍ଷ ଜେଲ ଦଣ୍ଡ ଭୋଗିଲେ । ସେ ତା ୧୫.୮.୧୯୪୭ 
ଦିନ ଜେଲରୁ ମୁକ୍ତ ହେଲେ । ତାପରେ ତାଙ୍କର ଅବଶିଷ୍ଟ ସମୟ ସମାଜ ସେବାରେ 
ନିୟୋଜିତ କଲେ । ସ୍ବାଧୀନ ଭାରତରେ ତାଙ୍କର ସମ୍ମାନ ବୃଦ୍ଧିପ୍ରାପ୍ତ ହେଲା । ୧୯୫୭ 
ସାଲରେ ସେ ବିସ୍ରା ନିର୍ବାଚନ ମଣ୍ଡଳୀରୁ ଓଡ଼ିଶା ବିଧାନ ସଭାକୁ ନିର୍ବାଚିତ 
ହୋଇଥିଲେ । ଦ୍ଵିତୀୟ ଥର ପାଇଁ ସେ ଅଉ ନିର୍ବାଚନ ଲଢ଼ାଇରେ ଅବତୀର୍ଣ୍ଣ ହେଲେ 
ନାହିଁ । ଯଦିଓ ତାଙ୍କୁ ଦଳୀୟ ଟିକଟ ମିଳିଥିଲା । ତା ୨. ୧.୧୯୭୩ ଦିନ ସେ ଇହଧାମ 
ତ୍ୟାଗ କଲେ । ଏକ ପ୍ରଦୀପ୍ତ ବହିଶିଖା ନିର୍ବାପିତ ହେଲା । ତାଙ୍କର ତ୍ୟାଗର ପରାକାଷ୍ଠା 
ପାଇଁ ସେ ଚିରିଦିନ ଅମର ରହିଲେ । ତାଙ୍କର ଜନ୍ମ ଦିବସ ଏ ପର୍ଯ୍ୟନ୍ତ ନିର୍ବାରିତ 
ହୋଇ ପାରିନାହିଁ । ସୈନ୍ଯ ବିଭାଗରେ ଚାକିରୀକୁ ବଂଚାଇ ରଖୁଥିଲେ ସେ ଜଣେ 
ଇଂରେଜ ସରକାରଙ୍କ ସେନାନାୟକ ଭାବରେ ଅବସର ଗ୍ରହଣ କରିଥାନ୍ତେ । ବିଧ୍ବର 


ବିଧାନ ଅନ୍ୟ ପ୍ରକାର । 
ସମ୍ବଲପୁର ଜିଲ୍ଲାରେ ଭାରତ ଛାଡ଼ ଆନ୍ଦୋଳନ 


କଟକ, ବାଲେଶ୍ଵର ଓ କୋରାପୁଟ ଜିଲ୍ଲାମାନଙ୍କରେ ଭାରତ ଛାଡ଼ ଆନ୍ଦୋଳନ 
ଉଗ୍ର ରୂପ ଧାରଣ କରିଥଲା । ଅନେକ ସ୍ଥାନରେ ଗୁଳିକାଣ୍ଡ ମଧ୍ୟ ଘଟିଥଲା । ସମ୍ବଲପୁର 
ଜିଲ୍ଲାରେ ଏହା ସ୍ବାଭାବିକ ଥଲା । ଅହଁଂସାକୁ ମୂଳମନ୍ତ୍ର ଭାବରେ ଗ୍ରହଣ କରି ନେତାମାନେ 
ହରତାଳ, ଧର୍ମଘଟ, ଶୋଭାଯାତ୍ରା ଓ ବିକ୍ଷୋଭ ପ୍ରଦର୍ଶନ କରିଥିଲେ । କର୍ମୀମାନଙ୍କ 
ନିଷ୍ଠା ଅନସ୍ବୀକାର୍ଯ୍ୟ । ଆନ୍ଦୋଳନ ବିକ୍ଷପ୍ତ ଭାବରେ ସଂଗଠିତ ହେଉଥଲା ! ନେତାମାନଙ୍କୁ 
ସରକାର ସହଜରେ ଗିରଫ କରିପାରୁଥିଲେ । ସମ୍ବଲପୁରର ଦୂଇଜଣ ଲବ୍ମ ପ୍ରତିଷ୍ଠ ନେତା 
ପ୍ରହ୍ନାଦ ରାୟ ଲାଠ ଓ ଲକ୍ଷ୍ମୀନାରାୟଣ ମିଶ୍ର ବମ୍ବେଠାରେ ଅନୁଷ୍ଠିତ ହେଉଥିବା ଜାତୀୟ 
କଂଗ୍ରେସର ଅଧ୍ୟବେଶନରେ ଯୋଗଦାନ କରିଥଲେ । ଫେରିଲାବେଳେ ସେମାନେ 
ବାଟରେ ଗିରଫ ହେଲେ । ଆଉ ଆନେକ ଅଗ୍ରଣୀ ନେତାମାନଙ୍କୁ ମଧ୍ୟ ଅନାୟାସରେ 
ଗିରଫ କରାହେଲା । ଫଳରେ ସୃଷ୍ଟି ହୋଇଥଲା ଏକ ଶୂନ୍ୟତା । ଅଂଚଳ କିଛି ସମୟ 
ପାଇଁ ନେତାଙ୍କ ଅଭାବରେ ଶ୍ରୀହୀନ ହେଲା । ଏ ସମୟରେ ଭାଗିରଥୀ, ଜମ୍ବୁବତୀ ଓ 
ପ୍ରଫୁଲ୍ଲ ବିହାରରେ ବିଭିନ୍ନ କାର୍ଯ୍ୟକ୍ରମରେ ଲିପ୍ତ ରହିଲେ । ସମ୍ବଲପୁର ପ୍ରତି ସରକାର 

ସର୍ବଦା ସଜାଗ ରହିଲେ । ପୂର୍ବ ଓଡ଼ିଶା ଉପରେ ଜାପାନର ଆକ୍ରମଣର ଭୟ ଭାରତ 
ଛାଡ଼ ଆନ୍ଦୋଳନକୁ ପ୍ରଭାବିତ କରିଥଲା | 


ସମ୍ବଲପୁରରେ ଭାରତଛାଡ଼ ଆନ୍ଦୋଳନର କାହାଣୀ ବେଶ ରୋମାଂଚକର । 
ନାଟକଟିର ପ୍ରଥମ ଦୃଶ୍ଯ ଉନ୍ମୋଚିତ ହେଲା ତା ୯.୮. ୧୯୪୨ ଦିନ । ସରକାର 
ବହୁତ ତପ୍ୂରତା ପ୍ରକାଶ କରିଥିଲେ । ଗୋଟିଏ ଦିନରେ ସମ୍ବଲପୁର, ବରଗଡ଼ ଓ 
ଝାରସୁଗୁଡ଼ା କଂଗ୍ରେସ ଅଫିସରେ ତାଲା ପକାଇ ଦିଆହେଲା । ସମ୍ବଲପୁର କଂଗ୍ରେସ 
ଅଫିସରେ ତାଲାକୁ ଜଉମୁଦ ମଧ୍ୟରେ ରଖାଗଲା ! ନେତାମାନଙ୍କ ଗତିବିଧ୍ୁକୁ ଗୁଇନ୍ଦାଙ୍କ 
ସାହାଯ୍ୟରେ ଲକ୍ଷ୍ୟ କରାହେଲା । କଟକ ଜିଲ୍ଲାରୁ ଆସୁଥବା ନେତାମାନଙ୍କୁ ଅନୁଗୁଳରେ 
ଗିରଫ କରାହେଲା | କର୍ମୀମାନେ ସହରମାନଙ୍କରେ ବିକ୍ଷୋଭ ପ୍ରଦର୍ଶନ କଲେ ! ଜମ୍ବବବତୀ 
ଦେବୀ ବିହାରରେ ଗିରଫ ହେଲେ । ବରଗଡ଼ର ନାରୀମାନେ ଉତ୍ତେଜିତ ହୋଇ ସଡ଼କ 
ଉପରକୁ ବାହାରି ଆସିଲେ । ନିଜ ନିଜକୁ ସୀତା, ସାବିତ୍ରୀ ଓ ଦମୟନ୍ତୀଙ୍କ ଦାୟାଦ 
କହି ସେମାନେ ଆନ୍ଦୋଳନରେ ଯୋଗଦାନ କଲେ । ଅଗଷ୍ଟ ଅଠର ଦିନ ଝାରସୁଗୁଡ଼ାର 
ଛାତ୍ରମାନେ କଚେରୀ ସମ୍ମୁଖରେ ବିକ୍ଷୋଭ ପ୍ରଦର୍ଶନ କଲେ । ସମ୍ବଲପୁର ଜିଲ୍ଲାର 
ଛାତ୍ରମାନେ ସ୍କୁଲ ଛାଡ଼ି ଆନ୍ଦୋଳନରେ ଅଂଶ ଗ୍ରହଣ କଲେ । ସେଦିନ ଅଗ୍ରଣୀ ନେତା 
ନୃସିଂହ, ଦୁର୍ଗାପ୍ରସାଦ, ଲକ୍ଷ୍ମୀନାରାୟଣ ଓ ଦୟାନିଧୂ ଆଦିଙ୍କୁ ଗିରଫ କରାହେଲା । 
ସେମାନେ ଅଟକବନ୍ଦୀ ହୋଇ ରହିଲେ । ରାମରନକ୍ଷା ଶୁକ୍ଟ ସମ୍ବଲପୁର ମ୍ୟୁନିସିପାଲିଚୀରେ 
ସଭ୍ୟ ପଦରୁ ଇସ୍ତଫା ଦେଇ ଆନ୍ଦୋଳନରେ ଯୋଗ ଦେଲେ । ଦୁର୍ଗାପ୍ରସାଦ ଗୁରୁଙ୍କୁ 
ଦୋଷୀ ସବ୍ୟସ୍ତ କରି ଭାରତ ରକ୍ଷା ଆଇନ ବଳରେ ଜେଲ ଦଣ୍ଡ ଦିଆହେଲା । ସେ 
ଜେଲ ଭିତରେ ଯକ୍ଷ୍ମା ରୋଗରେ ମୃତ୍ୟୁ ବରଣ କଲେ । ସେ ଥୁଲେ ଗୁରୁପାଲି ଗ୍ରାମର 
ନୃସିଂହ ଗୁରୁଙ୍କ ବଡ଼ଭାଇ । ମେହେର ସଂପ୍ରଦାୟର ୫ ଜଣ ନେତା ସବଡ଼ିଭିଜନ ଅଫିସ 
ଘେରାଉ କରି ଏସ୍‌.ଡ଼ି.ଓ ସାହେବଙ୍କ ଇସ୍ତଫା ଦାବି କଲେ ସେମାନଙ୍କ ନାମ ଥୁଲା 
ୟୁଧଷ୍ଠିର, ପ୍ରେମାନନ୍ଦ ଆନନ୍ଦ, ରାଧାଶ୍ୟାମ ଓ ପବିତ୍ର । ଏ ଦିନ ସବଡ୍ିଭିଜନ ସାହେବ 
ଅଫିସରେ ନ ଥିଲେ | ପ୍ରଥମ ଶ୍ରେଣୀ ମାଜିଷ୍ଟେଟ ଅହମ୍ମଦ ସାହେବ ଏମାନଙ୍କୁ ଦୋଷୀ 
ସାବ୍ୟସ୍ତ କରି ଗିରଫ କଲେ ! ତୁରନ୍ତ ବିଚାର ସମାପନ ହେଲା । ସେମାନଙ୍କୁ ଏକବର୍ଷ 
ଜେଲ ଦଣ୍ଡ ଭୋଗ କରିବାପାଇଁ ପଡ଼ିଲା । ପଚାଶ ଟଙ୍କା ଲେଖାଏଁ ଜରିବାନା ମଧ୍ୟ 
ଦେଲେ । ବରଗଡ଼ରେ ଆନ୍ଦୋଳନରେ ଗିରଫ ହୋଇ ଫକୀର ବେହେରା, ରାଜେନ୍ଦ୍ର 
ପଣ୍ଡା ଓ ତୀର୍ଥବାସୀ ପୁରୋହିତ ଜେଲ ଦଣ୍ଡ ଭୋଗ କଲେ । ରାଜେନ୍ଦ୍ର ପଣ୍ଡା ଜଣେ 
ଆଇନଜୀବୀ ଥଲେ । ଓକିଲ ମାନଙ୍କ ମଧ୍ୟରେ ତାଙ୍କ ଗିରଫ ଓ ଜେଲଦଣ୍ଡ ପ୍ରାପ୍ତି 
ବହୁତ ଉତ୍ତେଜନା ସୃଷ୍କି କରିଥୁଲା । 

କଂଗ୍ରେସ କର୍ମୀମାନେ ଅନେକ ସ୍ପଳରେ ହିଂସାମ୍ବକ କାଣ୍ଡ କରିବାପାଇଁ 
ପଛଘୁଞ୍ଚା ଦେଇ ନ ଥଲେ । ବିଜେପୁର ଥାନାରେ ଅଗ୍ନି ସଂଯୋଗ କରିବାପାଇଁ ଉଦ୍ୟମ 
ହୋଇଥଲା । ରାମଚନ୍ଦ୍ର ପୁରୀ ସେଥୁପାଇଁ ଗିରଫ ହୋଇ କାରାଦଣ୍ଡ ଭୋଗ କଲେ । 
ଆନ୍ଦୋଳନ ବିଜୁଳି ବେଗରେ ବରପାଲି, ରେମଶ୍ଡା, ପାଣିମୋରା ଓ ବୋଡ଼ାସମ୍ବର 
ଅଂଚଳକୁ ପରିବ୍ୟାପ୍ତ ହେଲା । ପାଣିମୋରା ଗ୍ରାମରୁ କେବଳ ୩ ୨ଜଣ ସଂଗ୍ରାମୀ 
ଆନ୍ଦୋଳନରେ ଯୋଗ ଦେଇଥିଲେ । ସମ୍ବଲପୁର ଜିଲ୍ଲାର ଆନ୍ଦୋଳନକୁ ଅଧ୍ବକ 
କ୍ରିୟାଶୀଳ କରିବାପାଇଁ କଟକରୁ ଆସିଥିଲେ ଭୈରବ ମହାନ୍ତି । ସେ ଶିବନାରାୟଣ 
ପାଢ଼ୀଙ୍କ ସହିତ ଅନେକ ସ୍ଥାନ ଭ୍ରମଣ କଲେ । ବିଦ୍ରୋହର ବହ୍ନି ଜାଳିବାପାଇଁ ଚେଷ୍ଟା 
କଲେ । ଭୈରବବାବୁ ପୋଲିସ ଦୃଷ୍ଟିରେ ପଡ଼ି ଗିରଫ ହେଲେ । ପାଢ଼ୀବାବୁ କୌଣସି 
ପ୍ରକାରେ ରକ୍ଷା ପାଇଲେ । ସେ କେଉଁ ସ୍ଥାନରେ ଲୁଚି ରହିଲେ, ପୋଲିସ ତାଙ୍କର 
ସଂନ୍ଧାନ ପାଇ ପାରିଲା ନାହିଁ । 


ସମ୍ବଲପୁରର ଭାରତ ଛାଡ଼ ଆନ୍ଦୋଳନରେ ଘନଶ୍ଯାମ ପାଣିଗ୍ରାହୀ ଜଣେ 
ଅନନ୍ୟ ପ୍ରତିଭା ଓ ଦେଶପ୍ରେମୀ । ତାଙ୍କ ଘର ଥିଲା ମାନପୁର । ଏହା ସେ ସମୟର 
ଭେଡ଼େନ ପୋଲିସ ଥାନାର ଏକ ଗ୍ରାମ ଥୁଲା । ପାଣିଗ୍ରାହୀ ମହାଶୟ ଜଣେ ସଚ୍ଚୋଟ 
ସଂଗଠକ । ସେ ଥିଲେ ଜଣେ ସରଳ, ପବିତ୍ର ଓ ନିଷ୍ଠପଟ ବ୍ୟକ୍ତ । ସେ ତାଙ୍କ ଜୀବନକୁ 
ଗରୀବ ଓ ଦୁଃଖୀମାନଙ୍କ ପାଇଁ ଉତ୍ସର୍ଗ କରିଥିଲେ । ଆମର ବୈଦିକ ବାଣୀ ଥୁଲା 
ପିତୃଦେବୋ ଭବ ଓ ମାତୃଦେବୋ ଭବ । ପାଣିଗ୍ରାହୀ କହୁଥିଲେ ଗରିବ ଦେବୋ ଭବ 
ଓ ମୂର୍ଖ ଦେବୋଭବ । ସେ ବାସ୍ତବରେ ଥିଲେ ଜଣେ ଜନନାୟକ । କଂଗ୍ରେସ 
କର୍ମୀମାନଙ୍କ ପରମପୂଜ୍ୟ ଓ ଆଶାଭରସାର ଜଣେ ବିରାଟ ବ୍ୟକ୍ତିତ୍ଵ । ! ଗାନିଜୀଙ୍କର 
ନିର୍ଦ୍ଦେଶରେ ସେ କିନ୍ତୁ ଏହି ଭାରତଛାଡ଼ ଆନ୍ଦୋଳନର ପ୍ରଥମ ପର୍ଯ୍ୟାୟରେ ସକ୍ରିୟ 
ଅଂଶ ଗ୍ରହଣ କରି ନ ଥଲେ । ସେ କାରାବରଣ କରିଥିଲେ ହୁଏତ ଆନ୍ଦୋଳନ ପଫଂଗୁ 
ହୋଇଯାଇଥାନ୍ତା । ବରଗଡ଼ ଅଂଚଳର ଦୟାନିଧ୍ୟ ନାୟକ ଥଲେ ଜଣେ ବରିଷ୍ଠ 
ନେତା | ତାଙ୍କର ଆର୍ଥିକ ଅବସ୍ଥା ମଧ୍ୟ ସ୍ଵଚୁଳ ଥିଲା । ଆବାଯକ ବେଳେ ସେ କଂଗ୍ରେସ 
ସଂଗଠନକୁ ଆର୍ଥିକ ସାହାଯ୍ୟ ଦେଇ ପାରୁଥିଲେ । ଆନ୍ଦୋଳନରେ ସକ୍ରିୟ ଅଂଶ ଗ୍ରହଣ 
କରିବାରୁ ତାଙ୍କ କାରାଦଣ୍ଡ ଭୋଗ କରିବାକୁ ପଡ଼ିଲା । ସବଡ଼ିଭିଜନ ଅଫିସରଙ୍କ 
ବିରୁଦ୍ଧରେ ମତ ବ୍ୟକ୍ତ କରି ସେ ସବୁ ସଂଗ୍ରାମୀମାନଙ୍କ ଦୃଷ୍ଟି ଆକର୍ଷଣ କରିଥୁଲେ । 


ସମ୍ବଲପୁର ଜିଲ୍ଲାରେ ଜମ୍ବବତୀ ଦେବୀଙ୍କ ଆଦର୍ଶରେ ଅନୁପ୍ରାଣିତ ହୋଇ 
ଦୂଇଜଣ କ୍ରାନ୍ତିକାରୀ ମହିଳା ସ୍ବାଧୀନତା ଆନ୍ଦୋଳନରେ ଝାସ ଦେଇ ଥଲେ । ସେମାନେ 
ହେଲେ ପାର୍ବତୀ ଗିରି ଓ ବ୍ରାହ୍ମଣ କନ୍ଯା ପ୍ରଭାବତୀ ଦେବୀ । ପାର୍ବତୀ ଗିରିଙ୍କ ଘର 

ସମଲାଇ ପଦର । ପିଲା ଦିନରୁ ତାଙ୍କର ଆଗହ କଜନ୍ମିଥଲା ଗାନ୍ଧିଜୀଙ୍କ ଆଦର୍ଶ ପ୍ରତି । 
ବରଗଡ଼କୁ କର୍ମ କ୍ଷେତ୍ର ଭାବରେ ଗ୍ରହଣ କରି ସେ ସୃଷ୍ଟି କରିଥଲେ ନାରୀମାନଙ୍କ 
ମଧ୍ୟରେ ଏକ ଅପୂର୍ବ ଜାଗରଣ । ପ୍ରଧାନ ପଡ଼ାର ଶୋଭାଯାତ୍ରାରେ ସେ ଥଲେ 
ନାରୀମାନଙ୍କ ଅଗ୍ରଣୀ । ବରଗଡ଼ର ମଦ ଦୋକାନମାନ ଭାଂଗିବାରେ ସେ ଥିଲେ 
ନାରୀମାନଙ୍କ ନେତ୍ରୀ । ତାଙ୍କ ନାରୀ ଦଳର ସେ କିନ୍ତୁ ଥଲେ ସର୍ବକନିଷ୍ଠା । ବରଗଡ଼ 
ଏସ.ଡ଼ି.ଓ ଅଫିସ ଘେରାଉ କରି ସେ ସବୁ ନେତାମାନଙ୍କୁ ଆକ୍ୃଷ୍ଠ କରିଥଲେ । 
ଏସ୍‌ ଡ଼ି.ଓଙ୍କ ଚୌକିରେ ବଳପୂର୍ବକ ଆସନ ଗ୍ରହଣ କରି ସେ ଗିରଫ ହୋଇଥିଲେ । 
ସାବାଳିକା ହୋଇ ନ ଥିବାରୁ ତାଙ୍କୁ ଖଲାସ କରାହେଲା । କିନ୍ତୁ ତାଙ୍କର ସଂଗଠନ 
ଏତେ ଶକ୍ତିଶାଳୀ ଥଲା ଯେ, ତାଙ୍କୁ ଜେଲରେ ରଖ୍ମବାପାଇଁ ସରକାର ବାଧ୍ୟ 
ହୋଇଥ୍‌ଲେ । ସେହିପରି ପ୍ରଭାବତୀ ଦେବୀ ଜଣେ ବିରଳ ନାରୀ ନେତ୍ରୀ । ସେ ଜାତିରେ 
ଥିଲେ ବ୍ରାହ୍ମଣ । ଜନ୍ମ ହୋଇଥିଲେ ତେଲିପଡ଼ା ଗ୍ରାମର ଏକ ରକ୍ଷଣଶୀଳ ବ୍ରାହ୍ମଣ 
ପରିବାରରେ । ବାଲ୍ୟବିବାହ ସମାପନ ହୋଇଥଲା । । ଶାଶୁଘରକୁ ଯିବା ପୂର୍ବରୁ ବିଧବା 
ହେଲେ । ନାରାୟଣ ଗିରିଙ୍କ ପ୍ରଭାବରେ ତାଙ୍କର ପରିଚୟ ହେଲା ସରଳା ଓ ରମା 
ଦେବୀଙ୍କ ସହିତ । ସମାଜସେବା ତାଲିମ ପାଇଁ ଫେରିଲେ ବରଗଡ଼ । ଦେଶର ଡ଼ାକ 
ତାଙ୍କ ଉଚ୍ଛନ୍ନ କଲା । ଭାରତ ଛାଡ଼ ଆନ୍ଦୋଳନରେ ଯୋଗଦାନ କରି ଦୁଇବର୍ଷ 
କାରାବରଣ କଲେ । ଅନ୍ୟତମ ନେତ୍ରୀ ଥିଲେ ଭାଗିରଥୀ ପଟ୍ଟନାୟକଙ୍କ ସହଧର୍ମିଣୀ 
ଜମ୍ବୁବତୀ । ପତି ପନ୍ନୀ ଓ ପୁତ୍ର ବିହାରରେ ନେତୃତ୍ଵ ନେଇଥଲେ ମୁକ୍ତି ସଂଗ୍ରାମରେ । 
ସେମାନଙ୍କୁ ବିନୋଦାନନ୍ଦ ଝା ବହୁତ ଶ୍ରଦ୍ଧା କରୁଥିଲେ । ଘୋରମରା ପ୍ରଶିକ୍ଷଣ 
ବିଦ୍ୟାଳୟର ଛାତ୍ରମାନେ ତାଙ୍କର ଆଦଶରେ ହରତାଳ କଲେ । ସେମାନଙ୍କୁ ନେଇ 
ଏକ ଶୋଭାଯାତ୍ରାରେ ଯାଉଥିବା ବେଳେ ସେ ଗିରଫ ହେଲେ ତା ୧୭.୮.୧୯୪୨ 
ଦିନ । ସ୍ଵାମୀ ଓ ପୁତ୍ର ମଧ୍ଯ ଆନ୍ଦୋଳନରେ ଯୋଗଦାନ କରି କାରାବରଣ କଲେ । 
ପୁତ୍ର ପାଇଲେ ଆଜୀବନ କାରାଦଣ୍ଡ । ଜମ୍ବୁବତୀ ଜେଲରେ ଅସୁସ୍ତ ହେଲେ । ଘରକୁ 
ଫେରିଲେ ।ଦେହତ୍ୟାଗ କଲେ ବିନୋଦାନନ୍ଦବାବୁଙ୍କ ଗୃହକୋଣରେ । ସମସ୍ତଙ୍କ ମାତ୍ସ 
ସ୍କାନୀୟା ବାରାଙ୍ଗନାଙ୍କ କର୍ମମୟ ଜୀବନର ଯବନିକା ପାତ ହେଲା । 


ବରଗଡ଼ର ସଂଗ୍ରାମୀମାନଙ୍କ ମଧ୍ୟରେ ଅଗ୍ରଗଣ୍ୟ ଥିଲେ ଭାଗୀରଥୀ 
ପଟ୍ଟନାୟକ । ଅଂଚଳର ଶତାଧ୍ବକ ଲୋକଙ୍କୁ ପ୍ରଭାବିତ କରି ସେ ସୃଷ୍ଟି କରିଥିଲେ 
ବରଗଡ଼ ଅଂଚଳରେ ଏକ ବିରାଟ ବିଗେଡ଼ । ନିଜେ ଥଲେ ସ୍ବାଧୀନତା ସଂଗ୍ରାମୀମାନଙ୍କ 
ଅବୈତନିକ ବ୍ରିଗେଡ଼ିୟର । କେବଳ ପାଣିମୋରା ଗ୍ରାମରେ ତାଙ୍କର ଥିଲେ ୩୨ ଜଣ 
କେପ୍ଟେନ୍‌ । ସେମାନଙ୍କ ପଛରେ ଥଲେ ଶତାଧ୍ୂକ କର୍ମୀ । ତାଙ୍କର ପ୍ରତ୍ୟେକ କର୍ମୀ 
ଥିଲେ ଜଣେ ଜଣେ ମୁକ୍ତି ସଂଗ୍ରାମର ପ୍ରବକ୍ତା । ପାଣିମୋରାରେ ଗଢ଼ା ହୋଇଥିବା 

ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ସଂକ୍ଷିସ୍ତ ଇତିତାସ 


ସ୍ଵାଧୀନତା ସଂଗ୍ରାମୀ ପୀଠ ଏହି ୩୨ ଜଣଙ୍କ ନାମ ଥିବା ଏକ ନାମଫଳକରେ ଶୋଭା 
ପାଇଥାଏ । ଆଜି ମଧ୍ୟ ସେମାନଙ୍କ ମଧ୍ୟରୁ ଚାରି ଜଣ ବଞ୍ଚିଛନ୍ତି । ବୟସ ୯୦ରୁ 
ଅତିକ୍ରାନ୍ତ ହେଲାଣି । । କିଛି ପ୍ରଷ୍ଧ କଲେ ବହୁ କଷ୍ଟରେ ସ୍ଵୃତି ଚାରଣ କରିଥାନ୍ତି । 
ସେମାନଙ୍କ ଅବଦାନ ସ୍ଵାଧୀନତା ସଂଗ୍ରାମ ପାଇଁ ଅତୁଳନୀୟ । 


ଝାରସୁଗୁଡ଼ାର ବିହାରୀ ରାମ ତନ୍ତୀ ଆମ ଦେଶର ଜଣେ ଗୌରବ ତଥା 
ଜଣେ ଦେଶପ୍ରାଣ ବ୍ୟକ୍ତିତ୍ଵ । ତାଙ୍କର ସହାୟକ ଶୁକଦେବ ପ୍ରସାଦ ଜଣେ ନିରଳସ, 
ନିଃସ୍ଵାର୍ଥପର ସହୃଦୟ କର୍ମୀ । ସେହିପରି ରେମୁଣ୍ଡାରେ ନେତା ଥିଲେ ମଂଗଳୁ ପ୍ରଧାନ, 
ଲକ୍ଷ୍ମଣ ବିଶ୍ଵାା ବାଲି ସାହୁ, ମୁରାରୀ ସାହୁ ଓ ଯୋଗେନ୍ଦ୍ର ଦୋରା । ବୋଡ଼ାସମ୍ବର ରାଜ୍ୟର 
ମାୟାଧର ଶତପଥୀ ଓ ପାରେଶ୍ବର ସାହୁଙ୍କ ଅବଦାନର ତୁଳନା ନାହିଁ । ଗୁଡ଼େଶିରା 
ଗ୍ରାମର କୂଂଜବିହାରୀ ଦାସ ଓ ରାଜେନ୍ଦ୍ର ପଣ୍ଡା, ସମଲାଇ ପଦରର ରାମଚନ୍ଦ୍ର ପୁରୀ ଓ 
ଦ୍ଵାଦଶୀ ରଣା, ସଂଗ୍ରାମୀ ଆକାଶରେ ଜଣେ ଜଣେ ଅଲିଭା ତାରକା । ତୋମରି ଗ୍ରାମର 
ଉଗ୍ରସେନ ବନଛୋର ଓ ବିଶ୍ବେଶ୍ବର ଦାସ ଥିଲେ ଭାଗୀରଥୀ ପଟ୍ଟନାୟକଙ୍କ ଦକ୍ଷିଣ ଓ 
ବାମହସ୍ତ । ସମ୍ବଲପୁରରେ ଯୁବନେତା ଥଲେ ରାଧାଶ୍ୟମ ମେହେର । ଏମାନେ ସମସ୍ତେ 
କାରାବରଣ କରି ଦେଶ ମାଦତ୍ସକାର ସେବା କରିଥିଲେ । ସେମାନେ ନିଶ୍ଚୟ ସର୍ବଦା 
ସୁରଣୀୟ ଓ ଅମର । 


କୃତାର୍ଥ ଆଚାର୍ଯ୍ୟ ସ୍ଵାଧୀନତା ସଂଗ୍ରାମର ଜଣେ କାଳଜୟୀ ସାରଥୀ | କେବେ 
କାରାବରଣ କରି ନ ଥୁଲେ ମଧ୍ୟ ସେ ସଂଟ୍ରାମୀମାନଙ୍କୁ ସର୍ବଦା ସହାୟତା ଦେଉଥିଲେ 
। ଖଦି ବସ୍ତ ବୟନରେ ସିଦ୍ଧହସ୍ତ କେତେକ ଶିନ୍ଥୀଙ୍କୁ ସୃଷ୍ଧି କରି ସେ ସ୍ଵାଧୀନତା 
ସଂଗ୍ରାମୀମାନଙ୍କ ପ୍ରିୟ ଭାଜନ ହୋଇ ପାରିଥିଲେ । ଆଦର୍ଶରେ ସେ ଥୁଲେ ଗାନ୍ଧୀବାଦୀ, 
ଖଦିବସ୍ତ ତିଆରି କରିବା ପାଇଁ ସେ ହେଲେ ନେହେରୁଙ୍କ ପିୟ ପାତ୍ର ଓ କର୍ମକୂଶଳତା 
ପାଇଁ ସେ ପାଇଥିଲେ ରାୟବାହାଦୂର ଉପାଧ୍ବ, ସ୍ବାଧୀନୋତଇର କାଳରେ ହେଲେ 
ପଦ୍ଧଶ୍ରୀରେ ବିମଣ୍ଡିତ । ଦୁଇ ଶତ ଜଣ ସ୍ଵାଧୀନତା ସଂଗ୍ରାମୀଙ୍କୁ ସେ ବିନା ମୂଲ୍ୟରେ 
ଯୋଗାଇ ଦେଉଥିଲେ ତାଙ୍କର ଆବଶ୍ୟକୀୟ ଖଦିବସ୍ତ । ତାଙ୍କର ଡାଇରୀରୁ ଏହା 
ଜଣାପଡ଼େ । ସ୍ବାଧୀନ ଭାରତରେ ସ୍ଵାଧୀନତା ସଂଗ୍ରାମୀ ଭରତା ପାଇ କର୍ମୀର ସ୍ବୀକୃତି 
ଲାଭ କରି ନ ଥଲେ ମଧ୍ୟ ସେ ସ୍ଵାଧୀନତା ସଂଗ୍ରାମୀମାନଙ୍କ ସ୍ବେହଭାଜନ ହୋଇ 
ପାରିଥିଲେ | ଏହା ତାଙ୍କର ବିଶେଷତ୍ଵ । 


ଗଡ଼ଜାତ ରାଜ୍ୟରେ ଭାରତ ଛାଡ଼ ଆନ୍ଦୋଳନ 


ଭାଷାଭିରିକ ପ୍ରଦେଶ ଗଠନରେ ଓଡ଼ିଆମାନଙ୍କ ଭୂମିକା ପ୍ରଶଂସନୀୟ | କିନ୍ତୁ 
ଓଡ଼ିଆଙ୍କ ମାତୃଭାଷା ଭାବରେ ସ୍ବୀକାର କରିଥିଲେ ମଧ୍ଯ ୨ ୬ଟି ଗଡ଼ଜାତ ଓଡ଼ିଶା 

ଦକ୍ଷିଣ କୋଶଳ ( ପରମ ଓଡ଼ିଶା) ସଂକ୍ଷିସ୍ତ ଇତିହାସ 


ପ୍ରଦେଶରେ ୧୯୩୬ ସାଲରେ ଅନ୍ତର୍ଭୁକ୍ତ ହୋଇ ପାରି ନ ଥଲେ । ଏହି ଗଡ଼ଜାତମାନଙ୍କୁ 
ଦେଶୀୟ ରାଜ୍ୟ ବୋଲି ମଧ୍ୟ କୁହା ହେଉଥଲା । ଅନ୍ତ ବହୁତ ଭାବରେ ଭାରତ ଛାଡ଼ 
ଆନ୍ଦୋଳନର ନାଟକ ଗଡ଼ଜାତ ରଂଗଭୂମିରେ ମଧ୍ୟ ଅଭିନୀତ ହୋଇଥଲା | କଟକର 
ଆନ୍ଦୋଳନର ପ୍ରଭାବ ଢ଼େଙ୍କାନାଳ ଓ ତାଳଚେର ଉପରେ ପଡ଼ିଥଲା । ସେହିପରି 
ଗଂଜାମର ପ୍ରଭାବ ନୟାଗଡ଼ ଅଂଚଳକୁ ସଂପ୍ରସାରିତ ହୋଇଥଲା । ଭାରତ ଛାଡ଼ 
ଆନ୍ଦୋଳନର ଅବ୍ୟବହିତ ପୂର୍ବରୁ ଗଡ଼ଜାତ ରାଜ୍ୟମାନଙ୍କରେ ୧୯ ୨୮ରୁ ୩୮ ପର୍ଯ୍ୟନ୍ତ 
ଦେଖାଦେଇଥଲା ପ୍ରଜାମଣ୍ଡଳ ଆନ୍ଦୋଳନ । ପ୍ରଜାମଣ୍ଡଳ ଆନ୍ଦୋଳନରେ ନେତୃତ୍ଵ 
ନେଇଥିବା ବ୍ୟକ୍ତିମାନେ ସର୍ବଭାରତୀୟ ସ୍ତରରେ କଂଗ୍ରେସ ଦଳର ପ୍ରମୁଖ ବ୍ୟକ୍ତିମାନଙ୍କ 
ସହିତ ସହବନ୍ଧନ ସ୍ଥାପନ କରିଥଲେ । ଖ୍ରା. ୧୯୩୬ରେ ଜାତୀୟ କଂଗ୍ରେସର ୪୯ତମ 
ଅଧ୍ବବେଶନରେ ଗଡ଼ଜାତ ଲୋକମାନଙ୍କୁ ମୌଳିକ ଅଧ୍ବକାର ପ୍ରଦାନ କରିବାପାଇଁ ପ୍ରସ୍ତାବ 
ଆଗତ ହୋଇଥଲା । ଗୁଜୁରାଟ ଅଧ୍ୟବେଶନରେ ଦେଶୀୟ ରାଜ୍ୟମାନଙ୍କରେ ମୌଳିକ 
ଅଧ୍ବକାର ଦାବି କରିବା ନିମିତ୍ତ ପ୍ରଜାମଣ୍ଡଳ ଗଠନ କରିବାପାଇଁ ପ୍ରସ୍ତାବ ଗୃହୀତ 
ହୋଇଥିଲା । ଫଳରେ ଅନେକ ଗଡ଼ଜାତରେ ପ୍ରଜାମଣ୍ଡଳ ଗଢ଼ା ହୋଇଥଲା । ଏମାନେ 
ପରେ ଜାତୀୟ କଂଗ୍ରେସର ମହାସ୍ତୋତରେ ସାମିଲ ହେଲେ, ଖୀ ୧୯ ୪୨ ଆନ୍ଦୋଳନ 
ପରେ । 


ପ୍ରଥମେ ଭାରତ ଛାଡ଼ ଆନ୍ଦୋଳନରେ ସୋନପୁର ରାଜ୍ୟ ସର୍ବାଗ୍ରେ ନେତୃତ 
ନେଇଥିଲା । ସମଗ୍ର ପଶ୍ଦିମ ଓଡ଼ିଶାରେ ଏହାର ପ୍ରଭାବ ଅନୁଭୂତ ହୋଇଥଲା ! ଅବଶ୍ୟ 
ଏହା ସୁଦୂରପ୍ରସାରୀ ନ ଥଲା | ଆନ୍ଦୋଳନର ସୂତ୍ରପାତ ହୋଇଥଲା, ବୀରମାହାରାଜପୁର 
ଅଂଚଳରୁ । କେନ୍ଦ୍ର ସ୍ଥଳ ଥଲା ଏକ ନଗଣ୍ୟ ଗ୍ରାମ କଳାପଥର । ପ୍ରଥମ ପର୍ଯ୍ୟାୟରେ 
ଆନ୍ଦୋଳନରେ ନେତୃତ୍ଵ ନେଇଥଲେ ପୂର୍ଣ୍ଚଚନ୍ଦ୍ର ପଶାୟତ, ବଂଶୀଧର ଦାସ, ଧୋବାଇ 
ମେହେର ଓ ଘନଶ୍ୟାମ ମେହେର । ଦ୍ଵିତୀୟ ପର୍ଯ୍ୟାୟରେ ଆନ୍ଦାଳନକୁ ନେତୃତ୍ବ ପ୍ରଦାନ 
କରିଥଲେ ରାମଚନ୍ଦ୍ର ଶତପଥୀ, ଦୀନବନ୍ଧୁ ମଲ୍ଲିକ, ଦାମୋଦର ରଥ ଓ ଧନବନ୍ତ 
ମଲ୍ଲିକ । ସୋନପୁର ବାହାରେ ଥାଇ ଆନ୍ଦୋଳନକୁ ନିର୍ଦ୍ଦେଶନା ଦେଉଥିଲେ ଗୌରୀଶଙ୍କର 
ରାୟଗୁରୁ ଓ ସତ୍ୟାନନ୍ଦ ହୋତା । ଦାମୋଦର ରଥ ପ୍ରଜାମଣ୍ଡଳର କୋଷାଧ୍ୟକ୍ଷ ଥଲେ । 
ତାଙ୍କୁ ପ୍ରଥମେ ତା ୨ ୬.୮. ୧୯ ୪୨ ଦିନ ଗିରଫ କରାହେଲା । ପରେ ଗିରଫ ହେଲେ 
ରାମ, ଲକ୍ଷ୍ମଣ ଓ ଧନବନ୍ତ । ସେମାନଙ୍କୁ ଆଇନଜୀବୀ ଶ୍ରଦ୍ଧାକର ସୂପକାର ଓ ଅନନ୍ତରାମ 
ଗୁରୁ ପୋଲିସ୍‌ ହାଜତରୁ ମୁକ୍ତ କରିବାପାଇଁ ସାହାଯ୍ୟ କରିଥୁଲେ । ଅନନ୍ତ ରାମ ଗୁରୁଙ୍କ, 
ଧନବନ୍ତ ମଲ୍ଲିକଙ୍କ ପରିବାର ସହିତ ଘନିଷ୍ଠ ବନ୍ଧୁତା ଥିଲା । ଲକ୍ଷ୍ମଣ ଶତପଥୀ ତୁରୁମ 
ଗୌନ୍ତଆ ଡ଼ୋଳାମଣି ଓ ଶ୍ରଦ୍ଧାକର ସୂପକାରଙ୍କ ସ୍ବେହର ପାତ୍ର ଥଲେ । ସିଵେଶ୍ଵର 
ବସ୍ତିଆ ଥୁଲେ ସୋନପୁର ରାଜ୍ୟର ଆଉ ଜଣେ କୌଶଳୀ ନେତା । ସେ ସୋନପୁର 

ଓ ଦେବଗଡ଼କୁ ଆନ୍ଦୋଳନ ପାଇଁ ଯୋଗାଯୋଗ କରୁଥଲେ । ପ୍ରଚାରପତ୍ର ବଣ୍ଟନ 
କରିବାରେ ସେ ଥଲେ ସିବହସ୍ତ । ସେ କେବେ ଖୋଲା ଆନ୍ଦୋଳନକୁ ଆସିବାପାଇଁ 
ପ୍ରୟାସ କରୁ ନ ଥିଲେ | ସମ୍ବଲପୁରର ନେତାମାନଙ୍କ ନିର୍ଦ୍ଦେଶରେ ସେ ଲୁଟିଛପି କାମ 
କରି ଆନ୍ଦୋଳନକୁ ସକ୍ରିୟ କରୁଥିଲେ । ପୋଲିସ ମଧ୍ଯ ତାଙ୍କୁ ସନ୍ଦେହ କରୁ ନ 
ଥିଲା। 


ଭାରତ ଛାଡ଼ ଆନ୍ଦୋଳନ ଆସ୍ତେ ଆସ୍ତେ ପ୍ରବଳରୁ ପ୍ରବଳତର ହେଲା । 
ଅନେକ ନୂଆ ଲୋକ ଆନ୍ଦୋଳନରେ ଯୋଗଦାନ କଲେ । ସେମାନଙ୍କ ମଧ୍ୟରୁ ମୋହନ 
ମିଶ୍ର, ନନ୍ଦଲାଲ ସେଠୀ, ଚତୁର୍ଭୁଜ ମିଶ୍ର ଓ ଦାଶରଥ୍‌ ରଥ ଅନ୍ୟତମ । ହଠାତ ଏମାନେ 
ପୋଲିସ ହାତରେ ଧରାପଡ଼ି ଜେଲ ବରଣ କଲେ ! ଜେଲରେ ସାଧାରଣ କଏଦୀମାନଙ୍କ 
ସହିତ ନ ରଖୁ ଏମାନଙ୍କୁ ରାଜନୈତିକ ଅପରାଧୀ ଭାବରେ ଦିଲବାହିଲ'ପୁର ପକ୍ଟା 
ମଧ୍ୟରେ ବନ୍ଦୀ ଭାବରେ ରଖାଗଲା ! ଏମାନେ ଜେଲଦଣ୍ଡ ଭୋଗ କଲେ 
୧୫.୮.୧୯୪୨ରୁ ୧୫.୮.୧ ୯୪୪ ପର୍ଯ୍ୟନ୍ତ । ୧୯୪୬ ସାଲରେ ବିନିକାଠାରେ 
ଏକ ବୁଣାକାର ସମ୍ମିଳନୀ ଆହୂତ ହୋଇଥଲା । ସମ୍ମିଳନୀରେ ସଭାପତି ହେଲେ ସୁଦକ୍ଷ 
ବୁଣାକାର ଲିଙ୍ଗରାଜ ମେହେର । ମୁଖ୍ୟ ଅତିଥି ଥିଲେ ତ୍ୟାଗବୀର ପଣ୍ଡିତ ଲକ୍ଷ୍ମୀନାରାୟଣ 
ମିଶ୍ର । ଆନ୍ଦୋଳନରେ ଯୋଗଦେଇ ଥୁଲେ ପ୍ରାୟ ୨୦ ହଜାର ଲୋକ । ଏମାନଙ୍କ 
ମଧ୍ୟରୁ ୬୦୦ ୦ ଥୁଲେ ମେହେର ବା ବୁଣାକାର ପରିବାରର | ଆନ୍ଦୋଳନରେ ଶହୀଦ 
ହେଲେ ଗୁରୁବାରୀ ମେହେର । ବିନିକା ଦିନେ ଏକ ପ୍ରାଚୀନ ରାଜଧାନୀ ଭାବରେ 
ପରିଚିତ ଥୁଲା । ବର୍ରମାନ ପରିଚୟ ଲାଭ କଲା ଏକ ଏତିହାସିକ ଆନ୍ଦୋଳନର 
କେନ୍ଦ୍ରବିନ୍ଦୁ ଭାବରେ । 


ତରଭା ମଧ୍ୟ ଥଲା ଏ ଆନ୍ଦୋଳନର ଏକ ପ୍ରାଣକେନ୍ଦ୍ର । ନେତା ଥଲେ 
ଶଶୀଭୂଷଣ ସାହୁ । ସ୍ବାଧୀନତା ସଂଗ୍ରାମର ପିତାମହ ସୁରେନ୍ଦ୍ରନାଥ ଦ୍ବିବେଦୀ ତାଙ୍କର 
ଥୁଲେ ଜଣେ ଘନିଷ୍ଠ ବନ୍ଧୁ । ତାଙ୍କ ମତରେ ଶଶୀବାବୁ ଥଲେ ଏକ ସାକ୍ଷାତ ଅଗ୍ରିଶିଖା । 
ତାଙ୍କ ତ୍ୟାଗ ଓ ସାହସର ପଟାନ୍ତର ନାହିଁ । କଷ୍ଟ ସହ୍ୟ କରିବା ତାଙ୍କର ଥିଲା ପ୍ରକୃତ 
ଭୂଷଣ | କେବଳ ଭାରତର ସ୍ଵାଧୀନତା ସଂଗ୍ରାମ ନୁହେଁ, ଗୋଆ ମୁକ୍ତି ଆନ୍ଦୋଳନରେ 
ମଧ୍ୟ ସତ୍ୟାଗ୍ରହ କରିବାପାଇଁ ସେ ନିଜକୁ ଉତ୍ସର୍ଗ କରିଥିଲେ । ଲକ୍ଷ୍ମଣ ଶତପଥୀଙ୍କ 
ପରି ସେ ମଧ୍ୟ ସ୍ଵାଧୀନତା ସଂଗ୍ରାମର ସୁବର୍ଣ୍ଣ ଜୟନ୍ତୀ ଉତ୍ସବରେ ରାଷ୍ଟ୍ରପତିଙ୍କ ପାଖରୁ 
ସାନନ୍ଦ ପତ୍ର ଓ ଫଳକ ପ୍ରାପ୍ତ ହୋଇଥଲେ | ଭାରତ ଛାଡ଼ ଆନ୍ଦାଳନରେ ଜେଲଦଣ୍ଡ 
ଭୋଗ କରିବା ଏହାଙ୍କ ପକ୍ଷରେ ସ୍ବାଭାବିକ ଥଲା | ସ୍ବାଧୀନତା ସଂଗ୍ରାମୀ ଭାବରେ ସେ 
ପେନସନ ପାଇଁ ହକଦାର ଥଲେ । କିନୁୁ ପେନସନ୍‌ ପାଇଁ ଆବେଦନ କରି ନ ଥୁଲେ । 
ତାଙ୍କ ମତରେ ପେନ୍‌ସନ୍‌ ସ୍ବାଧୀନତା ସଂଗ୍ରାମୀର ସ୍ଵାଭିମାନକୁ ନଷ୍ଟ କରିଥାଏ । ସଂଗ୍ରାମୀ 

ଦାମୋଦର ରଥ ଥଲେ ବୋଧ୍ରାମ ଦୁବେଙ୍କ ଜଣେ ପରମ ବନ୍ଧୁ । ପ୍ରଜାମଣ୍ଡଳ 
ଆନ୍ଦୋଳନରେ ଯୋଗଦାନ କରି ସେ ୬ ମାସ ଗୃହବନ୍ଦୀ ଭାବରେ କାଳଯାପନ 
କରିଥଲେ । ଭାରତ ଛାଡ଼ ଆନ୍ଦୋଳନରେ ଯୋଗଦାନ କରି ସେ ଦୂଇ ବର୍ଷ ଜେଲଦଣ୍ଡ 
ଭୋଗ କରିଥଲେ | ଦେଶୀୟ ରାଜ୍ୟ ବଲାଙ୍ଗୀରରେ ଭାରତ ଛାଡ଼ ଆନ୍ଦୋଳନର ପ୍ରଭାବ 
ବହୁତ ସୀମିତ ଥଲା । ଆନ୍ଦୋଳନର ପୁରୋଧା ଥଲେ ଚିନ୍ତାମଣି ରଥ । ଏ ସମୟରେ 
ଚିନ୍ତାମଣି ବାବୁ ରେଭେନ୍ଵା କଲେଜରେ ଛାତ୍ର ଥଲେ । ଚିନ୍ତାମଣି ବାବୁ ପ୍ରଥମେ 
ବଲାଙ୍ଗୀର ସହରରେ ଏକ ସଭା କରିଥଲେ । ସଭାରେ ଅନେକ ଛାତ୍ର କିନ୍ତୁ ମୁଷ୍ଟିମେୟ 
ବୟସ୍ବ ଲୋକ ଯୋଗଦାନ କରିଥଲେ । ବଲାଙ୍ଗୀରରେ ଆନ୍ଦୋଳନର ରୂପ ଭିନ୍ନ ପ୍ରକାର 
ଥିଲା । ରାଜା ରାଜେନ୍ଦ୍ର ନାରାୟଣ ସିଂହଦେଓ ଜଣେ କୌଶଳୀ ଓ ବିଚକ୍ଷଣ ବୁବ୍ଧିସଂପନ୍ନ 
ନରପତି ଥଲେ । ପ୍ରଥମେ ପ୍ରଜାମଣ୍ଡଳ ଆନ୍ଦୋଳନକୁ କଂଗ୍ରେସ ଲୋକମାନଙ୍କ ପ୍ରବେଶକୁ 
ପ୍ରତିହତ କରିବା ପାଇଁ ସେ ନିଜେ ଗୋଟିଏ ଦଳ ସୃଷ୍ଟି କରି ସେ ଦଳର ମତାମତ 
ଅନୁସାରେ ରାଜକାର୍ଯ୍ୟ ପରିଚାଳନା କରୁଥିଲେ । ସେଥୁପାଇଁ କଂଗେସ କର୍ମୀମାନେ 
“ କୃଷକ ଦଳ” ନାମରେ ଏକ ସମାନ୍ତରାଳ ସଂଗଠନ ସୃଷ୍ଧି କରିଥିଲେ । ଏହି ଦଳର 
ସଭାପତି ଥଲେ କପିଳେଶ୍ବର ପ୍ରସାଦ ନନ୍ଦ । ବିଶିଷ୍ଟ ଆଇନଜୀବୀ ଯୁଧ୍ଶ୍ଠିର ମିଶ୍ର ଥଲେ 
ଉପସଭାପତି । ବଲାଙ୍ଗୀରରେ ରାଜାଙ୍କ ସରକାରୀ ଅଫିସ ବା ଇଂଲିଶ ଅଫିସ ସାମନାରେ 
ଏମାନେ କର୍ମୀ ସମାବେଶ କରି ରାଜାଙ୍କ ଶାସନ ବିରୁଦ୍ଧରେ ବିଷୋଦଗାର କଲେ । 
ବଲାଙ୍ଗୀର ସହର ଓ ନିକଟବର୍ରୀ ଗ୍ରାମମାନଙ୍କରେ ଏମାନଙ୍କ ସମର୍ଥକମାନେ 
ଲୋକମାନଙ୍କ ମଧ୍ୟରେ ଗାନ୍ଧିଜୀଙ୍କ ସ୍ଵାଧୀନତା ବାର୍ରା ଓ ଆନ୍ଦୋଳନର କାର୍ଯ୍ୟକ୍ରମ ପ୍ରଚାର 
କଲେ । କଂଗ୍ରେସ ଦଳରେ ବହୁତ ସଂଗତିସଂପନ୍ନ ପରିବାରର ସନ୍ତାନମାନେ ଯୋଗଦାନ 
କରି ଥଲେ । ସାଧାରଣ ଜନତା ମୁଖ୍ୟତଃ ଏ ସମୟରେ ମଧ୍ଯ ରାଜଭକ୍ତ ଥିଲେ । 
“ କୃଷକ ଦଳ ” ବସୁତଃ ଥିଲା କଂଗ୍ରେସ ସଂଗଠନର ଅନ୍ୟ ନାମ | 


ଭାରତ ଛାଡ଼ ଆନ୍ଦୋଳନର ବାର୍ରା ସୁଦୂର କଳାହାଣ୍ଡି ରାଜ୍ୟକୁ ମଧ୍ୟ ପ୍ରସାରିତ 
ହୋଇଥଲା । କିନ୍ତୁ ପ୍ରଭାବ କଟକ ବା ବାଲେଶ୍ଵର ପରି ନୁହେଁ । କୃଷକ ଦଳର 
ସ୍ଵେଚୁାସେବୀମାନେ ନୀଳରଂଗର ଏକ ସାର୍ଟ( ଜାମା) ପରିଧାନ କରୁଥିଲେ । କଂଗ୍ରେସ 
ଦଳର ଆଦର୍ଶରେ ନିଜକୁ ଅନୁପ୍ରାଣିତ କରି କର୍ମୀମାନେ ହରିଜନ ସେବା, ଓ 
ମଦବିରୋଧୀ କାର୍ଯ୍ୟକ୍ରମରେ ସମୟ ବିନିଯୋଗ କରୁଥିଲେ । ସାମନ୍ତବାଦ ବା ରାଜତନ୍ତ୍ର 
ବିରୁଦ୍ଧରେ ସ୍ବର ଉତ୍ତୋଳନ କରିବା ଥିଲା ଏମାନଙ୍କ ସ୍ଵଧର୍ମ । ବଲାଙ୍ଗୀର ଅଂଚଳରେ 
ଭାରତ ଛାଡ଼ ଆନ୍ଦୋଳନକୁ ସକ୍ରିୟ କରିଥିଲେ ସାରଂଗଧର ଦାସ । ସେ ମୁଖ୍ୟତଃ 
ପ୍ରଚାମଣ୍ଡନ ଆନ୍ଦୋଳନର ପରମ ସମର୍ଥକ ତଥା ଓଡ଼ିଶା ଶାଖାର ସଭାପତି ଥଲେ । 
କପିଳେଶ୍ବର ନନ୍ଦଙ୍କ ପ୍ରତି ବଲାଙ୍ଗୀର ମହାରାଜାଙ୍କ ପ୍ରଗାଢ଼ ଭର୍ତି ଓ ଶ୍ରଦ୍ଧା ଥବା ଅନୁମାନ 

କରାଯାଏ । ଭାରତ ଛାଡ଼ ଆନ୍ଦୋଳନ ଓ ତାର ପରବର୍ଭୀ ପର୍ଯ୍ୟାୟରେ ୧୯୪୬ ଓ 
୧୯ ୪୭ରେ ଘଟିଥିବା ରାଜବିରୋଧୀ ଆନ୍ଦୋଳନରେ କୌଣସି କଂଗ୍ରେସ କର୍ମୀ 
କାରାବରଣ କରି ନ ଥିଲେ । ନିଜର ମୁଖ୍ୟମନ୍ତ୍ରୀ କନ୍‌ୱାରଜୀଙ୍କ ସକଳ ପରାମର୍ଶ ସର୍ବେ 
ସେ କପିଳେଶ୍ବର ପ୍ରସାଦ ନନ୍ଦଙ୍କୁ ଗିରଫ କରିବାପାଇଁ ଆଦେଶ ଦେଲେ ନାହିଁ । । 
ବରଂ ତାଙ୍କୁ କହିଥିଲେ, ଦେଶ ନିକଟ ଭବିଷ୍ୟତରେ ସ୍ବାଧୀନ ହେବ । ଆଜି ଯେଉଁମାନେ 
ରାଜଦ୍ରୋହୀ ଭାବରେ କାରାବରଣ କରିବେ, କାଲି ସେମାନେ ମନ୍ତ୍ରୀ ହେବେ । 
ସମାଜେସେବା ପ୍ରତି ଅବଦାନ ନ ଥିବା ଛଦ୍ଧବେଶୀ ସଂଗ୍ରାମୀଙ୍କୁ ଆଜି କାରାବରଣ 
କରିବାର ସୁଯୋଗ ଦେଇ ଭବିଷ୍ୟତରେ ଉଚ୍ଚାସନ ଗ୍ରହଣ କରିବା ପାଇଁ ପ୍ରସ୍ତୁତ କରା 
ନ ହେଉ । କପିଳ ନନ୍ଦ ସେଥିପାଇଁ ତାଙ୍କର ଯୋଗ୍ୟତା ପ୍ରତିପାଦନ କରିବାପାଇଁ 
ସୋନପୂର ଓ ବରଗଡ଼ ଅଂଚଳର କାର୍ଯ୍ୟକ୍ରମ ଓ ସଭାମାନଙ୍କରେ ଯୋଗଦାନ 
କରୁଥିଲେ । ୧.୪.୧ ୯୪୭ ସାଲରେ ବୀରମହାରାଜପୁର ଅଂଚଳରେ ଅନୁଷ୍ଠିତ 
ହୋଇଥବା ସଭାରେ କପିଳ ନନ୍ଦ ସଭାପତିତ୍ଵ କରିଥିଲେ । ଏହି ସଭାରେ ସୁରେନ୍ଦ୍ର 
ନାଥ ଦ୍ବିବେଦୀ, ମାଳତୀ ଚୌଧୁରୀ ଓ ରବି ରାୟଙ୍କ ଭଳି ବହୁତ ଓଡ଼ିଶାସ୍ତରୀୟ ନେତା 
ଯୋଗଦାନ କରିଥିଲେ । ସୋନପୁର ମହାରାଜା ଏ ସଭାକୁ ଭଂଗୁର କରିବାପାଇଁ କୌଣସି 
ପ୍ରତିଷେଧମୂଳକ ବ୍ୟବସ୍ଥା କରି ନ ଥିଲେ । ପରବର୍ରୀ କାଳରେ ନେତାମାନଙ୍କ ବିରୁଦ୍ଧରେ 
ପ୍ରତିଶୋଧ ନିଆ ମଧ୍ୟ ହୋଇଥିଲା । 


ପଶ୍ଚିମାଂଚଳରେ ପାଟଣା ଓ କଳାହାଠ୍ଡି ମହାରାଜାଙ୍କ ଦୃଷିକୋଣ ଭିନ୍ନ ପ୍ରକାର 
ଥିଲା । ରାଜା ରାଜୁଡ଼ା ଶାସନର ମୂତ୍ୟୁ ଘଣ୍ଟି ଅନତି ଦୂରରେ ସେମାନେ ସ୍ପଷ୍ଟ ଶୁଣି 
ପାରୁଥିଲେ । ଇଂରେଜ ସରକାରଙ୍କ ଭୃତ୍ୟ ଭାବରେ ସେମାନେ କାମ କରୁ ନ ଥିଲେ । 
ପ୍ରଜାମାନଙ୍କ ନିକଟତର ହେବାପାଇଁ ସେମାନେ ବହୁତ ଚେଷ୍ଟା କରିଥିଲେ । 
୧.୮. ୧୯୪୭ ଦିନ ରାଜେନ୍ଦ୍ର ନାରାୟଣ ସିଂହଦେଓ ଓଡ଼ିଶା ଓ ଛତିଶଗଡ଼ର ୩୯ଟି 
ରାଜ୍ୟକୁ ନେଇ ପୂର୍ବାଂଚଳ ଦେଶୀୟ ରାଜ୍ୟ ସଂଘ” ( ଇଷ୍ଟର୍ଣ୍ଣ ଷ୍ଟେଟସ ୟୁନିଅନ) ପ୍ରତିଷ୍ଠା 
କରିଥୁଲେ । ଓଡ଼ିଶାର ମୟୂରଭଂଜ ଓ ଛତିଶଗଡ଼ର ବସ୍ତର ରାଜ୍ୟ ଏଥିରେ ଯୋଗ 
ଦେଲେ ନାହିଁ । କହିବା ବାହୁଲ୍ୟ ଏହା ଥଲା ରାଜତନ୍ତ୍ର ଅନ୍ୟ ଏକ ରୂପ । ପରିଷଦର 
କ୍ଷମତା ଥୁଲା ପ୍ରଭୂତ । ପରିଷଦକୁ ସାତଜଣ ରାଜା ନିର୍ବାଚିତ ହେବାର ସାମ୍ବିଧାନିକ 
ବ୍ୟବସ୍ଥା ରହିଥିଲା । ମନ୍ତ୍ରୀମାନେ ପରିଷଦ ଦ୍ଵାରା ନିଯୁକ୍ତ ହେବାର ଆଇନ ତିଆରି 
ହୋଇଥଲା । ଏମାନେ ପରିଷଦ ନିକଟରେ ଉତ୍ତରଦାୟୀ ହେବାର ମଧ୍ଯ ବ୍ଯବସ୍ଥା 
ଥଲା । ପରିଷଦର ରାଜଧାନୀ ରାୟଗଡ଼ଠାରେ ଅବସ୍ଥାପିତ ହୋଇଥଲା । 


ପଶ୍ଚିମ ଓଡ଼ିଶା ପାଇଁ ସମସ୍ୟାର ଅନ୍ତ ନ ଥୁଲା । ଉନବିଂଶ ଶତାବ୍ଦୀର ଶେଷ 


୧୫୨/152 


Digitized by srujanika@gmail.com 


ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ସଂକ୍ଷିସ୍ତ ଇତିହାସ 


ପର୍ଯ୍ୟାୟରେ ଲୋକମାନଙ୍କ ଉପରେ ହିନ୍ଦୀ ଭାଷାକୁ ଲଦି ଦେଇ, ଏ ଅଞ୍ଚଳକୁ ଓଡ଼ିଶା 
ବାହାରେ ରଖ୍ବା ପାଇଁ ଚେଷ୍ଟା ହୋଇଥଲା । ସମ୍ବଲପୁରବାସୀଙ୍କ ଆନ୍ତରିକତା ପାଇଁ 
ଓଡ଼ିଆ ଭାଷା ବଂଚିଲା | ଭାଷା ବିଲୋପ ବିରୁଦ୍ଧରେ ସ୍ପଷ୍ଟ ହୋଇଥବା ସଂଗ୍ରାମର ଅବସାନ 
ହେଲା | ସମ୍ବଲପୁର ଅଂଚଳକୁ ମିଶ୍ରଣ କରି ଗଢ଼ି ଉଠିଲା ଭାଷା ଭିତିକ ଓଡ଼ିଶା 
ପ୍ରଦେଶ । ଭାରତର ସ୍ଵାଧୀନତା ପାଇଁ ସଂଗ୍ରାମ କରୁଥୁବା ସମୟରେ, ଇଂରେଜମାନଙ୍କ 
ଭାରତ ଛାଡ଼ି ସ୍ଵଦେଶକୁ ଫେରି ଯାଅ କହିବା ଅବସରରେ ସୃଷ୍ଟି ହେଲା ଏ 
ଅଂଚଳଚବାସୀଙ୍କ ପାଇଁ ଏକ ନୂତନ ମାନବକୃତ ସମସ୍ୟା । ସେ ହେଲା ହୀରାକୁଦ ବନ୍ଧ 
ଯୋଜନା । ହଠାତ ସୃଷ୍ଟି ହେଲା ବନ୍ଧ ବିରୁଦ୍ଧରେ ପ୍ରବଳ ଜନ ଆନ୍ଦୋଳନ ¦ କାରଣ 
ଉପକୂଳ ଓଡ଼ିଶାକୁ ବନ୍ଯାରୁ ରକ୍ଷା କରିବା ପାଇଁ ପରିକଳିତ ହୋଇଥଲା ଏ ବିରାଟ 
ଯୋଜନା । ପ୍ରଚାର ହେଲା ଏକ ବିସ୍ତର ଅଂଚଳ ଜଳମଗ୍ନ ହେବ । ତିନିଶତ ଗ୍ରାମ 
ସମାଧ୍ଵସ୍ଥ ହେବ ହୀରାକୂଦ ସାଗର ମଧ୍ୟରେ | ହୀରାକୁଦ ବନ୍ଧ ଯୋଜନା ପଶ୍ଚିମ ଓଡ଼ିଶାର 
ସବୁ ନେତାମାନଙ୍କୁ ବ୍ଯତିବ୍ଯସ୍ତ କଲା । ରାଜେନ୍ଦ୍ର ନାରାୟଣ ମଧ୍ଯ ଏହି ଯୋଜନାକୁ 
ବିରୋଧ କଲେ । ତାଙ୍କ ଗଠିତ ପୂର୍ବାଂଚଳ ଦେଶୀୟ ରାଜ୍ୟ ସଂଘ୍ର ଆନ୍ଦୋଳନ ସହିତ 
ଏହାର ସମ୍ମଶ୍ରଣ ହେଲା । ପ୍ରାଚୀନ ଦକ୍ଷିଣ କୋଶଳକୁ ନେଇ ସ୍ଵତନ୍ତ୍ର ରାଜ୍ଯ ଗଠନର 
ସ୍ଵର ମଧ୍ର କ୍ଷୀଣ ଭାବରେ ପ୍ରକାଶ ପାଇଲା । ସମ୍ବଲପୁରକୁ କେନ୍ଦ୍ର କରି ଆନ୍ଦୋଳନ 
ପ୍ରବଳ ହେଲା । ସମ୍ବଲପୁରକୁ ରାଜଧାନୀ କରି ବଳରାମ ଦେବଙ୍କ ଅଠରଗଡ଼କୁ ସମ୍ମିଶ୍ରଣ 
ପୂର୍ବକ ଦକ୍ଷିଣ କୋଶଳ ରାଜ୍ୟର ଗଠନ କରିବାପାଇଁ ରାଜେନ୍ଦ୍ର ନାରାୟଣ ପ୍ରସ୍ତାବ ଆଗତ 
କଲେ । ହାରାଖଣ୍ଡ ସାମ୍ରାଜ୍ୟକୁ ପୁନର୍ଜୀବୀତ କରି ହୀରାକୂଦ ବନ୍ଧ ଯୋଜନାକୁ ବନ୍ଦ 
କରିବାପାଇଁ ସଂଗ୍ରାମ ଅବିରତ ରହିଲା । ଫଳ କିନ୍ତୁ ଆଶଜନକ ହେଲା ନାହିଁ । ପଶ୍ଚିମ 
ଓନିଶାର ଭୌଗୋଳିକ ସ୍ପିତି, ସଂସ୍କୃତି, ଏତିହ୍ୟ ଓ ଭାଷାକୁ ଠିକ୍‌ ଭାବରେ ଲୌହମାନବ 
ବଲ୍ଲଭ ଭାଇ ପଟେଲଙ୍କ ପାଖରେ ଉପସ୍ଥାପିତ କରିପାରିଥିଲେ ଓ ତାଙ୍କର ବିଜ୍ଞ ସଟିବ 
ଭି.ପି.ମେନନ୍‌୍ଙ୍କୁ ପ୍ରଭାବିତ କରିପାରିଥିଲେ ପଶ୍ଚିମ ଓଡ଼ିଶା ବିଶେଷ ମାନ୍ୟତା ଲାଭ 
କରି, ଭାରତ ସ୍ବାଧୀନତା ପ୍ରାପ୍ତିର ପରେ ପରେ ଆଂଚଳିକ ସ୍ବାତନ୍ତ୍ୟ ଲାଭ କରି ଥାନ୍ତା, 

ଏଥୁରେ ସନ୍ଦେହର ଅବକାଶ ନାହିଁ । ଆଂଚଳିକ ବୈଷମ୍ୟର ଦୂରୀକରଣ ପାଇଁ ଆଜି 
ହୁଏତ କୋଶଳ ରାଜ୍ୟ ଦାବି ଜନ୍ମ ନେଇ ନ ଥାନ୍ତା । ଏକ ସମ୍ପବ୍ଧିଶାଳୀ ଓଡ଼ିଶା ତାର 
ପ୍ରାଚୀନ ଗୌରବର ଜୟଗାନ କରି ସମକକ୍ଷ ହୋଇଥାନ୍ତା ତାର ପଡ଼ୋଶୀ ରାଜ୍ୟମାନଙ୍କ 
ସହିତ । 

ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ସଂକିସ୍ତ ଇତିହାସ 


କୋଶଳର ଧର୍ମଧାରା ଓ ଜଗନ୍ନାଥ ଚେତନାର ଆଦ୍ୟପର୍ବ, 
ସଂସ୍କାରମୂଳକ ଧର୍ମଚେତନା 


କୋଶଳର ଧର୍ମ ପରଂପରା - କୋଶଳ ମୁଖ୍ୟତଃ ଏକ ଆଦିବାସୀ-ଅଧ୍ୟଷିତ 
ଅଂଚଳ । ଉତ୍ତର ଭାରତରେ ପରିପୁଷ୍ଟ ହୋଇଥବା ବ୍ରାହ୍ମଣ ଧର୍ମ କୋଶଳରେ ପ୍ରାୟ 
ଖ୍ରୀ.ପୂ ୧୨୦୦ ବେଳକୁ ପ୍ରବେଶ କରିଥିବା ଅନୁମେୟ | ଅଯୋଧ୍ୟା ନରପତି ରାମଚନ୍ଦ୍ର 
ଆର୍ଯ୍ୟୋତତର ପରାକ୍ରମୀ ରାଜା ରାବଣଙ୍କ ଯୁଦ୍ଧରେ ପରାସ୍ତ କରିବା ପରେ ତାଙ୍କର ରାଜ୍ୟର 
ପରିସୀମା ବୃଦ୍ଧି ହୋଇଥଲା । ଦକ୍ଷିର ଭାରତର କୌଣସି ରାଜାଙ୍କୁ ସେ ଯୁଦ୍ଧରେ ପରାସ୍ତ 
କରିଥବା ପ୍ରମାଣ ମିଳେ ନାହିଁ । ଏପରିକି ବାଲ୍ଲିକୀ ଗୋଦାବରୀ ନଦୀ ତଟ ପର୍ଯ୍ୟନ୍ତ 
ରାମଚନ୍ଦ୍ରଙ୍କ ରାଜ୍ୟର ସୀମା ବିସ୍ତାରିତ ହୋଇଥିବାର ସୂଚନା ଦେଇଛନ୍ତି । ରାମଚନ୍ଦ୍ରଙ୍କ 
ପରେ ତାଙ୍କ କୋଶଳ ରାଜ୍ୟ ଲବ ଓ କୁଶଙ୍କ ମଧ୍ୟରେ ବିଭାଜିତ ହେଲା । କୁଶ ଦକ୍ଷିଣ 
କୋଶଳର ନରପତି ହେଲେ । ରଘୁବଂଶର ଆର୍ଯ୍ୟ ସଭ୍ୟତା ରାମଚନ୍ଦ୍ରଙ୍କ ବିଜିତ 
ଲଙ୍କାରାଜ୍ୟକୁ ପ୍ରବେଶ କଲା । ଡ଼ଃ ନବୀନ କୁମାର ସାହୁଙ୍କ ମତରେ ଏ ଲଙ୍କା ରାଜ୍ୟର 
ପରିସୀମା ଉପକୂଳ ଓଡ଼ିଶା ପର୍ଯ୍ୟନ୍ତ ପରିବ୍ୟାପ୍ତ ନ ଥିଲା । 


ଆର୍ଯ୍ୟ ସଂସ୍କୃତିର ପ୍ରଭାବ ଦକ୍ଷିଣ କୋଶଳ ଉପରେ କ୍ଷଣସ୍ଥାୟୀ ହେଲା । କୂଶଙ୍କ 
ଦେହାନ୍ତ ପରେ ପରିସୀମା ମଧ୍ୟ ସଂକୁଚିତ ହେଲା । ଆଦିବାସୀ ବହୁଳ ଅଂଚଳରେ 
ଆର୍ଯ୍ୟ ସଭ୍ୟତା ଜନାଦୃତ ହେଲା ନାହିଁ । ପୁରୋହିତ-ସର୍ବସବ ବ୍ରାହ୍ମଣ୍ୟ ଧର୍ମର ବର୍ଣ୍ଣାଶ୍ରମ 
ଓ ଜାତିପ୍ରଥା ଆଦିବାସୀ ସଂପ୍ରଦାୟଙ୍କୁ ଆକୃଷ୍ଟ କରି ପାରିଲା ନାହିଁ । ଶାସକ ଓ ଶାସିତଙ୍କ 
ମଧ୍ୟରେ ଜୀବନଯାପନ ଧାରାରେ ବହୁତ ପ୍ରଭେଦ ରହିଲା । ଆଦିବାସୀ ପରଂପରା 
ବା ଧର୍ମଧାରା୍୍ମୀ.ପୁ. ୮୦୦ ପର୍ଯ୍ୟନ୍ତ ଅକ୍ଷୁଣ୍ଣ ରହିଲା | ବିଖ୍ୟାତ ଇଂରେଜ ଏତିହାସିକ 
ପାରଜିଟରଙ୍କ ମତରେ ଖ୍ରୀ, ପୁ ୧୦୦୦ ବେଳକୁ ଆର୍ଯ୍ୟମାନଙ୍କ ମଧ୍ୟରେ ଅନ୍ତର୍ବିବାଦ 
ଓ ଗ୍ୃହଯୁଦ୍ଧ ବରାବର ଲାଗି ରହିଲା । ମହାଭାରତ କଥାରେ ଏହାର ସୂଚନା ଯଥେଷ୍ଟ 
ମିଳିଥାଏ । ତେଣୁ ଆର୍ଯ୍ୟଧର୍ମ ଓ ସାମାଜିକ ବ୍ୟବସ୍ଥାର ପ୍ରଭାବ ଆର୍ଯ୍ୟୋତ୍ତର ଜାତିମାନଭ୍‌କ 
ଉପରେ ଶିଥିଳ ହୋଇ ବସିଲା । ଅନ୍ୟପକ୍ଷରେ ସେ ସମୟରେ ଆଦିବାସୀମାନେ ମଧ୍ୟ 
ଏକ ସମୟୋପଯୋଗୀ ଧର୍ମଧାରାର ଆବଶ୍ୟକତା ଅନୁଭବ କରୁଥିଲେ । 


ଜୈନଧର୍ମ- ଠିକ୍‌ ଏହି ସମୟରେ ଆବିର୍ଭାବ ହେଲେ ଜଣେ ଏତିହାସିକ 
ତଥା ଯୋଗଜନ୍ସା ଧର୍ମପୁରୁଷ ପାର୍ଶ୍ଵନାଥ । ସେ ପ୍ରଚାର କଲେ ଏକ ନବୀନ ଧର୍ମ ଚେତନା 

ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ଫକ୍ଷି3 ଇତିହାସ 


ବା ଧାରା | ବୈଦିକ ଧର୍ମର ନାନାବିଧ ବାକ୍ବିତଣ୍ଡାରୁ ବହୁତ ଉର୍ଚ୍ବରେ ରହି ସେ ପ୍ରତିଷ୍ଠିତ 
କଲେ ଏକ ନୂତନ ଧର୍ମ ଆଧାର ହେଲା ଚାରିଗୋଟି ନୀତି ଅହିଂସା, ସତ୍ୟ, ଆସ୍ତୟ 
ଓ ଅଚୌର୍ଯ୍ୟ । ତାଙ୍କୁ ଏତିହାସିକ କହିବା ତାପ୍ୂର୍ଯ୍ୟମୁଳକ । କାରଣ ସେ ନିଜେ ତାଙ୍ଗ 
ପୂର୍ବରୁ ଜନ୍ମଗ୍ରହଣ କରିଥବା ଆଉ ୨ ୨ଜଣ ତୀର୍ଥଙ୍କରଙ୍କର ଯେଡଁ କଥା କହିଲେ, 
ସେମାନେ ସମସ୍ତେ କାଳନିକ ହୋଇପାରନ୍ତି ¦ କିନୁ ନିଜକୁ ବଳିଷ୍ଠ ଭାବରେ ଉପସ୍ଥାପନ 
କରିବାପାଇଁ ସେ କେତେଜଣ ପୂର୍ବସୂରୀ ତଥା ତୀର୍ଥଙ୍କରଙ୍କ ସାହାଯ୍ୟ ନେଇଛନ୍ତି ! 
ପାର୍ଶ୍ବନାଥ ତାଙ୍କର ଧର୍ମର ନାମ ଦେଲେ ଚତୁୂର୍ଯ୍ୟାମ । ଛୋଟ ଛୋଟ ଗୋଷ୍ଠୀ ବା 
ସଂପ୍ରଦାୟରେ ବିଭକ୍ତ ହୋଇଥିବା ଆଦିବାସୀମାନଙ୍କୁ ସେ ତାଙ୍କର ଧର୍ମଧାରାରେ ପ୍ରଭାବିତ 
ଓ ଏକତ୍ରିତ କରିଥଲେ । କିନ୍ତୁ କର୍ମକ୍ଷେତ୍ର ଥଲା ଦକ୍ଷିଣାପଥ । ଏହା ଆଚିର ପଶ୍ଚିମ 
ଓଡ଼ିଶା ବା ପୌରାଣିକ ଏବଂ ମଧ୍ଯଯୁଗୀୟ ଦକ୍ଷିଣ କୋଶଳ ସହିତ ପରିଚିହ୍ନିତ । 
କୋଶଳରେ ତାଙ୍କର ଧର୍ମଧାରା ବହୁତ ଲୋକପ୍ରିୟ ହେଲା । ଏଠାରୁ ସେ ଉପକୂଳ 


ପ୍ରସ୍ତରମୂର୍ରି ବିଦ୍ୟାମାନ । ଗୁମ୍ପାମାନଙ୍କରେ ତାଙ୍କର ନଗ୍ନ ଚିତ୍ର ଅଙ୍କିତ ହୋଇଥବା ପ୍ରମାଣ 
ଡ଼: ସଦାଶିବ ପ୍ରଧାନ ପ୍ରଦାନ କରିଛନ୍ତି : 


ଜଣେ ଅନାଯ୍ଯ୍ୟ, ଚାଣ୍ଡାଳ ସନ୍ତାନ କରକଣ୍ଣୁ ପାଶ୍ଵିନାଥଙ୍କ ଶିଷ୍ଯତ୍ୃ ଗ୍ରହଣ 
କରିଥୁଲେ | ସେ ଧର୍ମବଳରେ ସର୍ବବିଧ ଆଦିବାସୀମାନଙ୍କୁ ଏକତ୍ରିତ କରି କଳିଙ୍ଗର 
ରାଜା ହୋଇଥିଲେ । କୋଶଳ ତାଙ୍କ ରାଜ୍ୟର ଆଧ୍ବପତ୍ୟ ସ୍ଵୀକାର କରିଥଲା । ପରେ 
କୋଶଳର ଲୋକମାନେ ଜୈନଧର୍ମ ପ୍ରତି ଆସକ୍ତ ହୋଇଥିଲେ ! କାରଣ ମହାବୀର 
ନିଜକୁ ପାର୍ଶ୍ଵନାଥଙ୍କ ଧର୍ମର ସଂସ୍ବାରକ ରୂପେ ଅବସ୍କାପିତ କରିଥଲେ । ପାର୍ଶ୍ବନାଥଙ୍କ 
ଚତୁର୍ଯ୍ୟାମରେ ` ବ୍ରହ୍ମଚର୍ଯ୍ୟ ଯୋଗକରି ମହାବୀର “ ପଂଚଯମ କେନଧର୍ମ'ର ପ୍ରଚିଶା 
କରିଥଲେ । 


aa 
3 ରା 


ଅଶୋକଙ୍କ ବୌଦ୍ଧଧର୍ମ ଗ୍ରହଣ କରି ନ ଥିଲେ । ଅଶୋକଙ୍କ ପରେ ବୌଦ୍ଧଧର୍ମର ଦୃତ 
ଅବନତି ହେଲା। ଖ୍ରୀ. ପୁ. ପ୍ରଥମ ଶତକରେ ଖାରବେଳଙ୍କ ସମୟରେ ପୁଣି ଜୈନଧର୍ମର 
ପୁନଃ ଅଭୁ୍ଯୁଦୟ ହେଲା । ଖାରବେଳଙ୍କ ପୂର୍ବ ଜମାନେ କୋଶଳରେ ରାଜୁତି 
କରୁଥିଲେ । ତାଙ୍କର ବିରାଟ କଳିଙ୍ଗ ସାମ୍ରାଜ୍ୟରେ କୋଶଳ ଅନ୍ତର୍ଭୁକ୍ତ ହେଲା । ଜୈନଧର୍ମ 
କୋଶଳ ରାଜ୍ୟରେ ତାର ସ୍ପିତି ସୁରକ୍ଷିତ ରଖୁଲା । ଖାରବେଳଙ୍କ ପରେ ଜଣେ ପରାକ୍ରମୀ 
ରାଜାଙ୍କ ପୃଷ୍ଠପୋଷକତା ଅଭାବରୁ ଜୈନଧର୍ମ ଦୁର୍ବଳ ହେଲ: । ଏହାର ପ୍ରଭାବ ମଧ୍ୟ 

ଦକ୍ଷିଣ କୋଶଳ ( ପଶ୍ଚିମ ଓଡ଼ିଶା) ଫକ୍ଷିସ୍ତ ଇତିହାସ 


କୋଶଳ ରାଜ୍ୟରେ ପଡ଼ିଲା । ଖ୍ରୀଷ୍ଟୀୟ ପ୍ରଥମ ଶତାଦ୍ଦୀରେ ଭାରତୀୟ ଭାରତୀୟ 
ରାଜନୈତିକ ଆକାଶରେ ନୂତନ ତାରକାମାନ ଉଦୟ ହେଲେ । କୁଶାଣ ମାନେ 
ପରାକ୍ରମୀ ହେଲେ । ତାଙ୍କର ପ୍ରଭାବ ତଜ୍କାଳୀନ କଳିଙ୍ଗ ଓ କୋଶଳ ଉପରେ ମଧ୍ୟ 
ବିସ୍ତାରିତ ହେଲା | ବୌଦ୍ଧଧର୍ମ ଦୁଇଭାଗରେ ବିଭକ୍ତ ହେଲା । ନବୀନ ପନ୍ମୀ ବୁଦ୍ଧଙ୍କୁ 
ଭଗବାନ ଭାବରେ ଗ୍ରହଣ କଲେ । ବୁଦ୍ଧ ମୂର୍ିକୁ ପୁଜା କରିବା ଉଚିତ ମନେ କଲେ ¦ 
ଗ୍ରୀସର ମୁର୍ରି ନିର୍ମାଣ ଚାତୁରୀ ଭାରତକୁ ପ୍ରବେଶ କଲା ! ଏମାନେ ନିଜକୁ ମହାଯାନୀ 
ଭାବରେ ପରିଚିତ କଲେ । ପ୍ରାଚୀନ ପନ୍ଛୀ ହୀନଯାନ ଭାବରେ ନାମିତ ହେଲେ । 
କନିଷ୍ଠ ନବୀନ ପନ୍ଜୀମାନଙ୍କ ପୃଷ୍ଠପୋଷକତା କଲେ । କଳିଙ୍ଗରେ ବହୁତ ବୁଦ୍ଧ ବିହାର 
ଗଢ଼ି ଉଠିଲା । । ପଶ୍ଚିମାଂଚଳ ବା କୋଶଳ ରାଜ୍ୟରେ ପରିମଳଗିରି ବୃଦ୍ଧବିହାର ପ୍ରତିଷ୍ଠିତ 
ହେଲା । 


ମହାଯାନ- ଖ୍ରୀଷ୍ଟୀୟ ଦ୍ଵିତୀୟ ଶତକରେ ଦାର୍ଶନିକ ନାଗାଡୁନ ପରିମଳଗିରି 
ବିହାରର ଅଧ୍ୟକ୍ଷ ହେଳେ ! ସେ ଗୌତମୀପୁତ୍ର ସାତକର୍ଣ୍ୀଙ୍କ ସହାୟତା ଲାଭ 
କରିଥୁଲେ । ପରିମଳଶିରି ଆଜିର ଗନ୍ଧମାର୍ଦନ ପର୍ବତମାଳା ସହିତ ଚିହିବିତ 
ହୋଇଥାଏ । ବିହାରଟି ଏକ ପଂଚତାଲା ବିଶିଷ୍ଠ କୋଠାଦ୍ଵାରା ପରିଶୋଭିତ 
ହେଉଥିଲା । ଝରଣାରୁ ପ୍ରତ୍ୟେକ ମହଲାକୁ ଜଳଯୋଗାଣର ସୁବିଧା କରାହୋଇଥୁଲା | 
କୋଠାର ସମ୍ମୁଖରେ ଓ ପଶ୍ଚାଦ୍ଭାଗରେ ଦଳାନମାନ ମଧ୍ଯ ନିର୍ମିତ ହୋଇଥଲା । 
ହୁଏନସାଂ କହନ୍ତି ଏହି ବିହାରରେ ବୁଦ୍ଧଦେବଙ୍କ ଛ 'ଫୁଟ ଉଚ୍ଚତା ଚିଶିଷ୍ଟ ଏକ ସ୍ୃର୍୍ 
ମୁର୍ଭି ଦର୍ଶକର ଦୃଷି ଆକର୍ଷଣ କରୁଥଲା । ବିହାରରେ ବସବାସ କରୁଥିବା ପଣ୍ଡିତ ଶିକ୍ଷକ 
ଓ ଛାତ୍ରମାନଙ୍କ ସଂପର୍କ ଘନିଷ୍ଠ ଥଲା । ଆର୍ଯ୍ୟଦେବ ନାଗାର୍ନୁନଙ୍କ ପ୍ରିୟ ଶିଷ୍ୟ ଥଲେ । 
ଗୁରୁଙ୍କ ମାଧ୍ୟମିକ ଦର୍ଶନକୁ ସେ ବିଦେଶାଗତ ଛାତ୍ରମାନଙ୍କୁ ଶିକ୍ଷା ଦେଉଥିଲେ । 
ଆର୍ଯ୍ୟଦେବଙ୍କ ପ୍ରଥମ ଆଶ୍ରମର ନାମ ଥିଲା ସ୍ର୍ଣପୂତ ବିହାର । ଏହା ପ୍ରାଚୀନ ସୁବର୍ଷପୁର 
ସହିତ ଚିହ୍ନିତ ହୋଇଥାଏ । ଜାତକ କଥାରୁ ଜଣାପଡ଼େ ଯେ ବିହାରଟି ହାରପ୍ରସୁ ଓ 
ତୈଳବାହ ନଦୀର ସଂଗମ ସ୍ପଳରେ ସ୍ଥାପିତ ହୋଇଥୁଲା । ନାଗାହର୍ଦୁନଙ୍କ ନିର୍ବାଣ ପରେ 
ଆର୍ଯ୍ୟଦେବ ପରିମଳଗିରି ବିହାରର କୁଳପତି ହେଲେ | ଆଚାର୍ଯ୍ୟ ପିତୋପାଦ ସ୍ଵର୍ଣପୂତ 
ବିହାରର ଦାୟିତ୍ବ ଗ୍ରହଣ କଲେ । 


ବିଜ୍ଞାନବାଦ- ଖ୍ରୀଷ୍ଟୀୟ ତୃତୀୟ ଶତକର ଉପକୂଳ ଅଂଚଳରେ ସୁରଭଗିରି 
ବିହାର ପ୍ରତିଷ୍ଠିତ ହେଲା । ଆଚାର୍ଯ୍ୟ ସର୍ବଗାମୀ ସେଠାରେ ଯୋଗାଚାର ବିଜ୍ଞାନବାଦ 
ଶିକ୍ଷାଦାନ କଲେ । ତାଙ୍କର ଜଣେ ଛାତ୍ର ଏ ସମୟରେ କୋଶଳରେ ଏକ ବୌଦ୍ଧ 
ବିହାର ପ୍ରତିଷ୍ଠା କରିଥଲେ ! ତାଙ୍କର ନାମ ଥୁଲା ମୁଚଳିନ୍ଦ । ତାଙ୍କ ନାମ ଅନୁସାରେ 
ବିହାରର ନାମ ହୋଇଥଲା ମୁଚଳିନ୍ଦ ବୃଦ୍ଧବିହାର” । ବିହାରଟି କୋଶଳ ଅଂଚଳରେ 

ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ଫକ୍ଷି୍ତ ଇତିହାସ 


ପ୍ରତିଷ୍ଠିତ ହୋଇଥଲା | ୪ ଡ: ନବୀନ କୁମାର ସାହୁ ଗଣିଆପାଲିଠାରେ ଏକ ପ୍ରନୃତାର୍ତିକ 
ଭୂଖୋଦନ ସଂପାଦନ କରିଥିଲେ । ସେ ଏଠାରେ ଏକ ବୌଦ୍ଧବିହାରର ଆବିଷ୍କାର 
କରିଥଲେ | ଖ୍ରୀଷ୍ଟୀୟ ତୃତୀୟ ଶତକର ଶେଷ ବେଳକୁ କଳିଙ୍ଗରେ ବୈଦ୍ଧଧର୍ମର ଅବକ୍ଷୟ 
ଘଟିଲା । ଚତୁର୍ଥ ଶତକରୁ ଗୁପ୍ତରାଜାମାନଙ୍କ ପୃଶ୍ଠପୋଷକତା ଲାଭ କରନି ବ୍ରାହ୍ମଣ ଧର୍ମ 
ପୁନର୍ବାର ଶଳ୍ତିଶାଳୀ ହେଲା । କିନ୍ତୁ ବୌଦ୍ଧଧର୍ମର ବିଲୟ ହୋଇ ନ ଥିଲା । ଆଚାର୍ଯ୍ୟ 
ଦିଗ୍ନାଗ କଳିଙ୍ଗରେ ଭୋରଶୈଳ ବିହାରରେ ଅଧ୍ୟାପନା କରୁଥିଲେ । ଏ ସମୟରେ 
କୋଶଳରେ ବୈଦ୍ଧଧର୍ମର ପ୍ରଭାବ ଅକ୍ଷୁଣ୍ ରହିଥିଲା । ଗୁପ୍ଧ ପର ଯୁଗରେ ହୀନଯାନ 
ଓଡ଼ ଦେଶରେ ବେଶ ଲୋକପ୍ରିୟ ଥଲା । ପୁଷ୍ପଗିରି ଓ ଚେଲିତାଲୋ ବୂଦ୍ଧବିହାର ଉଡ୍ର 
ଦେଶରେ ପ୍ରତିଷ୍ଠିତ ହୋଇଥଲା । ପୁଷ୍ପଗିରି ଆଧୁନିକ ବୌଦ୍ଧ ବା ବୈୌଦର ପ୍ରାଚୀନ 
ନାମ ବୋଲି ଅନେକ ଏତିହାସିକ ମତବ୍ୟକ୍ତ କରିଥାନ୍ତି । ଏତିହାସିକ ପୂର୍ଣଚନ୍ଦ୍ର ରଥ 
ପୁଷ୍ପଗିରି ବିହାର ଦକ୍ଷିଣ କୋଶଳରେ ଅବସ୍ପିତ ଥିବାର ମତପୋଷଣ କରିଥାନ୍ତି । ସପ୍ତମ 
ଶତକରେ ପୁଣି ମହାଯାନ ବୌଦ୍ଧଧର୍ମର ଅଭ୍ୟୁଦୟ ହୋଇଥୁବାର ଜଣାପଡ଼େ । କୋଶଳ 
ରାଜ୍ୟର ସୀମାରେ ଅବସ୍ଥିତ କୋରାପୁଟର ଜଗମୟ୍ଡା ପାହାଡ଼ରେ ଆଚାର୍ଯ୍ୟ ଧର୍ମକୀରରି 
ତାଙ୍କର ବୌଦ୍ଧବିହାର ସ୍ଥାପନ କରିଥୁଲେ | ତାଙ୍କର ପ୍ରିୟବନ୍ଧୁ ଚନ୍ଦ୍ରକୀରରି ଦକ୍ଷିଣ କୋଶଳ 
ରାଜ୍ୟରେ ଜଣେ ଧର୍ମପ୍ରଚାରକ ଓ ପରିବ୍ରାଜକ ଭାବରେ ବହୁବର୍ଷ ଅତିବାହିତ 
କରିଥୁଲେ । 


ବଜ୍ରଯାନ- ଖ୍ରୀଷ୍ଟୀୟ ଅଷ୍ଟମ ଶତାବ୍ଦୀରେ ବିରଜା କ୍ଷେତ୍ରରେ ତାନ୍ତିକ 
ବୌଦ୍ଧଧର୍ମର ଅଭ୍ୟୁଦୟ ହୋଇଥଲା | ଭୌମକର ରାଜାମାନେ ଏ ଧର୍ମର ପୃଷ୍ଠପୋଷକତା 
କରୁଥିଲେ । ରତୃଗିରି ଉପରେ ଏକ ବିରାଟ ବୌଦ୍ଧବିହାର ସ୍ଥାପିତ ହୋଇଥିଲା । 
ପରି ବ୍ରାଜକ ଆଚାର୍ଯ୍ୟ ପୀତୋପାଦ କୋଶଳ ଅଂଚଳରେ ଏ ଧର୍ମର ପ୍ରଚାର 
କରିଥଲେ ! ପରେ ସେ ରନୂଗିରିରୁ ସ୍ଵତନ୍ତ୍ର ହୋଇ କୋଶଳ ଅଂଚଳରେ କାଳଚକ୍ରଯାନର 
ପ୍ରବର୍ତନ କରିଥିଲେ । ଏ ସମୟରେ କୋଶଳର ଅନ୍ୟ ନାମ ଥିଲା ସମ୍ବଳ । ଏ ରାଜ୍ୟର 
ରାକା ଥଲେ ଇନ୍ଦ୍ରଭୂତି । ସେ ଆଚାର୍ଯ୍ୟ ପୀତୋପାଦଙ୍କ ପରମ ଶିଷ୍ୟ ଥଲେ । ଗୁରୁଙ୍ଗ 
ଦେହାନ୍ତ ପରେ ସେ ବଜ୍ରଯାନ ନାମକ ତନ୍ତରଯାନର ଏକ ଅଭିନବ ଶାଖାର ପ୍ରବର୍ରନ 
କରିଥଲେ । ବଜୁଯାନରେ ବହୂତ ସଂଖ୍ୟକ ତାନ୍ତ୍ରିକ ଦେବଦେବୀଙ୍କ ଆରାଧନା ପାଇଁ 
ମନ୍ତ୍ର ରଚନା କରା ହୋଇଅଛି । ସେମାନଙ୍କ ମଧ୍ୟରୁ ପଂଚଧ୍ଯାନି ବୁଦ୍ଧଙ୍କ ବିମଳ 
ଆରାଧନା ମୁଖ୍ୟ ଭୂମିକା ଗ୍ରହଣ କରିଥାଏ । ଇନ୍ଦ୍ରଦଭୂତି ପଂଚଧ୍ୟାନି ବୁଦ୍ଧଙ୍କୁ ଜଗତର 
ସ୍ରଷ୍ଟା ବା ନାଥ ଭାବରେ ପ୍ରତିପାଦିତ କରିଛନ୍ତି । ପ୍ରାଚୀନ ତନ୍ତ୍ର ସାହିତ୍ୟରେ ଓଡ଼ିଶାକୁ 
ଉଦ୍ଧାୟାନ ଭାବରେ ପରିଚିତ କରାହୋଇଥାଏ । ତିବ୍ଦତ-ତନ୍ତ୍ର ପୁସ୍ତକମାନଙ୍କରେ 
ଉଡ଼୍‌ଡ଼ୀୟାନକୁ ଦୁଇଭାଗରେ ବିଭକ୍ତ କରାହୋଇଅଛି । ଉତ୍କଳୀୟ ଉଡ଼୍‌ଡ଼ୀୟାନ ଓ 

କୋଶଳାଇ ଇଡ଼ଡ଼ୀୟାନ । କୋଶଳାଇ ଉଦ୍ୟାନ ମଧ୍ଯରେ ଅବସ୍ଥିତ ଥଲା ସମ୍ବଳ ଓ 
ଲଙ୍କା । ଲଙ୍କା ମଧ୍ଯ ବିଭକ୍ତ ହୁଏ ପୂର୍ବ ଓ ପଶ୍ଚିମ ଲଙ୍କା ଭାବରେ । ଡ଼: ରାମପ୍ରସାଦ 
ମିଶ୍ର ତାଙ୍କର Fragments of Indian Culture ପୁସ୍ତକରେ ଏହାର ବିଶଦ ଆଲୋଚନା 
କରିଛନ୍ତି । ଏଠାରେ ଲଲ୍ଲେଖ ଯୋଗ୍ୟ ଯେ - ବଜ୍ରଯାନ ସେ ସମୟରେ ଜନତାର 
ଅଖଣ୍ଡ ସହାନୁଭୂତି ଲାଭ କରିଥଲା । ଇନ୍ଦ୍ରଭୂତିଙ୍କ ' ଜ୍ଞାନସିଵି” ତତ୍କାଳୀନ ଜନତାର 
ମାନସ ପଟରେ ଗଭୀର ରେଖାଙ୍କିତ କରିଥଲା । ଧର୍ମଧାରାଟି ସ୍ଵାଭାବିକ ଓ ସରଳ 
ରୂପରେ ପରିପୁଷ୍ଠ ହୋଇଥଲା ! କାଳକୂମେ ଏହା ସମଗ୍ର ପୂର୍ବଭାରତ ଓ ତିଦତ ପର୍ଯ୍ୟନ୍ତ 
ବିସ୍ତୃତ ହୋଇଥଲା ¦ ବୋଧୂସତ୍ଵ ଓ ବୋଧୂଶକ୍ତି ଆରାଧନା ମାଧ୍ୟମରେ ମୁଳ୍ତିମାର୍ଗକୂ 
ବିମଳ ବା ନିର୍ମଳ କରିବା ପାଇଁ ବଜ୍ରଯାନରେ ଏକ ଆହ୍ଵାନ ପ୍ରଦାନ କରାହୋଇଥିଲା । 
ଇତ୍ଦ୍ରଭୂତିଙ୍କ ପୁତ୍ର ପଦ୍ଧସମ୍ଭବ ତିଦତରେ ଲାମା ଧର୍ମ ପ୍ରତିଷ୍ଠା କରିଥଲେ ! 


ସହଜଯାନ- ଲଙ୍କାର ରାଜବଧୂ ଥଲେ ଲକ୍ଷ୍ମୀକରା । ସେ ଇନ୍ଦ୍ରଭୂତିଙ୍କ 
ଭଉଣୀ । ଅଗ୍ରଜଙ୍କୁ ଗୁରୁ ଭାବରେ ଗ୍ରହଣ କରି ସେ ତାଙ୍କର ସାଧନା ଆରମ୍ଭ 
କରିଥଲେ । ପ୍ରଲଂବିତ ସାଧନା ପରେ ସେ ସିବିଲାଭ କରିଥଲେ । କିନୁୁ ପରେ 
ବଜୂଯାନର ଆଦର୍ଶ ପ୍ରତି ତାଙ୍କର ଅନୁରକ୍ତି ହ୍ରାସ ପାଇଲା ¦ ସେ ଏକ ନୂତନ ସାଧନାର 
ପଥ ପ୍ରବର୍ତନ କଲେ । ସେ ପଂଚଧ୍ୟାନି ବୃଦ୍ଧ ବୋଧୂସତ୍ତ ଓ ନୋଧଗଣକୁ ଆରାଧନା 
କରିବାର ପ୍ରଥା ପନ୍ମାକୁ ଉଚ୍ଚତମ ବା ଶ୍ରେଷ୍ଠ ଭାବରେ ଗ୍ରହଣ କଲେ ନାହିଁ । ଏ ଦେବତା 
ସବୁ କାଶ୍ଠ ବା ପାଷାଣରେ ନିର୍ମିତ ହେଉଥିଲେ । ଲକ୍ଷ୍ମୀକରା ପ୍ରତିମା ପୂଜାର ପ୍ରାରମ୍ଭିକ 
ବିରୋଧ କରି, ପ୍ରକାଶ କଲେ ଯେ, ପ୍ରତିମା ପୂଜା ନିରର୍ଥକ । ମାନବର ଶରୀର ହିଁ 
ସମଗ୍ର ବିଶ୍ଵ ବ୍ରହ୍ମା୍ଡର ପ୍ରତୀକ । ଶରୀର ମଧ୍ୟରେ ସମସ୍ତ ଦେବ ଓ ଦେବୀ ଅଧ୍ଶ୍ଠିତ 
ତେଣୁ ବାହ୍ୟରେ ଦୂଶ୍ୟମାନ ଦେବଦେବୀଙ୍କୁ ପୂଜା ନ କରି ନିଜର ଶରୀରରେ ସେମାନଙ୍କୁ 
ଦେଖୁପାରିବାର ସାଧନା ଦରକାର । ଏହା ଉକ୍ସଷ୍ଟ କାୟା ସାଧନା ଓ ଦେହପୂଜା ଦ୍ଵାରା 
ସମ୍ଭବ । ଏହା ପାଇଁ ସାଧାରଣ ସ୍କାନ ଓ ଶୌଚ କ୍ରିୟାର ଆବଶ୍ୟକତା ନାହିଁ । ଶରରକୁ 
ପୀଡ଼ା ଦେଇ, ଉପବାସ ମାଧ୍ୟମରେ ଦେବପ୍ରାପ୍ତି ହୁଏ ନାହିଁ । ମନୁଷ୍ଯ କେତେକ 
ସହଜାତ ଗୁଣ ଓ ପ୍ରବୃଭିକୁ କେଇ ଜନ୍ମଗ୍ରହଣ କରିଥାଏ । ସେସବୁକୁ ଦମନ କଲେ 
ମାନବ ଜୀବନ ସଂପୂର୍ଣ୍ଣ ହୁଏ ନାହିଁ । ବରଂ ସେ ସବୁ ସହଜାତ ଗୁଣର ସଂଭୋଗରେ 
ସିଵ୍ଧି ବିଦ୍ୟମାନ । ଲକ୍ଷ୍ମୀକରା ତାଙ୍କର ପନ୍ଛାର ନାମ ଦେଇଥିଲେ “ସହଜ ଯାନ” 
ସହଜ ଅଚିନ୍ତନୀୟ, ସର୍ବଶ୍ରେଷ୍ଠ ଓ ଚିରସତ୍ୟ । ଏହା ମହାଯାନ କିମ୍ବା ବଜ୍ରଯାନ 
ନୁହେଁ । ସହଜ ସାଧନା ପ୍ରାରମ୍ଭିକ ସ୍ଥଳରେ କେବଳ ଦେହ ଚର୍ଚାରେ ଆବଦ୍ଧ 
ହୋଇଥାଏ । କାଳକ୍ରମେ ସାଧକ ତାର ଶରୀର ମଧ୍ୟରେ ସକଳ ଦେବ ଦେବୀଙ୍କ 
ଉପସ୍ଥିତି ଉପଲନ୍ଧ କରିଥାଏ । ଦେହ ସେବା ଏକାନ୍ତ ଆବଶ୍ୟକ । ତେଣୁ ଯୌନଚର୍ଚ୍ଚା 

ନିତାନ୍ତ କାମ୍ୟ । ସେଥିପାଇଁ ଦରକାର ନାରୀ ଶକ୍ତିର ସହାୟତା । ନାରୀ ଶକ୍ତିର ସାହଚର୍ଯ୍ୟ 
ଉପରେ ଲକ୍ଷ୍ମୀକରା ଉପସ୍ଥାପନା କରିଥାନ୍ତି ଅକାଟ୍ୟ ଯୁକ୍ତି । ନାରୀ ଶର୍ତି କେତେକ ପ୍ରକାର 
ନାରୀଙ୍କ ମାଧ୍ୟମରେ ସୃଷ୍ଟି ହୋଇଥାନ୍ତି । ସେମାନେ ସାଧାରଣ ସମାଜରେ ଚାଣ୍ଡାଳୀ, 
ଢ଼ୋମ୍ୀ ଶବରୀ ଓ ଯୋଗିନୀ ଆଦି ରୂପରେ ଜନ୍ଧଗ୍ରହଣ କରିଥାନ୍ତି । ସେମାନଙ୍କ ମଧ୍ୟରୁ 
କେତେକ ନୈରାମ୍ବା ଓ ସହଜ ସୁନ୍ଦରୀ ହୋଇଥାନ୍ତି । ପୂର୍ବଜଙ୍କ ଧର୍ମଧାରାରେ 
ପ୍ରଜ୍ଞାପାରମିତାଙ୍କ ଉପାସନା ଅନିର୍ବାର୍ଯ୍ୟ ¦ ଲକ୍ଷ୍ମୀକରାଙ୍କ ମତରେ ନାରୀଶଗ୍ତି ସ୍ବୟଂ 
ପ୍ରଞ୍ଞାପାରମିତା । ନାରୀ ଶକ୍ତିର ସାହଚର୍ଯ୍ୟରେ ଯୋଗ ସାଧନା ସହଜତର ହୋଇଥାଏ ! 
ଯୋଗସାଧନାରୁ ଯେଉଁ ଉଚ୍ଛାସ ଜନ୍ମଗ୍ରହଣ କରିଥାଏ ତାହା ଅନିର୍ବଚନୀୟ । ଏହାର 
ଚାରିଗୋଟି ସ୍ତରରେ କ୍ରମୋନ୍ଵତି ହୋଇଥାଏ - ଯଥା ଆନନ୍ଦ, ପରମାନନ୍ଦ, ବିରମାନନ୍ଦ 
ଓ ସହଢାନନ୍ଦ । ସାଧକ ଏହି ପ୍ରକ୍ରିୟାରେ ଯେଉଁ ସୁଖ ପାଏ ତାହା ସହଜସିବି । 


ସହରପା ବା ସହରପାଦ ସିଦ୍ଧମାନଙ୍କ ମଧ୍ୟରେ ପ୍ରଥମ ବା ସବୁଠାରୁ 
ପ୍ରାଚୀନ । ସେ ଖ୍ରୀ ୭୦୦ ବେଳକୁ ଆବିର୍ଭାବ ହୋଇଥିଲେ । ସେ ସୋନପୁର 
ଅଂଚଳରେ ତାଙ୍କର ସାଧନା ପାଠ ପ୍ରତିଷ୍ଠା କରିଥିଲେ । ଉଦ୍ଧାୟାନ ଅଂଚଳରେ ସେ 
ତାଙ୍କର ଧାର୍ମିକ ଚିନ୍ତନ, ପ୍ରଚାର ଓ ପ୍ରସାର କରିଥୁଲେ । ପ୍ରକୃତ ଧର୍ମକ୍ଷେତ୍ର ଥଲ 
କୋଶଳ । ସେ ତିବ୍ଦତୀୟ ଧର୍ମଯାଜକମାନଙ୍କ ସହିତ ବନ୍ଧୁତା ସ୍ଥାପନ କରିଥୁଲେ । ତାଙ୍କର 
ଶିଷ୍ୟ ଲୁଇପାଦ ଜଣେ ପରମ ସିଦ୍ଧ ଭାବରେ ପରିଚିତ । ଏ ସିଦ୍ଧମାନଙ୍କ ସଂଖ୍ୟା 
କାଳକ୍ରମେ ଚୌରାଶୀକୁ ପହଞ୍ଚିଥିଲା । ଏମାନଙ୍କ ସମୟ ଖ୍ରୀ ୭୦୦ରୁ ୧୧୦୦ 
ମଧ୍ୟରେ ନିର୍ବାରିତ ହୋଇଥାଏ । ଏମାନଙ୍କ ମଧ୍ୟରୁ ୨୫ ଜଣ ଥିଲେ ପ୍ରତିଭାବାନ 
କବି । ଏମାନଙ୍କ ରଚନାମାନଙ୍କୁ “ବୌଦ୍ଧଗାନ ଓ ଦୋହା” ନାମରେ ଚିହ୍ନିତ 
କରାହୋଇଥାଏ । 


ଭୌମକର ରାଜା! ଅନଙ୍ଗବଳୁ( ଶୁଭାକର ଦେବ) ବଜୂଯାନର ଜଣେ ପ୍ରଧାନ 
ପୃଷ୍ଠପୋଷକ ଥଲେ । ପରବର୍ଚବୀ ରାଜାମାନେ ପ୍ରାୟତଃ ଶୈବ ହେଲେ । ସୋମଚଂଶୀ 
ରାଜାମାନେ ମଧ୍ୟ ଶୈବଧର୍ମୀ ହେଲେ । ଫଳରେ ପଶ୍ଚିମ ବା କୋଶଳୀ ଉତ୍କୀୟାନରୁ 
ବୌଦ୍ଧ ଧର୍ମ ବିଲୁପ୍ତ ପ୍ରାୟ ହେଲା । ଶୈବ ଧର୍ମର ପ୍ରବଳ ପ୍ଲାବନରେ ବୈଦ୍ଧ ବିହାରମାନ 
ବିଧ୍ଵସ୍ତ ହେଲା । କୋଶଳ ଅଂଚଳରୁ ବହୁତ ସହଜଯାନା ସିବ୍ଧାଚାର୍ଯ୍ୟ ବଙ୍ଗର ପାଳବଂଶୀ 
ରାଜାମାନଙ୍କ ଆଶ୍ରୟ ଗ୍ରହଣ କରି, ସେଠାରେ ସହଜ-ସାଧନାର ପରଂପରାକୁ ବଂଚାଇ 
ରଖୁଲେ । କେତେକ ସୁଦୂର ତିଦତକୁ ପଳାୟନ କଲେ । 


ଇନ୍ଦ୍ରଭୂତିଙ୍କ ପ୍ରବର୍ଭିତ ବଜ୍ର ଯାନର ଶୁନ୍ୟଦର୍ଶନ ଜଗନ୍ନାଥଙ୍କଠାରେ ଲୀନ 
ହୋଇଥଲା | ଏ ପ୍ରକ୍ରିୟା ଘଟିଥିଲା ନବମ ଶତକର ପ୍ରାୟ ଦ୍ଵିତୀୟାର୍ରେ । ବଳ୍ରଯାନର 

ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ସଂକ୍ଷିg୍ତ ଇତିହାସ 


ତାନ୍ତିକ ପୂଜା ପଦ୍ଧତି ଜଗନ୍ନାଥଙ୍କଠାରେ ପ୍ରବର୍ଭିତ ହେଲା । ଜଗନ୍ନାଥ ହେଲେ ବଜ୍ରଯାନର 
ଶୂନ୍ୟର ପ୍ରତୀକ । ଧାର୍ମିକ ପରଂପରାରେ ବଜ୍ରଯାନ ସୃଷ୍ଟି କରିଥିଲା ଏକ ଅଭିନବ 
ଧର୍ମଧାରା ।! କିନ୍ତୁ ସହଜଯାନ, ଅବାଧ ନାରୀ ସଂଗ, ସହଜ ସୁଖଭୋଗ ଓ 
ପଂଚମକାରରେ ଉପାସନା, ଆଦି ସଂଯତ ଓ ଶୃଙ୍ଖଳିତ କୋଶଳୀ ଜନଚିତ୍ତରେ 
ବିରୋଧାଭାସର ପ୍ରତିକ୍ରିୟା ସୃଷ୍ଟି କରିଥିଲା | ସହଜଯାନର ବିକାଶ ପ୍ରତିହତ ହେଲା । 
କିନ୍ତୁ ସହରପାଦଙ୍କ ରଚିତ “ ଦୋହାକୋଷ” କୋଶଳରେ ଏକ ଅପ୍ରତିଦୃନ୍ଦୀ ଧର୍ମଗ୍ରନ୍ଧ 
ଭାବରେ ଖ୍ରୀ.ଅ. ଦ୍ଵାଦଶ ପର୍ଯ୍ୟନ୍ତ ସର୍ବଜନ ସମ୍ମତିକ୍ରମେ ଗୃହୀତ ହୋଇଥିଲା | ଗ୍ରନ୍ଧଟି 
ପ୍ରାଚୀନ କୋଶଳୀ ଭାଷାର ପରିଚୟ ମଧ୍ୟ ପ୍ରଦାନ କରିଥାଏ । ସହଜଯାନର ଅନ୍ୟତମ 
ପ୍ରବର୍ଗକ ଶବରପାଦ ମହାନଦୀର ଉତ୍ତର ପାର୍ଶ୍ଣରେ ଥବା କୋଟସମଲାଇ ପର୍ବତମାଳାରେ 
ବସବାସ କରୁଥିଲେ । ତାଙ୍କର ସାଧ୍ବକା ଶବରୀବାଳୀ ମଧ୍ୟ ' ଉଁଚା ଉଁଚା ପାବତ'ରେ 
ବସବାସ କରୁଥଲା । ଜାଳନ୍ଧର ପାଦ ଓ ତାଙ୍କ ଶିଷ୍ୟ କାହୁପାଦଙ୍କ ସାଧନା ପୀଠ ଥିଲା 
ସୃର୍ଣ୍ପୁରୀ( ଆଧୁନିକ ସୋନପୁର) । ଗୁରୁ ଓ ଶିଷ୍ୟ ଉଭୟେ ଶତ ଶତ ଦୋହା ରଚନା 
କରିଥଲେ । ଯୁକ୍ତି ବଳରେ ଅନେକ ବୈଦିକ ଶାସ୍ତୀୟ ରୀତିମାନଙ୍କୁ ଖଣ୍ଡନ ମଧ୍ଯ 
କରିଥିଲେ | ତାଙ୍କ ମତରେ ସାଧକ, ଚିତ୍ରକୁ ସଂଭୋଗର ବହୁତ ଉର୍ଶ୍ବରେ ସ୍ଥାପନ କରି, 
ରବି, ଶଶୀ ଓ ପବନାଦିର ଅଗମ୍ୟ ରାଜ୍ୟରେ ସମାଧ୍‌ସ୍ଥ ହୋଇଥାଏ । 


କାହୁପାଦ ଗୃହାସ୍ଥାଶ୍ରମ ଉପରେ ଗୁରୁତ୍ଵ ଆରୋପ କରିଥାନ୍ତି । ଆପଣା ଘରଣୀକୁ 
ଉପଭୋଗ କରିପାରିଥିବା ସାଧକ ହିଁ କେବଳ ପଂଚବର୍ଣ୍ଣୀ ସ୍ତୀଙ୍କ ସହିତ ବିହାର 
କରିପାରିବ । ସହଜଯାନର ମହାସୁଖ ଗୋଟିଏ ବିଶେଷ ଅବସ୍ଥା ମାତ୍ର । ଏହି ଅବସ୍ଥାରେ 
ସାଧକ ମହାଶୂନ୍ୟ ସହିତ ବିଲୀନ ହୋଇଯାଏ ! ସ୍ତୀ ଓ ପୁରୁଷଙ୍କ ଆଲିଙ୍ଗନାବଦ୍ଧ ଯୁଗଳ 
ଭାବନା ଏ ଅବସ୍ଥାର ପ୍ରତୀକ |! ଯୁଗବଦ୍ଧି ସାଧକ ଲବଣରୂପୀ ହୋଇ ଜଳରୂପକ ସହଜ 
ମହାସୁଖରେ ଲୀନ ହୋଇଯାଏ । ସହଜକୁ ଗୁରୁ ବୁଝାଇ ପାରେ ନାହିଁ । ଗୁରୁର ପରିଶ୍ରମ 
ବୃଥା ହୁଏ । କାରଣ “ ସହଜ” ବାକ୍‌ ପଥର ଅତୀତ । ବୁଝାଇବା ଚେଷ୍ଟା ଭ୍ରମାମୂକ 
ହୋଇଥାଏ । ତେଣୁ ସହଜ ବିଷୟକ ଆଲୋଚନାରେ “ଗୁରୁ ମୂକ ଓ ଶିଷ୍ୟ ବଧୂର । 
ଚର୍ଯ୍ୟାପଦ ଓ ଦୋହା କୋଷାରେ ଭାଷା ପୂର୍ବଭାରତୀୟ ପାର୍ବତ୍ୟ ଅଂଚଳର ଲୋକଭାଷା, 
ବିଶେଷତଃ କୋଶଳର । ସିଦ୍ଧଗଣ ତତ୍କାଳୀନ ଜନତାର ଭାଷାରେ “ ସହଜ” ତର୍କୂ 
ପ୍ରକାଶ କରିବା ପାଇଁ ଚେଷ୍ଟା କରିଥିଲେ | ଫଳତଃ ସହଜଯାନ ଖ୍ରୀ. ୧୧୦୦ ପର୍ଯ୍ୟନ୍ତ 
ତିଷ୍ଠି ପାରିଥଲା । । ଚର୍ଯ୍ୟାପଦର ଭାଷା ତେଣୁ ଲୋକମୁଖୀ ଥଲା କହିଲେ ଅତ୍୍ୟର୍ତି 
ହେବନାହିଁ । ଚର୍ଯ୍ୟାପଦର ପ୍ରତୀକଧର୍ମୀ “ ସନ୍ଧାଭାଷା', କବିତୃ, ଅଭିପ୍ରାୟିକ ବା 
ଠାରଭାଷା, ଭାଷାର ସଂକେତ, ଛନ୍ଦ ବିଭବ ଓ ରହସ୍ୟବାଦ ଆଦି ଉପରେ ଆଲୋଚନା 
କରିବାର ସୁଯୋଗ ଉକ୍ତ ପ୍ରବନ୍ଧରେ ନାହିଁ । ତେଣୁ ଲେଖକ ସେ ସବୁ ଉପରେ 

ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ସଂକ୍ଷିସ୍ତ ଇତିହାସ 
ଆଲୋଚନା କରିନାହାନ୍ତି । 


ମହାଯାନୀମାନେ ବୁଦ୍ଧଙ୍କୁ ଭଶ୍ଵର ଭାବରେ ସ୍ବୀକାର କରି, ବୁଦ୍ଧ ଓ 
ବୋଧ ସର୍‌ ମାନଙ୍କ ପୂଜା କଲେ । ବଢ୍ରଯାନୀମାନେ ତାରା, ମଂଜୁଶ୍ରୀ ଓ 
ଅବଲୋକିତେଶ୍ବରଙ୍କ ପୂଜା କଲେ । ଏମାନେ ସମସ୍ତେ ତାନ୍ତିକ ମନ୍ତ୍ରରେ ପୂଜିତ 
ହେଲେ । ଏହି ଦେବଦେବୀମାନେ ହିନ୍ଦୁ ଦେବଦେବୀମାନଙ୍କ ପରି ବିବିଧ ଗୁଣ ଓ 
ଶଲ୍ତିର ଆଧାର ରୂପେ ପ୍ରତିପାଦିତ ହେଲେ । ଯୋଗାଚାର ଓ ମାଧ୍ୟମିକ ଦର୍ଶନରୁ 
ସହଜ ଓ କାଳଚକ୍ରଯାନର ସୃଷ୍ଟି ହେଲା ! ବୁଦ୍ଧଙ୍କ ଅପେକ୍ଷା ବୁଦ୍ଧଙ୍କ ବିବିଧ ଶକ୍ତିକୁ 
ପ୍ରକାଶ କରୁଥୁବା ଦେବଦେବୀମାନ ବିଶେଷ ପୂଜା ପାଇଲ । 


ସୋମବଂଶୀ ରାଜାମାନେ ମୁଖ୍ଯତଃ ଶୈବ ଭକ୍ତ ଥଲେ । ବୌଦ୍ଧଧର୍ମ 
ଭୌମକରମାନେ ସେମାନଙ୍କ ରାଜନୈତିକ ଶତ୍ରୁ ଥିଲେ । ତେଣୁ ଧର୍ମ ବିଦ୍ଵେଷ ମଧ୍ୟ 
ସ୍ଵାଭାବିକ ହେଲା । ଆଜିର ସୁରେଶ୍ଵରୀ ପୀଠରେ ଦିନେ ବଢ୍ରଯାନୀ ତାରା ପୂଜା 
ପାଉଥୁଲେ । ଶାକ୍ତ ଧର୍ମର ବିକାଶ ପରେ ସୋମବଂଶୀ ରାଜା ଉକ୍ତ ବୌବ୍ଧିକ ପୀଠରେ 
ମାତା ସୁରେଶ୍ବରୀଙ୍କ ପୂଜା ଆରମ୍ଭ କରିଥଲେ । ପ୍ରଥମେ ବଢଜ୍ରଯାନୀ ଦେବୀ ତାରାହିଁ 
ଏଠାରେ ଭିନ୍ନ ମନ୍ତ୍ରରେ ଉପାସିତା ହେଲେ । କାଳକ୍ରମେ ତାରା ହେଲେ ପାର୍ଶ୍ବଦେବୀ । 
ଚୌହାଣମାନେ ସୁରେଶ୍ବରୀ ଦେବୀଙ୍କୁ ରାଷ୍ଟ୍ର ଦେବୀ ଭାବରେ ଗ୍ରହଣ କରିଥଲେ । 
ପାର୍ଶ୍ବଦେବୀ ତାରା ଏବେ ସୁରେଶ୍ବରୀଙ୍କ ଆଦି ରୂପ ଭାବରେ ପୂଜିତା । ଏକ ଛିନ୍ନମସ୍ତା 
ତାରା ମୂର୍ି ସୁରେଶ୍ଵରୀ ମନ୍ଦିରର ଅନତି ଦୂରରେ ଅବହେଳିତ ରୂପରେ ଗୋଟିଏ ପୁରୁଣା 
ବୃକ୍ଷ ମୂଳରେ ପଡ଼ି ରହିଥିବା ଦୃଷ୍ଟି ଗୋଚର ହୋଇଥାଏ । “ ଖଉଲ ଗାଡ଼' ପାଖରେ 
ଅବଲୋକିତେଶ୍ବରଙ୍କ ଏକ ଭଗ୍ନ ମୂର୍ରି ଦେଖୁବାକୁ ମିଳେ । ପୁରୁଣା ଲୋକମାନେ ଏହି 
ମୂର୍ରିକୁ ପର୍ଶୁରାମଙ୍କ ସହିତ ଚିହ୍ନିତ କରିଥାନ୍ତି । ଏହା କୌତୁହଳୋଦ୍ଦୀପକ | ସୁବର୍୍ଣମେରୁ 
ମନ୍ଦିରର ବେଢ଼ା ମଧ୍ୟରେ ଭୂମିସ୍ପର୍ଶ ମୁଦ୍ରାରଢ଼ ଏକ ବୌଦ୍ଧମୂର୍ରି ପାର୍ଶ୍ଵ ଦେବତା ରୂପରେ 
ପୂଜା ପାଇଥାନ୍ତି । ବାଲିଆପଥରରେ ନିର୍ମିତ ଏହି ବୁଦ୍ଧ ପ୍ରତିମାଟି ପାଣି ଓ ସୂର୍ଯ୍ୟରଶ୍ଲିର 
ପ୍ରାଦୂର୍ଭାବରେ ପ୍ରାୟ ନଷ୍ଟ ହୋଇଯାଉଛି । ବିଗ୍ରହଟି ସୁବର୍ଣ୍ଣପୁରରେ ପ୍ରତିଷ୍ଠା ଲାଭ 
କରିଥିବାର ବୌଦ୍ଧ ଧର୍ମର ପ୍ରାଚୀନ ସାକ୍ଷୀ । ମାଣିକେଶ୍ଵର ମନ୍ଦିର ବେଢ଼ାରେ ମରାଟଚି 
(ସୂର୍ଯ୍ୟଦେବ) ଓ ମଂଚୁଶ୍ରୀଙ୍କ ପ୍ରସ୍ତର ବିଗ୍ରହ ଦର୍ଶକର ଦୃଷ୍ଟି ଆକର୍ଷଣ କରିଥାଏ । 
କହିବାର ଅନାବଶ୍ୟକ ଯେ ଏସବୁ ତନ୍ତରଯାନୀ ବିଗ୍ରହମାନଙ୍କୁ ଚୌହାଣ କାଳରେ ନିର୍ମିତ 
ହୋଇଥବା ମାଣିକେଶ୍ଵରୀ ମନ୍ଦିର ବେଢ଼ାରେ ତତକାଳୀନ ଶିଳ୍ପୀ ଅନ୍ୟ ସ୍ଥାନରୁ ସଂଗ୍ରହ 
କରି ସେଠାରେ ସ୍ଥାପନ କରିଛନ୍ତି । ଏଠାରେ ସୂର୍ଯ୍ୟଦେବ ମରୀଟଚିଙ୍କ ରଥକୁ ସାତଗୋଟି 
ଘୁଷୁରୀ ଟାଣୁଥିବା ସ୍ଷ୍ଟ ଜଣାପଡ଼େ । 

ଭଜଳପୁରରୁ ମିଳିଥିବା ବୁଦ୍ଧବିଗ୍ରହ, ବୀରମହାରାଜପୁର ଅଂଚଳରେ ମିଳୁଥବା 
ପୁରୁଣା ଇଟା, ବଲାଙ୍ଗୀରରୁ ପ୍ରାପ୍ତ ହୋଇଥବା ଶତାଧକ ବୁଦ୍ଧପ୍ରତିମା, କଳାହାଣ୍ଡିରେ 
ଗଢ଼ିଉଠିଥବା ଅନେକ ବୁଦ୍ଧାଶ୍ରମ ବା ବିହାର, ରାଣୀପୁର ଝରିଆଲରୁ ଲଳ୍ଧ ହୋଇଥିବା 
ବୂଦ୍ଧ ବିଗ୍ରହମାନ କୋଶଳର ପ୍ରାଚୀନ ସଂସ୍କୃତି ତଥା ବୌଦ୍ଧଧର୍ମର ସ୍ଥିତି ଉପରେ ସମ୍ୟକ 
ଧାରଣା ପ୍ରଦାନ କରିଥାଏ । 


ପରବର୍ଭୀ କାଳରେ କୋଶଳରେ ବିକଶିତ ହୋଇଥବା ସନାତନ ହିନ୍ଦୁଧର୍ମ 
ବା ଜଗନ୍ନାଥ ଚିନ୍ତନରେ ବୌଦ୍ଧ ଧର୍ମର ପ୍ରଭାବ ସମସ୍ତେ ସ୍ଵୀକାର କରିଥାନ୍ତି । ଜଗନ୍ନାଥ 
ହୁଅନି ବୌବ୍ଦାବତାର । ଏପରିକି ଜଗନ୍ନାଥ ଧର୍ମର ବିକବ୍ତ ଭାବରେ ପ୍ରତିଷ୍ଠିତ ହୋଇଥିବା 
ମହିମା ଧର୍ମର ମୌଳିକ ଭିଭିଭୂମି ବୌଦ୍ଧଧର୍ମୋପରି ଆଧରିତ । 


ଶୈବଧର୍ମ- ସୈନ୍ଧବ ସଭ୍ୟତାର ଯୋଗୀ ମୂର୍ରି ଦେଖୁଲେ ମନେହୁଏ ଭାରତର 
ଆଦିବାସୀମାନେ ଲିଙ୍ଗପୂଜା କରୁଥିଲେ । ଏ ସମୟରୁ ଶୈବଧର୍ମର ବୀଜ ଅଙ୍କୁରିତ 
ହୋଇଥଲା । ଏହା ଏକ ସ୍ଵତନ୍ତ୍ର ଧର୍ମ ଭାବରେ କୂଶାଣ ରାଜତ୍ବ କାଳରେ ପ୍ରତିଷ୍ଠିତ 
ହେଲା। 


ଖ୍ରୀଷ୍ଟୀୟ ପଂଚମ ଶତକରେ ଦକ୍ଷିଣ କୋଶଳର ନଳ ରାଜା ଭବଦର ବର୍ମନ 
ଶିବ ଉପାସକ ଥଲେ । ନଳରାଜାମାନଙ୍କ ଅନେକ ତାମ୍ର ଶାସନ ମିଳିଅଛି । କେତେକ 
ତାମ୍ରଶାସନରେ ସେମାନେ ମହେଶ୍ବରଙ୍କ ଅନୁଗ୍ରହ ପାଇଁ ବିଭବ ପ୍ରାପ୍ତ ହୋଇଥବା ସ୍ଵୀକାର 
କରିଛନ୍ତି । ପାଣଡବଂଶୀ ରାଜା ବାଳାର୍ଡୁନ ଶୈବଧର୍ମ ଗ୍ରହଣ କରିଥଲେ | ତାଙ୍କ ସମୟରେ 
ଭୁବନେଶ୍ବରରେ ରାଜରାଣୀ, ବ୍ରହ୍ଧେଶ୍ଵବର ଓ ମୁକ୍ତେଶ୍ଵର ମନ୍ଦିରମାନ ନିର୍ମିତ 
ହୋଇଥିଲା । କୋଶଳ ରାଜ୍ୟରେ ସେ କୋଶଳେଶ୍ବର ବୈଦ୍ୟନାଥ ଶିବଙ୍କ ମନ୍ଦିରର 
ଶୁଭାରମ୍ଭ କରିଥିଲେ । ଚରଦା ଗ୍ରାମରେ ଆଉ ଏକ ପ୍ରାଚୀନ ମନ୍ଦିର ବିଦ୍ୟମାନ । 


ମଧ୍ୟଭାରତରେ ଖ୍ରୀଷ୍ଟୀୟ ଅଷ୍ଟମ ଶତାବ୍ଦୀ ବେଳକୁ ଶୈବ ଧର୍ମର ପୁଣି 
ଅଭ୍ୟୁଦୟ ହେଲା । ଏ ଧର୍ମ ସଂପ୍ରଦାୟର ପଂଚମ ଗୁରୁ ପୁରନ୍ଦର ସ୍ଵାମୀ କୋଶଳରେ 
ତାଙ୍କ ଧର୍ମ ପ୍ରଚାର କରିଥଲେ । ପଶ୍ଚିମ ଓଡ଼ିଶାର ତେରନ୍ବି ବା ଟେମରା ଥୁଲା ତାଙ୍କର 
ଆଶ୍ରମ । ନବମ ଶତକରେ ଆଚାର୍ଯ୍ୟ ଗଗନଙ୍କ ବ୍ୟକ୍ତିତ୍ଵ ଓଡ଼ିଶାରେ ମତ୍ତମୟୂର 
ସଂପ୍ରଦାୟକୁ ବହୂତ ଲୋକପ୍ରିୟ କରିପାରିଥିଲା । ସେ ପଶ୍ଚିମ ଓଡ଼ିଶାରେ ରାଣୀପୁର 
ଝରିଆଲଠାରେ ତାଙ୍କର ଆଶ୍ରମ ପ୍ରତିଷ୍ଠା କରିଥିଲେ । ସେଠାରେ ସେ ସୋମେଶ୍ବର 
ଶିବଙ୍କ ଏକ ମନ୍ଦିର ନିର୍ମାଣ କରିଥିଲେ । ସେଠାରେ ଏକ ଅଭିଲେଖ ଉକ୍କୀର୍ଣ୍ 
ହୋଇଥଲା । ଏହି ଅଭିଲେଖରେ ସେ ନିଜକୁ ' ଉରର-ତେରମ୍ବ ଗହ ବିନିର୍ଗତ' ବୋଲି 
ବର୍ଣନା କରିଛନ୍ତି । ସେ ସୋମବଂଶର ପ୍ରଥମ ରାଜା ଜନମେଜୟଙ୍କ ସମସାମୟିକ 

ଥିଲେ । ରାଜାଙ୍କ ପୃଷ୍ଠପୋଷକତା ଲାଭ କରି ସେ ତାଙ୍କର ଛୋଟ ଆଶ୍ରମଟିକୁ ଏକ 
ଶୈବବିହାରରେ ରୂପାନ୍ତରିତ କଲେ । କାଳକ୍ରମେ ଏ ସ୍ଥାନ ସୋମତୀର୍ଥ ରୂପରେ ପ୍ରସିଵି 
ଲାଭ କଲା । ଧର୍ମପ୍ରଚାର କରିବା ପାଇଁ ସେ ଅନେକ ସମୟ ମଧ୍ୟପ୍ରଦେଶକୁ ଯାତାୟାତ 
କରୁଥିଲେ । ଶେଷ ଜୀବନରେ ସେ ମରମୟୂର ସଂପ୍ରଦାୟର ପ୍ରଧାନ ଆଚାର୍ଯ୍ୟ 
ହେଲେ । ମଧ୍ୟପ୍ରଦେଶରେ ତାଙ୍କର ଶୈବ ବିହାରର ନାମ ଥୁଲା ରାଣୀପଦ୍ରକ ¦ ରାଣୀପୁର 
ଓ ରାଣୀପଦ୍ରକ ସମାର୍ଥବୋଧକ । ଉଭୟଙ୍କ ମଧ୍ୟରେ ରାଣୀପୁର ପ୍ରାଚୀନ । 


ରାଣୀପୁର-ଝରିଆଲ ଟିଟିଲାଗଡ଼ ସହରର ପ୍ରାୟ ୩୮ କିଲୋମିଟର ଦୂରରେ 
ଏକ ପାର୍ବତ୍ୟ ଅଂଚଳରେ ଅବସ୍ଥିତ । ଏହା ସମଗ୍ର ପଶ୍ଚିମ ଓଡ଼ିଶା ବା କୋଶଳର ଗୌରବ 
ବର୍ବନ କରିଥାଏ । ଏକ କ୍ଷୁଦ୍ର ବା ସଂକୀର୍ଣ୍ଣ ପରିସର ମଧ୍ୟରେ ଶତାଧ୍ୂବକ ମନ୍ଦିର ଅନ୍ୟ 
କୌଣସି ସ୍ଥାନରେ ଦେଖୁବାକୁ ମିଳେ ନାହିଁ । ମନ୍ଦିର ସବୁ ପ୍ରାୟ ସମକାଳୀନ । ଆଜି 
ମଧ ଏହା ପ୍ରନୃତାର୍ତିକ ବିଭବରେ ପରିପୂର୍ଣ । ଏକ ସମୁଚ୍ଚ ସଂସ୍କୃତିର ଅନବଦ୍ୟ 
ପରିଚାୟକ ଭାବରେ ରାଣୀପୁର-ମନ୍ଦିର ବିଭବ ଦର୍ଶକର ମନମୁଗ୍ଧ କରିଥାଏ । ଶୈବ, 
ଶର୍ତି ଓ ବୈଷ୍ଣବ ଧର୍ମର ସମନ୍ଟୟ ଏଠାରେ ଦୃଷ୍ଟିଗୋଚର ହୋଇଥାଏ । ପଣ୍ଡିତମାନଙ୍କ 
ଏହା କେବଳ ବିମୋହିତ କରି ନ ଥାଏ, ବରଂ ଗବେଷଣା ପାଇଁ ପ୍ରଭୂତ ଉପାଦାନ 
ଯୋଗାଇ ଏତିହାସିକମାନଙ୍କ ମାନସ ରଂଜନ ତଥା ମାନସ ମନନ କରିଥାଏ । ନାନାବିଧ 
ମନ୍ଦିର, ସର୍ବବିଧ ଭାସ୍ର୍ଯ୍ୟକଳା, ଚିରନ୍ତନ ସୌନ୍ଦର୍ଯ୍ୟବୋଧକ ଉଜ୍କୀର୍ଣ୍ ଅଭିଲେଖମାନ, 
ଖ୍ରୀଷ୍ଟୀୟ ଷଷ୍ଠରୁ ଷୋଡ଼ଶ ଶତକ ପର୍ଯ୍ୟନ୍ତ ଦଶ ଶତକର ଅବିଛିନ୍ନ କଳା ଓ ସଂସ୍କୃତିର 
ପରଂପରାକୁ ପରିବେଷଣ କରିବା ପାଇଁ ସକ୍ଷମ ହୋଇଥାନ୍ତି । ଏକ ପକ୍ଷରେ ଶୈବ, 
ବୈଷ୍ଣବ ଓ ଶାକ୍ତ ଧର୍ମ ଏବଂ ଅନ୍ୟ ପକ୍ଷରେ ଯୋଗିନୀ ଉପାସନା ସହିତ ତାନ୍ତିକ 
ବୌଦ୍ଧଧର୍ମର ଅପୂର୍ବ ସମ୍ମିଶ୍ରଣ ରାଣୀପୁର-ଝରିଆଲକୁ ଉଦ୍ଭାସିତ କରିଥାଏ ଏକ 
ଅଭିନବ ତଥା ଚିରନ୍ତନ ସାଂସ୍କୃତିକ ପରଂପରାରେ । କହିବାର ବାହୁଲ୍ୟ, ଏହିଠାରେ 
ହିଁ ପ୍ରତିବିନ୍ବିତ ହୋଇଥାଏ କୋଶଳର ସାମଗ୍ରିକ ସାଂସ୍କୃତିକ ଜୀବନ-ଚେତନା | 


ସୋମେଶ୍ବର ମନ୍ଦିରର ମୁଖଶାଳାର ପ୍ରବେଶ ଦ୍ଵାର ଉପରେ ଥବା 
ଲିମ୍ଟେଲରେ ଲିଖୂତ ହୋଇଥବା ଭାଷା ସଂସ୍କୃତ ପରି ମନେହୁଏ । ସ୍ଥାନର ନାମଟି 
ସୋମତୀର୍ଥ ବୋଲି ଜଣାପଡ଼େ । ପଡ୍ରିତ ଲକ୍ଷ୍ମୀଧର ଭଙ୍ଗ ଦ୍ଵାଦଶ ଖ୍ରୀଷ୍ଟାବ୍ଦରେ 
“ କ୍ରିତଵକଳ୍ତରୁ ' ନାମକ ଏକ ଧର୍ମଗ୍ରନ୍ଧ ରଚନା କରିଥଲେ । ଉକ୍ତ ଗ୍ରନ୍ଧ ରଚନା 
କରିବାପାଇଁ ସେ ବାମନ ପୁରାଣରୁ ବହୁତ ଶ୍ଲେକର ସହାୟତା ନେଇଛନ୍ତି । ଗ୍ରନ୍ଧର 
ତୀର୍ଥକାଣ୍ଡରେ ସେ ଜଣେ ଧର୍ମ ପରିବ୍ରାଜକ ମହେନ୍ଦ୍ର ଗିରି ଯିବା ବେଳେ କିପରି 
ସୋମତୀର୍ଥରେ ସ୍ବାନ କରିଥଲେ, ତାର ସୁନ୍ଦର ବର୍ଣ୍ଣନା କରିଛନ୍ତି । ପରିବ୍ରାଜକ 

ଏକାଧାରରେ ଶମ୍ଭୁ, ଗୋପାଳ ଓ ସୋମଶାତଳାଙ୍କ ଉପାସନା ଲକ୍ଷ୍ୟ କରି ବିମୁଗ୍ଧ 
ହୋଇଛନ୍ତି । ଗୋପାଳ ରଷ୍ଟକ ନିର୍ମିତ ଏକ ଅପେକ୍ଷାକୃତ ପ୍ରାଚୀନ ଓ ଛୋଟ ମନ୍ଦିରରେ 
ଉପାସନା ପାଇଥାନ୍ତି । ମନ୍ଦିରର ନାମ ଇନ୍ଦ୍ରଲାଟ । ବୃହତ ମନ୍ଦିରରେ ପୂଜା ପାଇଥାନ୍ତି 
ଶମ୍ଭୁ ଓ ସୋମଶୀତଳ । ଶମ୍ଭୁ ଅର୍ଥ ଶିବ ଓ ସୋମ ଶୀତଳ ଅର୍ଥ ଥଣ୍ଡା ଚନ୍ଦ୍ର । ଇନ୍ଦ୍ରଲାଟ 
ମନ୍ଦିରଟି ଶିଳ୍ପକଳା ଦୃଷ୍ଟିରୁ ବିଚାର କଲେ ନିଶ୍ଚୟ ଏକ ବୈଷ୍ଣବ ମନ୍ଦିର । କିନ୍ତୁ ଉପାସ୍ୟ 
ଦେବତା ବିଷ୍ଣୁ ନ ହୋଇ ହୋଇଥାନ୍ତି ଗୋପାଳକ କୃଷ୍ଣ । ଲିମଟେଲ ଶିଳାଲେଖଟିରେ 
ସ୍ପଷ୍ଟ ଭାବରେ ପାଠ କରିହୁଏ, “ ସୋମସ୍ବାମୀ ସିଦ୍ଧେଶ୍ବର ଲକ୍ଷ୍ମୀରାମ ଚତୁର୍ଥକମ୍‌ ' । ରାମ 
ସୋମେଶ୍ବରଙ୍କ ଉପାସ୍ୟ ଦେବତା । ମନ୍ଦିର ନିକଟରେ ଥିବା ଜଳାଶୟର ନାମ ‘ରାମ 
ସାଗର । ମନ୍ଦିର ଗାତ୍ରରେ ରାମାୟଣର ବହୁତ ଘଟଣା ପ୍ରସ୍ତର ଦେହରେ ଉନ୍ମୀର୍ଣ୍ 
ହୋଇଥିବାର ଦୃଷ୍ଟିଗୋଚର ହୋଇଥାଏ । ସୋମେଶ୍ବର, ସିଵ୍େଶ୍ଵର, ଲକ୍ଷ୍ମୀ ଓ ରାମ 
ଏକା ସମୟରେ ଏ ଅଂଚଳର ଉପାସ୍ୟ ଦେବତା ଓ ମହାଦେବୀ । 


ଯୋଗିନୀ ଉପାସନା ଭୁବନେଶ୍ବର ନିକଟସ୍ପ ହୀରାପୁର, ରାଣୀପୁର ଓ 
କଳାହାଣ୍ଡିର ସୁଦ୍ରାଠାରେ ଦେଖୁବାକୁ ମିଳିଥାଏ । ଯୋଗିନୀ ତନ୍ତ୍ରରେ ବର୍ଣ୍ଣିତ ହୋଇଥୁବା 
ସୋମେଶ୍ବର ଲିଙ୍ଗ ଆଦିପୀଠକୁ ରାଣୀପୁର ଝରିଆଲ ସହିତ ଚିହ୍ନିତ କରାହେବା 
ଉଚିତ । ବଲାଙ୍ଗୀରର ଅନ୍ୟ ନାମ ଥଲା କୁଆଁରୀପାଟଣା । ଯୋଗିନୀ ପୀଠର ପ୍ରଭାବ 
ବଲାଙ୍ଗୀର ରାଜ୍ୟରେ ପଡ଼ିଥିବା ସ୍ଵାଭାବିକ । ସୋନପୁର ଅଂଚଳରେ ମଧ୍ୟ ଏହାର ପ୍ରଭାବ 
ପଡ଼ିଥିବା ଅନୁମେୟ | ସୋନପୁର ରାଜ୍ୟର ଜ୍ଞାନଦେଇ ମାଲ୍ୟାଣୀ, ଭେଣ୍ଡାକୁ ଦିନରେ 
ମେଣ୍ଢା ଓ ରାତ୍ରରେ ପୁଣି ଭେଣ୍ଡାକ କରି ସହଚର୍ଯ୍ୟ ଅଭ୍ୟାସ କରୁଥିବା କିମ୍ବଦନ୍ତୀ 
ସତ୍ୟତାର ବହୁତ ନିକଟତମ ପରି ମନେ ହୁଏ । ଖଡ଼ିଆଳ ଅଂଚଳରେ ମଧ୍ୟ ଯୋଗିନୀ 
ଉପାସନାର ପ୍ରଭାବ ପରିଲକ୍ଷିତ ହୋଇଥାଏ । କୋଶଳ ଅଂଚଳରେ ଅନେକ ନିମୁହିଁ 
ଦେଉଳ ନିମିତ ହୋଇଥଲା । ସୋନପୁରର ଶଶିସେଣା ସେ ମଧ୍ୟରୁ ଅନ୍ୟତମ । 
ଯୋଗିନୀ ଉପାସନା ସହିତ ଏ ମନ୍ଦିରମାନଙ୍କର ସଂପର୍କ ରହିଥୁଲା | ଅଷ୍ଟାଦଶ ଶତକ 
ପର୍ଯ୍ୟନ୍ତ ଯୋଗିନୀ ଉପାସନା ପ୍ରଚଳିତ ଥିବାର ପ୍ରମାଣ ମିଳେ । କବି ଚୈତନ୍ୟ ଦାସ 
ତାଙ୍କର ବିଷୁଗର୍ଭ ପୁରାଣ ଓ ନିର୍ଗୁଣ ମାହାମ୍୍ୟ ଗ୍ରଚ୍ଧ ଦ୍ଵୟରେ ଏହି ତନ୍ତ ପୂଜାର ସୂଚନା 
ଦେଇଛନ୍ତି । 


ମନ୍ଦିର ଗାତ୍ରର ଉତ୍ତର ଦିଗରେ ବ୍ରହ୍ମାଣୀ ପୂଜା ପାଆନ୍ତି ଏକ ବହିଃଆଗତ 
କ୍ଷୁଦରପୀଠ ଉପରେ । ବ୍ରହ୍ମାଣୀ ବ୍ରହ୍ମାଙ୍କ ଶକ୍ତି ସ୍ଵରୂପିଣୀ । ସେହିପରି ଦକ୍ଷିଣ ଦିଗରେ 
ପୂଜିତ ହୁଅନ୍ତି ସୂର୍ଯ୍ୟପୁତ୍ରୀ ପଦ୍ଧଧାରିଣୀ । ମନ୍ଦିର ଗାତ୍ରରେ ଶୋଭା ପାଉଥିବା ଅନ୍ୟାନ୍ୟ 
ଯୋଗିନୀମାନେ ହେଉଛନ୍ତି- ବିଦ୍ୟୁତପ୍ରଭା, ସିଂହମୁଖୀ, ବଳ ଭିଖାରୁଣୀ, ମହେଶ୍ବରୀ, 

ସୁଖୋଦରୀ, ଚାମୁଣ୍ଡା, ହୟଗ୍ରୀବ, ମାର୍ଜାରୀ, ବିନାୟକୀ, ବରାହୀ, କାଟପୁତନା, ସର୍ପାସ୍ୟ, 
ରୁଧ୍ରପାୟିନୀ ଓ ଅନ୍ୟାନ୍ୟ ଦେବ-ଶକ୍ତି । 


ସୋମେଶ୍ବର ଲିଙ୍ଗ ଆଦିପୀଠରେ ଲକ୍ଷ୍ମୀ କେବଳ ବିଷ୍ଣୁଙ୍କ ଶକ୍ତି ବା ଘରଣୀ 
ରୂପରେ ପୂଜା ପାଆନ୍ତି ନାହିଁ । ସେ ମଧ୍ୟ ନୁହନ୍ତି ଏଶ୍ଵର୍ଯ୍ୟ ପ୍ରଦାୟିନୀ ପୌରାଣିକ 
ଲକ୍ଷ୍ମୀ । ମୁଖଶାଳାର ଲିମଟେଲ ପ୍ରସ୍ତରରେ ଗଜଲକ୍ଷ୍ମୀ ବିରାଜିତା । ବାସ୍ତୁଶାସ୍ତ୍ର ଅନୁସାରେ 
ଗଜଲକ୍ଷ୍ମୀ ଶିନ୍ୀ ପାଇଁ ଅଳଂକାର । ମନ୍ଦିରର ଚାରୁକଳା ଓ ଶିଳ୍ଚ ବିଭବକୂ ବିଶେଷ 
ସୌନ୍ଦର୍ଯ୍ୟମୟ କରିବାପାଇଁ ଗଜଲକ୍ଷ୍ମୀ ସ୍କାପତ୍ଯ ସହାୟକ ହୋଇଥାଏ । ଏହା କୌଣସି 
ଧର୍ମୀୟ ଚେତନାର ସଂକେତ ମଧ୍ୟ ନୁହେଁ । ଢ଼: ରାମପ୍ରସାଦ ମିଶ୍ର ମତ ପୋଷଣ 
କରନ୍ତି ଯେ ଏହି ଗଜଲକ୍ଷ୍ମୀ ସ୍ଥାପତ୍ୟ ସିଦ୍ଧେଶ୍ଵରୀ ଚାମୁଣ୍ଡାଙ୍କ ଅନ୍ଯ ରୂପ । ଯୋଗିନୀ 
ଚାମୁଣ୍ଡା ତନ୍ତ ଯାନର ଜନୈକ ପ୍ରଖର ଯୋଗ ଇଭଶ୍ବରୀ । ସେ ସିବଵ୍ଧେଶ୍ଵର ଶିବଙ୍କ ଶକ୍ତି 
ଭାବରେ ପୂଜା ପାଇଥାନି । ଯୋଗେଶ୍ଵରୀ ଚାମୁଣ୍ଡା ପୁଣି ତ୍ରିଗୁଣାମ୍ମିକା । ସେ ମହାଲକ୍ଷ୍ମୀ, 
ମହାକାଳୀ ଓ ମହା ସରସ୍ଵତୀ । ସେଥୁପାଇଁ ନଟରାଜ ସିଵେଶ୍ବରଙ୍କ ସେ ବାମାଙ୍ଗୀ ଓ 
ଅଷ୍ଟଭୂଜା ଭାବରେ ସନ୍ଧିବିଷ୍ଟା । କେତେକ ସ୍ଥାପତ୍ଯରେ ସେମାନେ ଯୁଗଳ ଭାବରେ 
ପ୍ରକାଶିତା ହୋଇଥାନ୍ତି ¦ ଯୁଗଳ ବିଗ୍ରହର ବାମରେ ନନ୍ଦୀ ଓ ଦକ୍ଷିଣରେ ଗଣେଶ ଉପବିଷ୍ଟ 
ହୋଇଛନ୍ତି । 


କୋଶଳୀୟ ଉଡ଼ୁଡ଼ୀୟାନରେ ଇନ୍ଦ୍ରଭୂତି, ଲକ୍ଷ୍ମୀକରା, ପଦ୍ଧସମ୍ଭବ, ବୈମୋଶିବ, 
କଳାକ୍ରୋତାବାର୍ଯ୍ୟୟ ବିମଳପ୍ରଭା, ସୁଦୂର ତିଦତ ଅଂଚଳରେ ପରମସିଦ୍ଧ ଭାବରେ 
ପରିଚିତ । ରାଣୀପୁର ଝରିଆଲ ସକଳ ଦେବଦେବୀ ଓ ତୀର୍ଥମାନଙ୍କର ଏକ ପ୍ରତୀକ 
ବା ପ୍ରତିନିଧ୍ଧ । ଏହା ମଧ୍ୟ ହରିହର ଉପାସନାର ଏକ ପ୍ରାଚୀନ ଧାମ । ଏହି ଧାମରୁ 
ହରିହର ଅଦ୍ୈୈତ ବିଗ୍ରହର ପୂଜା ଆରମ୍ଭ ହୋଇଥବା ପ୍ରତୀୟମାନ ହୋଇଥାଏ । ହରି 
ଯେ ସେ ମଧ୍ୟ ହର । ଉଭୟେ ଅଭିନ୍ନ । ଏ ପ୍ରକାର ଇଶ୍ଵରୀୟ ଚିନ୍ତନ ଏଠାରୁ ଆରମ୍ଭ 
ହୋଇ ପ୍ରସାରିତ ହୋଇଥଲା, ପୁଣ୍ୟ ପୀଠ ନୃସିଂହନାଥ, ହରିଶଙ୍କର, ବୌଦ( ଗନ୍ଧରାଢ଼ି), 
କଣ୍ଡିଲୋ ( ନୀଳମାଧବ) ! ଏକାମ୍ର ତୀର୍ଥ ଓ ଜଗନ୍ନାଥ ଧାମ ମଧ୍ୟ ରାଣୀପୁର ଝରିଆଲର 
ଧର୍ମ ଚେତନାର ପ୍ରଭାବ ଗ୍ରସ୍ତ ପରି ଜଣାପଡ଼େ । ରାଣୀପୁର ଝରିଆଲ ସର୍ବଧର୍ମ ସମନ୍‌ୟ 
ଓ ଉଦାର ଚେତନାର ପ୍ରାଣକେନ୍ଦ୍ର ଓ ଜନ୍ମଦାତା । ତେଣୁ ଇନ୍ଦ୍ରଭୂତିଙ୍କ ଜ୍ଞାନସିଦ୍ଧିରେ ପାଠ 
କରିବାକୁ ମିଳେ “ ଇଦଂ ତୀର୍ଥଂ ସ୍ବାତଭ ସର୍ବପାପାଭିମୋଚନମ୍‌' ଏହା କହି ସାରିଲା 
ପରେ ଇନ୍ଦ୍ରଭୂତି ଭଣତି କରନ୍ତି ତାଙ୍କର ବଢଜ୍ରଯାନ ପୁରୁଷ ଜଗନ୍ନାଥଙ୍କୁ 'ପ୍ରଣିପାତ୍ୟ 
ଜଗନ୍ନାଥଂ ସର୍ବ ଜିନଭରାର୍‌ଚିତଂ । ଜିନ କେବଳ ଜୈନଧର୍ମୀ ବା ବୌଦ୍ଧମାନଙ୍କୁ 
ବୁଝାଯାଏ ନାହିଁ । ସର୍ବଢିନ ଅର୍ଥ ସବୁ ଧର୍ମ ଓ ସଂପ୍ରଦାୟ । ସୋମବଂଶୀ ରାଜାମାନେ 
ରାଣୀପୁର ଝରିଆଲ ପୀଠରୁ ଶୈବ, ବୈଷ୍ଣବ ଓ ଶାକ୍ତ ଧର୍ମର ବୀଜ ନେଇ ଉପକୂଳ 

ଅଂଚଳରେ ରୋପଣ କରିଥିଲେ ଓ ଏଥ୍‌ରୁ ଉଦ୍ବ ହୋଇଥିଲେ ଲିଙ୍ଗରାଜ, ଜଗନ୍ନାଥ, 
ଓ ବିରଜା ଏବଂ କେତେକାଂଶରେ କମଳା ଓ ବିମଳା । ସୋନପୁରର କେଶବାଦିତ୍ୟ 
ଉପାସନା ସେହିପରି ଅର୍କକ୍ଷେତ୍ରରେ ବିଷ୍ଣୁରୂପୀ ସୂର୍ଯ୍ୟଙ୍କ ଉପାସନାର ଅୟମାରମ୍ଭ 
ମାତ୍ର । ସୌଭାଗ୍ୟର ବିଷୟ ପଶ୍ଚିମ ଓଡ଼ିଶା ବା କୋଶଳରୁ ରପ୍ତାନୀ ହୋଇଥବା 
ଅଧ୍ୟାମ୍ପିକ ଚେତନା, ଉପକୂଳର ଲୁଣି ପବନରେ ନଷ୍ଟ ହୋଇନାହିଁ । ଚେତନାଟି 
ସାମାନ୍ୟ ଲୁହାର ହୋଇଥିଲେ ଲୁଣି ପବନରେ ଚଚରିଯାଇଥାନ୍ତା, କିନ୍ତୁ ଏହା ବିଶୁଦ୍ଧ 
ସ୍ଵର୍ଣ ଓ ହୀରା ହୋଇଥିବାରୁ ସବୁଦିନ ପାଇଁ ଜାଜ୍ଵଲ୍ୟମାନ ହୋଇ ଦୀପ୍ରିପ୍ରଭ 
ହୋଇଅଛି । 


ବୈଷ୍ଣବ ଧର୍ମ- କୋଶଳରେ ବୈଷ୍ଣବ ଧର୍ମ ପ୍ରାଚୀନ ନୁହେଁ । କୋରାପୁଟ 
ଜିଲ୍ଲାର ପୋଡ଼ାଗଡ଼ ଶିଳା ଲେଖରେ ପ୍ରଥମେ ଭଗବାନ ବିଷୁଙ୍କ ନାମ ଉଲ୍ଲେଖ 
ହୋଇଅଛି । କୋରାପୁଟ ପ୍ରାଚୀନ କୋଶଳର ଅଂଶ ଥୁଲା । ପଂଚମ ଶତକରେ ଏହି 
ଅଂଚଳରେ ନଳମାନେ ରାଜତ୍ଵ କରୁଥିଲେ । ରାଜା ସୃନ୍ଦବର୍ମନ ବିଷ୍ଣୁଙ୍କୁ ପୂଜା 
କରୁଥିଲେ । ସେ ଏକ ବିଷୁମନ୍ଦିର ମଧ୍ୟ ନିର୍ମାଣ କରିଥିଲେ । ଏଠାରେ ବୋଧହୁଏ 
କେବଳ ବିଷୁଙ୍କ ପାଦ ପୂଜା ହେଉଥିଲା । ମନ୍ଦିର ମଧ୍ୟରେ କୌଣସି ବିଗ୍ରହ ସ୍ଥାପିତ 
ହୋଇଥିବାର ପ୍ରମାଣ ମିଳେ ନାହିଁ । ଖ୍ରୀ. ଷଷ୍ଠ-ସପ୍ରମ ଶତକରେ ଶରଭପୁରୀୟ 
ରାଜାମାନେ ଭଗବତ ଧର୍ମରେ ଦୀକ୍ଷିତ ହୋଇଥୁଲେ । କିନ୍ତୁ ସେମାନେ କୌଣସି 
ବିଷଣମନ୍ଦିର ନିର୍ମାଣ କରିଥିବାର ପ୍ରମାଣ ମିଳେ ନାହିଁ। ଗଜଲକ୍ଷ୍ମୀ ଥିଲା ତାଙ୍କର ରାଜକୀୟ 
ସଂକେତ । ତାଙ୍କର ନୂତନ ରାଜଧାନା ଶ୍ରୀପୁର ଲକ୍ଷ୍ମୀନିବାସ ନାମରେ ଅଭିହିତ 
ହୋଇଥାଏ । କୋଶଳର ପାଣ୍ଡୁବଂଶୀ ରାଜା ତିଭରଦେବ ବିଷ୍ଣୁଙ୍କୁ ଆରାଧନା 
କରୁଥିଲେ । ପୁତ୍ର ନନ୍ନରାଜ ମଧ୍ୟ ବୈଷ୍ଣବଧର୍ମୀ ଥିଲେ । ଆଡ଼ଭାର ତାମ୍ର ଶାସନରୁ 
ଜଣାପଡ଼େ ଯେ, ରାଜା ଜନୈକ ବ୍ରାହ୍ମଣଙ୍କୁ ଗ୍ରାମ ଦାନ କରିଥଲେ । ତାଙ୍କର ନାମ 
ଥିଲା ନାରାୟଣ ଉପାଧ୍ୟାୟ । ସେ ଥିଲେ ପରମ ଭାଗବତ । ରାଜା ହର୍ଶଗୁପ୍ତ ମଧ୍ୟ 
ବିଷ୍ଣୁ ଉପାସକ ଥଲେ । ତାଙ୍କ ରାଣୀ ବାସଟା ବୈଷ୍ଣବ ଧର୍ମର ପୃଷ୍ଠପୋଷକତା 
କରୁଥିଲେ । ତାଙ୍କର ଶିରପୁର ଶିଳାଲେଖ କୋଶଳର ସାଂସ୍କୃତିକ ଇତିହାସ ରଚନା 
ପାଇଁ ଏକ ଅମୂଲ୍ୟ ସଂପଦ । ଶିଳାଲେଖର ଆରମ୍ଭରେ ସେ ପୁରୁଷୋରତମଙ୍କୁ ପ୍ରଣତି 
ଜଣାଇଛନ୍ତି । ପରେ ସେ ଭଗବାନ ନରସିଂହଙ୍କର ସ୍ତୁତି ଗାନ କରିଛନ୍ତି | ତାଙ୍କ ସମୟରୁ 
କୋଶଳରେ ନରସିଂହ ଉପାସନାର ବୀଜ ବପନ ହୋଇଥଲା । ନରସିଂହ ବିଷ୍ୁୁଙ୍କର 
ଏକ ଅବତାର ଭାବରେ ପରେ ଗୀତଗୋବିନ୍ଦରେ ସ୍ଥାନ ଲାଭ କଲେ । ତେଣୁ ଆମ 
ଭାଗବତକାର ଲେଖୁଥିଲେ ‘ନମଇ ନୃସିଂହ ଚରଣ, ଅନାଦି ପରମ କାରଣ ! କିନୁ 
ରାଣୀ ବାସଟାଙ୍କ ପୁତ୍ର ବାଳାର୍ନୁନ ଶିବ ଭକ୍ତ ଥିଲେ । ସୋମବଂଶୀ ନରପତି ଯଯାତିଙ୍କ 

ଭଗ୍ନୀ, ଭୌମକର ମହାରାଣୀ ପୃଥ୍ଵୀ ମହାଦେବୀ ଥିଲେ ପରମ ବୈଷ୍ଣବୀ । ତାଙ୍କର 
ପ୍ରଭାବରେ ଯଯାତି ପୁରୀର ମହୋଦଧୂ କୂଳରେ ନିର୍ମାଣ କରିଥଲେ, ସର୍ବପ୍ରଥମ 
ପୁରୁଷୋରମ-ମନ୍ଦିର । 


ଧୂତିପୁର କୋଶଳ ରାଜ୍ୟର ଏକ ପ୍ରାନ୍ତୀୟ ଅଧ୍ବରାଜ୍ୟ ଭାବରେ ପ୍ରତିଷ୍ଠା ଲାଭ 
କରିଥଲା । ଆଜି ଏ ରାଜ୍ୟର ନାମ ବଉଦ । ସୋନପୁର ଏ ରାଜ୍ଯର ଅଧୀନରେ 
ଥଲା । ରାଜା ଶିଳା ଭଂଜ, ଶତୁଭଂଜ ଓ ରଣଭଂଜ ବିଷ୍ଣୁଙ୍କୁ ଆରାଧନା କରୁଥିଲେ । 
ଗନ୍ଧରାଢ଼ିର ନୀଳମାଧବ-ବିଷ୍ଣୁ ମନ୍ଦିର ଭଂଜ ରାଜାମାନଙ୍କ ଯଶ ଓ କୀର୍ି ଗାନ 
କରିଥାଏ | ଗଂଗ ଓ ଗଜପତି ରାଜାମାନଙ୍କ ସମୟରେ କୋଶଳର ଗୌରବ ଓ ସ୍ବାତନ୍ତ୍ର୍ୟ 
ବାଧାପ୍ରାପ୍ତ ହେଲା । ଉପକୂଳ ଅଂଚଳରେ ଜଗନ୍ନାଥ ଉପାସନା ଗୁରୁତ୍ଵ ଲାଭ କଲା । 
ପୂର୍ବରୁ ସୂଚିତ ହୋଇଅଛି ଯେ ପୁରୁଷୋରମ ଉପାସନା ପଶ୍ଚିମ ଓଡ଼ିଶା ବା କୋଶଳ 
ଦେଶରୁ ଉପକୂଳ ଅଂଚଳକୁ, ପୃଥ୍ଠୀ ମହାଦେବୀଙ୍କ ଦ୍ଵାରା ଆନୀତ ହୋଇଥିଲା । କିନ୍ତୁ 
ମନ୍ଦିରର ନିର୍ମାଣରେ ଯଯାତିଙ୍କ ଅବଦାନ ସ୍ମରଣ କରିବା ପାଇଁ ସେଠାରେ ଶିବଙ୍କୁ ମଧ୍ୟ 
ସ୍ଥାପନ କରାହେଲା । ଭାଇ ଓ ଭଉଣୀଙ୍କର ଗୃହ ଦେବତା ମହେଶ୍ବର ଓ ପୁରୁଷୋରମ 
ଦୁଇ ଦେବ, ଭ୍ରାତାରୂପେ ମନ୍ଦିରରେ ପ୍ରତିଷ୍ଠିତ ହେଲେ ! 


ଦ୍ଵିତୀୟ ଯଯାତିଙ୍କ ଇଷ୍ଟଦେବୀ ଥଲେ, ପଂଚାମ୍ବରୀ ଭଦ୍ରାମ୍ଭିକା । ଦେବୀ 
ଭଦ୍ରାମ୍ଭିକା ଥିଲେ ଶକ୍ତି ପୂଜାର ପ୍ରତୀକ । ଜନସାଧାରଣଙ୍କ ଶଲ୍ତି ପୂଜା ପ୍ରତି ବହୁତ 
ଆଗ୍ରହ ଥଲା । କୋଶଳ ରାଜ୍ୟରେ ଶକ୍ତି ପୂଜାର ପରଂପରା ପୂର୍ବରୁ ଆଲୋଚିତ 
ହୋଇଅଛି । ଶାକ୍ତ ଧର୍ମକୁ ଯଥା ସ୍ଥାନ ଦେବାପାଇଁ ଭଦ୍ରାନ୍ବିକା ମଧ୍ଯ ପୁରୀ ମନ୍ଦିରରେ 
ସ୍କାପିତ ହେଲେ । ସେ ହେଲେ ଦେବ ଭ୍ରାତା ପୁରୁଷୋରମ ଓ ମହେଶ୍ବରଙ୍କର ଭଗ୍ନୀ । 
ଫଲରେ ବୈଷ୍ଠବ, ଶୈବ ଓ ଶାକ୍ତ ଧର୍ମର ଏକ ଅପୂର୍ବ ସମନ୍୍‌ୟ ସାଧ୍ୂତ ହେଲା । 
କିନ୍ଧୁ ପୁରୁଷୋରମ ସାନ ଭାଇ ହେଲେ ମଧ୍ୟ, ଜଗନ୍ନାଥ ତ୍ରିମୂର୍ରି ଉପାସନାରେ ସେ 
ମୁଖ୍ୟ ଭୂମିକା ଗ୍ରହଣ କଲେ । 


କୋଶଳ ଥଲା ଏକ ଆଦିବାସୀ ବହୁଳ ଦେଶ । ଯଯାତିଙ୍କ ପୂର୍ବକମାନେ ଏ 
ଦେଶରେ ଜନ୍ମଗ୍ରହଣ କରିଥୁଲେ । ଆଦିବାସୀମାନଙ୍କ ଦେବ, ଦେବାୀମାନେ ପ୍ରସ୍ତର ବା 
କାଠରେ ନିର୍ମିତ ହେଉଥୁଲେ । ସ୍ତମ୍ଭ ବା ସ୍ତମ୍ଭେଶ୍ଵରୀ ପୂଜା ସହିତ ନିବିଡ଼ ଭାବରେ 
ପରିଚିତ ଥୁଲୋ । କାଷ୍ଠ ପ୍ରତିମା ପ୍ରତି ସେମାନଙ୍କର ଆସନ୍ତି ଓ ସମ୍ମାନ ଥୁଲା । କିନ୍ତୁ 
ଉପକୂଳ ଅଂଚଳରେ କାଷ୍ଠ-ବିଗ୍ରହ ଉପାସନା ପ୍ରତି ଧର୍ମଶାସ୍ତର ଅନୁମୋଦନ ନ 
ଥିଲା । ତଥାପି ସେମାନେ କାଷ୍ଠ ପ୍ରତିମା ପ୍ରତିଷ୍ଠା କରିବାକୁ ଇଚ୍ଛା କଲେ । ରାଜାଙ୍କ 
ଆଦେଶ ପାଳନ କରାହେଲା । ଆଦିବାସୀ ପ୍ରଜାମାନଙ୍କ ସନ୍ତୋଷ ବିଧାନ ପାଇଁ ଉକ୍ତ 

ପଦକ୍ଷେପ ନିଆଯାଇଥିଲା । ଆଦିବାସୀ ଦେବୀ ସ୍ତମ୍ଭେଶ୍ବରୀ ସୁଦର୍ଶନ ଚକ୍ର ନାମରେ 
ଏକ କାଷ୍ଠ ସ୍ତମ୍ଭ ରୂପରେ ପୂଜା ପାଇଲେ । ହିନ୍ଦୁ ଓ ଆଦିବାସୀ ସଂସ୍କୃତିର ହେଲା ଏକ 
ଅପୂର୍ବ ସମ୍ମିଳନ ସିଦ୍ଧ ଭୂମି ଶ୍ରୀକ୍ଷେତ୍ରରେ । ଶ୍ରୀପୁର-ପୁରୁଷୋତ୍ତମ, ରାଣୀପୁର-ସୋମେଶ୍ବର 
ଓ ସ୍ଵର୍ଣଣପୁରର ଭଦ୍ରାମ୍ଭିକା ସ୍ତମ୍ଭେଶ୍ଵବରୀ, ଶ୍ରୀକ୍ଷେତ୍ରରେ ପୂଜା ପାଇଲେ ଜଗନ୍ନାଥ ତ୍ରିମୂର୍ର 
ବା ବିଗ୍ରହଙ୍କ ରୂପରେ । ଲକ୍ଷ୍ମୀନାରାୟଣୀ ରୂପରେ ସ୍ଵତନ୍ତ୍ର ମନ୍ଦିର ମଧ୍ଯରେ ପୂଜା 
ପାଇଲେ । କମଳା, ଭଦ୍ରାଙ୍କଠାରୁ ଭିନ୍ନ ରୂପରେ ପୂଜା ପାଇଲେ । ଭଦ୍ରା କାଳକ୍ରମେ 
ସୁଭଦ୍ରା ନାମରେ ଭଗ୍ମୀ ଦେବୀ ଭାବରେ ଉପାସିତା ହେଲେ । ଧର୍ମଧାରାର ସମଗ୍ର 
ବିବର୍ଭନ, ସମାବର୍ଭନ, ସରଳୀକରଣ ଓ ସମ୍ମିଶ୍ରଣ ପାଇଁ ରାଣୀପୁର ଝରିଆଲର ସମ୍ମୁନ୍ନତ 
ଧର୍ମୀୟ ଚିନ୍ତାଧାରା ଅନସ୍ବୀକାର୍ଯ୍ୟ । 


କୋଶଳରେ ଶାକ୍ତଧର୍ମ ବହୁତ ପ୍ରାଚୀନ । ଆଦିବାସୀମାନେ ଅମ୍ବା ଓ ଅମ୍ଭିକାଙ୍କ 
ପୂଢା କରୁଥିଲେ । ଏମାନେ ଦୂଇଜଣ ମୃତା ଦେବୀ । ମୂତା ମାତା, ମାତାମହ ଓ 
ପ୍ରମାତାମହଙ୍କ ପ୍ରତୀକ ମାତ୍ର । ଅମ୍ବିକା ଆର୍ଯ୍ୟ ସଂସ୍କୃତିରେ ସମ୍ମିଳିତ ହୋଇ ଭଦ୍ରାମ୍ଭିକା 
ନାମରେ ସୁପରିଚିତା । ସ୍ତମ୍ଭେଶ୍ଵବରୀ କୋଶଳରେ ସର୍ବତ୍ର ପୂଜିତା । ଆଜି ମଧ୍ୟ ସିନ୍ଦୁର 
ରଂଜିତ ଏକ କାଷ୍ଠ ସ୍ତମ୍ଭ ଆଦିବାସୀମାନଙ୍କର ପରମ ପୂଜ୍ୟା । ଏହି ଦେବୀ କୋଶଳର 
ଗ୍ରାମେ ଗ୍ରାମେ ବୂଢ଼ୀ ଠାକୂରାଣୀ, ମଂଗଳା, ଚଣ୍ଡୀ, ଡ଼ାଲଖାଇ, ଆଦି ବିଭିନ୍ନ ନାମରେ 
ପୂଜିତା । ସମ୍ବଲେଶ୍ବରୀ ଓ ମାଣିକେଶ୍ଵରୀ ସ୍ତମ୍ବେଶ୍ଵରୀ ଦେବୀଙ୍କ ପ୍ରସ୍ତର ନିର୍ମିତ ରୂପାନ୍ତରିତ 
ନୂତନ ନାମ ମାତ୍ର । ଏହି ଦେବୀମାନଙ୍କୁ ଯଥାବିଧ ପୂଜା କରିବାପାଇଁ ବହୁତ ବ୍ରତ ଓ 
ଓଷା କୋଶଳ ଅଂଚଳରେ ପ୍ରଚଳିତ ହୋଇଥାଏ । ଭାଇ ଜୀଉଁନ୍ତିଆ ଓ ପୁଅ ଜୀଉଁନ୍ତିଆ 
ବ୍ରତ ଦୟ କୋଶଳୀ ପୂଜା ପରଂପରାରେ ପ୍ରମୁଖ ସ୍ଥାନ ଅଧ୍କାର କରିଥାନ୍ତି । 


ସଂସ୍ଟାରମୂଳକ ଧର୍ମ ଚେତନା 


ଭୀମଭୋଇ- ମୁକୁନ୍ଦ ଦାସ ମହିମା ଧର୍ମର ପ୍ରବର୍ଗକ । ସେ ଯୋଗେଶ୍ଵର 
ବାବା, ବା ଧୂଳିଆ ବାବା ନାମରେ ମଧ୍ୟ ପରିଚିତ । ସେ ପ୍ରଥମେ ଖ୍ରୀ. ୧୮୨୬ରେ 
ପୁରୀ ବଡ଼ଦାଣ୍ଡରେ ନିଜକୁ ଦୃଶ୍ୟମାନ କରିଥଲେ । ମୁକ୍ତି ମଣ୍ଡପରେ ତାଙ୍କୁ ବ୍ରହ୍ମନିର୍ଗୁଣ 
ତର୍ତ୍ବର ବ୍ୟାଖ୍ୟା କରିବା ପାଇଁ ସୁଯୋଗ ମିଳିଥିଲା । ଶ୍ରୋତାମାନେ ତାଙ୍କର ବାଗ୍ଧିତାରେ 
ବିମୁଗ୍ଧ ହୋଇଥୁଲେ । ଖ୍ରୀ. ୧୮୨ ୬ରୁ ୧୮୬ ୨ ପର୍ଯ୍ୟନ୍ତ ସେ କପିଳାସରେ ଯୋଗ 
ସାଧନା କରିଥିଲେ | ଏହାପରେ ସେ ମହିମାଧର୍ମର ପ୍ରବର୍ଗନ କରିଥଲେ । ଗୋବିନ୍ଦ 
ବାବା ଥୁଲେ ତାଙ୍କର ଧର୍ମର ପ୍ରଚାରକ । କବି ଭୀମ ଭୋଇଙ୍କୁ ସେ ମହିମା ଧର୍ମରେ 
ଦୀକ୍ଷିତ କରିଥଲେ । ଭୀମଙ୍କ ବାଲ୍ୟଜୀବନ ଦୁଃଖମୟ ଥୁଲା । ସେ ବାରବର୍ଷ ପର୍ଯ୍ୟନ୍ତ 
ଗୋଚାରଣ କରୁଥଲେ । ମହିମା ଗୋସାଇଁଙ୍କ ଆଶୀର୍ବାଦ ଲାଭ କରି ସେ ଜଣେ ମହାନ 

କବି ହେଲେ । ମହିମାଧର୍ମର ଆଧ୍ୟାମ୍ପିକ ତତ୍ଵମାନ କାବ୍ୟ କବିତା ଓ ଭଜନ ମାଧ୍ୟମରେ 
ସେ ସରଳ ଭାଷାରେ ଉପସ୍ଥାପନ କଲେ । ଦିବ୍ୟ ଚକ୍ଷୁ ଲାଭ କରି ସେ ହେଲେ ସନ୍ମ 
କବି । 

ଭୀମଭୋଇ ମହିମା ଧର୍ମର ପ୍ରକୃତ ପ୍ରବର୍ଭକ । ମହିମା ଗୋସାଇଁ 
ପ୍ରତିଷ୍ଠାତା । ତାଙ୍କ ରଚିତ କୌଣସି ଗ୍ରଚ୍ଛ ଲୋକଲୋଚନକୁ ଆସିନାହିଁ । ଭୀମଭୋଇ 
ଏକାଧାରରେ ଗୃହୀ ଓ ସନ୍ନ୍ୟାସୀ, ସ୍ରଷ୍ଟା ଓ ଦ୍ରଷ୍ଟା, କବି ଓ ପ୍ରବକ୍ତା ଓ ପରିଶେଷରେ 
ଜଶେ ନିର୍ବେଦବାଦୀ ଓ ମାନବବାଦୀ । ତାଙ୍କର ରଚିତ ଗ୍ରଚ୍ଛମାନଙ୍କରେ ' ସ୍ତୁତି ଚିନ୍ତାମଣି', 
ନିର୍ବେଦ ସାଧନା, ବ୍ରହ୍ମ ନିରୂପଣ ଗୀତା ଓ ମହିମା ବିନୋଦ ଆଦି ମହିମା ଧର୍ମର ଉ୍ମଷ୍ଟ 
ଗ୍ରଚ୍ଧ ଭାବରେ ଗୃହୀତ ହୋଇଥାଏ । 


ଭୀମଭୋଇ ବାରବର୍ଷ ବୟସରେ ୧୮୭୦ ସାଲରେ ମହିମା ଧର୍ମ ଗ୍ରହଣ 
କରି ଥଲେ । ମହିମା ଗୋସାଇଁ ଓ ଗୋବିନ୍ଦ ବାବାଙ୍କ ସହିତ ସେ ବହୁ ସ୍ଥାନ ଭ୍ରମଣ 
କରିଥଲେ | ରେଢ଼ାଖୋଲ ଥୁଲା ତାଙ୍କର ଧର୍ମ ପ୍ରଚାରର ଆଦ୍ୟଭୂମି । ଖ୍ମାଝ ୧୮୬୭ରେ 
ଗୋବିନ୍ଦ ବାବା ଓ ୧୮ ୭ ୬ରେ ସ୍ବୟଂ ମହିମା ସ୍ଵାମୀ ଦେହତ୍ୟାଗ କଲେ । ଭୀମଭୋଇ 
ପଶ୍ଚିମ ଓଡ଼ିଶାକୁ ଧର୍ମ ପ୍ରଚାର ପାଇଁ ଆଗମନ କଲେ । ତାଙ୍କୁ ସାହାଯ୍ୟ କରିଥଲେ, 
ହରି, ବାସୁଦେବ, ମାର୍କଣ୍ଡ ଓ ଧର୍ମାନନ୍ଦ । ଜୀବନର ଦ୍ଵିତୀୟାର୍ଶରେ ସେ ସୋନପୁରର 
ଖଲିଆପାଲିରେ ଆଶ୍ରମ ପ୍ରତିଷ୍ଠା କରି, ଗୃହୀ-ସନ୍ୟାସୀ ମାର୍ଗର ସାଧନା କଲେ । ଧର୍ମକୁ 
ଏକ ନୂତନ ରୂପ ଦେଳେ । ଖଲିଆପାଲି ଧର୍ମର ଶ୍ରେଷ୍ଠ ସ୍ଥଳୀ ରୂପରେ ବିବେଚିତ 
ହେଲା । ଖ୍ରୀ. ୧୮୯ ୫ରେ ଭୀମଭୋଇ ଦେହ ତ୍ୟାଗ କଲେ । 


ତାଙ୍କର ମହିମା ଧର୍ମରେ ମୂର୍ଗିପୂଜାର ପ୍ରତିବାଦ କରାହୁଏ । ପୁରୀର ବ୍ରାହ୍ମଣ 
ଧର୍ମର ଆଧୂପତ୍ଯ ବିରୁଦ୍ଧରେ ସେ ସ୍ଵର ଉତ୍ତୋଳନ କରନ୍ତି । ସେମାନଙ୍କ ବିଶ୍ଵାସ 
ଶୂନ୍ଯବ୍ରହ୍ମ ଜଗନ୍ନାଥ । ଶ୍ରୀକ୍ଷେତ୍ର ପରିତ୍ୟାଗ କରି ମହିମା ଧର୍ମର ପ୍ରଚାରକ ହୋଇଛନ୍ତି । 
ଶ୍ରୀକ୍ଷେତ୍ର ହୋଇଛି ବ୍ରହ୍ମଶୂନ୍ଯ । ଭୀମଭୋଇ ପ୍ରବର୍ଗନ କରନ୍ତି ଏକ ଅଭିନବ ସୁବିମଳ 
ଧର୍ମଧାରା । ସତେ ଯେପରି ସେ ଉପସ୍ଥାପନ କରନ୍ତି ଜଗନ୍ନାଥ ଧିର୍ମର ଏକ ଅପୂର୍ବ 
ବିକଳ୍ପ । ତାଙ୍କ ମହିମା ଆଶ୍ରମ ଏକ ମନ୍ଦିର । ଆଶ୍ରମ ପରିଚାଳନା କରନ୍ତି ନୀତି ବାବାଗଣ, 
ଜଗନ୍ନାଥଙ୍କ ପଣ୍ଡାମାନଙ୍କ ପରି । କିନ୍ତୁ ଧର୍ମ, ସ୍ଵର ଉତ୍ତୋଳନ କଣ ଜଗନ୍ନାଥ ଧର୍ମର 
ଆର୍ଯ୍ୟାକରଣ ବିରୁଦ୍ଧରେ । ଯୁକ୍ତି ବାଢ଼ିଥାଏ ଅନାର୍ଯ୍ୟ ଶବରମାନଙ୍କର ଜଗନ୍ନାଥ 
ଉପାସନାର ସ୍ବାଧ୍ବକାର ସପକ୍ଷରେ, ଓ ଜାତିବିହୀନ ଏକ ସମାଜ ପ୍ରତିଷ୍ଠା କରିବାରେ । 
ଅଲେଖ ଶୂନ୍ୟବ୍ରହ୍ମ ତାଙ୍କର ଏକମାତ୍ର ଭଶ୍ଵର । ତାଙ୍କ ମତରେ ବାହ୍ୟପୂଜା, ଉପଚାର 
ଓ ତୀର୍ଥଯାତ୍ରା ସର୍ବଦା ବର୍ଚ୍ଚନୀୟ । ଏଶ୍ଵରୀୟ ଶାନ୍ତି ପାଇଁ ଆବଶ୍ୟକ କଠୋର ନୀତିମୟ 

ଜୀବନଯାପନ ଓ ସବୌପରି ଜଗତର ମଂଗଳ କାମନା “ ମୋ ଜୀବନ ପଛେ ନରକେ 
ପଡ଼ିଥାଉ, ଜଗତ ଉଦ୍ଧାର ହେଉ । ” 


ମହିମା ଧର୍ମର ଶୂନ୍ୟବାଦ ବୌଦ୍ଧଧର୍ମର ଶୂନ୍ୟବାଦଠାରୁ ପୃଥକ୍‌ ଅଟେ । ବୌଦ୍ଧ 
ଧର୍ମର ଶୂନ୍ୟବାଦରେ ବୁଦ୍ଧ ବିବିଧ ରୂପରେ ପୂଜିତ । ମହିମା ଧର୍ମର ଶୂନ୍ୟ ପୁରୁଷଙ୍କ 
କୌଣସି ରୂପରେଖ ନାହିଁ । ସେ କେବଳ ଚନ୍ଦ୍ରମା ପରି ପରିବ୍ୟାପ୍ତ । ସେ ସର୍ବଶାନ୍ତିର 
ଆଧାର । ସାରଳା, ପଂଚସଖା, ଅରକ୍ଷିତ, ଚୈତନ୍ୟ, ଚନ୍ଦ୍ରମଣି ଆଦିଙ୍କ ଶୂନ୍ଯବାଦ ବା 
ଶୂନ୍ୟ ଉପାସନାର ପରଂପରାରେ ମହିମାଧର୍ମ ସର୍ବଶେଷ ଓ ସର୍ବଶ୍ରେଷ୍ଠ ପରିସମାପ୍ତି । 
ସୁପ୍ରଭାତ ଓ ସନ୍ଧ୍ୟାର ଆଗମନ କାଳରେ ଶୂନ୍ୟପୁରୁଷ ସୂର୍ଯ୍ୟଙ୍କୁ ଅର୍ଘ୍ୟପ୍ରଦାନ ଓ ଶରଣ, 
ଏ ଧର୍ମର ବିଧବବଦ୍ଧ ନୀତି ନିୟମ । ମହିମାଧର୍ମୀମାନେ ଜାତିଭେଦ, ଜୀବବଧ, ମଦ୍ୟପାନ 
ଓ ପ୍ରତିମାପୂଜା ବିରୁଦ୍ଧରେ ସଂଗ୍ରାମ କରିଥାନ୍ତି । ପ୍ରାକୃତିକ ଚିକିତ୍ସା ତଥା ବ୍ରହ୍ମ ଉପାସନା 
ମାଧ୍ୟମରେ ମହିମା ସନ୍ଧ୍ୟାସୀମାନେ ରୋଗ ନିବାରଣ କରିବାରେ ପକ୍ଷପାତୀ | ଏମାନେ 
କାୟା, ଯୋଗ, ମାନସିକ ଓ ନୈତିକ ସାଧନା ଉପରେ ଗୁରୁତ୍ଵ ଆରୋପ କରିଥାନ୍ତି । 
ତ୍ୟାଗ ଓ ସେବା ଏମାନଙ୍କ ଜୀବନର ମୂଳ ମନ୍ତ୍ର । ଉନ୍ନତ ଚରିତ୍ର ଓ ସଂଯମୀ ଜୀବନ 
ଏମାନଙ୍କ ଆଦର୍ଶ । 


ବିଗ୍ରହ ପୂଜାର ବିରୁଦ୍ଧାଚରଣ କରୁଥିଲେ ମଧ୍ୟ, ଏମାନେ ମହ୍ଦିର ନିର୍ମାଣ 
କରିବାର ପକ୍ଷପାତୀ ! ଜଗନ୍ନାଥ ଧର୍ମର ବିମାନ ଏମାନଙ୍କ ଶୂନ୍ୟ ମନ୍ଦିର ଓ ଜଗମୋହନ 
ଧୂନିମନ୍ଦିର । ସମାଧ୍ୟ ମନ୍ଦିର କୋଇଲି ବୈକୁଣ୍ଠ ଅନୁରୂପ । ଏମାନଙ୍କ ମନ୍ଦିର ମଧ୍ଯ 
ହିନ୍ଦୁମାନଙ୍କ ମନ୍ଦିର ସଦୃଶ । କିନ୍ତୁ ମହିମା ମନ୍ଦିରର ଶୀର୍ଷ ଭାଗରେ ସ୍ଥାନ ପାଇଥାଏ 
ସପ୍ତଫେଣୀ ନାଗର ଏକ ପ୍ରତିମୂର୍ଭି। ସେ ହେଉଛନ୍ତି ଅନନ୍ତ ବାସୁକୀ । ନିରାକାର ବ୍ରହ୍ମ 
କ୍ଷୀରାଗ୍ଧି ତନୟ । ତେଣୁ ମହିମା ଧର୍ମ ପରଂପରାର ପ୍ରତ୍ୟକ୍ଷ ବିରୋଧ ନ କରି, 
ଉପସ୍ଥାପନା କରିଥାଏ ଶତ ଶତ ଉପେକ୍ଷିତ ଓ ଲାଞ୍ଚିତ ଜଗନ୍ନାଥ ପ୍ରେମୀଙ୍କ ପାଇଁ ଏକ 
ଅସମାନ୍ତରାଳ ଓ ଅନବଦ୍ୟ ବିକଳ୍ପ । ଉନବିଂଶ ଶତାଦ୍ଦୀର ସଂସ୍କାର ମୂଳକ ଧର୍ମମାନଙ୍କ 
ମଧ୍ୟରେ ଏହା ଅନ୍ୟତମ । ଖ୍ରୀଷ୍ଟଧର୍ମୀ ଅନୁଚିନ୍ତାମୁଳକ ଓ ବୈଦେଶିକ ଚେତନା ସମ୍ଭୂତ 
ବ୍ରାହ୍ମଧର୍ମର ବିଲୟ କାଳରେ ଓ ଖାରସ୍ତାନ ଧର୍ମର ପ୍ରବଳ ପ୍ରସାର ସମୟରେ ତଥା 
ଜଗନ୍ନାଥ ବିରୋଧୀ ମନୋବୃରିର ଅଭ୍ୟୁଦୟର ଆଦ୍ୟ ପର୍ବରେ, ସଂସ୍ବାରମୂଳକ ଆଭିମୁଖ୍ୟ 
ନେଇ, ମହିମା ଧର୍ମ ଖୀରସ୍ତାନମାନଙ୍କ ବିରୁଦ୍ଧରେ ସଂଗ୍ରାମ ଘୋଷଣା କରି ଶତ ଶତ 
ଧର୍ମପ୍ରାଣ ଓଡ଼ିଶାବାସୀଙ୍କୁ ଖ୍ରୀଷ୍ଟଧର୍ମ ଗ୍ରହଣ କରିବାରୁ ନିବୃତ୍ତ କରିଥଲା । ଅନ୍ୟ ପକ୍ଷରେ 
ପଣ୍ଡାମାନଙ୍କ ଆଶ୍ରିତ ତଥା ପୂଜିତ ଜଗନ୍ନାଥଙ୍କୁ ପରୋକ୍ଷରେ ବିରୋଧ କରି, 
ଧର୍ମଚେତନାରେ ଆଣିପାରିଥଲା, ଅପୂର୍ବ ସଂସାର । ଧର୍ମପ୍ରାଣ ଓଡ଼ିଆ ଜାତି ହୃଦୟରେ 
ସୃଷ୍ତି କରି ପାରିଥିଲା, ପରଧର୍ମ ପ୍ରତି ଶ୍ରଦ୍ଧା ଓ ସଦିଚ୍ଛା ଏବଂ ସ୍ଥାପନ କରିଥଲା ଧର୍ମ 
ନିରପେକ୍ଷତାର ମୂଳଦୁଆ ବା ଭିର୍ତି ପ୍ରସ୍ତର । 

ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ସଂକିସତ ଇତିହାସ 


ଭାଷା ବିଲୋପ ବିରୁଦ୍ଧରେ ଆନ୍ଦୋଳନ 


ପଂଚଦଶ ଶତାଦ୍ଦୀର ମଧ୍ୟ ଭାଗରେ ( ୧୪୩୫ ) ଓଡ଼ିଆ ଭାଷାର ସୃଷ୍ଚିକର୍ଭା 
ସାରଳା ଦାସ । ଉନବିଂଶ ଶତାବ୍ଦୀର ଶେଷ ଭାଗକୁ ଅନେକ କାବ୍ୟ ସ୍ରଷ୍ଟଙ୍କର ନିରଳସ 
ସାଧନା ପାଇଁ ଏ ଭାଷା ଏକ ସମ୍ପଦ୍ଧ ଓ ଉନ୍ନତ ସୋପାନର ଅଧ୍ବରୂଢ଼ ହୋଇଥଲା । 
ତଥାପି ଏ ଭାଷା ଯେ ସ୍ଵତନ୍ତ୍ର ନୂୁହେଁ ଓ ଏହା ଏକ ବଙ୍ଗଳାର ଉପଭାଷା ମାତ୍ର - 
ଏପରି ଏକ ନିରର୍ଥକ ଅଭିମତ ବଂଗାଳୀମାନେ ପରିବେଷଣ କରି ଏକ ବିଷାକ୍ତ 
ବାୟୁମଣ୍ଡଳ ସୃଷ୍ଟି କରିଥିଲେ । ଶାସନରେ ବଙ୍ଗଳାର ଆଧ୍ୂପତ୍ୟ ଏହାର କାରଣ । ଓଡ଼ିଶା 
ଡ଼ିଭିଜନ୍‌ ବଂଗଳାର ଏକ ଅନୁଅଂଚଳ ହୋଇ ରହିଥୁଲା । ଭାଷା ଉଚ୍ଛେଦ ଆନ୍ଦୋଳନର 
ଅବସାନ ହେଲା । ଏ ଆନ୍ଦୋଳନ ଓଡ଼ିଆ ପ୍ରାଣରେ ଆଣିଦେଲା ଜାତୀୟତାବଵୋଧ ଓ 
ଏକତା । ବିଶାଳ ଓଡ଼ିଶାର ପ୍ରଭାବ ଖ୍ରୀ. ୧୭୦ ୦ରୁ ଖ୍ରୀ ୧୮୫୦ ମଧ୍ୟରେ ଅନେକ 
ପରିମାଣରେ ମଳିନ ହୋଇଥଲା । 


ଓଡ଼ିଶାର ପୂର୍ବାଞ୍ଚଳ ବଂଗାଳୀ, ଦକ୍ଷିଣାଞ୍ଚଳ ତେଲୁଗୁ ଓ ପଶ୍ଚିମାଂଚଳ ହିନ୍ଦୀ 
ଭାଷୀଙ୍କ ପ୍ରଭାବରେ : କବଳିତ ହୋଇଥିଲା । ତଥାପି ଓଡ଼ିଆ ଭାଷା ପ୍ରତି ଅନୁରକ୍ତ 
ସର୍ବଜନ-ହୃଦୟରେ ରାଜୁତି କରୁଥଲା । ଉକ୍ତ ସୁପ୍ତ ଓଡ଼ିଆ ଚେତନା ଉନବିଂଶ 
ଶତାଦ୍ଦୀରେ ଜାଗ୍ରତ ହେଲା । ସେ ସମୟର (ଉକ୍କଳ ଅପେକ୍ଷା ଗଂଜାମ ( କୋଂଗାଦ) 
ଓ ସମ୍ବଲପୁର( କୋଶଳ ) ଅଞ୍ଚଳରେ ଓଡ଼ିଆ ଭାଷା ପ୍ରତି ପ୍ରେମ ଅପେକ୍ଷାକୃତ ଅଧକ 
ଦେଖା ଦେଇଥିଲା । ସେହିପରି ଭାଷା ବିଲୋପ ବିରୋଧୀ ସଂଗ୍ରାମରେ ମଧ୍ୟ ଏମାନେ 
ହୋଇଥଲେ ପ୍ରାନ୍ତୀୟ ଜାଗ୍ରତ ସଂଗ୍ରାମୀ । ଦକ୍ଷିଣକୁ ମାଡ୍ରାସ ଓ ପଶ୍ଚିମକୁ ମଧ୍ୟପ୍ରଦେଶ 
ସହିତ ମିଶ୍ରଣ କରିବାର ମସୁଧା ଓ ପ୍ରଶାସନିକ ପ୍ରଚେଷ୍ଟାଃ କୋଶଳବାସୀଙ୍କୁ ବହୂତ 
ବିବ୍ରତ ଓ ଅତିଷ୍ଠ କରିଥଲା । ସ୍ଵଇଚଛାରେ ଏମାନେ ଉତ୍କଳବାସୀଙ୍କ ସହିତ ଏକତ୍ରିତ 
ହେବା ପାଇଁ ଉଚିତ୍‌ ମନେ କରିଥଲେ । କାରଣ ଏହା ସ୍ଵଧର୍ମ । ପରଧର୍ମ ନିଶ୍ଚୟ 
ଭୟାବହ । ଭାଷା ବିରୋଧୀ ଆନ୍ଦୋଳନ ତିନୋଟି ପର୍ଯ୍ୟାୟରେ ଆଲୋଚିତ 
ହୋଇଥାଏ। ଖ୍ରୀ ୧୮୫୦-୫୭, ୫୭ରୁ ୬୮, ୬୮ରୁ ୧୯୦୨ | ଏହି ପ୍ରବନ୍ଧରେ 
ତାକୁ ଆଲୋଚନା କରିବାର ଅବସର ନାହିଁ । କେବଳ ସମ୍ବଲପୁର ବିଷୟ ଆଲୋଚିତ 
ହେବ । ଖ୍ରୀ. ୧୮୬ ୨ରେ ସମ୍ବଲପୁର ମଧ୍ୟପ୍ରଦେଶ ସରକାରଙ୍କ ଶାସନାଧୀନ 

ହେଲା । କିନ୍ତୁ ସମ୍ବଲପୁର ଅଂଚଳରେ ଓଡ଼ିଆ ଭାଷା ପ୍ରଚଳିତ ହେଉଥଲା । ୧୮୯୫ 
ମସିହାରେ ତକ୍ରାଳୀନ ମଧ୍ୟପ୍ରଦେଶ ଚିଫ୍‌ କମିଶନର ସମ୍ବଲପୁର କୋର୍ଟକଚେରୀରୁ 
ଓଡ଼ିଆ ଭାଷାକୁ ଉଠାଇ ହିନ୍ଦୀ ଭାଷାକୁ ସରକାରୀ ଭାଷା ରୂପେ ପ୍ରଚଳନ କରିବା ପାଇଁ 
ଆଦେଶ ନାମା ଘୋଷଣା କଲେ । ଏହିଦିନଠାରୁ ସୂତ୍ରପାତ ହେଲା, ଭାଷା-ବିଲୋପ 
ବିରୋଧୀ ଆନ୍ଦୋଳନ । ସମ୍ବଲପୁର ଅଞ୍ଚଳ ଖ୍ରୀ. ୧୯୦୫ ପର୍ଯ୍ୟନ୍ତ ମଧ୍ୟପ୍ରଦେଶର 
ଅନ୍ତର୍ଗତ ହୋଇ ରହିଲା । ଖ୍ରୀ ୧୮୮ ୪ରେ ସମ୍ବଲପୁରରେ ଇଂରାଜୀ ବିଦ୍ୟାଳୟ 
ପ୍ରତିଷ୍ଠିତ ହେଲା । ଏହା ଏକ ବିରାଟ ଅଞ୍ଚଳର ଏକମାତ୍ର ହାଇସ୍କୁଲ । କିନଧୁ ଏହି 
କିଦ୍ୟାଳୟରେ ଓଡ଼ିଆ ପାଠ୍ୟକ୍ରମ ପ୍ରଚଳିତ ନ ଥିଲା । ଶିକ୍ଷକମାନେ ଥଲେ ହିନ୍ଦୀ 
ଭାଷୀ । ଛାତ୍ରମାନେ ମଧ୍ୟ କହୁଥିଲେ ହିନ୍ଦୀ | ପରିଧାନ କରୁଥିଲେ ମୁଣ୍ଡରେ ହିନ୍ଦୁସ୍ଥାନୀ 
ଟୋପି । ଏପରିକି ଡ଼େପୁଟୀ ଇନ୍‌ସପେକ୍ଟର ମଧ୍ୟ ଓଡ଼ିଆ ଭାଷା ଜାଣି ନ ଥିଲେ । 
ଓଡ଼ିଆ ଭାଷାର ସଂପୂର୍ଣ୍ଣ ବିଲୋପ ପାଇଁ ପ୍ରବଳ ଚେଷ୍ଟା କରାହେଲା । ଖ୍ରୀ ୧୮୯୬ 
ଜାନୁୟାରୀ ୧ ତାରିଖଠାରୁ ହିନ୍ଦୀ ହେଲା ପ୍ରାଦେଶିକ ଭାଷା । ସାଧାରଣ ଲୋକ ଓ 
ବୁଵ୍ଧିଜୀବୀଙ୍କ ପାଇଁ ଆନ୍ଦୋଳନର ବୀଜ ବପନ କରାହେଲା । ଭାଷା ଓ ଭାଷାଭିରିକ 
ଜାତୀୟତା ରକ୍ଷା କରିବାପାଇଁ ସଂଗ୍ରାମ ଆରମ୍ଭ ହେଲା | 


ସମ୍ବଲପୁର ଥଲା ଏକ ବିରାଟ ଜିଲ୍ଲା । ସମଗ୍ର ପଶ୍ଚିମ ଓଡ଼ିଶା କହିଲେ 
ଅବାନ୍ତର ହେବ ନାହିଁ । ହିନ୍ଦୀ ଭାଷାଭାଷୀ ପ୍ରଦେଶରେ ଏକମାତ୍ର ଓଡ଼ିଆ ଜିଲ୍ଲା । ଏ 
ସମୟରେ ( ୧୯୯ ୪-୯୫) ଚନ୍ଦ୍ରଶେଖର ବେହେରା ନାଗପୁରରେ ଓକିଲାତି ପାଠ 
ପଢୁଥିଲେ । ଆଇନ୍‌ କଲେଜଟି ସାନ୍ଧ୍ୟକାଳୀନ ହୋଇଥିବାରୁ ସେ ଦିନବେଳେ କିରାଣୀ 
କାମ କରୁଥିଲେ । ପ୍ରବାସୀ ଚନ୍ଦ୍ରଶେଖର ବାବୁ ମଧ୍ୟପ୍ରଦେଶ ସରକାରଙ୍କ ଏତାଦୃଶ 
ଭାଷାଦ୍ରୋହୀ କାର୍ଯ୍ୟକଳାପ ପାଇଁ ମର୍ମାହତ ହୋଇଥିଲେ । ସେ ହଠାତ୍‌ ଚିଠି ଲେଖୁଲେ 
ଶ୍ରୀଯୁକ୍ତ ସତ୍ୟବାଦୀ ପାଢ଼ୀ ଓ ଶ୍ରୀଯୁକ୍ତ ଧରଣୀଧର ମିଶ୍ରଙ୍କ ପାଖକୁ । ଶ୍ରୀଯୁକ୍ତ ପାଢ଼ୀ ଏ 
ସମୟରେ ସବ୍‌-ମାଳିଷ୍ଟେଟ୍‌ ପଦବୀରୁ ଅବସର ଗ୍ରହଣ କରିଥଲେ । ରହୁଥିଲେ 
ବରଗଡ଼ରେ । ଧରଣୀଧର ସମ୍ବଲପୁରରେ ଶିକ୍ଷାର ପ୍ରସାର ପାଇଁ ବହୂତ କାର୍ଯ୍ୟକ୍ରମ 
ନିଜର ହାତକୁ ନେଇଥିଲେ । ସେ ଥଲେ ସମ୍ବଲପୁର ଅଞ୍ଚଳର ପ୍ରଥମ ମାଟ୍ରିକୂଲେଟ୍‌ । 


ଖୀ. ୧୮୯୬ରେ ସମ୍ବଲପୁରରେ ହିନ୍ଦୀ ଭାଷାର ପ୍ରଚଳନ ପାଇଁ 
ଆଦେଶନାମା ଜାରି ହେଲା । ସମ୍ବାଦଟି ପ୍ରଥମେ ପ୍ରକାଶିତ ହେଲା ସମ୍ବଲପୁର 
ହିତୈଷିଣୀର ଜାନୁୟାରୀ ତିରିଶ ସଂଖ୍ୟାରେ । କହିବା ବାହୁଲ୍ୟ ଏହା ସମ୍ବଲପୁର 
ଅଞ୍ଚଳରେ ଚାଂଚଲ୍ୟ ଖେଳାଇ ଦେଇଥିଲା । ଖ୍ରୀ ୧୮୮୪ ପର୍ଯ୍ୟନ୍ତ ଇଂରେଜ ସରକାର 
ସୁରେନ୍ଦ୍ର ସାଏଙ୍କ ଉଲଗୁଲାନ ବିରୁଦ୍ଧରେ ସମଗ୍ର ଶକ୍ତି ବିନିଯୋଗ କରୁଥୁଲେ । ସମ୍ବଲପୁର 

ଓ ଏ ଅଂଚଳର ଗଡ଼ଜାତମାନଙ୍କ ଉପରେ ସଂପୂର୍ଣ୍ଣ କର୍ତ୍ୃତ୍ଵ ଜାରି କରିବାପାଇଁ ସରକାରଙ୍କୁ 
ପ୍ରାୟ ୧୦ ବର୍ଷ ସମୟ ଲାଗିଲା । ଦୁର୍ବର୍ଷ ଇଂରାଜୀ ବିରୋଧୀ ଓଡ଼ିଶା ଓ ବିଶେଷତଃ 
ସମ୍ବଲପୁରବାସୀଙ୍କ ବିରୁଦ୍ଧରେ ସଂଗ୍ରାମ କରିବା ପାଇଁ ପ୍ରାଚୀନ “ ଗଜପତି-ଓଡ଼ିଶାକୁ ” 
ତିନି ଭାଗ କରି ବଂଗ, ମାଡ଼ାସ୍‌ ଓ ମଧ୍ୟପ୍ରଦେଶ ଅଂଚଳରେ ସଂଯୋଗ କରି ଶାସନ 
ପରିଚାଳନା କରାହେଲା । ବଂଗାଳୀ, ତେଲୁଗୁ ଓ ହିନ୍ଦୀର ପ୍ରଭାବ ଓଡିଆ 
ଭାଷାଭାଷୀମାନଙ୍କୁ ଛିନଛତ୍ର କରିଦେଲା । ଖ୍ରୀ ୧ ୪୩୫ରୁ ପ୍ରତିଷ୍ଠା ଲାଭ କରି ୧୮୯୫ 
ମସିହା ବେଳକୁ ସ୍ଵାତନ୍ତ୍ଯୟ ଲାଭ କରିଥିବା ଏକ ସମ୍ପଦ୍ଧ ଭାଷାକୁ ଲୋପ କରିବା ପାଇଁ 
ବାରମ୍ବାର ଚେଷ୍ଟା କରାହେଲଶ । ଏହାର ବିରୁଦ୍ଧରେ ବିଶେଷ ସଂଗ୍ରାମ ହେଲା 
ସମ୍ବଲପୁରରୁ । କବି ଗଂଗାଧର ପ୍ରଥମେ ତାଙ୍କ ସୀମିତ ପରିସର ମଧ୍ୟରେ ଓଡ଼ିଆ 
ଭାଷାର ସପକ୍ଷରେ ସ୍ଵର ଉତ୍ତୋଳନ କରିଥଲେ । ସେ ସରକାରଙ୍କ ହିନ୍ଦୀ ପ୍ରୀତି ବିଷୟରେ 
ପୂର୍ବରୁ ସୂଚନା ପାଇଥଲେ । କାରଣ ସମ୍ବଲପୁର ଓ ବରଗଡ଼ ଅଂଚଳରେ ହିନ୍ଦୀ ଭାଷୀ 
ଅମଲାମାନେ ଓଡ଼ିଆ ଭାଷା ଜାଣି ନ ଥିବାରୁ ବହୁତ ଅସୁବିଧା ଭୋଗ କରୁଥିଲେ । 
ତେଣୁ ସେମାନେ ସମ୍ବଲପୁର ଅଂଚଳରେ ହିନ୍ଦୀ ଭାଷାର ପ୍ରଚଳନ ପାଇଁ ଅନେକ ଥର 
ଖ୍ମୀ. ୧୮୯ ୨ରୁ ୧୮୯ ୪ ମଧ୍ୟରେ ଚିଫ୍‌ କମିଶନର୍‌ ସାର୍‌ ଜନ୍‌ ଉଡ଼ୁବର୍ଣଣଙ୍କ ପାଖରେ 
ନିବେଦନ କରିଥଲେ | ଗଂଗାଧରଙ୍କ ପତ୍ରାବଳୀରୁ ଏ ବିଷୟରେ ସୂଚନା ମିଳିଥାଏ । 


ଭାଷା ଆନ୍ଦୋଳନରେ କବି ଗଂଗାଧର ମେହେର ଜଣେ ସକ୍ରିୟ କର୍ମୀ ଥୁଲେ 
। ୩.୧୦.୯ ୪ରେ ତାଙ୍କ ରଚିତ ଏକ କବିତା ‘ଭାରତୀ ରୋଦନଂ ସମ୍ବଲପୁର 
ହିତୈଷିଣୀରେ ପ୍ରକାଶ ଲାଭ କରିଥଲା । ହିତୈଷିଣୀର ସଂପାଦକ ନୀଳମଣି ବିଦ୍ୟାରନ୍‌ 
ଦେବଗଡ଼ରୁ ଭାଷା ରକ୍ଷା ଆନ୍ଦୋଳନର ପରିଚାଳନା କରୁଥିଲେ । ତାଙ୍କୁ ‘ଉତ୍କଳ 
ଦୀପିକା” ସହାୟତା କରୁଥଲା ! ‘ଭାରତୀ ରୋଦନ” କବିତାରେ କବି ଭାଷାରନକ୍ଷା 
ଯଜ୍ଞରେ ଆହୁତି ଦେବାପାଇଁ ବରପାଲିର ନୃପରାଜ ସିଂହ ଓ ହରିହର ସିଂହଙ୍କୁ ଅନୁରୋଧ 
କରିଛନ୍ତି । ଭାରତୀଙ୍କ କଣ୍ଠରେ ସୁପୁତ୍ର ଧରଣୀଧରଙ୍କ ଦୀର୍ଘ ଜୀବନକାମନା 
କରିଛନ୍ତି । ସେହିପରି ଉତ୍କଳ ଭାରତୀଙ୍କ ନିବେଦନ ପ୍ରକାଶ ପାଇଥିଲା ତା. 
୬.୩.୧ ୮୯୫ ସମ୍ବଲପୁର ହିତୈଷିଣୀ ପତ୍ରିକାରେ । ଏଠାରେ ସେ ରାଜାନୂଗ୍ରହ 
ଲାଭ କରି ଓଡ଼ିଆ ଭାଷା ପାଇଁ ଅବଦାନ ଥିବା ଅନେକ ଲୋକଙ୍କ ସ୍ଵୃତି ଚାରଣ 
କରିଛନ୍ତି । ସେମାନଙ୍କ ମଧ୍ୟରୁ ବଳରାମ, ବାଳମୁକୁନ୍ଦ ଦୀନବନ୍ଧୁ ପଟ୍ଟନାୟକ, 
ଗୋପୀନାଥ ଗୁରୁ, ବନମାଳୀ ମିଶ୍ର, ଚିନ୍ତାମଣି ବିଦ୍ୟାଭୂଷଣ, ସତ୍ୟବାଦୀ ପାଢ଼ୀ, 
ବୈକୁଣ୍ଠ ମିଶ୍ର, ହରିବନ୍ଧୁ ପଟ୍ଟନାୟକ ଆଦି ଅନ୍ୟତମ । ବାମଣ୍ଡାର ରାଜା ସୁଢ଼ଳ ଦେବଙ୍କୁ 
ସେ ଅଶେଷ ପ୍ରଶଂସା କରିଛନ୍ତି । ଅନ୍ଯ ପକ୍ଷରେ ପାଟଣାର ରାଜା ରାମଚନ୍ଦ୍ରଦେବ, 
କଳାହାଣ୍ଡି ଭୂପତି ରଘୁକେଶର, ସ୍ଵର୍ଣପୁର ନୃପତି ପ୍ରତାପରୁଦ୍ର ଦେବ, ବରପାଲିର 

ହରିହର ସିଂହ ଆଦିଙ୍କୁ ଉତ୍କଳ ଭାରତୀଙ୍କ ନିବେଦନକୁ ଚିଫ୍‌ କମିଶନରଙ୍କ ପାଖରେ 
ପହଞ୍ଚାଇବା ପାଇଁ ଦାବି କରିଛନ୍ତି । ଧରଣୀଧର ମିଶ୍ରଙ୍କ ଉଦ୍ୟମକୁ ପ୍ରଶଂସା କରି ତାଙ୍କୁ 
ଭାରତୀଙ୍କ ମୁଖରେ ଉଦ୍‌ବୋଧନ ଦେଇଛନ୍ତି । “ନ ଘୁଞ୍ଚ ନ ହୁଅ ନିରାଶ ବାପ 
ଧରଣୀଧର, ଅବଶ୍ୟ ସୁଫଳ ଫଳିବ ଲାଗି ଯତନ କର” । 


ଖୀ ୧୮୯୫ରୁ ୧୯୦ ୧ ସମ୍ବଲପୁର ଜିଲ୍ଲା କାଉନସିଲ୍‌ ପାଇଁ ଥୁଲା ପ୍ରକୃଷ୍ଟ 
ପରୀକ୍ଷା ସମୟ । ଜିଲ୍ଲା କାଉନ୍‌ସିଲ୍‌ର ସେକ୍ରେଟାରୀ ଥିଲେ ବୈକୁଣ୍ଠନାଥ ପୂଜାରୀ । 
ଅଫିସରଠାରୁ କିରାଣୀ ବା ଅମଲା ସମସ୍ତେ ଥିଲେ ହିନ୍ଦୀ ଭାଷୀ । ଚନ୍ଦ୍ରଶେଖର ବେହେରା 
ପୂଜାରୀ ବାବୁଙ୍କ ଭଉଣୀ ଜ୍ବାଇଁ । ଜ୍ବାଇଁଙ୍କ ପାଖରୁ ଚିଠି ପାଇ ସେ ବହୁତ ବିବ୍ରତ 
ହୋଇଥିଲେ । ଆଲୋଚନା ଓ ଭବିଷ୍ଯତ କାର୍ଯ୍ୟପନ୍ଛା ନିର୍ବାରଣ ପାଇଁ ଚନ୍ଦ୍ରଶେଖର 
ବେହେରା ସମ୍ବଲପୁର ଆସିଲେ । ଖ୍ରୀ. ୧୮୯୭ ଜାନୁୟାରୀ ମାସରେ ସମ୍ବଲପୁରରେ 
ଏକ ବିରାଟ ସଭା ଅନୁଷ୍ଠିତ ହେଲା । ସାରଂଗଗଡ଼ର ବନମାଳୀ ମିଶ୍ର ସୋନପୁର 
ରାଜ୍ୟର ଦେୱନ ଦୀନବନ୍ଧୁ ପଟ୍ଟନାୟକ, ଖଡ଼ିଆଳର ହରିବନ୍ଧୁ ପଟ୍ଟନାୟକ, ଟିନ୍ତାମଣି 
ବିଦ୍ୟାରୂଷଣ, ସତ୍ୟବାଦୀ ପାଢ଼ୀ ଓ ବୈକୁଣ୍ଠ ମିଶ୍ର ଉକ୍ତ ସଭାରେ ଉପସ୍ଥିତ ହୋଇ, 
ସମ୍ବଲପୁର ଅଞ୍ଚଳରେ ଓଡ଼ିଆ ଭାଷାର ରକ୍ଷା ପାଇଁ ଆନ୍ଦୋଳନର ରୂପରେଖ ଠିକ 
କରିଥଲେ । 


ଖ୍ମୀ. ୧୯୦୧ ସମ୍ବଲପୁର ଇତିହାସ ପାଇଁ ଏକ ସ୍ମରଣୀୟ ବର୍ଷ । ଏ ବର୍ଷ 
ହୋଇଥଲା ଏ ଅଞ୍ଚଳରେ ଜନଗଣନା । ଦାୟିତୃ ମୁଖ୍ୟତଃ ପଡ଼ିଥିଲା ହିନ୍ଦୀ ଭାଷୀ 
କର୍ମଚାରୀଙ୍କ ଉପରେ । ଏମାନେ ଓଡ଼ିଆ ଭାଷା ଜାଣି ନ ଥିବାରୁ ଅନେକ ଅସୁବିଧାର 
ସମ୍ମୁଖୀନ ହେଲେ । ଜନଗଣନା କାମରେ ବହୁବିଧ ବିଶୃଙ୍ଖଳା କରିବା ପାଇଁ ଏମାନେ 
ଦୃଢ଼ ପ୍ରତିଜ୍ଞ ହୋଇଥିଲେ । ଏକ ଦଳ ଲୋକ କେତେକ ଦାବୀ ନେଇ ଜିଲ୍ଲାପାଳଙ୍କୁ 
ସାକ୍ଷାତ କଲେ | ଜନଗଣନା କାର୍ଯ୍ୟ ମଧ୍ୟରେ ଲୋକମାନଙ୍କ ମାତୃଭାଷା ମଧ୍ୟ ଚିହ୍ନଟ 
କରିବା ଏକ ବିଶେଷ କାର୍ଯ୍ୟକ୍ରମ ପାଇଁ ଚିର୍‌କୁଟ ପ୍ରସ୍ତୁତ ହୋଇଥଲା । ଜନଗଣନା 
କାର୍ଯ୍ୟକୁ ନିର୍ବିଗ୍ରେ ସଂପାଦନ କରିବା ପାଇଁ ସରକାର ଶ୍ରୀଯୁକ୍ତ ବୈକୁଣ୍ଠନାଥ ପୂଜାରୀଙ୍କ 
ଉପ-ଅଧୂକାରୀ ଭାବରେ ନିଯୁକ୍ତ କଲେ । ବୈକୁଣ୍ଠ ବାବୂଙ୍କ ପାଇଁ ଏହା ଥିଲା ଏକ 
ଆହ୍ବାନ ତଥା ଅପୂର୍ବ ସୁଯୋଗ । ସେ ଅଫିସର ଭାବରେ ଲୋକମାନଙ୍କ ସହିତ ମିଶିବା 
ପାଇଁ ସୁଯୋଗ ପାଇଲେ । ଦିନବେନେ ସରକାରୀ କାମ ଓ ରାତ୍ରରେ କୌଣସି ଗ୍ରାମରେ 
ବିଶ୍ରାମ ନେଲାବେଳେ ସେ ଲୋକମାନଙ୍କୁ ନିଜର ଭାଷା ଓଡ଼ିଆ ବୋଲି କହିବା ପାଇଁ 
ପ୍ରଭାବିତ କଲେ । ପୂଜାରୀ ବାବୁଙ୍କ ବିରୁଦ୍ଧରେ ମଧ୍ୟ ଅନେକ ଅମଲା କାମ 
କରୁଥିଲେ | ସେମାନେ କ୍ରମଶଃ ଦୁର୍ବଳ ଓ ହତୋତ୍ସାହ ହେଲେ । ସମ୍ବଲପୁର ଅଞ୍ଚଳର 

୮ ୦ ପ୍ରତିଶତ ଲୋକ ଓଡ଼ିଆକୁ ନିଜର ମାତୃଭାଷା ଭାବରେ ପ୍ରକାଶ କଲେ । ସେନସସ୍‌ 
କାମ ଶେଷ ହେଲା । ଭାଷାଗତ ଏକ ବିରାଟ ସମସ୍ୟାର ସମାଧାନ ହେଲା । ପୂଜାରୀ 
ବାବୁ ଓଡ଼ିଆ ଜାତିର ଇତିହାସରେ ଚିର ସ୍ମରଣୀୟ ହୋଇ ରହିଲେ । 


ଏ ସମୟରେ ଏ. ୮. 4. Slook ଥିଲେ ମଧ୍ୟପ୍ରଦେଶ ସରକାରଙ୍କ ଡ଼େପୁଟି 
କମିଶନର୍‌ । ସେ ବୈକୁଣ୍ଠନାଥ ପୂଜାରୀଙ୍କ ବହୁତ ପ୍ରଶଂସା କରିଥିଲେ | ୬.୩. ୧୯୦୧ 
ଦିନ ପୂଜାରୀ ବାବୁ ତାଙ୍କୁ ସାକ୍ଷାତ କରିଥିଲେ । ଘଟଣାଚକ୍ରରେ ପୂଜାରୀ ବାବୁଙ୍କ ଚିଫ୍‌ 
କମିଶନର୍‌ଙ୍କ ସହିତ ମଧ୍ୟ ସାକ୍ଷାତ ହେଲା । ଜନଗଣନା କାମ ସବୁ ଓଡ଼ିଆ ଭାଷାରେ 
କରା ହୋଇଥଲା । ଫ୍ରେଜର୍‌ ସାହେବ୍‌ ଏହାକୁ ଅନୁମୋଦନ କଲେ । ତାଙ୍କର ହୃଦ୍‌ବୋଧ 
ହେଲା ଯେ, ସମ୍ବଲପୁର ଅଞ୍ଚଳର ମାତୃଭାଷା ଓଡ଼ିଆ । ଅବଶ୍ଯ ସେ ମତ ପ୍ରକାଶ 
କରିଥିଲେ ଯେ ଲୋକମାନେ ଏ ଅଞ୍ଚଳରେ ଓଡ଼ଆ ଭାଷାକୁ ହିନ୍ଦୀ ଓ ଛତିଶଗଡ଼ ଭାଷାର 
ପ୍ରଭାବରେ ଅନେକ ପ୍ରକାରରେ ବ୍ୟକ୍ତ କରୁଛନ୍ତି । ଲୋକଙ୍କ କଥିତ ଭାଷାରେ ହିନ୍ଦୀ 
ଭାଷାର ପ୍ରଭାବ ରହିଅଛି ସତ, କିନୁ ସେମାନେ ପ୍ରକୃତରେ ଓଡ଼ିଆ ଭାଷା ପଠନ 
କରନ୍ତି । ଓଡ଼ିଆ ତାଙ୍କର ମାତୃଭାଷା । ହିନ୍ଦୀ ନୁହେଁ । 


ଖ୍ରୀ. ୧୯୦୧ ଜାନୁୟାରୀ ମାସର ଶେଷ ଦିବସରେ ବ୍ରଜମୋହନ 
ପଟ୍ଟନାୟକ, ଶ୍ରୀପତି ମିଶ୍ର, ବିହାରୀ ଦାସ ମହନ୍ତ, ବଳଭଦ୍ର ସୂପକାର, ମଦନମୋହନ 
ମିଶ୍ର ପ୍ରଭୃତି ସମ୍ବଲପୁରର କେତେକ ବିଶିଷ୍ଠ ନାଗରିକ ବଡ଼ଲାଟ ଲର୍ଡ଼ କର୍ଚନଙ୍କୁ ସାକ୍ଷାତ୍‌ 
କରିବାପାଇଁ ସିମ୍‌ଲା ଯାତ୍ରା କରିଥିଲେ । ସରକାରଙ୍କ ଗ୍ରୀଷ୍ମନିବାସରେ ଏକ ପ୍ରତିବାଦ 
ସୂଚକ ସ୍ଲାରକପତ୍ର ପ୍ରଦାନ କରିବା ଏମାନଙ୍କର ଉଦ୍ଦେଶ୍ୟ ଥଲା | ଏହି ସମୟରେ 
ମଧ୍ୟପ୍ରଦେଶର ଚିଫ୍‌ ସେକ୍ରେଟାରୀ ଓ କମିଶନର ଥୁଲେ ଏଣ୍ଡ୍ୟ ଫ୍ରେଜର୍‌ । ଏହା ପୂର୍ବରୁ 
ସେ ବରଗଡ଼ରେ ସବଡ଼ିଭିଜନ୍‌ ଅଫିସର୍‌, ସମ୍ବଲପୁରର ସହକାରୀ କମିଶନର୍‌, ପରେ 
ଡ଼େପୁଟୀ କମିଶନର, ପରେ ଡ଼େପୁଟୀ କମିଶନର ଓ କିଛି ସମୟପାଇଁ ଛତିଶଗଡ଼ର 
କମିଶନର ମଧ୍ୟ ଥୁଲେ । ସମ୍ବଲପୁର ପ୍ରତି ତାଙ୍କର ମମତା ଓ ସହାନୁଭୂତି ଯଥେଷ୍ଟ 
ଥଲା । ସେ ଏହି ସମୟରେ ନିଜେ ସିମ୍ଲା ଗସ୍ତରେ ଯାଇଥଲେ | ସମ୍ବଲୁପରବାସୀଙ୍କ 
ପାଇଁ ଏହା ଆଣିଦେଲା ଏକ ଅପୂର୍ବ ସୌଭାଗ୍ୟ । ଫ୍ରେଜର୍‌ ସାହେବ ସମ୍ବଲପୁର 
ପ୍ରତିନିଧୂମାନଙ୍କୁ ସାକ୍ଷାତ୍‌ ଦେଲେ । ସେମାନଙ୍କ ପାଖରୁ ସ୍ମାରକପତ୍ର ମଧ୍ଯ ଗ୍ରହଣ 
କଲେ । ପରେ ବଡ଼ଲାଟ୍‌ଙ୍କଠାରେ ତାହା ଉପସ୍ଥାପନ କରିବା ପାଇଁ ପ୍ରତିଶ୍ରୁତି 
ଦେଲେ । ତାଙ୍କର ପରାମର୍ଶକ୍ରମେ ସମ୍ବଲପୁରର ପ୍ରତିନିଧ୍ୟ ଦଳ ଘରକୁ ପ୍ରତ୍ୟାବର୍ଭନ 
କଲେ । ସିମ୍ଲା ଯାତ୍ରା ଫଳପ୍ରଦ ହେଲା ! 

ମଧ୍ୟପ୍ରଦେଶ ସରକାରଙ୍କ ଜାତୀୟତା ବିରୋଧୀ ନୀତିର ପ୍ରତିକ୍ରିୟା କଟକ 
ଅଞ୍ଚଳରେ ମଧ୍ୟ ଦେଖାଦେଇଥିଲା । ଖ୍ରୀ ୧୯୦୦ରେ ବଡ଼ଲାଟ୍‌ ଲର୍ଡ଼ କର୍ଚଚନଙ୍କୁ 
ମଧୁବାବୁ କଟକରେ ସାକ୍ଷାତ୍‌ କରି ସମ୍ବଲପୁରରେ ଓଡ଼ିଆ ଭାଷାର ପ୍ରଚଳନ ପାଇଁ ଦୃଢ଼ 
ଦାବୀ କରିଥିଲେ । ଫ୍ରେକର୍‌ ସାହେବଙ୍କ ସୁପାରିଶ କ୍ରମେ ୧୯୦୨ ଖ୍ରୀ. ଜୁନ୍‌ ୧୮ 
ତାରିଖ ଦିନ ଏକ ଆଦେଶନାମା ଜାରି ହେଲା । ସମ୍ବଲପୁର ଅଞ୍ଚଳରେ ଓଡ଼ିଆ ଭାଷାର 
ପୁନଃ ପ୍ରଚଳନ ହେଲା ଭାଷା ସୁରକ୍ଷା ଆନ୍ଦୋଳନରୁ ଜାତୀୟ ସଂହତି ଆନ୍ଦୋଳନର 
ସୂତ୍ରପାତ ହେଲା । ଭାଷା ଭିରିକ ପ୍ରଦେଶ ଗଠନ ପାଇଁ ଏହା ସହାୟକ ହେଲା । 
ଫ୍ରେଜର୍‌ ସାହେବ୍‌ ସମ୍ବଲପୁରରେ ଚିରସ୍ମଣଣୀୟ ହୋଇ ରହିଲେ । ତାଙ୍କର ସତି ପାଇଁ 
ଫ୍ରେଜର୍‌ କୃବ୍‌ ପ୍ରତିଷ୍ଠା ହେଲା । ଓଡ଼ିଆ ଭଷାର ସୁରକ୍ଷା ପାଇଁ ଏକ ଘଡ଼ିସନ୍ଧି ସମୟରେ 
ପଶ୍ଚିମ ଓଡ଼ିଶାର ଅବଦାନ ଅତୁଳନୀୟ ! ପଶ୍ଚିମ ଓଡ଼ିଶା ସ୍ଵତଃ ପ୍ରବୃତ୍ତ ଭାବରେ ଓଡ଼ିଆ 
ଭାଷାର ସୁରକ୍ଷା ଓ ଭାଷା ଭିଭିକ ପ୍ରଦେଶ ଗଠନ ପାଇଁ ଉପକୂଳବାସୀଙ୍କୁ ଆନ୍ତରିକ 
ସାହାଯ୍ୟ ପ୍ରଦାନ କରିଥଲା । 


ଭାଗ୍ୟର ବିଡ଼ମ୍ବନା, ଆଜି ଉପକୂଳବାସୀଙ୍କ ନିରବଛିନ୍ଧ ଶୋଷଣ, ଓ ପଶ୍ଚିମ 
ଓଡ଼ିଶାର ବିକାଶାର ଅସମତା ପାଇଁ ଅନନ୍ୟୋପାୟ ହୋଇ ଏକ ସ୍ଵତନ୍ତ୍ର ପ୍ରଦେଶର 
ନିଶୁର ଓ ବିକଳ ପରିକଳନାର ଆନ୍ଦୋଳନ ଦାନା ବାନ୍ଧୁଥବାର ଲକ୍ଷ୍ଯ କରାଯାଏ । 
ଏକ ସ୍ବୟଂଶାସିତ ଲୋକହିତାଭିମୁଖୀ ବିକାଶ ପରିଷଦ ଆଞ୍ଚଳିକ ବୈଷମ୍ୟର ଦୂରୀକରଣ 
ପାଇଁ ଏକାନ୍ତ ପ୍ରୟୋଜନ । 

ପଶ୍ଚିମ ଓଡ଼ିଶାର ପ୍ରନୃତାର୍ଵିକ ବିଭବ 


ପୌରାଣିକ, ପ୍ରାଗୈତିହାସିକ ଓ ମଧ୍ୟଯୁଗୀୟ ଦକ୍ଷିଣ କୋଶଳ ଆଜି ପଶ୍ଚିମ 
ଓଡ଼ିଶା ନାମରେ ପରିଚିତ । ପଶ୍ଚିମ ଡଓଡ଼ିଶାର ମହାନଦୀ, ବୈତରଣୀ, ଖଦଖଇ, 
ତେଲ, ଅଙ୍ଗ ଓ ଇବ୍‌ ନଦୀର ଉପତ୍ଯକାମାନଙ୍କରେ ପ୍ରସ୍ତରଯୁଗୀୟ ମାନବ ବସବାସ 
କରୁଥିବା ପ୍ରମାଣ ମିଳେ । ପ୍ରନ୍ନତତ୍ତଵବିତମାନେ ପ୍ରସ୍ତଯୁଗୀୟ ବହୁତ ଅସ୍ତ୍ଶସ୍ତ ଓ ଘରୋଇ 
ସାମଗ୍ରୀ ଏ ଅଞ୍ଚଳରୁ ଉଦ୍ଧାର କରିଛନ୍ତି । ଝିର୍‌ପାଣି, ବୀର୍ସା, ବଣାଇ, ମନମୁଣ୍ଡା, 
ହଳଦୀପାଲି, ଗୁଡ଼ାହାଣ୍ଡି, ମାରାଗୁଡ଼ା ଆଦି ସ୍ଥାନମାନଙ୍କରେ ପ୍ରସ୍ତର ଯୁଗୀୟ ମାନବ 
ବସବାସ କରୁଥିବା ପ୍ରମାଣ ମିଳେ । ବଲାଙ୍ଗର ଜିଲ୍ଲାର ଜମାପଦର ଓ ସମ୍ବଲପୁର 
ନିକଟସ୍ଥ ବୂର୍ଲାଠାରେ ମିଳିଥିବା କ୍ଷୁଦ ପ୍ରସ୍ତର ସାମଗ୍ରୀ ପ୍ରାଚୀନ ହସ୍ତଶିଛର ଜୀବନ୍ତ ନିଦର୍ଶନ 
ତଥା ଅମୁଲ୍ୟ ପ୍ରନୃତାତ୍ତିକ ବିଭବ । ପ୍ରସ୍ତର ଚିତ୍ରକଳାରୁ କାଳକ୍ରମେ ଲିପିର ଉ୍୍ତାବନ 
ହୋଇଥଲା ! ସମ୍ବଲପୁର ଜିଲ୍ଲାର ବିକ୍ରମଖୋଲ ସୁନ୍ଦରଗଡ଼ ଜିଲ୍ଲାର ଉଲଗଡ଼ ଓ ଖଡ଼ିଆଳ 
ନିକଟସ୍ଥ ଯେଗୀମଠ ପାହାଡ଼ରେ ମିଳିଥିବା ଅଭିଲେଖମାନ ଏହାର ପ୍ରମାଣ ସ୍ଵରୂପ 
ବିଦ୍ୟମାନ । 


ଜୈନଧର୍ମ ଓଡ଼ିଶାର ପ୍ରନୂତର୍ଵ ଭଣ୍ଡାରକୁ ବହୁତ ବିଭବ ପ୍ରଦାନ କରିଛି । 
ଖଣ୍ଡଗିରି ଓ ଉଦୟଗିରି ଏହାର ଜୁଳନ୍ତ ନିଦର୍ଶନ । ଏହି ଗୁମ୍ପାମାନଙ୍କରୁ ମିଳିଥିବା 
ଜୈନମୂର୍ଭି ଓ ଚିତ୍ରକଳା ଅପୂର୍ବ ସୌନ୍ଦର୍ଯ୍ୟ ବିମଣ୍ଡିତ । କିନ୍ତୁ ପଶ୍ଚିମ ଓଡ଼ିଶାରେ ଏତାଦୃଶ 
ଜୌନମୂର୍ଭି ଦୃଷ୍ଟିଗୋଚର ହୁଏ ନାହିଁ । ପୂର୍ବ ଓଡ଼ିଶାର ଲଳିତଗିରି ଓ ରନୁଗିରି ପରି 
ପଶ୍ଚିମ ଓଡ଼ିଶାର ବୌଦ ନବମ ଶତାବ୍ଦୀ ବେଳକୁ ବୌଦ୍ଧ ଧର୍ମର ଏକ କେନ୍ଦସ୍ତଳ 
ଥିଲା । ବୌଦ ରାଜପ୍ରସାଦ ନିକଟରେ ଭୂମିସ୍ପର୍ଶ ମୁଦ୍ରାରୁଢ଼ ଏକ ବୁଦ୍ଧମୁରଭି ଏବେ 
ମଧ୍ୟ ସୁରକ୍ଷିତ ହୋଇ ରହିଛି । ଏହା ନିକଟରେ ଖନନ ଦ୍ଵାରା ଏକ ଚତୁଷ୍ଠୋଣ ବିଶିଷ୍ଟ 
ବୌବ୍ଧାଶ୍ରମର ଭଗ୍ନାବଶେଷ ଆବିଷ୍ଧତ ହୋଇଛି । ଗନ୍ଧରାଢ଼ି ସ୍ଥିତ ଯାମଳ ମନ୍ଦିର 


ପ୍ରନୃତାତ୍ତିକ ଦୃଷ୍ଟିରୁ ବହୁତ ଗୁରୁତ୍ଵପୂର୍ଣ । 


ଶୈବ ଓ ଶାକ୍ତ ଧର୍ମର ପ୍ରଭାବରେ ଓଡ଼ିଶାରେ ବହୁତ ମନ୍ଦିର ନିର୍ମିତ 
ହୋଇଥଲା । ପଶ୍ଚିମ ଓଡ଼ିଶାର ରାଣୀପୁର ଝରିଆଲ ଶାକ୍ତ ଧର୍ମର ଏକ ପୀଠସ୍ଥଳ । 
ଏଠାରେ ୬୪ ଯୋଗିନୀ ପୂଜାପାଉଥଲେ । ଏମାନଙ୍କ ପାଇଁ ନିର୍ମିତ ମନ୍ଦିରମାନ ଆଜି 
ଭଗ୍ନାବସ୍ଥାରେ ଦେଖୁବାକୁ ମିଳେ । ଏହି ଅଞ୍ଚଳରୁ ଏକ ପ୍ରାଚୀନ ବୌଦ୍ଧ ମୂର୍ରି ମଧ୍ଯ 
ଉଦ୍ଧାର କରା ହୋଇଛି । ଅଷ୍ଟମ ଶତାଦ୍ଦୀରେ ସୁଦ୍ଧଢ଼ ଇଷ୍ଟକ ନିର୍ମିତ ଇନ୍ଦ୍ରଲାଟ ମନ୍ଦିର 
ଓଡ଼ିଶାର ମନ୍ଦିର କଳାର ଜ୍ଵଳନ୍ତ ନିଦର୍ଶନ । ଆଜି ଏ ମନ୍ଦିରର ଭଗ୍ନାବଶେଷରୁ ମିଳୁଥିବା 


ଗଣେଶ ଓ ଯୋଗିନୀ ବିଗ୍ରହମାନ ପ୍ରନ୍‌ତତ୍ତ୍ଵବିତ୍ମାନଙ୍କୁ ବିମୁଗ୍ଧ କରିଥାଏ । ଲୋକଗୀତ 

ଓ କିମ୍ବଦନ୍ତୀରୁ ଜଣାପଡ଼େ ଯେ ରାଣୀପୁର ଅଞ୍ଚଳରେ ୧ ୨ ଟି ମନ୍ଦିର ନିର୍ମିତ 
ହୋଇଥଲା । ବେଗ୍ଲାର୍‌ ସାହେବ ୧୮୭୫ ସାଲରେ ଏ ଅଞ୍ଚଳ ପରିଦର୍ଶନ 
କରିଥୁଲେ । କନିଙ୍ଗହାମ୍‌ଙ୍କ ମତରେ ରାଣୀପୁର ଝରିଆଲ୍‌ ବଲାଙ୍ଗୀର ପାଟଣାର 
ଭୁବନେଶ୍ବର । ଏଠାରେ ଥିବା ସୋମେଶ୍ବର ଦେବଙ୍କ ମନ୍ଦିରରେ ଗଗନ ଶିବାଚଟାର୍ଯ୍ୟଙ୍କ 
ଏକ ପ୍ରସ୍ତର ଫଳକ ଅମୁଲ୍ୟ ପ୍ରନୂତାର୍ବିକ ବିଭବ । 


ବାମନ ପୁରାଣରେ ରାଣୀପୁର ଝରିଆଲ ସୋମତୀର୍ଥ ତଥା ଶାକ୍ତ ଓ ବୈଷ୍ଣବ 
ଧର୍ମର ସମନ୍ୟ ସ୍ଥଳୀ ଭାବରେ ବର୍ଣ୍ଣିତ । ଏଠାରୁ ମିଳୁଥିବା ବିଗ୍ରହମାନ ଜବଲପୁରର 
ଭେର୍ଘାଟ୍‌ ଓ ବୁନ୍ଦେଲଖଣ୍ଡର ଖଜୁରାହ ସହ ଏହା ତୁଳନୀୟ । 


ବୈଦ୍ୟନାଥ ଅଧୁନାତନ ସୁବର୍ଷପୁର ଜିଲ୍ଲାର ତେଲନଦୀ କୂଳ ସ୍ପିତ ଏକ 
ଗ୍ରାମ । ଏଠାରେ କୋଶଳେଶ୍ବର ଓ କାଳେଶ୍ଵର ନାମକ ଦୁଇଟି ମନ୍ଦିର ନିର୍ମିତ 
ହୋଇଥିଲା | କାଳେଶ୍ଵର ବର୍ଭମାନ ସଂପୂର୍ଣ୍ଣ ଭାବରେ ବିଧ୍ବଂସିତ । ଉକ୍ତ ମନ୍ଦିର ଗାତ୍ରରୁ 
ଖସି ପଡ଼ିଥିବା ଅନେକ ବିଗ୍ରହ ଓ ନାଗ ନାଗିଣୀର ଉଜ୍କୀର୍ଵ୍ଣ ମୁରିମାନ ଏବେ ମନ୍ଦିର 
ବେଢ଼ାରେ ସଂରକ୍ଷିତ । ପରିଦର୍ଶକଙ୍କ ମନରେ ଏହା ବିସ୍ଲୟ ଭାବ ଜାତ କରିଥାଏ । 
ବିପଦ ସଂକୂଳ ଓ ଅର୍ଵ ଭଗ୍ନ ଅବସ୍ଥାରେ ତିଷ୍ଠି ରହିଥିବା କୋଶଳେଶ୍ବର ମନ୍ଦିର ଦଶମ 
ଶତାଦ୍ଦୀରେ ନିର୍ମିତ ହୋଇଥିବା ପ୍ରମାଣ ମିଳେ । ଏହା ଆକ୍ଧତିରେ ପଞ୍ଚରଥ ସଦୃଶ । 
ଓଡ଼ିଶାର ତକ୍ରାଳୀନ ମନ୍ଦିରମାନଙ୍କଠାରୁ ଶିଳ୍ପକଳା ଓ ବିଗ୍ରହସ୍ଥିତ ସୌନ୍ଦର୍ଯ୍ୟ ଦୃଷ୍ଟିରୁ ଏହା 
ସଂପୂର୍ଣ୍ଣ ଭିନ୍ନ । । ଏହାର ଆବୃତ ଚାନ୍ଦିନୀ, ମଣ୍ଡପ, ବାରଣ୍ଡା ଓ ତୋରଣ ଭୁବନେଶ୍ବରୀୟ 
ମନ୍ଦିରମାନଙ୍କଠାରୁ ପୃଥକ୍‌ । ମଧ୍ୟ ଭାରତୀୟ ମନ୍ଦିର ଶିଳ୍ପକଳାର ପ୍ରଭାବ ଏଠାରେ 
ବିଶେଷ ଭାବରେ ପରିଲକ୍ଷିତ ହୋଇଥାଏ । ନୃତ୍ୟରତ ଗଣେଶ ଓ ଶିବଙ୍କ ବିଗ୍ରହମାନ 
ଲୋଭନୀୟ ତଥା ଚିତ୍ତାକର୍ଷକ । ହରିହର ମୂର୍ରଭିଟି ମଧ୍ୟ ଭାରତୀୟ ଚାରୁକଳାର ଏକ 
ଅପୂର୍ବ ନିଦର୍ଶନ । ଅନନ୍ତଶାୟୀ ବିଷ୍ଣୁ, ମୟୂରାରୂଢ଼ କାର୍ରିକେୟ, କାମୋଦ୍ଦୀପକ ଅଳସୀ 
କନ୍ୟା, ଦର୍ପଣାଭିମୁଖୀ, ପ୍ରେମିକା, ନାରୀବକ୍ଷ ଓ ସୃନ୍ଧାରଢ଼ ଭରଦ୍‌ାଜ ବକ୍ଷୀ, 
ମାତୃବକ୍ଷାରଢ଼ ସ୍ତନ୍ୟପାୟୀ ଶିଶୁ, ସ୍ବାମୀ ଦର୍ଶନ ବିମୁଗ୍ଧା ସଲଡା ନାୟିକା ଇତ୍ୟାଦି ମରି 
ଓ ବିଗ୍ରହ ଉକ୍ତ ମନ୍ଦିରରେ ଦୃଷ୍ଟିଗୋଚର ହୁଏ । ଏତାଦୃଶ ପ୍ରତିକୃତି ପୂର୍ବ ଓଡ଼ିଶାରେ 
ବିରଳ । ଚାର୍ଲସ୍‌ ଫେବ୍ରି ଉକ୍ତ ଶି କଳାକୁ ବିଦେଶୀୟ ଓ ପ୍ରାଚୀନ ବୋଲି କଳ୍ପନା 
କରିବା ସ୍ବାଭାବିକ । କୋଶଳେଶ୍ବର ମନ୍ଦିର ତେଲୁଗୁ ଚୋଡ଼ ରାଜାମାନେ ନିର୍ମାଣ 
କରିଥୁଲେ | ବର୍ଭମାନ ଜଣାପଡ଼େ ଯେ ତେଲୁଗୁ ଚୋଡ଼ମାନେ ବସ୍ତର ଅଞ୍ଚଳର ଛିନ୍ଦକ 
ନାଗମାନଙ୍କ କରଦ ରାଜା ରୂପେ ନିଜକୁ ପରିଚିତ କରୁଥିଲେ । 


ସୋନପୁର ବିନିକା ଅଞ୍ଚଳର ଚରଦା ମନ୍ଦିରରେ ନୀଳକଣ୍ଡେଶ୍ଵର ଆଜି ମଧ୍ୟ 

ପୂଜିତ । ଏହି ମନ୍ଦିର ପ୍ରାୟ ଅର୍ଵଭଗ୍ଧ । ବୈଦ୍ୟନାଥର କୋଶଳେଶ୍ବର ମନ୍ଦିରଠାରୁ ଏହା 
ସାମାନ୍ୟ ପରବର୍ରୀ । ମନ୍ଦିର ଗାତ୍ରରେ ଥିବା ନାଗକନ୍ଯା ଓ ଯକ୍ଷ ମୂଭିମାନ ଆଜି 
ଗତ୍ରଚ୍ୟୁତ ହୋଇ ବିଶେଷ ଭାବରେ ବେଢ଼ା ମଧ୍ୟରେ ପୂଜା ପାଉଛନ୍ତି । ଏହି ବିଗ୍ରହ 
ଓ ପ୍ରତିମାମାନଙ୍କୁ ସଂରକ୍ଷିତ କରିବା ପ୍ରନ୍‌ତାର୍ବିକ ଦୃଷିକୋଣରୁ ନିତାନ୍ତ ଆବଶ୍ଯକ । 
ସଇଁତଳା ବଲାଙ୍ଗୀର ଜିଲ୍ଲାର ଏକ ପ୍ରାଚୀନ ଗ୍ରାମ । ଛନ୍ଦେଶ୍ବରୀ ଠାକୁରାଣୀ ଏ ଅଞ୍ଚଳର 
ଇଷ୍ଟଦେବୀ । ଏକ ଭଗ୍ନ ସ୍ତୁପ ଉପରେ ବର୍ଭମାନ ଉକ୍ତ ଦେବୀଙ୍କ ମନ୍ଦିର ବିଦ୍ୟମାନ । 
ପ୍ରାଚୀନ ମନ୍ଦିରମାନଙ୍କର ଦ୍ଵାରବନ୍ଧ ଏହି ମନ୍ଦିରରେ ବ୍ୟବହୃତ ହୋଇଛି । ସୋମବଂଶୀ 
ରାଜାମାନେ ଏଠାରେ ଏକ ଯୁଗ୍ଧ ମନ୍ଦିର ନିର୍ମାଣ କରିଥିଲେ | ଛଶ୍ଵର-ପାର୍ବତୀ ସେହି 
ମନ୍ଦିରରେ ପୂଜିତ ହେଉଥୁଲେ । ଆଜି ଛନ୍ଦେଶ୍ବରୀ ମନ୍ଦିର ବେଢ଼ାରେ ଶିବ ବିଗ୍ରହ ଓ 
ପାର୍ବତୀ ପ୍ରତିମା ଦୁଇଗୋଟି ଛୋଟ ମନ୍ଦିର ମଧ୍ୟରେ ପୂଜା ପାଉଛନ୍ତି । ଛନ୍ଦେଶ୍ବରୀ 
୬୪ ଯୋଗିନୀମାନଙ୍କ ମଧ୍ୟରୁ ଅନ୍ୟତମ । ଶିବ ପାର୍ବତୀ ମୂର୍ରି ଦ୍ବୟ ପ୍ରନ୍‌ତାର୍ବିକ ଦୃଷ୍ଟିରୁ 
ଗରୁତ୍ଵ ପୂର୍ଣ । ସଇଁତଳା ନିକଟସ୍ଥ ବେଲଗଣ୍ଡି ଏକ ପ୍ରାଚୀନ ବୈଷ୍ଠବପୀଠ । ଏହାର 
ନିକଟସ୍ପ ମୋହନଗିରି ସୋମବଂଶୀ କାଳର ଏକ ଶୈବ ପୀଠ । ଏଠାରୁ ମିଳିଥୁବା 
ବିଗ୍ରହ ସବୁ ପଶ୍ଚିମ ଓଡ଼ିଶାର ପ୍ରନ୍ନତାତ୍ବିକ ବିଭବକୁ ସମ୍ପଦ୍ଧ କରିଅଛି । ପାଟଣା ରାଜ୍ୟର 
ପ୍ରାଚୀନ ରାଜଧାନୀ ପାଟଣାଗଡ଼ରେ ଚୋଡ଼ ରାଜାମାନେ ଅନେକ ମନ୍ଦିର ନିର୍ମାଣ 
କରିଥୁଲେ । ଭଗ୍ନମନ୍ଦିରମାନଙ୍କର ବିଗ୍ରହମାନେ ଚୌହାନ ମନ୍ଦିରମାନଙ୍କରେ ଦୃଷିଗୋଚର 
ହୁଅନି | 

ଅସୁରଗଡ଼ ନାମରେ ପଶ୍ଚିମ ଓଡ଼ିଶାରେ ଅନେକ ଭଗ୍ନସ୍ତୁପ ଦେଖୁବାକୁ 
ମିଳେ । ସେ ମଧ୍ୟରୁ ମନୋମୁଣ୍ଡା ଓ କଳାହାଣ୍ଡିର ଅସୁରଗଡ଼ ପ୍ରସିଦ୍ଧ । ଖନନଦ୍ବାରା 
ଉକ୍ତ ଅଞ୍ଚଳମାନଙ୍କୁ ବହୁତ ପ୍ରାଚୀନ ମୁଦ୍ରା ଉଦ୍ଧାର କରା ହୋଇଛି । କଳାହାଣ୍ଡି ଜିଲ୍ଲାର 
ଅମାତ୍ଗଡ଼ ଏକ ପ୍ରାଚୀନ ଶୈବ ପୀଠ । ସପ୍ତମ ଶତାଦ୍ଦୀର ନନ୍ଦ ରାଜାମାନଙ୍କ ଏହା 
ତୀର୍ଥ ସ୍ଥାନ ଥଲା । ଅମ୍ବାପାଣି ଏକ ପ୍ରାଚୀନ ବୌଦ୍ଧ ପୀଠ । ବୁଢ଼ାରଜା ନାମରେ 
ବୁଦ୍ଧଦେବଙ୍କ ଏକ ସଂପୂର୍ଣ୍ଣ ବିଗ୍ରହ ଏଠାରୁ ଉଦ୍ଧାର କରା ହୋଇଛି । କଥୁତ ଅଛି ଯେ, 
ଅସୁରଗଡ଼କୁ ୬୪ ଯୋଗିନା ପ୍ରହରୀ ଭାବରେ ଜଗି ରହିଥଲେ । ଏହା ଆଟବିକ 
ରାଜାମାନଙ୍କ ଦୁର୍ଗ ଥଲା । ରାଜପଦର ତେଲ ଓ ଠଵଏ ନଦୀର ସଂଗମ ସ୍ପଳରେ 
ଅବସ୍ପିତ । ଏଠାରେ ସପ୍ତମାତଧକା ଓ ଉମା ମହେଶ୍ବରୀଙ୍କ ମନ୍ଦିରର ଭଗ୍ନାବଶେଷ ଉଦ୍ଧାର 
କରା ହୋଇଛି । ମାଣିକେଶ୍ଵରୀ ଭବାନୀପାଟଣାର ଇଷ୍ଟଦେବୀ । ତାଙ୍କ ମନ୍ଦିର ପ୍ରନ୍ନତାର୍ଵିକ 
ବିଭବରେ ପରିପୂର୍ଣ । ବୁଦ୍ଧିଗଡ଼ ଏକ ପ୍ରାଚୀନ ଦୁର୍ଗ । ସେହିପରି ଜୁନାଗଡ଼ ଓ 
ଖରିଆଲ୍‌ଗଡ଼ ନଗରୀ ଭାବରେ ବହୁତ ପାଚୀନ । ଚୈତ ଏଁର ରାଜାମାନେ ବିଶାଳ 
କଳିଙ୍ଗର ଅଧୀଶ୍ଵର ହେବା ପୂର୍ବରୁ ପ୍ରଥମେ ଏ ଅଞ୍ଚଳରେ ରାଜୁତି କରୁଥିଲେ । କଳାହାଣ୍ି 

ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ସଂକ୍ଷିସ୍ତ ଇତିହାସ 


ଅଞ୍ଚଳର ମାରାଗୁଡ଼ା ଉପତ୍ୟକା ବର୍ଭମାନ ପ୍ରନ୍‌ତର୍ତବିତ୍ମାନଙ୍କ ଦୃଷ୍ଟି ଆକର୍ଷଣ 
କରିଅଛି । ୧୯୭୫ ଖ୍ରୀ.ଅ.ରୁ ଆରମ୍ଭ କରି ଆଜି ପର୍ଯ୍ୟନ୍ତ ଏଠାରେ ପର୍ଯ୍ୟାୟ କ୍ରମେ 
ଖନନ କାନର୍ଯ୍ୟ ଚାଲିଛି । ଚତୁର୍ଥ ଶତାବ୍ଦୀର ମାରାଗୁଡ଼ା ସଭ୍ୟତା ବହୁ ପ୍ରାଚୀନ । ଏହା 
ଦିନେ ମହାକାନ୍ତାର ରାଜନ, ବ୍ୟାଘ୍ର ରାଜଙ୍କ ରାଜଧାନୀ ଥିଲା । ସେ ଗୁପ୍ତ ବଂଶୀୟ 
ସମ୍ରାଟ ସମୁଦ୍ରଗୁପ୍ତଙ୍କ ଦ୍ଵାରା ପରାଜିତ ହୋଇଥିଲେ । ଏହି କାରି କେୟ ମୂର୍ରି ସପ୍ତମ 
ଶତାଦ୍ଦୀ ଚାରୁକଳାର ନିଦର୍ଶନ । ବିଷ୍ଣୁ ଭକ୍ତ ଶରବପୂରୀଆ ରାଜାଗଣ ଏ ଅଞ୍ଚଳର ଶାସନ 
କରାଁ। ଥଲେ । ତାଙ୍କ ଇଷ୍ଟଦେବୀ ଥଲେ ସୃନ୍ଦମା । ତାଙ୍କ ପାଖରେ ଦ୍ଵିଭୁଜ ଗଣେଶ 
ଦଣ୍ଡାୟମାନ । ଦ୍ଵିଭୁଜା ଭୂଦେବୀ, ଚତୁର୍ଭୁଜ ବିଷ୍ଣୁ ସପ୍ରଫେଣୀ ନାଗ ଆଦି ଅନେକ 
ମୂର୍ରି ଏ ଅଞ୍ଚଳରୁ ମିଳିଅଛି । ସ୍ଵର୍ଗତ ନବୀନ କୁମାର ସାହୁ ୧୯୮ ୨-୮୩ ସାଲ୍‌ରେ 
ଏ ଅଞ୍ଚଳର ଏକ ପ୍ରନୂତାର୍ଵିକ ଖନନ ସାହାଯ୍ୟରେ ସମ୍ବଲପୁର ସ୍ତୃପରୁ ସେ ବ୍ରାହ୍ମୀଲିପି, 
ଜାଜ୍ବଲ୍ୟ ଦେବଙ୍କ ରୌପ୍ଯମୁଦ୍ରା। ଶୈବ ଓ ଶାକ୍ତ ଧର୍ମର ଅନେକ ବିଗ୍ରହ ଉଦ୍ଧାର 
କରିଥଲେ । ତାଙ୍କ ମତରେ ଏଠାରେ ତ୍ରିତଳବିଶିଷ୍ଟ ଏକ ବୌଦ୍ଧ ବିହାର ଦିନେ ଗଢ଼ି 
ଉଠିଥିଲା । ଏହା ବର୍ରମାନ ଜୁମାଲଗଡ଼ର ଅଂଶ ବିଶେଷ ! ମାରାଗୁଡ଼ା ଉପତ୍ଯକା 
ସନ୍ନିକଟସ୍ପ ମୋହନ ଗିରି ସପ୍ତମ ଶତାଦ୍ଦୀରେ ଶୈବ ଧର୍ମର ଏକ ପୀଠ ସ୍ଳୀ ଥଲା । 
ଏଠାରୁ ମିଳିଥିବା ଶିବ, କାର୍ରିକେୟ ଓ ପାର୍ବତୀଙ୍କ ମୂର୍ଭିମାନ ଗବେଷଣା ଦୃଷ୍ଟିରୁ 
ତାପୂର୍ଯ୍ୟପୂର୍ଣ୍ଣ । : 


ସମ୍ବଲପୁର ଜିଲ୍ଲାର କୁଚିଣ୍ଡା ଅଞ୍ଚଳର କତର୍‌ବଗା ଓ ଲାସାରୁ ପ୍ରାକ୍‌ ଏତିହାସିକ 
ମାନବ ବ୍ୟବହାର କରୁଥିବା ବହୁବିଧ ସାମଗ୍ରୀ ଗିରି ନଦୀ କୂଳମାନଙ୍କରେ ମିଳିଅଛି । 
ଲଇଡ଼ା ନିକଟସ୍ଥ ମହାଦେବପାଲିର ଶିବ ମନ୍ଦିର ବର୍ଗମାନ ଏକ ଭଗ୍ନ ସ୍ତୁପ ଉପରେ 
ପୁନଃ ନିର୍ମିତ ହୋଇଥବା ଅନୁମେୟ । ପ୍ରାଚୀନ ମନ୍ଦିରର କେତେକ ଚିତ୍ର ଖୋଦିତ 
ଶିଳାଖଣ୍ଡ ବର୍ଗମାନର ମନ୍ଦିରରେ ଖଚିତ ହୋଇଛି । ଗନ୍ଧମାର୍ଦନ ପର୍ବତମାଳାରେ ଆବିଷ୍ଧତ 
ଭୀମଗଡ଼ ଗୁମ୍ଧାରୁ ଲୋହିତ ରଂଗର ଚିତ୍ରଲିପି ଷଷ୍ଠ ଶତାବ୍ଦୀର ଇତି ହାସ ଗାନ 
କରିଥାଏ । ନୃସିଂହନାଥଙ୍କ ପ୍ରଥମ ମନ୍ଦିର ୬୫ ୦ ଖ୍ରୀ.ଅ.ରେ ନିର୍ମିତ ହୋଇଥବା ପ୍ରମାଣ 
ମିଳେ । ଗଣିଆପାଲିର ମଛଲିନ୍ଦ ବୌଦ୍ଧ ବିହାର ପଶ୍ଚିମ ଓଡ଼ିଶାର ପ୍ରନୂତର୍ଵ ଭଣ୍ଡାରକୁ 
ସମୃଦ୍ଧ କରିଅଛି । ମହାନଦୀ କୂଳରେ ଅବସ୍ଥିତ ‘ହୁମା'ର ବିମଳେଶ୍ଵର ଶିବ ମନ୍ଦିର 
୧୬୦୦ ଶତାଦ୍ଦୀରେ ନିର୍ମିତ ହୋଇଥିଲେ ମଧ୍ୟ ଲିଙ୍ଗ ଉପାସନାର କେତେକ ପ୍ରାଚୀନ 
ତୀର୍ଥରୁ ସଂଗୃହୀତ ହୋଇଥବା ସୂଚନା ମିଳେ । ସମ୍ବଲପୁର ସହରରେ ଚୌହାନ ରାଜାଗଣ 
ବହୁତ ଶିବ ଶାକ୍ତ ଓ ବୈଷ୍ଣବ ମନ୍ଦିର ନିର୍ମାଣ କରିଥିଲେ । ଏ ମନ୍ଦିରମାନ ମଧ୍ୟ ପ୍ରାୟ 
୪୦ ୦ରୁ ୫୦୦ ବର୍ଷ ତଳେ ନିର୍ମିତ ହୋଇଥିଲା | 


(ସୁବ୍ରତ ପ୍ରଧାନ ସଂପାଦିତ ‘ଏବମ୍‌' , ସମ୍ବଲପୁର; ନବମ ବାର୍ଷିକ ସଂଖ୍ୟା, ୧୯୯୬ ସୈୌଜଚନ୍ୟର) 

ଦକ୍ଷିଣ କୋଶଳ ( ପଶ୍ଚିମ ଓଡ଼ିଶା) ସଂକ୍ଷିସ୍ତ ଇତିହାସ 


ପଶ୍ଚିମ ଓଡ଼ିଶା-କୋଶଳ-ଏଡତିହାସିକ ଭୁଗୋଳ 


ପଶ୍ଚିମ ଓଡ଼ିଶାର ପରିସରକୁ ଏତିହାସିକ ଓ ସାଂସ୍କୃତିକ ଦୃଷ୍ଟିକୋଣରୁ ବିଚାର 
କରାହୁଏ । ଏହା ଏକ ନିର୍ଦ୍ଦିଷ୍ଟ ଅଞ୍ଚଳକୁ ବୁଝାଇଥାଏ । ଅବିଭକ୍ତ କଳାହାଣ୍ଡି, ବୌଦ୍ଧ, 
ଫୁଲବାଣୀ, ବଲାଙ୍ଗୀର, କୋରାପୁଟ, ସୁନ୍ଦରଗଡ଼, ଢ଼େଙ୍କାନାଳ ଜିଲ୍ଲାର ଆଠମଲ୍ଲିକ 
ଅଞ୍ଚଳ ଏ ପରିସରର ଅନ୍ତର୍ଭୁକ୍ତ । ଦିକ୍ଷିଣ କୋଶଳର ରାଜନୈତିକ ସୀମାରେଖାର କ୍ଷୟ 
ଓ ବୃଵ୍ଧି ମଧ୍ୟରେ ଉକ୍ତ ଅଞ୍ଚଳ ବହୁଦିନ ଧରି କେତେକ ପ୍ରତିପରିଶାଳୀ ରାଜବଂଶର 
ଏକକ ଶାସନାଧୀନ ରହିଥିଲା । ଉତ୍ତରରେ ମଗଧର ଆଧ୍ଵପତ୍ୟ ବିସ୍ତାରିତ ହେବା ପରେ 
ଦକ୍ଷିଣ କୋଶଳ ଏକ ସ୍ଵତନ୍ତ୍ର ରାଜନୈତିକ ଅଞ୍ଚଳ ଭାବରେ ସ୍ଵୀୟ ପରିଟୟ ପ୍ରଦାନ 
କରିଥଲା । ଦକ୍ଷିଣ କୋଶଳର ଏକ କ୍ଷୁଦ୍ର ବା ଅନୁଅଞ୍ଚଳ, କଳାହାଣ୍ଡି, କୋରାପୁଟ ଓ 
ବଲାଙ୍ଗୀର ବହୁଦିନ ଧରି କୋଶଳ ରାଜ୍ୟ ନାମରେ ପରିଚିତ ହେଉଥଲା । 
ସୋମବଂଶୀମାନଙ୍କ ବୃହତ୍‌ ଦକ୍ଷିଣ କୋଶଳର ବିଲୟ ପରେ ମଧ୍ଯ ଏହି ଅଞ୍ଚଳ 
ସଂସ୍କୃତିର ସମୂଳକୁ ପାଥେୟ ଓ ଆୟୂଧ କରି ପ୍ରାଚୀନ କୋଶଳର ମାନଚିତ୍ରରେ ଏକ 
ବିଶିଷ୍ଟ ସ୍ଥାନ ଅଧ୍ବକାର କରିଥଲା । ଆଜି ଏହି ଅଞ୍ଚଳକୁ ନେଇ ଗଢ଼ା ହୋଇଅଛି 
କେ.ବି.କେ. ଜିଲ୍। ଗୋଷ୍ଠୀ । ଏମାନେ ପଶ୍ଚିମ ଓଡ଼ିଶାର ବିକାଶ ପରିଷଦରେ ମଧ୍ୟ 
ଅନ୍ତର୍ଭୁକ୍ତ । 


ସମଗ୍ର ପଶ୍ଚି ମାଂଚଳର ପ୍ରାକୃତିକ ପରିବେଶ ପ୍ରାୟ ସମାନ ଏବଂ ଏହା ନଦୀ, 
ପର୍ବତ, ଉଚ୍ଚଭୂମି, ମାଳଭୂମି ଓ ବଣଜଂଗଲର ଏକ ଅପୂର୍ବ ସମାବେଶ | ଏହାର ହୃଦୟ 
ବିଦୀର୍ଣ୍ତ କରି ପ୍ରବାହିତ ହୋଇଥାନ୍ତି, ତେଲ, ଅଂଗ, ସୁକତେଲ, ବ୍ରାହ୍ମଣୀ, ହାତୀ ଓ 
ଇନ୍ଦ୍ରାବତୀ । କିନ୍ତୁ ମରୁଡ଼ି ଓ ବନ୍ଯା ଏ ଅଂଚଳର ଚିର ସାଥୀ । ପଶ୍ଚିମ ଓଡ଼ିଶା ସମୁଦ୍ର 
ଠାରୁ ପ୍ରାୟ ୧୭୦ କିଲୋମିଟର ଦୂରରେ ଅବସ୍ତିତ । ସମୁଦ୍ର ପତ୍ତନଠାରୁ ଏ ଅଂଚଳ 
ସର୍ବନିମ୍ନ ୧୫୦ ଓ ସର୍ବୋଙ୍କ ୬୦୦ ମିଟର ଉଚ୍ଟରେ ଅବସ୍ପିତ । ସମଗ୍ର ପଶ୍ଚିମାଞ୍ଚଳଟି 
୧୯.୫ଂରୁ ୨୨.୫୧ ଅକ୍ଷାଂଶ ଓ ୮ ୨.୫ଂରୁ ୮୫° ଦ୍ରାଘିମା ପର୍ଯ୍ୟନ୍ତ ପରିବ୍ୟାପ୍ତ । 
ଏହି ଅଂଚଳର ସିଦ୍ଧ ଭାଷା ଓଡ଼ିଆ, କଥିତ ଭାଷାର ନାମ ସମ୍ବଲପୁରୀ । ଏହି ଭାଷାଟି 
ବିହାରୀ, ହିନ୍ଦୀ, ଛତିଶଗଡ଼ୀ ଓ ମରାଠୀ ଭାଷାରୁ ରସ ସଂଗ୍ରହ କରି ପରିପୁଷ୍ଟତା ଲାଭ 
କରିଅଛି । ଅନେକ ଆଦିବାସୀ ଭାଷାର ପ୍ରଭାବ ମଧ୍ୟ ସମ୍ବଲପୁରୀ ଭାଷାରେ ପରିଦୃଷ୍ଟ 
ହୋଇଥାଏ । ଏହା ଏକ ବିଭାଷା ନୁହେଁ । ଏହି ଭାଷାରେ ବର୍ଭମାନ ବିପୁଳ ସାହିତ୍ୟିକ 
ବିଭବ ଭରପୂର ହୋଇଥବା ସୂଚନା ମିଳେ । ଏହାର ଆଲୋଚନା ଏଠାରେ ଆମ୍ଭର 
ଉଦ୍ଦେଶ୍ୟ ନୁହେଁ । କେବଳ ଲକ୍ଷ୍ୟ କରିବା ବିଷୟ - ମୁଳ ସ୍ବାଭାବିକ ମାତୃଭାଷା ଓ 


୧୮୧/181 


Digitized by srujanika@gmail.com 


ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ସଂକ୍ଷିସ୍ତ ଇତି ହାସ 


ଶିକ୍ଷାଲତ୍ଧ ସାହିତ୍ୟିକ ଭାଷା ପରସ୍ପର ସଂଲଗ୍ର, ସଂପୃକ୍ତ ଓ କ୍ରିୟାଶୀଳ । ଏମାନଙ୍କ ବିକାଶ 
ସ୍ଵତନ୍ତ୍ର ଓ ସ୍ଵତଃସଂପନ୍ଧ । 


ଏ ଅଂଚଳର ଆଦିବାସୀମାନେ ହୋ, ଖରିଆ, କୋରା ବା କୁଡ଼ା, ମୁଣ୍ଡାରୀ, 
ଗୋଣ୍ି, କନ୍ଧ ଓରାମ, ବିନ୍ଝାଲ୍‌ ପ୍ରଭୃତି ସଂପ୍ରଦାୟର ଅନ୍ତର୍ଭୁକ୍ତ ଅଟନ୍ତି । ଏମାନଙ୍କ 
ସହିତ ଅନେକ ଉଚ୍ଚ ସଂପ୍ରଦାୟର ଲୋକ ମଧ୍ଯ ପଶ୍ଚିମ ଓଡ଼ିଶାରେ ବସବାସ 
କରିଥାନ୍ତି । ଏମାନେ ହୁଏତ ଉତ୍ତର କିମ୍ବା ପୂର୍ବ ଅଞ୍ଚଳରୁ ଏଠାକୁ ଆସିଛନ୍ତି । କୁମ୍ଭାର, 
କୁଲତା, ତେଲି, ମାଳି, ଡୁମାଳ, ସହରା, ଖଦାଲ ଓ ଶୁଣ୍ଠୀ ଆଦି ସଂପ୍ରଦାୟ ମଧ୍ୟ 
କୋଶଳର ପ୍ରାଚୀନ ଅଧ୍ବବାସୀ । ଚମାର, ଭୁଲିଆ ଓ ଅଘରିଆମାନେ ଏ ଅଂଚଳକୁ 
ପ୍ରାୟ ମୋଗଲ ରାଜତ୍ଵ ସମୟରେ ପଦାର୍ପଣ କରିଛନ୍ତି । ଖରରା ଓ ବେତ୍ରାମାନେ ଉପକୂଳ 
ଅଞ୍ଚଳରୁ ଏଠାକୁ ଆତମନ କରିଥୁବାର ପ୍ରମାଣ ମିଳେ । ଏମାନେ ବ୍ରାହ୍ମଣ ଓ 
କରଣମାନଙ୍କ ସଂଗରେ ପୂର୍ବରୁ ପଶ୍ଚିମ ଅଂଚଳକୁ ଆସିଛନ୍ତି । 


ଇତିହାସ .ଏହି ପଶ୍ଚିମାଂଚଳକୁ “ ଦକ୍ଷିଣ କୋଶଳ ” ଭାବରେ ପରିଚିତ କରାଇ 
ଥାଏ । ବୌଦ, ସମ୍ବଲପୁର, ସୋନପୁର ଓ ବଲାଙ୍ଗୀର କୋଶଳ ରାଜ୍ୟର ଅଂଗ ଭାବରେ 
ପରିଚୟ ପ୍ରଦାନ କରନ୍ତି । ଏ ଅଂଚଳରେ ବ୍ୟବହୃତ ହେଉଥିବା ବଡ଼ ଡ଼ଙ୍ଗାକୁ କୁଶଳୀ 
ବୋଲି କହିଥାନ୍ତି । ଏ ଅଂଚଳର ମାଳି ନାମରେ ପରିଚିତ ଏକ ସଂପ୍ରଦାୟ କେବଳ 
“କୋଶଳା ଶାଗ” ଚାଷ କରି ନିଜର ଜୀବିକା ନିର୍ବାହ କରନ୍ତି । ଏମାନେ ଗୁଜରାଟରୁ 
ଆସିଥବା ପଟେଲ ବା ପୁଟେଲ ମାଳିମାନଙ୍କଠାରୁ ଭିନ୍ନ । କୋଶଳ ରାଜ୍ୟର ପ୍ରାଚୀନତା 
ଉପରେ ପ୍ରଥମ ଓ ଦ୍ଵିତୀୟ ଅଧ୍ୟାୟରେ ଆଲୋକପାତ କରା ହୋଇଅଛି । ରକ୍‌ ବେଦରେ 
ଏ ରାଜ୍ୟ ବିଷୟରେ କୌଣସି ସୂଚନା ନାହିଁ । ହରିବଂଶ ପୁରାଣର ଗୋଟିଏ ଶ୍ଲୋକ 
ବା ପଦ ଏଠାରେ ଅନୁଧ୍ୟାନ କରାଯାଇପାରେ । ପୁରାଣକାର କହନ୍ତି - 


ସୁଦୂମ୍ବସ୍ଯତୁ ଦାୟାଦାସ୍ତୟଃପରମ ଧାର୍ମିକା 

ଉତ୍କଳଶ୍ଚ ଗୟଶ୍ଚେବ ବିନୀତାଶ୍ଵଶ୍ଚ ଭାରତ 
ଉତ୍କଳସ୍ୟୋଳୁଳାରାଜନ ବିନତାଶ୍ବସ୍ୟ ପଶ୍ଚିମା 

ଦିକ ପୂର୍ବା ଭାରତ ଶ୍ରେଷ୍ଠ ଗୟସ୍ୟତୁ ଗୟାପୁରୀ 


ବୈବସ୍ବତ ମନୁଙ୍କ କନ୍ଯା ଇଳା । ସେ ଚନ୍ଦ୍ରଙ୍କ ପୁତ୍ର ବୁଧଙ୍କୁ ବିବାହ 
କରିଥଲେ | ବିନୀତାଶ୍ବ ତାଙ୍କର ଚାରିପୁତ୍ରମାନଙ୍କ ମଧ୍ୟରୁ ଅନ୍ୟତମ । ମାତାଙ୍କ ନାମ 
ଅନୁସାରେ ସେ ଏଳ ବଂଶ ସ୍ଥାପନ କରିଥଲେ । ବିନୀତାଶ୍ବ ଭ୍ରାତ ଭାଗରୂପେ ଉତ୍କଳର 

ପଶ୍ଚିମ ଦିଗସ୍ଥ ରାଜ୍ୟ ଲାଭ କରିଥଲେ । ତାକୁ ସେ ଦକ୍ଷିଣ କୋଶଳ ନାମ ଦେଇ 
ନିଜ ନାମ ଅନୁସାରେ ରାଜଧାନୀ ବିନୀତାଶ୍ଵପୁର ସ୍ଥାପନ କରିଥଲେ । ଏହା କାଳକ୍ରମେ 
ବିନୀତାପୁର ବିନୀତା ଓ ଶେଷରେ ବିନିକା ନାମରେ ପରିଚିତ ହେଲା । ଏହି ସହର 
ବର୍ଗମାନ ସୋନପୁର ରାଜ୍ଯର ଏକ ତହସିଲ୍‌ ଅଟେ । ବିନୀତାଶ୍ବଙ୍କ ପୈତ୍ର ସ୍ଥାପନ 
କରିଥଲେ ନୂତନ ରାଜଧାନୀ ' ତୋଷାଳୀ” । ଏହାକୁ ଆକଢିର ତୋଷରା ସହିତ ଚିହ୍ନିତ 
କରାହୋଇଥାଏ । ଏହି ବଂଶର ରାଜାମାନେ ଏଁଳ ବା ଏର ବଂଶଜ ବୋଲି ଖ୍ୟାତି 
ଲାଭ କରିଥାନ୍ତି । ବାୟୁ ପୁରାଣରେ କୋଶଳ ରାଜ୍ୟର ଅବସ୍ଥିତି ଓ ଭୂଗୋଳରେ ସୂଚନା 
ମିଳେ । କବିଙ୍ଗ ଭାଷାରେ “ ତୋଷଳାଃ କୋଶଳା ଶ୍ଚୈବ ତ୍ରୈପୂରା 
ବୈଦିଶାସଥା................. ଏତେ ଜନପଦାଃ ସର୍ବେ ବିନ୍ଧ୍ୟ ପୃଷ୍ଠନିବାସିନଃ । ବାୟୁ 
ଓ ହରିବଂଶ ପୁରାଣ ଖ୍ରୀଷ୍ଟାଦ ଚତୁର୍ଥ ବେଳକୁ ରଚିତ ହୋଇଥୁବା ଅନୁମେୟ । ଏ 
ସମୟରେ ଭୂଗୋଳ ପୃଷ୍ଠାରେ ଉତ୍ତର କୋଶଳ ମଗଧ ସହିତ ସମ୍ମିଶ୍ରିତ ହୋଇ ତାର 
ସ୍ବାତନ୍ତ୍ୟ ହରାଇଥଲା । କାଶୀକୋଶଳର ମଧ୍ୟ ବିଲୟ ଘଟିଥିଲା । ତେଣୁ କୋଶଳ 
କହିଲେ ଉତ୍କଳର ଏକ ପଶ୍ଚିମ ଦେଶକୁ ହିଁ ବୁଝାଉଥଲା । ଏହା ବିନ୍ଧ୍ୟ ପର୍ବତ ମାଳାର 
ପାଦଦେଶରେ ଶୋଭା ପାଉଥୁଲା । ବାଲ୍ଲିକୀ ରାମାୟଣ ଉତ୍ତରା କାଣ୍ଡ ସର୍ଗ ୧୦୮ 
ଶ୍ଳୋକ ୪-୫ରେ ପାଠ କରିବାକୁ ହୁଏ “ କୃଶସ୍ୟ ନଗରୀ ରମ୍ୟା ବିନ୍ଧ୍ୟ ପର୍ବତ-ରୋଧସି' 
ସେହିପରି ବାୟୁ ପୁରାଣ ୮୯/୧୯ ୯- ୨୦୦ରେ ଅଛି “ କୁଶସ୍ୟ କୋଶଳ ରାଜ୍ୟ 
ପୁରିବାପି କୂଶସ୍ପଳୀ । ରମ୍ୟଯା ନିବେଶିତା ତେନ ବିନ୍ଧ୍ଯ ପର୍ବତ-ସନେଷୁ । ଏହି 
ପଂଲ୍ତିମାନଙ୍କରୁ କୋଶଳର ଏତିହାସିକ ଭୂଗୋଳର ପରିଚୟ ମିଳିଥାଏ । 


ଅତି ପ୍ରାଚୀନ କାଳରେ ବିଦର୍ଭ ଥଲା ଏକ ସୁବିଶାଳ ସମୃଦ୍ଧ ରାଜ୍ୟ । 
କାଳକ୍ରମେ ଏହା ତିନି ଖଣ୍ଡରେ ବିଭକ୍ତ ହେଲା । ମହାରାଷ୍ଟ୍ର ମହାକୋଶଳ ଓ 
ମହାକାନ୍ତାର । ମହାଭାରତରେ ଏକ କାନ୍ତାରକ ରାଜ୍ୟର ଉଲ୍ଲିଖୃତ ହୋଇଥାଏ । ଏହି 
ରାଜ୍ୟର ନିକଟରେ ଥଲା ‘ବେଣାଟକ!’ । ଏହି ରାଜ୍ୟ କୃଷ୍ଣା,ତୁଙ୍ଗଭଦ୍ରା ଓ ଭୀମା 
ନଦୀମାନଙ୍କ ଅବବାହିକା ଉପରେ ସୁସ୍ଥାପିତ ହୋଇଥଲା । ରାଜ୍ୟଟି ତିନୋଟି ବେଣା 
ବା କ୍ଷୁଦ୍ର ଅଂଚଳର ସମ୍ମିଶ୍ରଣ । ଏସବୁ ହେଲା କୃଷ୍ଣବେଣା, ତୁଙ୍ଗବେଣା ଓ 
ଭୀମବେଣା । କାନ୍ତାରକୁ କଳାହାଣ୍ଡି ଓ ବସ୍ତର ଅଂଚଳ ସହିତ ଚିହୃଟ 
କରାହୋଇଥାଏ । ଏ ସମୟରେ କୋଶଳ ଶୋଣ ନଦୀଠାରୁ ନର୍ମଦା ନଦୀ ପର୍ଯ୍ୟନ୍ତ 
ବିସ୍ତୃତ ଥଲା । ମହାଭାରତର ସଭାପର୍ବର ୩୧/୧ ୨-୧୩ ପୂ ୭୫ ୪କୁ ଏଠାରେ 
ଉଦ୍ଧାର କରି ନିମ୍ପୋକ୍ତ ସିଦ୍ଧାନ୍ତରେ ଉପନୀତ ହେବାକୁ ହୋଇଥାଏ । 


“ ସବିଦିତ୍ୟ ଦୁରାଧର୍ଷ ଭୀଷ୍କଳକ ମାଦ୍ରି ନନ୍ଦନଃ 

ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ସଂକ୍ଷିସ୍ତ ଇତିହାସ 


କୋଶଳାଧ୍ୂପତି ଚୈବ ତଥା ବେଣାତଟାଧୂପମ୍‌ 
କାନ୍ତାର କାନାଂଚ ସମରେ ତଥା ପ୍ରାକ୍‌ କୋଶଳାନ୍‌ନୃପାନ୍‌ 
ନାଟ କୋୟଂ ଚ ସମରେ ତଥା ହେରାତ୍ବକାନ୍‌ ଯୁଧୁ । 


ଏଠାରୁ ସ୍ପଷ୍ଟ ଜଣାପଡ଼େ ଯେ ସହଦେବ ଦକ୍ଷିଣାଂଚଳ ବିଜୟ କରିଥିଲେ । 
ସେ ମଧ୍ୟରେ କୋଶଳ ରାଜ୍ୟ ଥଲା ଅନ୍ୟତମ । ବନପର୍ବ ୬୧/୨ ୧ରେ ଉଲ୍ଲେଖ 
ହୋଇଛି ଯେ- କୋଶଳର ଅବସ୍ଥାନ ଥୁଲା, ବିନ୍ଧ୍ୟ ପର୍ବତର ଦକ୍ଷିଣକୁ । ନଳ ଦମୟନ୍ତୀଙ୍କୁ 
କହନି । 

“ ଏଷ ପନ୍ଛା ବିଦର୍ଭାଣା ମେଷ ଗଚଳ୍ଛୁତି କୋଶଳାନ୍‌ 

ଅତଃ ପରଂ ଚ ଦେଶୋଃୟଂ ଦକ୍ଷିଣେ ଦକ୍ଷିଣାପଥଃ !” 

ବାୟୁପୁରାଣ ଅଧ୍ୟାୟ ୯ ଶ୍ଲୋକ ୩୪୭ରେ ବର୍ଣ୍ଣିତ ହୋଇଅଛି - 

“ କୋଶଳାୟାଂ ତୁ ରାଜନଃ ଭବିଷ୍ୟନ୍ତି ମହାବଳାଃ 

ମେଘାଇତି ସମାଖ୍ୟତା ବୂଵ୍ଧିମବନନ୍ତ ନ ବେବତୁ । 


ଉକ୍ତ ଶ୍ଲୋକଟିର ମର୍ମ ପୂର୍ବରୁ ଆଲୋଚିତ ହୋଇଅଛି । କୋଶଳର ରାଜାମାନେ 
ବୂଵ୍ଧିମାନ, ପରାକ୍ରମୀ ଓ ଖ୍ୟାତନାମା ଥିଲେ । ମେଘରାଜାମାନେ ଏଠାରେ ଏର 
ମେଘବାହନଙ୍କ ବଂଶଧର ହୋଇପାରନ୍ତି । ଇତିହାସ ସମର୍ଥନ କରେ ଯେ ବିଦର୍ଭର 
ଚେଦି ରାଜବଂଶର ମେଘ ରାଜାଗଣ କୋଶଳ ସ୍ଥାପନ କରିଥଲେ ! ଏ ବଂଶର ଅନ୍ୟ 
ଏକ ଶାଖା କଳିଙ୍ଗକୁ ଯାଇ ଏକ ନୂତନ ରାଜ୍ୟ ସ୍ଥାପନ କରିଥିଲେ । 


ରାଜା ଉପରିଚର ବସୁ ଓ ଭଦ୍ର ପୁତ୍ର ଅଭିଚନ୍ଦ୍ର କୋଶଳର ରାଜା ଥିଲେ । 
ରାଜଧାନୀ ଥୁଲା ଶୁକ୍ତିମତୀ ପୁରୀ । ମହାଭାରତର ଆଦିପର୍ବର ତେଷଠି ଅଧ୍ୟାୟରେ 
ଶୁଲ୍ତିମତୀ ନଦୀର ବର୍ଣ୍ଣନା ପ୍ରତିଭାତ ହୋଇଥାଏ । 


“ ପୁରୌ ପ୍ରବାହିନୀଂ ତସ୍ୟ ନଦୀଂ ଶୁକ୍ତିମତୀଂ ଗିର । 
ଅରୌ ସି ଚେତନା ଯୁକ୍ତଃ କାମାତ୍‌ କୋଳାହଳଃ କିଳ ।” 


ସେହିପରି ହରିବଂଶରେ ପଢ଼ିବାକୁ ମିଳେ “ ବିନ୍ଧ୍ଯ ପୃଷ୍ଠେ ଅଭିଚନ୍ଦ୍ରେଣ 
ଚେଦିରାଷ୍ଟ୍ରମଧ୍ଵଷ୍ଠିତମ୍‌ ଶୁକ୍ରିମତ୍ୟାସ୍ତଟେ ଅଧ୍ୟାୟୀନାମ୍ବା ଶୁକ୍ତିମତୀ ପୁରୀ । 

ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ଫଂକ୍ଷି3୍ତ ଇତିହାସ 


ଶୁକ୍ତିମତୀ ନଦୀକୁ ଆଧୁନିକ ସୁକତେଲ ନଦୀ ସହିତ ପରିଚିହ୍ଦିତ 
କରାହୋଇଥାଏ । ଡ଼ଃ ନବୀନ କୁମାର ସାହୁ କେତେକ ଜୈନ ପରଂପରା ତଥା 
ସାହିତ୍ୟକୁ ଆଧାର କରି ପ୍ରମାଣ କରନ୍ତି ଯେ ଶୁକ୍ତିମତୀ ନିଶ୍ଚୟ ଶୁକ-ତେଲ୍‌ । ଏହାର 
ଅନ୍ୟ ନାମ ସୋଧ୍ବବତୀ । ତେତୀୟ ଜାତକରେ ଏହି ନଦୀର ବର୍ଣ୍ଣନା ପଢ଼ିବାକୁ 
ମିଳିଥାଏ । କିନଧୁ କୁଶସ୍ଥଳ ପୁରର ଅବସ୍ଥିତି ଉପରେ ସତ୍ୟନାରାୟଣ ରାଜଗୁରୁ ଭିନ୍ନ 
ମତ ପୋଷଣ କରିଥାନ୍ତି । ସମୁଦ୍ର ଗୁପ୍ତଙ୍କର ପ୍ରୟାଗ ସ୍ତମ୍ଭ ଲିପିରେ ( Allahabad 
Pillar Inscription) ଜଣାପଡ଼େ ଯେ “କୈସ୍ଥଳପୁରକର ” ରାଜ ଧନଞ୍ଜୟ ତାଙ୍କର 
ପରାଜୟ ସ୍ଵୀକାର କରିଥଲେ । ତେଣୁ ରାଜଗୁରୁଙ୍କ ମତରେ କୈସ୍ଥଳପୁରକୂ କୂଶସ୍ପଳୀପୁର 
ସହିତ ଚିହ୍ନିତ କଲେ ଆମ୍ଭମାନଙ୍କୁ ଗଂଜାମ ଜିଲ୍ଲାରେ ଏ ରାଜ୍ୟକୁ ଖୋଜିବାକୁ ହେବ । 
ଏର କୋଶଳର ରାଜଧାନୀ ଥିଲା ତୋଷଳ । “ ପୂର୍ଣ୍ଣଚନ୍ଦ୍ରରଥ ଏହାକୁ ତୋଷରା 
ସହିତ ଚିହ୍ନିତ କରି ଏକ ଅପୂର୍ବ ତଥା ବିବାଦମାନ ଏତିହାସିକ ଭୂଗୋଳର ଭିଭିସ୍ଥାପନ 
କରିଛନ୍ତି । ଏହା ଗବେଷଣା ସାପେକ୍ଷ । ଏତିହାସିକ ଶିବପ୍ରସାଦ ଦାଶଙ୍କ ମତରେ 
କଳିଙ୍ଗର ରାଜା ଅଶୋକଙ୍କ ପାଖରେ ପରାଜୟ ସ୍ଵୀକାର କରିଥଲେ । କିନୁୁ ସେ ଯୁଦ୍ଧର 
ଅବସାନ ପରେ ରାଜବନ୍ଦୀ ନ ହୋଇ କୋଶଳ ରାଜ୍ଯକୁ ପଳାୟନ କରିଥୁଲେ । 
ସେଠାରେ ସେ ଆଶ୍ରିତ ଭାବରେ ଶେଷ ଜୀବନ ଅତିବାହିତ କରିଥଲେ । କୃପାସିନ୍ଧୁ 
ମିଶ୍ରଙ୍କ ମତରେ କଳିଙ୍ଗର ଏଁର ରାଜା ଅଶୋକଙ୍କ ଦ୍ଵାରା ପରାସ୍ତ ହେବା ପରେ, 
କୋଶଳରେ ଏକ ସ୍ଵାଧୀନ ରାଜ୍ୟ ସ୍ଥାପନ କରିଥଲେ । ତାଙ୍କର ରାଜଧାନୀ ସମ୍ଭବତଃ 
ତେଲନଦୀ ତୀରବର୍ରୀ ତୋଷରା ସ୍ଥାନରେ ସ୍ଥାପିତ ହୋଇଥିଲା । 


ପୂର୍ବୋକ୍ତ ଆଲୋଚନାକୁ ଆଧାର କରି ଓଏତିହାସିକ ଭୂଗୋଳର୍‌ ସମର୍ଥନରେ 
କୁହାଯାଇପାରେ ଯେ - କୋଶଳ, ବିଶେଷତଃ ଦକ୍ଷିଣ କୋଶଳ ଏନକ୍ଷାକୁ ରାଜାମାନଙ୍କ 
ଉପନିବେଶ ଭାବରେ ଜନ୍ମଲାଭ କରିଥଲା । ଦଣ୍ଡକାରଣ୍ୟରେ ରାଜା ରାମଙ୍କ ବହୁଦିନର 
ବସବାସ ଏ ଅଂଚଳର ସୃଷ୍ଧି ଓ ପରବର୍ଭୀ କାଳରେ ଆର୍ଯ୍ୟୀକରଣ ପ୍ରକ୍ରିୟାକୁ ତୃରାନ୍ବିତ 
କରିଥିଲା ! କୂଶ ଏ ଅଂଚଳର ଅଧୀଶ୍ଵବର ହେଲେ । ମହାଭାରତ ଯୁଦ୍ଧ ସମୟରେ 
ଜରାସନ୍ଧର ଅତ୍ୟାଚାରରୁ ବିମୁକ୍ତ ହେବା ପାଇଁ ବହୂତ ଲୋକ ଉତ୍ତରରୁ ଦକ୍ଷିଣକୁ 
ପଳାୟନ କରିଥିଲେ । ଏମାନେ ଆଜିର ଛତିଶଗଡ଼ ଓ ପଶ୍ଚିମ ଓଡ଼ିଶାର ଅଧ୍ବବାସୀ । 
ତେଣୁ ପଶ୍ଚିମ ଓଡ଼ିଶାରେ କୋଶଳର ରଷଭ, କାଳ ଓ ବଦ୍ରିକା ତୀର୍ଥମାନ ସ୍ଥାପିତ 
ହୋଇଥିବାର ସୂଚନା ମହାଭାରତରେ ପାଠ କରିବାର ସୁଯୋଗ ମିଳିଥାଏ । ତେଣୁ 
ବୌଦ୍ଧ ଗ୍ରନ୍ଧ ଅବଦାନ ଶତକ” ସ୍ଵଷ୍ଠ ଭାବରେ ଦକ୍ଷିଣ ଓ ଉତ୍ତର କୋଶଳର 
ଭୌଗୋଳିକ ପରିସୀମାର ସୂଚନା ପ୍ରଦାନ କରିଥାଏ | J.C.Narang ମତ ପୋଷଣ 
କରନ୍ତି ଯେ ମେଖଳ ପର୍ବତମାଳାର ପାଦଦେଶରେ ଅବସ୍ଥିତ ଉତ୍ତର ବା ଉଚ୍ଚତର 

ମହାନଦୀ ଉପତ୍ୟକାକୁ “ ଦକ୍ଷିଣ କୋଶଳ” ନାମରେ ପ୍ରାୟ ଖ୍ୀ.ପୁ. ଅଷ୍ଟମ ଶତକ ବେଳକୁ 
ନାମକରଣ କରିବା ପ୍ରକ୍ରିୟା ଶେଷ ହୋଇ ସାରିଥିଲା | B.C. Law ତାଙ୍କ ଅନବଦ୍ୟ 
ପୁସ୍ତକ Geography of early Buddhism, ପୁ.୬ରେ ମତବ୍ୟକ୍ତ କରିଛନ୍ତି 
ଯେ ସରଯୁ ନଦୀ ଥଲା ଦକ୍ଷିଣ ଓ ଉତ୍ତର କୋଶଳ ସୀମାରେଖା । ସମୁଦ୍ରଗୁପ୍ତଙ୍କ 
ଏଲ୍ଲାହାବାଦ ଶିଳାଲେଖରେ କୋଶଳ ରାଜ୍ୟର ବର୍ଣ୍ଣନା ସମସ୍ତଙ୍କୁ ସୁବିଦିତ । ବରାହମିହିର 
ଖ୍ରୀ.ଅ. ଷଷ୍ଠ ଶତକରେ କୋଶଳକୁ ଆଗ୍ନେୟ କୋଣରେ ସଂସ୍ଥାପିତ କରିଛନ୍ତି । H.C. 
Roichaudhuriଙ୍କ ମତରେ ଆଜିର ରାୟପୁର, ବିଳାସପୁର, ପାଟନା ଓ ସମ୍ବଲପୁର 
ଅଂଚଳ ନେଇ ଦକ୍ଷିଣ କୋଶଳ ଖ୍ରୀ.ଅ. ସପ୍ରମ ଶତକରେ ଏକ ପ୍ରଭାବଶାଳୀ ରାଜ୍ୟ 
ଭାବରେ ଭାରତର ଏତିହାସିକ ଭୂଗୋଳକୁ ବିମଣ୍ଡିତ କରୁଥଲା । ପୃଥ୍ବୀ ସେନଙ୍କ 
ଭାଗବତ ତାମ୍ରଫଳକ ସୂଚନା ଦିଏ ଯେ ନରେନ୍ଦ୍ର ସେନ କୋଶଳ ରାଜ୍ୟ ଜୟ 
କରିଥଲେ | ଏ ସମୟରେ ଆଉ ଉତ୍ତର କୋଶଳର କୌଣସି ଭୌଗୋଳିକ ସତ୍ତା ନ 
ଥିଲା । ସେହିପରି ଦିନେ ରାଜା ହରିସେନ ଓ ପରେ ଦ୍ଵିତୀୟ ପୁଲକେଶୀ ମଧ୍ୟ କୋଶଳ 
ରାଜ୍ୟ ଜୟ କରିଥଲେ । ହୁଏନସାଂ ସପ୍ରମ ଶତକରେ କୋଶଳ ରାଜ୍ୟକୁ ଆଗମନ 
କରିଥଲେ | ଏ ରାଜ୍ୟର ପରିଧୂ ଥଲା ୫ ୦୦ ୦ଲି. ଓ ରାଜଧାନୀ ୪୦ଲି. ପରିଧ୍ବ 
ମଧ୍ୟରେ ଶୋଭା ପାଉଥିଲା | Cunningham କହନ୍ତି “କୋଶଳ ଏକ ସମ୍ପବ୍ଧିଶାଳୀ 
ରାଜ୍ୟ ଥଲା । ଏହାର ପଶ୍ଚିମରେ ବିଦର୍ଭ, ଉତ୍ତର-ପଶ୍ଚିମରେ ମେକଳ ଓ ଦକ୍ଷିଣପୂର୍ବ 
ଦିଗରେ କଳିଙ୍ଗ ରାଜ୍ୟ ଅବସ୍ଥିତ ଥିଲା । 


ହୁ ଏନସାଂଙ୍କ ମତରେ ଗୌତମୀ ପୁତ୍ର ସାତକର୍ଣ୍ଣୀ କୋଶଳ ଅଧ୍ୂକାର 
କରିଥଲେ । ବନ୍ଧୁ ନାଗାର୍ଜୁନ ପରିମଳ ଗିରି ବା ଆଜିର ଗନ୍ଧମାର୍ଦନ ପର୍ବତର ଶିଖର 
ଦେଶରେ ବୌଦ୍ଧାଶ୍ରମ ସ୍ଥାପନ କରିଥଲେ । ଏସବୁର ଆଲୋଚନା ଆଗରୁ ହୋଇଅଛି । 
ମସାତବାହନମାନଙ୍କ ପତନ ପରେ ଏ ଅଂଚଳରେ ମେଘବଂଶୀୟ ଏକ ଦେଶୀୟ 
ରାଜବଂଶ ତାଙ୍କର ପ୍ରଭୂତ୍ଵ ବିସ୍ତାର କରିଥଲେ । ଗୁପ୍ତ କାଳର କୋଶଳ, ମହାକାନ୍ତାର 
ଓ କୋରଳର ଇତିହାସ ପୂର୍ବରୁ ଆଲୋଚିତ ହୋଇଅଛି । କୋରାପୁଟରେ ନୂତନ ରାଜ୍ୟ 
ସ୍ଥାପନ କରି ଦିନେ ନଳମାନେ ପାରଂପରିକ ଦକ୍ଷିଣ କୋଶଳକୁ କରାଗତ କରି ଏକ 
ସମ୍ପଦ୍ଧ ରାଜ୍ୟ ସ୍ଥାପନ କରିଥଲେ । ଏହି ସମୟରେ କୋଶଳର ଭୌଗୋଳିକ ପରିସରର 
ବିଶେଷ ପରିବର୍ଭନ ହୋଇଥୁଲା | B.V. Krishnaraoଙa୍କ ମତରେ ଏହା ୟେନଗଂଗା 
ନଦୀଠାରୁ ଇନ୍ଦ୍ରାବତୀ ନଦୀ ପର୍ଯ୍ୟନ୍ତ ବିସ୍ତୃତି ଲାଭ କରିଥିଲା । ପୂର୍ବଘାଟଠାରୁ ପଶ୍ଚି ମର 
ମେକଳ ପର୍ବତମାଳା, ଦକ୍ଷିଣରେ ନାଗାବଳୀ ଉତ୍ତରପୂର୍ବରେ ତେଲ ଓ ସୁକତେଲ ଓ 
ବିଶୁଦ୍ଧ ଉତ୍ତରରେ ମହାନଦୀର ଶିୱାହାରୁ ସମ୍ବଲପୁର ହୀରାଖଣ୍ଡ ଉପତ୍ଯକା ଏହାର 
ଅନ୍ତର୍ଗତ ଥଲା । 

ନଳମାନଙ୍କ ପରବର୍ଭୀ ଶରଭପୁରୀଆ ଓ ପର୍ବତଦ୍ଵାରକ ରାଜବଂଶର ଇତିହାସ 
ପୂର୍ବରୁ ଆଲୋଚିତ । ପାଣ୍ଡୁବଂଶୀମାନଙ୍କ ସମୟରେ କିଛି ସମୟ ପାଇଁ ଅଧୁନା ଛତିଶଗଡ଼ 
ରାଜ୍ୟର ଶ୍ରୀପୁର ହୋଇଥଲା, କୋଶଳର ରାଜଧାନୀ । କିନ୍ତୁ ସୋମବଂଶୀ ରାଜାଗଣ 
ପୁଣି ପଶ୍ଚିମ ଓଡ଼ିଶା ଅଂଚଳକୁ କ୍ଷମତାର ପରିସର ପରିବର୍ବନ କରି, ସୁଦୂର ସୋନପୁର 
ଓ କଳାହାଣ୍ଡି ଅଂଚଳକୁ ଅଧ୍ବକାର କରି, ଗଠନ କରିଥିଲେ, ବିଶାଳ କୋଶଳ । ସମ୍ଭବ 
ହୋଇ ପାରିଥିଲା କୋଶଳ ଓ ଉତ୍କଳର ଏକତ୍ରିକରଣ । କିନ୍ଧୁ ଦକ୍ଷିଣ କୋଶଳର ସାମରିକ 
ସ୍ବାତନ୍ତ୍ୟକୁ ବଂଚାଇ ରଖମବା ଦରକାର ପଡ଼ିଥିଲା, କେବଳ କଳଚୂରୀମାନଙ୍କୁ ପ୍ରତିରୋଧ 
କରିବାପାଇଁ । 


କୋଶଳ ଉତ୍କଳ ଦେଶର ଏକ ପ୍ରଦେଶ ହେଲା । ରାଜନୈତିକ ପରିବର୍ଭନ 
ମଧ୍ୟରେ ଭୌଗୋଳିକ ପରିବର୍ରନ ହେଲା, ସ୍ବାଭାବିକ ଭାବରେ । 


ରନୁଗିରି ତାମ୍ରଲେଖରୁ ପ୍ରମାଣ ମିଳେ ଯେ ଦ୍ଵିତୀୟ ଜନ୍ମେଜୟ ଛିନ୍ଦକ 
ନାଗରାଜା ପ୍ରଥମ ସୋମେଶ୍ବର ଦେବଙ୍କ ପାଖରେ ପରାଜୟ ସ୍ଵୀକାର କଲେ । ପ୍ରଥମ 
ସୋମେଶ୍ବର ଥିଲେ ଚକ୍ରକୋଟ( ବସ୍ତର) ମଣ୍ଡଳର ରାଜାଧୀଶ୍ବର । ସେ ଅଧ୍ବକାର କଲେ 
କୋଶଳର ରାଜଧାନୀ ସୋନପୁର । କୋଶଳର ଏତିହାସିକ ଭୂଗୋଳରେ ପରିବର୍ରନ 
ଅଣା ହେଲା । ଏହା ଚକ୍ରକୋଟ ମହାମଣ୍ଡଳର ଏକ ଛୋଟ ରାଜ୍ୟରେ ପରିଚିତ 
ହେଲା । ଏହି ରାଜବଂଶର ମହଦା, କୁମର ସିଂହ ଓ ପାଟଣା ମ୍ୟୁଜିୟମ 
ତାମ୍ରଫଳକମାନଙ୍କରୁ କଳଚୂରୀ ଓ ତେଲୁଗୁ ଚୋଡ଼ମାନଙ୍କ ମଧ୍ୟରେ ସଂଘଟିତ 
ହୋଇଥବା ସଂଘର୍ଷରୁ ସ୍ପଷ୍ଟ ସୂଚନା ମିଳେ ! ରନ୍‌ପୁର ତାମ୍ରଫଳକରୁ ପ୍ରମାଣ ମିଳେ 
ଯେ ତେଲୁଗୁ-ଚୋଳ ରାଜବଂଶର ତୃତୀୟ ସୋମେଶ୍ବର କଳଚୂରୀ ରାଜା ପ୍ରଥମ ଜାନ୍ଵଲ୍ୟ 
ଦେବଙ୍କ ଦ୍ଵାରା ଯୁଦ୍ଧରେ ପରାସ୍ତ ହୋଇ, କୋଶଳ ପ୍ରଦେଶର ଶାସନ କ୍ଷମତା କଳଚୂରୀ 
ରାଜାଙ୍କୁ ହସ୍ତାନ୍ତର କରିଥିଲେ । ଅନଙ୍ଗଭୀମ ଦେବ (ତୃତୀୟ) କଳଚୂରୀ ରାଜା 
ପ୍ରତାପମଲ୍ୁଙ୍କୁ ଯୁଦ୍ଧରେ ପରାସ୍ତ କରି ସୋନପୁର-ସମ୍ବଳପୁର ଅଞ୍ଚଳ ଅଧ୍ବକାର 
କରିଥିଲେ । କୋଶଳ ଉତ୍କଳ ସାମ୍ରାଜ୍ୟର ଅନ୍ତର୍ଭୁକ୍ତ ହେଲା । 


ପରିସ୍ପିତିରେ ପରିବର୍ଭନ ଘଟିଲା, କୋଶଳର ରାଜନୈତିକ ସଂଞ୍ଞାର ବିଲୟ 
ହେଲା | କାଳକ୍ରମେ ଗଂଗ ଶାସନ ଦୂର୍ବଳ ହେଲା । ଏହାର ସୁଯୋଗ ନେଲେ, କେତେକ 
ଛୋଟ ଛୋଟ ଆଂଚଳିକ ରାଜବଂଶ । ପୂର୍ବତନ କୋଶଳ ରାଜ୍ୟରେ ଚୌହାଣ, ନାଗ, 
କଦମ୍ବ ଓ ପରମାରମାନଙ୍କ ଅଭ୍ୟୁଦୟ ହେଲା । ଏହାର ଆଲୋଚନା ହୋଇ ସାରିଅଛି । 
ଏତିହାସିକ ଭୂଗୋଳର ସୃକ୍ଷ୍ମାତିସୂକ୍ଷମ ବିଭାଜନ ପରିଦୃଷ୍ଟ ହେଲା । କୋଶଳ ଅଂଚଳର 
ନଦ, ନଦୀ ଓ ପର୍ବତମାଳା ବିଭାଜନକୁ ସହାୟତା ପ୍ରଦାନ କଲେ । ପ୍ରାୟ ୧୦୦ ବର୍ଷ 

ପରେ ପରାକ୍ରମୀ ଚୌହାଣ ରାଜା ବଳରାମଦେବ କୋଶଳ ଇତିହାସ ପାଇଁ ଏକ ନୂତନ 
ଅଧ୍ୟାୟ ସୃଷ୍ଟି କଲେ । ଚୌହାଣମାନେ ନିଜକୁ ହୀରାଖଣ୍ଡ ଅଧ୍ଵପତି ଭାବରେ ପରିଚିତ 
କଲେ । କିନ୍ତୁ କୋଶଳାନନ୍ଦ କାବ୍ଯ ଏମାନଙ୍କୁ କୋଶଳର ଅଧୀଶ୍ବର ଭାବରେ ରୂପାୟିତ 
କରି ବିଲୁପ୍ତ କୋଶଳର ପୁନରୁଦ୍ଧାର କଲେ | ହୀରାଖଣ୍ଡ ସାମ୍ରାଜ୍ୟ କୋଶଳ ଠାରୁ ଅଭିନ୍ନ 
ରହିଲା । ପରବର୍ରୀ କାଳରେ ବଲାଙ୍ଗୀରକୁ କେନ୍ଦ୍ର କରି କୋଶଳ ରାଜ୍ୟ ଉପରେ 
ପ୍ରନୃତାର୍ଵିକ ଓ ଏତିହାସିକ ଗବେଷଣା କୋଶଳର ପ୍ରାଚୀନ ଇତିହାସ ଓ ଭୂଗୋଳକୁ 
ସଂଜୀବିତ କଲା । ଗବେଷଣାର ଧାରା ଅକ୍ଷୂର୍ଣ ଓ ଚିରନ୍ତନ ହେଲା । ଲୋକମାନସରେ 
କୋଶଳ ଲିପିବଦ୍ଧ ହେଲା | ସମୟ ବା କାଳ ଏହାକୁ ବଂଚାଇ ରଖୁଲା । 


ଇତି ହାସର ପ୍ରବଳ ସ୍ରୋତରେ କୋଶଳ ରାଜ୍ୟର ରାଜଧାନୀ ଓ 
ରାଜାଧ୍ଵଷ୍ଠାନରେ ସାମୟିକ ପରିବର୍ଗନ ହୋଇଥିଲା । ଏହା ସ୍ବାଭାବିକ । ସର୍ବପ୍ରାଚୀନ 
ରାଜଧାନୀ ଥଲା, ପୁଷ୍ରୀ । ଏହା ନଳମାନଙ୍କର କାରି । ପୁଷ୍ଠାରୀ ଅବିଭକ୍ତ କୋରାପୁଟ 
ଜିଲ୍ଲାର ଉମରକୋଟ ଅଂଚଳର ପୋଡ଼ାଗଡ଼ା ଗ୍ରାମ । ପରବର୍ଭୀ ରାଜଧାନୀ ହେଲା, 
ସରଭପୁରୀଆମାନଙ୍କ ଜଂକ ନଦୀ ଉପତ୍ୟକାର ମାରାଗୁଡ଼ା । ନଗରୀବେଷ୍କିତ ଦୁର୍ଗର 
ଏହା ଏକ ପ୍ରାଚୀନ ନମୁନା । ପ୍ରସନ୍ନ ମାତ୍ର ବୋଧହୁଏ ଉକ୍ତ ରାଜଧାନୀ ସ୍ଥାପନ 
କରିଥଲେ । ରାଜଧାନୀର ନାମ ଥଲା ପ୍ରସନ୍ନ ପୁର । ଉକ୍ତ ପ୍ରସନ୍ଧପୁର ଏପର୍ଯ୍ୟନ୍ତ ଚିହ୍ନିତ 
ହୋଇପାରିନାହିଁ । ପରବର୍ଭୀ କାଳରେ ରାଜଧାନୀ ଶ୍ରୀପୁର ନଗରୀକୁ ସ୍ଥାନାନ୍ତରିତ 
ହୋଇଥବା ପ୍ରମାଣ ମିଳେ । ରାୟପୁର ନଗରୀର ଉତ୍ତର-ପୂର୍ବ କୋଣରେ ପ୍ରାୟ ୩୭ 
ମାଇଲ ଦୂରରେ ଏ ନଗରୀର ଧ୍ଵଂସାବଶେଷ ଆଜି ମଧ୍ୟ ବହୁଳ ପରିମାଣରେ ସୁଲବ୍ଧ 
ହୋଇଥାଏ । ମହାଭବଗୁପ୍ତ ପ୍ରଥମ ଜନ୍‌ମେଜଚୟ ଶ୍ରୀପୁରରୁ ରାଜଧାନୀ ସୁବର୍ଣ୍ଣପୁରକୁ 
ପରିବର୍ଭନ କରିଥିଲେ । ଏହି ନଗରୀ ଥଲା ଏକ ପ୍ରଚୀନ ସହର । ମହାନଦୀ ଓ 
ତେଲନଦୀର ସଂଗମ ସ୍ଥଳରେ ଅବସ୍ଥିତ ଅଧୁନା ସୋନପୁର ସହର ସହିତ ଏହା ଚିହ୍ନିତ 
ହୋଇଥାଏ । ଅନେକ ଏତିହାସିକ ମତ ବ୍ୟକ୍ତ କରନ୍ତି ଯେ - ସୋନପୁର ରାଜଧାନୀ 
ସ୍ଥାପନ କରିବା ପୂର୍ବରୁ ମହାନଦୀ କୂଳରେ ଅବସ୍ପିତ ବିନିକା ( ପ୍ରାଚୀନ ବିନିତପୁର) 
କିଛି ଦିନ ପାଇଁ ପ୍ରଥମ ଜନମେଜୟଙ୍କ ପରୀକ୍ଷାମୂଳକ ରାଜଧାନୀ ହୋଇଥଲା 
ବୌଦ୍ଧରାଜ୍ୟ ଜୟ କରିବା ପରେ ରାଜଧାନୀ ହୋଇଥଲା, ମହାନଦୀ କୂଳର 
' କତି । ଦ୍ଵିତୀୟ ଯଯାତି ଏହି ରାଜଧାନୀ ଯାଜପୁର( ବିରଜା କ୍ଷେତ୍ର) କୁ ସ୍ଥାନାନ୍ତରିତ 
କରିଥଲେ । 


କୋଶଳର ଏତି ହାସିକ ଭୂଗୋଳ ଉପରେ ଗବେଷଣାର ସମାପ୍ତି 
ହୋଇନାହି । ସୋମବଂଶୀ ତାମ୍ର ଶାସନ ମାନଙ୍କରେ ଉଜ୍କୀର୍ଵ ବା ଲିପିବଦ୍ଧ ହୋଇଥବା 

ଗ୍ରାମମାନଙ୍କୁ ଠିକ୍‌ ଭାବରେ ପରିଚିହ୍ନିତ କରିବାର ବାକି ରହିଛି । ପ୍ରାୟ ୫ ୦୦ ମାଇଲ 
ବ୍ୟାସାର୍ବରେ ପରିଧୂସ୍ଥ ହୋଇଥବା ଏହି ବିଶାଳ ଭୂଖଣ୍ଡ ଉତ୍ତର ଓ ଦକ୍ଷିଣ ଭାରତ 
ମଧ୍ୟରେ ଯୋଗସୂତ୍ର ସ୍ଥାପନ କରି ଯେଉଁ ନୂତନ ଭାଷା, କଳା ଓ ସଂସ୍କୃତିର ଜନନୀ 
ହୋଇଥଲା, ତା ଉପରେ ଆଉ ଅଧକ ଗବେଷଣା ଆବଶ୍ୟକ । ମହାନଦୀର ଉପତ୍ୟକା 
ଥିଲା କୋଶଳ ରାଜ୍ୟର ଆଦି ଲାଳନ ଭୂମି । ଗଢ଼ିଉଠିଥଲା ଏଠାରେ ଏକ ବିରାଟ 
ସଭ୍ୟତା । ଏକ ନୂତନ ଲିପି ଓ ଭାଷାର ବାର୍ଭା ବା ସଂକେତ ବହନ କରି ଏ ସଭ୍ୟତା 
ଗଡ଼ିଯାଇଥଲା ଉପକୂଳ ଅଞ୍ଚଳକୁ । ସୃଷ୍ଟି କରିଥଲା ଏକ ଅଭିନବ ଭାଷା ଓ ସୁନ୍ଦର 
ଲିପି । ବଙ୍ଗୋପ ସାଗରର ଶ୍ରୀପୁର, ରାଣୀପୁର ଓ ସୁବର୍ଣ୍ଣପୁରରୁ ବିଷ୍ଟୁ ବଳଭଦ୍ର ଓ 
ଭଦ୍ରାମ୍ଭିକାଙ୍କୁ ନେଇ ଏକତ୍ରିତ କରିଥିଲା ଶ୍ରୀକ୍ଷେତ୍ରରେ । ସ୍ଵାଭାବିକ ପ୍ରକ୍ରିୟାରେ ବିକଶିତ 
ହୋଇଥଲା ଜଗନ୍ନାଥ, ତ୍ରିଶକ୍ତି ଓ ଜନ୍ମ ନେଇଥିଲା ଏକ ଅନବଦ୍ଯ, ଅନାବିଳ, ଦୁର୍ଲଭ 
ଜଗନ୍ନାଥ ସଂସ୍କୃତି । ଓଡ଼ିଆର ଏକମାତ୍ର ପରିଚୟ ଜଗନ୍ନାଥ-ଶ୍ରୀକ୍ଷେତ୍ର | 

ସମ୍ବଲପୁରୀ ଭାଷା 
ଡ: ଶ୍ରୀମତୀ ରେଣୁ ମିଶ୍ର 


ସ୍ରୋତସ୍ତିନୀ ପରି ଭାଷା ପ୍ରବହମାନା । ତାହା ଭାବର ବାହକ । 
ହାରମୋନିୟମ୍ର ରିଡ଼୍‌ ଉପରେ ହସ୍ତ ସଂଚାଳନ ଦ୍ଵାରା ସେଥିରେ ପ୍ରଦତ୍ତ ହେଉଥୂବା 
ବାୟୁ ବାଧାପ୍ରାପ୍ତ ହୁଏ । ଫଳରେ ବିଭିନ୍ନ ପ୍ରକାର ସ୍ଵର ସୃଷ୍ଟି ହୁଏ । ତଦନୂୁରୂପ ମାନବର 
କଣ୍ଠନଳୀ ସ୍ମିତ ସ୍ଵର ଯନ୍ତନରେ ମୁଖଗହ୍ଵର ଅଭ୍ୟନ୍ତର ଦେଇ ବାୟୁ ଯାଇ ଜିହ୍ଵା ସଂଚାଳନ 
ଦ୍ଵାରା ବିଭିନ୍ନ ପ୍ରକାରେ ବାଧାପ୍ରାପ୍ତ ହୋଇ ଭାଷା ସୃଷ୍ଟି କରେ । ଏହି ଭାଷାର ଉଚ୍ଚାରଣ 
ସ୍ଥାନ ୫ଟି ଯଥା:- କଣ୍ଠ, ତାଲବ୍ୟ, ମୂର୍ବନ୍ୟ, ଦନ୍ତ୍ୟ ଓ ଓଷ୍ଠ୍ୟ । ସେ ଅନୁସାରେ 
ସମ୍ବଲପୁରୀ ବ୍ୟଞ୍ଜନ ବର୍ଣ୍ଣଗୁଡ଼ିକ ମଧ୍ୟ ୫ଟି ବର୍ଗରେ ବିଭକ୍ତ ! ଯଥା:- କ, ଚ, ଟ, 
ତ, ପ, | ଏହା ପ୍ରତ୍ୟେକ ବର୍ଗର ପ୍ରଥମ ଅକ୍ଷର । ଅନୁନାସିକ ବର୍ଣ୍ଣ ୫ଟି ଯଥା :- ଡ଼, 
୫, ଣ, ନ, ମ । ସବରବର୍ଶ ସ୍ଵରଯନ୍ତ୍ର ସ୍ଥାନରେ ସୃଷ୍ଟି ହୁଏ । ତାହା ହେଉଛି ଅ-ଓ । 


ସ୍ଥିତି ଓ ବିକାଶ - ଓଡ଼ିଶାର ପଶ୍ଚିମାଂଚଳର ଭାଷା ସମ୍ବଲପୁରୀ । କାରଣ ବ୍ରିଟିଶ ସମୟର 
ସମ୍ବଲପୁର ଜିଲ୍ଲା ଆଜିର ପଶ୍ଚିମାଂଚଳକୂୁ ନେଇ ଗଠିତ ହୋଇଥିଲା । ରାଜଧାନୀ ଥୁଲା 
ସମ୍ବଲପୁର । ଏହା ବାସ୍ତବିକ ଥଲା ଏକ ସୁବିସ୍ତୃତ ଅଞ୍ଚଳ | ଆଜି ଏହା ୯ଟି ଜିଳ୍ଲାରେ 
ବିଭକ୍ତ । ତେଣୁ ଉକ୍ତ ଜିଲ୍ଲାମାନଙ୍କର ଭାଷାରେ କିଛି କିଛି ତାରତମ୍ଯ ଥଲେ ମଧ୍ଯ 
ସମସ୍ତଙ୍କର ଭାଷା ସମ୍ବଲପୁରୀ ନାମରେ ସୁବିଦିତ । ଏହି ଭାଷାକୁ ବର୍ତମାନ କେତେକ 
ବିଜ୍ଞ ବ୍ୟକ୍ତି କୋଶଳୀ ବୋଲି ମଧ୍ୟ ନାମକରଣ କରିଥାନ୍ତି । କୋଶଳ ଦେଶର ଭାଷା 
କୋଶଳୀ ବା ସମ୍ବଲପୁରୀ ବୋଲି ସେମାନେ ମତ ପ୍ରଦାନ କରନ୍ତି । ଆଜିର ଓଡ଼ିଶା 
ପ୍ରାଚୀନ କୋଶଳ, କୋଟ୍ଗୋଦ, ତୋଷାଳୀ ଓ ଓଡ଼ ରାଜ୍ୟମାନଙ୍କ ସମ୍ମିଶ୍ରଣ ମାତ୍ର । 
ତୋଷଳ ହେଲା ପୂର୍ବାଞ୍ଚଳ, କୋଙ୍ଗୋଦ ଦକ୍ଷିଣାଞ୍ଚଳ ଏବଂ କୋଶଳ ପହଦ୍ଚିମାଞ୍ଚଳ | 


ଆମର ପ୍ରାଚୀନ ଭାଷା ହେଲା ବୈଦିକ ସଂସ୍କୃତ । ସଂସ୍କୃତ ଆଦ୍ୟଭାଷା । 
ସର୍ବ ଭାଷାର ଜନନୀ । ଏହା ଥୁଲା ଆର୍ଯ୍ୟମାନଙ୍କ ଭାଷା । ଏହାର ସ୍ବତନ୍ତ୍ର ବ୍ୟାକରଣ 
ରହିଛି । ଏହା କ୍ଲିଷ୍ଟ । ଏହା ମୁନି ରଷିମାନଙ୍କ ମୁଖଃନିସୃତ ବାଣୀ ବୋଲି ମତ ପ୍ରକାଶ 
ପାଇଥାଏ । 


ଖ୍ରୀ.ପୂ. ଅଷ୍ଟମ ଶତାବ୍ଦୀରେ ବୈଦିକ ଧର୍ମ ଓ ଭାଷା ବିରୁଦ୍ଧରେ ପ୍ରଥମେ 

ଆଦିନାଥ ସ୍ଵର ଉତ୍ତୋଳନ କରିଥଲେ । ୨୩ତମ ତୀର୍ଥଙ୍କର ପାର୍ଶ୍ଵନାଥ ପାଲିଭାଷାରେ 
ତାଙ୍କର ଧର୍ମତତ୍ତ୍‌ ପ୍ରଚାର କଲେ । ମହାବୀର ଏହାକୁ ସମର୍ଥନ କରି ଜୈନଧର୍ମ ପ୍ରତିଷ୍ଠା 
କଲେ । 


ଖ୍ରୀ.ପୂ. ୬ଷ୍ଠ ଶତାବ୍ଦୀ ବେଳକୁ ଗୌତମ ବୁଦ୍ଧଙ୍କର ଆଗମନ ହେଲା । 
ବୌଦ୍ଧଧର୍ମ ପ୍ରଚାରିତ ହେଲା । ସେ ସମୟରେ “ବୌଦ୍ଧଗାନ ଓ ଦୋହା’, ‘ଜାତକ 
କଥା ସନ୍ଦୋହ” ଇତ୍ଯାଦି ପାଲି ଭାଷାରେ ରଚିତ ହେଲା । କ୍ରମେ କଥିତ ଭାଷା ଓ 
ଲିଖୂତ ଭାଷା ପୂଥକ୍‌ ରୂପେ ବ୍ୟବହୃତ ହେଲା । ଫଳରେ ବିଭିନ୍ନ ପ୍ରାକୃତ ଭାଷାର ସୃଷ୍ଟି 
ହେଲା । 


ଗୁପ୍ତ ଯୁଗରେ ସର୍ବତ୍ର ପ୍ରଚଳିତ ହେଲା ସଂସ୍କୃତ ଭାଷା । ତାହା ଲୌକିକ 
ସଂସ୍କୃତ ନାମରେ ନାମିତ । ଏହି ସଂସ୍କୃତ ଭାଷା ପରିବର୍ଭିତ ହୋଇ ହେଲା ପ୍ରାକୃତ , 
ତାପରେ ଅପଭ୍ରଂଶ ଓ ତତ୍ପରେ ଆଧୁନିକ ଭାରତୀୟ ଭାଷା ଯଥା:- ଓଡ଼ିଆ, ବଂଗାଳୀ, 
ଆସାମୀ, ତେଲୁଗୁ, ତାମିଲ ଇତ୍ୟାଦି । 


ମାତୃଭାଷାର ଗୌରବ : ଓଡ଼ିଶା ପ୍ରଦେଶର ଭାଷା ଓଡ଼ିଆ । ଓଡ଼ିଶାର ପଶ୍ଚିମାଂଚଳରେ 
କଥୁତ ଓ ଲିଖୂତ ଭାଷା ପୂଥକ୍‌ । ଏ ଅଞ୍ଚଳର ଅଧ୍ବବାସୀ, Standardବା ମାନକ” 
ଓଡ଼ିଆ ଭାଷାକୁ ଲିଖୂତ ଭାଷା ରୂପେ ବ୍ୟବହାର କରେ । ଯଥା:- କଥୁତ ଭାଷା - 
ଚାଟି, ଲିଖୃତ ଭାଷା - ପିମ୍ପୁଡ଼ି । ସେହିପରି ଛେନା( ଗୋବର ଘଷି), ଲିଖତ ଭାଷା- 
ଦୁଗ୍ଧଜାତ ଦ୍ରବ୍ଯ । ଏହି ପାର୍ଥକ୍ୟ ନିମିର ଶୁଦ୍ଧ ଓଡ଼ିଆ କଥନ ଓ ଲିଖନ ସମୟରେ 
ପଞ୍ଚମାଂଚଳବାସୀ ଅନେକ ଅସୁବିଧାର ସମ୍ମୁଖାନ ହୋଇଥାନ୍ତି । ପଳରେ ସ୍ଵୀୟ ମନୋଭାବ 
ସମ୍ୟକ୍‌ ରୂପେ ପ୍ରକାଶିତ ହୋଇପାରେ ନାହିଁ । ମାତୃଭାଷା ହିଁ ନିଜର କଳ୍ପନା, ଚିନ୍ତାଧାରା 
ପ୍ରକାଶ କରିବାର ପ୍ରକୃଷ୍ଟ ମାଧ୍ୟମ । 


ଅବଶ୍ୟ ୧୮୯ ୫ ଖ୍ରୀ: ହିନ୍ଦୀ ଭାଷା ଉଠାଇ ଓଡ଼ିଆ ଭାଷାକୁ ସମ୍ବଲପୁରରେ 
କୋର୍ଟ କଚେରୀରେ ବ୍ୟବହାର କରିବା ପାଇଁ ପଶ୍ଚିମାଂଚଳବାସୀ ଆପ୍ରାଣ ଉଦ୍ଯମ 
କରିଥିଲେ ! ସଫଳତା ମଧ୍ୟ ଲାଭ କରିଥଲେ । ୧୯ ୦୫ରେ ସମ୍ବଲପୁର ଓଡ଼ିଶା 
ଡିଭିଜନ୍‌ ସହିତ ମିଶିଲା । ତଥାପି ମଧ୍ୟ ଓଡ଼ିଶାର ପଶ୍ଚିମାଂଚଳ ଭାଷାର ସ୍ଵାତନ୍ତ୍୍ଯ 
ନିହିତ । ଏ ଅଞ୍ଚଳର ଭାଷା ସମ୍ବଲପୁରୀ ବା କୋଶଳୀ । 


ଉପଭାଷା ନୂହେଁ - ସର୍ବଦା ଇତିହାସର ପୁନରାବୃତି ହୋଇଥାଏ । ଏହି ସମ୍ବଲପୁରୀ 
ଭାଷାକୁ ଓଡ଼ିଆର ଉପଭାଷା ବୋଲି କହି କେତେକ ପଶ୍ଡିତଗଣ ନିକୃଷ୍ଟତର ସ୍ଥାନ ପ୍ରଦାନ 
କରିଥାନ୍ତି । ସେମାନେ ତାଙ୍କର ମତାମତ ଅନେକ ପ୍ରକାର ଭାବରେ ଯୁକ୍ତି ସମ୍ବଳିତ 

ଉଲ୍ତି ମାଧ୍ୟମରେ ଉପସ୍ଥାପନ କରିଛନ୍ତି । କିନ୍ୁ ଆଜି ସମ୍ବଲପୁରୀ ଭାଷା ସ୍ଵତନ୍ତ୍ର ଭାଷାର 
ମାନ୍ୟତା ଲାଭ କରିବାକୁ ଦାବୀ କରୁଛି । ଏହି ଦାବୀ ପ୍ରକୃତରେ ଯଥାର୍ଥ । 


ଏହି ଭାଷା ଓଡ଼ିଶାର ପଶ୍ଚିମାଂଚଳରେ ପ୍ରଚଳିତ | ସମ୍ବଲପୁରୀ ବା କୋଶଲୀ 
ଭାଷା ଏକ ଉପଭାଷା ନୁହେଁ । ପଣ୍ଡିତଗଣ ଏହାର ସ୍ଵାତନ୍ତ୍ ଭିନ୍ନ ଭିନ୍ନ ଦିଗରୁ ବିଚାର 
ଆଲୋଚନା କରି ସ୍ଵୀୟ ମତ ଉପସ୍ଥାପନ କରିଛନ୍ତି । ସେମାନଙ୍କ ମତରେ “ସ୍ଵତନ୍ତ୍ର 
କୋଶଲୀ ଭାଷା ନୋପଭାଷା କଦାଚନ ।” (ନିସାନ୍‌ ସାହିତ୍ୟ ସଂସଦ ସ୍ମରଣିକା, 
୧୯୯୩) ଆହୁରି ମଧ୍ୟ ଏଇ ଭାଷାର ସ୍ବାତନ୍ତ୍ୟ ପ୍ରଦର୍ଶନ କରି ସମ୍ବଲପୁର 
ବିଶ୍ଵବିଦ୍ୟାଳୟରୁ ଡ: ଅଶୋକ ଦାସ ପ୍ରଥମେ ବିଦ୍ୟା ବାରିଧ୍‌ ଉପାଧ୍ବ ଲାଭ କରିଛନ୍ତି । 
ସ୍ବର୍ଗତଃ ପ୍ରୟାଗଦର ଯୋଷୀ ଏ ଭାଷାର ସ୍ବାତନ୍ତ୍ୟ, ବିବର୍ଭନଧାରା ଓ ନୂତନ ତଥ୍ଯ 
ପରିବେଷଣ କରି କୋଶଳୀ ଭାଷାର ସଂକ୍ଷିପ୍ତ ପରିଚୟ ନାମକ ଏକ ପୁସ୍ତକ ଲେଖୁ 
ଯାଇଛନ୍ତି । 


ପଶ୍ତିତ ସୂର୍ଯ୍ୟନାରାୟଣ ଦାସ ଓ ଡ଼: କୃଷ୍ଣଚନ୍ଦ୍ର ପାଣିଗ୍ରାହୀ ( History of 
ଠ୮ା$a)ରେ ମତ ପ୍ରଦାନ କରନ୍ତି ଯେ କୋଶଳୀ ଗୋଷ୍ଠୀ ( ଅର୍ବମାଗଧୀ ମୂଳ)ର 
ଏକ ଶାଖା ହେଉଛି ବର୍ତମାନର କୋଶଳୀ ବା ସମ୍ବଲପୁରୀ ଭାଷା । ଓଡ଼ିଆ ଭାଷାରୁ 
ଏହାର ଜନ୍ମ ହୋଇନାହିଁ । କୋଶଳୀ ଅପଭ୍ରଂଶ ଓ ଉଡ଼ୀର ମିଶ୍ରଣରେ ଓଡ଼ିଆ ଭାଷା 
ସୃଶ୍ଚି ହୋଇଛି | These two branches of Prachya Prakrit met and 
mingled in Orissa and formed a new language which came 
to be known as Oriya. 


କୋଶଳୀ ଭାଷାର ସଂସ୍କୃତ ଭାଷା ସହ ସାମ. ଅବିକୃତ, ଅଛ ବିକୃତ ରୂପ 
ସନ୍ଦର୍ଶନ କରି କେତେକ ସମାଲୋଚକ ସେସବୁକୁ ନ୍ୟୁନ ମନେକରନ୍ତି ଓ ଏହାକୁ 
ଉପଭାଷାର ସ୍ଥାନ ପ୍ରଦାନ କରନ୍ତି । କୋଶଳୀ ବା ସମ୍ବଲପୁରୀ ଭାଷାରେ ଭାରତୀୟ 
ଆର୍ଯ୍ୟଭାଷାର ପ୍ରଭାବ ପ୍ରତିଫଳିତ । ଓଡ଼ିଆ ଭାଷା ଅପେକ୍ଷା କୋଶଳୀ ଭାଷା ପ୍ରଥମେ 
ଆର୍ଯ୍ୟ ଭାଷା ଦ୍ଵାରା ପ୍ରଭାବିତ ହୋଇଥଲା ବୋଲି କେତେକ ସମାଲୋଚକଙ୍କ ମତ । 


ବିଭାଷା ନୂହେଁ - ସମ୍ବଳପୁରୀ ଭାଷାକୁ ଓଡ଼ିଆର ବିଭାଷା ବୋଲି ମଧ୍ଯ କେତେକ 
ସମାଲୋଚକ ମତ ପ୍ରଦାନ କରନ୍ତି । ଭରତ ନାଟ୍ୟଶାସ୍ତ୍ରାନୁସାରେ - 


ଶବରାଭୀର ଚଣ୍ଡାଳସବର ଦ୍ରାବିଡ଼ୋଡ଼ଜାଃ 
ହୀନାବଚେରାଣାଂ ଚ ବିଭାଷା ନାଟକେ ସୁ ତାଃ | ନାଟ୍ୟଶାସ୍ତମ, ୧୭:୫୦. 


ଯେଉଁ ଭାଷାରେ ଅନାର୍ଯ୍ୟଭାଷା ସ୍ଥାନ ଲାଭ କରେ ତାହା ବିଭାଷା । ଏ 

ଭାଷା ଅନେକ ଅଧ୍ଵବାସୀଙ୍କ କଥତ ଭାଷା ରୁପେ ରହିଛି । ଲିଖୂତ ଭାଷାର ସ୍ଥାନକୁ 
ଉପନୀତ ହୋଇ ପାରିନାହିଁ । କିନ୍ଧୁ ଏହା ଏକ ବିଭାଷା ମଧ୍ଯ ନୁହେଁ । କାରଣ ଏହା 
ସଂସ୍କୃତ ଭାଷାର ସନ୍ଧିକଟବର୍ଭୀ । 


ଉପରି ଓ ବିକାଶ - ଖ୍ରୀ: ପୁ: ୩୦୦ ଶତାଦ୍ଦୀରେ ମୌର୍ଯ୍ୟ ବଂଶର ରାଜତ୍ବ ଆରମ୍ଭ 
ହେଲା । ଅଶୋକ ଏ ବଂଶର ଶ୍ରେଷ୍ଠ ସମ୍ରାଟ । ସେ କଳିଙ୍ଗ ଜୟ କରିଥଲେ । ତାଙ୍କ 
ସାମ୍ରାଜ୍ୟର ରାଜଧାନୀ ଥଲା ମଗଧ । ମଗଧର ଭାଷା ମାଗଧୀ ! ଏହାର ପ୍ରଭାବ ତାଙ୍କ 
ସାମ୍ରାଜ୍ୟରେ ଅପ୍ରତିହତ ଭାବରେ ରହିଥିବ । ତେଣୁ ଓଡ଼ିଆ ଭାଷା “ ମାଗଧୀ'ରୁ ଉଭୂତ 
ହୋଇଛି କହିବା ଯୁକ୍ତିସଂଗତ । କିନ୍ତୁ ସମ୍ବଲପୁରୀ-କୋଶଳୀ ଭାଷା ‘ଅର୍ଵମାଗଧୀ' 
ପ୍ରାକୃତରୁ ଉତୁୂତ । ଅର୍ଵମାଗଧୀ ଅର୍ଥାତ୍‌ ଅଧାମାଗଧୀ ଓ ଅଧା ଶୌରସେନୀା । 
(ଡ: ବାବୁରାମ୍‌ ସକ୍ସେନା ୧୯୮୩, ୩୬୬ )। ଡ: ଅଶୋକ ଦାଶ ମଧ୍ୟ ଅନୁରୂପ 
ମତ ପ୍ରଦାନ କରନ୍ତି । ପୂର୍ବ ହିନ୍ଦୀ ଛତିଶଗଡ଼ୀ, ବଘେଲୀ, ଅବଧୀ, ବୁନ୍ଦେଲଖଣ୍ଡୀ 
ଇତ୍ୟାଦି ଏହାର ଭଉଣୀ । ଏହି କୋଶଳୀ ବା ସମ୍ବଲପୁରୀ ଅବଧୀ, ବଘେଲୀ 
ଇତ୍ୟାଦିଠାରୁ ପୃଥକ୍‌ ନ ଥୁଲା, କିନ୍ତୁ ଏହାର ସ୍ବାତନ୍ତ୍ୟ ଅବଲୋକନ କରି ଏହା 
ସେମାନଙ୍କଠାରୁ ପୃଥକ୍‌ ବୋଲି ଡ଼: ସୁନୀତି କୁମାର ଚାଟାର୍ଜୀ ମତ ପ୍ରଦାନ କରନ୍ତି । 
ସେ ଲେଖୁଛନ୍ତି - Four Hundred years ago Awadhi was a great 
literary language. Awadhi texts are available from the 12th 
century (e.. the ukti-vyakti-Prakarana), a work employing old 
Awadhi to teach Sanskrit) and in the 16th century we have a 
series of distinguished poets in it, the most famous of whom 
were the Sufi Malik Muhammed jayasi and the great 
Tulsidas, one of the names in Indian literature. Koshali as a 
speech, it is to be noted, as a froma different form of middl- 
Indo-Aryan on Prakrit (the Ardhamagadhi). Languages and 
literature in Modern India, 1963. 41. 


ଡ: ବିଜୟ କୂମାର ତ୍ରିପାଠୀଙ୍କ ମତରେ ଅବଧୀକୁ ଯଦି କୋଶଳୀର ଗୋଟିଏ ଭେଦ 
ବୋଲି ଧରାଯାଏ, ତା'ହେଲେ ତାହା ହେଲା ଉତ୍ତର କୋଶଳୀ ଏବଂ ସମ୍ବଲପୁରୀ, 
ଛତିଶଗଡ଼ା ଦକ୍ଷିଣ କୋଶଳୀ ( ୧୯୮୪:୪) 


୭ମ ଶତାବ୍ଦୀରେ ଇନ୍ଦ୍ରଭୂତି ଓ ଲକ୍ଷ୍ମୀଙ୍କରା ସଂସ୍କୃତ ଭାଷାରେ ରଚନା କଲେ 
ଜ୍ଞାନସିବି ଓ ଅଦୃୟସିବି । ଲିଖୂତ ଭାଷାର ସ୍ଥାନ ଲାଭ କଲା ସଂସ୍କୃତ ଭାଷା । ୭ମ- 
୯ମ ଶତାଦ୍ଦୀ କିମ୍ବା ଅଷ୍ଟମ ଶତାବ୍ଦୀରେ କୋଶଳରେ ରଚିତ ଚର୍ଯ୍ୟାପଦର ଭାଷା କ୍ରମେ 

ଦକ୍ଷିଣ କୋଶଳ ( ପଶ୍ଚିମ ଓଡ଼ିଶା) ସଂକ୍ଷିସ୍ତ ଇତି ତାସ 


ବିକାଶ ଲାଭ କରିଛି । ୮ମ ଶତକରେ ରଚିତ ୮ ଚର୍ଯ୍ୟାଗୀତିକା'ର ରଚୟିତା କାହୁପା, 
ସରହପାଦ, ଶବରୀପା, ଲୁଇପା ଇତ୍ୟାଦି । ଏହା ସନ୍ଧା ଭାଷାରେ ରଚିତ । ଏଗୁଡ଼ିକରେ 
ଗୋଟିଏ ଅନ୍ତରଂଗ ଅର୍ଥ ଓ ଅନ୍ୟ ଗୋଟିଏ ବହିରଂଗ ଅର୍ଥ ନିହିତ । ଆମ ମତରେ 
ଏମାନେ ପଶ୍ଚିମାଂଚଳର ଅଧ୍ବବାସୀ । ନିର୍ଦ୍ଦିଷ୍ ଭାବରେ ସୋନପୁର କୁହାଯାଇପାରେ । 
ତେଣୁ ଏମାନଙ୍କ ରଚନାକୁ ଓଡ଼ିଶାର ପଶ୍ଚିମାଂଚଳର ତଥା ସମଗ୍ର ପୂର୍ବଭାରତର ପ୍ରାଥମିକ 
ରଚନା ବୋଲି ମତ ପ୍ରଦାନ କରାଯାଇପାରେ । ‘ଶବରୀପାଂଙ୍କ ଲେଖନୀରୁ ନିଃସୃତ 
ହୋଇଛି - 


 ଉଭଁଚା ଉଁଚା ପାବତ ତହିଁ ବସଇ ଶବରୀ ବାଳୀ”, ଇତ୍ୟାଦି । 
ଶହ୍ଭଣ୍ଡାର 


ସମ୍ବଲପୁରୀ ଭାଷାର ଶଦଦ ଭଣ୍ଡାରରେ ଅନ୍ୟ ଭାଷା ପରି ତତ୍ସମ, ତଭବ, 
ଦେଶଜ ଓ ବୈଦେଶିକ ଶହ ନିହିତ ! 


ତତ୍ସମ ତଉ୍ଭବ ଦେଶଜ ବୈଦେଶିକ 

ସଂସ୍କୃତ ସମ୍ବଲପୁରୀ ସଂସ୍କୃତ ସମ୍ବଲପୁରୀ 
ଫଳ ଫଲ ଆନୟ ଆନ ଗିଧ୍ଲ୍ଲା କୂରଟି 
ଜଳ ଜଲ ଲାଜା ଲିଆ ଲେତାଟେ ଖାମ୍‌ 
କ୍ଷୀର କ୍ଷୀର ନଦୀ ନଏଦ୍‌ ଫୁର୍ଙଗଲ୍‌ ଅ୍ି 
ଦେବତା ଦେବତା ଲେତି 

ଗୁଁଡ଼ିଆ 

ଅସଲ୍ଲା, ଶୁଲ୍ଲା 

କାପ୍‌କାପୁ 

ପିର୍ରା 

ପିଡ଼କା 

ଝୁରି, ଖୁରି 

ଦଲାନ୍ତଲ 


ସଂସ୍କୃତ ଭାଷା ସହ ସାମ୍ୟ ବ୍ୟାକରଣ 


କ୍ରିୟାପଦ ¬ ସମ୍ବଲପୁରୀ ଭାଷାରେ ଅନେକ ଦେଶଜ ଶହ ବିଦ୍ୟମାନ ! ଏଥିରେ ତସମ 

ଶବ୍ଦର ବହୁଳ ପ୍ରୟୋଗ ନାହିଁ । ବ୍ୟାକରଣ ଦୃଷ୍ଟିରୁ ବିଚାର କଲେ ମଧ୍ୟ ସମ୍ବଲପୁରୀ ଓ 

ସଂସ୍କୃତ ଭାଷା ମଧ୍ଯରେ ଅନେକ ସାମ୍ୟ ପରିଲକ୍ଷିତ ହୋଇଥାଏ । ଯଥା:- ସଂସ୍କୃତ 

ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ସଂକିସ୍ତ ଇତିହାସ 


ଭାଷାର ପରସ୍ଲୈପଦୀ ଧାତୁର ଉତ୍ତମ ପୁରୁଷ ଏକବଚନରେ ଲୁଟ୍‌ ଲକାର ଭବିଷ୍ଯତ 
କାଳରେ “ସ୍ୟାମି' ଓ ଲଟ୍‌ ଲକାର ବର୍ଭମାନ କାଳରେ ୮ମି' ପ୍ରତ୍ୟୟ ଯୁକ୍ତ ହୁଏ । 
ଯଥା:- ପଠାମି, ପଠିଷ୍ୟାମି, ସେହି ‘ମି ସମ୍ବଲପୁରୀ ଭାଷାରେ କ୍ରିୟାପଦରେ ଭବିଷ୍ୟତ 
କାଳରେ ପ୍ରଥମ ପୁରୁଷ ଏକବଚନରେ ବ୍ୟବହୃତ ହୁଏ । ଯଥା:- ମୁଇଁ କର୍ମି, ଯିମି, 
ପଢ଼ମି । “ମାନକ” ଓଡ଼ିଆ ଭାଷାରେ ତାହା 'ବି” ରୂପେ ଭାଷାରେ ବ୍ୟବହୃତ ହୁଏ । 


GG m= 


ଯଥା:- ମୁଁ ଖାଇବି, ମୁଁ ପଢ଼ିବି, ମୁଁ ଯିବି ଇତ୍ୟାଦି । 


ସଂସ୍କୃତ ପରସ୍ମୈପଦୀ ଧାତୁର ଲଟ୍‌ ଲକାର ମଧ୍ଯମ ପୁରୁଷ ଏକବଚନରେ 
ସି” ପ୍ରତ୍ୟୟ ଯୁକ୍ତ ହୁଏ । ଯଥା: ପଠସି, ଗଛସି ଇତ୍ଯାଦି । ଏହି ସି” ପ୍ରତ୍ୟୟ 
ସମ୍ବଲପୁରୀ ଭାଷାରେ “ କ୍ରିୟା! ପଦରେ ବର୍ଗମାନ କାଳରେ ପ୍ରଥମ ପୁରୁଷ ଏକବଚନରେ 
ବ୍ୟବହୃତ ହୁଏ । ଯଥା :- ମୁଇଁ ପଢ଼ସି ଏବଂ ତୃତୀୟ ପୁରୁଷ ଏକବଚନରେ ଅବିକୃତ 
ଭାବରେ ବୃବହୃତ ହୁଏ ଯଥା:ଓ ସେ ପଢ଼ସି, ତୁଇ ଯାଇସୁ ଇତ୍ଯାଦି । ସମ୍ବଲପୁରୀ 
ଭାଷାରେ ‘ ସି” ପ୍ରତ୍ୟୟ କେଉଁ ସ୍ଥାନରେ ଅବିକୃତ ଓ କେଉଁ ସ୍ଥାନରେ ଅଳ୍ପ ବିକୃତ 
ଭାବରେ ବ୍ୟବହୃତ ହୁଏ । କିନ୍ତୁ ମାନକ ଓଡ଼ିଆ ଭାଷାରେ ଏହି ପ୍ରତ୍ୟୟର ବ୍ଯବହାର 
ନାହିଁ । ସେଥବରେ କେବଳ “ଏ' ହୁଏ ଯଥା :- ସେ ପଢ଼େ, ଖାଏ ଇତ୍ୟାଦି 


ସମ୍ବଲପୁରୀ ବା କୋଶଳୀ ଭାଷାରେ ଇଣ୍ଡୋ-ଇଉରୋପୀୟ ଭାଷାର ସାମ୍ୟ 
ପରିଲକ୍ଷିତ ହୋଇଥାଏ । ଇଂରାଜୀ ଭାଷାରେ ମଧ୍ଯ ତୃତୀୟ ପୁରୁଷ ଏକବଚନରେ 
କ୍ରିୟାପଦରେ “5” କିମ୍ବା ' 65” ବ୍ୟବହୃତ ହୁଏ । ଯଥା :-¬ He eats, reads 
ଥଠ:s ଇତ୍ୟାଦି ଲାଟିନ୍‌ ଭାଷାରେ ମଧ୍ୟ “655” ବ୍ୟବହୃତ ହୁଏ । 


କାରକ ଓ ବିଭକ୍ତି - କାରକ ବିଭର୍ତି ବ୍ୟବହାରରେ ସଂସ୍କୃତ ଭାଷାରେ ‘ଅଂ କାରାନ୍ତ 
ଶବ୍ଦର ତୃତୀୟା ବିଭକ୍ତି ଏକବଚନରେ “ଏନ !' ପ୍ରତ୍ୟୟ ବ୍ୟବହୃତ ହୋଇଥାଏ । ଯଥା:- 
ବାଳକେନ, ରାମେଣ, ହସ୍ରେନ ଇତ୍ୟାଦି । ସେହିପରି ସମ୍ବଲପୁରୀ ଭାଷାରେ ବାଡ଼ିନ, 
ଠେଘାନ, ହାତନ, କାଠ୍ନ ଇତ୍ୟାଦି । ଏଠାରେ ଶବ୍ଦରେ କେବଳ “ନ! ଯୁକ୍ତ ହୁଏ । 
କିନ୍ତୁ “ମାନକ” ଓଡ଼ିଆରେ ଏହିପରି “ଏନ” ବା “ନ” ପ୍ରତ୍ୟୟ ବ୍ଯବହୃତ ହୋଇ ନ 
ଥାଏ | ସେଥୁରେ “ରେ”, ଦ୍ଵାରା, ଦେଇ, କର୍ଗୁକ ଇତ୍ୟାଦି ବ୍ୟବହୃତ ହୁଏ । 


ଉପରଲିଖୁତ “ ଏନ”ର ନ ପ୍ରତ୍ୟୟ ସମ୍ବଲପୁରୀ ଭାଷାରେ ସପ୍ତମୀ ବିଭକ୍ତ 
ସ୍ଥଳରେ ମଧ୍ୟ ବ୍ୟହୃତ ହୁଏ । ଯଥା: ଘର୍ନ, ଗଛ୍ନ, ଇତ୍ୟାଦି । 


ସଂସୁ ତ ଅକାରାନ୍ତ ଶବ୍ଦର ସପ୍ତମୀ ବିଭକ୍ତି ଏକବଚନରେ ଯେପରି କେବଳ 
“ଏ”ର ବ୍ୟହାର ହୋଇଥାଏ, ସମ୍ବଲପୁରୀ ଭାଷାରେ ମଧ୍ଯ ଅନୁରୂପ ବ୍ଯବହାର 

ଦକ୍ଷିଣ କୋଶଳ (ପଶିମ ଓଡ଼ିଶା) ସଂକ୍ଷିg ଇତିତାସ 
ହୋଇଥାଏ । ଯଥା:- ସଂସ୍କୃତ ଭାଷାରେ ରାମେ, ହସ୍ତେ, ବୃକ୍ଷେ ଇତ୍ୟାଦି । 
ସମ୍ବଲପୁରୀ ଭାଷାରେ - ହାତେ, ଗଳେ ଇତ୍ୟାଦି । 
ମାନକ” ଓଡ଼ିଆ ଭାଷାରେ - ହାତରେ, ଗଛରେ ଇତ୍ୟାଦି । 


ସଂସ୍ଟ ତ ଭାଷାରେ 'ଅପବର୍ଚେ ତୃତୀୟା” (ଫଳ ପ୍ରାପ୍ତି ବୁଝାଇଲେ) 
ନିୟମାନୁସାରେ ଅହଂ ମାସେନ ବ୍ୟାକରଣମ୍ପଠମ୍‌ । ସେହିପରି ସମ୍ବଲପୁରୀ ଭାଷାରେ 
ମୁଇଁ ମାସେନ( ଗୁଟେ ମାସ୍ନ) ବ୍ୟାକରଣ ପଢ଼ୁଳି । ଅର୍ଥାତ୍‌ ମୁଁଇଁ ଗୁଟେ ମାସରେ 
ବ୍ୟାକରଣ ପଢ଼ା ଶେଷ କଲି ବା ବ୍ୟାକରଣ ପଢ଼ି ଫଳ ଲାଭ କଲି | 


ସର୍ବନାମ (କିମ୍‌)- ସଂସ୍କୃତ ଭାଷାରେ ସର୍ବନାମ ପଦ “କିମ୍‌ 'ର ତୃତୀୟା ବିଭକ୍ତ 
ଏକବଚନରେ କେନ ଉପାୟେନ । ସମ୍ବଲପୁରୀ ଭାଷାରେ - କେନ୍‌ ଉପାୟନ । 
“ମାନକ” ଓଡ଼ିଆ ଭାଷାରେ - କେଉଁ ଉପାୟରେ | 


ସଂଖ୍ୟାବାଟକ ଶବ୍ଦ - ସଂଖ୍ୟାବାଚକ ଶବ୍ଦ ସଂସ୍କୃତ ତ୍ରିନ୍‌ ସମ୍ବଲପୁରୀ ଭାଷାରେ ତିନ୍‌ 
ମାନକ ଓଡ଼ିଆ ଭାଷାରେ ତିନି ରୂପେ ବ୍ୟବହୃତ ହୁଏ । 


ଶଦ୍ଦ- ସମ୍ବଲପୁରୀ ଭାଷା କିନ୍ଦରିବାଂ' ଶବ୍ଦର ମୂଳ ସଂସ୍କୃତ କେନ୍ଦ୍ର ଶବ୍ଦ । ନିର୍ଦିଷ୍ଟ 
ବସ୍ତୁ ହେଲା କେନ୍ଦ୍ର । ଏହା ଚାରିପଟେ ପୂରିବାକୁ କିନ୍ଦରିବା କୁହାଯାଏ । ସେହିପରି 
କର୍ଷଣରୁ କସ୍‌ନା । 


ଉପରୋକ୍ତ ଆଲୋଚନାରୁ ସମ୍ବଲପୁରୀ ବା କୋଶଳୀ ଭାଷା ସଂସ୍କୃତ ଭାଷାର 
କେତେ ନିକଟବର୍ଭୀ ତାହା ଅନୁମେୟ । 


ସ୍ବରଭକ୍ତି - ଭାଷା ତତ୍ଵର “ସ୍ବର ଭର୍ତି” ନିୟମାନୁସାରେ ସମ୍ବଲପୁରୀ ଭାଷାରେ ଅଦ୍ୟାବଧ 
କ୍ଲିଷ୍ଟ ଶ୍ର ସରଳୀକରଣ ଚାଲିଛି । ଯଥା:- ରକ୍ତଂରକତ୍‌, ପତ୍ରଂ ପତର୍‌, ଧର୍ମ ଧରମ୍‌, 
କର୍ମଂ କରମ୍‌ ଇତ୍ୟାଦି । ସେହି ସରଳୀକରଣ ପାଇଁ ସମ୍ବଲପୁରୀ ଭାଷା ସରଳ ଓ 
ସାବଳୀଳ ହୋଇଥାଏ । 


ସମ୍ବଲପୁରୀ ଭାଷାରେ କାଳ ବା ସମୟସୂଚକ ଶବ୍ଦ ହେଲା - କୁକୁରାଡ଼କା, 
ଝୁଲୁପୁନୁ, ପହଁ ପହଁ, ଛେଲ୍ଢ଼ିଲା, ଭୁଆସେନଗୁଧୁଆ, ବେଲ୍ଢ଼ଲା, ବଢ଼େପୁରୁ, 
ଥିର୍ପିଆ, ଗାଏଢ଼ିଲା, ହଲିଆଡ଼କା, ଗାଏଢୁକା | 


କବି ଗଂଗାଧର ମେହେର ନିଛିବା, ଟାକିଟାକି, ତାଡ଼ିତାଡ଼ି, ଉଡ଼ିଶା ଇତ୍ୟାଦି 
ସମ୍ବଲପୁରୀ ଶଦ୍ଦ ଶଦ ତାଙ୍କ କାବ୍ୟରେ ପ୍ରୟୋଗ କରିଛନ୍ତି । ଏଥିରୁ ତାଙ୍କର ମାତୃଭାଷା 

ଦକ୍ଷିଣ କୋଶଳ ( ପଶ୍ଚିମ ଓଡ଼ିଶା) ସଂକ୍ଷିସ୍ତ ଇତିହାସ 


ପ୍ରୀତି ଅନୁମେୟ | ଆହୁରି ମଧ୍ୟ ତାଙ୍କ ରଚନା ଦ୍ଵାରା ସମ୍ବଲପୁରୀ ଭାଷା ଓଡ଼ିଆ ଭାଷା 
ସହ ସମ୍ମିଶ୍ରିତ ହେବା ବିଧେୟ ବୋଲି ସେ ସୂଚନା ପ୍ରଦାନ କରିଛନ୍ତି । ଏହା ଏକ 
ନଗଣ୍ୟ, ହେୟ, ଘୃଣ୍ୟଭାଷା ନୁହେଁ । ତାହା ମଧ୍ୟ ଯଥାର୍ଥ ମର୍ଯ୍ୟାଦାସଂପନ୍ଧ । 


ବ୍ୟଞ୍ଜନଵର୍୍ ସହ ସ୍ଵର ବର୍ଣ୍ଣର ସଂଯୋଗ ବିଧୁ- ସମ୍ବଲପୁରୀ ଭାଷାରେ ପ୍ରାୟ “ ମାନକ ' 
ଓଡ଼ିଆ ଭାଷାର “ଓ” ସ୍ଥାନରେ “ଉ”ର ବ୍ଯବହାର ହୁଏ । ଯଥା:- ଗୋଡ଼>ଗୁଡ଼, 
ଓଡ଼ିଶା> ଉଡ଼ଶା, ଉଡ଼ିଶା, ପୋକ>ପୁକ ଇତ୍ୟାଦି । 


ଇ>ଏ ହୁଏ | ଯଥା:- ଖାଇଲା=ଖାଏଲା, ପାଇଲା-ପାଏଲା ଇତ୍ୟାଦି । 


ଶିଶୁମାନଙ୍କ ଦ୍ଵାରା ବ୍ଯବହୃତ ଶହ୍ଦାବଳୀ - ଗାଗା, ଗୁ (ମଳତ୍ୟାଗ), ଜିଜି(ମାଛ), 
ତାତା(ତେଲ), ପାଇ( କାଖ ହେବା), ପାପା( ପିଠା), ହାବୋ(ଗାଧୋଇବା), ହା(ରାଗ 
ସ୍ଵାଦ), ଡାଇଡାଇ( ନିଦ) 


ରଢ଼ି ପ୍ରୟୋଗ- ଖଟର ଢ଼େକୂନ୍‌ ପେଟେ ଚାବସି, ଖାଏଲା ଭାତେ ଧୂଇଲ୍‌ ଝିଟା, 
କପାଲ ପୁଛା ଧନ, ଗାଁ କୋର୍ଟକେ ହାଇକୋର୍ଟ ନେଇଁପାରେ ଇତ୍ୟାଦି । 


ସ୍ଵତନ୍ତ୍ର ଶବ୍ଦ ¬ ଡ଼: କୁଞ୍ଜବିହାରୀ ତ୍ରିପାଠୀ ମତ ପ୍ରଦାନ କରନ୍ତି ଯେ ସମ୍ବଲପୁରୀ ଭାଷାର 
ଅଥ ପ୍ରକାଶିକା ଶକ୍ତି ଯଥେଷ୍ଟ ଅଛି । ଏଥିରେ “ମାନକ” ଓଡ଼ିଆ ଭାଷାର ଶହ୍ଦ ରହିବା 
ସଂଗେ ସଂଗେ ଅନେକ ନୂତନ ଶବ୍ଦ ମଧ୍ୟ ରହିଛି । ସେଗୁଡ଼ିକ ମାନକ ଓଡ଼ିଆ ଭାଷୀଙ୍କ 
ପାଇଁ ଦୁର୍ବୋଧ୍ୟ ହୋଇଥାଏ | (Evolution of Oriya Language and 
$୯ript 221) । ଉଦାହରଣ ଯଥା:- କାଇ, ଖୁଡ଼ୁଡ଼ିଆ( ବାୟା ଚଢ଼େଇ), ବଏସରା 
(ଅଭ୍ୟାସ), ବର୍କସ୍‌( ଟାଣ), ଲଟପଟି ( ଗାମୁଛା) ଇତ୍ୟାଦି । 


ଧାତୁ - ସମ୍ବଲପୁରୀ ଭାଷାରେ ବ୍ଯବହୃତ କେତେକ ସ୍ବତନ୍ତ୍ର ଧାତୁ :- କେବ୍‌, ଚାବ, 
ଖସର୍‌, ଡ଼ୁଙ୍, ଲେଛ୍‌ ଇତ୍ୟାଦି । ଏହାର ରୂପ ଯଥା:- କେବିବା, ଚାବିବା, ଡୁଙ୍ଗବା, 
ଲେଛେଇବା ଇତ୍ୟାଦି । 


ସମ୍ବଲପୁରୀ ଭାଷାରେ ବ୍ୟବହୃତ ବାକ୍ୟ :¬ 


ଗୁଡ଼ିର ଶିଖେ ଗଖା ଟୈକର୍‌ ଗୁଡ଼ା ଉଲ୍ମିଛେ । ଅର୍ଥାତ୍‌ ମନ୍ଦିର ଶୀର୍ଷରେ ବଡ଼ 
ବିରୁଡ଼ି ବସାଟାଏ ଝୁଲୁଛି । 


ଆମ୍‌ ଗଛ୍‌କେ ଲେଦାଟେ ଲେବଡ଼େଇ ଦେଲି ଯେ ଲେତିଟେ ଥପୋ କଲା । 

ଦଷିଣ କୋଶଳ (ପରିମ ଓଡ଼ିଶା) ସଂକ୍ଷିସ୍ତ ଇତିହାସ 


ଆମ ଗଛ୍କେ= ଆମ୍ବ ଗଛକୁ 
ଲେଦାଟେ= ଏକପ୍ରକାର ବାଡ଼ି ( ୧ ୧/୨ ହାତରୁ ୨ ହାତ ଲମ୍ବା) 
ଲେବଡ଼େଇ= ଫିଙ୍ଗିବା 

ଲେତି= ଗଛରେ ପାଚିଲା ଆମ୍ବ 

ଥପୋ କଲା ପଡ଼ିଗଲା 


ମାନକ ଓଡ଼ିଆ ଭାଷାରେ ଆମ୍ବ ପୂର୍ବରୁ କଞ୍ଚା କିମ୍ବା ପାଚିଲା ଶବ୍ଦ ଯୋଗ ହେଲେ 
ତାହା ବୂଝା ପଡ଼ିଥାଏ । ସେଥୁପାଇଁ କୌଣସି ସ୍ଵତନ୍ତ୍ର ଶବ୍ଦ ନାହିଁ । 


ପହଁପହଁନୂ ଆସିକରି କିଏ ଚାର୍‌ ତୁଲି ନେଲା । 
ପହଁପହଁନୁ -ପ୍ରତ୍ୟୁଷରୁ 
ତୁଲିନେଲା - ତୋଳି ନେଲା । 


' ସମ୍ବଲପୁରୀ ଭାଷାରେ ଅନେକ ଶଦ୍ଦ ରହିଛି ଯାହାର ପ୍ରତିଶବ୍ଦ ‘ମାନକ ଓଡ଼ିଆ 
ଭାଷାରେ ନାହିଁ । 


କବି ଗଂଗାଧର ମେହେର “କୀଚକ ବଧ” କାବ୍ୟର ୨ୟ ସର୍ଗରେ ବର୍ଣ୍ଣନା 
କରିଛନ୍ତି ¬ “ ମଧୁକ ମୁକୂତାପୁଞ୍ରେ ଚାର ନୀଳ ରତନେ ” 


ଏହି ‘ଚାର? ଶବ୍ଦକୁ ଗୋଟିଏ ପ୍ରକାର କୋଳି ବୋଲି ନ ଜାଣି ମାନକ” 
ଓଡ଼ିଆ ଭାଷୀ ଅଧ୍ୟାପକ କଟକ ରେଭେନ୍ସା ମହାବିଦ୍ୟାଳୟରେ ଛାପା ଅଶୁବ୍ଧି ବୋଲି 
କହି ତାକୁ “ ଚାରୁ ନୀଳ ରତନେ” ବୋଲି ଛାତ୍ରମାନଙ୍କୁ ବୁଝାଇଥିଲେ । ସେଠାକାର 
ସେତେବେଳର କୋମଳମତି ସମ୍ବଲପୁରୀ ବିଦ୍ୟାର୍ଥୀଗଣ ମଧ୍ୟ ତାହା (ଚାର=ଚାରୁ) 
ଭ୍ରମାମ୍ପକ ବୋଲି ଜାଣି ନ ପାରି “ଚାରୁ' ଅର୍ଥାତ୍‌ ସୁନ୍ଦର ବୋଲି ଗ୍ରହଣ କରି 
ନେଇଥୁଲେ | ଏହା ଆମ ଦେଶର ଦୁର୍ଭାଗ୍ୟ । 


କ୍ରିୟାପଦ - ସମ୍ବଲପୁରୀ ଭାଷାରେ ଅନେକ କ୍ରିୟାପଦ ଅଛି ଯାହାର ପ୍ରତିଶବ୍ଦ ' ମାନକ 
ଓଡ଼ିଆ ଭାଷାରେ ନାହିଁ । ଯଥା:- ଦେଖୁବା - ଦର୍ଶକର ମାନସିକ ଅବସ୍ଥାନୁସାରେ 
ଦେଖୁବାର ଭଂଗୀ ପାଇଁ ପୃଥକ ପୃଥକ୍‌ ଶଦ୍ଦ ବ୍ୟବହୃତ ହୋଇଥାଏ । ଯଥା:- ଏଟ୍୍‌ରାବା, 
ଗୁଁର୍ରାବା, ପୈର୍ରାବା, ଟେର୍ରାବା । ଏହିପରି ଅନେକ କ୍ରିୟା ପଦର “ବିଶ୍ଳେଷଣ 
କରାଯାଇପାରିବ । 

ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ସଂକ୍ଷିg୍ତ ଇତିହାସ 


ଅନ୍ୟ ଭାଷାରେ ଯେପରି ସଂଶ୍ଲିଷ୍ଟ ଶବ୍ଦ ରହିଛି ସମ୍ବଲପୁରୀ ଭାଷାରେ ମଧ୍ଯ 
ସେହିପରି ଶବଦ ବିଦ୍ୟମାନ । ପ୍ରତିଧ୍ବନିତ ଶବ୍ଦ ( ୯hଠ word) ଯଥା:- ଭାଲୁଭୁଲା, 
କୂଲାକୁଲି ଇତ୍ୟାଦି । ଯୁଗ୍ଧ ଶବ୍ଦ ଯଥା:¬ ଭାଏ ବହେନ, ଘର୍ଦୁଆର୍‌ ରତ୍ୟାଦି । ଯୌଗିକ 
ଶଦ୍ଦ ସମାସ ଯଥା :- ରଇଖୁଆ, ବାଘ୍ଧରା, କୂର୍କୃଡ଼ଶୁସା, ଚାବ୍ରିଚୀଟି, ମଲ୍ମଲି 
ଜଗା ଇତ୍ୟାଦି । ଏହିପରି ଅନେକ ଶବ୍ଦ ରହିଛି । ଯାହାର ଗଠନ ଓ ପ୍ରୟୋଗ ଗବେଷଣା 
ସାପେକ୍ଷ 


ଢ଼ଗଢ଼ମାଳି - ସମ୍ବଲପୁରୀ ଭାଷାରେ ଅନେକ ଢ଼ଗଡଢ଼ମାଳି ପ୍ରବଚନ ବିଦ୍ୟମାନ ! ଯଥା 
:- ମୁଇଁ କାଏଁ ଗାଏ ମାଏଲି ! (ମୁଇଁ କି ଦୋଷ କଲି) । 


ଖୁରିକେ ମାଏଲେ ଥାଲିକେ ବାଜୁଛେ - ଜଣକୁ ଗାଳି ଦେଲେ ଯଦି ଅନ୍ଯ ଜଣକୁ 
ବାଧେ ବା ସେ ତା ଦେହକୁ ନିଏ । 


ମାଖନ ପତର ତେର୍ଛା, ନାଇଁ ଦେଖୁ ମନ୍‌ ଧୁକୂର୍‌ ପୁଚୁର୍‌ ଦେଖ ଦେଲେ ମନ୍‌ 
ପର୍ଛା | 


ସମ୍ବଲପୁର ହିତୈଷିଣୀର ସଂପାଦକ ପଣ୍ଡିତ ନୀଳମଣି ବିଦ୍ୟାରନ୍‌ ୧୮୯୯୧ 
ମସିହାରେ ଏ ପତ୍ରିକାର ୩ୟ ଭାଗ ୧ ୫ ସଂଖ୍ୟାରେ ସମ୍ବଲପୁରର ‘ପ୍ରାଚୀନ କବିତା!’ 
ନାମରେ ଏକ ଲୋକଗୀତର ଉଦାହରଣ ଦେଇଥୁଲେ | ସେଥୁରେ ଏହା ଏକ “ କଦର୍ଯ୍ୟ 
ଦଶାପନ୍ନା' ଭାଷା ବୋଲି ଉଲ୍ଲେଖ କରିଥିଲେ । 


କେତେକ ଭାଷାତର୍ବବିତ୍‌ ସମ୍ବଲପୁରୀ ଭାଷାକୁ ଉପଭାଷା ବୋଲି ଗ୍ରହଣ କରି 
ସଂସ୍କୃତ ଓଡ଼ିଆ> ସମ୍ବଲପୁରୀ ବା କୋଶଳୀ କ୍ରମରେ ବିବର୍ରନଧାରା ଦର୍ଶାଉଛନ୍ତି । 
ଯଥା:¬ ବନ> ବଣ> ବନ୍‌ । 


ଓଡ଼ିଆ ଭାଷା ଓ ସମ୍ବଲପୁରୀ ଭାଷା ମଧ୍ୟରେ ଅନେକ ପାର୍ଥକ୍ୟ ନିହିତ । ଅନ୍ୟ 
ଭାଷାମାନଙ୍କ ପରି ଏଥିରେ ମଧ୍ୟ ସମସ୍ତ ବ୍ୟାକରଣ ପ୍ରୟୋଗ ବିଧ୍ବ ବିଦ୍ୟମାନ । ତେଣୁ 
ଏହା ଏକ ସୁଶୃଙ୍ଗଳିତ, ସୁନିୟମିତ, ସୃୟଂ ସଂପୂର୍ଣ ଭାଷା । ସ୍ଵର୍ଗତ ପ୍ରୟାଗ ଦର ଯେଷୀଙ୍କ 
ମତରେ ସମ୍ବଲପୁରୀ ବା କୋଶଳୀ ମାନକ ଓଡ଼ିଆ ଭାଷାର ଉପଭାଷା ନୁହେଁ । 
ସମ୍ବଲପୁରୀ ଭାଷାରେ ମୌଳିକତା, ଭିନ୍ନତା ତଥା ସ୍ଵାତନ୍ତ୍ୟ ବିଦ୍ୟମାନ । ଯେଉଁ ଭାଷା 
ଅନ୍ୟଭାଷାଠାରୁ ବିଭିନ୍ନ ବିଭାବ ଦିଗରୁ ସ୍ଵତନ୍ତ୍ର ତାହା ଅପରର ଉପଭାଷା କିପରି 
ହେବ ? ଉପଭାଷା ମୁଖ୍ୟଭାଷାଠାରୁ ଭାଷା ତର୍ଵର ବିଭିନ୍ନ ଦିଗରୁ ଏତେ ପରିମାଣରେ 
ପୃଥକ୍‌ ହୋଇ ପାରିବ ନାହିଁ । ତେଣୁ ସମ୍ବଲପୁରୀ ବା କୋଶଳୀ ମାନକ ଓଡ଼ିଆ ଭାଷାର 
ଉପଭାଷା ନୁହେଁ । ଏହା ଏକ ସ୍ଵତନ୍ତ୍ର ଭାଷା । 

ସାହିତ୍ୟ ସୃଷ୍ଟି 


ଏହି ଭାଷାରେ ପ୍ରାୟ ଗତ ଅର୍ବ ଶତାଦୀାରୁ ଉର୍ବ୍ବ ହେଲା ସାହିତ୍ୟ ସୃଷ୍ଟି ଆରମ୍ଭ 
ହୋଇଛି । କ୍ରମେ ଏହା ଲିଖୂତ ଭାଷାର ଗୌରବ ଲାଭ କରୁଛି । ଏ ଭାଷାର ଦୁଇଟି 
ଅଭିଧାନ ପ୍ରକାଶିତ ହୋଇଛି । ଯଥା: 


ଆଞ୍ଚଳିକ ଶବ୍ଦ କୋଷ - ଡ଼: କୃଞ୍ଜବିହାରୀ ତ୍ରିପାଠୀ, ୧୯୭ ୪ ମସିହା 
ବ୍ରହ୍ମପୁର ବିଶ୍ଵବିଦ୍ୟାଳୟ ଦ୍ଵାରା ପ୍ରକାଶିତ । 


ସମ୍ବଲପୁରୀ ଓଡ଼ିଆ ଶବ୍ଦକୋଷ - ପ୍ରଫୁଲ୍ଲ ତ୍ରିପାଠୀ, ଓଡ଼ିଶା ସାହିତ୍ୟ ଏକାଡ଼େମି 
ତରଫରୁ ପ୍ରକାଶିତ । 


କିନ୍ତୁ ଏ ଦୁଇଟି ଅଭିଧାନ ସମ୍ବଲପୁରୀ ଶବ୍ଦଭଣ୍ଡାର ସୂଚାଇବାପାଇଁ ଯଥେଷ୍ଟ 
ନୁହେଁ । ଏ ଦିଗରେ ଆହୁରି ପ୍ରଚେଷ୍ଟା ଆବଶ୍ୟକ | Encyclopadia Britannica 
ଦ୍ଵାରା ହୋଇଥୁବା ସର୍ଭେରୁ ଜଣାପଡ଼େ ଯେ ଆମର ସାଧାରଣ ବ୍ଯବହାର ପାଇଁ 
୪୦ ୦ ୦ରୁ ୫ ୦୦୦ ଶବ୍ଦ ଆବଶ୍ୟକ । ଶିକ୍ଷିତ ବ୍ୟକ୍ତିର ବ୍ୟବହାର ପାଇଁ ପ୍ରାୟ ୨୦ରୁ 
୨୫୦୦୦ ଶବ୍ଦ ଆବଶ୍ୟକ | (Sheard: The words we use 1970) | 
ଦୈନନ୍ଦିନ ବ୍ୟବହାର ପାଇଁ ଆମର ଆବଶ୍ୟକ ୮ ୫ ୦ ଶହ୍ଦ । ଇଂରାଜୀ ଭାଷା ଅପେକ୍ଷା 
ଓଡ଼ିଆ ତଥା ସମ୍ବଲପୁରୀ ଶବ୍ଦ ସଂଖ୍ୟା ଅନେକ ପରିମାଣରେ ନ୍ୟୁନ । 


କବି ବଳଭଦ୍ର ବହିଦାର ବହୁଦିନ ତଳେ ରଚନା କରିଥଲେ - 
କଜଲ୍‌କାଲିଆ ପାଗଲ୍‌ ବାଦଲ୍‌ ମାଦଲ୍‌ ବଜେଇ 
ଗରଢଜି ଗର୍ଜି ଦୂୁଲ୍‌କି ଦୂଲ୍କି ବିଜଲୀ ନଚେଇ ନଚେଇ । 


ବର୍ଷାରତୂର ଆଗମନ ହେଲେ ମୋର ପିତା ଡ଼: ଶ୍ରୀଯୁକ୍ତ ଗୋବିନ୍ଦ ଚନ୍ଦ୍ର ଉଦ୍‌ଗାତା 
ଏ ପଦଟି ଗାନ କରି ମୋର ଭାଇ ଭଉଣୀ ସମସ୍ତଙ୍କୁ ସମ୍ବଲପୁରୀ କବିତାର ଲାଳିତ୍ୟ, 
ସାରଲ୍ୟ ତଥା ସାବଲୀଳତା ଉପରେ ମତ ପ୍ରଦାନ କରି ବୁଝାଇଥାନ୍ତି । ଏହା ବିଂଶ 
ଶତାଦ୍ଦୀର ପ୍ରଥମାର୍୍ର ରଚନା । ଏଥିରେ ଅନୂପ୍ରାସ ଶବ୍ଦାଳଙ୍କାର ବିଦ୍ୟମାନ । ଏଠାରେ 
କ, ଲ, ବ, ଜ, ର, ଚ, ନ ରତ୍ୟାଦିର ବାରମ୍ବାର ଆବୃରି ହୋଇଛି । ଆହୁରି ମଧ୍ୟ 
ଏଠାରେ ଉପମା ଅର୍ଥାଳଙ୍କାର ବିଦ୍ୟମାନ । 


ସମ୍ବଲପୁରୀ କବିତା, କାବ୍ୟ ପ୍ରଭୃତିରେ ଅଳଙ୍କାର, ରସ, ରୀତି, ଗୁଣ ପ୍ରଭୃତି 
ସ୍ଥାନ ଲାଭ କରିଥାଏ । ତେଣୁ ଏହାର ସାହିତ୍ୟିକ ମୂଲ୍ୟ କୌଣସି ଦୃଷ୍ଟିରୁ ମାନକ ଓଡ଼ିଆ 

ଭାଷାରେ ରଚିତ ସାହିତ୍ୟ ଅପେକ୍ଷା ନ୍ୟୁନ ନୁହେଁ । 


ସମ୍ବଲପୁରର କବି ଶ୍ରୀ ସତ୍ୟନାରାୟଣ ବହିଦାରଙ୍କ ବିରଚିତ ¢“ ....ସମ୍ବଲପୁରର 


ମାଟିପାନି......” କବିତାଟି ସମସ୍ତଙ୍କ ନିକଟରେ ଅତି ପରିଚିତ, ଆଦୃତ । ଯଥା:- 


ରଚନା । 


ଯଥା: 


ସମ୍ବଲପୁରର୍‌ ମାଟିପାନି ଝର୍ସି ହୀରା ନୀଲା... 
ଜେ...ଜେ...ମାଁ ସମଲାଇ ଗୋ ଧଏନ୍‌ ଧଏନ ତୋର୍‌ ଲୀଲା ! 
ସମଲ୍ପୁରର୍‌ ସବୁ ସୁନ୍ଦର୍‌, ମାଲ୍‌ ବାହାଲ୍‌ ବଣା ଡ଼ଙ୍ଗର୍‌ 
ଗର୍ରା ବାଗିର୍‌ କର୍ରା ମେଛା ଧଂଗ୍ରା ଡ଼ିଡ଼ା ପିଲା 

+ + + + + 

ଇ ବୁଲିନୁ ନାଇଁନ ବୁଲି ଇ ଧୂଲିନୁ ନାଇଁନ ଧୂଲି 

ଅଜବ୍‌ ରକମ୍‌ ଲାଗ୍‌ସି ଇନେ ଭାରତ ମାଆର୍‌ ଲୀଲା । 

ଏଥୁରେ କବିଙ୍କର ଭକ୍ତିମରା ତଥା ଦେଶ ପ୍ରାଣତା ପ୍ରତିଫଳିତ । 


ହୁମୋ ନନନନନନରେ - ଏହା ମଧ୍ଯ ଏ ଅଞ୍ଚଳର ଏକ ପ୍ରକାର ସ୍ବତନ୍ତ୍ର 


ମାଁ ସମଲାଇ କଣ୍ଠରେ ବସ୍ଲ, ପ୍ରଶ୍ଧର ଉତ୍ତର ମନ୍‌କେ ଆସୁ 
ଗୀତେ ଗୀତେ ମନ ରସୁ ବଉଲିରେ 
ମାଆର ପଦେ ମନାସୁରେ - ହୁମୋ ନନନନନନରେ 


ଏହି ହୁମୋ ନନନନ ଦେଶ ବଉଲି ଗୀତ ଆମେ ବାଲ୍ୟକାଳରେ ଦୁଇ 


ଦଳ ଝିଅ ଗାଉଥଲୁଁ । ମୋର ମଧ୍ୟ ତାହା ଅଜି ସ୍ୃତି ପଥାରୁଢ଼ ହେଉଛି - 


ହୁମୋ ନନନନ ଦେଶ ବଉଲିରେ 
ହୁମୋ ନନନନ ଦେଶ 
ନ ଖାଉଁ ନ ପିଉଁ ଗୁଆ ପଣସ 


ନ ଯାଉଁ ତୁମର ଦେଶ ବଉଲିରେ । 

ଏହାର ରଚନା କାଳ, ରଚୟିତାଙ୍କ ନାମ କିଛି ଜଣା ପଡ଼ିନାହିଁ । ଏଥିରେ 
ତଳ୍କାଳୀନ ବାଣିଜ୍ୟ ବ୍ୟବସାୟର ପ୍ରତିଫଳନ ରହିଛି । ଏହିପରି ଭାବରେ ଏସବୁରେ 
ଶତିହାସିକ, ବାଣିଜ୍ୟିକ, ସାଂସ୍କୃତିକ, ଯାନି, ଯାତରାର ପ୍ରତିଫଳନ ଦୃଷ୍ଟିଗୋଚର 
ହୋଇଥାଏ । ଅନେକ ପଦାବଳୀ ସରଳ, ସୁଲଳିତ, ସୁବୋଧ୍ୟ ଭାଷାରେ ରଚିତ ହୋଇଛି 
| 


ବୈଲାରେ- ରାମ କଲେ ହଳ ଯେ ହୋ ଲଇଖନ କଁ ପର 
ଜାନକୀ ମାତା ବୈଲାରେ ଧଇଲେ ପଲ୍ଲା ଭାର 
ଅର୍‌ - ତତ - ତତ 
ବୈଲାରେ- ହନୁ ବଏଲା ମାତା ଗୋ ନାଇଁ ଯ ଗୋ କାଦୋକେ 
ହନୁ ଥାଉଁ ଥାଉଁ ତମର୍‌ ଭୟେ କେନ୍‌ କଥାକେ 
ଅର୍‌ - ତତ - ତତ 


ଏଠାରେ ହଳିଆର ଭକ୍ତିଚେତନା ପ୍ରତିଫଳିତ । ତାର ହଳିଆ ଗୀତରେ ସନୂଷ୍ଟ 
ହୋଇ କେଉଁ ଦୂରରୁ ମର୍ଯ୍ୟାଦା ପୁରୁଷୋତ୍ତମ ଶ୍ରୀରାମଚନ୍ଦ୍ର ତାର ଜମି ଉପରେ ଅବତୀର୍ଣ୍ଣ 
ହୋଇଛନ୍ତି । ସେ ତାଙ୍କୁ ସନୁଷ୍ଠ କରି ପାରିଛି । ହଳିଆ ତାର ଜମି ଉପରକୁ ତାଙ୍କୁ 
ଅବତରଣ କରାଇ ଆଣି ପାରିଛି ତାର ସରଳ, ତରଳ, ସାବଲୀଳ ଭାବୋଛ୍ଲାସମୟ 
ସଂଗୀତର ସ୍ଵର ମୁର୍ଚଧନା ସାହାଯ୍ୟରେ । ହଳିଆ ଗୀତ କି ମହାନ୍‌ ଆକର୍ଷଣକାରୀ ଶକ୍ତିଯୁକ୍ତ 
| 


ଦଣ୍ଡ ଗୀତ - ତୁମ୍ଭର ପାଦେ ଆମ୍ଭେ କଲୁ ଜୁହାର 
ନାଇଁ ନିଅ ସଂଗତେ ନନ୍ଦ କୂମର । 


ଏଥୁରେ କରୁଣ ରସ ବିଦ୍ୟମାନ । ବରଗଡ଼ର ଧନୁଯାତ୍ରାରେ ଏହା ଗାନ 
ହୋଇଥାଏ । 


ସମ୍ବଲପୁରୀ ଲୋକଗୀତର ରଚୟିତା ସାଧାରଣତଃ ଜଣେ ଶ୍ରମିକ ବା ଅଶିକ୍ଷିତ 
ବ୍ୟକ୍ତି । ଏବେ ମନୋବୃରିରେ ପରିବର୍ଭନ ଲକ୍ଷ୍ୟ କରାହୁଏ । 


ଶୃଙ୍ଗାର ରସାଶ୍ରିତ ଗୀତ - ଡାଲଖାଇ, ରସରକେଲି, ମାଏଲା ଜଡ଼, ଯାଇଫୁଲ, ଢ଼ାପ୍‌ 
ଗୀତ ଇତ୍ୟାଦି । ଏଥୁରେ ମଣିଷର ଆଦିମ ପ୍ରବୃତ୍ତିର ପ୍ରତିଫଳନ ହୋଇଥାଏ । 


909/202 


Digitized by srujanika@gmail.com 


ଦକ୍ଷିଣ କୋଶଳ (ପଶରିମ ଓଡ଼ିଶା) ସଂକ୍ଷିସ୍ତ ଇତିହାସ 


ସମ୍ବଲପୁରୀ ରଚନା “‘ହୁମୋ ବଉଲୀ”ରେ ଶୃଙ୍ଗାର ରସ ଚିତ୍ରଣ 
ହୋଇଥାଏ । କିନ୍ତୁ ତାହା ଓଡ଼ିଆ ସାହିତ୍ୟର ରୀତିଯୁଗୀୟ କବିମାନଙ୍କ ବର୍ଣ୍ଣନା ପରି 
ଅଶ୍ଲାଳ ନୁହେଁ । ରୀତିଯୁଗୀୟ କବିମାନେ ଶ୍ୂଙ୍ଗାର ରସର ଅତି ନଗ୍ନ, ବିଭସସ, ଅଶ୍ଲାଳ 
ଚିତ୍ର ପ୍ରତିପାଦନ କରିଥାନ୍ତି । ଡ: ଗୋବିନ୍ଦଚନ୍ଦ୍ର ଉଦଗାତାଙ୍କ ମତରେ ଯେଉଁ ବର୍ଣ୍ଣନା 
ବା ଚିତ୍ରଣ ଅହେତୁକ ଶାରୀରିକ ଉତ୍ତେଜନା ବା ମାନସିକ ବ୍ୟଭିଚାରର କାରଣ ହୁଏ 
ତାହାହିଁ ଅଶ୍ଲାଳ ।” (ସାହିତ୍ୟ ସମୀକ୍ଷଣ : ପ୍ରକାଶିକା - ଶ୍ରୀମତୀ ସରସ୍ବତୀ ଉଦଗାତା) 


ସମ୍ବଲପୁରୀ “ ହୁମୋ ବଉଲୀ” ରଚନାରେ ପ୍ରତ୍ୟକ୍ଷ ଭାବରେ ପ୍ରେମର ନଗ୍ନ 
ଚିତ୍ରର ବର୍ଣନା ନ ଥାଏ । ଏଥୁରେ ତାହା ପ୍ରଚ୍ଛନ୍ନ ଭାବରେ ରହିଥାଏ । ଏଠାରେ 
ରୀତିଯୁଗୀୟ କାବ୍ୟର ଉଦାହରଣ ଉଲ୍ଲେଖ କରାଯାଇପାରେ । 


ଯଥା: “କବି ବିଚାରିଲା ବିଚିତ୍ର ହେଲା ତୁମ୍ଭୀ ବୁଡ଼ିଲା 
ନ ବୁଡ଼ି ଶଇଳ ସଲିଳ ଉପରେ ରହିଲା ।” ଷଷ୍ଠ ଛାନ୍ଦ ପଦ ୧୧ । 
+ + +° + 
“ ଚେତି ଚତୁରୀ ଚାହିଁଲା ନିଶିନାଶେ ପାଶେ ନାହିଁ ଦିବ୍ୟତରୁଣ 
ଶେଯ ଲେଉଟାଇ କବରୀ ଫିଟାଇ କରଭରି କୂଚ ସନ୍ଧିରେ ।” 
+ + + + + 
“କୁଚ କୁମ୍ଭେ ଜୀବନ ତ ନେଉଅଛ ଭରି” 
ଶୃଙ୍ଗାର ରସ ମଧୁର ରସ ରୂପେ ବର୍ଣ୍ଣିତ । 
“ ଶୃଙ୍ଗାର ଏବ ମଧୁରଃ ପରଃ ପ୍ରହ୍ଵଦନୋ ରସଃ । ” 
“ ହୁମୋ ବଉଲୀ” ଲୋକଗୀତରେ ଶ୍ୂଙ୍ଗାର ମଧୁ ରୂପେ ଚିତ୍ରିତ 
ଯଥା:- “ଫୁଲିରେ ରଖେ ମହୁ 
ଲୁକି ଲୁକି ପିଲା ସବୁ ତ ଖାଉ 
ଗାଆଁ ଯାକ ରାଉ ରାଉ ।” 
ଏଠାରେ ଫୁଲି, ମହୃ, ଖାଉ, ରାଉ ରାଉ ଦ୍ଵିଅର୍ଥବୋଧକ | 


“ କଲା ଆଗ ଗୁରା ପଛେ 

ଦକ୍ଷିଣ କୋଶଳ (ପଶିମ ଓଡ଼ିଶା) ସଂକ୍ଷି ଇତିହାସ 
କଲା ରଙ୍ଗେ କାଏଁ ମହନି ଅଛେ 
ଦେଖୁଲେ ଲୁଭ ଲାଗୁଛେ ।” 
“ ସଁପୁର ଧାନ ରସର୍‌ କେଲି 
ଜୁଚି ଜୁଚି ବାଲେ ଫୁଟିଛେ ମଲି 
ସାଙ୍ଗ ଦେଲେ ଯିମି ତୁଲି ।” 
ସାଙ୍ଗ ଦେଲେ ଯିମି ତୁଲି - ଦ୍ଵି-ଅର୍ଥବୋଧକ'। 


ପ୍ରଥମ ଅର୍ଥ - ପ୍ରେମିକ ମସ୍ତକରେ ଥିବା ମଲ୍ଲୀ ଫୁଲ ତୋଳିବା ଏବଂ ଦ୍ଵିତୀୟ 


ଅର୍ଥ - ପ୍ରେମିକ ସହ ସହବାସ କରି ଆନନ୍ଦିତ ହେବା | 


' ଚର୍ଯ୍ୟାଗୀତିକା'ର ପ୍ରଭାବ ଏତାଦୃଶ ରଚନାରେ ପ୍ରତିଫଳିତ ହୋଇ 


ଥାଇପାରେ । ସୋମବଂଶୀ ତାମ୍ରଲେଖମାନଙ୍କରେ ରୀତିଯୁଗୀୟ ଶୈଳୀର ପୂର୍ବାଭାସ 
ପରିଦୃଷ୍ଟ ହୁଏ । 


ନାହିଁ । 


“ ଛିଲୋଲାଇ ' ଏକ ପ୍ରକାର ସମ୍ବଲପୁରୀ ରଚନା । 
“ ବଛିଲୋଲାଇ, ଆ ଖେଲ୍ମା ବାଇ, 

ବାଇଗଲେ ରୁଷି, ଆଗୋ ମା' ପିଉସୀ 

+ + + + + 
କଲା କଲା ବାଇଗନ ରୁଇଗଲି ଧାରେ 

କଲାମଖା ସାନ୍‌ ଦିଅର ମାରିଦେଲା ବାରେ 
ଘୁଁଚିଯାରେ ଘୁଁଚି ଯା ମଁଚା ତଲ୍କେ 

ମଁଚା ତଲର୍‌ ସିଂଘ୍‌ ପାନିଆ ଭୁର୍ସି ମୁଁଡ଼ୁକେ । 


ଏହାର ରଚନା କାଳ, ରଚୟିତାଙ୍କ ନାମ ଇତ୍ଯାଦି ସଠିକ୍‌ ଜଣାପଡ଼େ 


ସମ୍ବଲପୁରୀ ସାହିତ୍ୟ ସୃଷ୍ଟି ପାଇଁ ସମ୍ବଲପୁର ଆକାଶବାଣୀର ଅବଦାନ 


ପ୍ରଶଂସାହଁ । ଆକାଶବାଣୀ ସୌଜନ୍ଯରୁ ଅନେକ କବିଙ୍କ ସମ୍ବଲପୁରୀ କବିତାଗୁଡ଼ିକ 

ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ସଂକ୍ଷିସ୍ତ ଇତି ହାସ 


ପ୍ରଚାରିତ ହେଲା । ଫଳରେ ଅନେକ ଗୀତି କବିତାର ସୃଷ୍ଟି ହେଲା । ସମ୍ବଲପୁରୀ କାବ୍ୟ 
କବିତା ନାଟକ ସୃଷ୍ଟି କ୍ଷେତ୍ରରେ କବି ଖଗେଶ୍ବର ସେଠ୍‌, ବାଲାଜୀ ମେହେର, ଲକ୍ଷ୍ମଣ 
ପତି, କପିଳ ମହାପାତ୍ର, ତ୍ରିଲୋଚନ ଦେବତା, ଗୋବିନ୍ଦ ପାଣିଗ୍ରାହୀ, ସତ୍ୟନାରାୟଣ 
ବହିଦାର, ଶଶୀଭୂଷଣ ମିଶ୍ରଶର୍ମା, ରାମଚନ୍ଦ୍ର ଆଚାର୍ଯ୍ୟ ହେମଚନ୍ଦ୍ର ଆଚାର୍ଯ୍ୟ, ଶ୍ରୀଯୁକ୍ତ 
ଗୌରୀଶଂକର ପାଣିଗ୍ରାହୀ, ଶ୍ରୀ ପ୍ରଭାକର ପାଣିଗ୍ରାହୀ, ଗୋପବନ୍ଧୁ ରଥ, ନୀଳମାଧବ 
ପାଣିଗ୍ରାହୀ ମଂଗନୁ ଚରଣ ବିଶ୍ଵାଳ, ମିତ୍ରଭାନୁ ଗୌନ୍ତିଆ ଲାଲା ରତ୍ନାକର ସିଂହ, 
ଜନାର୍ଦ୍ଦନ ପୂଜାରୀ, ଶ୍ରଦ୍ଧାକର ସୂପକାର, ନରସିଂହ ପ୍ରସାଦ ଗୁରୁ, ଇନ୍ଦ୍ରମଣି ସାହୁ, 
ମୋତିଲାଲ ପଣ୍ଡା, କ୍ଷିତିପତି ସାହୁ, ରାମପ୍ରସାଦ ପୁରୋହିତ, ବିନୋଦ ପଶାୟତ, ଭିକାରୀ 
ଚରଣ କିଶାନ, ଚିତ୍ତରଞ୍ଜନ ନାୟକ, ବିରଞ୍ଚିନାରାୟଣ ଧର, ଜୟଦେବ ଡ଼ନସନା, 
ଅଭିମନ୍ୟୁ ପ୍ରଧାନ, ହଳଧର ନାଗ, ବିପିନ୍‌ ଦାସ, ଅଟଳ ବିହାରୀ ପଣ୍ଡା, ମୁରାରୀ 
ପ୍ରସାଦ ମିଶ୍ର ପ୍ରଭୃତି ରଚୟି ତାଗଣ ଅବଶ୍ଯ ପ୍ରଶଂସାହଁ । ୧୯୫୭-୫୮ରେ 
ମିଶ୍ରଭାଇମାନଙ୍କ ସମ୍ବଲପୁରୀ ନାଟକ ଲିଖୁତ ତଥା ଅଭିନୀତ ହୋଇଥଲା । 
ସେତେବେଳେ ଶ୍ରୀଯୁକ୍ତ ମୁରାରୀ ପ୍ରସାଦ ମିଶ୍ର “ ବେନୁ ପାନିକେ ଝୁରି' କବିତା ରଚନା 
କରିଥୁଲେ । ତାହା ଗାନ କରିଥଲେ ମୋହିନୀ ମୋହନ ରଥ | ଯେତିକି ସମ୍ବଲପୁରୀ 
ସାହିତ୍ୟ ରଚୟିତାଙ୍କ ନାମ ଦୃଷ୍ଟି ପଥାରୁଢ଼ ହେଲା ତାହା ଏଠାରେ ଉଲ୍ଲିଖତ ହୋଇଛି ! 
ଆଉ କାହାରି ନାମ ଅନୁଲ୍ଲିଖୃତ ହୋଇଥିଲେ ତତ୍ଜନିତ ତ୍ରୁଟି ମାର୍ଜନା କରିବାକୁ 
ସେମାନଙ୍କୁ ଅନୁରୋଧ: | 


ଶ୍ରୀ ଦେବାନନ୍ଦ ହୋତା ଦେବନାଗରୀ ଲିପିରେ ‘କୋଶଳୀ ଭାଷାକେ ଖୋଜ ' 
ବୋଲି ଏକ ପୁସ୍ତକ ରଚନା କରି ଏକ ନୂତନ ପଦକ୍ଷେପ ନେଇଛନ୍ତି । 


ଶ୍ରୀ ସତ୍ୟନାରାୟଣ ବହିଦାର ଏକ “ସମ୍ବଲପୁରୀ ବ୍ୟାକରଣ” ପୁସ୍ତକ ମଧ୍ୟ 
ରଚନା କରିଛନ୍ତି । 


ସମ୍ବଲପୁରୀ ଭାଷାରେ ବର୍ଭମାନ ପୁରାଣ, କାବ୍ୟ କବିତା, ନାଟକ, ଏକାଙ୍କିକା, 
କାହାଣୀ, ପ୍ରବନ୍ଧ ସମାଲୋଚନା, ବ୍ୟାକରଣ, ଅଭିଧାନ ଇତ୍ୟାଦି ସାହିତ୍ୟର ସମସ୍ତ 
ବିଭାଗ ରଚିତ ହୋଇ ପାରୁଛି । ସେଥିପାଇଁ ରଚୟିତାଗଣ ନିଶ୍ଚୟ ଧନ୍ୟବାଦାରହଁ । ଏହିପରି 
ଭାବରେ ସାହିତ୍ୟ ରଚନା ବିକାଶ ଲାଭ କଲେ ଏହା କ୍ରମେ ଉଚ୍ଚରୁ ଉଚ୍ଚତମ ସୋପାନକୁ 
ଉନ୍ନାତ ହୋଇ ଏକ ଉକ୍କଷ୍ ସାହିତ୍ୟର ମର୍ଯ୍ୟାଦା ଲାଭ କରି ପାରିବ ବୋଲି ଆମର 
ଆଶା ତଥା ଅଭିଳାଷ । ଏ ଦାୟିତ୍ଵ ଯୁବପୀଢ଼ି ଉପରେ ନ୍ୟସ୍ତ । ସେମାନେ ଭକ୍ତ ଦାୟିତ୍ଵ 
ସମାପନ କରିବା . ଦିଗରେ ଉଦ୍ୟମଶୀଳ ହୁଅନ୍ତୁ ଓ ସଫଳକାମ ହୁଅନ୍ତୁ । ବର୍ଗମାନ 
ସମ୍ବଲପୁରରେ ଅନୁଷ୍ଠିତ ହେଉଥିବା ସମ୍ବଲପୁରୀ ନାଟକ ପ୍ରତିଯୋଗିତା ଏ ଦିଗରେ 

କ ପ୍ରଶଂସନୀୟ ପଦକ୍ଷେପ । 


GY ~~ 


ଲିପି - ସମ୍ବଲପୁରୀ ଭାଷା ପାଇଁ ଲିପି କ'ଣ ହେବ, କି ପ୍ରକାର ହେବ - ସମସ୍ୟାଟି 
ବର୍ରମାନ ମୁଖ୍ୟ ରୂପେ ସ୍ଥାନ ଲାଭ କରିଛି । ତାହା ସମସ୍ତ ବିଜ୍ଞ ବ୍ୟକ୍ତିମାନଙ୍କ ମନକୁ 
ସ୍ପର୍ଶ ତଥା ଆଛାଦନ କରିଛି । ସମ୍ବଲପୁରୀ ଭାଷା ଅଦ୍ୟଯାବଧ୍ୂ ଓଡ଼ିଆ ଲିପିରେ ଲିଖୁତ 
ହେଉଛି । ବର୍ଭମାନ ଅନେକ ପ୍ରକାର ଆଲୋଚନା, ପର୍ଯ୍ୟାଲୋଚନା ପରେ ଜଣାପଡ଼େ 
ସମ୍ବଲପୁରୀ ଭାଷା ଏକ ବୋଲି ନୁହେଁ କିମ୍ବା ଓଡ଼ିଆର ଉପଭାଷା ନୁହେଁ । ଏହା ଏକ 
ସ୍ବତନ୍ତ୍ର ଭାଷା । ତେଣୁ ବର୍ଭମାନ ଏହା ଲାଗି ଏକ ସ୍ବତନ୍ତ୍ର ଲିପି ମଧ୍ୟ ଆବଶ୍ୟକ । 


ସମ୍ବଲପୁରୀ ଭାଷାରେ ‘ ହଳନ୍ତ "ର ବହୁଳ ବ୍ୟବହାର ହୋଇଥାଏ । ଅନେକ 
ଦିନ ଧରି ସମ୍ବଲପୁର ମଧ୍ୟ ପ୍ରଦେଶର ଅନ୍ତର୍ଭୁକ୍ତ ହୋଇଥଲା । ଭୋଜ୍‌ପୁରୀ ପ୍ରାକୃତ 
ଏହାର ମୂଳ । ଲିପି ଦୁଇ ପ୍ରକାର ଯଥା:- ରୈଖୁକ ଓ ବୃତତାକାର । ଭାରତର ଉତ୍ତରାଞ୍ଚଳର 
ଲିପି ରୈଖ୍କ । ପ୍ରାୟ ଭାରତର ଅଧ୍ୂକାଂଶ ପ୍ରଦେଶରେ ଏହି ରୈଖକ ଲିପି ବା 
“ଦେବନାଗରୀ ଲିପି ବ୍ୟବହୃତ ହୁଏ । ସର୍ବ ଭାଷାର ଜନନୀ ସଂସ୍କୃତ ଭାଷାର ଲିପି 
“ଦେବନାଗରୀ' । ସର୍ବ ପ୍ରାଚୀନ ଲପି ହେଉଛି ବ୍ରାହ୍ମୀ” । ବର୍ରମାନ ଏହା ଲୁପ୍ତପ୍ରାୟ । 
ତତ୍‌ ପରବର୍ଗୀ ଲିପି ଦେବନାଗରୀ । 


ଭାରତର ପୂର୍ବାଞ୍ଚଳରେ ଏହି ରୈଖୂକ ଲିପି ବ୍ଯହୃତ ନ ହୋଇ ବୃରକାର 
ଲିପି ସୃଷ୍ଟି ହେଲା । କାରଣ ପ୍ରଥମେ ତାଳପତ୍ରରେ ଲେଖା ହେଉଥଲା | ରେଖା ଟାଣିଲା 
ବେଳେ ଉକ୍ତ ପତ୍ର ଛିନ୍ନ ହୋଇ ନଷ୍ଟ ହୋଇଯାଏ । କିନ୍ତୁ ବୂର ବା ଅର୍ଵବବୃତାକାରରେ 
ତାଳପତ୍ରରେ ' ଲେଖନ ' ସାହାଯ୍ୟରେ ଲେଖୁଲେ ତାହା ନଷ୍ଟ ହୁଏ ନାହିଁ । 


ବର୍ଭମାନ ମୁଦ୍ରଣଯନ୍ତ୍ରର ଅଗ୍ରଗତି ହେବା ଫଳରେ ଆଉ ସେହି ପୂର୍ବ ସମସ୍ୟା 
ନାହିଁ । ହିନ୍ଦୀ ଭାରତର ଅଧୁକାଂଶ ବ୍ୟର୍ତିଙ୍କ ଭାଷା । ତେଣୁ ଏହାର ଲିପି ' ଦେବନାଗରୀ 
ମଧ୍ୟ ଭାରତର ଅଧ୍ୂକାଂଶ ଜନାଦୃତ ଅଟେ । ଡ: ଉମେଶ ପ୍ରସାଦ ପତ୍ରୀ, ଶ୍ରୀଯୁକ୍ତ 
ମୀନକେତନ ପୁରୋହିତ ଏବଂ ଅପର କେତେକ ବିଜ୍ଞ ବ୍ୟକ୍ତି ସମ୍ବଲପୁରୀ ଭାଷାର 
ଲିପି ‘ ଦେବନାଗରୀ” ହେବା ବିଧେୟ ବୋଲି ସଯୌକ୍ତିକ ମତ ଉପସ୍ଥାପନ କରନ୍ତି । 
ଆହୁରି ମଧ୍ୟ ବର୍ଭମାନ ପବ୍ନିକ ସ୍କୁଲ୍‌ ଶିକ୍ଷା କାର୍ଯ୍ୟକ୍ରମାନୁସାରେ ଓଡ଼ିଆ ଭାଷା ଅପେକ୍ଷା 
ଇଂରାଜୀ ଓ ହିନ୍ଦୀ ଭାଷା ତଥା ଲିପି ଦେବନାଗରୀ” ସହ ଅଧକାଂଶ ଛାତ୍ର ଶିକ୍ଷକ 
ତଥା ଅଭିଭାବକମାନେ ପରିଚିତ । ତେଣୁ ଆମ ମତରେ ସମ୍ବଲପୁରୀ ଭାଷାର ଲିପି 
ଦେବନାଗରୀ ହେବା ବିଧେୟ । କାରଣ ଏହି ଲିପି ସହିତ ପରିଚିତ ଭାରତର ଅଶି 
ପ୍ରତିଶତ ଲୋକ ସମ୍ବଲପୁରୀ ପଢ଼ିବାକୁ ସୁବିଧା ମନେ କରିବେ । “ଦେବନାଗରୀ ' 
ଲିପିରେ ଲେଖା ହେଉଥିବା ଅନ୍ୟ ଭାଷାମାନଙ୍କ ସହିତ ସମ୍ବଲପୁରୀ ଭାଷାର ସାମଞ୍ଜସ୍ୟ 

ତଥା ସ୍ଵାତନ୍ତଧ୍ୟ ଉପରେ ଆଲୋଚନା ବୃଦ୍ଧି ପାଇବ । ଏତଦ୍ଵାରା ସମ୍ବଲପୁରୀ ରଚନାର 
ମାନ, ମର୍ଯ୍ୟାଦା ତଥା ଆଦର ବଢ଼ିବ ଏବଂ ସର୍ବଭାରତୀୟ ତଥା ଆନ୍ତର୍ଦେଶୀୟ ସ୍ତରରେ 
ପ୍ରତିଷ୍ଠିତ ହୋଇପାରିବ । ଆମର ବିଶେଷତ୍ଵ ବଢାୟ ରହିବ । ଆମ ଭାଷା, ସାହିତ୍ୟ 
ଉଚ୍ଚରୁ ଉଚ୍ଚତର, ଉଚ୍ଚତମ ସୋପାନରେ ଉପନୀତ ହୋଇପାରିବ । ଓଡ଼ିଆ ଳିପିକୁ ଗ୍ରହଣ 
କରୁଥିବା ପର୍ଯ୍ୟନ୍ତ ଭାଷାର ସ୍ଵାତନ୍ତ୍ୟ ପ୍ରତିପାଦିତ ହୋଇପାରିବ ନାହିଁ । ଲିପି ଦ୍ଵାରା ହିଁ 
ଭାଷାର ଆମ୍ବିକ ଗୌରବ ପରିବୃଵ୍ଧି ଲାଭ କରିଥାଏ । 

ଗତାନୁଦର୍ଶନ ଓ ଶେଷ କଥା 


ପ୍ରାଚୀନ ଭାରତରେ କୋଶଳ ଏକ ପ୍ରସିଦ୍ଧ ରାଜ୍ୟ ଥଲା | ଏହାର ରାଜଧାନୀ 
ଥଲା ଅଯୋଧ୍ୟା ¦ ରାଜା ଥଲେ ରାମଚନ୍ଦ୍ର | ତାଙ୍କର ସ୍ଵର୍ଗାରୋହଣ ପରେ ତାଙ୍କର 
ବିଶାଳ କୋଶଳ ରାଜ୍ୟ ରାଜକୂମାର ଲବ ଓ କୁଶଙ୍କ ମଧ୍ୟରେ ବିଭକ୍ତ ହୋଇଥଲା 
ଉତ୍ତର ଭାଗ ଲବ ଓ ଦକ୍ଷଣ ଭାଗ କୂଶଙ୍କ ଦ୍ଵାରା ଶାସିତ ହେଲା । ବିନ୍ଧ୍ୟ ପର୍ବତମାଳା 
ମହାକୋଶଳକୁ ଦୁଇଭାଗରେ ବିଭକ୍ତ କରୁଥଲା । ଓଡ଼ିଶାର ପଶ୍ଚିମାଂଚଳ ଅଧୁନାତନ 
ଛତିଶଗଡ଼କୁ ନେଇ ଗଠିତ ହୋଇଥିଲା ଦକ୍ଷିଣ କୋଶଳ | ମହାଭାରତର ବନ ପର୍ବରେ 
ପଢ଼ିବାକୁ ମିଳେ “ଏଷ ପନ୍ଛା ବିଦର୍ଭାଣା-ମେଷ ଗଚ୍ଛତି କୋଶଳାନ! | ପରବର୍ଭୀକାଳରେ 
ଖ୍ରୀ:ପୁ: ୬୦୦ ବେଳକୁ ଉତ୍ତର କୋଶଳ ଦୁର୍ବଳ ହୋଇ ପ୍ରାୟ ୪୦୦ ଖ୍ରୀ.ପୂ. ବେଳକୁ 
ମଗଧର ଆଧ୍ଵପତ୍ୟ ସ୍ବୀକାର କରିଥଲା । ଅନ୍ୟ ପକ୍ଷରେ ଦକ୍ଷିଣ କୋଶଳ ତାର 
ରାଜନୈତିକ ସ୍ମିତିକୁ ବଂଚାଇ ରଖୁଥିଲା । ଖ୍ରୀ.ଅ. ୪୦୦ ବେଳକୁ କୋଶଳ ରାଜା 
ମହେନ୍ଦ୍ର ସମୁଦ୍ରଗୁପ୍ତଙ୍କ ଦାକ୍ଷିଣାତ୍ୟ ଅଭିଯାନକୁ ପ୍ରତିରୋଧ କରିଥଲେ । ସେ ଥିଲେ 
ଜଣେ ମେଘ ବଂଶୀୟ ନରପତି । ପୁରାଣକାର କହନ୍ତି “ କୋଶଳାୟାଂ ତୁ ରାଜନଃ 
ଭବିଷ୍ୟନ୍ତି ମହାବଳାଃ ” । ଦକ୍ଷିଣ କୋଶଳରେ କ୍ରମେ ନଳ, ଶରଭପୁରୀୟ, ପାଣୁବଂଶୀ 
ଓ ସୋମବଂଶୀ ରାଜାମାନେ ରାଜତ୍ଵ କରିଥିଲେ । ଆଜିର ପଶ୍ଚିମ ଓଡ଼ିଶା ଦକ୍ଷିଣ 
କୋଶଳର ସମ୍ପଦ୍ଧ ଅଂଚଳ । ଉକ୍ତ ଅଂଚଳରେ କଳଚୁରୀ ଓ ଗଂଗବଂଶର ରାଜାମାନେ 
କିଛି କାଳ ରାଜତ୍ବ କରିଥଲେ । ବସ୍ତୁତଃ ଉପକୂଳ ଓଡ଼ିଶାର ଆଧୂପତ୍ୟ କୋଶଳ କେବେ 
ସ୍ଵୀକାର କରି ନ ଥଲା କୋଶଳାନନ୍ଦ ଓ ଜୟଚନ୍ଦ୍ରିକା କାବ୍ଯମାନଙ୍କରେ କୋଶଳର 
ଚୌହାଣ ରାଜାମାନଙ୍କ ଗୁଣ, ଗାରିମା, ସୌନ୍ଦର୍ଯ୍ୟ ଏବଂ ଶାସନର ସ୍ବାତନ୍ତ୍ଯ ପ୍ରାଂଜଳ 
ଭାବରେ ବର୍ଣ୍ଣିତ ହୋଇଅଛି | 


ବର୍ରମାନର ପରିସ୍ପିତିରେ ଏହି ପ୍ରାଚୀନ ଗୌରବ ଓ ଏତିହ୍ୟର ଆଲୋଚନା 
କରିବାର ଆବଶ୍ୟକତା ନାହିଁ । କୋଶଳ ରାଜ୍ୟର ସ୍ଥିତି, ବିସ୍ତୃତି ଓ ଗୌରବ ଉକ୍ତ 
ଅଂଚଳର ଜନଗଣ ଉପଲନ୍ମ କରି ସାରିଛନ୍ତି | ନୂତନ ଓ ସ୍ଵତନ୍ତ୍ର କୋଶଳ ରାଜ୍ୟ ଗଠନ 
କରିବା ପାଇଁ ଅଗଣିତ ଯୁବ ସଂଗଠନ ଓ ମୋର୍ଚା, ଆଜି ଅନ୍ତତଃ ପଂଚାୟତ ସ୍ତରରେ 
ଆନ୍ଦୋଳନ ପାଇଁ ରାସ୍ତାକୁ ଓହ୍ଲାଇଆସି ସାରିଲେଣି । ଏମାନଙ୍କୁ ସଂଗଠିତ ଓ ଏକତ୍ରିତ 
କରି ଏକନିଷ୍ଠ ଆଦର୍ଶ ଓ ସଂଗ୍ରାମ ପଥରେ ପରିଚାଳିତ କରିବାର ଏକାନ୍ତ ବିଧେୟ । 
ରାଜ୍ୟ ଦାବି ଆନ୍ଦୋଳନରେ ଯୁବଶକ୍ତିକୁ ସୁନିୟନ୍ତିତ କରିବାପାଇଁ ବୁଵିଜୀବୀମାନଙ୍କ 

ଭୂମିକା ଅନସ୍ୀକାର୍ଯ୍ୟ । କୋଶଳ ରାଜ୍ୟର ଅନୁଚିନ୍ତା ଆଜି ସମସ୍ତ ଚିନ୍ତାଶୀଳଙ୍କ 
ମାନସପଟରେ ଅବତରଣ କରି ସାରିଛି । ବୁବିଜୀବୀ ମହଲରେ ପଥପ୍ରଦର୍ଶକମାନଙ୍କ 
ଅଭ୍ୟୁଦୟ ସୃଷ୍ଟ ଭାବରେ ପରିଲକ୍ଷିତ । ସମ୍ବଲପୁର ସହରରେ ଜନ୍ମଲାଭ କରିଥବା 
କୋଶଳ ମହାସଭା ଗ୍ରାମ୍ୟାଭିମୁଖୀ ହୋଇ ଯୁବ ସମାଜକୁ ଦିଗଦର୍ଶନ ଦେବାପାଇଁ 
ପ୍ରତିଜ୍ଞାବଦ୍ଧ । ରେଙ୍ଗାଲି, ଶାସନ, ସମ୍ବଲପୁର ଓ ଫୁଲଝରନ ଓ ଗୋଶାଳାରେ ଆୟୋଜିତ 
ସମାବେଶମାନଙ୍କରେ ମହାସଭାର ପ୍ରଚୁନ୍ଧ ଆଭିମୁଖ୍ୟର ଲୋକର୍୍ତ ୟତା 
ଉଲ୍ଲେଖଯୋଗ୍ୟ । 


କେବଳ ୩୦ ବର୍ଷର ଆନ୍ଦୋଳନ ବଳରେ ୧.୪.୧ ୯୩୬ଦିନ ଓଡ଼ିଶା 
ପ୍ରଦେଶ ଗଠିତ ହୋଇଥଲା, ମାତ୍ର ୫ଟି ଢିଲ୍ଲାର ସମ୍ମିଶ୍ରଣରେ ଯଥା କଟକ, ପୁରୀ, 
ବାଲେଶ୍ଵର, କୋରାପୁଟ ଓ ପଂଚମ ଜିଲ୍ଲା ସମ୍ବଲପୁର । ସମ୍ବଲପୁର ଜିଲ୍ଲା କହିଲେ 
ବୁଝା ହେଉଥୁଲା ବସ୍ତୁତଃ ଆଜିର ପଶ୍ଚିମ ଓଡ଼ିଶା । ଖ୍ରୀ. ୧୯ ୦୫ ପର୍ଯ୍ୟନ୍ତ ଏହା ଥିଲା 
ମଧ୍ୟ ପ୍ରଦେଶର ଏକ ପ୍ରାନ୍ତୀୟ ଅଂଚଳ । ଖ୍ରୀ ୧୮୯ ୫ରେ ହିନ୍ଦୀକୁ ଏ ଅଂଚଳର 
ସରକାରୀ ଭାଷା ରୂପେ ସ୍ବୀକାର କରି ଘୋଷିତ ହେଲା ଏକ ଆଦେଶନାମା । ଖ୍ରୀ. 
୧୯ ୦ ୧ରୁ ଏହାର ବିରୁବଧରେ ଆନ୍ଦୋଳନ କଲେ ସମ୍ବଲପୁରର ' ପଂଚସଖା” । ଉପକୂଳ 
ଓ ଗଂଜାମ ଅଂଚଳରେ ୧୯ ୦୧ରୁ ଆରମ୍ଭ ହେଲା ରାଜନୈତିକ ଆନ୍ଦୋଳନ - 
ଖ୍ମୀ. ୧୯ ୦୨ରେ ଗଂଜାମ ସମ୍ମିଳନୀ ଓ ୧୯ ୦୩ରେ ଉଜ୍କଳ ସମ୍ମିଳନୀ ଓ ଭାଷାଭିରିକ 
ପ୍ରଦେଶ ଗଠନପାଇଁ ଜାତୀୟ ଆନ୍ଦୋଳନ । ସମ୍ବଲପୁରରେ ଶୁଦ୍ଧ ଓଡ଼ିଆ ଭାଷାକୁ ବଂଚାଇ 
ରଖ୍ମବା ପାଇଁ ଆନ୍ଦୋଳନର ତୀବ୍ରତା ବୃଦି ପାଇଲା ।  ସମ୍ବଲପୁର-ହିତୈଷିଣୀ”? ହେଲା 
ମୁଖପତ୍ର । ଆନ୍ଦୋଳନରେ ପ୍ରମୁଖ ଥିଲେ ନୀଳମଣି ବିଦ୍ୟାରନ୍‌ ଓ ବଳଭଦ୍ର ସୂପକାର । 
ଅଂଚଳର ଶୁଵ୍ଧ ଓଡ଼ିଆ ଭାଷାର କବି ଥୁଲେ ଗଂଗାଧର । ଓଡ଼ିଆ ଭାଷାର ସୁରକ୍ଷା ଥଲା 
ସମ୍ବଲପୁର ଆନ୍ଦୋଳନର ମୁଖ୍ଯ ଉଦ୍ଦେଶ୍ଯ । ପରିସ୍ଥିତିର ଦାସତ୍ଵ ସ୍ଵୀକାର କରି, 
( ୧୯ ୦ ୨ରେ ସମ୍ବଲପୁରରେ ଓଡ଼ିଆ ଭାଷା ପୁନଃ ପ୍ରଚଳିତ ହେଲେ ମଧ୍ୟ), ଭବିଷ୍ୟତ 
ସଂକଟ ଓ ବିପଦରୁ ନିଜକୁ ଓ ଭାଷାକୁ ରକ୍ଷା କରିବା ପାଇଁ ସମ୍ବଲପୁର ନେତୃବୃନ୍ଦ 
ମଧ୍ୟପ୍ରଦେଶରୁ ବିଛିନ୍ନ ହୋଇ ବରଂ ଓଡ଼ିଶା ଡ଼ିଭିଜନରେ ମିଶ୍ରଣ ଉଚିତ ଓ ଶ୍ରେୟସ୍ର 
ମନେ କଲେ । ଓଡ଼ିଶା ଡ଼ିଭିଜନରେ ସମ୍ବଲପୁରକୁ ମିଶ୍ରଣ କରିବା ପାଇଁ ଉପକୂଳ 
ଅଂଚଳର ଆହ୍ବାନ ଓ ଆନ୍ତରିକତା ଅପେକ୍ଷାକୃତ ନିଷ୍ପିୟ ଓ ଦୁର୍ବଳ ଥଲା । ୧୯୦୫ରେ 
ଓଡ଼ିଶା ତ଼ିଭିଜନରେ ସମ୍ବଲପୁରର ମିଶ୍ରଣ, ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ଇତିହାସରେ 
ଏକ ମାଇଲଖୁଣ୍ଡ ହେଲା । ଓଡ଼ିଶା ଡ଼ିଭିଜନ ପଶ୍ଚିମ ବଂଗ ସହିତ ସମ୍ମିଳିତ ହୋଇ 
ରହିଲା ଓ ଆମ୍ଭର ବଂଗାଳୀମାନଙ୍କ ବିରୁଦ୍ଧରେ ଓଡ଼ିଆ ଭାଷାର ପ୍ରତିଷ୍ଠା ଓ ସ୍ଵାତନ୍ତ୍ଯ 
ପାଇଁ ସଂଗ୍ରାମ କରିବାର ସ୍ତରୋତ ପ୍ରଖରରୁ ପ୍ରଖରତର ହେଲା । ଓଡ଼ିଶା ପ୍ରଦେଶ ଗଠିତ 

୨୦୯/209 


Digitized by srujanika@gmail.com 


ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ସଂକ୍ଷି ଇତିହାସ 


ହେଲା, କିନୁ ଓଡ଼ିଆ ଭାଷାର ଅଭିବୃଦ୍ଧି ପାଇଁ ସମ୍ବଲପୁରୀ ଭାଷାର ସଂକେତମୟ ଅର୍ଥପୂର୍୍ 
ଶବ୍ଦ ରାଶିକୁ ଓଡ଼ିଆ ଭାଷା ଗ୍ରହଣ କରିପାରିଲା ନାହିଁ । ଭପକୂଳୀୟ ଭାଷାର ପ୍ରାଧାନ୍ୟ 
ସ୍ଵୀକାର କରି ଏହା ବସ୍ତୁତଃ ବନ୍ଦିନୀ ହୋଇ ରହିଲା । ଫଳରେ ନିଜର ଭାଷା ଓ ସଂସ୍କୃତିର 
ସ୍ଵାତନ୍ତ୍ଯ ରକ୍ଷା କରିବା ନିମନ୍ତେ ସ୍ଵାଭିମାନୀ ସମ୍ବଲପୁରବାସୀ ପୂର୍ବ ଓଡ଼ିଶାରୁ ବିଛିନ୍ନ 
ହେବାପାଇଁ ଚିନ୍ତା କଲେ । ପୂର୍ବ ଓ ପଶ୍ଚିମ ଓଡ଼ିଶା ମଧ୍ୟରେ ନାନାବିଧ ବିଦ୍େଷ, 
ମତାନ୍ତର ଓ ମନାନ୍ତର ସୃଷ୍ଟି ହେଲା ! ପଶ୍ଚିମ ଓଡ଼ିଶା ବସ୍ତୁତଃ ଉପକୂଳ ଓଡ଼ିଶାର ଏକ 
ଉପନିବେଶ ଭାବରେ ବିବେଚିତ ହେଲା । 


ସ୍ବାଧୀନତା ପରେ ଉପକୂଳ ଓଡ଼ିଶାର ବନ୍ଯା ନିୟନ୍ତ୍ରଣ ପାଇଁ ହୀରାକୁଦ ବନ୍ଧ 
ନିର୍ମାଣ ହେଲା । ଏକ ଉର୍ବର ଅଂଚଳର ଦୁଇଶହ ଗ୍ରାମ ଜଳମଗ୍ନ ହେଲା । ଲକ୍ଷ୍ୟାଧୂକ 
ଲୋକ ବାସନଚ୍ୟୁତ ହେଲେ । ଦୀର୍ଘ ୫୦ ବର୍ଷ ହେଲା ଅନେକ ଅଇଥାନ ହୋଇନାହାନ୍ତି 
ଓ ୭ ୦ ୦୦ ବାସଚ୍ୟୁତ ପରିବାର କ୍ଷତିପୂରଣ ପାଇନାହାନ୍ତି । ଇଂଜିନିୟର ରାଙ୍ଗେୟାଙ୍କ 
ରିପୋର୍ଟ ଉପରେ ଗୁରୁତ୍ଵ ଦିଆହେଲା ନାହିଁ । ୨ ଲକ୍ଷ ଏକର ଚାଷ ଜମିକୁ ସମାଧ୍‌ 
ଦେଇ ୪ ଲକ୍ଷ ୫୦ ହଜାର ଜମିକୁ ଜଳସେଚନ କରାହେଲା ବର୍ଭମାନ ଏହା ୩ 
ଲକ୍ଷକୁ କମିଗଲାଣି । ବନ୍ଯା ନିୟନ୍ତ୍ରଣ ସଫଳ ହୋଇନାହିଁ । ବର୍ଭମାନ ଦ୍ଵିତୀୟ ବନ୍ଧର 
କଳନା କରାଯାଉଛି ! ସୋନପୁର, ଆଠମଲ୍ଲିକ ଓ ବୌଦକୁ ବନ୍ଧଦ୍ଧାରା ସୁରକ୍ଷିତ କରି 
ପଶ୍ଚିମ ଓଡ଼ିଶାର ପାଂଚଶତ ଗ୍ରମାକୁ ସମାଧ୍ୂ ଦେବା ପୂର୍ବକ ଉକ୍ତ ବନ୍ଧ ସୁବଳୟାଠାରେ 
ନିର୍ମିତ ହୋଇ ପୂର୍ବଓଡ଼ିଶାର ବନ୍ଯା ନିୟନ୍ତ୍ରଣ କରିବ । ହୀରାକୁଦ ବନ୍ଧର ଜଳାଶୟ 
ମଧ୍ୟରେ କେତେ କୋଇଲା, ମାଂଗାନିଜ, ବକ୍ସାଇଟ ଓ ହୀରାପଥର ଖଦାନ ସମାଧସ୍ଥ 


mma — Pi 


ହେଲା ତାର କଛ ହସାବ ନାହ । 


ଉଚ୍ଚ ଶିକ୍ଷାରେ ଆଗୁଆ ଥବା ପୂର୍ବାଂଚଳ ବାସୀ ପଶ୍ଚିମ ଓଡ଼ିଶା ପ୍ରତି ଅବହେଳା 
ଓ ଅତ୍ୟାଚାର କଲେ | ଏହାକୁ ଖ୍ରୀ ୧୯ ୦ ୫ରୁ ପଶ୍ଚିମ ଓଡ଼ିଶାର ଗଡ଼ଜାତ ରାଜାମାନେ 
ଲକ୍ଷ୍ୟ କରିଥୁଲେ । ତେଣୁ ସେମାନେ ଫ୍ରେଜର ସାହେବଙ୍କୁ ମଧ୍ୟପ୍ରଦେଶରେ ରହିବା 
ପାଇଁ ଅନୁରୋଧ କରିଥଲେ । କିନ୍ୁ ପଶ୍ଚିମାଂଚଳ ଉପରେ ହିନ୍ଦୀ ଭାଷାକୁ ଲଦି ନ 
ଦେଇ ଓଡ଼ିଶାକୁ ସରକାରୀ ଭାଷା କରିବା ପାଇଁ ଅନୁରୋଧ କରିଥିଲେ | ୧୯୦୭ 
ଖ୍ମୀଂରେ ସମ୍ବଲପୁରର ବୁଦ୍ଧିଜୀବୀ ମହାସଭା ସମ୍ବଲପୁର ଜିଲ୍ଲାକୁ ଏକ ସ୍ଵତନ୍ତ୍ର ପାହ୍ୟା 
ଦେଇ ମଧ୍ୟପ୍ରଦେଶରେ ଅନ୍ତର୍ଭୁକ୍ତ କରିବା ପାଇଁ ଆବେଦନ କରିଥୁଲେ । 
୩୧.୭. ୧୯୪୬ ଦିନ ସମ୍ବଲପୁରରେ ଏକ ଜିଲ୍ଲାସ୍ତରୀୟ ମହାସଭାର ଆୟୋଜନ 
ହୋଇଥଲା । ପଶ୍ଚିମ ଓଡ଼ିଶାର ୧୮ ଗଡ଼ର ପ୍ରତିନିଧ୍ରମାନେ ଏହି ସଭାରେ ଯୋଗ 
ଦେଇଥିଲେ | ୧୪.୮.୧୯୪୬ ଦିନ ଜନ୍ମ ଲାଭ କରିଥଲା ନୂତନ କୋଶଳ 

ସମ୍ମିଳନୀ । ପାଟଣା ମହାରାଜା ଏହି ସମ୍ମିଳନୀର ପୃଷ୍ଠପୋଷକତା କରିଥିଲେ । ଖ୍ରୀ. 
୧୯ ୪୮ରେ ସମ୍ବଲପୁରରେ ଗଢ଼ା ହୋଇ ଥଲା କୋଶଳୋକ୍ଳ ପ୍ରଜା ପରିଷଦ । 
ଖୁ, ୧୯୫ ୦ରେ ପଶ୍ଚିମ ଓଡ଼ିଶାର ସ୍ବାର୍ଥ ରକ୍ଷା ପାଇଁ ଜନ୍ଧ ନେଲା ଗଣତନ୍ତ 
ପରିଷଦ । ନେତୃତ୍ଵ ନୈଥୂଲେ ମହାରାଜା କଳାହାଣ୍ଡି ଓ ମହାରାଜା ପାଟଣା । 
୧୯ ୫ ୨ରେ ଗଣତନ୍ତ୍ର ପରିଷଦ ୩୧ଟି ଓ ୧୯ ୫୭ରେ ୫ ୧ ଟି ଆସନ ଦଖଲ କରି 
ଓଡ଼ିଶା ବିଧାନ ସଭାରେ ଏକ ବୃହରର ରାଜନୈତିକ ଦଳ ଭାବରେ ସ୍ଟୀକ୍ୃତି ଲାଭ 
କରିଥିଲା ! ଖୀ. ୧୯ ୭୩ରେ ପଶ୍ଚିମ ଓଡ଼ିଶା ଗଣ ସାମ୍ମୁଖ୍ୟ ପ୍ରଥମ ଥର ପାଇଁ ବିଧାନ 
ସଭାରେ ଅଣକଂଗ୍ରେସ ଦଳମାନଙ୍କୁ ଏକତ୍ରିତ କରି ଦାବି କରିଥିଲା ଏକ ସ୍ଵତନ୍ତ୍ର କୋଶଳ 
ରାଜ୍ୟ | 


ଏସବୁ ଆନ୍ଦୋଳନର ଫଳାଫଳରେ ଖ୍ରୀ.ଅ. ୧୯୯୫ରେ ବିଧାନସଭା 
ନିର୍ବାଚନରେ ପଶ୍ଚିମ ଓଡ଼ିଶା ବିକାଶ ପରିଷଦ ଏକ ଗୁରୁତ୍ଵପୂର୍ଣ ରାଜନୈତିକ ପ୍ରସଙ୍ଗର 
ରୂପ ନେଲା । ୧୯ ୯୬ରେ ଆଗତ ହୋଇଥବା ବିଲ ୧୯୯୮ରେ ଆଇନରେ 
ପରିଣତ ହେଲା କଂଗ୍ରେସ ସରକାର ଗଠନ କଲା । ବିରୋଧୀ ଦଳ ଉକ୍ତ ପରିଷଦକୁ 
' ନାମଫଳକ' ଭାବରେ ସମାଲୋଚନା କଲେ । ମାର୍ଚ୍ଚ ୨୦୦ ୦ରେ ବିଜେ.ପି.-ବିଢେଡ଼ି 
ମନ୍ତ୍ରିମଣ୍ଡଳ କ୍ଷମତାସୀନ ହେଲା । ଏକ ସ୍ବୟଂଶାସିତ ଏବଂ କ୍ରିୟାଶୀଳ ପରିଷଦ 
ଦେବାପାଇଁ ଏମାନେ ପ୍ରତିଶ୍ରୁତି ଦେଲେ । ନରସିଂହ ମିଶ୍ର ହେଲା ଚେୟାର୍‌ମେନ୍‌ । 
ଏହା ତାଙ୍କର ରାଜନୈତିକ ବ୍ୟକ୍ତିତଵକୁ କ୍ଷୁଣ୍ଣ କଲା । ସମସ୍ତେ ଆଶା କରୁଥିଲେ “ବିକାଶ 
ପରିଷଦ” ଦାର୍ଚିଲିଂ ବିକାଶ ପରିଷଦ ପରି ରୂପ ନେବ - କିନୁ ସବୁ ଆଶା ଫସର 
ଫାଟିଲା । ତେଣୁ ସ୍ଵତନ୍ତ୍ର କୋଶଳ ଦାବି ପୁନରୁଜୀବିତ ହେଲା - ଆନ୍ଦୋଳନ ଆଜି 
ଭୟଙ୍କର ରୂପ ନେବାକୁ ଯାଉଅଛି । 


ରାଜନୈତିକ ଉତ୍ପୀଡ଼ନ ଓ ଅର୍ଥନୈତିକ ଶୋଷଣରୁ ମୁକ୍ତ କରିବା ପାଇଁ, 
ଲୁଣ୍ଠିତ ଅଂଚଳମାନ୍ଙ୍କୁ ନେଇ ଆସାମ ଛଭାଗ ଓ ପଂଜାବ ଦୁଇଭାଗ ହେଲା । 
ଉତ୍ତରାଖଣ୍ଡ, ଝାଡ଼ଖଣ୍ଡ ଓ ଛତିଶଗଡ଼ ନୂତନ ରାଜ୍ଯ ଗଠନ କରାଯାଇ ପାରିଲା । 
ସେଥୁପାଇଁ ପ୍ରଶ୍ନ ହୋଇଥାଏ କୋଶଳ ରାଜ୍ୟ ଗଠନ କରିବା ପାଇଁ ବାଧା କଣ ? 
ଓଡ଼ିଶାର ରାଜସ୍ବର ଶତକଡ଼ା ୭୦ ଭାଗ ଜାତ ହୁଏ ପଶ୍ଚିମ ଓଡ଼ିଶାରୁ, କିନଧୁ ଏ ଅଂଚଳର 
ବିକାଶ ପାଇଁ ଖର୍ଚ୍ଚ ହୁଏ କେବଳ ୨୦ ଭାଗ | କେଣୁ କୋଶଳ ରାଜ୍ୟ ଦାବି 
ସ୍ଵଭାବସୁଲଭ ଓ ଅନିର୍ବାର୍ଯ୍ୟ । ଆଂଚଳିକ ବୈଷମ୍ୟ ଦୂରୀକରଣ ପାଇଁ ନୂତନ ରାଜ୍ୟ 
ନିତାନ୍ତ ଆବଶ୍ୟକ । 


ଦାବି କିପରି ହାସଲ କରିବାକୂ ହେବ ତାହା ବର୍ଭମାନ ସର୍ବାଗ୍ରେ ବିଚାର୍ଯ୍ୟ । 

ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ସଂକ୍ଷିସ୍ତ ଇତି ହାସ 


ନିମ୍ନଲିଖୂତ କେତେକ ବିଷୟ ପ୍ରତି ଗୁରୁତ୍ଵ ଦେଇ ଆନ୍ଦାଳନ କଲେ ସମାଧାନ 
ଅବଶ୍ୟମ୍ଭାବୀ । 


୧) ଦଳମତ ନିର୍ବିଶେଷରେ କୋଶଳ ରାଜ୍ୟକୁ ସମର୍ଥନ ଜଣାଉଥବା ଲୋକଙ୍କୁ 
ସବୂପ୍ରକାର ନିର୍ବାଚନରେ ଜୟଯୁକ୍ତ କରାହେଉ । ଦଳ-ଆନୁଗତ୍ୟ ଅପେକ୍ଷା ବ୍ୟକ୍ତି 
ଉପରେ ଗୁରୁତ୍ଵ ଦିଆଯାଉ । ତେଲେଙ୍ଗାନା ପାଇଁ ଏହା କରା ହୋଇଥଲା |, 


୨) ଆନ୍ଦୋଳନକୁ ଗ୍ରାମାରିମୁଖୀ କରାହେଉ |! ନୂତନ ଚେତନା ସୃଷ୍ଟି ପାଇଁ ସରକାରୀ 
ନୀତିର କଠୋର ସମାଲୋଚନା କରାହେଉ । 


୩) ପ୍ରାନ୍ତୀୟ ଗ୍ରାମ୍ୟମାନଙ୍କରେ ସଂଗଠନକୁ ଅଧ୍ବକ ଦୃଢ଼ୀଭୂତ କରାହେଉ । 


୪) ଯୁବପାଢ଼ୀର ନୂତନ ନେତୃବୃନ୍ଦ ନିଃସ୍ଵର୍ଥପର ରହନ୍ତୁ । ମ ତାନ୍ତର ରହିପାରେ, କିନୁ 
ପରସ୍ପରବିରୋଧୀ ହୋଇ ମନାନ୍ତର ସୃଷ୍ଟି ନ ହେଉ । 
୫) ସ୍ବତନ୍ତ କୋଶଳ ରାଜ୍ଯ ପ୍ରେମୀ ବନ୍ଧୁଗଣ ନିଜର ଭାଷାରେ ସଂଯମତା ରକ୍ଷା 
କରି କାହା ବିରୁଦ୍ଧରେ ବିଷୋଦଗାର କରନ୍ତୁ ନାହିଁ । ଏପରିକି ପୂର୍ବସୂରୀଗଣଙ୍କ କିଛି 
ରୁଲ ଦେଖଲେ ମଧ୍ୟ, ତାକୁ ପ୍ରକାଶ କରନ୍ତୁ ନାହିଁ । 
୬) ଆଜି ଦେଖା ଦେଇଥିବା କେନ୍ଦୁ ପତ୍ରର କୋଇଲା ଉପ୍ପାଦନ, ଧାନବିକ୍ରି, ଶିକ୍ଷା 


ସଂକୋଚନ, ଓ ଜଳସେଚନ ଆଦି ସମସ୍ୟା ସ୍ପଷ୍ଟ ଭାବରେ ନୂତନ କୋଶଳ ରାଜ୍ୟରେ 
କିପରି ସମାଧାନ କରାହେବ - ଗାଁର ସାଧାରଣ ଲୋକଙ୍କୁ ତାର ଧାରଣା ଦିଆହେଉ । 


୭) ବୁର୍ଲା ମେଡ଼ିକାଲ କଲେଜକୁ ସ୍ଵୟଂଶାସିତ କରାହେଉ ଓ ୩୦୬ ସ୍ଥାନ ପଶ୍ଚିମାଂଚଳ 
ପାଇଁ ସଂରକ୍ଷିତ ହେଉ । ନହେଲେ କୋଶଳ ଅଂଚଳରେ ଡ଼ାକ୍ତର ମିଳିବେ ନାହିଁ । 


୮) ପ୍ରତ୍ୟେକ ପଂଚାୟତରେ କୋଶଳ ରାଜ୍ୟ ପାଇଁ ପ୍ରସ୍ତାବ ଗ୍ରହଣ କରି, ତାର ନକଲ 
ବିଧାୟକ ଓ ସଂସଦମାନଙ୍କ ଜରିଆରେ ସରକାରଙ୍କୁ ପ୍ରଦାନ କରାହେଉ । 


୯) ସମ୍ବାଦପତ୍ରମାନଙ୍କୁ ଆନ୍ଦୋଳନକୁ ସମର୍ଥନ କରିବାପାଇଁ ଅନୁରୋଧ କରାହେଉ ! 


୧୦) ନିଜର ସ୍ବାଭିମାନ ପ୍ରତି ଆଘାତ ଦେଉଥିବା ବ୍ୟକ୍ତିବିଶେଷଙ୍କୁ ଚରଦାସ୍ତ କରା 
ନ ହେଉ। 

ଦକ୍ଷିଣ କୋଶଳ (ପଶ୍ଚିମ ଓଡ଼ିଶା) ସଂକିସ୍ତ ଇତିହାସ 


ଆଚାର୍ଯ୍ୟ ପରମାନନ୍ଦ : 
ଆଚାର୍ଯ୍ୟ ବୃନ୍ଦାବନ : 


ବାନାର୍ଜୀ ରାଖାଲ ଦାସ : 
ବେହେରା ଶରତ ଚନ୍ଦ୍ର : 


ଦାସ ମନ୍ଲଥ ନାଥ : 
ଦେହାଜିଆ ବିଦ୍ୟା : 
ମହତାବ ହରେକୃଷ୍ଣ : 


ମଜୁମଦାର ବିଜୟଚନ୍ଦ୍ର : 


ଲେମା, ଏସ୍‌.. ଆର୍‌. : 


ରାଜଗୁରୁ ସତ୍ୟନାରାୟଣ : 


ରଥ ପୂର୍ଣ୍ଣଚନ୍ଦ୍ର : 
ସାହୁ ନବୀନ କୂମାର : 


ସାହୁ ମିଶ୍ର ସାହୁ : 
ମଲ୍ଲିକ ରାମଚନ୍ଦ୍ର : 
ସାହୁ ଯଜ୍ଞ କୂମାର : 
ପଣ୍ଡା ଲକ୍ଷ୍ମଣ କୁମାର : 
ଦାସ ବିଶ୍ଵରୂପ : 


ଦାସ ଶିବପ୍ରସାଦ : 


ପଟ୍ଟନାୟକ ଜଗନ୍ନାଥ : 


ସହାୟକ ଗ୍ରନୂସୂଚୀ 


ଓଡ଼ିଶାର ପ୍ରନନତନ୍ତ୍ର ଓ ଅନ୍ୟାନ୍ୟ ପ୍ରବନ୍ଧ 

ଓଡ଼ିଆ ସାହିତ୍ୟର ଲଡିହାସ 

ଜ: ଚିନୁଚି ଲୁଖ ମଣ ସୋନପୁର ଘୋଡ଼ାପାଟ ପଡ଼ାର ଏକ କୁଳୀନ ବ୍ରାହ୍ମଣ 
ପରିବାରରେ ତା ୧.୧ ୦.୧୯୩୮ ଦିନ ଜନୁଗ୍ରହଣ କରିଥଲେ । ତାଙ୍କର ପିତା ଶ୍ରୀ ଗୌରୀଶଂକର 
ମିଶ୍ର ଆଜି ଜଣେ ଅବସରପ୍ରାପ୍ତ ସ୍ତୁଲ ଶିକ୍ଷକ ତଥା ଉପ ପରିଦର୍ଶକ । ବ୍ରାହ୍ମଣ ଭାବରେ 
ସର୍ବଭାରତୀୟ ସ୍ତରରେ ' ଗୌରବ! ବିମଶ୍ଡିତ । ଶୃଶୁର ¥ ଗୋବିନ୍ଦଚନ୍ଦ୍ର ଉଦ୍‌ଗାଚା ଓ ସହଧର୍ମିଣୀ 
ଡ ; ଶ୍ରାମତୀ ରେଣୁ ମିଶ୍ର ବର୍ରମାନ ପ୍ରାକ୍ତନ ଅଧ୍ୟକ୍ଷା | 

ଶ୍ରୀ ମିଶ୍ର ସୋନପୁର ମହାରାଜା ଉଚ୍ଚ ଇଂରାଜୀ ବିଦ୍ୟାଳୟରୁ ମେଟ୍ରିକ ପାସ କରଚ୍ତି 
୧୯୫୪ ସାଲରେ | ୧୯ ୫୮ରେ ରାଜେନ୍ଦ୍ର କଲେଜରୁ ସ୍ମାତକ, ୧୯ ୬୧ରେ କଟକ ରେଭେନ୍ସା 
କଲେଜରୁ ଇତିହାସରେ ଏମ୍‌ .ଏ. ଡିଗ୍ରୀ ଓ ୧୯ ୬୩ରେ ସମ୍ବଲପୁର ଟ୍ରେନିଂ କଲେଜରୁ ବି.ଏଡ଼ . 
ହାସଲ କରି ଅଧ୍ୟାପକ କାମ ଆରମ୍ଭ କରର୍ତି ଦେବଗଡ଼ କଲେଜରୁ , ୧୯୬୩ ସାଲରେ । 

ସୋନପୁର କଲେଜରେ ଅଧ୍ୟାପକ ଥ୍ବା ସମୟରେ ଓଡ଼ିଶାର ଏତିହ୍ୟକୁ 
ସୋନପୁରର ଅବଦାନ ଶୀର୍ଷକରେ ଦୈନିକ ସମାଜରେ ଗବେଷଣାମୂଳକ ଦଶଗୋଟି ପ୍ରବନ୍ଧ 
ପ୍ରକାଶ କରି ସେ ୧୯୭୦-୭୧ ସାଇ ବେଳକୁ ନିଜକୁ ପ୍ରତିଷ୍ଠା କରନ୍ତି ଏକ ଯୁବ ଗବେଷକ 
ଭାବରେ । ସୋନପୁର ରାଜ୍ୟରେ ବୃଦ୍ଧି ପାଇଥାଏ ତାଙ୍କର ଗୌରବ । ତାଙ୍କୁ ସ୍ଲେହ ଓ ଶ୍ରଦ୍ଧା 
କରନ୍ତି ସୋନପୁର ରାଜ୍ୟର ଅଗଣିତ ବୟୋଜ୍ୟେଷ୍ଠ ଶିକ୍ଷିତ ଜନତା | ସେ ପ୍ରତିଷ୍ଠା ଲାଭ କରନ୍ତି 
ସୋନପୁର ଦେଶୀୟ ରାଜ୍ୟର ପ୍ରଥମ ଏତି ହାସିକ ଭାବରେ | 

ସୋନପୁର କଲେଜରେ ପ୍ରାଧ୍ୟାପକ ଥ୍ବା ବେଳେ ସେ ଓଡ଼ିଶା ସରକାରଙ୍କ 
ଅନୁରୋଧ କ୍ରମେ ‘ମହାରାଣୀ ଭିକ୍ଟୋରିଆ” ଓ “ସିନଛୁ ସଭ୍ୟଚା' ନାମକ ଦୁଇଖଣ୍ଡ ପୁସ୍ତକ 
ଓଡ଼ିଆ ଭାଷାରେ ରଚନା କରିଛନ୍ତି । ଉକ୍ତ ପୁସ୍ତକ ଦୁଇଟି ସରକାରଙ୍କ ପାଠ୍ୟ ପୁସ୍ତକ ସଂସ୍ଥା( Text 
Book Bureau ) ପ୍ରକାଶ କରିଛି । 

ବିଶ୍ଵବିଦ୍ୟାଳୟ ଅନୁଦାନ ସଂସ୍ଥାରୁ ବୃତି ଲା କରି ସେ ସମ୍ବଲପୁର ବିଶ୍ଵବିଦ୍ୟାଳୟର 
ଇତିହାସ ବିଭାଗରେ ୧ ୯୯୩ ସାଇଲରେ ଏମ୍‌ .ଫିଲ୍‌. କରନ୍ତି । ଭାରତୀୟ ସମାଢ ବିଜ୍ଞାନ ସଂସ୍ଥା 
ଚାଙ୍କୁ ପିଏଚ୍‌ଡ଼ି. କରିବା ପାଇଁ ଆର୍ଥିକ ସାହାଯ୍ୟ ପ୍ରଦାନ କରେ | ଉଚ୍ଚକୋଟୀର ଗବେଷଣା 
କରି ସେ ପିଏଟ୍‌ ଡ଼ି. ଡିଗ୍ରୀ ହାସଲ କରତ୍ତି ୧୯୯୦ ସାଲରେ | ତାଙ୍କର ପିଏଟ୍‌ ଡ଼ି. ଥେସିସ୍‌ 
‘Religious movements in Orissa in 19th century’ ରାଜସ୍ଥାନର ଜୟପୁର 
ନଗରୀର ' ପବ୍ିକେଶନ୍‌ ସ୍ଲିମ୍‌ ' ପ୍ରକାଶ କରିଛନ୍ତି । ପୁସ୍ତକଟି ଓଡ଼ିଶା ଇତିହାସ ଛାତ୍ରମାନଙ୍କ 
ସ୍ବାତକୋ ଶ୍ରେଣୀ ପାଇଁ ପାଠ୍ୟପୁସ୍ତକର ମର୍ଯ୍ୟାଦା ଲାଭ କରିଅଛି । 

କୋଶଳର ସଂକ୍ଷିପ୍ର ଇତି ହାସ ବସ୍ତୁଚଃ ପ୍ରାଚୀନ ଦକ୍ଷିଣ କୋଶଳ ଓ ତତ୍ପରବର୍ରୀ 
ପଶ୍ଚିମ ଓଡ଼ିଶାର ଇତି ହାସ । ପଶ୍ଚିମ ଓଡ଼ିଶାର ଗଡ଼ଜାତ ବା ଦେଶୀୟ ରାଜ୍ୟମାନଙ୍କ ଇତିହାସ 
ଭତ୍ତ ପୁସ୍ତକରେ ସୁନ୍ଦର ଭାବରେ ପରିବେଶିତ ହୋଇଅଛି । 

